

eul_wid: uqy-ai

Πρόκλος ὁ Διάδοχος · Proclus the Successor

Platonic Theology Books 1–5

Πλατωνική Θεολογία Βιβλία Α'-Ε'

Period: Ὀψιμαρχαία Late Antique
Dialect: Κοινή φιλοσοφική Philosophical Koine
Domain: Φιλοσοφία [Philosophy](#)
Format: Πραγματεία Treatise
Affiliation: [Neoplatonist](#)

¹ Dup. partim 4036 020 ΠΡΟΚΛΟΥ ΠΛΑΤΩΝΙΚΟΥ ΔΙΑΔΟΧΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΚΕΦΑΛΑΙΑ ΤΟΥ Α' α'.

Theol Plat.1.1.(1t)

Προοίμιον, ἐν ᾧ διώρισται τῆς πραγματείας ὁ σκοπός, μετ' εὐφημίας τῆς τε αὐτοῦ τοῦ Πλάτωνος καὶ τῶν ἀπ' αὐτοῦ διαδεξαμένων τὴν φιλοσοφίαν. β'. Τίς ὁ τρόπος τῶν λόγων ἐν τῇ προκειμένῃ πραγματείᾳ καὶ τίνα προηγέσθαι δεῖ τῶν ἀκροασομένων παρασκευήν. γ'. Τίς ὁ κατὰ Πλάτωνα θεολογικὸς καὶ πόθεν ἄρχεται καὶ μέχρι τίνων ἄνεισιν ὑποστάσεων καὶ κατὰ τίνα τῆς ψυχῆς δύναμιν ἐνεργεῖ διαφερόντως. δ'. Τρόποι θεολογικοὶ καθ' οὓς πάντας ὁ Πλάτων διατίθησι τὴν περὶ θεῶν διδασκαλίαν. ε'. Τίνες εἰσὶν οἱ διάλογοι ἀφ' ὧν μάλιστα ληπτέον τὴν Πλάτωνος θεολογίαν καὶ τίσι τάξεσι θεῶν ἕκαστος τούτων ἡμᾶς ἐφίστησι. ζ'.

Theol Plat.1.2

Ἀπάντησις πρὸς τὴν ἐκ πλείονων διαλόγων ἄθροισιν τῆς Πλατωνικῆς θεολογίας ὡς μερικὴν καὶ κατατετεμαχισμένην ἀτιμάζουσα. ζ'. Λύσις τῆς προειρημένης ἀπαντήσεως εἰς ἓνα τὸν Παρμενίδην ἀνάγουσα τὴν ὅλην παρὰ Πλάτωνι περὶ θεῶν ἀλήθειαν. η'. Ἐκθεσις τῶν διαφορῶν περὶ τοῦ Παρμενίδου δοξῶν καὶ διαίρεσις τῶν πρὸς αὐτὰς ἀπαντήσεων. θ'. Ἀντιλογία πρὸς τοὺς λογικὸν εἶναι τὸν Παρμενίδην εἰπόντας καὶ τὴν ἐν αὐτῷ πραγματείαν δι' ἐνδόξων ἐπιχειρηματικὴν ὑποτιθεμένων. ι'. Τίνα κατορθοῦσιν οἱ περὶ τῶν ἐν τοῖς οὖσιν ἀρχῶν εἶναι τὰς ὑποθέσεις τοῦ Παρμενίδου λέγοντες καὶ τίνα προσθετέον οἷς λέγουσιν ἐκ τῆς αὐτοῦ τοῦ καθηγεμόνος ἡμῶν παραδόσεως. ια'. Ἀποδείξεις πλείους περὶ τῶν τῆς δευτέρας ὑποθέσεως συμπερασμάτων καὶ τῆς κατὰ τὰς θείας τάξεις αὐτῆς διαιρέσεως. ιβ'. Σκοποὶ τῶν ὑποθέσεων τὴν πρὸς ἀλλήλας αὐτῶν συνέχειαν καὶ τὴν πρὸς τὰ πράγματα συμφωνίαν δεικνύοντες. ιγ'. Τίνας κοινοὺς κανόνας περὶ θεῶν ὁ Πλάτων ἐν Νόμοις παραδίδωσι περὶ τε ὑπάρξεως θεῶν καὶ περὶ προνοίας καὶ περὶ τῆς ἀτρέπτου τελειότητος. ιδ'. Πῶς κατεσκευάσται τῶν θεῶν ἡ ὕπαρξις ἐν Νόμοις καὶ διὰ ποίων μεσοτήτων ἀνέδραμεν ὁ λόγος ἐπ' αὐτοὺς τοὺς ὄντως θεούς. ιε'. Πῶς ἀποδέδεικται τῶν θεῶν ἡ πρόνοια ἐν Νόμοις καὶ τίς ὁ τρόπος τῆς προνοίας αὐτῶν ἐστὶ κατὰ Πλάτωνα. ις'.

Theol Plat.1.3

Διὰ ποίων ἐπιχειρήσεων ἐν τῇ αὐτῇ πραγματείᾳ δέδεικται τὸ ἀτρέπτως προνοεῖν τοὺς θεοὺς. ιζ'. Τίνα τὰ ἐν Πολιτείᾳ παραδοθέντα περὶ θεῶν ἀξιώματα καὶ τίνα ἔχει πρὸς ἄλληλα τάξιν. ιη'. Τίς <ή> ἀγαθότης τῶν θεῶν καὶ πῶς αἵτιοι λέγονται πάντων ἀγαθῶν· ἐν ᾧ καὶ ὅτι τὸ κακὸν κατὰ παρυπόστασιν ἐστὶ κοσμούμενον καὶ αὐτὸ καὶ ταττόμενον ὑπὸ τῶν θεῶν. ιθ'. Τί τὸ ἀμετάβλητον τῶν θεῶν· ἐν ᾧ λέγεται καὶ τίς ἡ αὐτάρκεια καὶ τίς ἡ ἄτρεπτος ἀπάθεια καὶ πῶς τὸ κατὰ τὰ αὐτὰ καὶ ὡσαύτως ἔχειν ἀκουστέον ἐπὶ τῶν θεῶν. κ'. Τίς ἡ ἀπλότης τῶν θεῶν καὶ πῶς τὸ ἀπλοῦν αὐτῶν ποικίλον ἐν τοῖς δευτέροις φαντάζεται. κα'. Τίς ἡ ἐν τοῖς θεοῖς ἀλήθεια καὶ πόθεν παρεμπίπτει τὸ ψεῦδος ἐν ταῖς εἰς τὰ δεύτερα μεθέξει τῶν θεῶν. κβ'. Ἀπὸ τῶν ἐν τῷ Φαίδρῳ ρηθέντων περὶ τοῦ θείου παντὸς ἀξιωμάτων, ὅτι καλὸν σοφὸν ἀγαθόν, ἐξεργασία τῶν περὶ τῆς ἀγαθότητος δογμάτων καὶ τῶν ἐν Φιλήβῳ τοῦ ἀγαθοῦ στοιχείων ἐξέτασις. κγ'. Τίς ἡ σοφία τῶν θεῶν καὶ τίνα ἄν τις αὐτῆς στοιχεῖα λάβοι παρὰ τοῦ Πλάτωνος. κδ'. Περὶ τοῦ θείου κάλλους καὶ τῶν στοιχείων ὧν αὐτοῦ παραδίδωσιν ὁ Πλάτων. κε'. Τίς ἡ τριάς ἡ πρὸς τὸ ἀγαθὸν καὶ τὸ σοφὸν καὶ τὸ καλὸν συνάπτουσα, καὶ ποίας ἀφορμὰς ὁ Πλάτων ἡμῖν καταβέβληται τῆς περὶ αὐτὴν θεωρίας; κς'. Περὶ τῶν ἐν Φαίδωνι παραδοθέντων ἀξιωμάτων τῆς ἀοράτου φύσεως· τί τὸ θεῖον, τί τὸ ἀθάνατον, τί τὸ νοητόν, καὶ τίνα ἔχει πρὸς ἄλληλα ταῦτα τάξιν; κζ'.

Theol Plat.1.4

Τί τὸ μονοειδές, τί τὸ ἀδιάλυτον, τί τὸ ὡσαύτως ἔχον ἐπὶ τῶν θείων ληπτέον; κη'. Πῶς τὰ πατρικὰ αἵτια, πῶς τὰ μητρικὰ ληπτέον ἐν τοῖς θεοῖς; κθ'. Περὶ τῶν θείων ὀνομάτων καὶ τῆς ὀρθότητος αὐτῶν τῆς ἐν Κρατύλῳ παραδεδομένης. ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΒΙΒΛΙΟΝ ΠΡΩΤΟΝ <α'> Ἀπασαν μὲν τὴν Πλάτωνος φιλοσοφίαν, ᾧ φίλων ἐμοὶ φίλτατε Περίκλεις, καὶ τὴν ἀρχὴν ἐκλάμψαι νομίζω κατὰ τὴν τῶν κρειττόνων ἀγαθοειδῆ βούλησιν, τὸν ἐν αὐτοῖς κεκρυμμένον νοῦν καὶ τὴν ἀλήθειαν τὴν ὁμοῦ τοῖς οὔσι συνυφεστῶσαν ταῖς περὶ γένεσιν στρεφόμεναις ψυχαῖς, καθ' ὅσον αὐταῖς θεμιτὸν τῶν οὕτως ὑπερφυῶν καὶ μεγάλων ἀγαθῶν μετέχειν, ἐκφαίνουσας, καὶ πάλιν ὕστερον τελειωθῆναι καὶ ὥσπερ εἰς ἑαυτὴν ἀναχωρήσασαν καὶ τοῖς πολλοῖς τῶν φιλοσοφεῖν ἐπαγγελλομένων καὶ τῆς τοῦ ὄντος θήρας ἀντιλαμβάνεσθαι σπευδόντων ἀφανῇ καταστᾶσαν, αὕθις εἰς φῶς προελθεῖν· διαφερόντως δὲ οἶμαι τὴν περὶ αὐτῶν τῶν θείων μυσταγωγίαν ἐν ἀγνῷ βάθρῳ καθαρῶς ἰδρυμένην καὶ παρ' αὐτοῖς τοῖς θεοῖς διαιωνίως ὑφesseτηκυῖαν ἐκεῖθεν τοῖς κατὰ χρόνον αὐτῆς ἀπολαῦσαι δυναμένοις ἐκφανῆναι δι' ἐνὸς ἀνδρός, ὃν οὐκ ἂν ἀμάρτοιμι τῶν ἀληθινῶν τελετῶν, ἃς τελοῦνται χωρισθεῖσαι τῶν περὶ γῆν τόπων αἱ ψυχαί, καὶ τῶν ὀλοκλήρων καὶ ἀτρεμῶν φασμάτων ὧν μεταλαμβάνουσιν αἱ τῆς εὐδαίμονος καὶ μακαρίας ζωῆς γνησίως ἀντεχόμεναι, προηγεμένα καὶ ἱεροφάντην ἀποκαλῶν· οὕτως δὲ σεμνῶς καὶ ἀπορρήτως ὑπ' αὐτοῦ τὴν πρώτην ἐκλάμψασαν οἷον ἀγίοις ἱεροῖς καὶ τῶν ἀδύτων ἐντὸς ἰδρυνθεῖσαν ἀσφαλῶς καὶ τοῖς πολλοῖς τῶν εἰσιόντων ἀγνοηθεῖσαν [ἀσφαλῶς], ἐν τακταῖς χρόνων περιόδοις ὑπὸ δὴ τινων ἱερέων ἀληθινῶν καὶ τὸν προσήκοντα τῇ μυσταγωγίᾳ βίον ἀνελομένων προελθεῖν μὲν ἐφ' ὅσον ἦν αὐτῇ δυνατόν, ἅπαντα δὲ καταλάμψαι τὸν τόπον καὶ πανταχοῦ <τὰς> τῶν θείων φασμάτων ἐλλάμψεις καταστήσασθαι.

Theol Plat.1.6

Τούτους δὴ τοὺς τῆς Πλατωνικῆς ἐποπτείας ἐξηγητὰς καὶ τὰς παναγεστάτας ἡμῖν περὶ τῶν θείων ὑφηγήσεις ἀναπλώσαντας καὶ τῷ σφετέρῳ καθηγεμόνι παραπλησίαν τὴν φύσιν λαχόντας εἶναι θεῖον ἂν ἔγωγε Πλωτῖνόν τε τὸν Αἰγύπτιον

καὶ τοὺς ἀπὸ τούτου παραδεξαμένους τὴν θεωρίαν, Ἀμέλιόν τε καὶ Πορφύριον, καὶ τρίτους οἶμαι τοὺς ἀπὸ τούτων ὥσπερ ἀνδριάντας ἡμῖν ἀποτελεσθέντας, Ἰάμβλιχόν τε καὶ Θεόδωρον, καὶ εἰ δὴ τινες ἄλλοι μετὰ τούτους ἐπόμενοι τῷ θείῳ τούτῳ χορῶ περὶ τῶν τοῦ Πλάτωνος τὴν ἑαυτῶν διάνοιαν ἀνεβάκχευσαν, παρ' ὧν τὸ γνησιώτατον καὶ καθαρώτατον τῆς ἀληθείας φῶς τοῖς τῆς ψυχῆς κόλποις ἀχράντως ὑποδεξάμενος ὁ μετὰ θεοὺς ἡμῖν τῶν καλῶν πάντων καὶ ἀγαθῶν ἡγεμών, τῆς τε ἄλλης ἀπάσης ἡμᾶς μετόχους κατέστησε τοῦ Πλάτωνος φιλοσοφίας καὶ κοινωνοὺς ὧν ἐν ἀπορρήτοις παρὰ τῶν αὐτοῦ πρεσβυτέρων μετείληφε, καὶ δὴ καὶ τῆς περὶ τῶν θείων μυστικῆς ἀληθείας συγχορευτὰς ἀπέφηνε.

Theol Plat.1.7

Τούτῳ μὲν οὖν εἰ μέλλοιμεν τὴν προσήκουσαν χάριν ἐκτίσειν τῶν εἰς ἡμᾶς εὐεργεσιῶν, οὐδ' ἂν ὁ σύμπας ἐξαρκέσειε χρόνος. Εἰ δὲ δεῖ μὴ μόνον αὐτοὺς εἰληφέναι παρ' ἄλλων τὸ τῆς Πλατωνικῆς φιλοσοφίας ἐξαίρετον ἀγαθὸν ἀλλὰ καὶ τοῖς ὕστερον ἐσομένοις ὑπομνήματα καταλείπειν τῶν μακαρίων θεαμάτων, ὧν αὐτοὶ καὶ θεαταὶ γενέσθαι φαμέν καὶ ζηλωταὶ κατὰ δύναμιν ὑφ' ἡγεμόνι τῷ τῶν καθ' ἡμᾶς τελεωτάτῳ καὶ εἰς ἄκρον ἤκοντι φιλοσοφίας, τάχ' ἂν εἰκότως αὐτοὺς τοὺς θεοὺς παρακαλοῖμεν τὸ τῆς ἀληθείας φῶς ἀνάπτειν ἡμῶν ταῖς ψυχαῖς, καὶ τοὺς τῶν κρειττόνων ὁπαδοὺς καὶ θεραπευτὰς κατιθύνειν τὸν ἡμέτερον νοῦν, καὶ ποδηγετεῖν εἰς τὸ παντελὲς καὶ θεῖον καὶ ὑψηλὸν τέλος τῆς Πλατωνικῆς θεωρίας. Πανταχοῦ μὲν γάρ, οἶμαι, προσήκει τὸν καὶ κατὰ βραχὺ μετέχοντα σωφροσύνης ἀπὸ θεῶν ποιεῖσθαι τὰς ἀρχάς, οὐχ ἥκιστα δὲ ἐν ταῖς περὶ τῶν θεῶν ἐξηγήσεσιν· οὔτε γὰρ νοῆσαι τὸ θεῖον ἄλλως δυνατὸν ἢ τῷ παρ' αὐτῶν φωτὶ τελεσθέντας, οὔτε εἰς ἄλλους ἐξενεγκεῖν ἢ παρ' αὐτῶν κυβερνωμένους καὶ τῶν πολυειδῶν δοξασμάτων καὶ τῆς ἐν λόγοις φερομένης ποικιλίας ἐξηρημένην φυλάττοντας τὴν τῶν θείων ὁνομάτων ἀνέλιξιν.

Theol Plat.1.8

Ταῦτ' οὖν καὶ ἡμεῖς εἰδότες καὶ τῷ Πλατωνικῷ Τιμαίῳ παραινούντι πειθόμενοι προστησώμεθα τοὺς θεοὺς ἡγεμόνας τῆς περὶ αὐτῶν διδασκαλίας· οἱ δὲ ἀκούσαντες ἴλεώ τε καὶ εὐμενεῖς ἐλθόντες, ἄγοιεν τὸν τῆς ψυχῆς ἡμῶν νοῦν καὶ περιάγοιεν <εἰς> τὴν τοῦ Πλάτωνος ἐστίαν καὶ τὸ ἄναντες τῆς θεωρίας ταύτης. Οὐδ' ἂν γινόμενοι σύμπασαν τὴν περὶ αὐτῶν ἀλήθειαν ὑποδεξόμεθα, καὶ τέλος τὸ ἄριστον ἔχομεν τῆς ἐν ἡμῖν ὠδίνος ἣν ἔχομεν περὶ τὰ θεῖα, γινώναί τι περὶ τούτων ποθοῦντες καὶ παρ' ἄλλων πυνθανόμενοι καὶ ἑαυτοὺς εἰς δύναμιν βασανίζοντες. β' Ἀλλὰ τῶν μὲν προοιμίῳ ἄλλ' ἀναγκαῖον δέ ἐστί μοι καὶ τὸν τρόπον ἐκθέσθαι τῆς προκειμένης διδασκαλίας, ὁποῖόν τινα αὐτὸν ἔσεσθαι προσδοκᾶν χρή, καὶ <τῶν> τούτου ἀκροασομένων τὴν παρασκευὴν ἀφορίσασθαι, καθ' ἣν οὐ πρὸς τοὺς ἡμετέρους λόγους ἀλλὰ πρὸς τὴν ὑψηλόνου καὶ ἔνθεον τοῦ Πλάτωνος φιλοσοφίαν ἐπιτηδεύως ἔχοντες ἀπαντήσονται. Προσῆκει γὰρ δήπου καὶ τὰ εἶδη τῶν λόγων καὶ τὰς ἐπιτηδειότηας τῶν ἀκροατῶν προσφόρους ὑποκεῖσθαι, καθάπερ ἐν ταῖς τελεταῖς οἰκείας τὰς ὑποδοχὰς τοῖς θεοῖς προευνεπιτρέπουσιν οἱ περὶ ταῦτα δεινοί, καὶ οὔτε ἀψύχοις ἀεὶ τοῖς αὐτοῖς ἅπασιν οὔτε τοῖς ἄλλοις ζῴοις οὔτε ἀνθρώποις χρῶνται πρὸς τὴν παρουσίαν τῶν θεῶν, ἀλλ' ἐφ' ἐκάστων τὸ μετέχειν συμφυῶς δυνάμενον εἰς τὴν προκειμένην ἄγουσι τελετήν.

Theol Plat.1.9

Ὁ μὲν οὖν λόγος ἔσται μοι τριχῇ τὴν πρώτην διηρημένος ἐν ἀρχῇ μὲν τὰ κοινὰ πάντα νοήματα περὶ θεῶν, ὅσα παραδίδωσιν ὁ Πλάτων, συγκεφαλαιούμενος καὶ τὰς τε δυνάμεις ἀπανταχοῦ καὶ τὰς ἀξίας τῶν ἀξιωματῶν ἐπισκοπῶν· ἐν δὲ μέσοις τὰς ὅλας τάξεις τῶν θεῶν διαριθμούμενος [δέ], καὶ τὰς ιδιότητας αὐτῶν καὶ τὰς

προόδους κατὰ τὸν Πλατωνικὸν τρόπον ἀφοριζόμενος, καὶ πάντα ἐπανάγων εἰς τὰς τῶν θεολόγων ὑποθέσεις· ἐν δὲ τῇ τελευτῇ περὶ τῶν σποράδην ἐν τοῖς Πλατωνικοῖς συγγράμμασιν ὑμνημένων θεῶν εἴτε ὑπερκοσμίων εἴτε ἐγκοσμίων διαλεγόμενος, καὶ ἀναφέρων εἰς τὰ ὅλα γένη τῶν θείων διακόσμων τὴν περὶ αὐτῶν θεωρίαν. Ἐν ἅπασι δὲ τὸ σαφὲς καὶ διηρθρωμένον καὶ ἀπλοῦν προθήσομεν τῶν ἐναντίων, τὰ μὲν διὰ συμβόλων παραδεδομένα μεταβιβάζοντες εἰς τὴν ἐναργῆ περὶ αὐτῶν διδασκαλίαν, τὰ δὲ δι' εἰκόνων ἀναπέμποντες ἐπὶ τὰ σφέτερα παραδείγματα, καὶ τὰ μὲν ἀποφαντικώτερον ἀναγεγραμμένα τοῖς τῆς αἰτίας βασανίζοντες λογισμοῖς, τὰ δὲ δι' ἀποδείξεων συντεθέντα διερευνώμενοι καὶ τὸν τρόπον τῆς ἐν αὐτοῖς ἀληθείας ἐπεκδιηγούμενοι καὶ γνῶριμον τοῖς ἀκούουσι ποιοῦντες, καὶ τῶν μὲν ἐν αἰνίγμασι κειμένων ἀλλαχόθεν τὴν σαφήνειαν ἀνευρίσκοντες οὐκ ἐξ ἄλλοτρίων ὑποθέσεων ἀλλ' ἐκ τῶν γνησιωτάτων τοῦ Πλάτωνος συγγραμμάτων, τῶν δὲ αὐτόθεν τοῖς ἀκούουσι προσπιπτόντων τὴν πρὸς τὰ πράγματα συμφωνίαν θεωροῦντες· ἄφ' ὧν δὴ πάντων ἡμῖν τὸ ἐν καὶ τέλειον τῆς Πλατωνικῆς θεολογίας εἶδος ἀναφανήσεται, καὶ ἡ δι' ὅλων αὐτοῦ τῶν θείων νοήσεων ἀλήθεια διήκουσα, καὶ εἰς νοῦς 〈ό〉 τὸ σύμπαν τούτου κάλλος ἀπογεννήσας καὶ τὴν μυστικὴν ταύτης τῆς θεωρίας ἀνέλιξιν.

Theol Plat.1.10

Ὁ μὲν οὖν λόγος τοιοῦτος ἔσται μοι, καθάπερ ἔφην· ὁ δὲ αὖ τῶν προκειμένων δογμάτων ἀκροατὴς ταῖς μὲν ἠθικαῖς ἀρεταῖς κεκοσμημένος ὑποκείσθω καὶ πάντα τὰ ἀγενῆ καὶ ἀνάρμοστα τῆς ψυχῆς κινήματα τῷ τῆς ἀρετῆς λόγῳ καταδησάμενος καὶ πρὸς ἐν τὸ τῆς φρονήσεως εἶδος ἀρμόσας. Μὴ καθαρῷ γὰρ ρ, φησὶν ὁ Σωκράτης, καθαρῷ ἐφάπτεσθαι μὴ οὐ θεμιτὸν ἦ· πᾶς γε μὴν ὁ κακὸς πάντως ἀκάθαρτος, καθαρὸς δὲ ὁ ἐναντίος. Ταῖς δὲ λογικαῖς μεθόδοις ἀπάσαις γεγυμνάσθω καὶ πολλὰ μὲν περὶ ἀναλύσεων πολλὰ δὲ περὶ τῶν ἐναντίων πρὸς ταύτας διαιρέσεων ἀνέλεγκτα νοήματα τεθεαμένος παρέστω, καθάπερ οἶμαι καὶ ὁ Παρμενίδης τῷ Σωκράτει παρεκελεύσατο· πρὸ γὰρ τῆς τοιαύτης ἐν τοῖς λόγοις πλάνης, χαλεπὴ καὶ ἄπορός ἐστίν ἡ τῶν θείων γενῶν καὶ τῆς ἐν αὐτοῖς ἰδρυμένης ἀληθείας κατανόησις. Τὸ δὲ δὴ τρίτον ἐπὶ τούτοις μηδὲ τῆς φυσικῆς ἀνήκοος ἔστω καὶ τῶν ἐν ταύτῃ πολυειδῶν δοξασμάτων 〈ἵνα κἀν〉 ταῖς εἰκόσι κατὰ τρόπον τὰς αἰτίας τῶν ὄντων διερευνησάμενος ἐπ' αὐτὴν ἤδη τὴν τῶν χωριστῶν καὶ πρωτουργῶν ὑποστάσεων φύσιν ῥᾶον πορεύηται.

Theol Plat.1.11

Μήτ' οὖν ταύτης, ὅπερ εἵπομεν, τῆς ἐν τοῖς φαινομένοις ἀληθείας, μήτε αὖ τῶν κατὰ παιδευσιν ὁδῶν καὶ τῶν ἐν αὐταῖς μαθήσεων ἀπολελείφθω· διὰ γὰρ τούτων αὐλότερον τὴν θείαν οὐσίαν γινώσκομεν. Πάντα δὲ ταῦτα συνδησάμενος εἰς τὸν ἡγεμόνα νοῦν καὶ τῆς Πλάτωνος διαλεκτικῆς μεταλαβὼν καὶ μελετήσας τὰς αὐλούς καὶ χωριστὰς τῶν σωματικῶν δυνάμεων ἐνεργείας καὶ νοήσει μετὰ λόγου τὰ ὄντα θεωρεῖν ἐφίεμενος, ἀπτέσθω λιπαρῶς τῆς τῶν θείων τε καὶ μακαρίων δογμάτων ἐξηγήσεως, ἔρωτι μὲν 〈τὰ〉 βάθῃ κατὰ τὸ Λόγιον ἀναπλώσας τῆς ψυχῆς, ἐπεὶ καὶ συνεργὸν ἔρωτος ἀμείνω λαβεῖν εἰς τὴν τῆς θεωρίας ταύτης ἀντίληψιν οὐκ ἔστιν, ὥς πού φησιν ὁ Πλάτωνος λόγος, ἀληθεία δὲ τῇ διὰ πάντων ἡκούσῃ γεγυμνασμένος καὶ πρὸς αὐτὴν τὴν ὄντως ἀλήθειαν ἐγείρας τὸ νοητὸν ὄμμα, τῷ δὲ μονίμῳ καὶ ἀκινήτῳ καὶ ἀσφαλεῖ τῆς τῶν θείων γνώσεως εἴδει προσιδρύσας ἑαυτὸν καὶ μηδὲν ἄλλο θαυμάζειν ἔτι μηδὲ ἀποβλέπειν εἰς ἄλλα πειθόμενο, ἀλλ' ἀτρεμεῖ τῇ διανοίᾳ καὶ ζωῆς ἀτρύτου δυνάμει πρὸς τὸ θεῖον φῶς ἐπειγόμενος καί, ὥς συνελόντι φάναι, τοιοῦτον ἐνεργείας τε καὶ ἡρεμίας εἶδος ὁμοῦ προβεβλημένος, ὅποιον ἔχειν

προσῆκει τὸν ἐσόμενον οὕτως κορυφαῖο ν, ὥς πού φησιν ὁ ἐν Θεαιτήτῳ Σωκράτης. γ' Ἡ μὲν οὖν υπόθεσις οὕτω μεγάλη καὶ ὁ τρόπος τῶν περὶ αὐτῆς λόγων τοιοῦτος καὶ ἡ τῶν μαθησομένων παρασκευὴ τοιάδε τίς ἐστίν, ὥς γέ μοι καταφαίνεται· πρὶν δὲ ἄρξωμαι τῆς τῶν προκειμένων ἡμῖν πραγμάτων ὑψηλῆς, βούλομαι περὶ τῆς αὐτῆς θεολογίας εἰπεῖν καὶ τῶν κατ' αὐτὴν τρόπων, καὶ τίνας μὲν ὁ Πλάτων δογματίζει, τίνας δὲ ἀποσκευάζεται τῶν θεολογικῶν τύπων, ἵνα ταῦτα προειδότες ῥῆγον ἐν τοῖς ἐχομένοις τὰς τῶν ἀποδείξεων ἀφορμὰς καταμανθάνωμεν.

Theol Plat.1.12

Ἄπαντες μὲν οὖν ὅσοι πώποτε θεολογίας εἰσὶν ἡμμένοι, τὰ πρῶτα κατὰ φύσιν θεοὺς ἐπονομάζοντες, περὶ ταῦτα τὴν θεολογικὴν ἐπιστήμην πραγματεύεσθαι φασιν. Καὶ οἱ μὲν τὴν σωματικὴν ὑπόστασιν τοῦ εἶναι μόνον ἀξιοῦντες, τὰ δὲ τῶν ἀσωμάτων γένη συμπάντα πρὸς οὐσίαν δεύτερα τιθέμενοι, τὰς τε ἀρχὰς τῶν ὄντων σωματοειδεῖς καὶ τὴν ταύτας γνωρίζουσιν ἐν ἡμῖν ἔξιν σωματικὴν ἀποφαίνουσιν. Οἱ δὲ τὰ μὲν σώματα πάντα τῶν ἀσωμάτων ἐξάψαντες, τὴν <δὲ> πρωτίστην ὑπαρξιν ἐν ψυχῇ καὶ ταῖς ψυχικαῖς δυνάμεσιν ὀριζόμενοι, θεοὺς μὲν, οἶμαι, καλοῦσι τῶν ψυχῶν τὰς ἀρίστας, τὴν δὲ μέχρι τούτων ἀνιοῦσαν καὶ ταύτας γινώσκουσιν ἐπιστήμην θεολογίαν ἐπονομάζουσιν. Ὅσοι δὲ αὖ καὶ τὰ τῶν ψυχῶν πλήθῃ παράγουσιν ἐξ ἄλλης πρεσβυτέρας ἀρχῆς καὶ νοῦν ἡγεμόνα τῶν ὄλων ὑποτίθενται, τέλος μὲν τὸ ἄριστον εἶναί φασιν τὴν πρὸς τὸν νοῦν τῆς ψυχῆς ἔνωσιν καὶ τὸ νοερὸν τῆς ζωῆς εἶδος τιμιότητι τῶν πάντων διαφέρειν νομίζουσιν, εἰς δὲ ταὐτὸν ἄγουσι θεολογίαν δήπου καὶ τὴν περὶ τῆς νοερᾶς οὐσίας ἐξήγησιν.

Theol Plat.1.13

Ἄπαντες μὲν οὖν, ὅπερ ἔφην, τὰς πρωτίστας ἀρχὰς τῶν ὄντων καὶ αὐταρκεστάτας θεοὺς ἀποκαλοῦσι καὶ θεολογίαν τὴν τούτων ἐπιστήμην. Μόνῃ δὲ ἡ τοῦ Πλάτωνος ἔνθεος ὑφήγησις τὰ μὲν σωματικὰ πάντα πρὸς ἀρχῆς λόγον ἀτιμάσασα (διότι δὴ τὸ μεριστὸν πᾶν καὶ διαστατὸν οὔτε παράγειν οὔτε σῶζειν ἑαυτὸ πέφυκεν ἀλλὰ καὶ τὸ εἶναι καὶ τὸ ἐνεργεῖν ἢ πάσχειν διὰ ψυχῆς ἔχει καὶ τῶν ἐν αὐτῇ κινήσεων), τὴν δὲ ψυχικὴν οὐσίαν πρεσβυτέραν μὲν εἶναι σωμάτων ἀποδείξασα τῆς δὲ νοερᾶς ὑποστάσεως ἐξηρητημένην (ἐπειδὴ πᾶν τὸ κατὰ χρόνον κινούμενον, κἂν αὐτοκίνητον ᾦ, τῶν μὲν ἐτεροκινήτων ἐστὶν ἡγεμονικώτερον τῆς δὲ διαιωνίας κινήσεως δεύτερον), σωμάτων μὲν, ὥσπερ εἴρηται, καὶ ψυχῶν πατέρα τὸν νοῦν ἀποφαίνει καὶ αἴτιον, καὶ περὶ ἐκεῖνον πάντα καὶ εἶναι καὶ ἐνεργεῖν ὅσα τὴν ζωὴν ἐν διεξόδοις καὶ ἀνελίζεσι κέκτηται, πρόεισι δὲ ἐπ' ἄλλην ἀρχὴν τοῦ νοῦ παντελῶς ἐξηρητημένην καὶ ἀσωματωτέραν καὶ ἄρρητον ἀφ' ἧς πάντα, κἂν τὰ ἔσχατα τῶν ὄντων λέγῃς, τὴν ὑποστάσιν ἔχειν ἀναγκαῖον· ψυχῆς μὲν γὰρ οὐ πάντα μετέχειν πέφυκεν ἀλλ' ὅσα ζωὴν ἔσχηκε τρανεστέραν ἢ ἀμυδροτέραν ἐν αὐτοῖς, οὐδὲ νοῦ πάντα καὶ τοῦ ὄντος ἀπολαύειν δυνατὸν ἀλλ' ὅσα κατ' εἶδος ὑφέστηκε, δεῖ δὲ αὖ τὴν ἀρχὴν τῶν πάντων ὑπὸ πάντων μετέχεσθαι τῶν ὄντων, εἴπερ μηδενὸς ἀποστατήσει, πάντων αἰτία τῶν ὅπως οὖν ὑφεστάναι λεγομένων οὔσα.

Theol Plat.1.14

Ταύτην δὲ πρωτίστην τῶν ὄλων καὶ νοῦ πρεσβυτέραν ἀρχὴν ἐν ἀβάτοις ἀποκεκρυμμένην ἐνθέως ἀνευροῦσα καὶ τρεῖς ταύτας αἰτίας καὶ μονάδας ἐπέκεινα σωμάτων ἀναφήνας, ψυχὴν λέγω καὶ νοῦν τὸν πρώτιστον καὶ τὴν ὑπὲρ νοῦν ἔνωσιν, παράγει μὲν ἐκ τούτων ὡς μονάδων τοὺς οἰκείους ἀριθμούς, τὸν μὲν ἐνοειδῆ τὸν δὲ νοερὸν τὸν δὲ ψυχικόν (πᾶσα γὰρ μονὰς ἡγεῖται πλήθους ἑαυτῇ συστοίχου), συνάπτει δὲ ὥσπερ τὰ σώματα ταῖς ψυχαῖς οὕτω δήπου καὶ <τὰς> ψυχὰς μὲν τοῖς νοεροῖς εἴδεσι, ταῦτα δὲ ταῖς ἐνάσι τῶν ὄντων, πάντα δὲ εἰς μίαν ἐπιστρέφει τὴν ἀμέθεκτον ἐνάδα. Καὶ μέχρι ταύτης ἀναδραμοῦσα, πέρας οἶεται τὸ

ἀκρότατον ἔχειν τῆς τῶν ὅλων θεωρίας, καὶ ταύτην εἶναι τὴν περὶ θεῶν ἀλήθειαν, ἢ περὶ τὰς ἐνάδας τῶν ὄντων πραγματεύεται, καὶ τὰς τε προόδους αὐτῶν καὶ τὰς ιδιότητας παραδίδωσι καὶ τὴν τῶν ὄντων πρὸς αὐτὰς συναφὴν καὶ τὰς τῶν εἰδῶν τάξεις, αἱ τούτων ἐξήρτηνται τῶν ἐνιαίων ὑποστάσεων· τὴν δὲ περὶ νοῦν καὶ τὰ εἶδη καὶ τὰ γένη τοῦ νοῦ στρεφομένην θεωρίαν δευτέραν εἶναι τῆς περὶ αὐτῶν τῶν θεῶν πραγματευομένης ἐπιστήμης· καὶ ταύτην μὲν ἔτι νοητῶν ἀντιλαμβάνεσθαι καὶ τῇ ψυχῇ δι' ἐπιβολῆς γινώσκεσθαι δυναμένων εἰδῶν, τὴν δὲ ταύτης ὑπερέχουσιν ἀρρήτων καὶ ἀφθέγκτων ὑπάρξεων μεταθεῖν τὴν τε ἐν ἀλλήλαις [αὐτῶν] διάκρισιν καὶ τὴν ἀπὸ μιᾶς αἰτίας ἔκφανσιν.

Theol Plat.1.15

Ὅθεν οἶμαι καὶ τῆς ψυχῆς τὸ μὲν νοερὸν ἰδίωμα καταληπτικὸν ὑπάρχειν τῶν νοερῶν εἰδῶν καὶ τῆς ἐν αὐτοῖς διαφορᾶς, τὴν δὲ ἀκρότητα τοῦ νοῦ καί, ὡς φασι, τὸ ἄνθος καὶ τὴν ὑπαρξιν συνάπτεσθαι πρὸς τὰς ἐνάδας τῶν ὄντων καὶ διὰ τούτων πρὸς αὐτὴν τὴν πασῶν τῶν θείων ἐνάδων ἀπόκρυφον ἔνωσιν. Πολλῶν γὰρ ἐν ἡμῖν δυνάμεων οὐσῶν γνωριστικῶν, κατὰ ταύτην μόνην τῷ θείῳ συγγίνεσθαι καὶ μετέχειν ἐκείνου πεφύκαμεν· οὔτε γὰρ αἰσθήσει τὸ θεῶν γένος ληπτόν, εἴπερ ἐστὶ σωμάτων ἀπάντων ἐξηρημένον, οὔτε δόξη καὶ διανοίᾳ, μερισταὶ γὰρ αὗται καὶ πολυειδῶν ἐφάπτονται πραγμάτων, οὔτε νοήσει μετὰ λόγον, τῶν γὰρ ὄντως ὄντων εἰσὶν αἱ τοιαῦται γνώσεις, ἡ δὲ τῶν θεῶν ὑπαρξὶς ἐποχεῖται τοῖς οὖσι καὶ κατ' αὐτὴν ἀφώρισται τὴν ἔνωσιν τῶν ὅλων. Λείπεται οὖν, εἴπερ ἐστὶ καὶ ὁπωσοῦν τὸ θεῖον γνωστόν, τῇ τῆς ψυχῆς ὑπάρξει καταληπτὸν ὑπάρχειν καὶ διὰ ταύτης γνωρίζεσθαι καθ' ὅσον δυνατόν. Τῷ γὰρ ὁμοίῳ πανταχοῦ φαινόμεν τὰ ὅμοια γινώσκεσθαι· τῇ μὲν αἰσθήσει δηλαδὴ τὸ αἰσθητόν, τῇ δὲ δόξῃ τὸ δοξαστόν, τῇ δὲ διανοίᾳ τὸ διανοητόν, τῷ δὲ νῷ τὸ νοητόν, ὥστε καὶ τῷ ἐνὶ τὸ ἐνικώτατον καὶ τῷ ἀρρήτῳ τὸ ἄρρητον. Ὅρθως γὰρ καὶ ὁ ἐν Ἀλκιβιάδῃ Σωκράτης ἔλεγεν εἰς ἑαυτὴν εἰσιοῦσαν τὴν ψυχὴν τὰ τε ἄλλα πάντα κατόψεσθαι καὶ τὸν θεόν· συννεύουσα γὰρ εἰς τὴν ἑαυτῆς ἔνωσιν καὶ τὸ κέντρον τῆς συμπάσης ζωῆς καὶ τὸ πλῆθος ἀποσκευαζομένη καὶ τὴν ποικιλίαν τῶν ἐν αὐτῇ παντοδαπῶν δυνάμεων, ἐπ' αὐτὴν ἄνεισι τὴν ἄκραν τῶν ὄντων περιωπὴν.

Theol Plat.1.16

Καὶ ὥσπερ ἐν ταῖς τῶν τελετῶν ἀγιωτάταις φασὶ τοὺς μύστας τὴν μὲν πρώτην πολυειδέσι καὶ πολυμόρφοις τῶν θεῶν προβεβλημένοις γένεσιν ἀπαντᾶν, εἰσιόντας δὲ ἀκλινεῖς καὶ ταῖς τελεταῖς πεφραγμένους αὐτὴν τὴν θείαν ἔλλαμψιν ἀκραιφνῶς ἐγκολπίζεσθαι καὶ γυμνῆταί, ὡς ἂν ἐκεῖνοι φαῖεν, τοῦ θείου μεταλαμβάνειν· τὸν αὐτὸν οἶμαι τρόπον καὶ ἐν τῇ θεωρίᾳ τῶν ὅλων εἰς μὲν τὰ μεθ' ἑαυτὴν βλέπουσαν τὴν ψυχὴν τὰς σκιάς καὶ τὰ εἰδῶλα τῶν ὄντων βλέπειν, εἰς ἑαυτὴν δὲ ἐπιστρεφομένην τὴν ἑαυτῆς οὐσίαν καὶ τοὺς ἑαυτῆς λόγους ἀνελίττειν· καὶ τὸ μὲν πρῶτον ὥσπερ ἑαυτὴν μόνον καθορᾶν, βαθύνουσαν δὲ τῇ ἑαυτῆς γνώσει καὶ τὸν νοῦν εὐρίσκειν ἐν αὐτῇ καὶ τὰς τῶν ὄντων τάξεις, χωροῦσαν δὲ εἰς τὸ ἐντὸς αὐτῆς καὶ τὸ οἶον ἄδυτον τῆς ψυχῆς, ἐκείνῳ καὶ τὸ θεῶν γένος καὶ τὰς ἐνάδας τῶν ὄντων μύσασαν θεάσασθαι. Πάντα γὰρ ἐστὶ καὶ ἐν ἡμῖν ψυχικῶς καὶ διὰ τοῦτο τὰ πάντα γινώσκειν πεφύκαμεν, ἀνεγείροντες τὰς ἐν ἡμῖν δυνάμεις καὶ τὰς εἰκόνας τῶν ὅλων. Καὶ τοῦτό ἐστὶ τὸ ἄριστον τῆς ἐνεργείας, ἐν ἡρεμίᾳ τῶν δυνάμεων πρὸς αὐτὸ τὸ θεῖον ἀνατείνεσθαι καὶ περιχορεύειν ἐκείνο, καὶ πᾶν τὸ πλῆθος τῆς ψυχῆς συναγείρειν αἰεὶ πρὸς τὴν ἔνωσιν ταύτην, καὶ πάντα ἀφέντας ὅσα μετὰ τὸ ἐν αὐτῷ προσιδρύεσθαι καὶ συνάπτεσθαι τῷ ἀρρήτῳ καὶ πάντων ἐπέκεινα τῶν ὄντων. Μέχρι γὰρ τούτου τὴν ψυχὴν ἀνιέναι θεμιτὸν ἕως ἂν ἐπ' αὐτὴν ἀνιοῦσα τελευτήσῃ τὴν

τῶν ὄντων ἀρχήν· ἐκεῖ δὲ γενομένην καὶ τὸν ἐκεῖ τόπον θεασαμένην καὶ κατιοῦσαν ἐκεῖθεν καὶ διὰ τῶν ὄντων πορευομένην καὶ ἀνελίττουσαν τὰ πλήθη τῶν εἰδῶν, τάς τε μονάδας αὐτῶν καὶ τοὺς ἀριθμοὺς διεξιοῦσαν καὶ ὅπως ἕκαστα τῶν οἰκείων ἐνάδων ἐξήρτηται νοερῶς διαγινώσκουσαν, τελεωτάτην οἶσθαι τῶν θείων ἐπιστήμην ἔχειν, τάς τε τῶν θεῶν προόδους εἰς τὰ ὄντα καὶ τὰς τῶν ὄντων περὶ τοὺς θεοὺς διακρίσεις ἐνοειδῶς θεασαμένην.

Theol Plat.1.17

δ' Ὁ μὲν δὴ θεολογικὸς ἡμῖν ἔστω κατὰ τὴν τοῦ Πλάτωνος ψῆφον τοιοῦτος καὶ ἡ θεολογία τοιάδε τις ἔξις, αὐτὴν τὴν τῶν θεῶν ὕπαρξιν ἐκ φαίνουσα, καὶ τὸ ἄγνωστον αὐτῶν καὶ ἐνιαῖον φῶς ἀπὸ τῆς τῶν μετεχόντων ιδιότητος διακρίνουσα καὶ θεωμένη καὶ ἀπαγγέλλουσα τοῖς ἀξίοις τῆς μακαρίας ταύτης καὶ πάντων ὁμοῦ τῶν ἀγαθῶν παρεκτικῆς ἐνεργείας· μετὰ δὲ ταύτην τὴν παντελεῖ τῆς πρωτίστης θεωρίας περίληψιν καὶ τοὺς τρόπους διαστησώμεθα καθ' οὓς ὁ Πλάτων τὰ μυστικὰ περὶ τῶν θείων ἡμᾶς ἀναδιδάσκει νοήματα. Φαίνεται γὰρ οὐ τὸν αὐτὸν πανταχοῦ τρόπον μετιὼν τὴν περὶ τῶν θείων διδασκαλίαν, ἀλλ' ὅτε μὲν ἐνθεαστικῶς ὅτε δὲ διαλεκτικῶς ἀνελίττων τὴν περὶ αὐτῶν ἀλήθειαν, καὶ ποτὲ μὲν συμβολικῶς ἐξαγγέλλων τὰς ἀρρήτους αὐτῶν ιδιότητας, ποτὲ δὲ ἀπὸ τῶν εἰκόνων ἐπ' αὐτοὺς ἀνατρέχων καὶ τὰς πρωτουργοὺς ἐν αὐτοῖς αἰτίας τῶν ὅλων ἀνευρίσκων. Ἐν Φαίδρῳ μὲν γὰρ νυμφόληπτος γενόμενος καὶ τῆς ἀνθρωπίνης νοήσεως τὴν κρείττονα μανίαν ἀλλαξάμενος, ἐνθέῳ στόματι πολλὰ μὲν περὶ τῶν νοερῶν διέξεισι θεῶν ἀπόρρητα δόγματα, πολλὰ δὲ περὶ τῶν ἀπολύτων ἡγεμόνων τοῦ παντός, οἱ τὸ τῶν ἐγκοσμίων θεῶν πλῆθος ἐπὶ τὰς νοητὰς καὶ χωριστὰς τῶν ὅλων μονάδας ἀνατείνουσιν, ἔτι δὲ πλείω περὶ αὐτῶν τῶν τὸν κόσμον διαλαχόντων θεῶν, τάς τε νοήσεις αὐτῶν καὶ τὰς περικοσμίους ποιήσεις ἀνυμνῶν καὶ τὴν τε πρόνοιαν τὴν ἄχραντον καὶ τὴν περὶ τὰς ψυχὰς διακυβέρνησιν καὶ ὅσα ἄλλα παραδίδωσιν ὁ Σωκράτης ἐν ἐκείνοις ἐνθεαστικῶς, ὡς αὐτὸς διαρρήδην λέγει, καὶ τοῦτο τοὺς ἐγχωρίους θεοὺς τῆς τοιαύτης μανίας αἰτιώμενος.

Theol Plat.1.18

Ἐν δὲ γε τῷ Σοφιστῇ περὶ τε τοῦ ὄντος καὶ τῆς τοῦ ἐνὸς ἀπὸ τῶν ὄντων χωριστῆς ὑποστάσεως διαλεκτικῶς ἀγωνιζόμενος καὶ ἀπορῶν πρὸς τοὺς παλαιότερους, ἐπιδείκνυσιν ὅπως τὰ μὲν ὄντα πάντα τῆς ἑαυτῶν αἰτίας ἐξήρτηται καὶ τοῦ πρώτως ὄντος, αὐτὸ δὲ τὸ ὄν μετέχει τῆς ἐξηρημένης τῶν ὅλων ἐνάδος, καὶ ὡς πεπονθὸς ἐστὶ τὸ ἐν ἄλλ' οὐκ αὐτοέν, ὑφειμένον τοῦ ἐνὸς καὶ ἠνωμένον ὑπάρχον ἄλλ' οὐ πρώτως ἔν. Ὁμοίως δὲ αὖ καὶ τῷ Παρμενίδῃ τάς τε τοῦ ὄντος ἀπὸ τοῦ ἐνὸς προόδους καὶ τὴν τοῦ ἐνὸς ὑπεροχὴν διὰ τῶν πρώτων ὑποθέσεων ἐκφαίνει διαλεκτικῶς καί, ὡς αὐτὸς ἐν ἐκείνοις λέγει, κατὰ τὴν τελεωτάτην τῆς μεθόδου ταύτης διαίρεσιν. Καὶ μὴν καὶ ἐν Γοργίᾳ μὲν περὶ τῶν τριῶν δημιουργῶν καὶ περὶ τῆς δημιουργικῆς ἐν αὐτοῖς διακληρώσεως μῦθον ἀπαγγέλλων, οὐ μῦθον ὄντα μόνον ἀλλὰ καὶ λόγον, ἐν Συμποσίῳ δὲ περὶ τῆς τοῦ ἔρωτος ἐνώσεως, ἐν δὲ Πρωταγόρᾳ περὶ τῆς τῶν θνητῶν ζώων ἀπὸ θεῶν διακοσμήσεως, τὸν συμβολικὸν τρόπον κατακρύπτει τὴν περὶ τῶν θείων ἀλήθειαν, καὶ μέχρι ψιλῆς ἐνδείξεως ἐκφαίνει τὴν ἑαυτοῦ βούλησιν τοῖς γνησιωτάτοις τῶν ἀκουόντων.

Theol Plat.1.19

Εἰ δὲ βούλει καὶ τῆς διὰ τῶν μαθημάτων διδασκαλίας μνησθῆναι καὶ τῆς ἐκ τῶν ἡθικῶν ἢ φυσικῶν λόγων περὶ τῶν θείων πραγματείας, οἷα πολλὰ μὲν ἐν Τιμαίῳ πολλὰ δὲ ἐν Πολιτικῷ πολλὰ δὲ ἐν ἄλλοις διαλόγοις ἐστὶ κατεσπαρμένα θεωρεῖν, ἐνταῦθα δὴπου σοι καὶ <ὁ> διὰ τῶν εἰκόνων τὰ θεῖα γινώσκειν ἐφιέμενος τρόπος ἔσται καταφανής. Ἄπαντα γὰρ ταῦτα τὰς τῶν θείων ἀπεικονίζεται δυνάμεις ὁ μὲν

πολιτικός, εἰ τύχοι, τὴν ἐν οὐρανῷ δημιουργίαν, τὰ δὲ τῶν πέντε στοιχείων ἐν λόγοις γεωμετρικοῖς ἀποδοσθέντα σχήματα τὰς τῶν θεῶν τῶν ἐπιβεβηκότων τοῖς μέρεσι τοῦ παντὸς ιδιότητος, αἱ δὲ τῆς ψυχικῆς οὐσίας διαιρέσεις τὰς ὅλας τῶν θεῶν διακοσμήσεις. Ἐγὼ γὰρ λέγειν ὅτι καὶ τὰς πολιτείας ἅς συνίστησιν ἀπεικάζων τοῖς θεοῖς καὶ τῷ παντὶ κόσμῳ καὶ ταῖς ἐν αὐτῷ δυνάμεσι διακοσμεῖ. Πάντα δὴ οὖν ταῦτα δι' ὁμοιότητος τῶν τῆδε πρὸς τὰ θεῖα τὰς ἐκείνων ἡμῖν προόδους καὶ τάξεις καὶ δημιουργίας ἐν εἰκόσιν ἐπιδείκνυσιν. Οἱ μὲν οὖν τρόποι τῆς παρὰ τῷ Πλάτῳ θεολογικῆς διδασκαλίας τοιοῦδε τινὲς εἰσι· δῆλον δὲ ἐκ τῶν εἰρημένων ὅτι καὶ τὸν ἀριθμὸν εἶναι τοσούτους ἀναγκαῖον· οἱ μὲν γὰρ δι' ἐνδείξεως περὶ τῶν θείων λέγοντες ἢ συμβολικῶς καὶ μυθικῶς ἢ δι' εἰκόνων λέγουσιν, οἱ δὲ ἀπαρακαλύπτως τὰς ἑαυτῶν διανοήσεις ἀπαγγέλλοντες οἱ μὲν κατ' ἐπιστήμην οἱ δὲ κατὰ τὴν ἐκ θεῶν ἐπίπνοιαν ποιοῦνται τοὺς λόγους.

Theol Plat.1.20

Ἔστι δὲ ὁ μὲν διὰ τῶν συμβόλων τὰ θεῖα μηνύειν ἐφιέμενος Ὀρφικὸς καὶ ὅλως τοῖς τὰς θεομυθίας γράφουσιν οἰκεῖος. Ὁ δὲ διὰ τῶν εἰκόνων Πυθαγόρειος, ἐπεὶ καὶ τοῖς Πυθαγορείοις τὰ μαθήματα πρὸς τὴν τῶν θείων ἀνάμνησιν ἐξηύρητο καὶ διὰ τούτων ὡς εἰκόνων ἐπ' ἐκεῖνα διαβαίνειν ἐπεχείρουν· καὶ γὰρ τοὺς ἀριθμοὺς ἀνεῖσαν τοῖς θεοῖς καὶ τὰ σχήματα, καθάπερ λέγουσιν οἱ τὰ ἐκείνων ἱστορεῖν σπουδάζοντες. Ὁ δὲ ἐνθεαστικῶς μὲν αὐτὴν καθ' ἑαυτὴν ἐκφαίνων τὴν περὶ θεῶν ἀλήθειαν παρὰ τοῖς ἀκροτάτοις τῶν τελεστῶν μάλιστα καταφανής· οὐ γὰρ ἀξιοῦσιν οὗτοι διὰ δὴ τινων παραπετασμάτων τὰς θείας τάξεις ἢ τὰς ιδιότητας αὐτῶν τοῖς ἑαυτῶν γνωρίμοις ἀποδιδόναι, ἀλλὰ τὰς τε δυνάμεις καὶ τοὺς ἀριθμοὺς τοὺς ἐν αὐτοῖς ὑπ' αὐτῶν κινούμενοι τῶν θεῶν ἐξαγγέλλουσιν. Ὁ δὲ αὖ κατ' ἐπιστήμην ἐξαίρετός ἐστι τῆς τοῦ Πλάτωνος φιλοσοφίας· καὶ γὰρ τὴν ἐν τάξει πρόοδον τῶν θείων γενῶν καὶ τὴν πρὸς ἄλληλα διαφορὰν καὶ τὰς τε κοινὰς τῶν ὅλων διακόσμων ιδιότητας καὶ τὰς ἐν ἐκάστοις διηρημένους μόνους, ὡς ἔμοι δοκεῖ, τῶν ἡμῖν συνεγνωσμένων ὁ Πλάτων καὶ διελέσθαι καὶ τάξει κατὰ τρόπον ἐπεχείρησε. Τοῦτο μὲν οὖν ἔσται καταφανές, ὅταν περὶ Παρμενίδου τὰς προηγουμένας ἀποδείξεις ποιησώμεθα καὶ τῶν ἐν αὐτῷ πασῶν διαιρέσεων· νῦν δὲ λέγωμεν ὅτι καὶ τῶν μυθικῶν πλασμάτων οὐ πᾶσαν ὁ Πλάτων εἰσεδέξατο τὴν δραματουργίαν ἀλλ' ὅσον αὐτῆς τοῦ καλοῦ στοχάζεται καὶ τοῦ ἀγαθοῦ καὶ πρὸς τὴν θείαν ὑπόστασιν ἔστιν οὐκ ἀνάρμοστον.

Theol Plat.1.21

Ἔστι μὲν γὰρ ὁ τῆς μυθολογίας τρόπος ἀρχαῖος, δι' ὑπονοιῶν τὰ θεῖα μηνύων καὶ πολλὰ παραπετάσματα τῆς ἀληθείας προβεβλημένος καὶ τὴν φύσιν ἀπεικονιζόμενος, ἢ τῶν νοητῶν αἰσθητὰ καὶ τῶν αὐλῶν ἔνυλα καὶ τῶν ἀμερίστων μεριστὰ προτείνει πλάσματα, καὶ τῶν ἀληθινῶν εἶδωλα καὶ ψευδῶς ὄντα κατασκευάζει. Τῶν δὲ γε παλαιῶν ποιητῶν τραγικώτερον συντιθέναι τὰς περὶ τῶν θεῶν ἀπορρήτους θεολογίας ἀξιούντων καὶ διὰ τοῦτο πλάνους θεῶν καὶ τομὰς καὶ πολέμους καὶ σπαραγμοὺς καὶ ἄρπαγὰς καὶ μοιχείας καὶ πολλὰ ἄλλα τοιαῦτα σύμβολα ποιουμένων τῆς ἀποκεκρυμμένης παρ' αὐτοῖς περὶ τῶν θείων ἀληθείας, τὸν μὲν τοιοῦτον τρόπον τῆς μυθολογίας ὁ Πλάτων ἀποσκευάζεται καὶ πρὸς παιδείαν εἶναί φησι παντελῶς ἀλλοτριώτατον, πιθανώτερον δὲ καὶ πρὸς ἀλήθειαν καὶ φιλόσοφον ἔξιν οἰκειότερον πλάττειν παρακελεύεται τοὺς περὶ θεῶν λόγους ἐν μύθων σχήμασι, πάντων μὲν ἀγαθῶν τὸ θεῖον αἰτιωμένους κακοῦ δὲ οὐδενός, μεταβολῆς μὲν ἀπάσης ἅμοιρον ἀεὶ δὲ τὴν ἑαυτοῦ τάξιν ἄτρεπτον διαφυλάττον καὶ τῆς μὲν ἀληθείας ἐν ἑαυτῷ τὴν πηγὴν προειληφὸς ἀπάτης δὲ οὐδεμιᾶς ἄλλοις

αἴτιον γινόμενον· τοιούτους γὰρ ἡμῖν θεολογίας τύπους ὁ ἐν Πολιτείᾳ Σωκράτης ὑφηγήσατο. Πάντες τοίνυν οἱ τοῦ Πλάτωνος μῦθοι τὴν ἀλήθειαν ἐν ἀπορρήτῳ φρουροῦντες οὐδὲ τὴν ἐκτὸς προφαινομένην διασκευὴν ἀπάδουσαν ἔχουσι τῆς περὶ θεῶν ἀδιδάκτου καὶ ἀδιαστρόφου κατὰ φύσιν ἐν ἡμῖν προλήψεως, ἀλλ' [ὅτι] εἰκόνα φέρουσι <τῆς> κοσμικῆς συστάσεως, ἐν ᾗ καὶ τὸ φαινόμενον κάλλος θεοπρεπές ἐστι καὶ <τὸ> τούτου θειότερον ἐν ταῖς ἀφανέσιν ἵδρυται ζωαῖς καὶ δυνάμεσι τῶν θεῶν.

Theol Plat.1.22

Ἐνα μὲν οὖν τοῦτον τὸν τρόπον τοὺς περὶ τῶν θείων πραγμάτων μύθους ἐκ τοῦ φαινομένου παρανόμου καὶ ἀλογίστου καὶ ἀτάκτου μετήγαγεν εἰς τάξιν καὶ ὅρον καὶ τὴν τοῦ καλοῦ καὶ ἀγαθοῦ στοχαζομένην σύνθεσιν· ἕτερον δὲ ὃν ἐν Φαίδρῳ παραδίδωσιν, ἄμικτον ἀξιῶν φυλάττειν τὴν θεομυθίαν πανταχοῦ πρὸς τὰς φυσικὰς ἀποδόσεις καὶ μηδαμοῦ συμφύρειν μηδὲ ἐπαλλάττειν θεολογίαν καὶ φυσικὴν θεωρίαν. Ὡς γὰρ αὐτὸ τὸ θεῖον ἐξήρηται τῆς ὅλης φύσεως, οὕτω δήπου καὶ τοὺς περὶ θεῶν λόγους καθαρεύειν πάντῃ προσήκει τῆς περὶ τὴν φύσιν πραγματείας· τὸ γὰρ τοιοῦτον ἐπίπονον καὶ οὐ πᾶν υ, φησίν, ἀνδρὸς ἀγαθοῦ, τέλος ποιεῖσθαι τῆς τῶν μύθων ὑπονοίας τὰ φυσικὰ παθήματα, καὶ τὴν τε Χίμαιρα ν, εἰ τύχοι, καὶ τὴν Γοργόνα καὶ τῶν τοιούτων ἕκαστον ὑπὸ σοφίας εἰς ταῦτόν ἄγειν φυσικοῖς πλάσμασιν. Ταῦτα γὰρ δὴ καὶ ὁ Σωκράτης ἐν ἐκείνοις αἰτιώμενος πεποιήται τοὺς τὴν Ὠρείθυιαν παίζουσιν ὑπὸ τοῦ πνεύματος βορέου κατὰ τῶν πετρῶν ὠσθεῖσαν ἐν μύθῳ σχήματι λέγοντας ὑπὸ τοῦ Βορέου δι' ἔρωτα θνητὴν οὔσαν ἠρπάσθαι· δεῖ γὰρ, οἶμαι, τὰ περὶ θεῶν μυθολογήματα σεμνοτέρας ἀεὶ τῶν φαινομένων ἔχειν τὰς ἀποκεκρυμμένας ἐννοίας.

Theol Plat.1.23

Ὡστ' εἴ τινες καὶ τῶν Πλατωνικῶν μύθων φυσικὰς ἡμῖν εἰσηγοῖντο καὶ περὶ τὰ τῇδε στρεφομένης ὑποθέσεις, παντάπασιν αὐτοὺς τῆς τοῦ φιλοσόφου διανοίας ἀποπλανᾶσθαι φήσομεν καὶ μόνους ἐκείνους τῶν λόγων τῆς ἐν τούτοις ἀληθείας ὑπάρχειν ἐξηγητάς, ὅσοι τῆς θείας καὶ ἀύλου καὶ χωριστῆς ὑποστάσεως στοχάζονται καὶ πρὸς ταύτην βλέποντες τὰς τε συνθέσεις ποιοῦνται καὶ τὰς ἀναλύσεις τῶν μύθων οἰκείας ταῖς περὶ τῶν θείων ἐν ἡμῖν προλήψεσιν. Ἐ' Ἐπειδὴ τοίνυν τούτους τε τοὺς τρόπους ἅπαντας τῆς Πλατωνικῆς θεολογίας διηριθμησάμεθα καὶ τὰς τῶν μύθων συνθέσεις τε καὶ ἀναλύσεις ὁποίας εἶναι προσήκει τῆς περὶ θεῶν ἀληθείας παραδεδώκαμεν, τοῦτο μὲν οὖν αὐτοῦ περιγεγράφθω· σκεψώμεθα δὲ ἐπὶ τούτοις πόθεν καὶ ἐκ τίνων μάλιστα διαλόγων ἡγούμεθα χρῆναι τὰ περὶ θεῶν δόγματα τοῦ Πλάτωνος ἀναλέγεσθαι, καὶ πρὸς τίνας τύπους ἀποβλέποντες τὰ τε γνήσια καὶ τὰ νόθα τῶν εἰς αὐτὸν ἀναφερομένων κρίνειν δυνησόμεθα. Ἔστι μὲν οὖν διὰ πάντων, ὥς εἶπεῖν, τῶν Πλατωνικῶν διαλόγων ἢ περὶ θεῶν ἀλήθεια διήκουσα καὶ πᾶσιν ἐνέσπαρται τοῖς μὲν ἀμυδρότερα τοῖς δὲ εὐαγέστερα <τὰ> τῆς πρωτίστης φιλοσοφίας νοήματα σεμνὰ καὶ ἐναργῆ καὶ ὑπερφυῆ καὶ πρὸς τὴν αὔλον καὶ χωριστὴν οὐσίαν τῶν θεῶν ἀνεγείροντα τοὺς καὶ ὁπωσοῦν αὐτῶν μετασχεῖν δυναμένους· καὶ ὥσπερ ἐν ἐκάστῃ μοίρᾳ τοῦ παντὸς καὶ φύσει τῆς ἀγνώστου τῶν θεῶν ὑπάρξεως ἰνδάλματα κατέθηκεν ὁ τῶν ἐν τῷ κόσμῳ πάντων δημιουργὸς ἵνα πάντα πρὸς τὸ θεῖον ἐπιστρέφῃται κατὰ τὴν πρὸς αὐτὸ συγγένειαν, οὕτως οἶμαι καὶ τὸν ἔνθεον τοῦ Πλάτωνος νοῦν ἅπασι τοῖς ἑαυτοῦ γεννήμασι τὰς περὶ θεῶν ἐννοίας συνυφῆναι καὶ μηδὲν ἄμοιρον ἀφεῖναι τῆς τοῦ θείου μνήμης ἵν' ἐκ πάντων ἀνάγεσθαι καὶ τῶν ὅλων ἀνάμνησιν πορίζεσθαι τοῖς γνησίοις ὑπάρχει τῶν θείων ἐρασταῖς.

Εἰ δὲ δεῖ τοὺς μάλιστα τὴν περὶ θεῶν μυσταγωγίαν ἡμῖν ἐκφαίνοντας τῶν πολλῶν προθεῖναι διαλόγων, οὐκ ἂν φθάνοιμι τόν τε Φαῖδωνα καὶ τὸν Φαῖδρον ἀπολογιζόμενος καὶ τὸ Συμπόσιον καὶ τὸν Φίληβον, τόν τε αὖ Σοφιστὴν καὶ τὸν Πολιτικὸν μετὰ τούτων καταλέγων καὶ Κρατύλον καὶ Τίμαιον· ἅπαντες γὰρ οὗτοι τῆς ἐνθέου τοῦ Πλάτωνος ἐπιστήμης δι’ ὅλων, ὡς εἶπεῖν, ἑαυτῶν πλήρεις τυγχάνουσιν ὄντες. Δευτέρους ἂν ἔγωγε θεῖην μετὰ τούτους τόν τε ἐν Γοργία καὶ τὸν Πρωταγόρειον μῦθον καὶ τὰ περὶ προνοίας θεῶν ἐν Νόμοις καὶ ὅσα περὶ Μοιρῶν ἢ τῆς μητρὸς τῶν Μοιρῶν ἢ τῶν περιφορῶν τοῦ παντὸς ἐν τῷ δεκάτῳ τῆς Πολιτείας ἡμῖν παραδέδοται. Εἰ δὲ βούλει, κατὰ τρίτην τάξιν καὶ τὰς Ἐπιστολάς τίθει παρ’ ὅσων δυνατόν εἰς τὴν περὶ τῶν θείων ἐπιστήμην ἀναπέμπεσθαι· καὶ γὰρ περὶ τῶν τριῶν βασιλέων ἐν ταύταις εἴρηται καὶ ἄλλα πάμπολλα δόγματα θεῖα τῆς Πλατωνικῆς ἐπάξια θεωρίας.

Δεῖ τοίνυν πρὸς ταῦτα βλέποντας ἕκαστον διάκοσμον θεῶν ἐν τούτοις ἀναζητεῖν, καὶ λαμβάνειν ἐκ μὲν τοῦ Φιλήβου τὴν περὶ τοῦ ἐνὸς ἀγαθοῦ καὶ τὴν περὶ τῶν δυεῖν ἀρχῶν τῶν πρωτίστων καὶ τῆς ἐκ τούτων ἀναφανείσης τριάδος ἐπιστήμην, εὐρήσεις γὰρ ταῦτα πάντα διακεκριμένως ὑπὸ τοῦ Πλάτωνος ἡμῖν παραδεδομένα, ἐκ δὲ τοῦ Τιμαίου τὴν περὶ τῶν νοητῶν θεωρίαν καὶ τὴν περὶ τῆς δημιουργικῆς μονάδος ἔνθεον ὑφήγησιν καὶ τὴν περὶ τῶν ἐγκοσμίων θεῶν πληρεστάτην ἀλήθειαν, ἐκ δὲ τοῦ Φαῖδρου τὰ τε νοητὰ πάντα καὶ νοερὰ γένη καὶ τὰς ἀπολύτους τάξεις τῶν θεῶν ὅσαι προσεχῶς ὑπερίδρυνται τῶν οὐρανίων περιφορῶν, ἐκ δὲ τοῦ Πολιτικοῦ τὴν τε ἐν οὐρανῷ δημιουργίαν καὶ τὰς διττὰς περιόδους τοῦ παντὸς καὶ τὰς νοερὰς αἰτίας αὐτῶν, ἐκ δὲ τοῦ Σοφιστοῦ σύμπασαν τὴν ὑπὸ σελήνην γένεσιν καὶ τὴν ιδιότητα τῶν ταύτην κληρωσαμένων θεῶν. Περὶ δὲ αὐτῶν καθ’ ἕκαστα θεῶν πολλὰ μὲν ἐκ τοῦ Συμποσίου θηράσομεν ἱεροπρεπῆ νοήματα, πολλὰ δὲ ἐκ τοῦ Κρατύλου, πολλὰ δὲ ἐκ τοῦ Φαίδωνος· <ἐν> ἑκάστῳ γὰρ αὐτῶν πλείων ἢ ἐλάττων μνήμη γίνεται τῶν θείων ὀνομάτων ἀφ’ ὧν ῥάδιον τοῖς περὶ τὰ θεῖα γεγυμνασμένοις τὰς ιδιότητας αὐτῶν τῷ λογισμῷ περιλαμβάνειν. Δεῖ δὲ ἕκαστα τῶν δογμάτων ταῖς Πλατωνικαῖς ἀρχαῖς ἀποφαίνειν σύμφωνα καὶ ταῖς τῶν θεολόγων μυστικάς παραδόσεις· ἅπασα γὰρ ἢ παρ’ Ἑλλησι θεολογία τῆς Ὀρφικῆς ἐστὶ μυσταγωγίας ἔκγονος, πρώτου μὲν Πυθαγόρου παρὰ Ἀγλαοφήμου τὰ περὶ θεῶν ὄργια διδαχθέντος, δευτέρου δὲ Πλάτωνος ὑποδεξαμένου τὴν παντελεῖαν περὶ τούτων ἐπιστήμην ἐκ τε τῶν Πυθαγορείων καὶ τῶν Ὀρφικῶν γραμμάτων.

Ἐν Φιλήβῳ μὲν γὰρ τὴν περὶ τῶν δυοειδῶν ἀρχῶν θεωρίαν εἰς τοὺς Πυθαγορείους ἀναφέρων, μετὰ θεῶν οἰκοῦντας αὐτοὺς καὶ μακαρίους ὄντως ἀποκαλεῖ· πολλὰ γοῦν ἡμῖν περὶ τούτων καὶ Φιλόλαος ὁ Πυθαγόρειος ἀνέγραψε νοήματα καὶ θαυμαστά, τὴν τε κοινὴν αὐτῶν εἰς τὰ ὄντα πρόοδον καὶ τὴν διακεκριμένην ποίησιν ἀνυμνῶν· ἐν Τιμαίῳ <δὲ> περὶ τῶν ὑπὸ σελήνην θεῶν καὶ τῆς ἐν αὐτοῖς τάξεως ἀναδιδάσκειν ἐγχειρῶν, ἐπὶ τοὺς θεολόγους καταφεύγει καὶ θεῶν παῖδας αὐτοὺς ἀποκαλεῖ, καὶ πατέρας ποιεῖται τῆς περὶ αὐτῶν ἀληθείας, καὶ τέλος κατὰ τὴν παρ’ αὐτοῖς τῶν νοερῶν βασιλέων πρόοδον καὶ τῶν ὑπὸ σελήνην θεῶν παραδίδωσι τὰς ἀπὸ τῶν ὅλων προϊούσας διακοσμήσεις· καὶ πάλιν ἐν Κρατύλῳ *** τῆς τῶν θείων διακόσμων τάξεως, ἐν Γοργίᾳ δὲ τὸν Ὀμηρον τῆς τῶν δημιουργικῶν <μονάδων> τριαδικῆς ὑποστάσεως. Πανταχοῦ δέ, ὡς εἶπεῖν συλλήβδην, ἐπομένως ταῖς ἀρχαῖς τῶν θεολόγων τοὺς περὶ θεῶν λόγους ἀποδίδωσι, τῆς μὲν μυθοποιίας τὸ τραγικὸν ἀφελὼν τὰς δὲ ὑποθέσεις τὰς πρωτίστας κοινὰς πρὸς αὐτοὺς τιθέμενος. ζ’ Ἴσως δ’

ἂν τις ἡμῖν ταῦτα διαταττομένοις ἀπαντήσῃε λέγων ὡς οὐκ ὀρθῶς διεσπαρμένην πανταχοῦ τὴν Πλατωνικὴν θεολογίαν ἀποφαίνομεν καὶ τὰ μὲν ἐξ ἄλλων τὰ δὲ ἐξ ἄλλων διαλόγων ἀθροίζειν ἐπιχειροῦμεν, ὥσπερ νάματα πολλὰ συνάγειν εἰς μίαν σύγκρασιν σπουδάζοντες οὐκ ἐκ μιᾶς ὁρμώμενα πάντα καὶ τῆς αὐτῆς πηγῆς.

Theol Plat.1.27

Εἰ γὰρ οὕτως ἔτυχε, τὰ μὲν ἄλλα δόγματα πρὸς τὰς ἄλλας ἀναφέρειν ἔξομεν τοῦ Πλάτωνος πραγματείας, τὰ δὲ περὶ θεῶν οὐδαμοῦ προηγουμένην ἔξει διδασκαλίαν οὐδὲ εἷς τινα ταχθήσεται χώραν παντελεῖ καὶ ὁλόκληρα τὰ θεῖα γένη προάγουσαν καὶ μετὰ τῆς πρὸς ἄλληλα συντάξεως· ἀλλὰ γὰρ εἰκόκαμεν τοῖς τὸ ὅλον ἐκ τῶν μερῶν κατασκευάζειν ἐπιχειροῦσι δι' ἀπορίαν τῆς πρὸ τῶν μερῶν ὁλότητος καὶ τῶν ἀτελῶν τὸ τέλειον συνυφαίνειν, δέοντος ἐν τῷ τελείῳ τὸ ἀτελὲς τὴν πρωτίστην αἰτίαν ἔχειν τῆς αὐτοῦ γενέσεως. Ὁ μὲν γὰρ Τίμαιος ἡμᾶς, εἰ τύχοι, διδάξει τὴν περὶ τῶν νοητῶν γενῶν θεωρίαν, ὃ δὲ Φαῖδρος τὰς πρώτας νοερὰς διακοσμήσεις ἐν τάξει παραδιδούς ἀναφανήσεται· ποῦ δὲ ἡ τῶν νοερῶν πρὸς τὰ νοητὰ σύνταξις καὶ τίς ἡ τῶν δευτέρων ἀπὸ τῶν πρώτων γενέσεις, καὶ ὅλως τίνα τρόπον ἀπὸ τῆς μιᾶς τῶν πάντων ἀρχῆς εἰς τὸ πλῆθος τῶν ἐγκοσμίων θεῶν ἢ πρόοδος γέγονε τῶν θείων διακόσμων καὶ πῶς συμπληρῶται τὰ μέσα τοῦ τε ἐνὸς καὶ τοῦ παντελοῦς ἀριθμοῦ ταῖς τῶν θεῶν ἀπογεννήσεσι κατὰ τὴν ὁμοφυῆ καὶ ἀδιαίρετον ὑπόβασιν τῶν ὅλων, εἰπεῖν οὐχ ἔξομεν.

Theol Plat.1.28

Καὶ τί τὸ σεμνόν, ἔτι φαῖεν ἂν οἱ ταῦτα λέγοντες, τῆς παρ' ὑμῖν θρυλλουμένης περὶ τῶν θείων ἐπιστήμης; Καὶ γὰρ ταῦτα τὰ πολλαχόθεν ἀθροιζόμενα δόγματα Πλατωνικὰ προσονομάζειν ἄτοπον, ἐξ ἄλλοτρίων ὡς φατε ναμάτων εἰς τὴν τοῦ Πλάτωνος ἀναχθέντα φιλοσοφίαν, καὶ μίαν ὅλην περὶ τῶν θείων ἀλήθειαν δεικνύναι παρ' ὑμῖν οὐχ ἔξετε. Καίτοι φαῖεν ἂν ἴσως καὶ τοὺς τοῦ Πλάτωνος νεωτέρους ἐν καὶ τέλειον εἶδος θεολογίας ἐν ταῖς ἑαυτῶν συνυφήναντας παραδιδόναι συγγραφαῖς τοῖς ἑαυτῶν κατηκόοις. Ὑμεῖς δὲ ἄρα ἐκ μὲν τοῦ Τιμαίου τὴν ὅλην περὶ τῆς φύσεως θεωρίαν προάγειν δυνήσεσθε, ἐκ δὲ τῆς Πολιτείας ἢ τῶν Νόμων τὰ περὶ τῶν ἡθῶν κάλλιστα δόγματα πρὸς ἐν φιλοσοφίας εἶδος συντείνοντα, μόνην δὲ ἄρα τὴν Πλάτωνος πραγματείαν τὴν περὶ τῆς πρώτης φιλοσοφίας [ἀγαθόν], ὃ δὴ κεφάλαιον ἂν τις εἴποι τῆς συμπάσης θεωρίας, ἀπολιπόντες, τῆς τελεωτάτης ὑμᾶς 〈αὐτοῦς〉 ἀφαιρήσετε τῶν ὄντων γνώσεως, εἰ μὴ λίαν εὐθητικῶς ἀπὸ τῶν μυθικῶν πλασμάτων ἐθέλοιτε καλλωπίζεσθαι, πολλοῦ τοῦ εἰκότος ἀναπεπλησμένης τῆς τῶν τοιούτων ἀναλύσεως, καίτοι καὶ τούτων ἐπεισοδιώδη τὴν παράδοσιν ἐν τοῖς Πλατωνικοῖς διαλόγοις ἐχόντων, οἷον ἐν Πρωταγόρᾳ τῆς πολιτικῆς ἕνεκα καὶ τῶν περὶ αὐτῆς ἀποδείξεων, ἐν δὲ Πολιτείᾳ τῆς δικαιοσύνης, ἐν δὲ Γοργίᾳ τῆς σωφροσύνης. Οὐ γὰρ αὐτῶν ἀλλὰ τῶν προηγουμένων ἕνεκα σκοπῶν συμπλέκει τὰς μυθολογίας ὃ Πλάτων ταῖς τῶν ἡθικῶν δογμάτων ζητήσεσιν, ἵνα μὴ μόνον τὸ νοερὸν τῆς ψυχῆς διὰ τῶν ἀγωνιστικῶν λόγων γυμνάζωμεν, ἀλλὰ καὶ τὸ θεῖον τῆς ψυχῆς τῇ πρὸς τὰ μυστικώτερα συμπαθείᾳ τελειότερον ἀντιλαμβάνηται τῆς τῶν ὄντων γνώσεως.

Theol Plat.1.29

Ἐκ μὲν γὰρ τῶν ἄλλων λόγων ἀναγκαζομένοις εἰκόκαμεν εἰς τὴν τῆς ἀληθείας παραδοχὴν, ἐκ δὲ τῶν μύθων ἀρρήτως πάσχομεν καὶ τὰς ἀδιαστρόφους ἐννοίας προβάλλομεν τὸ ἐν αὐτοῖς μυστικὸν σέβοντες. Ὅθεν οἶμαι καὶ ὁ Τίμαιος εἰκότως ἀξιοῖ τοῖς μυθοπλάσταις ὡς παισὶ θεῶν ἐπομένους τὰ θεῖα γένη προάγειν, ἀπὸ τῶν πρώτων αἰεὶ τὰ δεύτερα γεννῶντας, εἰ καὶ ἄνευ ἀποδείξεως λέγοιεν. Οὐ γὰρ ἀποδεικτικὸν τὸ τοιοῦτον εἶδος τῶν λόγων, ἀλλ' ἐνθεαστικόν, οὐδὲ ἀνάγκης ἀλλὰ

πειθοῦς ἔνεκα τοῖς παλαιοῖς μεμηχανημένον, οὐδὲ μαθήσεως ψιλῆς ἀλλὰ τῆς πρὸς τὰ πράγματα συμπαθείας στοχαζόμενον. Εἰ δὲ μὴ τῶν μύθων μόνον ἀλλὰ καὶ τῶν ἄλλων θεολογικῶν δογμάτων τὰς αἰτίας ἐθέλοιτε σκοπεῖν, εὐρήσετε <τὰ> μὲν ἠθικῶν ἔνεκα τὰ δὲ φυσικῶν σκευμάτων τοῖς Πλατωνικοῖς παρεσπαρμένα διαλόγοις. Ἐν Φιλήβῳ μὲν γὰρ περὶ τε ἀπείρου καὶ πέρατος τῆς ἡδονῆς ἔνεκα καὶ τοῦ κατὰ τὸν νοῦν βίου πεποιήται τὸν λόγον· γένη γὰρ οἶμαι τὰ ἕτερα τῶν ἐτέρων, δῆλον δὲ πότερα ποτέρων. Ἐν Τιμαίῳ <δὲ> τὰ περὶ τῶν νοητῶν θεῶν τῆς προκειμένης ἔνεκα φυσιολογίας παρείληπται, διότι δὴ πανταχοῦ τὰς εἰκόνας ἀπὸ τῶν παραδειγμάτων γινώσκειν ἀναγκαῖον, παραδείγματα δὲ τὰ ἄυλα τῶν ἐνύλων, τὰ νοητὰ τῶν αἰσθητῶν, τὰ χωριστὰ τῶν φυσικῶν εἰδῶν.

Theol Plat.1.30

Ἐν δὲ αὖ τῷ Φαίδρῳ τόν τε ὑπερουράνιον τόπον ἀνυμνεῖ καὶ τὸ ὑπουράνιον βάθος καὶ πᾶν τὸ ὑπὸ τοῦτο γένος τῆς ἐρωτικῆς ἔνεκα μανίας καὶ τοῦ τρόπου τῆς ἀναμνήσεως τῶν ψυχῶν καὶ τῆς ἐντεῦθεν ἐπ' ἐκεῖνα πορείας. Πανταχοῦ δὲ ὡς εἰπεῖν τὸ μὲν προηγούμενον τέλος ἐστὶ φυσικὸν ἢ πολιτικόν, τὰ δὲ περὶ τῶν θείων νοήματα τῆς ἐκείνων εὐρέσεως ἢ τελειώσεως ἔνεκα προτείνεται. Πῶς οὖν ἔτι παρ' ὑμῖν ἡ τοιαύτη θεωρία σεμνὴ καὶ ὑπερφυῆς ἔσται καὶ παντὸς μᾶλλον ἀξία σπουδάζεσθαι, μήτε τὸ ὅλον ἐν ἑαυτῇ δεικνύειν ἔχουσα μήτε τὸ τέλειον μήτε τὸ προηγούμενον ἐν τῇ πραγματείᾳ τοῦ Πλάτωνος, ἀλλὰ πάντων τούτων ἀπολειπομένη καὶ βιαίως ἀλλ' οὐκ αὐτοφυῶς οὐδὲ γνησίαν ἀλλ' ἐπεισοδιώδη τὴν τάξιν ὥσπερ ἐν δράμασι κεκτημένη; ζ' Ἄ μὲν οὖν δυσχεράνειεν ἄν τις ἐπὶ τοῖς προκειμένοις, τοιαῦτα ἄττα ἐστίν. Ἐγὼ δὲ πρὸς μὲν τὴν τοιαύτην ἀπάντησιν δικαίαν ποιήσομαι καὶ σαφὴ τὴν ἀπόκρισιν, καὶ τὸν Πλάτωνα πανταχοῦ μὲν τοὺς περὶ θεῶν λόγους ἐπομένως ταῖς παλαιαῖς φήμαις καὶ τῇ φύσει τῶν πραγμάτων μετιέναι φήσω, καὶ ποτὲ μὲν τῆς αἰτίας ἔνεκα τῶν προκειμένων ἐπὶ τὰς ἀρχὰς τῶν δογμάτων ἀνάγεσθαι κἀκεῖθεν ὥσπερ ἀπὸ σκοπιᾶς καταθεωρεῖν τὴν τοῦ προκειμένου φύσιν, ποτὲ δὲ καὶ προηγούμενον τέλος τίθεσθαι τὴν θεολογικὴν ἐπιστήμην· καὶ γὰρ ἐν Φαίδρῳ περὶ τοῦ νοητοῦ κάλλους καὶ τῆς ἐκεῖθεν ἐπὶ πάντα διηκούσης τῶν καλῶν μετουσίας καὶ ἐν Συμποσίῳ περὶ τῆς ἐρωτικῆς τάξεως ἡ πραγματεία.

Theol Plat.1.31

Εἰ δὲ δεῖ τὸ παντελὲς καὶ ὅλον καὶ συνεχὲς ἄνωθεν ἄχρι τοῦ σύμπαντος ἀριθμοῦ τῆς θεολογίας ἐν ἐνὶ Πλατωνικῷ διαλόγῳ σκοπεῖν, παράδοξον μὲν ἴσως εἰπεῖν καὶ τοῖς ἐκ τῆς ἡμετέρας ἐστίας μόνης τὸ λεχθησόμενον καταφανές· τολμητέον δ' οὖν ὅμως, ἐπεὶ περ ἡρξάμεθα τῶν τοιούτων λόγων, καὶ ῥητέον πρὸς τοὺς ταῦτα λέγοντας ὡς ὁ Παρμενίδης ὃν ποθεῖτε, καὶ τὰ μυστικά τοῦ διαλόγου τοῦδε νοήματα φαντάζεσθε. Πάντα γὰρ ἐν τούτῳ τὰ θεῖα γένη καὶ πρόεισιν ἐκ τῆς πρωτίστης αἰτίας ἐν τάξει καὶ τὴν πρὸς ἄλληλα συνάρτησιν ἐπιδείκνυσιν· καὶ τὰ μὲν ἀκρότατα καὶ τῷ ἐνὶ συμφυόμενα καὶ πρωτουργὰ τὸ ἐνιαῖον καὶ ἀπλοῦν καὶ κρύφιον ἔλαχε τῆς ὑπάρξεως εἶδος, τὰ δὲ ἔσχατα πληθύνεται κατακερματιζόμενα καὶ τῷ μὲν ἀριθμῷ πλεονάζει τῇ δὲ δυνάμει τῶν ὑπερτέρων ἐλασσοῦται, τὰ δὲ μέσα κατὰ τὸν προσήκοντα λόγον συνθετώτερα μὲν ἐστὶ τῶν αἰτίων ἀπλούστερα δὲ τῶν οἰκείων γεννημάτων. Καὶ πάντα, ὡς συνελόντι φάναι, τὰ τῆς θεολογικῆς ἐπιστήμης ἀξιώματα τελέως ἐνταῦθα καταφαίνεται καὶ τῶν θείων οἱ διάκοσμοι πάντες συνεχῶς ὑφιστάμενοι δείκνυνται· καὶ οὐδὲν ἄλλο ἐστὶν ἢ θεῶν γένεσις ὑμνημένη καὶ τῶν ὁπωσοῦν ὄντων ἀπὸ τῆς ἀρρήτου καὶ ἀγνώστου τῶν ὄλων αἰτίας. Τό τε οὖν ὅλον καὶ τέλειον τῆς θεολογικῆς ἐπιστήμης φῶς ὁ Παρμενίδης ἀνάπτει τοῖς τοῦ

Πλάτωνος ἐρασταῖς, καὶ μετὰ τοῦτον οἱ προειρημένοι διάλογοι μέρη κατενεύμαντο τῆς περὶ θεῶν μυσταγωγίας, καὶ πάντες ὡς εἶπεν τῆς ἐνθέου σοφίας μετελήφασιν καὶ τὰς αὐτοφυεῖς ἡμῶν ἐννοίας περὶ τὸ θεῖον ἀνεγείρουσι.

Theol Plat.1.32

Καὶ δεῖ τὸ μὲν ὅλον πλῆθος εἰς τοὺς προκειμένους ἀναφέρειν διαλόγους, τοὺς δὲ αὖ πάλιν εἰς τὴν μίαν καὶ παντελῆ τοῦ Παρμενίδου θεωρίαν συνάγειν. Οὕτω γὰρ οἶμαι τὰ τε ἀτελέστερα τῶν τελείων καὶ τὰ μέρη τῶν ὅλων ἐξάψομεν καὶ τοῖς πράγμασιν ἑοικότας ἀποφανοῦμεν τοὺς λόγους ὧν περ εἰσιν ἐξηγητὰ ἰ, κατὰ τὸν παρὰ Πλάτωνι Τίμαιον. ἢ Πρὸς μὲν οὖν ταύτην, ὅπερ ἔφην, τὴν ἀπάντησιν τοιάνδε ποιησόμεθα τὴν ἀπόκρισιν καὶ τὴν Πλατωνικὴν θεωρίαν εἰς ἓνα τὸν Παρμενίδην ἀνοίσομεν, ὥσπερ δὴ τὴν περὶ φύσεως ἐπιστήμην σύμπασαν ὁ Τίμαιος περιέχειν ὑπὸ πάντων ὁμολογεῖται τῶν καὶ σμικρὰ συνορᾶν δυναμένων. Ὅρῳ δέ μοι διττὸν ἐντεῦθεν ἄγωνα πρὸς τοὺς τὰ Πλάτωνος ἐξετάζειν ἐπιχειρήσαντας ἀνεγειρόμενον καὶ διττοὺς ἄνδρας τοὺς ἀντιληψομένους τῶν εἰρημένων· τοὺς μὲν ἀξιοῦντας μηδεμίαν ἄλλην τοῦ Παρμενίδου πρόθεσιν δοκιμάζειν ἢ τὴν εἰς ἑκάτερον γυμνασίαν μηδὲ ἀπορρήτων ἐνταῦθα καὶ νοερῶν δογμάτων ἐπεισάγειν ὅχλον οὐδὲν προσήκοντα τῷ διαλόγῳ· τοὺς δὲ σεμνοτέρους τούτων καὶ τῶν εἰδῶν φίλους, οἱ τὴν μὲν τῶν ὑποθέσεων περὶ τοῦ πρώτου, τὴν δὲ περὶ τοῦ δευτέρου θεοῦ καὶ τῆς νοερᾶς φύσεως ἀπάσης, τὴν δὲ περὶ τῶν μετὰ ταύτην εἶτ' οὖν κρειττόνων γενῶν εἴτε ψυχῶν εἴτε ἄλλων ὠντινωνοῦν—οὐδὲν γὰρ πρὸς τὸν παρόντα λόγον ἢ περὶ τούτων ζήτησις—τὰς δὲ οὖν τρεῖς ὑποθέσεις ταύτας τὸν τρόπον διανέμουςι τοῦτον, τὰ δὲ πλήθη τῶν θεῶν καὶ τὰ γένη τὰ νοητὰ καὶ τὰ νοερὰ καὶ τὰ πρὸ τοῦ κόσμου καὶ τὰ ἐν τῷ κόσμῳ πάντα μὴ καταδιαίρειν ἐνταῦθα μηδὲ πολυπραγμονεῖν ἀξιοῦσι· καὶ γὰρ ἐν τῇ δευτέρᾳ περὶ τῶν νοερῶν ὄντων ποιῆται τὴν πραγματείαν, ἀλλ' ἢ τοῦ νοῦ φύσις μία καὶ ἀπλὴ καὶ ἀδιαίρετος ἐστι.

Theol Plat.1.33

Πρὸς μὲν οὖν ἀμφοτέρους τούτους διαγωνιστέον τῷ ταύτην ἔχοντι περὶ τοῦ Παρμενίδου τὴν γνώμην ἣν πρότερον εἶπομεν. Ἔστι δὲ οὐκ ἴσος ὁ πρὸς τούτους ἄγών, ἀλλ' οἱ μὲν γυμνάσιον λογικὸν τὸν Παρμενίδην ποιοῦντες καὶ πάλαι δεδώκασιν εὐθύνας τοῖς τὸν ἔνθεον τρόπον τῆς ἐξηγήσεως ἀσπαζομένοις· οἱ δὲ τὰ πλήθη τῶν ὄντων καὶ τὰς τάξεις τῶν θείων μὴ διορίζοντες αἰδοῖοι μὲν ἄνδρες καὶ δεινοὶ παντάπασιν, ὥς φησιν Ὅμηρος, τῆς δὲ αὖ περὶ τὸν Πλάτωνα φιλοσοφίας ἔνεκα καὶ ἡμῖν πρὸς αὐτοὺς διαπορητέον ἐπομένους τῷ τῆς παναγεστάτης ἡμῖν καὶ μυστικωτάτης ἀληθείας ἡγεμόνι, καὶ λεκτέον ἐφ' ὅσον τοῖς προκειμένοις συντελεῖ καὶ περὶ τῶν ὑποθέσεων τοῦ Παρμενίδου τὰ δοκοῦντα. Τάχα γὰρ ἂν οὕτω καὶ τὴν ὅλην τοῦ Πλάτωνος θεολογίαν τῷ τῆς διανοίας λογισμῷ περιλάβοιμεν. Θ' Πρώτους μὲν οὖν σκεψώμεθα τοὺς ἀπὸ τῆς τῶν πραγμάτων ἀληθείας ἐπὶ λογικὴν γυμνασίαν κατέλκοντας τὴν τοῦδε τοῦ διαλόγου πρόθεσιν καὶ κατίδωμεν εἴ πῃ ἄρα συνάδειν τοῖς τοῦ Πλάτωνος δυνήσονται.

Theol Plat.1.34

Παντὶ δὴ οὖν καταφανὲς ὅτι τὴν διαλεκτικὴν μέθοδον ἔργῳ παραδοῦναι προθέμενος ὁ Παρμενίδης καί, ὡς τύπῳ διαλαβεῖν, ἐφ' ἑκάστου τῶν ὄντων αὐτὴν ὁμοίως παραλαμβάνειν (οἷον ταυτότητος ἑτερότητος ὁμοιότητος ἀνομοιότητος κινήσεως στάσεως τῶν ἄλλων ἑκάστου) παρακελευσάμενος τοῖς μέλλουσι κατὰ τρόπον τὴν ἑκάστου φύσιν ἀνερευνήσκειν, μέγαν τὸν ἄγῶνα, καὶ οὐδ' αὐτῷ τῷ τηλικῷδε ὄντι ῥάδιον εἶναι λέγει καὶ πρὸς τὸν Ἰβύκειον ἵππον ἑαυτὸν ἀπεικάζει, καὶ πάντα τὰ τεκμήρια παρέχεται τοῦ πραγματειώδη καὶ μὴ κενὴν ἐν λόγοις ψιλοῖς θεωρουμένην ποιήσεσθαι τὴν τῆς μεθόδου ταύτης παράδοσιν. Πῶς οὖν ἔτι δυνατόν

εἰς ἐπιχειρήσεις διακένους ἀποπέμπειν τὰς ἐπιβολὰς ταύτας, περὶ ὧν ὁ μέγας Παρμενίδης ὡς πολλῆς πραγματείας δεομένων ἐνδειξάμενος διεπεράνατο τὸν περὶ αὐτῶν λόγον· Πῶς δὲ πρεσβυτικὸν ἐν λόγοις γυμνοῖς διατρίβειν καὶ τῇ περὶ ταύτην δυνάμει τηλικαύτην ἀποδιδόναι σπουδὴν τὸν τῆς τῶν ὄντων ἀληθείας φιλοθεάμονα καὶ πάντα μὲν τὰ ἄλλα μὴδὲ εἶναι λογιζόμενον ἐπ’ αὐτὴν δὲ τὴν ἄκραν ἀναβεβηκότα τοῦ ἐνὸς ὄντος περιωπὴν; Εἰ μὴ τις ἄλλως κωμωδεῖσθαι τὸν Παρμενίδην ὑπὸ τοῦ Πλάτωνος λέγοι καθελκόμενον εἰς νεοπρεπεῖς ἀγῶνας ἀπὸ τῶν νοερωτάτων τῆς ψυχῆς θεαμάτων.

Theol Plat.1.35

Εἰ δὲ βούλει καὶ τοῦτο πρὸς τοῖς εἰρημένους θεασώμεθα, τί ποτε ὑποσχόμενος ὁ Παρμενίδης καὶ περὶ τίνος ποιήσεσθαι τὸν λόγον εἰπὼν ἐφήσατο τῆς τοιαύτης πραγματείας. Ἄρ’ οὐ περὶ τοῦ κατ’ αὐτὸν ὄντος καὶ τῆς τῶν ὄντων ἀπάντων ἐνάδος, ἐφ’ ἣν ἀνατεινόμενος ἐλελήθει τοὺς πολλοὺς ὡς τὰ πλήθη τῶν ὄντων εἰς μίαν ἔνωσιν ἀδιάκριτον συνάγειν παρακελευόμενος; Εἰ τοίνυν τοῦτο μὲν ἔστι τὸ ἐν ὄν ὑπὲρ οὗ κὰν τοῖς ποιήμασιν ἐπραγματεύετο, τὸ δὲ ἐν ὄν εἴτ’ οὖν *** ἀκρότατον ὃ ὑπερίδρυται παντελῶς τῶν ἐν δόξῃ φερομένων λόγων, τίς μηχανὴ συμφύρειν εἰς ταῦτόν τὰ περὶ τῶν νοητῶν δόγματα ταῖς δοξαστικαῖς ἐπιχειρήσεσιν; Οὐ γὰρ τῇ περὶ τῶν ὄντως ὄντων ὑποθέσει προσήκει τὸ τοιοῦτο τῶν λόγων εἶδος οὔτε τοῖς διαλεκτικοῖς γυμνασίοις ἢ τῶν ἀφανῶν καὶ χωριστῶν αἰτίων συναρμόζεται νόησις, ἀλλὰ ταῦτα διέστηκεν ἀπ’ ἀλλήλων καθ’ ὅσον καὶ ὁ νοῦς τῆς δόξης ὑπερίδρυται, καθάπερ ἡμᾶς ὁ Τίμαιος ἀνεδίδαξε· καὶ οὐχὶ ὁ Τίμαιος μόνον ἀλλὰ καὶ ὁ δαιμόνιος Ἀριστοτέλης, ὃς τὴν τοιαύτην δύναμιν παραδοὺς οὔτε περὶ τῶν παντελῶς ἀφανῶν ἡμῖν οὔτε περὶ τῶν γνωριμωτέρων ποιεῖσθαι τὰς ζητήσεις παρακελεύεται.

Theol Plat.1.36

Πολλοῦ ἄρα δεῖ Παρμενίδης ὃ τὴν ἐπιστήμην τῶν ὄντων τῆς δοκούσης εἶναι παρὰ τοῖς τὴν αἴσθησιν τοῦ νοῦ προβεβλημένοις ἀληθείας ἐπέκεινα [τοῦ νοῦ] τιθέμενος τὴν δοξαστικὴν γνῶσιν ἐπὶ τὴν νοητὴν φύσιν ἀνάξειν ἀμφίβολον οὔσαν καὶ ποικίλην καὶ ἀστάθμητον, ἢ τὸ ὄντως ὄν μετὰ τῆς τοιαύτης δοξοσοφίας καὶ τῆς διακένου πραγματείας θεωρήσειν. Τῷ γὰρ ἀπλῶ τὸ ποικίλον καὶ τῷ μονοειδεῖ τὸ πολυειδὲς καὶ τῷ νοητῷ τὸ δοξαστικὸν τῆς γνώσεως † μόνον ἀρμοστέον †. Ἔτι τοίνυν μὴδὲ ἐκεῖνο παρῶμεν ὡς παντελῶς ἀλλότριος ὁ τρόπος οὗτός ἐστι τῶν λόγων τῆς τοῦ Παρμενίδου πραγματείας. Ἐκεῖνη μὲν γὰρ τὰ ὄντα πάντα καὶ τὴν τάξιν τῶν ὄλων παραδίδωσι καὶ τὴν ἀφ’ ἐνός τε ἀρχομένην πρόοδον καὶ εἰς ἐν τελευτῶσαν ἐπιστροφὴν, ἢ δὲ διὰ τῶν ἐπιχειρημάτων μέθοδος πόρρω διώκισται τῆς ἐπιστημονικῆς θεωρίας. Πῶς οὖν οὐκ ἀνάρμοστον ὑπόθεσιν ὁ Πλάτων φανήσεται τῷ Παρμενίδῃ παραδιδούς, εἰ τῆς ἐφ’ ἑκάτερα γυμνασίας αὐτὸν στοχάζεσθαι λέγοι καὶ τῆς ἐν τούτῳ δυνάμεως ἕνεκα τὴν ὅλην ἀνακινεῖν ταύτην τῶν λόγων ἀνέλιξιν; Καίτοι γε ἐν τοῖς ἄλλοις ἅπασιν τὰς προσηκούσας ὑποθέσεις εἰς ἕκαστον ἀναφέρει τῶν φιλοσόφων, τῷ μὲν Τιμαίῳ τὴν περὶ φύσεως ἀφορίζων διδασκαλίαν, τῷ δὲ Σωκράτει τὴν περὶ πολιτείας, τῇ δὲ Μαντινικῇ ξένη τὰ ἐρωτικά, τῷ δὲ Ἐλεάτῃ ξένω τὰ περὶ τοῦ ὄντος.

Theol Plat.1.37

Εἴτα τῶν μὲν ἄλλων ἕκαστος τοιούτων προϊστάται τῶν λόγων ὧν καὶ καθ’ ἑαυτὸν ὑπάρχει προηγουμένως ἀντεχόμενος, μόνος δὲ ἡμῖν ὁ Παρμενίδης ἐν μὲν τοῖς ποιήμασιν ἔσται καὶ τοῖς ἑαυτοῦ σπουδάσμασι τὰ ὄντα σοφός, ἐν δὲ τῇ Πλατωνικῇ σκηνῇ νεαροπρεποῦς Μούσης καθηγεμών; Ἀλλὰ μὴ ταῦτα μιμήσεως ἀνομοιότητα κατηγορεῖν τοῦ Πλάτωνος βουλομένων ἤ. Καίτοι καὶ τοὺς ποιητὰς αὐτὸς ἡτιάσατο φιλοχρηματίαν καὶ τὴν ἐμπαθῆ ζωὴν εἰς θεῶν παῖδας ἀναπέμποντας· ποῦ οὖν ἡμεῖς

τὴν τῶν ἐνδόξων ἐπιχειρημάτων καὶ διακένων πραγματείαν εἰς τὸν ἡγεμόνα τῆς τῶν ὄντων ἀληθείας ἀνάξομεν; Εἰ δὲ δεῖ τῶν πολλῶν ἀπαλλαγέντας ἐπιχειρήσεων αὐτὸν τὸν Πλάτωνα ποιήσασθαι μάρτυρα τῆς προκειμένης ταύτης συνουσίας καὶ τῶν ἐν ταύτῃ λόγων, ἀναμνησθῶμεν εἰ μὲν βούλει τῶν ἐν Θεαιτήτῳ γεγραμμένων, εἰ δὲ βούλει τῶν ἐν Σοφιστῇ· φανήσεται γὰρ ἃ λέγομεν ἐκ τούτων. Οὐκοῦν ἐν Θεαιτήτῳ μὲν ὁ Σωκράτης ὑπὸ τοῦ νεανίσκου προκαλούμενος εἰς τὸν τῶν ἀκίνητον τὸ ὄν λεγόντων ἔλεγχον, ἀποσκευαζόμενος τὴν τοιαύτην ἀντίληψιν τοῦ Παρμενίδου καὶ τὴν αἰτίαν προστιθείς· Παρμενίδην γάρ, φησὶν, ἔν ν' ὄντα αἰσχύνομαι ἢ πάντας τοὺς ἄλλους. Συνέμειξα γὰρ τῷ ἀνδρὶ πάνυ νέος πάνυ πρεσβύτης, καὶ μοι ἔδοξε βάθος τι ἔχειν παντάπασιν γενναῖον.

Theol Plat.1.38

Φοβοῦμαι οὖν μὴ οὔτε τὰ λεγόμενα ξυνίωμεν, τί τε διανοούμενος εἶπε πολὺ πλεόν λειπώμεθα. Ὅρθως ἄρα ἐλέγομεν τὴν προκειμένην συνουσίαν οὐκ εἰς λογικὴν γυμνασίαν ἀποτείνεσθαι καὶ τοῦτο ποιεῖσθαι τῶν λόγων ἀπάντων τέλος, ἀλλ' εἰς τὴν τῶν πρωτίστων ἀρχῶν ἐπιστήμην. Πῶς γὰρ ἂν ὁ Σωκράτης τὸν τῇ δυνάμει τῇ τοιαύτῃ χρώμενον καὶ τῆς τῶν πραγμάτων ἀμελήσαντα γνώσεως βάθος τι γενναῖον παντάπασιν ἔχειν ἐν τοῖς λόγοις ἐμαρτύρει; Τί γὰρ ἂν εἴη σεμνόν, καὶ συλλαβεῖν τὴν μέθοδον τῶν ἐφ' ἐκάστῳ συντιθεμένων ἐνδόξως καὶ ὑποδύναι τὴν τοιαύτην εὔρεσιν τῶν ἐπιχειρημάτων; Ἐν δὲ αὐτῷ Σοφιστῇ τὸν Ἑλεάτην ξένον ἀνεγείρων εἰς τὴν τῶν προτεθέντων αὐτῷ διάρθρωσιν καὶ ἤδη συνήθη πρὸς τοὺς βαθυτέρους εἶναι λόγους ἑαυτὸν ἐνδεικνύμενος τοσόνδε ἡμῖν φράζει, φησί, πότερον εἴωθας αὐτὸς ἐπὶ σαυτοῦ μακρῷ λόγῳ διεξιέναι λέγων τοῦτο ὃ ἂν ἐνδείξασθαι τῷ βουλευθῇ, ἢ δὲ ἐρωτήσεω, οἷον ποτὲ καὶ Παρμενίδῃ χρωμένῳ καὶ διεξιόντι λόγους παγκάλους παρεγενόμην ἐγὼ νεὸς ὢν, ἐκείνου τότε ὄντος εὖ μάλα πρεσβύτου. Τίς οὖν μηχανή, τοῦ Σωκράτους λέγοντος παγκάλους εἶναι τοὺς λόγους τούτους καὶ βάθος ἔχειν παντάπασιν γενναῖον, ἡμᾶς διαπιστεῖν καὶ διαλωβᾶσθαι τὴν τοῦ Παρμενίδου πραγματείαν, καὶ τῆς μὲν οὐσίας αὐτὴν καὶ τοῦ ὄντος ἐκβάλλειν, ἐπὶ δὲ τὴν δημώδη καὶ φορτικὴν μετάγειν τῶν ἐπιχειρήσεων κενολογίαν, μήτε τὸ νεαροπρεπὲς τῶν τοιούτων λόγων μήτε τὴν ὑπόθεσιν τοῦ ἐνὸς ὄντος μήτε ἄλλο μηδὲν τῶν πρὸς τὴν τοιαύτην ὑπόνοιαν ἐναντιουμένων λογιζομένους; Καὶ μὴν καὶ τὴν τῆς διαλεκτικῆς δύναμιν ἀξιώσασαι, ἂν αὐτοὺς σκοπεῖν, ὁποῖαν ὁ ἐν Πολιτείᾳ Σωκράτης ἐνδείκνυται, καὶ πῶς θριγκὸν μὲν αὐτὴν ἐφ' ἅπασι περιβεβληθῆαι τοῖς μαθήμασι, ἀνάγειν δὲ τοὺς χρωμένους ἐπ' αὐτὸ τὸ ἀγαθὸν καὶ τὰς πρωτίστας ἐνάδας, ἐκκαθαίρειν δὲ τὸ τῆς ψυχῆς ὄμμα φησὶ καὶ προσιδρύειν τοῖς ὄντως οὔσι καὶ τῇ μιᾷ τῶν πάντων ἀρχῇ καὶ μέχρι τοῦ ἀνυποθέτου τελευτᾶν.

Theol Plat.1.39

Εἰ γὰρ τοσαύτη μὲν ἡ τῆς διαλεκτικῆς ταύτης δύναμις, τηλικούτον δὲ τὸ τέλος τῆς ὁδοῦ ταύτης, οὐ δεῖ τὴν διὰ τῶν ἐνδόξων ἐπιχείρησιν εἰς ταῦτόν τῇ τοιαύτῃ μεθόδῳ συγκυκᾶν. Ἐκεῖνη μὲν γὰρ πρὸς ἀνθρώπων ἀποτείνεται δόξα, αὕτη δὲ ὑπὸ τῶν πολλῶν ἀδολεσχία καλεῖται· καὶ ἡ μὲν παντελῶς ἀπολείπεται τῆς τῶν μαθημάτων ἐπιστήμης, αὕτη δὲ θριγκὸς ἐστὶ τῶν ἐπιστημῶν τούτων καὶ διὰ τούτων ἐπ' ἐκείνην ἡ πορεῖα· καὶ τῇ μὲν ἐστὶ τὸ δοκοῦν καὶ τὸ φαινόμενον τῆς γυμνασίας, ἡ δὲ ἀμιλλᾶται πρὸς τὸ ὄν ἐπαναβιβασμοῖς ἀεὶ χρωμένη καὶ τελευτᾷ δὴ καλῶς εἰς τὴν τοῦ ἀγαθοῦ φύσιν. Πολλοῦ ἄρα δεήσομεν ἡμεῖς τὴν πρὸ τῶν ἀκριβεστάτων τῶν ἐπιστημῶν ἰδρυμένην καθέλκειν εἰς τὴν ἑνδοξὸν ἐπιχείρησιν.

Theol Plat.1.40

Αὕτη μὲν γὰρ τῆς ἀποδεικτικῆς [προέχουσα φαντασίας] ἐστὶ δευτέρα καὶ μόνης ἀγαπῶν ἂν τῆς ἐριστικῆς <προέχουσα φαντασίας>, ἡ δὲ παρ' ἡμῖν διαλεκτικὴ τὰ

μὲν πολλὰ διαιρέσεις χρηταὶ καὶ ἀναλύσεις ὡς πρωτουργοῖς ἐπιστήμαις καὶ μιμουμέναις τὴν τῶν ὄντων πρόοδον ἐκ τοῦ ἑνὸς καὶ πρὸς αὐτὸ πάλιν ἐπιστροφὴν, χρηταὶ δὲ ποτε καὶ ὀρίσμοις καὶ ἀποδείξεσιν εἰς τὴν τοῦ ὄντος θήρα ν. Ὅτε τοίνυν ἡ μὲν χρηταὶ ταῖς ἀποδείξεσι καὶ πρὸ τούτων τῇ ὀριστικῇ μεθόδῳ καὶ τῇ διαιρετικῇ πρὸ ταύτης, ἡ δὲ παντάπασιν ἀπολείπεται τῶν τῆς ἀποδείξεως ἀνελέγκτων λογισμῶν, πῶς οὐκ ἀνάγκη διωρίσθαι μὲν τὰς δυνάμεις ταύτας ἀπ' ἀλλήλων, τὴν δὲ τοῦ Παρμενίδου πραγματείαν τῇ παρ' ἡμῖν διαλεκτικῇ χρωμένῃ καθαρεύειν τῆς διακένου τῶν ἐπιχειρημάτων ποικιλίας καὶ πρὸς αὐτὸ τὸ ὃν ἄλλ' οὐ πρὸς τὸ φαινόμενον ποιῆσθαι τοὺς λόγους; ἰ' Πρὸς μὲν οὖν τοὺς ἐτέρους τῶν τὰς ἡμετέρας ὑποθέσεις ἀποδοκιμαζόντων ταῦτα ἱκανά· καὶ γὰρ ἂν εἰ τούτοις διαπιστοῖεν, μάτην ἂν πείθειν αὐτοὺς καὶ προσβιβάζειν τῇ τῶν πραγμάτων θεωρίᾳ σπουδάζοιμεν. Πρὸς δὲ αὐτοὺς τῶν ὄντων φιλοθεάμονας καὶ τῆς τῶν πρωτίστων αἰτίων ἐπιστήμης στοχαζομένους ἐν τῇ τοῦ Πλατωνικοῦ Παρμενίδου προθέσει μείζω καὶ χαλεπώτερον ὄντα μοι τὸν ἀγῶνα διὰ πλειόνων εἰ βούλει καὶ γνωριμωτέρων λόγων διαπερανώμεθα· καὶ πρῶτον διορίζομεθα περὶ τίνος ἡμῖν ὁ πρὸς αὐτοὺς ἔσται λόγος, ὃ δὴ καὶ μάλιστα νομίζω ποιήσῃν καταφανῆ τὴν Πλάτωνος περὶ τῶν θείων μυσταγωγίαν.

Theol Plat.1.41 Ἐννέα τοίνυν ὑποθέσεων ὑπὸ τοῦ Παρμενίδου γεγυμνασμένων ἐν τῷ διαλόγῳ τούτῳ, καθάπερ ἡμῖν ἐν τοῖς εἰς αὐτὸν εἰρημένοις ὑπέμνησται, καὶ τῶν πέντε τῶν προηγουμένων τὸ ἐν ὑποτιθεμένων καὶ διὰ ταύτην τὴν ὑπόθεσιν τὰ τε ὄντα πάντα καὶ τὰς μεσότητας τῶν ὄλων καὶ τὰς ἀποπερατώσεις τῆς προόδου τῶν πραγμάτων ὑποστῆσαι δυναμένων, τῶν δὲ αὐτῶν τεττάρων τῶν ταύταις ἐπομένων μὴ εἶναι μὲν τὸ ἐν κατὰ τὴν τῆς διαλεκτικῆς μεθόδου παρακéléουσιν εἰσηγουμένων ἐκ δὲ τῆς τοῦ ἑνὸς ἀναιρέσεως ἅπαντα τὰ ὄντα καὶ ὅσα φαινομένως ἐστὶν ἐκποδῶν γινόμενα κατὰ τὴν ὑπόθεσιν ταύτην διελέγχειν προθεμένων, καὶ τῶν μὲν δηλαδὴ πάντα κατὰ λόγον συμπεραίνοντων, τῶν δὲ τὰ τῶν ἀδυνάτων, εἰ χρὴ φάναι, παντελῶς ἀδυνατώτερα προφερομένων—ὃ καὶ τῶν πρὸ ἡμῶν τινές, οἶμαι, συνεῖδον ἐν ταῖς ὑποθέσει ταύταις συμβαίνειν ἀναγκαῖον <ὄν>, ὡς καὶ τοῦτο διαίτης ἐν τοῖς εἰς τὸν διάλογον τοῦτον γεγραμμένοις ἠξίωται—περὶ μὲν οὖν τῆς πρωτίστης τῶν ὑποθέσεων ἅπαντες σχεδὸν συμπεφωνήκασιν ἀλλήλοις καὶ τῆς ὑπερουσίου τῶν ὄλων ἀρχῆς διὰ ταύτης ἀξιούσι τὸν Πλάτωνα τῆς ὑποθέσεως τὸ ἄρρητον καὶ ἄγνωστον καὶ παντὸς ἐπέκεινα τοῦ ὄντος ἀνυμνεῖν.

Theol Plat.1.42 Περὶ δὲ τῆς μετὰ ταύτην οὐ τὸν αὐτὸν τρόπον ἅπαντες ἀναδιδάσκουσιν. Ἄλλ' οἱ μὲν παλαιοὶ καὶ τῆς Πλωτίνου φιλοσοφίας μετασχόντες τὴν νοερὰν φύσιν ἐνταῦθα πεφηνέναι λέγουσιν ἀπὸ τῆς ὑπερουσίου τῶν ὄντων ἀρχῆς ὑφισταμένην, καὶ πάνθ' ὅσα διὰ ταύτης συμπεράσματα προτείνεται τῇ τοῦ νοῦ μιᾷ καὶ παντελεῖ δυνάμει συναρμόζειν ἐπιχειροῦσιν· ὃ δὲ δὴ τῆς περὶ θεῶν ἡμῖν ἀληθείας καθηγεμῶν καὶ τοῦ Πλάτωνος, ἵνα καθ' Ὅμηρον εἴπωμεν, ὁριστὴς τὸ τῆς θεωρίας τῶν παλαιοτέρων ἀόριστον εἰς ὅρον μεταστήσας καὶ τὸ συγκεχυμένον τῶν διαφόρων τάξεων εἰς διάκρισιν νοερὰν περιγαγών, ἐν ταῖς ἀγράφοις συνουσίαις κὰν ταῖς περὶ τούτων πραγματείαις παρεκελεύετο τὴν τῶν συμπερασμάτων διαίρεσιν κατ' ἄρθρον λαμβάνοντας ἐπὶ τοὺς θείους διακόσμους ἀναφέρειν, καὶ τὰ μὲν πρῶτιστα καὶ ἀπλούστατα τῶν δεικνυμένων τοῖς πρωτίστοις ἐφαρμόζειν τῶν ὄντων, τὰ δὲ μέσσα τοῖς μέσοις, ὥσπερ δὴ καὶ ἔλαχε τὴν ἐν τοῖς οὔσι τάξιν, τὰ δὲ ἔσχατα καὶ πολυειδῆ τοῖς ἐσχάτοις. Οὐ γάρ ἐστιν ἡ τοῦ ὄντος φύσις μία καὶ ἀπλὴ καὶ ἀδιαίρετος· ἀλλ'

ὥσπερ ἐν τοῖς αἰσθητοῖς εἶς μὲν ὁ μέγας οὗτος οὐρανός, περιέχει δὲ πλῆθος ἐν ἑαυτῷ σωμάτων, καὶ συνεκτικὴ μὲν τοῦ πλῆθους ἡ μονάς, ἐν δὲ τῷ πλήθει τάξις ἐστὶ τῆς προόδου καὶ τὰ μὲν πρῶτα τὰ δὲ μέσα τὰ δὲ ἔσχατα τῶν αἰσθητῶν, καὶ πρὸ τούτων ἐν ταῖς ψυχαῖς ἀπὸ τῆς μιᾶς τὸ πλῆθος ὑπέστη τῶν ψυχῶν, καὶ τούτων αἱ μὲν [ἐν] ἐγγυτέρῳ τῆς ἑαυτῶν ὁλότητος αἱ δὲ πορρωτέρῳ ἐτάχθησαν αἱ δὲ καὶ τὴν μεσότητα τῶν ἄκρων συμπεπληρώκασιν, οὕτως ἀνάγκη δήπου καὶ τῶν ὄντων ὄντων τὰ μὲν ἐνοειδῆ καὶ κρύφια τῶν γενῶν ἐνιδρῦσθαι τῇ μιᾷ καὶ πρωτίστῃ τῶν ὄλων αἰτίᾳ, τὰ δὲ εἰς τὸ πᾶν προεληλυθέναι πλῆθος καὶ τὸν ὅλον ἀριθμόν, τὰ δὲ τὸν σύνδεσμον αὐτῶν ἐν μέσῳ κατέχειν, καὶ μήτε τὰς τῶν πρώτων ιδιότητας ἐφαρμόζειν τοῖς δευτέροις μήτε τὰς τῶν ὑφειμένων τοῖς ἐνικωτέροις, ἀλλὰ τῶν μὲν ἄλλας εἶναι τῶν δὲ ἄλλας δυνάμεις καὶ τάξιν ἐν τῇ προόδῳ ταύτῃ καὶ τῶν δευτέρων ἀπὸ τῶν πρώτων ἔκφρασις.

Theol Plat.1.43

Ἵν' οὖν συνελόντες εἴπωμεν, τὸ ἐν ὃν πρόεισι μὲν ἀπὸ τῆς ἐνάδος τῆς πρὸ τῶν ὄντων, πᾶν δὲ τὸ θεῖον γένος ἀπογεννᾷ, τό τε νοητὸν καὶ τὸ νοερὸν καὶ τὸ ὑπερουράνιον καὶ τὸ μέχρι τῶν ἐγκοσμίων προεληλυθός· καὶ δεῖ καὶ τῶν συμπερασμάτων ἕκαστον ιδιότητος εἶναι θείας γνωριστικόν. Εἰ δὲ καὶ πάντα πάσαις ἐφαρμόζει ταῖς τοῦ ἐνὸς ὄντος προόδοις, ἀλλ' οὐδὲν οἶμαι θαυμαστὸν [καί] τὰ μὲν ἄλλαις τὰ δὲ ἄλλαις [ὑποθέσει] μᾶλλον προσήκειν. Τὰ μὲν γὰρ ἴδιά τινων διακόσμων οὐκ ἐξ ἀνάγκης ὑπάρχει πᾶσι τοῖς θεοῖς, τὰ δὲ αὖ πᾶσιν ὑπάρχοντα πολλῷ δήπου μᾶλλον ἐκάστοις πάρεστιν. Εἰ μὲν οὖν ἐπεισοδιώδῃ τῷ Πλάτῳ τὴν τῶν θείων τάξεων διαίρεσιν παρεισῆγομεν καὶ μὴ σαφῶς αὐτὸν ἐπεδείκνυμεν κἄν τοῖς ἄλλοις διαλόγοις ἄνωθεν ἄχρι τῶν ἐσχάτων ὑμνήσαντα τὰς τῶν θεῶν προόδους, ὅτε μὲν ἐν μυθικοῖς πλάσμασιν, ὅτε δὲ ἐν ἄλλοις θεολογικοῖς τρόποις, ἀτόπως ἂν αὐτῷ τὴν τοιαύτην τοῦ τε ὄντος καὶ μετὰ τούτου τῆς τοῦ ἐνὸς προόδου τὴν διαίρεσιν ἀνεντίθεμεν· εἰ δὲ ἐκ τῶν ἄλλων διαλόγων ἐπιδείκνυμεν αὐτόν, ὥς ἔσται προεληλυθὸς ἡμῖν καταφανές, ἀπάσας τὰς τῶν θεῶν βασιλείας ὑμνήσαντα κατὰ τρόπον, πῶς οὐκ ἀδύνατον ἐν τῇ τῶν πραγματειῶν ἐποπτικωτάτῃ τὴν μὲν τοῦ ἐνὸς ἐξηρημένῃ αὐτὸν παραδιδόναι διὰ τῆς πρώτης ὑποθέσεως πρὸς ἅπαντα τὰ γένη τῶν ὄντων ὑπεροχὴν καὶ τὸ ὄν αὐτὸ καὶ τὴν ψυχικὴν οὐσίαν καὶ τὸ εἶδος εἰ τύχοι καὶ τὴν ὕλην, ὑπὲρ δὲ τῶν θείων προόδων καὶ τῆς ἐν τάξει διακρίσεως αὐτῶν μηδένα πεποιῆσθαι λόγον; Εἴτε γὰρ τὰ ἔσχατα μόνον ἔδει θεωρεῖν, πῶς τῆς πρωτίστης ἀρχῆς πρὸ τῶν ἄλλων ἐφηπτόμεθα; Εἴτε *** τῶν οἰκείων ὑποθέσεων τὸ πλῆθος ἐκφαίνειν ἤξιοῦμεν, τὸ δὲ τῶν θεῶν γένος καὶ τὰς ἐν αὐτῷ διαιρέσεις παρελιμπάνομεν; Εἴτε <πάσας> τὰς ἀπὸ τοῦ πρώτου μέχρι τῆς ἐσχάτης ὑποβάσεως φύσεις, πῶς τὰς ὅλας διακοσμήσεις τῶν θείων μέσας ὑφεστῶσας τοῦ τε ἐνὸς καὶ τῶν ὁπωσοῦν ἐκθεουμένων ἀγνώστους ἀφίεμεν; Ἀπαντα γὰρ ταῦτα τὴν ὅλην πραγματείαν ἐλλείπουσαν κατὰ τὴν περὶ τῶν θείων ἐπιστήμην ἀποδείκνυσι.

Theol Plat.1.44

Καὶ μὴν καὶ ὁ ἐν Φιλήβῳ Σωκράτης παρακελεύεται τοῖς τῶν ὄντων φιλοθεάμοσι τῇ διαιρετικῇ μεθόδῳ τὰς τε μονάδας αἰετῶν ὄλων διακόσμων ἐπιζητεῖν καὶ τὰς ἀπ' αὐτῶν προϊούσας δυνάδας ἢ τριάδας ἢ ἄλλους οὐστινασοῦν ἀριθμούς. Εἰ δὲ τοῦτο ὀρθῶς παρείληπται, δεῖ δήπου καὶ τὸν Παρμενίδην τῇ συμπάσῃ διαλεκτικῇ χρώμενον καὶ περὶ τοῦ ἐνὸς ὄντος διαλεγόμενον μήτε τὸ πλῆθος πρὸ τοῦ ἐνὸς ἐπισκοπεῖν μήτε μένειν ἐπὶ τῆς μιᾶς τῶν ὄντων μονάδος μηδ' ὅλως τῷ ἐνὶ τῷ πάντων ἐπέκεινα τῶν ὄντων τὸ σύμπαν εὐθύς πλῆθος προσφέρειν τοῦ ἐνὸς ὄντος, ἀλλὰ πρῶτα μὲν ἐκφαίνειν τὰ κρυφίως ὄντα καὶ τῷ ἐνὶ συγγενέστατα, μέσα δὲ τὰ

κατὰ τὴν πρόοδον τῶν θεῶν γένη τῶν μὲν ἄκρως ἡνωμένων διηρημένα μᾶλλον τῶν δὲ ἐπὶ πᾶν προεληλυθότων τελεωτέραν ἔνωσιν λαχόντα, τελευταῖα δὲ τὰ κατὰ τὴν ἐσχάτην διαίρεσιν τῶν δυνάμεων ὑφεισθηκότα καὶ αὐτὴν ἤδη μετὰ τούτων τὴν ἐκθεομένην οὐσίαν.

Theol Plat.1.45

Εἰ τοίνυν ἡ πρώτη τῶν ὑποθέσεων περὶ τοῦ ἐνός ἐστίν, ὃ παντὸς ἐπέκεινα πλήθους ὁ λόγος ἀπέφηνε, δεῖ δήπου τὴν μετὰ ταύτην μὴ τὸ ὄν ἀδιορίστως οὕτω καὶ ἀδιακρίτως ἐκφαίνειν, ἀλλὰ πάσας τὰς διακοσμήσεις τῶν ὄντων. Τὸ γὰρ ὅλον πλήθος ὁμοῦ τῷ ἐνὶ προσφέρειν ὁ τῆς διαιρετικῆς τρόπος ἀποδοκιμάζει, καθάπερ ἡμᾶς ὁ ἐν τῷ Φιλήβῳ Σωκράτης ἐδίδασκεν. Ἔτι τοίνυν καὶ τοῦ τρόπου τῶν ἀποδείξεων τὸ αὐτὸ καταδησώμεθα. Τὰ μὲν γὰρ πρῶτα τῶν συμπερασμάτων δι' ἐλαχίστων ὡς οἶόν τε καὶ ἀπλουστάτων καὶ γνωριμωτάτων καὶ οἷον κοινῶν ἐννοιῶν εὐθὺς κατάδηλα γίνεται, τὰ δὲ τούτων ἐφεξῆς διὰ πλειόνων καὶ ποικιλωτέρων, τὰ δὲ ἔσχατα παντελῶς ἐστὶ συνθετώτατα· χρῆται γὰρ αἰεὶ τοῖς πρώτοις συμπεράσμασιν εἰς τὰς τῶν ἐχομένων ἀποδείξεις καὶ τῆς ἐν γεωμετρίας τάξεως ἢ τοῖς ἄλλοις μαθήμασι παράδειγμα προτείνει νοερὸν τὴν τῶν συμπερασμάτων τούτων πρὸς ἄλληλα συνάρτησιν.

Theol Plat.1.46

Εἰ τοίνυν οἱ λόγοι τῶν πραγμάτων εἰκόνα φέρουσιν ὧν εἰσὶν ἐξηγηταὶ καὶ ὡς ἔχουσιν αἱ [ἀπὸ] τῶν ἀποδείξεων ἀνελίζεις οὕτως ἀνάγκη καὶ τὰ δεικνύμενα τάξεως ἔχειν, ἀναγκαῖον οἶμαι τὰ μὲν δι' ἀπλουστάτων ἀρχόμενα πάντως ἀρχοειδέστατα καὶ τῷ ἐνὶ συνηνωμένα τετάχθαι, τὰ δὲ αἰεὶ πληθυόμενα καὶ ποικίλων ἀποδείξεων ἡρτημένα πορρωτέρων προεληλυθῆναι τῆς τοῦ ἐνός ἀποστάσεως, εἰ θέμις εἰπεῖν. Οἷς μὲν γὰρ ἂν ὑπάρχη τὰ δεύτερα συμπεράσματα, τούτοις ἀνάγκη καὶ τὰ πρὸ αὐτῶν ὑπάρχειν· οἷς δ' ἂν τὰ πρωτουργὰ καὶ αὐτοφυῆ καὶ ἀπλᾶ, τούτοις οὐκ ἀνάγκη καὶ τὰ συνθετώτερα παρεῖναι καὶ διὰ πλειόνων δεικνύμενα καὶ ὄντα πορρωτέρω τῆς τῶν ὄντων ἀρχῆς. Ἔοικεν ἄρα τὰ μὲν θειοτέρων εἶναι τάξεων ἐκφαντικὰ τὰ δὲ καταδεεστέρων, καὶ τὰ μὲν ἐνικωτέρων τὰ δὲ ἤδη πληθυομένων, καὶ τὰ μὲν μονοειδεστέρων τὰ δὲ πολυειδεστέρων. Αἱ γὰρ ἀποδείξεις ἐκ τῶν αἰτίων εἰσὶ καὶ τῶν πρώτων ἐκασταχοῦ. Εἰ τοίνυν τὰ πρότερα συμπεράσματα τῶν δευτέρων αἷτια, τάξις ἐστὶν αἰτίων καὶ αἰτιατῶν ἐν τῷ πλήθει τῶν συμπερασμάτων, καὶ πάντα συγχεῖν καὶ ἀδιορίστως ἐν ἐνὶ θεωρεῖν οὔτε τῇ φύσει τῶν πραγμάτων οὔτε τῇ τοῦ Πλάτωνος ἐπιστήμῃ προσήκει. <ια> Πάλιν δὲ οὖν αὐτὸ καθ' ἑτέραν ὁδὸν περικρούσωμεν καὶ ὅπη σαθρὸν φθέγγεται τῇ διανοίᾳ θεωρήσωμεν.

Theol Plat.1.47

Λεγέσθω γὰρ εἰ βούλει τὰ τῆς ὑποθέσεως ταύτης συμπεράσματα περὶ τοῦ ὄντως ὄντος καὶ συγκεχωρήσθω παρ' ἡμῶν τὴν πρώτην. Ἄλλ' ἐπειδὴ τοῦτο πληθὸς ἐστὶ καὶ οὐχ ἓν αὐτὸ μόνον, ὥσπερ τὸ πρὸ τῶν ὄντων ἓν— τὸ γὰρ ὄν πεπονθὸς ἐστὶ τὸ ἔν, ὥσπερ καὶ ὁ Ἐλεάτης ξένος ἡμᾶς ἐν Σοφιστῇ περὶ τούτων ἀνεδίδασκε καὶ παρ' αὐτοῖς εἶωθε θρυλλεῖσθαι, τὸ μὲν πρῶτον ἐν τιθεμένοις, τὸν δὲ νοῦν ἐν πολλῇ, τὴν δὲ ψυχὴν ἐν καὶ πολλῇ, τὰ δὲ σώματα πολλὰ καὶ ἓν—ἐπειδὴ τοίνυν, τὸ [μὲν] μυριόλεκτον τοῦτο, μετὰ τῆς ἐνώσεως καὶ πληθὸς ἐστὶν ἐν τῷ ὄντως ὄντι, πότερον τῷ μὲν ὅλῳ ταῦτα φήσουσιν ἐφαρμόζειν τοῖς δὲ μέρεσιν οὐκέτι τοῦ ὄντος ἢ καὶ τῷ ὅλῳ καὶ τοῖς μέρεσι; <Καὶ εἰ τῷ ὅλῳ καὶ τοῖς μέρεσι,> πάλιν αὐτοὺς ἐρησόμεθα πότερον ἐκάστῳ πάντα τῶν τοῦ ὄντος μερῶν ἀποδώσουσιν ἢ τὰ μὲν ἄλλοις διανεμοῦσι τὰ δὲ ἄλλοις τῶν ἐν αὐτῷ μερῶν. Εἰ μὲν τοίνυν τῷ ὅλῳ μόνον ἀξιώσουσιν ἕκαστον προσαρμόττειν, τὸ ὄν ἐξ οὐκ ὄντων ἔσται καὶ τὸ κινούμενον ἐξ

ἀκινήτων καὶ τὸ ἐστὼς ἐκ τῶν ἐστερημένων τῆς στάσεως καὶ πάντα ἀπλῶς ἐκ τῶν ἀντικειμένων, καὶ οὐκ ἂν ἔτι τῷ Παρμενίδου λόγῳ συνᾶδοιμεν, ὃς καὶ τὰ μέρη τοῦ ἑνὸς ὄντος ὅλα πῶς εἶναι φησι καὶ ἕκαστον αὐτῶν ἓν τε καὶ ὄν ὑπάρχειν τῷ ὅλῳ παραπλησίως. Εἰ δὲ ἕκαστῳ τὰ πάντα δώσομεν καὶ οὐδὲν ὅτι μὴ πάντα ποιήσομεν, πῶς τὸ ἀκρότατον τοῦ ὄντος καὶ τὸ ἐνικώτατον ὁλότητα καὶ μερῶν ἔξει πλῆθος ἀπερίληπτον; Πῶς δὲ ὁμοῦ καὶ ἀριθμὸν τὸν ὅλον καὶ σχῆμα καὶ κίνησιν καὶ στάσιν καί, ὥς συνελόντι φάναι, τὰ εἶδη πάντα καὶ τὰ γένη; Ταῦτα γὰρ διαφέρει τε ἀλλήλων καὶ ἀδύνατα λέγειν.

Theol Plat.1.48

Ἔσται δὴ οὖν ἡμῖν ὁμοίως πεπληθυσμένα τὰ τε ἐγγὺς τοῦ ἑνὸς καὶ τὰ πόρρω, καὶ οὐ παρ' ἔλαττον πλῆθος τοῦ ἐσχάτου τὸ πρωτίστον οὐδὲ αὖ παρ' ἔλαττον ἓν ἔσται τοῦ πρωτίστου τὸ ἔσχατον καὶ τὰ μέσα τῶν ἄκρων κατὰ τὴν διαίρεσιν ἀδιάφορα. Ὅτε τοίνυν μήτε τῷ ὅλῳ μόνῳ ἀποδιδόναι προσήκει τῶν συμπερασμάτων τὸ σύμπαν τοῦτο πλῆθος μήτε ἓν πᾶσι πάντα παραπλησίως ποιεῖν τῶν τοῦ ὄντος μερῶν, λείπεται δήπου τὰ μὲν ἄλλοις τὰ δὲ ἄλλοις ἐφαρμόζειν. Οὐκοῦν ἀναγκαῖον ἢ ἄτακτον εἶναι τὴν τῶν συμπερασμάτων ἀπαρίθμησιν ἢ τεταγμένην· ἀλλ' εἰ μὲν ἄτακτον φήσουσιν, οὔτε τῇ διαλεκτικῇ προσήκοντα λόγον ἐροῦσιν οὔτε τῷ τρόπῳ τῶν ἀποδείξεων ἐκ τῶν προτέρων ἀεὶ τοῖς δευτέροις διδόντι τὴν γέννησιν οὔτε τῇ τοῦ Πλάτωνος ἐπιστήμῃ πανταχοῦ συνοδεύοντος τῇ τάξει τῶν πραγμάτων· εἰ δὲ τεταγμένην, ἀναγκαῖον οἶμαι πάντως ἢ ἀπὸ τῶν πρώτων ἄρχεσθαι κατὰ φύσιν ἢ ἀπὸ τῶν ἐσχάτων· ἀλλ' εἰ μὲν ἀπὸ τῶν ἐσχάτων, ἔσται τὸ μὲν ἓν ὄν ἔσχατον, τὸ δὲ κατὰ χρόνον κινούμενον πρωτίστον. Τοῦτο μὲν ἀδύνατον· τὸ μὲν γὰρ χρόνου μετέχον καὶ τοῦ ἑνὸς ὄντος πολλῷ πρότερον ἀνάγκη μετέχειν, τὸ δὲ τοῦ ἑνὸς ὄντος μετεληφὸς οὐκ ἀνάγκη καὶ τοῦ χρόνου μετέχειν· ἐπέκεινα ἄρα τοῦ χρόνου τὸ ἓν ὄν ἐστίν.

Theol Plat.1.49

Εἰ τοίνυν ἄρχεται μὲν ἀπὸ τοῦ ἑνὸς ὄντος, καταλήγει δὲ εἰς τὸ τοῦ χρόνου μετέχον, ἄνωθεν καὶ τῶν πρωτίστων ἄχρι τῶν ἐσχάτων πρόεισι τοῦ ὄντως ὄντος μερῶν· ὥστε τὰ μὲν πρωτίστα τῶν συμπερασμάτων ἐπὶ τὰς πρωτίστας ἀνεκτέον τάξεις, τὰ δὲ μέσα κατὰ τὸν αὐτὸν λόγον ἐπὶ τὰς μέσας, τὸ δὲ ἔσχατον δῆλον ὡς ἐπὶ τὰς ἐσχάτας, ἐπεὶ περ ἀναγκαῖον, ὡς ὁ λόγος ἀπέφηνεν, ἄλλα μὲν ἄλλαις διανέμειν καὶ ἄρχεσθαι ἀπὸ τῶν ἀκροτάτων τὴν τοιαύτην διανομήν. Καὶ μὲν καὶ ἡ τῶν ὑποθέσεων τάξις ἱκανόν, οἶμαι, τεκμηρίον ἐστίν ὧν λέγομεν· ἡ μὲν γὰρ περὶ τοῦ ἑνὸς ὃ πλήθους ἐστὶ παντὸς ἐξηρημένον πρωτίστην ἔλαχε τάξιν καὶ ἀπ' αὐτῆς ἡ τῶν λόγων ἀπάντων ἀνέλιξις ὥρμηται, δευτέραν δὲ ἄρα μετὰ ταύτην <ἡ> περὶ τῶν ὄντως ὄντων καὶ τῆς μετεχομένης ὑπὸ τούτων ἐνάδος, τρίτην δὲ ἐφεξῆς ἡ περὶ τῆς ψυχῆς, εἴτ' οὖν ἀπάσης εἴτε καὶ μὴ· καὶ γὰρ τοῦτο παγκάλως τῷ ἡμετέρῳ καθηγεμόνι δέδεικται, καὶ ὡς προεῖληπται ὁ περὶ τῶν ὅλων ψυχῶν λόγος κατὰ τὴν δευτέραν ὑπόθεσιν. Εἰ τοίνυν κατὰ τὴν τῶν πραγμάτων φύσιν ἡ τῶν τριῶν τούτων ὑποθέσεων τάξις προελήλυθε, δῆλον ὅτι τὰ μὲν πρῶτα τῆς δευτέρας τῇ πρὸ αὐτῆς συμφυόμενα, τὰ δὲ ἔσχατα τῇ μετ' αὐτήν. Καὶ τί γὰρ ἂν φανείη τοῖς μὴ παντάπασι τῶν τοιούτων λόγων ἀπείροις ἢ τοῦ ἑνὸς ὄντος, ὃ πρῶτον ἐκφαίνεται τῶν τῆς δευτέρας συμπερασμάτων, τῷ ἐνὶ συγγενέστερον, ἢ τοῦ χρόνου μεριστῶς μετέχοντος, ὃ τῶν ἐν αὐτῇ δεικνυμένων ἐστὶν ἔσχατον, τῇ ψυχῇ προσεχέστερον; Καὶ γὰρ ταῖς μερικαῖς ψυχαῖς τὸ ζῆν κατὰ χρόνον, ὥσπερ καὶ ταῖς ὅλαις, καὶ τὸ ἓν ὄν τὸ πρῶτως ἐστὶ μετασχὸν τοῦ ἑνὸς καὶ τῇ τοῦ ὄντος συναρτήσῃ τῆς ἀμεθέκτου πλεονάσαν ἐνάδος.

Εἰ δὲ μέσης οὔσης ταύτης τῆς ὑποθέσεως τὰ ἄκρα τοῖς ἄκροις οἰκεῖα, καὶ τὰ μέσα δήπου τοῖς μέσοις ἐφαρμόσομεν· ἀρχομένη γὰρ ἀπὸ τοῦ ἐνὸς ὄντος διὰ πάντων πρόεισι τῶν μετ' αὐτὸ γενῶν, ἄχρις ἂν εἰς τὴν τοῦ χρόνου μετέχουσιν καταλήξῃ φύσιν. Καὶ μὲν δὴ καὶ ἐκ τῶν κοινῶν ὁμολογημάτων τοῖς τὰ θεῖα δεινοῖς τῶν τὰ Πλάτωνος ἐξηγουμένων ἡγούμεθα τὸ αὐτὸ δεικνύναι τοῖς ἔμπροσθεν εἰρημένους. Πλωτῖνος μὲν γὰρ ἐν τῷ Περὶ τῶν ἀριθμῶν βιβλίῳ ζητήσας πότερον τὰ ὄντα πρὸ τῶν ἀριθμῶν ὑφέστηκεν ἢ πρὸ τῶν ὄντων οἱ ἀριθμοί, λέγει διαρρήδην ὅτι τὸ πρῶτιστον ὃν πρὸ τῶν ἀριθμῶν ὑπέστη καὶ ὡς γεννᾷ τὸν θεῖον ἀριθμόν. Εἰ δὲ ταῦτα ἐκεῖνος ὀρθῶς διατάττεται, καὶ γεννητικὸν μὲν ἐστὶ τὸ ὄν τοῦ ἀριθμοῦ τοῦ πρώτου, παράγεται δὲ ὁ ἀριθμὸς ὑπὸ τοῦ ὄντος, οὐδεὶς συγχεῖν τὴν τάξιν τῶν γενῶν τούτων οὐδὲ εἰς μίαν ὑπόστασιν συνάγειν, οὐδὲ τοῦ Πλάτωνος ἰδίᾳ μὲν τὸ ἐν ὄν παράγοντος, ἰδίᾳ δὲ τὸν ἀριθμόν, ἐκάτερον τῶν συμπερασμάτων εἰς τὴν αὐτὴν τάξιν ἀναφέρειν· τὸ γὰρ αἴτιον καὶ τὸ αἰτιατὸν οὐδαμῶς θέμις ἢ δύναμιν τὴν αὐτὴν ἢ τάξιν ἔχειν, ἀλλὰ διώριστα μὲν ταῦτα ἀπ' ἀλλήλων, διακέκριται δὲ καὶ ἡ περὶ αὐτῶν ἐπιστήμη καὶ οὔτε μία φύσις αὐτῶν οὔτε λόγος εἷς.

Πορφύριος δὲ αὖ μετὰ τοῦτον ἐν τῇ Περὶ ἀρχῶν πραγματείᾳ τὸν νοῦν εἶναι μὲν αἰώνιον ἐν πολλοῖς καὶ καλοῖς ἀποδείκνυσι λόγοις, ἔχειν δὲ ὅμως ἐν ἑαυτῷ καὶ προαιωνίον <τι· καὶ τὸ μὲν προαιωνίον> τοῦ νοῦ τῷ ἐνὶ συνάπτειν (ἐκεῖνο γὰρ ἦν ἐπέκεινα παντὸς αἰῶνος) τὸ δὲ αἰώνιον δευτέραν ἔχειν, μᾶλλον δὲ τρίτην ἐν ἐκείνῳ τάξιν· δεῖ γάρ, οἶμαι, τοῦ προαιωνίου καὶ τοῦ αἰωνίου τὸν αἰῶνα μέσον ἰδρῦσθαι. Ἀλλὰ μήπω τοῦτο· τοσόνδε δὲ ὅμως ἐκ τῶν εἰρημένων λάβωμεν, ὅτι δὴ καὶ ὁ νοῦς ἔχει τι κρεῖττον ἐν ἑαυτῷ τοῦ αἰωνίου· καὶ τοῦτο λαβόντες ἐρώμεθα τὸν τοῦ λόγου πατέρα πότερον καὶ τοῦτο οὐ μόνον ἐν ὄν ἐστιν, ἀλλὰ καὶ ὅλον καὶ μέρη καὶ πλῆθος πᾶν καὶ ἀριθμὸς καὶ σχῆμα καὶ κινούμενον καὶ ἐστὼς, ἢ τὰ μὲν αὐτῷ τῶν συμπερασμάτων προσοίσομεν, τὰ δὲ οὐ. Πάντα μὲν γὰρ ἀδύνατον· πᾶσα γὰρ νοερὰ κίνησις ἐν αἰῶνι, καὶ στάσις ὡσαύτως· εἰ δὲ τὰ μὲν, τὰ δ' οὐ, δηλὸν ὅτι καὶ τὰς ἄλλας ἐν τῷ νῷ τάξεις διερευνητέον καὶ τῶν συμπερασμάτων ἕκαστον ἀνενεκτέον ἐπ' ἐκείνην ἢ ἂν μάλιστα φαίνεται προσῆκον· ὁ γὰρ νοῦς οὐχ ἐν ἐστὶν ἀριθμῷ καὶ ἄτομον, ὥς πού τις τῶν παλαιῶν δοκεῖ, ἀλλὰ σύμπασαν περιέχει τὴν τοῦ ἐνὸς ὄντος πρόοδον.

Ἐκ τρίτων δὴ οὖν ἡμῖν μετὰ τούτους ὁ θεῖος Ἰάμβλιχος ἐν τῇ Περὶ θεῶν πραγματείᾳ τοὺς τὰ γένη τοῦ ὄντος ἐν τοῖς νοητοῖς ἀποτιθεμένους ἡτιάσατο· καὶ γὰρ τὸν ἀριθμόν αὐτῶν καὶ τὴν ποικιλίαν πορρωτέρω βεβλήσθαι τοῦ ἐνός. Ποῦ τοίνυν ταῦτα πρῶτως ὑποτίθεσθαι προσήκει διδάσκων ἐπήνεγκε· πρὸς γὰρ τῷ τέλει τῆς νοερᾶς τάξεως ὑπὸ τῶν ἐκεῖ θεῶν ταῦτα παράγεται. Πῶς μὲν οὖν τὰ γένη τοῦ ὄντος καὶ ἔστιν ἐν ἐκείνοις καὶ οὐκ ἔστιν, ἐν τοῖς ὕστερον ἔσται καταφανές. Εἰ δ', ὡς περ ἐκεῖνος διατάττεται, τὰ νοητὰ τῶν γενῶν τούτων ἐξήρηται, πολλῷ δήπου μᾶλλον καὶ ὁμοιότητος καὶ ἀνομοιότητος καὶ ἰσότητος καὶ ἀνισότητος. Οὐκ ἄρα ἦν ἕκαστον τῶν συμπερασμάτων ἅπασιν ὡσαύτως ἐφαρμόζειν οὐδὲ ἐπὶ πᾶν τὸ νοητὸν πλάτος ἢ νοερὸν ἀναπέμπειν. Ὡστε καὶ ἐξ ὧν εἰρήκασιν ἰδίᾳ φιλοσοφοῦντες οἱ τῶν ἐξηγητῶν ἄριστοι τό τε πλῆθος ἀναφαίνεται τῶν θείων διακόσμων καὶ ἡ τῶν Πλατωνικῶν λόγων κατὰ τὰ ἄρθρα προῖοῦσα διάκρισις. Πρὸς δὲ τοῖς εἰρημένους, εἰ χρὴ καὶ τοῦτο φάναι, περὶ πολλῶν διαποροῦντες οὐκ ἂν ἔχοιμεν αἰτίαν εὐλογον οὐδεμίαν τῶν ἀπορημάτων εἰπεῖν, ἀλλὰ λήσομεν ἡμᾶς αὐτοὺς τὸ εἰκῇ καὶ μάτην ἐπὶ τὴν τοῦ Πλάτωνος πραγματείαν ἀναφέροντες.

Πρῶτον γὰρ διὰ τί τοσαῦτα μόνᾳ συμπεράσματα καὶ οὔτε πλείω οὔτε ἐλάττω; Ἔστι μὲν γὰρ δις ἑπτὰ τὰ σύμπαντα· τοσούτων δὲ ὄντων τίς ὁ τῆς αἰτίας ἀπολογισμὸς εἰπεῖν οὐχ ἔχομεν μὴ τοῖς πράγμασιν αὐτοῖς τοὺς λόγους ἐκάστους συνδιαيروῦντες. Δεύτερον δὲ οὐδὲ τῆς πρὸς ἄλληλα τάξεως αὐτῶν τὴν αἰτίαν ἀνευρεῖν δυνησόμεθα καὶ πῶς τὰ μὲν πρότερα τὰ δὲ ὕστερα κατὰ λόγον ἐτάχθη τὸν τῆς ἐπιστήμης, εἰ μὴ τῇ προόδῳ τῶν ὄντων συνοδεύει τῶν συμπερασμάτων ἡ τάξις. Τὸ δὲ αὖ τρίτον ἐπὶ τούτοις τί δήποτε τὰ μὲν ἐκ τῶν προσεχῶς ἀποδεδειγμένων γνώριμα γίνεται, τὰ δὲ ἐκ τῶν ἀνωτέρω; Τὸ μὲν γὰρ ὅλον εἶναι καὶ μέρη ἔχειν ἐκ τοῦ ἐνὸς ὄντος, τὸ δὲ ἐν αὐτῷ καὶ ἐν ἄλλῳ τέτακται μὲν προσεχῶς μετὰ τὸ σχῆμα ἔχον, δείκνυται δὲ ἕκ τε τοῦ ὅλου καὶ τῶν μερῶν. Ἡ διὰ τί πολλάκις τὰ μὲν ἐκ δύο τῶν πρότερον δεδειγμένων πρόεισι, τὰ δὲ ἐξ ἐνός; Ἐκαστα γὰρ τούτων ἀγνοήσομεν καὶ οὔτε τὸν ἀριθμὸν αὐτῶν οὔτε τὴν τάξιν οὔτε τὴν πρὸς ἄλληλα συγγένειαν μετ' ἐπιστήμης θεωρήσομεν, εἰ μὴ τοῖς πράγμασιν ἐπόμενοι κόσμον διαλεκτικὸν ἀποφῆναιμεν τὴν ὅλην ταύτην ὑπόθεσιν ἄνωθεν ἄχρι τῆς ἀποπερατώσεως τοῦ ἐνὸς ὄντος προερχομένην διὰ πάντων τῶν μέσων γενῶν. Ἔτι τοίνυν, εἰ μὲν συλλογιστικῶς μόνον τὰ σύμπαντα συμπεράσματα δείκνυσθαι λέγοιμεν, τί διοίσομεν τῶν τὰς ἐπιχειρήσεις ἐνδόξους ποιούντων καὶ πρὸς γυμνασίαν ψιλὴν τὴν ὅλην πραγματείαν ἀποβλέπειν λεγόντων; Εἰ δὲ μὴ μόνον συλλογιστικῶς ἀλλὰ καὶ ἀποδεικτικῶς, ἀνάγκη δήπου τὸ μέσον αἴτιον εἶναι καὶ τῇ φύσει πρότερον τοῦ συμπεράσματος.

Ὅτε τοίνυν τὰ τῶν ἡγουμένων λόγων συμπεράσματα μέσα ποιούμεθα τῶν ἐπομένων, ἔσται δήπου καὶ τὰ πράγματα περὶ ὧν οἱ λόγοι τὴν ὁμοίαν ἔχοντα κατὰ τὸ εἶναι τάξιν καὶ τὰ γεννήματα τῶν ὑποκειμένων ἔσται αἴτια καὶ γεννητικὰ τῶν δευτέρων. Εἰ δὲ τοῦτο, πῶς τὴν αὐτὴν ιδιότητα καὶ φύσιν ἀπάντων εἶναι συγχωρήσομεν; Διώρισται γὰρ ἀπ' ἀλλήλων αἰτία καὶ τὸ ἀπ' αἰτίας γινόμενον. Ἀλλὰ μὴν κάκεῖνο συμβαίνει τοῖς λέγουσι μίαν εἶναι τὴν ἐν ἅπασιν τοῖς λόγοις ἐξεταζομένην φύσιν, τὸ μὴ διορᾶν ὅπως ἐν μὲν τοῖς τρισὶ τοῖς πρώτοις συμπεράσμασιν ἀδιάκριτον μένει τοῦ ὄντος τὸ ἓν, ἐν δὲ τῷ τετάρτῳ διακρίνεται πρώτως, ἐν δὲ τοῖς ἐξῆς ἅπασιν χωρὶς τοῦ ὄντος αὐτὸ καθ' ἑαυτὸ θεωρούμενον ἐξήτασται. Πῶς οὖν οὐκ ἀνάγκη τὰς τάξεις ταύτας διαφέρειν ἀλλήλων; Τὸ μὲν γὰρ ἀδιάκριτον ἄτε κρυφίως ὄν καὶ ἀδιαιρέτως συγγενέστερόν ἐστι πρὸς τὸ ἓν, τὸ δὲ διακρινόμενον δευτέραν ἔχει μετὰ τοῦτο τάξιν, τὸ δὲ διακεκριμένον πορρώτερον ἤδη προεληλύθεν ἀπὸ τῆς πρωτίστης. Εἰ δὲ καὶ τὸ πλῆθος τῶν λόγων ἀνασκέψασθαι καὶ τὸ τῆς ὑποθέσεως μήκος ἐθέλοις ὁπόσω διαφέρει τῆς μετ' αὐτήν, οὐδὲ ταύτη σοι φανεῖται περὶ μιᾶς εἶναι φύσεως αὐτὴν καὶ ἀδιακρίτου παντελῶς. Οἱ γὰρ περὶ τῶν θείων λόγοι συνήρηνται μὲν ἐν τοῖς ἀρχηγικωτέροις αἰτίοις, διότι τὸ κρύφιον ἐκείνων τοῦ φανοῦ καὶ τὸ ἄρρητον τοῦ γνωστοῦ πλεονάζει, πληθύνονται δὲ καὶ ἀνελίττονται προϊόντες ἐπὶ τὰς προσεχέστερας ἡμῖν τῶν θείων διακοσμήσεις.

Τὰ μὲν γὰρ τοῦ ἀρρήτου καὶ ἀγνώστου καὶ ἐν ἀβάτοις ἐξηρημένου συγγενῇ πρὸς τὴν διὰ λόγων μήνυσιν ἀλλοτριωτέραν ἔλαχε τὴν ὑπαρξιν, τὰ δὲ εἰς τὸ πρόσω προεληλυθότα καὶ ἡμῖν γνωριμώτερα καὶ τῇ φαντασίᾳ καταφανέστερα τῶν πρὸ αὐτῶν ἐστί. <ιβ'> Τοῦτο μὲν οὖν ἐνταῦθα κείσθω διὰ πλεόνων ἡμῖν ἀποπεφασμένον, ὥς ἀνάγκη τὴν δευτέραν ὑπόθεσιν ἀπάσας μὲν τὰς θείας ἐκφαίνειν διακοσμήσεις, ἄνωθεν δὲ ἀπὸ τῶν ἀπλουστάτων καὶ ἐνικωτάτων εἰς τὸ ὅλον πλῆθος τῶν θείων καὶ τὸν σύμπαντα χωρεῖν ἀριθμόν, εἰς ὃν κατέληξε τῶν ὄντως ὄντων ἡ τάξις, ὑπεστρωμένη μὲν ταῖς ἐνάσι τῶν θεῶν, συνδιαιρουμένη δὲ ταῖς

ἀρρήτοις αὐτῶν καὶ ἀφράστοις ιδιότησιν. Εἰ δὲ ταῦτα ἡμεῖς μὴ ἐξαπατῶμενοι συγκεχωρήκαμεν, ἐκ ταύτης δήπου τῆς ὑποθέσεως τήν τε τῶν θείων διακόσμων συνέχειαν καὶ τὴν τῶν δευτέρων ἀπὸ τῶν πρώτων ἀροδοὺν ληπτέον καὶ τὴν ιδιότητα τῶν θείων ἀπάντων γενῶν καὶ τίς μὲν αὐτῶν ἡ πρὸς ἄλληλα κοινωνία τίς δὲ ἡ κατὰ μέτρα προϊοῦσα διάκρισις καὶ τὰς ἐκ τῶν λοιπῶν διαλόγων ἀφορμὰς τῆς περὶ τῶν ὄντως ὄντων ἢ τῶν ἐνάδων τῶν ἐν αὐτοῖς ἀληθείας εἰς τήνδε τὴν ὑπόθεσιν ἀνενεκτέον.

Theol Plat.1.56

Τὰς γὰρ ὅλας προόδους τῶν θεῶν καὶ τὰς παντελεῖς αὐτῶν διακοσμήσεις ἐνταῦθα κατὰ τὴν θεολογικὴν ἐπιστήμην ἐκφαινομένας θεωρήσομεν. Ἐπεὶ γὰρ δέδεικται πρότερον ὅτι τῆς ἐν τοῖς πράγμασιν ἀληθείας στοχάζεται πᾶσα ἡ τοῦ Παρμενίδου πραγματεία καὶ οὐκ ἔστι διὰ κενῆς μεμηχανημένη τῶν λόγων ἀνέλιξις, ἀνάγκη δήπου τὰς ἐννέα ταύτας ὑποθέσεις ἃς διέξεισι τῇ μὲν διαλεκτικῇ μεθόδῳ χρώμενος, ἐπιστήμῃ δὲ τῇ θείᾳ θεωρῶν, περὶ πραγμάτων εἶναι καὶ φύσεων τινῶν πρώτων ἢ μέσων ἢ ἐσχάτων. Εἰ τοίνυν ὁ Παρμενίδης περὶ τοῦ ἐνὸς αὐτῷ τὸν σύμπαντα λόγον ἔσεσθαι συνομολογεῖ καὶ πῶς ἔχει τοῦτο πρὸς τε αὐτὸ καὶ τὰ ἄλλα πάντα, δηλὸν ὡς καὶ τούτου ἀναγκαῖον ἄρχεσθαι μὲν τὴν θεωρίαν ἀπὸ τῶν ἀκροτάτων, τελευτᾶν δὲ εἰς τὸ ἔσχατον τῶν πάντων· πρόεισι γὰρ ἡ τοῦ ἐνὸς ὑπαρξίς ἄνωθεν ἄχρι τῆς ἀμυδροτάτης τῶν πραγμάτων ὑποστάσεως. Ἀλλ' ἐπεὶ περὶ ἡ πρωτίστη τῶν ὑποθέσεων τὴν ἀπεριήγητον τῆς πρωτίστης ἀρχῆς ὑπερβολὴν διὰ τῶν ἀποφάσεων ἐπιδείκνυσι καὶ πάσης μὲν οὐσίας αὐτὴν πάσης δὲ γνώσεως ἐξηρημένην ἀφήσι, δηλὸν ὡς ἡ μετ' αὐτήν, ἅτε προσεχῶς ἀπ' αὐτῆς ἐκφαινομένη, τὸν σύμπαντα διακόσμον ἐκφαίνει τῶν θεῶν. Οὐ γὰρ τὸ νοερὸν αὐτῶν οὐδὲ τὸ οὐσιῶδες μόνον, ἀλλὰ καὶ τὸ θεῖον τῆς ὑπάρξεως ιδίωμα παραλαμβάνει διὰ πάσης τῆς ὑποθέσεως. Τί γὰρ ἄλλο ἐστὶ τὸ ἐν τῷ μετεχόμενον ὑπὸ τοῦ ὄντος ἢ τὸ ἐν ἐκάστῳ θεῖον, καθ' ὃ καὶ ἦνεται πάντα πρὸς τὸ ἀμέθεκτον ἐν; Ὡς γὰρ τὰ σώματα τῇ ἑαυτῶν ζωῇ συνάπτεται πρὸς τὴν ψυχὴν, καὶ ὡς αἱ ψυχαὶ τῷ ἑαυτῶν νοητικῷ πρὸς τὸν ὅλον νοῦν ἀνατείνονται καὶ τὴν πρωτίστην νόησιν, οὕτω δήπου καὶ τὰ ὄντως ὄντα τῷ ἑαυτῶν ἐνὶ πρὸς τὴν ἐξηρημένην ἐνώσειν ἀνήκται καὶ ταύτῃ τῆς πρωτίστης αἰτίας ἐστὶν ἀνεκφοίτητα.

Theol Plat.1.57

Ἐπεὶ δὲ ἄρχεται μὲν ἀπὸ τοῦ ἐνὸς ὄντος ἡ ὑπόθεσις αὕτη καὶ τὴν ἀκρότητα τῶν νοητῶν πρώτην ἀπὸ τοῦ ἐνὸς ὑφίστησι, καταλήγει δὲ εἰς τὴν τοῦ χρόνου μετέχουσαν οὐσίαν καὶ τὰς θείας ψυχὰς ἐπ' ἐσχάτοις τῶν θείων διακόσμων παράγει, τὴν τρίτην ἀναγκαῖον πάντως τὸ τῶν μερικῶν ψυχῶν πλῆθος ἅπαν καὶ τὰς ἐν αὐταῖς διαφορὰς τοῖς ποικίλοις συμπεράσμασιν ἐπιδεικνύει. Καὶ μέχρι τούτων ἡ χωριστὴ καὶ ἀσώματος ὑπόστασις προελήλυθε. Μετὰ δὲ ταύτην ἡ μεριστὴ περὶ τὰ σώματα καὶ τῆς ὕλης ἀχώριστος, ἣν ἡ τετάρτη παραδίδωσιν ἄνωθεν ἀπὸ τῶν θεῶν ἡρτημένην. [ἡ] Τελευταία δὲ ἡ τῆς ὕλης πρόοδος εἴτε μιᾶς εἴτε ποικίλης οὕσης, ἣν ἡ πέμπτη διὰ τῶν ἀποφάσεων κατὰ τὴν πρὸς τὸ πρῶτον αὐτῆς ἀνόμοιον ὁμοιότητα δείκνυσιν. Ἀλλ' οὗ μὲν αἱ ἀποφάσεις στερήσεις εἰσὶν, οὗ δὲ αἰτίαι τῶν γενομένων ἀπάντων ἐξηρημέναι. Καί, ὃ πάντων ἐστὶ θαυμαστότατον, αἱ μὲν ἄκραι μόνως ἀποφατικά, ἀλλ' ἡ μὲν καθ' ὑπεροχὴν ἡ δὲ κατὰ ἔλλειψιν· τῶν δὲ ὑπ' αὐτὰς ἐκατέρα καταφατική, ἀλλ' ἡ μὲν παραδειγματικῶς ἡ δὲ εἰκονικῶς ἡ δὲ μέση τῇ ψυχικῇ τάξει προσήκουσα· σύγκειται μὲν γὰρ ἐκ καταφατικῶν καὶ ἀποφατικῶν συμπερασμάτων, ἔχει δὲ συστοίχους ταῖς καταφάσεσι τὰς ἀποφάσεις καὶ οὔτε ὡς τὰ ἄλλα πεπλήθυσται μόνον καὶ ἐπεισοδιῶδες ἔχει τὸ ἐν οὔτε ὡς τὰ πρὸ αὐτῆς

ὑπερανενήνεκται τῆς οὐσίας τὸ ἔν, ἀλλ' ἔν μὲν ἐστὶν ἔτι τὸ ἐν αὐτῇ προτεινόμενον ἔν, κινήσει δὲ καὶ πληθυσμῷ τὸ ἐν τοῦτο καὶ οἶον ὑπὸ τῆς οὐσίας καταπινόμενον προελήλυθεν.

Theol Plat.1.58

Αἱ μὲν οὖν τὰ ὄντα πάντα τά τε χωριστὰ καὶ τὰ ἀχώριστα καὶ τὰς αἰτίαις τῶν ὅλων τὰς τε ἐξηρημέναις καὶ τὰς ἐν αὐτοῖς τοῖς πράγμασιν οὖσας ἐκφαίνουσιν κατὰ τὴν ὑπαρξιν τοῦ ἐνός εἰσι τοιαῖδε τινὲς ὑποθέσεις. Ἄλλαι δὲ πρὸς ταύταις τέτταρες, αἱ τὸ ἐν ἀνελοῦσαι πάντα ἐκποδῶν φαίνουσι τὰ ὄντα καὶ γινόμενα καὶ οὐδὲν ἔτι οὐδαμοῦ ὄν, ἵνα δὴ καὶ τοῦ εἶναι καὶ τοῦ σφύζεσθαι τὸ ἐν αἴτιον ἀποδειχθῇ καὶ δι' ἐκεῖνο πάντα τὰ ὄντα μετέχη τῆς τοῦ ὄντος φύσεως καὶ πρὸς ἐκεῖνο τὴν ὑπαρξιν ἕκαστον ἀνηρτημένην ἔχη. Καὶ ὡς συλλήβδην εἰπεῖν, τοῦτο διὰ πάντων συλλογιζόμεθα τῶν ὄντων ὡς, εἴτε ἔστι τὸ ἐν, τὰ πάντα ἐστὶν ἄχρι καὶ τῆς ἐσχάτης ὑποστάσεως, εἴτε μὴ ἔστι τὸ ἐν, οὐδὲν ἐστὶ τῶν ὄντων. Αἴτιον ἄρα καὶ [τὸ] ὑποστατικὸν καὶ σωστικὸν τῶν ὄντων ἀπάντων τὸ ἐν, ὃ καὶ ὁ Παρμενίδης ἐπὶ τέλει τοῦ διαλόγου συνήγαγεν.

〈ιγ'〉 Ἀλλὰ περὶ μὲν τῶν ὑποθέσεων τοῦ Παρμενίδου καὶ τῆς ἐν αὐτῷ διαιρέσεως καὶ τῆς καθ' ἕκαστα θεωρίας ἐν τοῖς εἰς αὐτὸν γεγραμμένοις ἡμῖν ἱκανῶς ἐξείργασται καὶ οὐδὲν ἐν τῷ παρόντι μηκύνειν προσήκει περὶ τούτων· ἐπειδὴ δὲ ἐκ τῶν εἰρημένων τὴν τε σύμπασαν θεολογίαν πόθεν καὶ ἐκ τίνος παραληψόμεθα καὶ τὴν κατὰ μέρη διωρισμένην ἐκ ποίων διαλόγων εἰς ἐν συναγειν ἐπιχειρήσομεν^{***}, περὶ τῶν κοινῶν πρῶτον καὶ διατεινόντων εἰς πάντας τοὺς θεοὺς διακόσμους ἱεροπρεπῶν τοῦ Πλάτωνος δογμάτων διαπραγματευσόμεθα καὶ δείξωμεν ὅτι ἕκαστα παρ' αὐτῷ κατὰ τὴν τελεωτάτην ἐπιστήμην διώριστα.

Theol Plat.1.59

Τὰ γὰρ κοινὰ τῶν ιδίων πρότερα καὶ γνωριμώτερα κατὰ φύσιν ἐστί. Λαβόμεθα δὴ οὖν πρῶτον τῶν ἐν Νόμοις ἀποδεδειγμένων καὶ θεωρήσωμεν ὅπως ἐκεῖνα τῆς περὶ τῶν θεῶν ἀληθείας ἡγεῖται καὶ ὡς πάντων ἐστὶ πρεσβύτερα τῶν ἄλλων περὶ τοῦ θεοῦ μυστικῶν νοημάτων. Λέγεται δὲ ἄρα καὶ λέγεται παρὰ τοῦ Πλάτωνος ἐν ἐκείνοις τρία ταῦτα, τὸ εἶναι τοὺς θεοὺς, τὸ προνοεῖν πάντων, τὸ κατὰ δίκην τὰ πάντα ἄγειν καὶ μηδεμίαν ἐκ τῶν χειρόνων εἰσδέχεσθαι παρατροπὴν. Ταῦτ' οὖν ὅτι μὲν ἀπάντων ἐστὶ τῶν ἐν θεολογίᾳ δογμάτων ἀρχοειδέστερα, παντὶ καταφανές· τί γὰρ ἢ τῆς ὑπάρξεως τῶν θεῶν ἢ τῆς ἀγαθοειδοῦς προνοίας ἢ τῆς ἀτρέπτου καὶ ἀκλινοῦς δυνάμεώς ἐστὶν ἡγεμονικώτερον, δι' ὧν καὶ παράγουσι τὰ δεύτερα μονοειδῶς καὶ σφύζουσιν ἀχράντως καὶ πρὸς ἑαυτοὺς ἐπιστρέφουσιν, αὐτοὶ [δὲ] τὰ μὲν ἄλλα διακοσμοῦντες, πάσχοντες δὲ ὑπὸ τῶν χειρόνων οὐδὲν οὐδὲ τῇ ποικιλίᾳ τῶν προνοουμένων συμεταβάλλοντες; Ὅπως δὲ καὶ κατὰ φύσιν διώριστα, μάθοιμεν ἂν εἰ καθ' ἕκαστον αὐτῶν τὴν ἐπιστημονικὴν τοῦ Πλάτωνος ἔφοδον τῷ λογισμῷ περιλαβεῖν ἐπιχειρήσασιν, καὶ πρὸ τῶν ἄλλων τὸ εἶναι τοῦτο τοὺς θεοὺς ποίοις δὴ τισὶν ἀνελέγκτοις ἐκεῖνος λόγοις κατεδήσατο καὶ ὅσα τούτῳ συνήρτηται προβλήματα μετὰ τοῦτο νοήσασιν.

Theol Plat.1.60

〈ιδ'〉 Ἀπάντων δὴ τῶν ὄντων ἀναγκαῖον τὰ μὲν κινεῖν μόνον, τὰ δὲ κινεῖσθαι μόνον, τὰ δὲ μεταξὺ τούτων ὄντα καὶ κινεῖσθαι καὶ κινεῖν· καὶ ταῦτα δὲ ἢ παρ' ἄλλων κινούμενα ἄλλα κινεῖν ἢ αὐτοκίνητα ἀναγκαῖον εἶναι, καὶ τέτταρας ταύτας ἐξῆς ἀλλήλων ὑποστάσεις τετάχθαι, τὴν κινεῖσθαι μόνον καὶ πάσχειν ἀπ' ἄλλων τῶν πρωτουργῶν αἰτίων λεγομένην, καὶ πρὸ ταύτης τὴν ἄλλα μὲν κινουσαν ὑπ' ἄλλων δὲ κινουμένην, καὶ τούτων ἐπέκεινα τὴν αὐτοκίνητον ἀφ' ἑαυτῆς ἀρχομένην καὶ τῷ ἑαυτὴν κινεῖν καὶ τοῖς ἄλλοις τὴν τοῦ κινεῖσθαι παρέχουσαν ἔμφασιν, καὶ τελευταῖον ἀπάντων τῶν ὅσα μετέχει κινήσεως ποιητικῆς ἢ παθητικῆς

τὴν ἀκίνητον. Τὸ μὲν γὰρ αὐτοκίνητον πᾶν ἅτε ἐν μεταβάσει καὶ διαστάσει ζωῆς τὴν τελειότητα κεκτημένον ἄλλης αἰτίας ἐξήρηται πρεσβυτέρας τῆς αἰεὶ κατὰ τὰ αὐτὰ καὶ ὡσαύτως ἐχούσης, ἥς οὐ κατὰ χρόνον ἀλλ' ἐν αἰῶνι τὸ ζῆν· χρόνος γὰρ αἰῶνος εἰκὼ ν' εἰ τοίνυν τὰ ὑφ' ἐαυτῶν κινούμενα πάντα κατὰ χρόνον κινεῖται, τὸ δὲ αἰώνιον τῆς κινήσεως εἶδος ἐπέκεινα τῆς κατὰ χρόνον φερομένης, δεύτερον ἂν εἴη τάξει καὶ οὐ πρῶτον ἐν τοῖς οὕσι τὸ αὐτοκίνητον.

Theol Plat.1.61

Τὸ δὲ αὖ ἄλλα μὲν κινοῦν ὑπ' ἄλλων δὲ κινούμενον εἰς τὴν αὐτοκίνητον ἀνηρτῆσθαι φύσιν ἀναγκαῖον· καὶ οὐ τοῦτο μόνον, ἀλλὰ καὶ πᾶσαν τὴν ἑτεροκίνητον σύστασιν, ὥσπερ ὁ Ἀθηναῖος ξένος ἀποδείκνυσιν. Εἰ γὰρ σταί η, φησί, τὰ κινούμενα πάντ α, τὸ πρῶτον κινήθησόμενον οὐκ ἔσται, μὴ τῶν αὐτοκινήτων ἐν τοῖς οὗσιν ὑφ' ἐσθ' ὅτων· τὸ μὲν γὰρ ἀκίνητον, οὐδαμῶς κινεῖσθαι πεφυκός, οὐδ' ἂν τότε κινήθῃ πρῶτον, τὸ δὲ ἑτεροκίνητον ἄλλης ἂν δέοιτο κινήσεως δυνάμεως· μόνον δὲ τὸ αὐτοκίνητον ὡς ἄφ' ἐαυτοῦ τῆς ἐνεργείας ἀρχόμενον ἐαυτὸ τε καὶ τὰ ἄλλα δευτέρως κινήσει. Καὶ γὰρ τοῖς ἑτεροκινήτοις τὸ τοιοῦτον ἐνδίδωσι τὴν τοῦ κινεῖσθαι δύναμιν, ὥσπερ ἅπασιν τοῖς οὗσι τὸ ἀκίνητον τὴν τοῦ κινεῖν. Τρίτον δὲ αὖ τὸ κινούμενον μόνον τῶν ὑπ' ἄλλου μὲν κινουμένων ἕτερα δὲ κινούντων πρῶτως ἐξάψομεν· δεῖ γὰρ ταῖς οἰκείαις μεσότησιν συμπληρῶσθαι τὰ τε ἄλλα πάντα καὶ τὴν τῶν κινουμένων σειρὰν ἄνωθεν ἄχρι τῶν ἐσχάτων τάξει διατείνουσιν. Τὰ μὲν οὖν σώματα πάντα τῶν κινεῖσθαι μόνον καὶ πάσχειν ἐστὶ πεφυκότες· οὐδενὸς γὰρ ἐστὶ ποιητικὰ κατ' αὐτὴν τὴν διαστατὴν καὶ μεγέθους καὶ ὄγκου μετασχοῦσαν ὑπόστασιν, εἴπερ ἅπαν τὸ ποιητικὸν ἄλλων καὶ κινητικὸν ἀσωμάτων δυνάμει χρώμενον ποιεῖν τε καὶ κινεῖν πέφυκε.

Theol Plat.1.62

Τῶν δὲ ἀσωμάτων τὰ μὲν ἐστὶ μεριστὰ περὶ τοῖς σώμασιν, τὰ δὲ ἐξηρημένα τῆς τοιαύτης περὶ τὰ τῶν ὄντων ἔσχατα διαιρέσεως. Τὰ μὲν οὖν μεριζόμενα περὶ τοὺς ὄγκους τῶν σωμάτων εἴτε ἐν ποιότησιν εἴτε ἐν εἶδεσιν ἐνύλοις ὑφ' ἐσθ' ὅτων ὑπ' ἄλλου μὲν κινουμένων ἄλλα δὲ κινούντων ἐστὶ· διότι μὲν γὰρ τῆς ἀσωμάτου καὶ ταῦτα μοίρας ἐστὶ, τῆς τοῦ κινεῖν μετέχει δυνάμεως, διότι δὲ αὖ μερίζεται περὶ τοῖς σώμασιν, παρηρημένα τῆς εἰς αὐτὰ συννεύσεως καὶ τοῖς ὑποκειμένοις συνδιιστάμενα καὶ τῆς ἐκ τούτων ἀργίας ἀναπιμπλάμενα δεῖται τῆς κινήσεως οὐκ ἐπ' ἄλλοτρίας ἔδρας φερομένης ἀλλ' ἐν ἐαυτῇ τὴν ὑπόστασιν ἐχούσης. Ποῦ τοίνυν τὸ ἐαυτὸ κινοῦν ἔξομεν; Τὰ μὲν γὰρ εἰς ὄγκους ἐκτεινόμενα καὶ διαστάσεις ἢ ἐν τούτοις διηρημένα καὶ ἀχωρίστως περὶ αὐτοὺς ὑφ' ἐσθ' ὅτων, δεῖν τὸ ἕτερον, ἢ κινεῖσθαι μόνον ἢ παρ' ἄλλων <κινούμενα> κινεῖν ἀνάγκη· δεῖ δέ, ὡς πρότερον εἴρηται, καὶ τὴν αὐτοκίνητον πρὸ τούτων εἶναι πάντως οὐσίαν ἐν ἐαυτῇ καὶ οὐκ ἐν ἄλλοις ἰδρυμένην καὶ πρὸς ἐαυτὴν ἀλλ' οὐ πρὸς ἄλλα τὰς ἐνεργείας ἀπερείδουσιν. Ἔστιν ἄρα τις φύσις ἄλλη σωμάτων ἐξηρημένη καὶ ἐν οὐρανῷ καὶ ἐν τοῖσδε τοῖς πολυμεταβάλοις στοιχείοις, παρ' ἧς τὸ κινεῖσθαι πρῶτως τοῖς σώμασιν. Εἰ δὲ δέοι τὴν τοιαύτην οὐσίαν ἀνευρεῖν ἥτις ἐστίν, ὁρθῶς ἂν <ποιοῖμεν> ἐπόμενοι τῷ Σωκράτει καὶ σκοποῦντες τί ποτέ ἐστι τῶν ὄντων ὃ τῷ παρεῖναι τοῖς ἑτεροκινήτοις αὐτοκινήσεως αὐτοῖς ἔμφασιν δίδωσιν, καὶ τοῖς ποίοις δὴ τισι τῶν ὁρωμένων τὸ παρ' ἐαυτῶν κινεῖσθαι προσφέρομεν.

Theol Plat.1.63

Τὰ μὲν γὰρ ἄψυχα πάντα μόνως ἐστὶν ἑτεροκίνητα καὶ ἅπερ ἂν πάσχη διὰ δὴ τινὰ δύναμιν ἔξωθεν κινουσαν καὶ βιαζομένην πάσχειν πέφυκε. Λείπεται δὲ τὰ ἔμψυχα τὴν τοιαύτην ἔμφασιν ἔχειν καὶ εἶναι δευτέρως αὐτοκίνητα, τὴν δὲ ἐν αὐτοῖς οὖσαν ψυχὴν πρῶτως ἐαυτὴν τε [καὶ] κινεῖν καὶ ὑφ' ἐαυτῆς κινεῖσθαι, καὶ διὰ τὴν [ὑφ']

ἐαυτῆς δύναμιν ὥσπερ τοῦ ζῆν οὕτω δὴ καὶ τοῦ κινεῖσθαι παρ' ἐαυτῶν τοῖς σώμασιν ἰνδάλματα παρέχειν. Εἰ τοίνυν τῶν μὲν ἑτεροκινήτων πρεσβυτέραν εἶναι <δεῖ> τὴν αὐτοκίνητον οὐσίαν, ἡ δὲ ψυχὴ τὸ πρῶτως αὐτοκίνητον, παρ' ἧς καὶ τοῖς σώμασιν ἐφήκει τὸ τῆς αὐτοκινήσεως εἶδωλον, ἐπέκεινα ἂν εἴη σωμάτων ἢ ψυχῆ, καὶ παντὸς σώματος ἡ κινήσεις ψυχῆς ἂν εἴη καὶ τῆς ἐν αὐτῇ κινήσεως ἕκγονος. Ἀναγκαῖον ἄρα καὶ τὸν ὅλον οὐρανὸν καὶ τὰ ἐν αὐτῷ πάντα ποικίλας ἔχοντα κινήσεις καὶ τὸ μὲν ἄλλην τὸ δὲ ἄλλην καὶ ταύτας κινούμενα κατὰ φύσιν (παντὶ γὰρ τῷ τοιῷδε κατὰ φύσιν ἢ ἐγκύκλιος φορά) ψυχὰς ἡγεμονούσας ἔχειν καὶ κατ' οὐσίαν πρεσβυτέρας σωμάτων, ἐν ἑαυταῖς κινουμένας, <αἶ> καὶ τούτοις ἐκλάμπουσιν ἄνωθεν τὴν τοῦ κινεῖσθαι δύναμιν. Ταύτας δὴ οὖν τὰς ψυχὰς, αἱ τὸν σύμπαντα κόσμον καὶ τὰς ἐν αὐτῷ μοίρας διεκόσμησαν καὶ πᾶν τὸ σωματικὸν παρ' ἑαυτοῦ ζωῆς ἅμοιον ὃν κινούμενον καὶ ζῶν ἀπέφηναν ἐμπνεύσασαι τὴν τῆς κινήσεως αὐτοῖς αἰτίαν, ἀναγκαῖον ἢ κατὰ λόγον πάντα κινεῖν ἢ τὸν ἐναντίον τρόπον, ὃ μὴ θέμις εἰπεῖν. Ἄλλ' εἰ μὲν ὁ κόσμος οὗτος καὶ πᾶν τὸ ἐν αὐτῷ τεταγμένον καὶ ὁμαλῶς κινούμενον καὶ φερόμενον αἰεὶ κατὰ φύσιν, ὥσπερ δέδεικται τὰ μὲν ἐν τοῖς μαθήμασιν τὰ δὲ ἐν ταῖς περὶ φύσεως πραγματείαις, εἰς ψυχὴν ἀνήρτηται τὴν ἀλόγως αὐτὴν τε κινουμένην καὶ τὰ ἄλλα κινούσαν, οὔτε ἡ τάξις αὕτη τῶν περιόδων οὔτε ἡ [καθ' ἑαυτὸ] καθ' ἓνα λόγον ὠρισμένη κινήσεις οὔτε ἡ θέσις τῶν σωμάτων οὔτε ἄλλο τῶν κατὰ φύσιν γινομένων οὐδὲν αἰτίαν ἐστῶσαν ἔξει καὶ κατὰ τὰ αὐτὰ καὶ ὡσαύτως ἕκαστα διακοσμεῖν δυναμένην.

Theol Plat.1.64

Πᾶν γὰρ δὴ τὸ ἄλογον ὑπ' ἄλλου κοσμεῖσθαι πέφυκεν ἀόριστον ὃν τῇ ἑαυτοῦ φύσει καὶ ἄκοσμον. Τὸ δὴ τῷ τοιούτῳ τὸν ὅλον οὐρανὸν ἐπιτρέψαι καὶ τὴν κατὰ λόγον αἰεὶ τὸν αὐτὸν ὡσαύτως ἀνακυκλουμένην περιφορὰν οὔτε τῇ φύσει τῶν πραγμάτων οὔτε ταῖς ἀδιδάκτοις ἡμῶν ἐννοίαις ἐστὶ προσήκον οὐδαμῶς. Εἰ δὲ αὖ ψυχὴ νοερά καὶ λόγῳ χρωμένη τὰ πάντα ποδηγετεῖ καὶ πᾶν τὸ τὴν αἰδίον φερόμενον φορὰν ὑπὸ ψυχῆς κυβερνᾶται τοιαύτης καὶ μηδὲν ἐστὶ τῶν ὅλων ἅμοιον ψυχῆς (οὐθὲν γὰρ τίμιον τῶν σωμάτων τῆς τοιαύτης δυνάμεως ἐστερημένον, ὥς πού φησιν ὁ Θεόφραστος), πότερον κατὰ μέθεξιν ἔχει τὸ νοερὸν τοῦτο καὶ τὸ τέλειον καὶ τὸ ἀγαθουργὸν ἢ κατ' οὐσίαν; Εἰ μὲν γὰρ κατ' οὐσίαν, ἀνάγκη καὶ πᾶσαν εἶναι ψυχὴν τοιαύτην, εἴπερ ἐκάστη κατὰ τὴν ἑαυτῆς φύσιν ἐστὶν αὐτοκίνητος· εἰ δὲ κατὰ μέθεξιν, ἄλλος ἂν εἴη ψυχῆς πρεσβύτερος ὁ κατ' ἐνέργειαν νοῦς, ὃς κατ' οὐσίαν ἔχει τὸ νοεῖν αὐτῷ τῷ εἶναι τὴν ἐνοειδῆ γνῶσιν τῶν ὅλων ἐν ἑαυτῷ προειληφώς· ἐπεὶ καὶ ἀνάγκη τὴν ψυχὴν κατὰ λόγον οὐσιωμένην τὸ κατὰ νοῦν διὰ μεθέξεως ἔχειν καὶ τὸ νοερὸν εἶναι διττόν, τὸ μὲν πρῶτως ἐν αὐτῷ τῷ θείῳ νῷ, τὸ δὲ ἅπ' ἐκείνου δευτέρως ἐν ψυχῇ· πρόσθετος δέ, εἰ βούλει, καὶ τὴν εἰς τὸ σῶμα παρουσίαν τῆς νοεραῖς ἐλλάμψεως.

Theol Plat.1.65

Πόθεν γὰρ ὁ σύμπας οὗτος οὐρανὸς ἢ σφαιρικός ἐστίν ἢ κύκλῳ φέρεται καὶ περὶ τὸ αὐτὸ κατὰ μίαν τάξιν ὠρισμένην ἀνακυκλοῦται; Πῶς δὲ αἰεὶ τὴν αὐτὴν ἰδέαν καὶ δύναμιν ἀτρέπτως ἔλαχε κατὰ φύσιν, εἰ μὴ τῆς κατὰ νοῦν μετέιληχεν εἰδοποιίας; Ψυχὴ μὲν γὰρ κινήσεώς ἐστι χορηγός, τὸ δὲ τῆς μονίμου καταστάσεως αἴτιον καὶ τὴν ἀνίδρυτον τῶν κινουμένων παράλλαξιν εἰς ταυτότητα τὴν τε καθ' ἓνα λόγον πεπερασμένην ζωὴν καὶ ὡσαύτως ἔχουσιν περιφορὰν ἐπανάγον δῆλον ὡς ἐπέκεινα ἂν εἴη ψυχῆς. Σῶμα μὲν ἄρα καὶ πᾶν τὸ αἰσθητὸν τοῦτο τῶν ἑτεροκινήτων ἐστί, ψυχὴ δὲ αὐτοκίνητος, εἰς αὐτὴν ἀπάσας τὰς σωματικὰς κινήσεις ἀναδησαμένη, πρὸ δὲ ταύτης ὁ νοῦς ἀκίνητος ὢν. Καί μοι τοῦτο τὸ ἀκίνητον μὴ τοιοῦτον ὑπολάβης

οἷον τὸ ἀργὸν καὶ ἄζων καὶ ἄπνευμον εἶναί φαμεν, ἀλλὰ τὸ πάσης κινήσεως ἀρχηγικὸν αἷτιον καὶ τὴν πηγὴν, εἰ βούλει, πάσης ζωῆς, τῆς τε εἰς ἑαυτὴν ἐπιστρεφομένης καὶ τῆς ἐν ἑτέροις τὴν ὑπόστασιν ἐχούσης. Καὶ διὰ ταύτας ὁ κόσμος τὰς αἰτίας ζῶν ἔμψυχον ἔννουν ὑπὸ τοῦ Τιμαίου προσείρηται, κατὰ μὲν τὴν ἑαυτοῦ φύσιν καὶ τὴν εἰς αὐτὸν καθήκουσαν ζωὴν ἀπὸ ψυχῆς καὶ περὶ αὐτὸν μεριζομένην ζῶν ἀποκαλούμενος, κατὰ δὲ τὴν τῆς θείας ψυχῆς εἰς αὐτὸν παρουσίαν ἔμψυχον, κατὰ δὲ τὴν νοερὰν ἐπιστάσιαν ἔννου· καὶ γὰρ ζωῆς χορηγία καὶ ψυχῆς ἡγεμονία καὶ νοῦ μετουσία συνέχει τὸν ὅλον οὐρανόν.

Theol Plat.1.66

Εἰ δὲ καὶ ὁ νοῦς οὗτος κατ' οὐσίαν μὲν ἐστὶ νοῦς, ἐπεὶ ταυτόν ἐστι τὸ νοεῖν καὶ τὸ εἶναι, φησὶν ὁ Παρμενίδης, κατὰ μέθεξιν δὲ θεός (ὁ μοι καὶ ὁ Ἀθηναῖος <δοκεῖ ξένος> ἐνδεικνύμενος θεῖον αὐτὸν προσεῖπεῖν· νοῦν γὰρ φησιν θεῖον προσλαβοῦσαν τὴν ψυχὴν ὀρθὰ καὶ ἔμφρονα παιδαγωγεῖν), ἀνάγκη δήπου καὶ τὸν ὅλον <οὐρανόν> εἰς τὴν αὐτοῦ θεότητα καὶ ἔνωσιν ἀνηρτῆσθαι, καὶ τῷδε τῷ παντὶ κόσμῳ τὴν μὲν κίνησιν ἀπὸ ψυχῆς παρεῖναι, τὴν δὲ αἰδίον διαμονὴν καὶ τὸ ὡσαύτως ἀπὸ νοῦ, τὴν δὲ ἔνωσιν τὴν μίαν καὶ τὴν σύμπνοιαν τὴν ἐν αὐτῷ καὶ τὴν συμπάθειαν καὶ τὸ παντελὲς μέτρον ἐκ τῆς ἐνάδος, ἀφ' ἧς καὶ ὁ νοῦς ἐνοειδὴς καὶ ἡ ψυχὴ μία καὶ ἕκαστον τῶν ὄντων ὅλον ἐστὶ καὶ τέλειον κατὰ τὴν αὐτοῦ φύσιν καὶ τῶν δευτέρων ἕκαστον μετὰ τῆς ἐν τῇ οἰκείᾳ φύσει τελειότητος κακ τῆς ὑπεριδρυμένης αἰετᾶς τάξεως μεταλαμβάνει κρείττονος ἄλλης ιδιότητος. Τὸ μὲν γὰρ σωματικὸν ἑτεροκίνητον ὄν αὐτοκινήτου δυνάμεως ἔμφασιν ἀπὸ ψυχῆς κομίζεται καὶ ζῶν ἐστὶ δι' ἐκείνην· ψυχὴ δὲ αὐτοκίνητος οὖσα τῆς κατὰ νοῦν μετέχει ζωῆς καὶ κατὰ χρόνον ἐνεργοῦσα τὸ τῆς ἐνεργείας ἄπαυστον καὶ τὴν ἄγρυπνον ζωὴν ἐκ τῆς πρὸς τὸν νοῦν ἔχει γειτνιάσεως· νοῦς δὲ ἐν αἰῶνι τὸ ζῆν ἔχων καὶ τῇ οὐσίᾳ ὦν ἐνέργεια καὶ πᾶσαν ὁμοῦ τὴν νόησιν ἐν τῷ νῦν ἐστῶσαν πηξάμενος ἐνθεός ἐστὶ διὰ τὴν πρὸ αὐτοῦ πάντως αἰτίαν. Διττὰς γὰρ ἔχει τὰς ἐνεργείας, ὥς φησιν ὁ Πλωτῖνος, τὰς μὲν ὡς νοῦς, τὰς δὲ ὡς μεθύων τῷ νέκταρι· καὶ ἐν ἄλλοις <ἐδείξαμεν> ὅτι καὶ ὁ νοῦς οὗτος τῷ πρὸ ἑαυτοῦ μὴ νῶ θεός, ὥσπερ ἡ ψυχὴ τῇ ἑαυτῆς ὑπὲρ ψυχὴν ἀκρότητι νοῦς καὶ τὸ σῶμα τῇ πρὸ τοῦ σώματος δυνάμει ψυχῇ.

Theol Plat.1.67

Πάντα δ' οὖν, ὥσπερ εἵπομεν, ἀνήρτηται τοῦ ἐνὸς διὰ μέσου νοῦ καὶ ψυχῆς· καὶ ὁ μὲν νοῦς ἐνοειδὴς ἐστίν, ἡ δὲ ψυχὴ νοοειδής, τὸ δὲ σῶμα τὸ τοῦ κόσμου ζωτικόν, πᾶν δὲ εἰς τὸ πρὸ αὐτοῦ συνήρηται. Καὶ τῶν μετὰ ταῦτα τὰ μὲν ἐγγύτερον τὰ δὲ πορρώτερον ἀπολαύει τοῦ θείου· καὶ ὁ μὲν θεὸς πρὸ νοῦ τῇ νοερᾷ φύσει πρῶτως ἐποχούμενος, ὁ δὲ νοῦς θεϊότατος ὡς πρὸ τῶν ἄλλων ἐκθεοούμενος, ἡ δὲ ψυχὴ θεία καθ' ὅσον τῆς νοερᾶς δεῖται μεσότητος, τὸ δὲ σῶμα τὸ τῆς τοιαύτης ψυχῆς μετέχον ὡς μὲν σῶμα θεῖον δήπου καὶ αὐτό (διήκει γὰρ ἄνωθεν ἄχρι τῶν ἐσχάτως ἐξηρητημένων ἢ τοῦ φωτὸς ἔλλαμψις), ἀπλῶς δὲ οὐ θεῖον, ἀλλὰ ψυχὴ τῷ πρὸς νοῦν βλέπειν καὶ παρ' ἑαυτῆς ζῆν θεία πρῶτως ἐστίν. Ὁ αὐτὸς δὲ μοι λόγος ἐστὶ καὶ περὶ τῶν ὅλων σφαιρῶν ἑκάστης καὶ περὶ τῶν ἐν αὐταῖς σωμάτων. Πάντα γὰρ μιμεῖται τὸν ὅλον οὐρανόν, ἐπεὶ περ καὶ αὐτὰ τῆς αἰδίου μοίρας ἐστί, καὶ τὰ ὑπὸ σελήνην στοιχεῖα τὸ μὲν πάντῃ κατ' οὐσίαν ἀμετάβλητον οὐκ ἔχοντα, μένοντα δὲ κατὰ τὰς αὐτῶν ὁλότητας ἐν τῷ παντὶ καὶ ζῶν ὄντα περιεκτικὰ μερικῶν. Πᾶσα γὰρ ὁλότης ἔχει μεθ' ἑαυτὴν τὰς μερικωτέρας ὑποστάσεις· ὥσπερ οὖν ἐν οὐρανῷ μετὰ τῶν ὅλων σφαιρῶν καὶ ὁ τῶν ἄστρον συμπροῆλθεν ἀριθμὸς καὶ ὥσπερ ἐν γῇ μετὰ τῆς ὁλότητος καὶ ζῶν γηίνων μερικῶν ὑφέστηκε πλῆθος, οὕτως ἀναγκαῖον οἶμαι καὶ τοῖς μεταξὺ τῶν ὅλων ἕκαστον στοιχεῖον συμπεπληρῶσθαι τοῖς οἰκείοις ἀριθμοῖς.

Καὶ πῶς γὰρ ἂν ἐν τοῖς ἄκροις τὰ ὅλα μετὰ τῶν μερῶν ἐτέτακτο πρὸ τῶν μερῶν ὑφιστάμενα, μὴ καὶ τοῖς μέσοις οὕσης τῆς αὐτῆς ἀναλογίας; Εἰ δὲ ἐκάστη τῶν σφαιρῶν καὶ ζῶν ἐστὶ καὶ αἰὶ ὡσαύτως ἴδρυται καὶ συμπληροῖ τὸ πᾶν, ὡς μὲν ζῶν ἔχον ψυχῆς αἰὶ μετέχον πρῶτως, ὡς δὲ τὴν ἑαυτοῦ τάξιν ἄτρεπτον ἐν τῷ κόσμῳ διαφυλάττον ὑπὸ νοῦ συνεχόμενον, ὡς δὲ ἐν καὶ ὅλον τῶν οἰκείων μερῶν ἡγεμονοῦν ὑπὸ τῆς ἐνώσεως τῆς θείας ἐλλαμπόμενον, οὐ μόνον ἄρα τὸ πᾶν ἀλλὰ καὶ ἕκαστον τῶν αἰδίων ἐν αὐτῷ μερῶν ἔμψυχόν ἐστὶ καὶ ἔννουν, ὁμοιοῦμενον τῷ παντὶ κατὰ δύναμιν· καὶ γὰρ τούτων ἕκαστόν ἐστι πᾶν πρὸς τὸ συγγενὲς αὐτῷ πλῆθος. Ἰν' οὖν συνελόντες εἴπωμεν, μία μὲν ἡ τοῦ παντός σωματοειδὴς ὁλότης, πολλαὶ δὲ ὑπὸ ταύτην ἄλλαι τῆς μιᾶς ταύτης ἐξεχόμεναι· καὶ ψυχὴ μία τοῦ παντός, καὶ μετὰ ταύτην ἄλλαι συνδιακοσμοῦσαι ταύτη τὰς ὅλας μερίδας ἀχράντως· καὶ νοῦς εἷς, καὶ νοερὸς ἀριθμὸς ὑπὸ τοῦτον μετεχόμενος ὑπὸ τῶν ψυχῶν τούτων· καὶ θεὸς εἷς ἀπάντων ὁμοῦ τῶν ἐγκοσμίων συνοχεύς, καὶ πλῆθος ἄλλων θεῶν τὰς τε νοερὰς οὐσίας καὶ τὰς ψυχὰς τὰς τούτων ἡρτημένας καὶ τὰς μοίρας τοῦ κόσμου πάσας κατανειμαμένων.

Οὐ γὰρ δήπου τῶν μὲν φύσει γεγονότων ἕκαστον τῶν ὁμοίων ἐστὶ γεννητικόν, τὰ δὲ ὅλα καὶ πρῶτιστα τῶν ἐγκοσμίων οὐ πολλῷ μειζόνως τῆς τοιαύτης ἀπογεννήσεως ἐν ἑαυτοῖς προτείνει τὸ παράδειγμα· τὸ γὰρ ὅμοιον τοῦ ἀνομοίου, καθάπερ δὴ καὶ τὸ ταῦτόν τοῦ θατέρου καὶ τὸ πέρας τοῦ ἀπείρου, τῷ τῆς αἰτίας λόγῳ συγγενέστερόν ἐστι καὶ κατὰ φύσιν προσῆκον. <ιε'> Ταῦτα μὲν οὖν καὶ τοῖς ὕστερον δι' ἀκριβείας θεωρήσομεν· ἐπὶ δὲ τὸ δεύτερον τραπώμεθα τῶν ἐν Νόμοις ἀποδεδειγμένων, τὸ τοὺς θεοὺς προνοεῖν τῶν τε ὅλων ὁμοῦ καὶ τῶν μερῶν, καὶ τίνα περὶ τῆς προνοίας τῶν θεῶν ἀνέλεγκτον ἔννοιαν ὁ Πλάτων ἡμῖν παραδίδωσι τῷ λογισμῷ συνέλωμεν. Οὐκοῦν ἐκ τῶν προειρημένων παντὶ καταφανὲς ὅτι θεοὶ κινήσεως αἴτιοι πάντες ὄντες, οἱ μὲν οὐσιώδεις καὶ ζωτικοὶ κατὰ τὴν αὐτοκίνητον καὶ αὐτόζωον καὶ αὐτενέργητον δύναμιν, οἱ δὲ νοεροὶ καὶ αὐτῷ τῷ εἶναι <τὰ> δεύτερα πάντα πρὸς τὴν τελειότητα τῆς ζωῆς ἀνεγείροντες κατὰ τὴν πηγὴν τε καὶ ἀρχὴν πασῶν τῶν δευτέρων τε καὶ τρίτων τῆς κινήσεως προόδων, οἱ δὲ ἐνιαῖοι καὶ πάντα τὰ ὅλα γένη <ταῖς> ἑαυτῶν μεθέξεσιν ἐκθεοῦντες κατὰ τὴν πρωτοργὸν καὶ παντελεῖ καὶ ἄγνωστον τῆς ἐνεργείας δύναμιν, οὐ τῆσδε μὲν εἰσὶν ἡγεμόνες τῆς κινήσεως τῆς δὲ ἄλλοις ἀφεῖσαν τὴν ἀρχήν, οὐδ' αὖ τὴν μὲν κατὰ τόπον ἢ κατὰ ποιότητα κίνησιν χορηγοῦσι τοῖς δευτέροις τὴν δὲ κατ' οὐσίαν ἢ κατὰ ποσότητα παρ' ἑαυτῶν ἔχει τὰ τῆδε.

Πᾶν γὰρ τὸ τῆς οὐσίας αἴτιον ἑαυτῷ πολλῷ πρότερόν ἐστι καὶ τῶν ἐνεργειῶν τῶν οἰκείων καὶ τῆς τελειότητος αἴτιον. Ἐτι τὸ αὐτοκίνητον πᾶσιν ἐστὶν ἀρχὴ κινήσεως καὶ τὸ εἶναι τοῖς ἐν τῷ κόσμῳ πᾶσι καὶ τὸ ζῆν ἀπὸ ψυχῆς, καὶ οὐχ ἡ τοπικὴ μόνον οὐδὲ αἱ ἄλλαι κινήσεις, ἀλλὰ καὶ ἡ εἰς τὸ εἶναι ἀρόδος ἀπὸ ταύτης, καὶ πολλῷ πρότερον ἐκ τῆς νοερᾶς οὐσίας, ἢ καὶ τὴν τῶν αὐτοκινήτων ζῶν εἰς ἑαυτὴν ἀνεδήσατο καὶ προηγεῖται κατ' αἰτίαν ἀπάσης χρονικῆς ἐνεργείας, καὶ ἔτι μειζόνως ἐκ τῆς ἐνιαίας ὑπάρξεως, ἢ καὶ τὸν νοῦν καὶ τὴν ψυχὴν συνέχει καὶ πληροῖ τῶν ὅλων ἀγαθῶν καὶ πρόεισιν ἄχρι τῶν ἐσχάτων. Ζωῆς μὲν γὰρ οὐ πάντα τὰ τοῦ κόσμου μέρη μετέχειν δυνατόν οὐδὲ νοῦ καὶ τῆς γνωστικῆς δυνάμεως, τοῦ δὲ ἐνὸς πάντα μετείληχεν ἄχρι τῆς ὕλης, τὰ τε ὅλα καὶ τὰ μέρη τὰ τε κατὰ φύσιν καὶ τὰ τούτοις ἐναντία, καὶ οὐδὲν ἐστὶν ἄμοιρον τῆς τοιαύτης αἰτίας οὐδ' ἂν τοῦ ὄντος μετὰσχοι τί ποτε τοῦ ἐνὸς ἐστερημένον. Εἰ τοίνυν πάντα μὲν παράγουσιν οἱ θεοί,

πάντα δὲ συνέχουσι ταῖς ἑαυτῶν ἀγνώστοις περιοχαῖς, τίς μηχανὴ μὴ οὐχὶ καὶ πρόνοιαν εἶναι τῶν πάντων ἐν αὐτοῖς διήκουσαν ἄνωθεν ἄχρι τῶν μερικωτάτων; Τὰ γὰρ ἔκγονα πανταχοῦ προσήκει τῆς τῶν αἰτίων ἀπολαύειν κηδεμονίας· τὰ δὲ ἑτεροκίνητα πάντα τῶν αὐτοκινήτων ἔκγονα, καὶ τὰ κατὰ χρόνον ἢ τὸν ὅλον ἢ τὸν τοῦδε μερικώτερον ὑφιστάμενα τῶν αἰώνιων ἐστὶν ἀποτελέσματα, διότι τὸ ἀεὶ ὄν τοῦ ποτὲ ὄντος αἴτιον καὶ τὰ θεῖα καὶ ἐνιαῖα γένη τῶν πεπληθυσμένων ἀπάντων ὑποστατικὰ προϋπάρχει καὶ οὐδὲν ἐστὶν ὅλως οὐσιῶν ἢ δυνάμεων πλῆθος ὃ μὴ τὴν γένεσιν ἐκ τοῦ ἐνὸς ἔλαχε.

Theol Plat.1.71

Ταῦτα τοίνυν πάντα καὶ τῆς προνοίας ἀνάγκη τυγχάνειν τῶν προηγουμένων αἰτίων, ζωοποιούμενα μὲν ἐκ τῶν ψυχικῶν θεῶν καὶ κατὰ τὰς χρονικὰς περιόδους ἀνακυκλούμενα, τοῦ δὲ εἶναι καὶ τῆς οὐσίας ἐκ τῶν νοερῶν ἀποπληρούμενα καὶ ταυτότητος ὁμοῦ καὶ τῆς μονίμου τῶν εἰδῶν καταστάσεως μεταλαγχάνοντα, τῆς δὲ ἐνώσεως καὶ τοῦ μέτρου καὶ τῆς τοῦ ἀγαθοῦ διανομῆς ἐκ τῶν πρωτίστων θεῶν καταδεχόμενα τὴν εἰς αὐτὰ παρουσίαν. Ἀνάγκη τοίνυν ἢ γινώσκειν τοὺς θεοὺς ὅτι κατὰ φύσιν ἐστὶν αὐτοῖς ἢ τῶν οἰκείων γεννημάτων πρόνοια καὶ τὸ μὴ μόνον ὑφιστάνειν τὰ δεύτερα καὶ ζῶην χορηγεῖν καὶ οὐσίαν καὶ ἔνωσιν ἀλλὰ καὶ τῶν ἀγαθῶν τῶν ἐν τούτοις προειληφέναι τὴν πρωτουργὸν αἰτίαν, ἢ τὸ προσήκον αὐτοὺς θεοὺς ὄντας, ὃ μὴδὲ θέμις εἰπεῖν, ἀγνοεῖν. Ποία γὰρ ἄγνοια τῶν καλῶν παρὰ τοῖς τῆς καλλονῆς αἰτίοις ἢ τῶν ἀγαθῶν παρὰ τοῖς ἐν τῇ τοῦ ἀγαθοῦ φύσει τὴν ὑπαρξιν ἀφωρισμένην λαχοῦσιν; Ἄλλ' εἰ μὲν ἀγνοοῦσιν, οὔτε κατὰ νοῦν αἱ ψυχαὶ ποδηγοῦσι τὸ πᾶν οὔτε νόες εἰσὶν ἐπιβατεύοντες ταῖς ψυχαῖς οὔτε πρὸ τούτων αἱ τῶν θεῶν ἐνάδες τὰς ἀπάσας γνώσεις ἐν αὐτοῖς συνηγήκασιν, ἃ δὴ διὰ τῶν ἔμπροσθεν ἀποδείξεων ἡμεῖς ὡμολογήκαμεν. Εἰ δὲ γινώσκουσι, πατέρες ὄντες τῶν ἐν τῷ κόσμῳ πάντων καὶ ἡγεμόνες καὶ ἄρχοντες, ὡς τοιοῦτοις οὖσιν αὐτοῖς ἢ τῶν ἀρχομένων καὶ ἐπομένων καὶ γενομένων παρ' αὐτῶν ἐπιμέλεια προσήκει, πότερον αὐτοὺς καὶ δύνασθαι γινώσκοντας τὸν κατὰ φύσιν νόμον ἀποπληροῦν φήσομεν ἢ δι' ἀσθένειαν τῆς προνοίας παρηρηῆσθαι τῶν οἰκείων εἴτε βούλει κτημάτων εἴτε γεννημάτων λέγειν; Οὐδὲν ἡμεῖς γε διοισόμεθα πρὸς τὸν παρόντα λόγον.

Theol Plat.1.72

Εἰ μὲν γὰρ ἀδυνατοῦντες τῆς τῶν ὅλων κηδεμονίας ἀπολείπονται, τί τὸ τῆς ἀδυναμίας ταύτης αἴτιον; Οὐ γὰρ ἔξωθεν τὰ πράγματα κινοῦσιν οὐδ' ἄλλοι μὲν εἰσιν αἴτιοι τῆς οὐσίας αὐτοὶ δὲ τὴν ἡγεμονίαν παρειλήφασιν ὧν ἐκεῖνοι παρήγαγον, ἀλλ' οἷον ἐκ πρύμνης τὰ πάντα κατευθύνουσι, αὐτοὶ τὸ εἶναι χορηγοῦντες, αὐτοὶ τὰ τῆς ζωῆς μέτρα κατέχοντες, αὐτοὶ τὰ τῆς ἐνεργείας ἐκάστοις διανέμοντες. Καὶ πότερον ἀδυνατοῦσιν ἀπάντων ὁμοῦ προνοεῖν ἢ καὶ τῶν μερῶν ἕκαστον [οὐκ] ἄμειρον ἀφεῖσαν τῆς ἑαυτῶν ἐπιστάσεως; Καὶ εἰ μὴ πάντων τῶν ἐν τῷ κόσμῳ εἰσὶ κηδεμόνες, πότερον τῶν μὲν μειζόνων προμηθοῦνται τῶν δὲ ἐλαττόνων ἀμελοῦσιν ἢ τῶν μὲν ἐλαττόνων κήδονται τῶν δὲ μειζόνων τῆς ἐπιμελείας ἀφεστήκασιν; Εἰ μὲν γὰρ ὁμοίως ἀπάντων δι' ἀδυναμίαν τῆς προνοίας αὐτοὺς ἀφαιρήσομεν, πῶς τὸ μείζον αὐτοῖς ἀποδόντες, τὸ πάντα παράγειν, τὸ τῷδε κατὰ φύσιν ἐπόμενον, τὸ προνοεῖν τῶν ὑποστάντων, οὐ συγχωρήσομεν; Δυνάμεως γὰρ τῆς τὸ μείζον ποιούσης καὶ τὸ ἔλαττον κατορθοῦν.

Theol Plat.1.73

Εἰ δὲ τῶν μὲν ἐλαττόνων ἐπιμελήσονται τῶν δὲ μειζόνων ἀμελήσουσι, πῶς ὁ τρόπος οὗτος τῆς προνοίας ὀρθὸς ἂν εἴη; Παντὶ γὰρ τὸ συγγενέστερον καὶ ὁμοιότερον μᾶλλον ἐστὶ πρὸς τὴν μετουσίαν ὧν αὐτῷ δίδωσιν ἀγαθῶν οἰκείον καὶ κατὰ φύσιν προσήκον. Εἰ δὲ τὰ μὲν πρῶτιστα τῶν ἐγκοσμίων προνοίας ἀξιοῦσι καὶ

τῆς παρ' ἐαυτῶν τελειώσεως, μέχρι δὲ τῶν ἐσχάτων χωρεῖν ἀδυνατήσουσιν, τί τὸ διεῖργον ἔσται τὴν ἐπὶ πάντα παρουσίαν τῶν θεῶν; Τί τὸ διακόπτον τὴν ἄφθονον ἐνέργειαν αὐτῶν; Πῶς δὲ οἱ τὰ μείζω δυνηθέντες τῶν ἐλαττόνων κρατεῖν ἀσθενοῦσιν; Ἡ πῶς τὴν οὐσίαν καὶ τῶν ἐλαχίστων παράγοντες τῆς τελειότητος αὐτῶν δι' ἀδυναμίαν οὐκ ἔσσονται κύριοι; Ταῦτα γὰρ πάντα πρὸς τὰς κατὰ φύσιν ἡμῶν ἐννοίας διαμάχεται. Λείπεται τοίνυν αὐτοὺς καὶ γινώσκειν τὸ προσήκον καὶ δύναμιν ἔχειν εἰς τὴν τοῦ πρέποντος αὐτοῖς σχήματος τελειότητα καὶ τὴν τῶν ὅλων ἡγεμονίαν. Εἰ δὲ καὶ γινώσκουσι τὸ κατὰ φύσιν, τοῦτο δὲ ἐστὶ τοῖς τὰ πάντα γεννησαμένοις τῶν πάντων κήδεσθαι, καὶ δυνάμεως περιουσίᾳ τῆς τοιαύτης οὐ παρήρηνται κηδεμονίας, [καὶ] πότερον ὁμοῦ τοῖς εἰρημένοις καὶ βούλησίς ἐστι τῆς προνοίας ἐν αὐτοῖς ἢ τοῦτο μόνον ἐλλείπει τῇ τε γνώσει καὶ τῇ δυνάμει, καὶ διὰ τοῦτο τὰ πράγματα τῆς παρ' αὐτῶν ἀπηώρηται κηδεμονίας; Εἰ μὲν γὰρ καὶ γινώσκοντες τὰ προσήκοντα σφίσι αὐτοῖς καὶ δυνάμενοι τὰ γνωσθέντα πληροῦν οὐ βούλονται προμηθεῖσθαι τῶν οἰκείων γεννημάτων, ἀγαθότητος ἂν εἶεν ἐνδεεῖς καὶ τὸ ἄφθονον αὐτῶν οἰχήσεται καὶ οὐδὲν ἄλλ' ἢ τὴν ὑπαρξιν ἀναιρήσομεν καθ' ἣν οὐσίωνται.

Theol Plat.1.74

Τῷ γὰρ ἀγαθῷ τὸ εἶναι τῶν θεῶν ἀφώρισται καὶ ἐν τούτῳ τὴν ὑπόστασιν ἔχουσιν οἱ θεοί, τὸ δὲ προνοεῖν τῶν ὑφειμένων ἀγαθοῦ τινός ἐστιν αὐτοῖς μεταδιδόναι· πῶς οὖν ἀφαιρούμενοι τῆς προνοίας τοὺς θεοὺς οὐχ ἅμα καὶ τῆς ἀγαθότητος αὐτοὺς ἀφαιρήσομεν; Πῶς δὲ τὴν ἀγαθότητα σαλεύοντες οὐχὶ καὶ τὴν ὑπαρξιν αὐτῶν, ἣν κατεδησάμεθα ταῖς ἔμπροσθεν ἀποδείξεσιν, ἀναιροῦντες λανθάνομεν; Ἀνάγκη τοίνυν τῷ μὲν εἶναι τοὺς θεοὺς καὶ τὸ ἀγαθοὺς εἶναι πᾶσαν ἀρετὴν συνακολουθεῖν, τούτῳ δὲ αὖ τὸ μήτε ῥαθυμία μήτε ἀσθενείᾳ μήτε ἀγνοίᾳ τῆς τῶν δευτέρων προνοίας ἀποστατεῖν, τούτῳ δὲ οἶμαι καὶ τὸ γνῶσιν εἶναι παρ' αὐτοῖς τὴν ἀρίστην καὶ δύναμιν ἄχραντον καὶ βούλησιν ἄφθονον· ἐξ ὧν δὴ καὶ προνοοῦντες τῶν ὅλων καὶ μηδὲν ἐλλείποντες εἰς τὴν τῶν ἀγαθῶν χορηγίαν πεφήνασι. Καί μοι μηδεὶς τὴν τοιαύτην πρόνοιαν ἢ κατατείνειν περὶ τὰ δεύτερα τοὺς θεοὺς ἡγήσθω καὶ τῆς ἐξηρημένης αὐτοῦς <ἀφαιρεῖν> ὑπεροχῆς ἢ πραγματειώδη καὶ ἐπίπονον αὐτοῖς τὸν βίον ποιεῖν, πόρρω τῆς θνητῆς δυσχερείας ἰδρυμένοις. Οὐ γὰρ ἐθέλει χραίνεσθαι τὸ μακάριον αὐτῶν τῇ δυσκολίᾳ τῆς διοικήσεως, ἐπεὶ καὶ τοῖς παρ' ἡμῖν ἀγαθοῖς μετὰ ῥαστώνης ὁ βίος καὶ ἀπράγμων καὶ ἄλυπος, πάντες δὲ οἱ πόνοι καὶ τὰ τῆς ὀχλήσεως ἐκ τῶν τῆς ὕλης ἐμποδίων. Ἄλλ' εἰ δεῖ τὸν τρόπον ἀφορίσασθαι τῆς τῶν θεῶν προνοίας, αὐτοφυῆ καὶ ἄχραντον αὐτὸν καὶ ἄυλον καὶ ἄρρητον ὑποθετέον. Οὐ γὰρ ζητοῦντες τὸ προσήκον οὐδὲ λογισμοῖς ἀμφιβόλοις τὸ ἀγαθὸν ἐκάστου θηρεύοντες οὐδὲ ἔξω βλέποντες καὶ ἐπακολουθοῦντες τοῖς ἀποτελέσμασιν, ὥσπερ ἄνθρωποι ποιοῦσιν ἐν τῇ προνοίᾳ τῶν οἰκείων πραγμάτων, οὕτω δὴ καὶ οἱ θεοὶ τὰ πάντα κυβερνῶσιν· ἄλλ' ἐν ἑαυτοῖς τὰ μέτρα τῶν ὅλων προειληφότες καὶ τὰς οὐσίας ἐκάστων ἀφ' ἑαυτῶν παράγοντες καὶ εἰς ἑαυτοὺς βλέποντες αὐτῷ τῷ εἶναι ποδηγετοῦσιν ἀψόφῳ κελεύθῳ τὰ πάντα καὶ τελειοῦσι καὶ πληροῦσι τῶν ἀγαθῶν.

Theol Plat.1.75

Καὶ οὕτε τῇ φύσει παραπλησίως ποιοῦντες τῷ εἶναι μόνον ἀπροαιρέτως ἐνεργοῦσιν οὕτε ταῖς μερिकाῖς ψυχαῖς ὁμοίως μετὰ βουλήσεως ἐνεργοῦντες τῆς κατ' οὐσίαν ποιήσεως ἐστέρηνται, συνηρήκασιν δὲ ἅμφω κατὰ μίαν ἔνωσιν, καὶ βούλονται μὲν ὅσα τῷ εἶναι δύνανται, τῷ δὲ εἶναι πάντα καὶ δυνάμενοι καὶ ποιοῦντες ἀφθόνῳ βουλήσει τὴν τῆς ποιήσεως αἰτίαν συνέχουσιν. Τίς οὖν πραγματεία; Ποία δυσχέρεια; Τίνος Ἰξίονος δίκην ἢ τῶν ὅλων ψυχῶν ἢ τῶν νοερῶν οὐσιῶν ἢ τῶν θεῶν αὐτῶν

τὴν πρόνοιαν ἐπιτελεῖσθαι φήσει τις; Εἰ μὴ καὶ αὐτὸ τὸ διδόναι καὶ ὅπως οὖν τὸ ἀγαθὸν ἐπίπονον τοῖς θεοῖς. Ἀλλὰ οὐδενὶ τὸ κατὰ φύσιν ἐπίπονον· οὔτε γὰρ πυρὶ τὸ θερμαίνειν οὔτε χιόνι τὸ ψύχειν οὔτε ὅλως τοῖς σώμασι τὸ κατὰ τὰς οἰκείας δυνάμεις ἐνεργεῖν· ἀλλ' οὐδὲ πρὸ τῶν σωμάτων ταῖς φύσεσι τὸ τρέφειν ἢ γεννᾶν ἢ αὔξειν (ταῦτα γὰρ ἔργα τῶν φύσεων)· οὐδὲ αὖ πρὸ τούτων ταῖς ψυχαῖς, καὶ γὰρ αὗται πολλὰ μὲν ἐκ προαιρέσεως ἐνεργοῦσι πολλὰ δὲ αὐτῷ τῷ εἶναι καὶ κινουσί· πολλὰς κινήσεις τῷ παρεῖναι μόνον.

Theol Plat.1.76

Ἵσθ' εἰ μὲν κατὰ φύσιν τοῖς θεοῖς ἢ τοῦ ἀγαθοῦ μετάδοσις καὶ ἡ πρόνοια κατὰ φύσιν, καὶ ταῦτα μετὰ ῥαστώνης καὶ αὐτῷ τῷ εἶναι μόνον παρὰ τῶν θεῶν ἐπιτελεῖσθαι φήσομεν· εἰ δὲ ταῦτα μὴ κατὰ φύσιν, οὐδ' ἂν ἀγαθοὶ κατὰ φύσιν εἶεν. Τὸ γὰρ ἀγαθὸν ἀγαθοῦ παρεκτικόν, καθάπερ δὴ καὶ ἡ ζωὴ ζωῆς ἄλλης ὑποστατικὴ καὶ ὁ νοῦς νοεράς ἐλλάμψεως καὶ πᾶν τὸ πρῶτως ὄν ἐν ἐκάστη φύσει τοῦ δευτέρως ὄντος γεννητικόν. Ὁ δὲ μάλιστα τῆς Πλατωνικῆς ἐστὶ θεολογίας ἐξαιρετον τοῦτο ἔγωγε εἶναί φημι, τὸ μήτε τὴν ἐξηρημένην οὐσίαν τῶν θεῶν ἐπιστρέφειν εἰς τὰ δεύτερα διὰ τὴν τῶν καταδεεστέρων ἐπιμέλειαν μήτε τὴν προνοητικὴν ἐπὶ πάντα παρουσίαν ἐλαττοῦν διὰ τὴν τῶν ὅλων ἄχραντον αὐτῶν ὑπεροχὴν, ἀλλ' ὁμοῦ μὲν αὐτοῖς τὸ χωριστὸν τῆς ὑποστάσεως ἀποδιδόναι καὶ τὸ ἀμιγῆς πρὸς ἅπασαν τὴν χείρονα φύσιν, ὁμοῦ δὲ τὸ διατεῖναι εἰς ἅπαντα καὶ κηδεμονικὸν καὶ διακοσμητικὸν τῶν οἰκείων γεννημάτων. Οὐ γὰρ σωματικὸς ὁ τῆς διήξεως τρόπος, ὥσπερ ὁ τοῦ φωτὸς διὰ τοῦ ἀέρος, οὐδὲ μεριστὸς περὶ τοῖς σώμασιν, ὥσπερ ἐπὶ τῆς φύσεως, οὐδὲ ἐπιστρεφόμενος εἰς τὰ χείρονα, καθάπερ ὁ τῆς μερικῆς ψυχῆς, ἀλλὰ σώματος χωριστός, ἀνεπίστροφος, ἄυλος, ἀμιγής, ἄσχετος, ἐνοειδής, πρωτουργός, ἐξηρημένος, τοιοῦτός τις ὁ τῆς προνοίας τῶν θεῶν τρόπος, ὡς συνελόντι φάναι, πρὸς γε τὸ παρὸν νοεῖσθω. Δῆλον γὰρ ὅτι καθ' ἐκάστην τάξιν θεῶν οἰκείος ἔσται· καὶ γὰρ ψυχὴ μὲν ἄλλως προνοεῖν λέγεται τῶν δευτέρων, νοῦς δὲ ἄλλως, θεὸς δὲ ὁ πρὸ νοῦ καὶ καθ' ὑπεροχὴν τούτων ἀμφοτέρων· καὶ τῶν θεῶν αὐτῶν ἄλλη μὲν ἡ τῶν ὑπὸ σελήνην, ἄλλη δὲ ἡ τῶν ἐν οὐρανῷ πρόνοια, καὶ τῶν ἐπέκεινα τοῦ κόσμου πολλὰ μὲν αἱ τάξεις, καθ' ἐκάστην δὲ ὁ τρόπος τῆς προμηθείας ἐξήλλακται.

Theol Plat.1.77

ἱς' Τὸ δὴ τρίτον ἐπὶ τούτοις τῶν προβλημάτων τοῖς ἔμπροσθεν καταδησώμεθα, καὶ θεωρήσωμεν ὅπως τὸ ἄτρεπτον ἐπὶ τῶν θεῶν παραληψώμεθα πάντα κατὰ δίκην ἀγόντων καὶ μηδ' ὅπως οὖν τὸν ὅρον ταύτης σαλευόντων μηδὲ τῆς ὀρθότητος τῆς ἀκλινουῦς ἐν τῇ προνοίᾳ τῶν τε ἄλλων ἀπάντων καὶ δὴ καὶ τῶν ἀνθρωπίνων ἐξισταμένων. Παντὶ δὴ οὖν τοῦτό γε οἶμαι καταφανὲς ὅτι τὸ ἄρχον ἐκασταχοῦ κατὰ φύσιν ἔχον τῆς τῶν ἀρχομένων εὐδαιμονίας τὸν σύμπαντα λόγον ποιούμενον, ταύτῃ <τὸ> διοικούμενον ποδηγετεῖ καὶ κατευθύνει πρὸς τὸ ἄριστον. Οὔτε γὰρ ἂν κυβερνήτης ναυτῶν ἄρχων καὶ νεῶς ἄλλο τι προηγούμενον σχοίη τέλος ἢ τὴν τῶν ἐμπλεόντων καὶ τοῦ σκάφους σωτηρίαν, οὔτε ἰατρός νοσοῦντων ἐπιμελητὴς ὦν ἄλλου δὴ τινος ἔνεκα πάντα πράττειν ἐπιχειρεῖ, κἂν τέμνειν δέη κἂν φαρμακεύειν, ἢ τῆς υἰείας τῶν προνοουμένων, οὔτε στρατηγὸς ἢ φύλαξ πρὸς ἄλλο βλέπειν φήσειεν ἂν τέλος ἢ ὁ μὲν τὴν τῶν φρουρουμένων ὁ δὲ τὴν τῶν στρατηγουμένων ἐλευθερίαν· οὐδ' ἄλλος οὐδεὶς τῶν ἡγεῖσθαι καὶ προνοεῖν τεταγμένων ὠντινῶν οὐκ ἀνατρέπειν σπουδάζει τὸ τῶν ἐπομένων ἀγαθόν, ἐφ' ᾧ τέτακται καὶ οὐ στοχαζόμενος ἅπαντα τὰ τῶν ἀρχομένων διατίθῃ δεόντως.

Theol Plat.1.78

Εἰ τοίνυν καὶ τοὺς θεοὺς ἡγεμόνας εἶναι τῶν ὅλων συγκεχωρήκαμεν καὶ τὴν πρόνοιαν αὐτῶν ἐπὶ πάντα διατείνειν ἀγαθῶν ὄντων καὶ πᾶσαν ἀρετὴν ἐχόντων

ὡμολογήκαμεν, τίς μηχανή τῆς τῶν προνοουμένων αὐτοὺς εὐδαιμονίας ἀμελεῖν; Ἡ πῶς τῶν ἄλλων ἡγεμόνων ἔλαττον ἔξουσιν ἐν τῇ προνοίᾳ τῶν καταδεεστέρων, εἴπερ οἱ μὲν αἰεὶ πρὸς τὸ βέλτιστον τῶν ἀρχομένων ἀποβλέπουσι καὶ τοῦτο τέλος τίθενται τῆς συμπάσης ἡγεμονίας, οἱ δὲ παρορῶσι τὸ ἀγαθὸν τὸ τῶν ἀνθρώπων καὶ κακίαν ἀρετῆς μᾶλλον ἀσπάζονται τοῖς τῶν μοχθηρῶν παρατρεπόμενοι δώροις; Πάντως εἴτε ἡγεμόνας αὐτοὺς εἴτε ἄρχοντας εἴτε φύλακας εἴτε πατέρας ἐθέλεις καλεῖν, οὐδενὸς τῶν τοιούτων ὀνομάτων ἐνδεὲς τὸ θεῖον φανήσεται. Πάντα γὰρ ἔστιν ἐν ἐκείνοις τὰ σεμνὰ καὶ τίμια πρῶτως· καὶ διὰ τοῦτο δήπου κἀνταῦθα σεμνότερα καὶ τιμιώτερα κατὰ φύσιν ἄλλων ἄλλα, διότι δὴ τῶν θεῶν ἐσχάτην ἀπεικασίαν φέρεται. Καὶ τί δεῖ λέγειν; Παρ' αὐτῶν γὰρ οἶμαι τῶν τὰ θεῖα σοφῶν πατρικὰς τε δυνάμεις καὶ φρουρητικὰς καὶ ἡγεμονικὰς καὶ παιωνεῖους ὑμνημένας ἀκούομεν. Τίς οὖν μηχανή τὰ μὲν εἶδωλα τῶν θεῶν κατὰ φύσιν ἔχοντα τοῦ προσήκοντος αὐτοῖς στοχαζόμενα τέλους τῆς τῶν ἀρχομένων εὐθημοσύνης προνοεῖν, αὐτοὺς δὲ τοὺς θεοὺς, παρ' οἷς τὸ ὅλον ἀγαθὸν καὶ ἡ ὄντως οὕσα ἀρετὴ καὶ ὁ ἀπήμων βίος, μὴ πρὸς τὴν τῶν ἀνθρώπων ἀρετὴν τε καὶ κακίαν κατευθύνειν τὴν ἡγεμονίαν καὶ ὅπως νικῶσαν μὲν ἀρετὴν ἐν τῷ παντὶ κακίαν δὲ ἡττωμένην παρέξουσιν, ἀλλὰ ταῖς τῶν μοχθηρῶν θεραπείαις διαφθεῖρουν μὲν τὰ μέτρα τῆς δίκης, ἀνατρέπουν δὲ τὸν τῆς ἀκλινοῦς ἐπιστήμης ὅρον, τὰ δὲ τῆς κακίας δῶρα προτιμότερα τῶν τῆς ἀρετῆς ἐπιτηδευμάτων καταφαίνειν; Οὐτε γὰρ αὐτοῖς δήπου τοῖς ἡγεμόσιν ὁ τρόπος οὗτος τῆς προνοίας οὔτε τοῖς ἐπομένοις συνοίσει· τοῖς μὲν γὰρ κακοῖς γενομένοις οὐκ ἔσται τῶν ἀμαρτημάτων ἀπαλλαγὴ προκαταλαμβάνειν ἐπιχειροῦσιν αἰεὶ τὴν δίκην καὶ παρατρέπουν τῶν τῆς ἀξίας μέτρων, τοῖς δὲ ἀναγκαῖον, ὃ μὴ θέμις εἰπεῖν, τῆς τῶν προνοουμένων στοχαζέσθαι κακίας, καὶ τῆς μὲν ἀληθινῆς αὐτῶν σωτηρίας ἀμελεῖν, ἐσκιαγραφημένων δὲ ἀγαθῶν ἄρα μόνως αἰτίοις ὑπάρχειν, τὸ δὲ πᾶν τοῦτο καὶ τὸν ὅλον κόσμον ἀταξίας ἐμπίπλασθαι καὶ ταραχῆς, ἀνιάτου τῆς μοχθηρίας μενούσης, καὶ ταῖς κακῶς πολιτευομέναις τῶν πόλεων τὴν ὁμοίαν ἔχειν διαφθοράν.

Theol Plat.1.79

Καίτοι πῶς οὐ παντελῶς ἀδύνατον τὰ μέρη τῶν ὅλων κατὰ φύσιν διοικεῖσθαι μᾶλλον καὶ τὰ ἀνθρώπινα τῶν θείων καὶ τὰ εἶδωλα τῶν πρωτουργῶν αἰτίων; Ὡστ' εἰ μὲν ὀρθῶς ἄνθρωποι προνοοῦσιν ἀνθρώπων ἄρχοντες καὶ τοὺς μὲν τιμῶντες τοὺς δὲ ἀτιμάζοντες καὶ πανταχοῦ τὰ τῆς κακίας ἔργα τοῖς τῆς ἀρετῆς μέτροις κατευθύνοντες, πολλῷ πρότερον ἀνάγκη καὶ τοὺς θεοὺς ἀτρέπτους εἶναι τῶν ὅλων ἡγεμόνας. Καὶ γὰρ ἄνθρωποι διὰ τὴν πρὸς θεοὺς ὁμοιότητα ταύτην ἔλαχον ἀρετὴν· εἰ δὲ καὶ ἀνθρώπων τοὺς τῶν ἀρχομένων τὴν σωτηρίαν καὶ τὸ εὖ διαφθεύοντας ὁμολογήσομεν τὴν τῶν θεῶν πρόνοιαν μᾶλλον ἀπεικονίζεσθαι, λήσομεν ὁμοῦ τὴν περὶ θεῶν ἀλήθειαν καὶ τὴν τῆς ἀρετῆς ἄρδην ἀφανίζοντες ὑπεροχὴν.

Theol Plat.1.80

Τοῦτο γὰρ οἶμαι παντὶ καταφανές, ὅτι δὴ τὸ τοῖς θεοῖς ὁμοιότερον εὐδαιμονεῖ μᾶλλον τῶν δι' ἀνομοιότητος αὐτῶν καὶ ἀλλοτριότητος ἐστερημένων. Ὡστ' εἰ μὲν κἀνταῦθα τὸ ἀδιάφθορον τῆς προνοίας εἶδος καὶ τὸ ἀκλινὲς τίμιον, πολλῷ δήπου παρὰ τοῖς θεοῖς μειζρόνως ἐντιμότερον· εἰ δὲ παρ' ἐκείνοις τὰ θνητὰ δῶρα τῶν θείων τῆς δίκης μέτρων σεμνότερα, καὶ παρ' ἀνθρώποις ἂν εἴη τῶν Ὀλυμπίων ἀγαθῶν τὰ γηγενῆ καὶ τῶν τῆς ἀρετῆς ἔργων τὰ τῆς κακίας θωπεύματα πρὸς εὐδαιμονίαν τελεώτερα. ἰζ' Τὴν μὲν ὑπαρξιν τῶν θεῶν καὶ τὴν ἐπὶ πάντα διατείνουσαν κηδεμονίαν καὶ τὴν ἄτρεπτον ἐνέργειαν διὰ τούτων ἡμῖν ὁ Πλάτων ἐν Νόμοις τῶν ἀποδείξεων παραδέδωκεν· ἃ δὴ κοινὰ μὲν ἔστιν ἅπασι τοῖς θεοῖς, ἀρχικώτατα δὲ καὶ

πρώτιστα κατὰ φύσιν ἐν τῇ αὐτῶν διδασκαλίᾳ. Μέχρι γὰρ τῶν μερικωτάτων ἐν τοῖς θείοις διακόσμοις ἄνωθεν ἀπὸ τῶν κρυφίων γενῶν ἡ τριάς αὕτη διήκουσα φαίνεται· καὶ γὰρ ὕπαρξις ἐνοειδὴς καὶ δύνάμις προνοητικὴ τῶν δευτέρων ἀπάντων καὶ νοῦς ἀκλινὴς καὶ ἄτρεπτός ἐστιν ἐν ἅπασιν τοῖς τε πρὸ τοῦ κόσμου καὶ τοῖς ἐν τῷ κόσμῳ θεοῖς. Πάλιν δὲ ἀπ’ ἄλλης ἀρχῆς τῶν ἐν Πολιτείᾳ θεολογικῶν ἀποδείξεων ἀντιλαβώμεθα. Κοινὰ γὰρ δὴ καὶ αὐταὶ πάντων εἰσὶ τῶν θείων διακόσμων καὶ διατείνουσιν ὁμοίως εἰς ἅπασαν τὴν περὶ θεῶν ὑφήγησιν καὶ συνεχῆ τὴν ἀλήθειαν τοῖς προειρημένοις ἡμῖν ἐκφαίνουσιν.

Theol Plat.1.81

Ἐν τοίνυν τῷ δευτέρῳ τῆς Πολιτείας τύπους δὴ τινὰς θεολογικοὺς ὁ Σωκράτης ὑπογράφων τοῖς μυθοπλάσταις, τῆς ποιητικῆς δραματουργίας τοῖς ἑαυτοῦ τροφίμοις καθαρεύειν παρακελεύόμενος καὶ τῶν τραγικῶν ἐκείνων παθημάτων ἅ τῷ θεῷ προσφέρειν οὐκ ὥκνησάν τινες, τὴν ἀπόρρητον περὶ αὐτῶν μυσταγωγίαν ἐν τούτοις ὥσπερ παραπετάσμασι κρύπτοντες, — τύπους δὴ οὖν, ὥσπερ ἔφην, καὶ νόμους τῆς θεομυθίας ὑφηγούμενος, οἳ καὶ τὸ φαινόμενον δὴ τοῦτο καὶ τὸν εἶσω κεκρυμμένον σκοπὸν ἐν τοῖς περὶ θεῶν πλάσμασι τοῦ καλοῦ καὶ τοῦ κατὰ φύσιν ἐστοχασμένον παρέξονται, πρῶτον μὲν ἀξιοῖ κατὰ τὴν ἀδιάστροφον περὶ θεῶν ἔννοιαν καὶ τῆς ἀγαθότητος αὐτῶν, ἀπάντων μὲν αὐτοὺς ἀγαθῶν χορηγοὺς ἀποφαίνειν, κακοῦ δὲ οὐδενὸς οὐδενί ποτε τῶν ὄντων αἰτίους· δεῦτερον κατ’ οὐσίαν ἀμεταβλήτους καὶ μήτε αὐτοὺς ποικίλας μορφὰς ἴσχειν ἐξαπατῶντας καὶ γοητεύοντας μήτ’ ἐν ἔργοις ἢ λόγοις τοῦ μεγίστου κακοῦ, ψεύδους, ἢ καὶ πλάνης καὶ ἀνοίας εἶναι ποιητικούς. Δύο δὴ τούτων ὄντων νόμων ὁ μὲν πρότερος ἔχει συμπεράσματα δύο, τὸ τε ἀναιτίους εἶναι τῶν κακῶν τοὺς θεοὺς καὶ τὸ τῶν ἀγαθῶν πάντων αἰτίους· ὁ δὲ δεύτερος αὖ παραπλησίως ἕτερα ἄττα, διττὰ καὶ ταῦτα, τὸ τε ἀμετάβλητον εἶναι τὸ θεῖον πᾶν, καὶ τὸ ψεύδους καὶ ποικιλίας μεμηχανημένης καθαρὸν ἰδρῦσθαι. Πάντα τοίνυν τὰ δεικνύμενα τριῶν τούτων ἡρτῆται περὶ τὸ θεῖον κοινῶν ἐννοιῶν, τῆς ἀγαθότητος, τῆς ἀμεταβλησίας, τῆς ἀληθείας· καὶ γὰρ ἡ τῶν ἀγαθῶν πρωτίστη πηγὴ καὶ ἄρρητος παρ’ αὐτοῖς, καὶ ὁ αἰὼν ὁ τῆς αὐτῆς καὶ ὡσαύτως ἐχούσης δυνάμεως αἴτιος, καὶ ὁ πρώτιστος νοῦς, ὅς ἐστιν αὐτὰ τὰ ὄντα καὶ ἡ ἐν τοῖς ὄντως οὐσίᾳ ἀλήθεια.

Theol Plat.1.82

〈ιη’〉 Τὸ τοίνυν ἐν τῷ ἀγαθῷ τὴν ὕπαρξιν τὴν ἑαυτοῦ καὶ τὴν οὐσίαν πᾶσαν ἀφορίζον καὶ αὐτῷ τῷ εἶναι τὰ πάντα παράγον, οὐκ ἀνάγκη παντὸς μὲν ἀγαθοῦ παρεκτικὸν εἶναι, κακοῦ δὲ οὐδενός; Εἰ μὲν γὰρ ἦν τι πρώτως ἀγαθὸν ὃ μὴ ἐστι θεός, ἴσως ἂν τις ἡμῖν ἀγαθῶν μὲν αἴτιον τὸ θεῖον, ἀλλ’ οὐχ ἀπάντων εἶναι τῶν ἀγαθῶν χορηγὸν ἀπέφηνε τοῖς οὐσίᾳ. Εἰ δὲ μὴ μόνον τῶν θεῶν ἕκαστος ἀγαθός, ἀλλὰ καὶ τὸ πρώτως ἀγαθοειδὲς καὶ τὸ ἀγαθουργὸν θεός (οὐ γὰρ ἂν εἴη πρώτως ἀγαθόν, δεῦτερον δὲ μετὰ θεοὺς, διότι δὴ πανταχοῦ τὰ δευτέρως ὑφιστάμενα παρὰ τῶν πρώτως ὄντων ὑποδέχεται τὴν τῆς ὑπάρξεως ιδιότητα), πάντως ἀνάγκη καὶ ἀγαθῶν αἴτιον εἶναι τὸ θεῖον, καὶ πάντων ἀγαθῶν, ὅσα πρόεισιν εἰς δευτέρας ὑποβάσεις μέχρι καὶ τῶν ἐσχάτων. Ὡς γὰρ ἡ τῆς ζωῆς αἰτία δύνάμις πᾶσαν ὑφίστησι ζωὴν, ὡς ἡ τῆς γνώσεως πᾶσαν γνῶσιν, ὡς ἡ τοῦ καλοῦ πᾶν τὸ καλόν, τό τε ἐν λόγοις ἰδρυμένον καὶ ὅσον ἐστὶν ἐν τῷ φαινομένῳ τοιοῦτον (ἕκαστον 〈γὰρ〉 τῶν πρωτουργῶν αἰτίων ἀφ’ ἑαυτοῦ πάντα παράγει τὰ ὅμοια καὶ εἰς αὐτὸ τὴν μίαν ὑπόστασιν τῶν καθ’ ἓν εἶδος ὑφεστηκότων ἀνεδήσατο), τὸν αὐτὸν οἶμαι τρόπον καὶ ἡ τῶν ἀγαθῶν πρωτίστη καὶ ἀρχηγικωτάτη καὶ ἐνοειδὴς ὕπαρξις ἀπάντων ὁμοῦ τῶν ἀγαθῶν τὰς αἰτίας καὶ τὰς περιοχὰς ἐν ἑαυτῇ καὶ περὶ ἑαυτὴν ἰδρύσατο, καὶ

οὐδέν ἐστι τῶν ὄντων ἀγαθόν, ὃ μὴ παρ' αὐτῆς κέκτηται τὴν τοιαύτην δύναμιν, οὐδὲ ἀγαθουργόν, ὃ μὴ πρὸς αὐτὴν ἐπιστρέφον τῆς αἰτίας ταύτης μεταλαγχάνει.

Theol Plat.1.83

Πάντα γὰρ ἐκεῖθεν καὶ παράγεται καὶ τελειοῦται καὶ σῶζεται τὰ ἀγαθὰ, καὶ ἡ μία τῶν ὅλων ἀγαθῶν σειρὰ καὶ τάξις εἰς ἐκείνην ἀνήρτηται τὴν πηγὴν. Διὰ τὴν αὐτὴν ἄρα τῆς ὑπάρξεως αἰτίαν καὶ πάντων εἰσὶν ἀγαθῶν οἱ θεοὶ χορηγοὶ καὶ τῶν κακῶν οὐδενός· τὸ γὰρ πρῶτως ἀγαθὸν καὶ παρ' ἑαυτοῦ πᾶν τὸ ἀγαθὸν ὑφίστησι καὶ τῆς ἐναντίας πρὸς αὐτὸ μοίρας οὐκ ἔστιν αἴτιον, ἐπεὶ καὶ τὸ ζωῆς παρεκτικὸν ἀζωΐας αἴτιον οὐκ ἔστι, καὶ τὸ κάλλους ποιητικὸν τῆς ἀκαλλοῦς καὶ αἰσχροῦ φύσεως ἐξήρηται καὶ τῶν ταύτης αἰτίων. Καὶ τοίνυν τὸ τῶν ἀγαθῶν πρῶτως ὑποστατικὸν τῶν ἐναντίων εἶναι γεννημάτων αἴτιον οὐ θέμις, ἀλλ' ἄχραντος καὶ ἀμιγῆς καὶ μονοειδὴς ἐκεῖθεν πρόεισιν ἡ τῶν ἀγαθῶν φύσις. Καὶ τὸ μὲν θεῖον τῶν ἀγαθῶν αἴτιον ἵδρυται διαιωνίως ἐν ἑαυτῷ, πᾶσι τοῖς δευτέροις προτεῖνον τὴν μετουσίαν ἄφθονον τῶν ἀγαθῶν· τῶν δὲ μετεχόντων τὰ μὲν ἀκήρατον φυλάττει τὴν μέθεξιν καὶ τὸ οἰκεῖον ἀγαθὸν ἐν καθαροῖς ὑποδεξάμενα κόλποις ἀναπόδραστον ἔχει διὰ περιουσίαν δυνάμεως τὴν προσήκουσαν αὐτοῖς τῶν ἀγαθῶν μοῖραν, τὰ δὲ ἐν ἐσχάτοις τῶν ὅλων τεταγμένα πάντως μὲν καὶ αὐτὰ κατὰ τὴν αὐτῶν φύσιν ἀπολαύει τῆς ἀγαθότητος τῶν θεῶν (οὐδὲ γὰρ εἶναι δυνατόν οὐδὲ τὴν πρώτην ὑποστῆναι τὰ παντελῶς ἅμοιρα τῆς τοῦ ἀγαθοῦ παρουσίας), δεξάμενα δὲ τὴν τοιαύτην ἀπορροήν, οὔτε ἀκραιφνῆ καὶ ἅμικτον πέφυκε τηρεῖν τὴν εἰς αὐτὰ καθήκουσαν δόσιν οὔτε κατέχειν μονίμως καὶ αἰεὶ ὡσαύτως τὸ οἰκεῖον ἀγαθόν, ἀλλ' ἀσθενῆ καὶ μερικὰ καὶ ἔνυλα γενόμενα καὶ τῆς ὑποκειμένης ἀζωΐας ἀναπλησθέντα, τῇ μὲν τάξει τὴν ἀταξίαν παρυφίστησι, τῷ δὲ λόγῳ τὴν ἀλογίαν, τῇ δὲ ἀρετῇ τὴν ἐναντίαν πρὸς ταύτην κακίαν.

Theol Plat.1.84

Καὶ τῶν μὲν ὅλων ἕκαστον τῆς τοιαύτης ἐστὶ παρατροπῆς ἐξηρημένον, κρατούντων αἰεὶ τῶν κατὰ φύσιν ἐν αὐτοῖς τελειοτέρων· τὰ δὲ μερικὰ διὰ τὴν τῆς δυνάμεως ὕφεισιν εἰς πλῆθος αἰεὶ καὶ μερισμὸν καὶ διάστασιν ἐκβαίνοντα τῶν ὅλων, ἀμυδροὶ μὲν τὴν τοῦ ἀγαθοῦ μέθεξιν, παρυφίστησι δὲ τὸ ἐναντίον ἐν τῇ πρὸς τὸ ἀγαθὸν μίξει καὶ διαπλοκῇ κρατούμενον. Οὐδὲ γὰρ ἐνταῦθα τὸ κακὸν ἀμιγῆς καὶ τοῦ ἀγαθοῦ παντελῶς ἔρημον ὑποστῆναι θεμιτόν, ἀλλ' εἰ καὶ τῷ μέρει τὸ τοιόνδε κακόν, τῷ γε ὅλῳ καὶ παντὶ πάντως ἀγαθόν· αἰεὶ γὰρ εὐδαιμον τὸ πᾶν καὶ ἐκ μερῶν ἐστὶ τελείων αἰεὶ καὶ κατὰ φύσιν ἐχόντων· τὸ δὲ παρὰ φύσιν αἰεὶ τοῖς μερικοῖς ἦν κακόν, καὶ τὸ αἰσχρὸν καὶ τὸ ἀσύμμετρον καὶ ἡ παρατροπὴ καὶ ἡ παρυπόστασις ἐν τούτοις. Καὶ γὰρ τὸ φθειρόμενον ἑαυτῷ μὲν φθείρεται καὶ τῆς οἰκείας τελειότητος ἐξίσταται, τῷ παντὶ δὲ ἄφθαρτόν ἐστι καὶ ἀνώλεθρον· καὶ πᾶν τὸ τοῦ ἀγαθοῦ στερισκόμενον ὡς μὲν πρὸς αὐτὸ καὶ τὴν οἰκείαν ὑπόστασιν ἐστέρηται δι' ἀσθένειαν φύσεως, τῷ δὲ ὅλῳ καὶ ὡς τοῦ παντός μέρος ἀγαθόν ἐστιν. Οὔτε γὰρ ἀζωΐαν οὐδὲ αἰσχροτήτα καὶ ἀμετρίαν, οὔτε ὅλως στέρησιν τῷ παντὶ παρεμπίπτειν δυνατόν, ἀλλ' αἰεὶ τέλειος ὁ σύμπας ἀριθμὸς τῇ τῶν ὅλων ἀγαθότητι συνεχόμενος, καὶ ζωὴ πανταχοῦ πάρεστι, καὶ τὸ εἶναι καὶ τὸ τελείως εἶναι, καθ' ὅσον ἕκαστα συμπληροῖ τὸ πᾶν.

Theol Plat.1.85

Τὸ μὲν οὖν θεῖον, ὥσπερ εἴρηται, 〈πάντων ἐστὶν αἴτιον〉 τῶν ἀγαθῶν, ἡ δὲ τῶν κακῶν παρυπόστασις οὐκ ἐκ δυνάμεως ὑφέστηκεν, ἀλλ' ἐκ τῆς ἀσθενείας τῶν δεχομένων τὰς τῶν θεῶν ἐλλάμψεις, οὐδὲ ἐν τοῖς ὅλοις, ἀλλ' ἐν τοῖς μερικοῖς, οὐδὲ ἐν τούτοις ἅπασιν. Καὶ γὰρ τῶν μερικῶν τὰ μὲν πρῶτιστα καὶ νοερὰ γένη διαιωνίως ἐστὶν ἀγαθοειδῆ· τὰ δὲ μέσα καὶ κατὰ χρόνον ἐνεργοῦντα τὴν τοῦ ἀγαθοῦ μέθεξιν τῇ κατὰ χρόνον μεταβολῇ καὶ κινήσει συμπλέκοντα τὴν τῶν θεῶν δόσιν ἀκίνητον καὶ

μονοειδῇ καὶ ἀπλῇ διαφυλάττειν ἀδυνατεῖ, τῷ μὲν ἑαυτῶν ποικίλῳ τὸ ἀπλοῦν αὐτῆς παρασκιάζοντα, τῷ δὲ πολυειδεῖ τὸ μονοειδές, τῷ δὲ συμμιγῇ τὸ ἀκήρατον· οὐδὲ γὰρ ἦν ἐξ ἀκηράτων ὑποστάντα τῶν πρώτων γενῶν, οὐδὲ ἀπλῇ εἶχε τὴν οὐσίαν οὐδὲ τὰς δυνάμεις μονοειδεῖς, ἀλλ' ἐξ ἐναντίων συμφυομένης, ὥς πού φησιν ὁ ἐν τῷ Φαίδρῳ Σωκράτης. Τὰ δὲ ἔσχατα καὶ ἔνυλα πολλῶ δήπου μειζόνως παρατρέπει τὸ οἰκεῖον ἀγαθόν· καὶ γὰρ ἀζωῖα συγκέκραται καὶ τὴν ὑπόστασιν εἰδωλικὴν ἔχει, πολλοῦ τοῦ μὴ ὄντος ἀναπεπλησμένα, καὶ ἐκ μαχομένων ὑφέστηκε, κάκ τῶν περιεστώτων μεταβαλλόμενα καὶ σκιδνάμενα τὸν αἰ χρόνον οὐδὲν παύεται, κατὰ πάντα δηλοῦντα ὡς φθορᾶ καὶ ἀσυμμετρίᾳ <καὶ> αἰσχροῦ καὶ τροπαῖς ἐκδίδοται παντοίαις, οὐ ταῖς ἐνεργείαις μόνον κακυνόμενα, καθάπερ οἶμαι τὰ πρὸ αὐτῶν, ἀλλὰ καὶ ταῖς δυνάμεσι καὶ ταῖς οὐσίαις ἀναπιμπλάμενα τοῦ παρὰ φύσιν καὶ τῆς ὑλικῆς ἀσθενείας.

Theol Plat.1.86

Τὰ γὰρ ἐν ἄλλοτρίᾳ γένομενα χώρα, τὸ μὲν ὅλον τῷ εἶδει συνεπιφέροντα κρατεῖ τῆς ὑποκειμένης φύσεως, εἰς δὲ αὐτὸ τὸ μερικὸν ἀπὸ τῆς οἰκείας ὁλότητος ἐξιστάμενα, μερισμοῦ καὶ ἀσθενείας καὶ πολέμου καὶ τῆς γενεσιουργοῦ διαιρέσεως μετασχόντα παντοίως μεταβάλλειν ἀναγκαῖον. Οὕτ' οὖν πανάγαθον τῶν ὄντων ἕκαστον (οὐ γὰρ ἂν ἦν φθορὰ καὶ γένεσις σωμάτων οὐδὲ κάθαρσις καὶ κόλασις ψυχῶν)· οὔτε ἐν τοῖς ὅλοις τὸ κακόν (οὐ γὰρ ἂν ἦν ὁ κόσμος εὐδαίμων θεός, ἐκ μερῶν τῶν κυριωτάτων ἀτελῶν ὑφιστάμενος)· οὔτε οἱ θεοὶ τῶν κακῶν αἴτιοι, καθάπερ δὴ τῶν ἀγαθῶν, ἀλλ' ἢ τῶν δεχομένων τὸ ἀγαθὸν ἀσθένεια καὶ ἢ ἐν ἐσχάτοις αὐτῶν ὑπόστασις· οὔτε ἄμικτον τὸ παρυφιστάμενον ἐν τοῖς μερικοῖς κακόν καὶ ὅπως οὖν πρὸς τὸ ἀγαθόν, ἀλλὰ καὶ τοῦτο μετέχει πως τῷ εἶναι τῷ ἀγαθῷ κατεχόμενον· οὔθ' ὅλως ὑποστῆναι δυνατόν τὸ παντὸς ἀγαθοῦ παντελῶς ἔρημον κακόν, ἐπέκεινα γὰρ καὶ τοῦ μηδαμῶς ὄντος τὸ αὐτοκακόν, ὥσπερ δὴ καὶ τοῦ παντελῶς ὄντος τὸ αὐτοαγαθόν· οὔτε ἄτακτον ἀφεῖται τὸ ἐν τοῖς μερικοῖς κακόν, ἀλλὰ καὶ τοῦτο κατευθύνεται παρὰ τῶν θεῶν, καὶ διὰ ταῦτα καθαρτικὴ μὲν τῆς ἐν ψυχαῖς πονηρίας ἡ Δίκη, καθαρτικὴ δὲ τῆς ἐν σώμασιν ἄλλη τάξις θεῶν. Πάντα δὲ ἐπιστρέφεται κατὰ δύναμιν πρὸς τὴν ἀγαθότητα τῶν θεῶν· καὶ μένει μὲν ἐν τοῖς οἰκείοις ὅροις τὰ ὅλα καὶ τέλεια καὶ ἀγαθουργὰ τῶν ὄντων γένη, κοσμεῖται δὲ καὶ τάττεται δεόντως τὰ μερικώτερα καὶ ἀτελέστερα καὶ δουλεύει τῇ τῶν ὅλων συμπληρώσει καὶ ἀνακαλεῖται πρὸς τὸ καλὸν καὶ μεταβάλλεται καὶ πάντα τρόπον τῆς τοῦ ἀγαθοῦ μετουσίας ἀπολαύει, καθ' ὅσον αὐτοῖς δυνατόν.

Theol Plat.1.87

Οὐδὲν γὰρ ἂν μείζον ἀγαθὸν ἐκάστοις γένοιτο ὢν οἱ θεοὶ κατὰ μέτρα πορίζουσι τοῖς ἑαυτῶν γεννήμασιν· ἀλλὰ πάντα, καὶ χωρὶς ἕκαστον καὶ κοινῇ πάντα, τοσαύτην ὑποδέχεται τῶν ἀγαθῶν μοῖραν ὅσης μετέχειν αὐτοῖς δυνατόν. Εἰ δὲ τὰ μὲν μειζόνων τὰ δὲ ἐλαττόνων ἀγαθῶν πληροῦνται, τὴν τῶν δεχομένων δύναμιν καὶ τὰ μέτρα τῆς διανομῆς αἰτιατέον, ἄλλα γὰρ ἄλλοις προσήκει κατὰ τὴν αὐτῶν φύσιν· θεοὶ δὲ αἰεὶ πάντα τὰ ἀγαθὰ προτείνουσιν, ὥσπερ ἥλιος ἀνίσχων τὸ φῶς δέχεται γὰρ ἄλλος ἄλλως κατὰ τὴν ἑαυτοῦ τάξιν, καὶ δέχεται τοσοῦτον τοῦ φωτός ὅ μείζον οὐκ ἂν δύναιτο δέξασθαι. Πάντα γὰρ κατὰ δίκην ἄγεται τὰ ὄντα, καὶ οὐδενὸς μὲν ἀποστατεῖ τὸ ἀγαθόν, πάρεστι δὲ ἐκάστοις κατὰ τὸν προσήκοντα τῆς μεταλήψεως ὅρον καί, ἥ φησὶν ὁ Ἀθηναῖος ξένος, πάντα καλῶς ἔχει καὶ τέτακται ἐκ τῶν θεῶν. Μὴ τοίνυν ἡμῖν τῶν κακῶν ἢ προηγουμένους λόγους ἐν τῇ φύσει λεγέτω τις, ἢ παραδείγματα νοερά κατὰ τὰ αὐτὰ τοῖς ἀγαθοῖς, ἢ ψυχὴν κακεργάτιν, ἢ κακοποιὸν αἰτίαν ἐν θεοῖς ὑποτιθέσθω καὶ πρὸς τὸ ἀγαθὸν τὸ πρῶτον διάστασιν καὶ πόλεμον

εἰσαγέτω διαιώνιον· ἅπαντα γὰρ ταῦτα τῆς τοῦ Πλάτωνος ἐστὶν ἐπιστήμης ἀλλότρια καὶ πορρώτερόν ποι τῆς ἀληθείας εἰς βαρβαρικὰς ἀπονοίας καὶ δραματουργίαν Γιγαντικὴν ἀποπλανᾶται.

Theol Plat.1.88

Μηδ' εἴ τινες ἐν ἀπορρήτοις λόγοις αἰνιττόμενοι τὰ τοιαῦτα πλάττουσι, τῆς ἐνδείξεως ἡμεῖς τὴν φαινομένην ἀλλαξώμεθα σκευωρίαν· ἀλλ' ἐκείνων μὲν τὴν ἀλήθειαν ζητητέον, τοῦ δὲ Πλάτωνος τὴν ἐπιστήμην ἐν τοῖς καθαροῖς τῆς ψυχῆς κόλποις εἰλικρινῶς ὑποδεκτέον, ἀκηλίδωτον αὐτὴν καὶ ἄμικτον πρὸς τὰς ἐναντίας δόξας φυλάττουσιν. ἰθ' Ἀλλὰ δὴ τὸ ἀμετάβλητον τῶν θεῶν καὶ τὸ ἀπλοῦν μετὰ τοῦτο θεωρήσωμεν, οἷόν ποτε τυγχάνει ὃν ἐκάτερον, καὶ πῶς ἀμφοτέρω ταῦτα τῇ τῶν θεῶν ὑπάρξει προσήκοντα φαίνεται κατὰ τὴν τοῦ Πλάτωνος ὑφήγησιν. Οὐκοῦν ἐξήρηνται μὲν οἱ θεοὶ τῶν ὅλων, ταῦτα δὲ πληροῦντες ὥσπερ εἵπομεν ἀγαθῶν, αὐτοὶ πανάγαθοι τυγχάνουσιν ὄντες· καὶ ἕκαστος αὐτῶν κατὰ τὴν οἰκείαν τάξιν ἔχει τὸ ἄριστον καὶ πᾶν ὁμοῦ τὸ τῶν θεῶν γένος τὸ πρωτεῖον ἔλαχε κατὰ τὴν τῶν ἀγαθῶν περιουσίαν. Πάλιν δὲ κἀναυθὰ παραιτησόμεθα τοὺς μεριστῶς ἐν τοῖς θεοῖς τὸ ἄριστον ἐξηγουμένους καὶ λέγοντας ὥς, εἰ τὸ πρῶτον ἄριστον, τὸ μετὰ τοῦτο οὐκ ἄριστον· ἀνάγκη γὰρ εἶναι τοῦ παράγοντος τὸ παραγόμενον καταδεέστερον. Τοῦτο μὲν γὰρ ὀρθῶς λέγουσι· δεῖ γὰρ ἐν τοῖς θεοῖς τὴν τάξιν τῶν αἰτίων ἀσύγχυτον φυλάττειν, καὶ τὰς δευτέρας αὐτῶν καὶ τρίτας προόδους διακεκριμένας ἀφορίζειν· ὁμοῦ δὲ τῇ τοιαύτῃ προόδῳ καὶ τῇ τῶν δευτέρων ἀπὸ τῶν πρώτων ἐκφάνσει θεωρητέον καὶ τὸ ἄριστον ἐν ἐκάστῳ τῶν θεῶν.

Theol Plat.1.89

Ἐν γὰρ τῇ ἑαυτοῦ ιδιότητι πρωτουργὸν καὶ πανάγαθον ἕκαστος ὑπεροχὴν κεκλήρωται, καὶ ὁ μὲν, ἴν' ἐπὶ τινος γνωρίμου ποιήσωμαι τὸν λόγον, ὥς μαντικός, ὁ δὲ ὥς δημιουργικός, ὁ δὲ ὥς τελεσιουργὸς ἄριστος. <Ὁ> καὶ ὁ Τίμαιος ἡμῖν ἐνδεικνύμενος ἄριστον τῶν αἰτίων τὸν πρῶτον συνεχῶς ἀποκαλεῖ δημιουργόν (ὁ μὲν γὰρ τῶν αἰτίων ἄριστος, ὁ δὲ τῶν γεγονότων κάλλιστος), καίτοι πρὸ τοῦ δημιουργοῦ τὸ παράδειγμα τὸ νοητὸν ἦν καὶ τὸ τῶν νοουμένων ἀπάντων κάλλιστον· ἀλλὰ καὶ τοῦτο κάλλιστον ἅμα καὶ ἄριστον ὥς παράδειγμα δημιουργικόν, καὶ ὁ τοῦ παντὸς ποιητῆς ἅμα καὶ πατὴρ ἄριστος ὥς δημιουργικὸς θεός. Καὶ δὴ καὶ ὁ ἐν Πολιτείᾳ Σωκράτης εἰκότως ἐπὶ θεῶν ποιούμενος τὸν λόγον, ἀλλ' ὥς εἶπε, φησί, κάλλιστος καὶ ἄριστος ὢν εἰς τὸ δυνατόν ἕκαστος αὐτῶν μένει ἀεὶ ἀπλῶς ἐν τῇ αὐτοῦ μορφῇ. Τὸ μὲν γὰρ πρῶτον καὶ τὸ ἄκρον ἐν τῇ ἑαυτοῦ σειρᾷ κληρωσάμενος ἕκαστος οὐκ ἐξίσταται τῆς ἑαυτοῦ τάξεως, ἀλλὰ καὶ τὸ μακάριον καὶ τὸ εὐδαιμον τῆς οἰκείας δυνάμεως συνέχει· καὶ οὔτε χεῖρονα τάξιν ἀλλάττεται τῆς παρούσης (τὸ γὰρ πᾶσαν ἀρετὴν ἔχον οὐ θέμις μεταβάλλειν εἰς τὴν χεῖρονα μοῖραν) οὔτε ἐπὶ τὸ κρεῖττον μεθίσταται, ποῦ γὰρ τοῦ ἀρίστου κρεῖττον ἂν γένοιτο; Πάρεστι δὲ καὶ ἐκάστῳ τοῦτο κατὰ τὴν αὐτοῦ τάξιν, ὥς εἵπομεν, καὶ τῷ παντὶ γένει τῶν θεῶν.

Theol Plat.1.90

Ἀναγκαῖον ἄρα τὸ θεῖον πᾶν ἀμετάβλητον ἰδρῦσθαι, μένον ἐν τῷ ἑαυτοῦ κατὰ τρόπον ἥθεϊ. Τό τε οὖν αὐτάρκες ἐκ τούτων ἀναφαίνεται τῶν θεῶν καὶ τὸ ἄχραντον καὶ τὸ ἀεὶ κατὰ τὰ αὐτὰ καὶ ὡσαύτως ἔχον. Εἰ γὰρ μὴ μεταβάλλουσιν ἐπὶ τὸ κρεῖττον ὥς ἔχοντες τὸ τῆς οἰκείας φύσεως ἄριστον, αὐτάρκεις εἰσὶ καὶ οὐδενὸς ἐνδεεῖς τῶν ὅλων ἀγαθῶν· καὶ εἰ μὴ μεθίστανται ποτε πρὸς τὴν χεῖρονα μοῖραν, ἄχραντοι διαμένουσιν ἐν ταῖς ἑαυτῶν ὑπεροχαῖς ἰδρυμένοι· καὶ εἰ φρουροῦσιν ἀμεταστάτως τὴν ἑαυτῶν τελειότητα, κατὰ τὰ αὐτὰ ἀεὶ καὶ ὡσαύτως ἔχουσι. Τί οὖν τὸ αὐτάρκες ἐστὶ τὸ τῶν θεῶν καὶ τί τὸ ἄτρεπτον καὶ τί τὸ ὡσαύτως ἔχον, ἐφεξῆς τοῖς εἰρημένους λάβωμεν. Λέγεται μὲν οὖν καὶ ὁ κόσμος αὐτάρκης, ὅτι τέλειος ἐκ τελείων καὶ ὅλος

ἐξ ὅλων ὑπέστη καὶ συμπεπλήρωται τοῖς οἰκείοις ἅπασιν ἀγαθοῖς ὑπὸ τοῦ γεννήσαντος αὐτὸν πατρός· ἀλλ' ἡ τοιαύτη τελειότης καὶ αὐτάρκεια μεριστὴ καὶ ἐκ πολλῶν εἰς ἓν συνιοῦσα λέγεται καὶ κατὰ μετοχὴν ἀποπληροῦται τῶν χωριστῶν αἰτίων. Λέγεται δὲ καὶ ὁ τῶν θείων ψυχῶν διάκοσμος αὐτάρκης ὡς ἂν δὴ πλήρης τῶν οἰκείων ἀρετῶν καὶ τῆς ἑαυτοῦ μακαριότητος τὸ μέτρον αἰεὶ φυλάττων ἀνενδεές· ἀλλὰ κἀνταῦθα τὸ αὐτάρκες ἐνδεές ἐστι δυνάμεων, οὐ γὰρ πρὸς τὰ αὐτὰ νοητὰ τὰς νοήσεις ἔχουσιν, ἀλλὰ καὶ κατὰ χρόνον ἐνεργοῦσι καὶ τὸ παντελὲς τῆς θεωρίας ἐν ταῖς ὅλαις κέκτηνται περιόδοις· ἡ τοίνυν αὐτάρκεια τῶν θείων ψυχῶν καὶ τελειότης τῆς ζωῆς οὐχ ὁμοῦ πᾶσα σύνεστι.

Theol Plat.1.91

Λέγεται δὲ αὖ καὶ ὁ νοερὸς κόσμος αὐτάρκης ὡς ἐν αἰῶνι τὸ ὅλον ἀγαθὸν ἰδρυσάμενος καὶ πᾶσαν ὁμοῦ τὴν ἑαυτοῦ μακαριότητα συλλαβὼν καὶ μηδενὸς ὦν ἐνδεής, τῷ πᾶσαν αὐτῷ παρεῖναι ζωὴν, πᾶσαν δὲ νόησιν, ἐλλείπειν δὲ μηδὲν μηδὲ ποθεῖν ὡς ἄπόν· ἀλλὰ καὶ οὗτος αὐτάρκης μὲν ἐν τῇ ἑαυτοῦ τάξει, τῆς δὲ τῶν θεῶν αὐταρκείας ἀπολείπεται· πᾶς γὰρ νοῦς ἀγαθοειδής ἐστιν, ἀλλ' οὐκ αὐτοαγαθότης οὐδὲ πρῶτως ἀγαθόν· ἕκαστος δὲ τῶν θεῶν ἐνός ἐστι καὶ ὕπαρξις καὶ ἀγαθότης, ἡ δὲ ιδιότης τῆς ὑπάρξεως ἐξαλλάττει τὴν ἐκάστης ἀγαθότητος πρόοδον—ὁ μὲν γὰρ ἐστιν ἀγαθότης τελεσιουργός, ὁ δὲ ἀγαθότης συνεκτικὴ τῶν ὅλων, ὁ δὲ ἀγαθότης συναγωγός—ἕκαστος δὲ ἀπλῶς ἀγαθότης † αὐτάρκειά ἐστιν ἢ οὕτως † οὐ κατὰ μέθεξιν οὐδὲ κατ' ἔλλαμψιν οὐδὲ καθ' ὁμοιότητα τὸ αὐτάρκες ἔχουσα καὶ τὸ παντελές, ἀλλ' αὐτῷ τῷ εἶναι ὅ ἐστι. Νοῦς μὲν γὰρ κατὰ μέθεξιν, ψυχὴ δὲ κατ' ἔλλαμψιν, τὸ δὲ πᾶν τοῦτο κατὰ τὴν πρὸς τὸ θεῖον ὁμοιότητα αὐτάρκες, αὐτοὶ δὲ οἱ θεοὶ δι' ἑαυτοὺς καὶ παρ' ἑαυτῶν αὐτάρκεις, ἑαυτοὺς πεπληρωκότες, μᾶλλον δὲ πληρώματα τῶν ὅλων ἀγαθῶν ὑπάρχοντες. Τοῦτο μὲν οὖν τοιαύτην ἂν ἔχοι φύσιν, τὸ αὐτάρκες. Τὸ δὲ γε ἄτρεπτον τῶν θεῶν, ὅποῖον εἶναι φήσομεν; Ἄρ' οἷον τὸ τοῦ κυκλοφορητικοῦ σώματος; Οὐδὲ γὰρ τοῦτο παρὰ τῶν χειρόνων οὐδὲν εἰσδέχεσθαι πέφυκεν, οὐδὲ τῆς γενεσιουργοῦ μεταβολῆς ἀναπίμπλαται καὶ τῆς ἐνταῦθα παρεμπιπτούσης ἀταξίας· ἄυλος γὰρ καὶ ἀμετάβλητος ἡ τῶν οὐρανίων σωμάτων φύσις.

Theol Plat.1.92

Ἀλλὰ τοῦτο μέγα μὲν καὶ σεμνὸν ὡς ἐν ταῖς σωματικαῖς ὑποστάσεσι, καταδεέστερον δὲ αὖ τῶν θεῶν ἐστὶ· πᾶν δὲ σῶμα καὶ τὸ εἶναι καὶ τὸ αἰεὶ ἀτρέπτως εἶναι παρ' ἄλλων ἔχει τῶν προηγουμένων αἰτίων. Ἀλλ' οὐδὲ τοιοῦτόν ἐστιν οἷον τὸ ἄτρεπτον τῶν ψυχῶν ἐπὶ τῶν θεῶν τὸ ἀπαθὲς καὶ ἀμετάβλητον· καὶ γὰρ αὗται κοινωνοῦσί πως σώμασι καὶ εἰσι μέσαι τῆς ἀμερίστου καὶ τῆς περὶ τὰ σώματα μεριζομένης οὐσίας. Οὐδὲ αὖ τὸ τῶν νοερῶν οὐσιῶν ἄτρεπτον ἐξισοῦται τοῖς θεοῖς· κατὰ γὰρ τὴν πρὸς τοὺς θεοὺς ἔνωσιν καὶ ὁ νοῦς ἄτρεπτος καὶ ἀπαθὴς καὶ ἀμιγής πρὸς τὰ δεύτερα· καὶ ὡς μὲν ἐνοειδής τοιοῦτός ἐστιν, ὡς δὲ πληθυόμενος ἔχει τὸ μὲν κρεῖττον ἐν ἑαυτῷ, τὸ δὲ καταδεέστερον. Μόνοι δὲ οἱ θεοὶ κατὰ ταύτην τὴν ὑπεροχὴν τῶν ὄντων ἰδρυσάμενοι τὰς ἑαυτῶν ἐνώσεις ἄτρεπτοι κυριώτατα καὶ πρῶτως εἰσὶ καὶ ἀπαθεῖς. Οὐδὲν γὰρ ἐστιν ἐν αὐτοῖς ὃ μὴ ἐστιν ἐν καὶ ὕπαρξις· ἀλλ' ὥσπερ τὸ πῦρ παντός ἐστι τοῦ ἀλλοτρίου καὶ τῆς ἐναντίας δυνάμεως ἀφανιστικόν, καὶ ὥσπερ τὸ φῶς πᾶν ἐξελαύνει τὸ σκότος, καὶ ὡς οἱ κεραυνοὶ διὰ πάντων χωροῦσιν ἀχράντως, οὕτω δὴ καὶ αἱ τῶν θεῶν ἐνάδες πᾶν μὲν τὸ πλῆθος ἐνίζουσι, πᾶν δὲ τὸ εἰς σκεδασμὸν καὶ μερισμὸν παντελῆ φερόμενον ἀφανίζουσι, πᾶν δὲ τὸ μετέχον αὐτῶν ἐκθεοῦσιν οὐδὲν ἀπὸ τῶν μετεχόντων εἰσδεχόμεναι καὶ τὴν ἔνωσιν τὴν οἰκείαν <οὐκ> ἐλαττοῦσαι κατὰ τὴν μέθεξιν. Διὸ δὴ καὶ πανταχοῦ παρόντες οἱ θεοὶ πάντων ὁμοίως

ἐξήρηνται, καὶ πάντα συνέχοντες ὑπ' οὐδενὸς κρατοῦνται τῶν συνεχομένων, ἀλλ' εἰσὶν ἀμιγεῖς πρὸς πάντα καὶ ἄχραντοι.

Theol Plat.1.93

Τὸ δὴ τρίτον λέγεται μὲν καὶ ὁ κόσμος οὗτος ὡσαύτως ἔχειν καθ' ὅσον ἄλυτον αἰεὶ κρατουμένην ἔλαχε τὴν ἐν αὐτῷ τάξιν· ἀλλ' ὅμως ἐπεὶ σωματοειδὴς ἐστὶ, μεταβολῆς ἅμοιρος οὐκ ἔστιν, ὥς φησιν ὁ Ἑλεάτης ξένος. Λέγεται δὲ καὶ ἡ ψυχικὴ διακόσμησις αἰεὶ κατὰ ταῦτά τὴν οὐσίαν ἐστῶσαν κεκτῆσθαι, καὶ ὀρθῶς λέγεται, πάντῃ γὰρ ἐστὶν ἀπαθὴς κατὰ τὴν οὐσίαν· ἀλλὰ τὰς ἐνεργείας εἰς χρόνον παρεκτεινομένας ἔχει καί, ὥς φησιν ὁ ἐν Φαίδρῳ Σωκράτης, ἄλλοτε ἄλλα νοεῖ νοητὰ καὶ ἐν ἄλλοις καὶ ἄλλοις εἵδεσιν γίνεται περιπορευομένη τὸν νοῦν. Λέγεται δὴ πρὸς τούτοις καὶ αὐτὸς ὁ πολυτίμητος νοῦς [καί] αἰεὶ κατὰ τὰ αὐτὰ καὶ ὡσαύτως εἶναι καὶ νοεῖν, ἐν αἰῶνι τὴν τε οὐσίαν ὁμοῦ καὶ τὰς δυνάμεις καὶ τὰς ἐνεργείας τὰς ἑαυτοῦ πηξάμενος· ἀλλὰ διὰ τὸ πλῆθος τῶν νοήσεων καὶ διὰ τὴν ποικιλίαν τῶν νοητῶν εἰδῶν τε καὶ γενῶν οὐ τὸ ὡσαύτως ἐστὶν ἐν τῷ νῷ μόνον, ἀλλὰ καὶ τὸ ἐτέρως· ὁμοῦ γὰρ ἡ ἑτερότης ἐκεῖ τῇ ταυτότητι συνυφέστηκε. Καὶ οὐ τῶν σωματικῶν ἐστὶ κινήσεων πλάνη μόνον οὐδὲ τῶν ψυχικῶν περιόδῳ ν, ἀλλὰ καὶ αὐτοῦ τοῦ νοῦ, καθ' ὅσον ἑαυτοῦ τὴν νόησιν εἰς πλῆθος προήγαγε καὶ τὸ νοητὸν ἀνελίζας ἔχει· ψυχὴ μὲν γὰρ ἀνελίσσεται τὸν νοῦν, νοῦς δὲ αὐτὸν ἀνείλιξε ν, ὥσπερ καὶ ὁ Πλωτῖνος ὀρθῶς πού φησι, περὶ τῶν νοητῶν ὑποβάσεων εἰπών. Τοιαῦται γὰρ εἰσὶν αἱ νοῦ πλάναι, καὶ ἃς ἐκείνῳ πλανᾶσθαι θεμιτόν. Εἰ δὴ καὶ τὸ αἰεὶ ὡσαύτως ἐν μόνοις τοῖς θεοῖς πρῶτως καὶ μάλιστα φήσαιμεν ὑπάρχειν, οὐτ' ἂν τῆς ἀληθείας ἀμάρτοιμεν καὶ τῷ Πλάτῳ συμφωνήσαιμεν, ὅς πού φησιν ἐν τῷ Πολιτικῷ τὸ κατὰ τὰ αὐτὰ καὶ ὡσαύτως ἔχειν αἰεὶ τοῖς πάντων θειοτάτοις μόνοις προσήκει ν.

Theol Plat.1.94

Θεοὶ δὴ οὖν ἡμῖν καὶ τῆς τοιαύτης ταυτότητος εἰς ἑαυτοὺς τὰς αἰτίας ἀνεδήσαντο, καὶ κατὰ τὴν ἔνωσιν ἑαυτῶν τὴν ἄγνωστον ἰδρυμένην φρουροῦσιν ὡσαύτως τὴν οἰκείαν ὑπαρξιν. <κ'> Τὸ μὲν οὖν ἀμετάβλητον τῶν θεῶν, ἐν αὐταρκεΐα καὶ ἀπαθείᾳ καὶ ταυτότητι συνεχόμενον, τοιοῦτόν ἐστι· τὸ δὲ ἀπλοῦν ἐπὶ τούτοις νοήσωμεν, ἥντινα δύνανται ἔχει. Καὶ γὰρ τοῦτο προστίθησιν ὁ Σωκράτης ἐν τοῖς περὶ τοῦ θείου λόγοις, τὸ μὲν ποικίλον καὶ πολύμορφον καὶ ἄλλοτε ἄλλοιον φανταζόμενον οὐ προσιέμενος, τὸ δὲ μονοειδὲς καὶ ἀπλοῦν εἰς τὸ θεῖον ἀναπέμπων μένει γοῦν, ὥς φησιν, ἕκαστος ἀπλῶς ἐν τῇ ἑαυτοῦ μορφῇ. Τί δὴ οὖν ἡμεῖς καὶ περὶ ταύτης διοριζόμεθα τῆς ἀπλότητος; Ὡς οὐκ ἔστιν οἷον τὸ κατ' ἀριθμὸν ἐν ἀφωρισμένῃ· τὸ γὰρ τοιοῦτον πολυσύνθετόν ἐστι καὶ πολυμιγές, δοκεῖ δὲ ἀπλοῦν εἶναι καθ' ὅσον διηρημένον ἔχει τὸ κοινὸν εἶδος. Οὐδ' οἷον τὸ ἐν τοῖς πολλοῖς κατατεταγμένον εἶδος ἢ γένος· καὶ γὰρ ταῦτα τῶν μὲν ἀτόμων ἐν οἷς ἐστὶν ἀπλούστερα τυγχάνει ὄντα, ποικιλίας δὲ ἀναπέπλησται τῇ ὕλῃ κοινωνήσαντα καὶ προσλαβόντα τὰς τῶν ἐνύλων διαφορότητας.

Theol Plat.1.95

Οὐδὲ οἷον τὸ τῆς φύσεως εἶδος· μερίζεται γὰρ καὶ ἡ φύσις περὶ τὰ σώματα καὶ δύνει κατὰ τῶν σωματικῶν ὄγκων καὶ πολλὰς προβάλλει δυνάμεις περὶ τὴν ὑποκειμένην αὐτῇ σύστασιν, καὶ ἔστι τῶν μὲν σωμάτων ἀπλουστέρα, συμμιγῇ δὲ τὴν οὐσίαν ἔχουσα πρὸς τὴν ἐν αὐτοῖς ποικιλίαν. Οὐδὲ ὁποῖον τὸ ψυχικόν· καὶ γὰρ ἡ ψυχὴ μέση τῆς ἀμερίστου καὶ τῆς περὶ τὰ σώματα μεριζομένης οὐσίας ὑπάρχουσα κοινωνεῖ πρὸς ἀμφοτέρας τοῖς ἄκροις, καὶ τῷ μὲν πολυειδεῖ τῷ ἑαυτῆς συνάπτει τοῖς χείροσι, κάρᾳ δὲ αὐτῆς ἐστήρικται ἄνω, καὶ ἔστι κατ' ἐκεῖνο μάλιστα θεία καὶ τῷ νῷ συγγενής. Οὐδ' οἷον τὸ νοερόν· ἀμερίστος γὰρ ἅπας νοῦς καὶ ἐνοειδής, πλῆθος δὲ ὅμως ἔχει καὶ πρόοδον, καθὼς δηλονότι σχέσιν ἔχει πρὸς τὰ δεύτερα *** εἰς ἑαυτὸν

καὶ περὶ ἑαυτόν, καὶ ἔστιν ἐν ἑαυτῷ, καὶ οὐ μονοειδὴς μόνον ἀλλὰ καὶ πολυειδὴς καί, ὥσπερ εἰώθασι λέγειν, ἐν πολλὰ τῆς οὖν πρωτίστης ἀπλότητος ὑποδεεστέραν ἔλαχεν οὐσίαν. Οἱ δὲ γε θεοὶ μόνως ἐν ἀπλότητι μιᾷ τὴν ὑπαρξιν ἀφωρισμένην ἔχουσι, παντὸς μὲν πλήθους ἐξηρημένοι καθ' ὅσον εἰσὶ θεοί, πάσης δὲ διαιρέσεως καὶ μερισμοῦ καὶ διαστάσεως ἢ σχέσεως πρὸς τὰ δευτέρα καὶ πάσης συνθέσεως ὑπερέχοντες. Καὶ αὐτοὶ μὲν εἰσιν ἐν ἀβάτοις, τῶν ὅλων ὑπερηπλωμένοι καὶ πᾶσιν ἐποχοῦμενοι τοῖς οὖσιν αἰωνίως· αἱ δὲ ἀπ' αὐτῶν ἐλλάμψεις εἰς τὰ δευτέρα συμμιγνύμεναι πολλαχοῦ τοῖς μετέχουσι συνθέτοις οὖσι καὶ ποικίλοις ἀναπύμπλυνται τῆς ὁμοίας αὐτῶν ιδιότητος.

Theol Plat.1.96

Μὴ τοίνυν θαυμάζετω τις, εἰ τῶν θεῶν ἐν ἀπλότητι μιᾷ καθ' ὑπεροχὴν οὐσιωμένων ποικίλα προβέβληται τῆς παρουσίας αὐτῶν φαντάσματα, μηδ' εἰ μονοειδῶν ἐκείνων ὄντων πολυειδῆ τὰ φαινόμενα, καθάπερ ἐν ταῖς τελεωτάταις τῶν τελετῶν μεμαθήκαμεν. Καὶ γὰρ ἡ φύσις καὶ ὁ δημιουργικὸς νοῦς τῶν ἀσωμάτων σωματοειδῆ καὶ τῶν νοητῶν εἶδωλα προτείνουσιν αἰσθητὰ καὶ τῶν ἀδιαστάτων διαστατά. Τοιαῦτα γὰρ δὴ καὶ ὁ ἐν τῷ Φαίδρῳ Σωκράτης ἐνδεικνύμενος καὶ τῶν ψυχῶν τὰς ἄνευ σωμάτων τελετὰς μακαριωτάτας εἶναι καὶ τελείας ὄντως ἀποφαινόμενος, ὁλόκληρα καὶ ἀπλᾶ καὶ ἀτρεμῆ φάσματα μυεῖσθαί φησιν αὐτὰς ἐκεῖ γενομένης καὶ τοῖς θεοῖς αὐτοῖς ἐνιζομένης, ἀλλ' οὐ τοῖς ἀπ' αὐτῶν εἰς τὰ τῇδε προβαλλομένοις ἰνδάλμασιν ἐντυγχανούσας. Ταῦτα μὲν γὰρ μερικώτερα καὶ συνθετώτερα καὶ ἐν κινήσει προφαίνεται· τὰ δὲ ταῖς τῶν θεῶν ὁπαδοῖς καὶ τὸν πολὺν ὄχλον τῆς γενέσεως ἀπολιπούσαις καὶ γυμναῖς πρὸς τὸ θεῖον καὶ καθαρὸν ἀνηγμέναις ἐλλαμπόμενα φάσματα μονοειδῆ καὶ ἀπλᾶ καί, ὥς φησιν ὁ Σωκράτης, ἀτρεμῆ πρόεισιν εἰς αὐτάς. Τοσαῦτα καὶ περὶ τῆς ἀπλότητος τῆς ἐν τοῖς θεοῖς ἡμῖν ἀφωρίσθω. Δεῖ γὰρ δὴ τὸ τῶν πολυμόρφων γεννητικὸν ἀπλοῦν προϋπάρχειν τῶν γεννωμένων, καθάπερ δὴ καὶ τὸ τῶν πεπληθυσμένων ἐνοειδές. Εἰ τοίνυν οἱ θεοὶ πάσης συνθέσεώς εἰσιν αἵτιοι καὶ τὴν τῶν ὄντων ποικιλίαν ἀφ' ἑαυτῶν παρήγαγον, δεῖ δήπου τὸ ἐν αὐτῶν τὸ τῶν ὅλων γεννητικὸν ἐν ἀπλότητι τὴν ὑπόστασιν ἔχειν. Καὶ γὰρ ὥσπερ τῶν σωμάτων ἀσώματα καὶ τῶν κινουμένων ἀκίνητα καὶ τῶν μεριστῶν ἀμέριστα προηγεῖται πάντων αἷτια, τὸν αὐτὸν τρόπον καὶ τῶν πολυειδῶν μονοειδεῖς καὶ τῶν συμμιγνύμενων ἀμιγεῖς καὶ τῶν ποικίλων ἀπλᾶ προῦφεστήκασιν αἱ πρωτουργοὶ δυνάμεις.

Theol Plat.1.97

κα' Περὶ δὲ τῆς ἐν αὐτοῖς ἀληθείας μετὰ ταῦτα λέγωμεν· καὶ γὰρ τοῦτο πρὸς τοῖς εἰρημένοις ὁ Σωκράτης συλλελόγισται, διότι τὸ θεῖον ἀψευδές, καὶ οὔτε ἀπάτης οὔτε ἀγνοίας ἐστὶν ἡμῖν ἢ ἄλλοις τισὶ τῶν ὄντων αἷτιον. Τῆς μὲν οὖν ἐν λόγοις ὑφεστώσης ἀληθείας τὴν θεῖαν ἐξηρημένην νοήσωμεν, καθ' ὅσον αὕτη πολυσύνθετός ἐστι καὶ τρόπον τινὰ τῷ ἐναντίῳ συμπέφυρται, καὶ διότι δὴ τὴν ὑπόστασιν ἐκ μὴ ἀληθῶν ἔσχηκε· τὰ γὰρ μόρια τὰ πρῶτα τῆς τοιαύτης ἀληθείας ἄδεκτα, εἰ μὴ τις ἄλλον καὶ ταῦτα τρόπον ἀληθεύειν λέγοι τῷ ἐν Κρατύλῳ Σωκράτει πειθόμενος. Τῆς δὲ αὖ ψυχικῆς, ἐν δόξαις εἶτε καὶ ἐπιστήμαις θεωρουμένης, καθ' ὅσον μεριστὴ πῶς ἐστι, καὶ οὐκ αὐτὰ τὰ ὄντα ἐστίν, ἀλλ' ὁμοιοῦται καὶ συναρμόζεται τοῖς οὖσι, καὶ ὥς ἐν κινήσει καὶ μεταβάσει τελουμένη τῆς ἐστώσης ἀεὶ καὶ μονίμου καὶ ἀρχηγικῆς ἀληθείας ἀπολείπεται. Τῆς δὲ αὖ νοερᾶς, διότι κατ' οὐσίαν ὑφέστηκε, καὶ λέγεται μὲν εἶναι τὰ ὄντα καὶ ἔστι διὰ τὴν τῆς ταυτότητος δύναμιν, πάλιν δὲ αὖ κατὰ τὴν ἑτερότητα διακρίνεται τῆς οὐσίας αὐτῶν καὶ τὴν ἰδίαν ὑπόστασιν ἀσύγχυτον πρὸς αὐτὰ διαφυλάττει.

Μόνη τοίνυν ἡ τῶν θεῶν ἀλήθεια ἔνωσης αὐτῶν ἐστὶν ἀδιαίρετος καὶ παντελὴς κοινωνία, καὶ διὰ ταύτην ἢ τε τῶν θεῶν ἄρρητος γνῶσις ὑπερέχει πάσης γνώσεως καὶ πάντα τὰ δεύτερα τῶν γνώσεων εἶδη τελειότητος μεταλαγχάνει τῆς προσηκούσης. Μόνη δὲ αὕτη καὶ πάντα τὰ ὄντα καθ' ἔνωσιν ἄφραστον συνηρημένως περιέχει, καὶ διὰ ταύτην οἱ θεοὶ τὰ πάντα γινώσκουσιν ὁμοῦ, τὰ τε ὅλα καὶ τὰ μέρη, τὰ τε ὄντα καὶ τὰ μὴ ὄντα, τὰ τε αἰώνια καὶ τὰ ἔγχρονα· οὐχ ὥσπερ ὁ νοῦς τῷ καθόλου τὸ μέρος καὶ τῷ ὄντι τὸ μὴ ὄν, ἀλλ' αὐτόθεν ἕκαστα, καὶ ὅσα κοινὰ καὶ ὅσα καθ' ἕκαστα, καὶ τὰ τῶν πάντων ἀτομώτατα λέγης, καὶ τὴν ἀπειρίαν τῶν ἐνδεχομένων, καὶ τὴν ὕλην αὐτήν. Εἰ δὲ τὸν τρόπον ἐπιζητεῖς τῆς τῶν θεῶν περὶ πάντα τὰ ὁπωσοῦν ὑφεστηκότα γνώσεως καὶ ἀληθείας, ἄρρητός ἐστι καὶ ἄληπτος ἀνθρωπίναις ἐπιβολαῖς, μόνοις δὲ αὐτοῖς γνώριμος τοῖς θεοῖς. Καὶ ἔγωγε θαυμάζω μὲν καὶ τῶν Πλατωνικῶν τοὺς πάντων τὴν γνῶσιν ἀποδόντας τῷ νῷ, καὶ τῶν ἀτόμων λέγω καὶ τῶν παρὰ φύσιν καὶ ὅλως τῶν κακῶν, καὶ διὰ τοῦτο νοερὰ καὶ τούτων παραδείγματα θεμένους. Πολλῷ δ' ἂν μᾶλλον ἀγασθείην τοὺς διακρίνοντας μὲν τὴν νοερὰν ιδιότητα τῆς θείας ἐνώσεως (καὶ γὰρ ὁ νοῦς δημιουργημάτων καὶ γέννημα τῶν θεῶν ἐστὶ τὸ πρῶτιστον), τῷ δὲ νῷ τὰ ὅλα καὶ πρῶτιστα καὶ κατὰ φύσιν ἀποδόντας αἰτία, καὶ τοῖς θεοῖς τὴν πάντων κοσμητικὴν καὶ γεννητικὴν δύναμιν· τὸ γὰρ ἐν πανταχοῦ, τὸ δὲ ὅλον οὐ πανταχοῦ· καὶ τοῦ μὲν ἐνός καὶ ἡ ὕλη μετέσχε καὶ ἕκαστον τῶν ὄντων, νοῦ δὲ καὶ τῶν νοερῶν εἰδῶν τε καὶ γενῶν οὐ πάντα.

Πάντα οὖν μόνως ἐκ τῶν θεῶν, καὶ ἡ ὄντως ἀλήθεια παρ' ἐκείνοις οἱ πάντα γινώσκουσιν ἐνιαίως. Καὶ διὰ τοῦτο καὶ ἐν τοῖς χρησιμοῖς ὁμοίως οἱ θεοὶ τὰ πάντα διδάσκουσιν, τὰ τε ὅλα καὶ τὰ μερικά, καὶ τὰ αἰώνια καὶ τὰ εἰς ἅπαντα τὸν χρόνον γιγνόμενα· καὶ γὰρ τῶν αἰωνίως ὄντων καὶ τῶν ἐν χρόνοις ἐξηρημένοι, κατὰ μίαν καὶ ἡνωμένην ἀλήθειαν τὴν ἐκάστου καὶ πάντων γνῶσιν ἐν ἑαυτοῖς συνηρήκασιν. Εἰ δ' ἄρα τι καὶ παρεμπίπτει ψεῦδος εἰς τὰ χρηστήρια τῶν θεῶν, οὐκ ἀπὸ τῶν θεῶν τὸ τοιοῦτο γεννᾶσθαι φήσομεν, ἀλλ' ἀπὸ τῶν δεχομένων ἢ τῶν ὀργάνων ἢ τῶν τόπων ἢ τῶν καιρῶν· ἅπαντα γὰρ ταῦτα συντελεῖ πρὸς τὴν μετουσίαν τῆς θείας γνώσεως, καὶ συναρμολογούμενα μὲν οἰκείως τοῖς θεοῖς καθαρὰν ὑποδέχεται τῆς ἐν αὐτοῖς ἰδρυμένης ἀληθείας τὴν ἔλλαμψιν, ἀφιστάμενα δὲ δι' ἀνεπιτηδειότητος τῶν θεῶν καὶ ἀνάρμοστα γινόμενα πρὸς αὐτοὺς ἐπηλυγάζει τὴν ἀπ' αὐτῶν προιοῦσαν ἀλήθειαν. Ποῖον οὖν ψεῦδος ἐκ θεῶν, τῶν πάντα τὰ τῆς γνώσεως εἶδη παραγόντων; Τίς ἀπάτη παρὰ τῶν τὴν ὅλην ἀλήθειαν ἐν ἑαυτοῖς ἰδρυσαμένων; Καθάπερ γὰρ οἶμαι πᾶσι μὲν τὰ ἀγαθὰ προτείνουσιν οἱ θεοὶ, δέχεται δὲ αἰεὶ ὁ ἐθέλων τε καὶ δυνάμενος, φησὶν ὁ ἐν Φαίδρῳ Σωκράτης, καὶ τὸ μὲν θεῖον ἀναίτιον τῶν κακῶν, τὸ δὲ ἀφιστάμενον ἐκείνου καὶ βριθὸν εἰς τὸ κάτω δι' ἑαυτοῦ κακύνεται, τὸν αὐτὸν δὲ τρόπον καὶ θεοὶ μὲν αἰεὶ τῆς ἀληθείας εἰσὶ χορηγοί, προσλάμπεται δὲ ὑπ' αὐτῶν οἷς θέμις μετέχειν ἐκείνων.

Τὰ γὰρ τῶν πολλῶν τῆς ψυχῆς ὅμματα καρτερεῖν πρὸς τὸ ἀληθὲς ἀφορῶντα ἀδύνατα, φησὶν ὁ Ἐλεάτης σοφός. Ταύτην δὲ τὴν ἐν τοῖς θεοῖς πρῶτως ὑφεστηκυῖαν ἀλήθειαν καὶ ὁ Ἀθηναῖος ξένος ἀνύμνησεν, ἀλήθεια δ' ἡ, φάς, πάντων μὲν ἀγαθῶν θεοῖς ἡγεῖται, πάντων δὲ ἀνθρώπων. Ὡς γὰρ τὰς ψυχὰς ἡ ἐν αὐταῖς ἀλήθεια συνάπτει πρὸς νοῦν, ὥς τὰς νοερὰς πάσας τάξεις ἡ νοερὰ ἀλήθεια συνάγει πρὸς τὸ ἔν, οὕτω δὲ καὶ ἡ τῶν θεῶν ἀλήθεια τὰς θείας ἐνάδας ἐνοῖ τῇ πηγῇ τῶν ὅλων ἀγαθῶν, πρὸς ἣν δὲ συνενιζόμεναι πληροῦνται πάσης ἀγαθοειδοῦς δυνάμεως.

Πανταχοῦ γὰρ δὴ συναγωγὸν ἔχει τοῦ πλήθους εἰς τὸ ἓν αἰτίαν ἢ τῆς ἀληθείας ὑπαρξίς· ἐπεὶ καὶ τὸ ἐν Πολιτείᾳ προῖόν ἀπὸ τοῦ ἀγαθοῦ φῶς, τὸ συνάπτον τῷ νοητῷ τὸν νοῦν, ἀλήθειαν ὁ Πλάτων καλεῖ. <κβ'> Ταύτην τοίνυν τὴν ἐνοποιὸν καὶ συνδετικὴν τῶν πληρούντων τε καὶ πληρουμένων ιδιότητα κατὰ πάσας τῶν θεῶν τὰς διακοσμήσεις τακτέον ἄνωθεν ἄχρι τῶν ἐσχάτων. Ἔσται δὲ ἡμῖν γνῶριμον ὃ λέγομεν, πρότερον <περὶ> τῶν ἐν Φαίδρῳ γεγραμμένων κοινῶν ὁμολογημάτων περὶ παντὸς τοῦ θείου τὸν λόγον ποιησάμενοις. Λέγει τοίνυν ὁ Σωκράτης ὡς ἄρα πᾶν ἐστὶ τὸ θεῖον καλὸν, σοφόν, ἀγαθόν, καὶ τὴν τριάδα ταύτην διήκειν ἐπὶ πάσας ἐνδείκνυται τὰς τῶν θεῶν προόδους.

Theol Plat.1.101

Τί οὖν ἂν εἴη τὸ ἀγαθὸν τὸ τῶν θεῶν καὶ τίς ἡ σοφία καὶ τί τὸ κάλλος; Τὸ μὲν ἀγαθὸν καὶ πρότερον εἶπομεν ὅτι σωστικόν ἐστὶ τῶν ὅλων καὶ ὑποστατικόν, καὶ ὡς ἀκρότατον ὑφέστηκε πανταχοῦ, καὶ ὡς πληρωτικόν ἐστὶ τῶν ὑφειμένων, καὶ ὡς ἀνάλογον ἐν ἐκάστη τάξει προϋπάρχει τῇ πρωτίστῃ τῶν θείων διακόσμων ἀρχῇ. Κατὰ γὰρ τοῦτο πάντες οἱ θεοὶ τῇ μιᾷ τῶν ὅλων αἰτίᾳ συνήνωνται καὶ τὸ εἶναι θεοὶ κατὰ τοῦτο πρώτως ἔχουσιν· οὔτε γὰρ τοῦ ἀγαθοῦ τελεώτερον ἅπασιν τοῖς οὖσιν οὔτε τῶν θεῶν. Τοῖς οὖν ἀρίστοις καὶ κατὰ πάντα τελείοις τὸ ἄριστον μάλα προσήκει καὶ τελικώτατον τῶν ὄντων. Ἐν δέ γε τῷ Φιλήβῳ στοιχεῖα παραδίδωσιν ἡμῖν ὁ Πλάτων τῆς τοῦ ἀγαθοῦ φύσεως τρία τὰ κυριώτατα, τὸ ἐφετόν, τὸ ἱκανόν, τὸ τέλειον· δεῖ γὰρ αὐτὸ καὶ πρὸς ἑαυτὸ πάντα ἐπιστρέφειν, καὶ πληροῦν, καὶ κατὰ μηδὲν ἐλλείπειν μηδὲ ἐλαττοῦν τὴν αὐτοῦ περιουσίαν. Τὸ μὲν τοίνυν ἐφετὸν μὴ τοιοῦτον νοεῖτω τις οἷον ἐν τοῖς αἰσθητοῖς προτείνεται πολλακίς ὀρεκτόν, ἄγονον ὑπάρχον καὶ ἀνενέργητον (τοιοῦτον γὰρ τὸ φαινόμενον καλόν), μηδ' οἷον ἐνεργεῖν μὲν καὶ ἀνεγείρειν εἰς αὐτὸ τὰ δυνάμενα μετέχειν, νοήσει δὲ ληπτὸν καὶ κατ' ἐπιβολὴν ἡμῖν καὶ κατ' ἐπέρεισιν τῆς διανοίας ἐκφερόμενον ἄρρητον γὰρ ἐστὶ καὶ πρὸ γνώσεως πάσης ἐπὶ πάντα διατείνει τὰ ὄντα. Πάντα γὰρ ἐφίεται τοῦ ἀγαθοῦ καὶ ἐπέστραπται πρὸς ἐκεῖνο, τὰ μὲν μᾶλλον, τὰ δὲ ἥττον.

Theol Plat.1.102

Ἄλλ' εἰ δεῖ συνελόντα φάναι τὴν ιδιότητα τοῦ ἐφετοῦ· καθάπερ ὁ τοῦ φωτὸς χορηγὸς ταῖς ἀκτῖσι πρόεισιν εἰς τὰ δεύτερα <καὶ> πρὸς ἑαυτὸν ἐπιστρέφει τὰ ὄμματα καὶ ἡλιοειδῆ ποιεῖ καὶ ἑαυτῷ παραπλήσια καὶ διὰ τῆς ἑτερομοιότητος συνάπτει ταῖς ἑαυτοῦ μαρμαρυγαῖς, οὕτως οἶμαι καὶ τὸ ἐφετὸν τῶν θεῶν ἀνέλκει πάντα καὶ ἀνασπᾷ πρὸς τοὺς θεοὺς ἀρρήτως ταῖς οἰκείαις ἐλλάμψεσι, πανταχοῦ παρὸν πᾶσι καὶ μηδ' ἡντινοῦν ἀπολεῖπον τάξιν τῶν ὄντων· ἐπεὶ καὶ αὕτη ἡ ὕλη πρὸς τὸ ἐφετὸν τοῦτο τετάσθαι λέγεται καὶ διὰ τῆς ἐφέσεως ταύτης πληροῦται τοσοῦτων ἀγαθῶν ὅσων δύναται μετασχεῖν. Πάντων οὖν ἐστὶ τῶν ὄντων κέντρον, καὶ περὶ αὐτὸ πάντα τὰ ὄντα καὶ πάντες οἱ θεοὶ τὰς τε οὐσίας καὶ τὰς δυνάμεις καὶ τὰς ἐνεργείας ἔχουσι. Καὶ ἡ πρὸς τοῦτο τάσις καὶ ἡ ἔφεσις τῶν ὄντων ἄσβεστός ἐστιν· ἄγνωστον γὰρ ὃν ποθεῖ τὰ ὄντα τὸ ἐφετὸν τοῦτο, καὶ ἄληπτον. Μήτε οὖν γινῶναι μήτε ἐλεῖν ὃ ποθεῖ δυνάμενα περὶ αὐτὸ πάντα χορεύει, καὶ ὠδίνει μὲν αὐτὸ καὶ οἷον ἀπομαντεύεται, τὴν δὲ ἔφεσιν ἀκατάληκτον ἔχει καὶ ἄπαυστον, τῆς ἀγνώστου καὶ ἀρρήτου φύσεως αὐτοῦ λειπόμενα, καὶ περιπτύσσασθαι καὶ ἐγκολπίσασθαι τὸ ἐφετὸν ἀδυνατοῦντα. Πάντων γὰρ ὁμοῦ τῶν ὄντων ἐξηρημένον πᾶσι πάρεστιν ὁμοίως καὶ κινεῖ πάντα περὶ ἑαυτό, πᾶσιν ἀκατάληπτον ὄν· καὶ τῇ μὲν κινήσει ταύτῃ καὶ τῇ ἐφέσει σφύζει τὰ πάντα, τῇ δὲ ἀγνώστῳ τῶν ὅλων ὑπεροχῇ τὴν οἰκείαν ἔνωσιν ἄμικτον φυλάττει πρὸς τὰ δεύτερα. Τὸ μὲν οὖν ἐφετὸν τοιοῦτον· τὸ δέ γε ἱκανόν

δυνάμεώς ἐστι πλήρες ἀγαθοειδοῦς, καὶ πρόεισιν ἐπὶ πάντα, καὶ τὰς τῶν θεῶν δόσεις ἐκτείνει καὶ ἐπορέγει τοῖς οὖσι πᾶσι.

Theol Plat.1.103

Τοιαύτην γὰρ δὴ τὴν ἰκανότητα νομίζομεν εἶναι, δύναμιν ἐπὶ τὰ ἔσχατα διικνουμένην καὶ διατείνουσαν, καὶ τὴν ἄφθονον τῶν θεῶν βούλησιν ἐκφαίνουσαν, καὶ μὴ ἰσταμένην ἐφ' ἑαυτῆς ἀλλὰ τὸ ὑπέρπληρες καὶ ἀνέκλειπτον καὶ ἄπειρον καὶ γεννητικὸν τῶν ἀγαθῶν τῆς θείας ὑπάρξεως συλλαβοῦσαν ἐνιαίως. Τοῦ γὰρ ἐφετοῦ μονίμως ἰδρυμένου καὶ τῶν ὅλων ὑπερέχοντος καὶ πάντα περὶ ἑαυτὸ τὰ ὄντα στήσαντος, τὸ ἰκανὸν ἐξάρχει προόδου καὶ πολλαπλασιασμοῦ τῶν ὅλων ἀγαθῶν καὶ τὸ πρωτουργὸν τῆς τοῦ ἐφετοῦ μονοειδοῦς ὑπάρξεως τῇ γονίμῳ περιουσίᾳ καὶ ταῖς ἐπὶ πάντα διηκούσαις ἀγαθουργοῖς ἀποπληρώσεσιν ἐκκαλεῖται καὶ προάγει καὶ πᾶσιν ἐνδίδωσιν ἀφθόνως, ἵνα δὴ καὶ τὸ μόνιμον τῶν θείων καὶ τὸ προῖον ἀπὸ τῶν οἰκείων αἰτίων τῆς ἀγαθότητος πλήρες ὑπάρχη, καὶ πάντα ἀπλῶς ἀγαθύνηται τὰ ὄντα, μένοντά τε καὶ προερχόμενα, καὶ ταῖς ἀρχαῖς ἡνωμένα ταῖς ἑαυτῶν καὶ διακρινόμενα κατ' οὐσίαν ἀπ' ἐκείνων. Διὰ ταύτην δὴ οὖν τὴν δύναμιν καὶ τὰ νοερὰ γένη τῶν ὁμοίων ἐστὶ συστατικά, καὶ <αἱ> ψυχαὶ γεννᾶν ἐφίενται καὶ μιμεῖσθαι τὰ πρὸ αὐτῶν, καὶ αἱ φύσεις τοὺς αὐτῶν λόγους εἰς ἄλλην διάγουσι χώραν, καὶ πάντα ἀπλῶς κατ' οὐσίαν ἔχει τὸν τῆς γεννήσεως ἔρωτα. Τὸ γὰρ ἰκανὸν τῆς ἀγαθότητος τῶν θεῶν, ἀπ' αὐτῆς ὠρμημένον, πᾶσιν ἐνέσπαρται τοῖς οὖσι καὶ πάντα κινεῖ πρὸς τὴν ἄφθονον μετάδοσιν τῶν ἀγαθῶν, τὸν μὲν νοῦν τῶν νοερῶν, τὴν δὲ ψυχὴν τῶν ψυχικῶν, τὴν δὲ φύσιν τῶν φυσικῶν. Μένει τε οὖν πάντα διὰ τὸ ἐφετὸν τῆς ἀγαθότητος, καὶ γεννᾷ καὶ πρόεισιν εἰς δευτέρας καὶ τρίτας ἀπογεννήσεις διὰ τὸ ἰκανόν.

Theol Plat.1.104

Τὸ δὲ αὖ τρίτον, τὸ τέλειον ν, ἐπιστρεπτικόν ἐστι τῶν ὅλων καὶ συναγωγὸν ἐπὶ τὰ αἷτια κατὰ κύκλον, οὗ μὲν τὸ θεῖον, οὗ δὲ τὸ νοερόν, οὗ δὲ τὸ ψυχικόν, οὗ δὲ τὸ φυσικόν· πάντα γὰρ μετέχει τῆς ἐπιστροφῆς, ἐπεὶ καὶ τὸ ἄπειρον τῆς προόδου διὰ ταύτης ἐπὶ τὰς ἀρχὰς αὐθις ἀνακαλεῖται. Καὶ ἔστι σύμμικτον τὸ τέλειον ἐκ τοῦ ἐφετοῦ καὶ τοῦ ἱκανοῦ. Πᾶν γὰρ τὸ τοιοῦτον ὀρεκτόν ἐστι καὶ γεννητικὸν τῶν ὁμοίων· ἢ οὐχὶ κἂν τοῖς τῆς φύσεως ἔργοις τὰ τέλεια πανταχοῦ καὶ ἔραστα διὰ τὴν τῆς ὥρας ἀκμὴν καὶ γόνιμα τυγχάνει ὄντα; Τό τε οὖν ἐφετὸν ἐδράζει τὰ πάντα καὶ ἐν ἑαυτῷ κατέχει, καὶ τὸ ἰκανὸν εἰς προόδους καὶ ἀπογεννήσεις ἀνεγείρει, καὶ τὸ τέλειον εἰς ἐπιστροφὰς καὶ συνελίξεις τελεσιουργεῖ τὰ προελθόντα· διὰ δὲ τούτων τῶν τριῶν αἰτίων τὰ τε θεῖα πάντα καὶ τὰ μετὰ θεοὺς γένη κεκόσμηται· πάντων ἄρα πρωτουργός ἐστι καὶ ἀρχηγικωτάτη πηγὴ καὶ ἐστία τῶν ὁπωσοῦν ὑφεστηκότων ἢ τῶν θεῶν ἀγαθότης, ἐν τριάδι τοιαύτῃ πεζαμένη τὸ ἐνιαῖον κράτος τῆς οἰκείας ὑποστάσεως. <κγ'> Μετὰ δὲ ταύτην ἡ σοφία δευτέραν ἔλαχε τάξιν, νόησις οὖσα τῶν θεῶν, μᾶλλον δὲ ὑπαρξίς τῆς νοήσεως τῶν θεῶν. Ἡ μὲν γὰρ νόησις γινώσκει ἐστὶ νοερά, θεῶν δὲ ἡ σοφία γινώσκει ἄρρητος, ἥτις ἡνῶται πρὸς τὸ γνωστὸν καὶ τὴν νοητὴν ἔνωσησιν τῶν θεῶν.

Theol Plat.1.105

Δοκεῖ δέ μοι καὶ ταύτην ἐν τριάδι μάλιστα θεωρεῖν ὁ Πλάτων, ὡς ἔστιν ἐκ τῶν πολλαχοῦ διεσπαρμένων περὶ αὐτῆς ἐννοιῶν συλλογίσασθαι. Λέγω δὲ ὅτι ἡ μὲν ἐν Συμποσίῳ Διοτίμα τὸ σοφὸν πλήρες εἶναι βούλεται τοῦ γνωστοῦ, καὶ οὐ ζητεῖν οὐδὲ θηρᾶν ἀλλ' ἔχειν τὸ νοητόν· θεῶν οὐδεὶς φιλοσοφεῖ οὐδὲ ἐπιθυμεῖ σοφὸς γενέσθαι, ἔστι γὰρ οὐκοῦν τὸ μὲν φιλόσοφον ἀτελές ἐστι καὶ ἐνδεές τῆς ἀληθείας, τὸ δὲ σοφὸν πλήρες καὶ ἀνενδεές, καὶ πᾶν δὲ βούλεται παρὸν ἔχει, καὶ οὐδὲν ποθοῦν ἀλλ' ἐφετὸν καὶ ὀρεκτὸν τῷ φιλοσόφῳ προκείμενον. Ὁ δὲ ἐν τῇ Πολιτείᾳ Σωκράτης τὸ

γεννητικὸν ἀληθείας καὶ νοῦ τῆς σοφίας παρέχεται γνῶρισμα, ταῖς μὲν ἡμετέραις ψυχαῖς διὰ γεννήσεως εἰς τὸ πλήρες [τῆς] ἀνόδου γινομένης, τοῖς δὲ θεοῖς ἐκ τοῦ πλήρους τῆς γεννήσεως τοῦ νοῦ παρούσης. Οὐ γὰρ ἐκ τῆς ἀτελοῦς ἕξεως ἐπὶ τὸ τέλειον ἐν ἐκείνοις ἡ πρόοδος, ἀλλ' ἐκ τῆς αὐτοτελοῦς ὑπάρξεως ἡ γόνιμος τῶν ὑποδεεστέρων δύνამις. Ἐν δὲ αὖ τῷ θεαιτήτῳ τὸ τελεσιουργὸν τῶν ἀτελῶν καὶ τὸ προκλητικὸν τῶν κρυπτομένων ἐν ταῖς ψυχαῖς νοήσεων τῇ σοφίᾳ προσήκειν ἐνδείκνυται· μαιεύεσθαι μὲν ὁ θεὸς ἀναγκάζει, γεννᾶν δὲ ἀπεκώλυσε. Δῆλον οὖν ἐκ τούτων ὅτι τριαδικὸν ἐστὶ τὸ τῆς σοφίας γένος, πλήρες μὲν ὃν τοῦ ὄντος καὶ τῆς ἀληθείας, γεννητικὸν δὲ τῆς νοερᾶς ἀληθείας, τελειωτικὸν δὲ τῶν κατ' ἐνέργειαν νοερῶν καὶ αὐτὸ κατὰ δύναμιν ἐστώς. Ταῦτα τοίνυν καὶ τῇ τῶν θεῶν σοφίᾳ προσήκειν ὑπολάβωμεν· καὶ γὰρ ἐκείνη τῆς μὲν ἀγαθότητός ἐστι τῆς θείας πλήρης, γεννᾷ δὲ τὴν θείαν ἀλήθειαν, τελειοῖ δὲ πάντα τὰ μεθ' αὐτήν.

Theol Plat.1.106

〈κδ'〉 Τὸ δὴ καλὸν ἐπὶ τούτοις σκεψώμεθα, τί ποτέ ἐστι καὶ ὅπως ἐν τοῖς θεοῖς πρῶτως ὑφέστηκε. Λέγεται μὲν οὖν ἀγαθοειδὲς εἶναι κάλλος, καὶ νοητὸν κάλλος, καὶ πρεσβύτερον τῆς νοερᾶς καλλονῆς, καὶ αὐτοκαλλονή, καὶ τῶν ὄντων ἀπάντων αἰτία καλλοποιός, καὶ πάντα τὰ τοιαῦτα, καὶ ὀρθῶς λέγεται. Χωριστὸν δὲ ἐστὶν οὐ μόνον τῶν ἐν τοῖς σωματικοῖς ὄγκοις φαινομένων καλῶν οὐδὲ τῆς ἐν τούτοις συμμετρίας ἢ τῆς ψυχικῆς εὐαρμοστίας ἢ τοῦ νοεροῦ φέγγους, ἀλλὰ καὶ αὐτῶν τῶν δευτέρων καὶ τρίτων ἐν τοῖς θεοῖς προόδων τὸ πρῶτιστον καὶ ἐνιαῖον κάλλος· καὶ ἵδρυται μονοειδῶς ἐν τῇ νοητῇ περιωπῇ, καὶ ἀπὸ ταύτης πρόεισιν ἐφ' ἅπαντα τὰ τῶν θεῶν γένη καὶ καταλάμπει τὰς τε ὑπερουσίους αὐτῶν ἐνάδας καὶ τὰς ἐξηρημένους ἀπάσας οὐσίας μέχρι καὶ τῶν ἐμφανῶν ὀχημάτων. [καὶ] Ὡς περ οὖν διὰ τὴν πρωτίστην ἀγαθότητα πάντες ἀγαθοειδεῖς οἱ θεοί, καὶ διὰ τὴν νοητὴν σοφίαν γνῶσιν ἔχουσιν ἄρρητον καὶ ὑπὲρ νοῦν ἰδρυμένην, οὕτως οἶμαι καὶ διὰ τὴν ἀκρότητα τοῦ κάλλους ἐράσμιόν ἐστι τὸ θεῖον πᾶν. Ἐκεῖθεν γὰρ ἐποχετεύονται πάντες οἱ θεοὶ τὸ κάλλος καὶ πληρούμενοι τὰ μεθ' αὐτοὺς πληροῦσιν, ἀνεγείροντες πάντα καὶ ἐκβακχεύοντες περὶ τὸν ἑαυτῶν ἔρωτα καὶ ἐπαντλοῦντες ἄνωθεν τοῖς πᾶσιν τὴν ἔνθεον ἀπορροὴν τοῦ κάλλους.

Theol Plat.1.107

Ἔστι μὲν οὖν, ὥς τὸ ὅλον εἰπεῖν, τοιοῦτον τὸ θεῖον κάλλος, τῆς θείας εὐφροσύνης χορηγὸν καὶ τῆς οἰκειότητος καὶ τῆς φιλίας· κατὰ γὰρ τοῦτο καὶ ἦν ὡνται ἀλλήλοις οἱ θεοὶ καὶ χαίρουσιν ἀλλήλοις καὶ ἄγανται καὶ εὐφραίνονται ταῖς πρὸς ἀλλήλους κοινωνίαις καὶ ταῖς πληρώσεσιν καὶ οὐκ ἀπολείπουσιν ἦν ἔλαχον ἀεὶ τάξιν ἐν ταῖς ἑαυτῶν διακοσμήσεσι. Τρία δὲ ὁ Πλάτων καὶ τούτου γνῶρισμα παραδίδωσιν. Ἐν Συμποσίῳ μὲν τὸ ἀβρόν· τὸ γὰρ τέλειον δήπου καὶ τὸ μακαριστὸν κατὰ τὴν τῆς ἀγαθότητος μετουσίαν ἐφήκει τῷ καλῷ· λέγει δὲ οὕτω πως ἐν ἐκείνοις· ἀλλὰ τὸ τῷ ὄντι καλὸν, τοῦτό ἐστιν ἀβρόν καὶ τέλειον καὶ μακαριστόν. Τοῦτο μὲν οὖν τοιοῦτον τοῦ κάλλους ἔν, τὸ ἀβρόν, ἕτερον δὲ ἐκ τοῦ Φαίδρου λάβωμεν τὸ φανόν. Καὶ γὰρ τοῦτο τῷ κάλλει φέρων ἀνέθηκεν· κάλλος δὲ τότε ἦν ἰδεῖν λαμπρόν, καὶ ἐφεξῆς· περὶ δὲ κάλλους, ὥς περ ἔφαμεν, μετ' ἐκείνων τε ἔλαμπεν ὃν, καὶ πάλιν ἐν τοῖς ἐχομένοις· δεῦρό τε ἐλθόντες κατειλήφαμεν αὐτὸ διὰ τῆς ἐναργεστάτης τῶν αἰσθήσεων στίλβον ἐναργέστατον, καὶ τέλος ἐπὶ τούτοις· νῦν δὲ κάλλος μόνον ταύτην ἔσχε μοῖραν, ἐκφανέστατόν τε εἶναι καὶ ἐρασμιώτατον. Δύο μὲν οὖν ταῦτα τοῦ κάλλους εἰλήφθω γνῶρισμα.

Theol Plat.1.108

Τρίτον δὲ ἄλλο τὸ ἐραστόν, ὃ καὶ νῦν οὗτος ἐρασμιώτατον προσειρηκέναι μοι δοκεῖ, καὶ ἄλλοθι πολλαχοῦ δεικνύει τὴν ἐρωτικὴν μανίαν περὶ τὸ καλὸν ἀφοριζόμενος

καὶ ὅλως τὸν ἔρωτα τῆς τοῦ κάλλους ἐξάπτων μονάδος· Ἐρως γάρ ἐστὶ ν, φησὶ ν, ἔρως περὶ τὸ καλὸ ν. Διότι μὲν οὖν ἐπιστρέφει πάντα πρὸς ἑαυτὸ καὶ κινεῖ καὶ ἐνθουσιᾶν ποιεῖ καὶ ἀνακαλεῖται δι' ἔρωτος, ἐραστὸν ἐστὶ τὸ κάλλος, πάσης ἡγεμονοῦν τῆς ἐρωτικῆς σειρᾶς καὶ ἐπ' ἅκροις τοῖς ποσὶ βεβηκὸς καὶ ἐφ' ἑαυτὸ πάντα διὰ πόθου καὶ ἐκπλήξεως ἀνεγεῖρον. Διότι δὲ αὖ μετ' εὐφροσύνης καὶ τῆς θείας ῥαστώνης ἐπορέγει τοῖς δευτέροις <τὰς> ἀφ' ἑαυτοῦ πληρώσεις, κηλοῦν πάντα καὶ θέλγον καὶ μετεωρίζον <τὰ> ἀγόμενα καὶ ἐποχετευόμενα τὰς ἐκεῖθεν ἐλλάμψεις, ἀβρόν ἐστὶ τε καὶ λέγεται παρὰ τοῦ Πλάτωνος. Διότι γε μὴν συμπεραίνει τὴν τριάδα ταύτην καὶ προκύπτει τῆς ἀρρήτου τῶν θεῶν ἐνώσεως καὶ οἷον ἐπινήχεται τῷ φωτὶ τῶν εἰδῶν καὶ τὸ νοητὸν φῶς ἐκλάμπει καὶ ἐξαγγέλλει τὸ τῆς ἀγαθότητος κρύφιον, λαμπρόν τε καὶ στιλπνὸν καὶ ἐκφανὲς ἐπονομάζεται. Τὸ μὲν γὰρ ἀγαθὸν τῶν θεῶν ἀκρότατόν ἐστι καὶ ἐνοειδέστατον· τὸ δὲ σοφὸν ὠδίνει πως ἤδη τὸ φῶς τὸ νοητὸν καὶ τὰ εἶδη τὰ πρῶτιστα· τὸ δὲ αὖ κάλλος ἐπ' ἅκροις ἵδρυται τοῖς εἶδεσι καὶ προλάμπει τὸ θεῖον φῶς καὶ τοῖς ἀνιοῦσι πρῶτον ἐκφαίνεται, παντὸς φωσφόρου στιλπνότερον καὶ ἐρασμιώτερον ἰδεῖν καὶ περιπτύξασθαι καὶ μετ' ἐκπλήξεως ἐκφαινόμενον λαβεῖν.

Theol Plat.1.109

κε' Ταύτης τοίνυν τῆς τριάδος τὰ πάντα πληρούσης καὶ διὰ πάντων χωρούσης ἀνάγκη δήπου καὶ τὰ πληρούμενα διὰ τῶν συγγενῶν πρὸς ἕκαστον ἐπιστρέφειν καὶ συνάπτεσθαι, καὶ μὴ διὰ τῶν αὐτῶν ἕκαστα τῶν μέσων· ἄλλη γὰρ μεσότης ἄλλων καὶ δυνάμεις ἄλλαι πρὸς ἄλλην τελειότητα θεῶν ἐπιστρέφουσι. Πρὸς μὲν οὖν τὸ θεῖον κάλλος τὸ συνάγον τὰ δεύτερα πάντα καὶ οἰκιοῦν καὶ τῆς πληρώσεως αἴτιον καὶ τῆς ἐκεῖθεν ἐποχετείας, δηλὸν οἶμαι παντί, καὶ τοῦ Πλάτωνος πολλάκις λέγοντος, ὡς οὐδὲν ἄλλο ἐστὶν ἢ ὁ ἔρως, ὃς δὴ καὶ θεοὺς αἰετὸς τοὺς δευτέρους τοῖς πρὸ ἑαυτῶν καὶ τὰ κρείττονα γένη καὶ ψυχῶν τὰς ἀρίστας συνάπτει κατὰ τὸ καλόν. Πρὸς δὲ αὖ τὴν θεῖαν σοφίαν, ἥς καὶ ὁ νοῦς πληρούμενος γινώσκει τὰ ὄντα καὶ ψυχὰι μετέχουσιν νοερῶς ἐνεργοῦσιν, ἀλήθεια δήπου καὶ ἀνάγει καὶ προσιδρύει τὰ ὄντα. Διὰ γὰρ ἀληθείας ἡ τῆς ὄντως οὔσης σοφίας πλήρωσις· φωτίζει γὰρ δὴ τὰ νοοῦντα πανταχοῦ καὶ συνάπτει τοῖς νοουμένοις, ὥσπερ δὴ καὶ ἡ πρωτίστη νοῦ καὶ νοητοῦ συναγωγὸς ὑπῆρχε. Πρὸς δὲ αὖ τὸ ἀγαθὸν οὐ γνώσεως ἔτι καὶ ἐνεργείας δεῖ τοῖς συναφθῆναι σπεύδουσιν, ἀλλ' ἰδρύσεως καὶ μονίμου καταστάσεως καὶ ἡρεμίας.

Theol Plat.1.110

Τί οὖν ἡμᾶς ἐνώσει πρὸς αὐτό; Τί τῆς ἐνεργείας παύσει καὶ κινήσεως; Τί δὲ τὰ θεῖα πάντα [καὶ] τῇ πρωτίστη καὶ ἀρρήτῳ τῆς ἀγαθότητος ἐνάδι συνίστησι; Πῶς δὲ ἕκαστον ἐνιδρυμένον τῷ πρὸ αὐτοῦ κατὰ τὸ ἀγαθὸν ἐν ἑαυτῷ πάλιν ἐδράζει τὰ μεθ' ἑαυτοῦ κατὰ τὴν αἰτίαν; Ὡς μὲν τὸ ὅλον εἰπεῖν, τῶν θεῶν πίστις ἐστὶν ἡ πρὸς τὸ ἀγαθὸν ἀρρήτως ἐνίζουσα τὰ τε τῶν θεῶν γένη σύμπαντα καὶ δαιμόνων καὶ ψυχῶν τὰς εὐδαίμονας. Δεῖ γὰρ οὐ γνωστικῶς οὐδὲ ἀτελῶς τὸ ἀγαθὸν ἐπιζητεῖν, ἀλλ' ἐπιδόντας ἑαυτοὺς τῷ θείῳ φωτὶ καὶ μύσαντας οὕτως ἐνιδρύεσθαι τῇ ἀγνώστῳ καὶ κρυφίῳ τῶν ὄντων ἐνάδι· τὸ γὰρ τοιοῦτον τῆς πίστεως γένος πρεσβύτερόν ἐστι τῆς γνωστικῆς ἐνεργείας, οὐκ ἐν ἡμῖν μόνον, ἀλλὰ καὶ παρ' αὐτοῖς τοῖς θεοῖς, καὶ κατὰ τοῦτο πάντες οἱ θεοὶ συνήνωνται καὶ περὶ ἓν κέντρον μονοειδῶς τὰς ὅλας δυνάμεις τε καὶ προόδους αὐτῶν συνάγουσιν. Εἰ δὲ δεῖ καὶ καθ' ἕκαστον ἀφορίζεσθαι, μή μοι τὴν τοιαύτην πίστιν τῇ περὶ τὰ αἰσθητὰ πλάνη τὴν αὐτὴν ὑπολάβῃς· αὕτη μὲν γὰρ ἐπιστήμης ἀπολείπεται καὶ πολλῷ μᾶλλον τῆς τῶν ὄντων ἀληθείας, ἡ δέ γε τῶν θεῶν πίστις ἅπασαν ὑπεραίρει γνώσιν καὶ κατ' αὐτὴν ἅκραν τὴν ἔνωσιν συνάπτει τὰ δεύτερα τοῖς πρώτοις. Μηδ' αὖ τῇ τῶν κοινῶν καλουμένων ἐννοιῶν ὁμοειδῆ τὴν

νῦν ὑμνουμένην πίστιν νοήσης· καὶ γὰρ ταῖς κοιναῖς ἐννοίαις πρὸ παντὸς λόγου πιστεύομεν, ἀλλὰ γινώσῃς ἐστὶ καὶ τούτων μεριστὴ καὶ πρὸς τὴν θεῖαν ἔνωσιν οὐδαμῶς ἰσοστάσιος, καὶ οὐ τῆς πίστεως μόνον, ἀλλὰ καὶ τῆς νοερᾶς ἀπλότητος ἡ τούτων ἐπιστήμη δευτέρα· νοῦς γὰρ ἐπέκεινα πάσης ἐπιστήμης ἵδρυται, τῆς τε πρώτης ὁμοῦ καὶ τῆς μετ' ἐκείνην.

Theol Plat.1.111

Μὴ τοίνυν μηδὲ τὴν κατὰ νοῦν ἐνέργειαν τῇ τοιαύτῃ πίστει τὴν αὐτὴν εἶναι λέγωμεν· πολυειδὴς γὰρ καὶ αὕτη καὶ δι' ἑτερότητος χωριζομένη τῶν νοουμένων, καὶ ὅλως κίνησίς ἐστι νοερὰ περὶ τὸ νοητόν· δεῖ δὲ τὴν θεῖαν πίστιν ἐνοειδῇ καὶ ἥρεμον ὑπάρχειν, ἐν τῷ τῆς ἀγαθότητος ὅρμῳ τελείως ἰδρυνθεῖσαν. Οὔτε γὰρ τὸ καλὸν οὔτε τὸ σοφὸν οὔτε ἄλλο τῶν ὄντων οὐδὲν οὕτω πιστόν ἐστιν ἅπασι τοῖς οὔσι καὶ ἀσφαλὲς καὶ πάσης ἀμφιβολίας καὶ διηρημένης ἐπιβολῆς καὶ κινήσεως ἐξηρημένον ὡς τὸ ἀγαθόν. Διὰ γὰρ τοῦτο καὶ ὁ νοῦς τῆς νοερᾶς ἐνεργείας πρεσβυτέραν ἄλλην καὶ πρὸ ἐνεργείας ἔνωσιν ἀσπάζεται· καὶ ψυχὴ τὴν τοῦ νοῦ ποικιλίαν καὶ τὴν τῶν εἰδῶν ἀγλαίαν οὐδὲν εἶναι τίθεται πρὸς τὴν τοῦ ἀγαθοῦ τῶν ὅλων ὑπεροχὴν, καὶ τὸ μὲν νοεῖν ἀφήσιν εἰς τὴν ἑαυτῆς ὑπαρξιν ἀναδραμοῦσα, τὸ δὲ ἀγαθὸν ἀεὶ διώκει καὶ θηρᾷ καὶ ἐφίεται καὶ οἷον ἐγκολπίσασθαι σπεύδει, καὶ μόνῳ τούτῳ τῶν πάντων ἐπιδίδωσιν ἑαυτὴν ἀνενδοιάστως. Καὶ τί δεῖ τὴν ψυχὴν λέγειν; Ἀλλὰ καὶ τὰ θνητὰ ταῦτα ζῶα, καθάπερ πού φησιν ἡ Διοτίμα, πάντων ὑπερφρονεῖ τῶν ἄλλων, καὶ τῆς ζωῆς αὐτῆς καὶ τοῦ ὄντος, πόθῳ τῆς τοῦ ἀγαθοῦ φύσεως, καὶ μίαν ἅπαντα ταύτην ἀκίνητον ἔχει καὶ ἄρρητον ἔφρουν τοῦ ἀγαθοῦ, τῶν δὲ ἄλλων ἕκαστα κἂν παρίδοι καὶ δεύτερα ποιήσαιο καὶ ἀτιμήσειε τὴν τευξίν. Εἷς οὖν οὗτος ὅρμος ἀσφαλὲς τῶν ὄντων ἀπάντων, καὶ τοῦτο μάλιστα τοῖς οὔσιν ἅπασι πιστόν.

Theol Plat.1.112

Καὶ διὰ τοῦτο δήπου καὶ ἡ πρὸς αὐτὸ συναφὴ καὶ ἔνωσις ὑπὸ τῶν θεολόγων πίστις ἀποκαλεῖται· καὶ οὐχ ὑπ' ἐκείνων μόνον, ἀλλ' εἰ δεῖ τὰ δοκοῦντα λέγειν, καὶ ὑπὸ τοῦ Πλάτωνος ἐν Νόμοις ἡ τῆς πίστεως ταύτης πρὸς τε τὴν ἀλήθειαν καὶ τὸν ἔρωτα συγγένεια κεκήρυκται. Λανθάνει δὲ ἄρα τοὺς πολλοὺς ὡς οὐ ταῦτα διανοούμενος, ἐπὶ τῶν ἐναντίων τὸν λόγον ποιούμενος καὶ τὰς ἀποπτώσεις τῆς τριάδος ταύτης εἰς ταὐτὸν συνάγων. Λέγει δ' οὖν καὶ αὐτὸς ἐν ἐκείνοις σαφῶς ὡς ὁ μὲν φιλοψευδὴς ἄπιστός ἐστιν, ὁ δὲ ἄπιστος ἄφιλος. Ἀναγκαῖον ἄρα καὶ τὸν μὲν φιλαλήθη πιστόν εἶναι, τὸν δὲ πιστόν εἰς φιλίαν εὐάρμοστον. Ἀπὸ δὲ τούτων θεωρήσωμεν ἀλήθειαν αὐτὴν καὶ πίστιν καὶ ἔρωτα καὶ τὴν μίαν αὐτῶν κοινωνίαν αὐτῷ τῷ λογισμῷ συνέλωμεν. Εἰ δὲ βούλει, καὶ πρὸ τούτων ἀναμνησθῶμεν ὅτι τὴν συναγωγὸν τῶν διαφερομένων ἀρετὴν καὶ τῶν μεγίστων πολέμων ἀναιρετικήν (λέγω δὲ τῶν ἐν ταῖς πόλεσι στάσεων) πιστότητα προσεΐρηκεν· ἐνώσεως γὰρ δὴ καὶ κοινωνίας καὶ ἡρεμίας ἐκ τούτων ἡ πίστις αἰτία καταφαίνεται· καὶ εἴπερ ἐν ἡμῖν ἐστὶ τοιαύτη τις δύναμις, πολλῷ πρότερον ἐν αὐτοῖς ἐστὶ τοῖς θεοῖς. Καὶ γὰρ ὡς σωφροσύνη τις θεία καὶ δικαιοσύνη παρ' αὐτῷ λέγεται καὶ ἐπιστήμη, πῶς οὐχὶ καὶ πίστις ἔσται παρ' ἐκείνοις ἢ τὸν ὅλον διάκοσμον συνέχουσα τῶν ἀρετῶν; Ἴν' οὖν συνελόντες εἴπωμεν, τρία μὲν ἐστὶ τὰ πληρωτικὰ ταῦτα τῶν θείων, διὰ πάντων χωροῦντα τῶν κρειττόνων γενῶν, ἀγαθότης, σοφία, κάλλος· τρία δὲ αὖ καὶ τῶν πληρουμένων συναγωγὰ, δεύτερα μὲν ἐκείνων, διήκοντα δὲ εἰς πάσας τὰς θείας διακοσμήσεις, πίστις καὶ ἀλήθεια καὶ ἔρως.

Theol Plat.1.113

Σῶζεται δὲ πάντα διὰ τούτων καὶ συνάπτεται ταῖς πρωτουργοῖς αἰτίαις, τὰ μὲν διὰ τῆς ἐρωτικῆς μανίας, τὰ δὲ διὰ τῆς θείας φιλοσοφίας, τὰ δὲ διὰ τῆς θεουργικῆς

δυνάμεως, ἡ κρείττων ἐστὶν ἀπάσης ἀνθρωπίνης σωφροσύνης καὶ ἐπιστήμης, συλλαβοῦσα τὰ τε τῆς μαντικῆς ἀγαθὰ καὶ τὰς τῆς τελεσιουργικῆς καθαρτικὰς δυνάμεις καὶ πάντα ἀπλῶς τὰ τῆς ἐνθέου κατακωχῆς ἐνεργήματα. <κς> Περὶ μὲν οὖν τούτων τάχ' ἂν καὶ εἰσαϋθις ἐγκαιρότερον διέλθοιμεν· πάλιν δὲ ἀλλαχόθεν, εἰ βούλει, τὰ κοινὰ περὶ τῶν θείων δόγματα τοῦ Πλάτωνος θηράσωμεν. Πόθεν οὖν δὴ καὶ ποῖα ληπτέον ἡμῖν κατὰ φύσιν πορευομένοις; Βούλει τῶν ἐν Φαίδωνι γεγραμμένων ἐφεξῆς τοῖς εἰρημένοις ἀναμνησθῶμεν; Λέγει τοίνυν ὁ Σωκράτης ἐν ταῖς ἀπὸ τῆς ὁμοιότητος τῆς πρὸς τὸ θεῖον τῆς ψυχικῆς ἀθανασίας ἀποδείξεσιν, ὡς ἄρα ἐστὶ τὸ μὲν ἀνωτέρω τῆς ψυχῆς, ὧ δὴ καὶ ἔοικε φύσει καὶ ἐοικυῖα ἀθανάτου μετέχει μοίρας, θεῖον καὶ ἀθάνατον καὶ νοητὸν καὶ μονοειδὲς καὶ ἀδιάλυτον καὶ κατὰ ταῦτα καὶ ὡσαύτως ἔχο ν· τὸ δὲ καταδεέστερον αὐτῆς πᾶν τούναντίον, ὧ δὴ καὶ προσήκει φθίρεσθαι καὶ πάσχειν, τὸ γὰρ τοιοῦτον αἰσθητὸν ἐστὶ καὶ πολυειδὲς καὶ διαλυτὸν ταύτῃ ἥπερ συνετέθη καὶ πάντα ὅσα τῆς σωματικῆς ὑποστάσεως ἐν τούτοις κατηγορήσε.

Theol Plat.1.114

Ταῦτα τοίνυν σκοπῶμεν καθ' ἕκαστον ἐξετάζοντες ὅπῃ ποτὲ προσήκει τοῖς θεοῖς. Καὶ πρῶτον αὐτὸ τοῦτο ὃ λέγεται, τὸ θεῖο ν, πρὸς τί βλέποντές φαμεν; Οὐκοῦν ἐκ τῶν προειρημένων δῆλον ὅτι θεὸς μὲν πᾶς κατ' αὐτὴν ἄκραν ὑφέστηκεν τὴν ἔνωσιν τῶν ὄντων· ἐνάδες γὰρ ἡμῖν ἐφάνησαν ἀπὸ τῶν σωμάτων ἀνιούσιν οἱ θεοί, ἐνάδες ὑπερούσιοι, γεννητικαὶ τῶν οὐσιῶν καὶ τελειωτικαὶ καὶ μετρητικαὶ καὶ πάσας οὐσίας τὰς πρωτίστας εἰς ἑαυτὰς ἀναδησάμεναι. Τὸ δὲ θεῖον οὐκ αὐτὸ μόνον ἐστὶν ἡ ὕπαρξις καὶ τὸ ἐν τὸ ἐν ἐκάστη τάξει τοῦ ὄντος, ἀλλ' ὁμοῦ τὸ μετέχον καὶ τὸ μετεχόμενον· ὧν τὸ μὲν ἐστὶ θεός, τὸ δὲ ἐκθεούμενον· εἰ δὲ καὶ πρὸ τῶν μετεχομένων ἐνάδων χωριστόν ἐστί <τι> καὶ † μετεχόμενον †, ἐν τοῖς ὕστερον ἡμῖν ἔσται καταφανές. Νῦν δὲ ὅτι τὸ θεῖον τοιοῦτόν ἐστι διορισώμεθα, τὸ ὄν τὸ τοῦ ἐνὸς μετέχον ἢ τὸ ἐν συνηρημένως μετὰ τοῦ ὄντος. Πάντα γὰρ ἐπὶ τῶν θεῶν, πλην τοῦ ἐνός, ὡς ἐξηρητημένα καὶ δεύτερα παραλαμβάνομεν, τὴν οὐσίαν, τὴν ζωὴν, τὸν νοῦν· οὐ γὰρ ἐν τούτοις, ἀλλὰ πρὸ τούτων ὑφεστήκασιν, καὶ παράγουσι ταῦτα καὶ συνέχουσιν, ἀλλ' οὐκ ἐν αὐτοῖς ἀφορίζονται. Δεῖ δὲ μὴ λανθάνειν ὅτι κατ' ἀλήθειαν μὲν οὕτω ταῦτα διώρισται ἀπ' ἀλλήλων· πολλαχοῦ δὲ ὁ Πλάτων καὶ τὰ μετέχοντα τῶν θεῶν τοῖς αὐτοῖς ὀνόμασιν ἀποσεμνύνει καὶ θεοὺς ἐπονομάζει. Καὶ γὰρ τὴν ψυχὴν τὴν θεῖαν οὐκ ἐν Νόμοις μόνον ὁ Ἀθηναῖος ξένος, ἀλλὰ καὶ ὁ Σωκράτης ὁ ἐν Φαίδρῳ θεὸν ἀποκαλεῖ· θεῶν μὲν οὖν ἵπποι τε καὶ ἡνίοχοι πάντες αὐτοῖ τε ἀγαθοὶ καὶ ἐξ ἀγαθῶ ν, καὶ ἔτι διὰ τῶν ἐξῆς ἐναργέστερον· καὶ οὗτος μὲν θεῶν βίος ς.

Theol Plat.1.115

Καὶ οὕτω τοῦτο θαυμαστόν· τὰ γὰρ αἰεὶ συνηνωμένα τοῖς θεοῖς καὶ μίαν συμπληροῦντα μετ' αὐτῶν σειράν, πῶς οὐ θεμιτὸν προσονομάζειν θεοὺς; Ἀλλὰ καὶ τοὺς δαίμονας, οἳ κατ' οὐσίαν δεύτεροι τῶν θεῶν εἰσὶ καὶ περὶ τοὺς θεοὺς ὑφεστήκασιν, θεοὺς προσαγορεύει πολλαχοῦ· καὶ γὰρ ἐν Φαίδρῳ καὶ ἐν Τιμαίῳ καὶ ἐν ἄλλοις εὖροις ἂν αὐτὸν ἐκτείνοντα καὶ μέχρι δαιμόνων τὴν τῶν θεῶν ἐπωνυμίαν. Ὁ δὲ τούτων ἐστὶ παραδοξότερον, καὶ ἀνθρώπων τινὰς θεοὺς προσεπειῖν οὐκ ἀπηξίωσεν, ὥσπερ ἐν Σοφιστῇ τὸν Ἑλεάτην ξένον. Ληπτέον τοίνυν ἐκ τούτων ἀπάντων ὅτι θεὸς ὁ μὲν ἐστὶν ἀπλῶς θεός, ὁ δὲ καθ' ἔνωσιν, ὁ δὲ κατὰ μέθεξιν, ὁ δὲ κατὰ συναφήν, ὁ δὲ καθ' ὁμοίωσιν· τῶν μὲν γὰρ ὑπερουσίῳ ἕκαστος πρῶτως θεός, τῶν δὲ νοερῶν ἕκαστος καθ' ἔνωσιν, τῶν δὲ αἰ ψυχῶν ἐκάστη τῶν θείων κατὰ μέθεξιν, δαίμονες δὲ οἱ θεῖοι κατὰ τὴν πρὸς ἐκείνους συναφήν θεοί, ψυχὰι δὲ ἀνδρῶν δι' ὁμοιότητος τῆς προσηγορίας ταύτης μεταλαγχάνουσιν.

Ἐκαστον δὲ τούτων, ὥσπερ εἴρηται, θεῖον μᾶλλον ἐστὶν ἢ θεός· ἐπεὶ καὶ τὸν νοῦν αὐτὸν ὁ Ἀθηναῖος ξένος θεῖον προσείρηκεν. Τὸ δὲ δὴ θεῖον δευτέρον ἐστὶ τῆς πρωτίστης θεότητος, ὥσπερ δὴ καὶ τὸ ἠνωμένον τοῦ ἐνός, καὶ τὸ νοερὸν τοῦ νοῦ, καὶ τὸ ἐψυχωμένον τῆς ψυχῆς, καὶ προηγεῖται μὲν αἰεὶ τὰ ἐνοειδέστερα καὶ ἀπλούστερα, τελευτᾷ δὲ ἡ σειρά τῶν ὄντων εἰς αὐτὸ τὸ ἔν.

Theol Plat.1.116

Τὸ μὲν οὖν θεῖον τοιοῦτον ἡμῖν ἐχέτω διορισμόν, τὸ δὲ ἀθάνατον μετὰ τοῦτο θεωρήσωμεν. Πολλὰ γὰρ δὴ καὶ τῆς ἀθανασίας εἰσι παρ' αὐτῷ τάξεις ἄνωθεν ἄχρι τῶν ἐσχάτων διήκουσαι. Καὶ ἔστι τὸ μὲν τελευταῖον ἀπήχημα τῆς ἀθανασίας ἐν τοῖς αἰδίοις τῶν φανερῶν, ἃ δὴ καὶ ὁ Ἐλεάτης ξένος ἐν τοῖς περὶ τῆς ἀνακυκλήσεως λόγοις ἀθανασίας ἐπισκευαστῆς μετεληχέναι φησὶν ἀπὸ τοῦ πατρός· πᾶν γὰρ σῶμα καὶ τὸ εἶναι καὶ τὸ ζῆν ἑτέρας αἰτίας ἡρτημένον ἔλαχεν, αὐτὸ δὲ ἑαυτὸ συνέχειν ἢ κοσμεῖν ἢ σῶζειν οὐ πέφυκε. Τούτου δὲ ἐναργέστερον οἶμαι καὶ τελεώτερον τὸ τῶν μερικῶν ψυχῶν ἀθάνατον, ὃ δὴ καὶ ἐν Φαίδωνι πολλαῖς ἀποδείξεσιν κατεδήσατο κἀν τῷ δεκάτῳ τῆς Πολιτείας· λέγω δὲ αὐτὸ καὶ κυριώτερον ὥς ἐν ἑαυτῷ τὴν αἰτίαν ἔχον τῆς αἰωνίου διαμονῆς. Πρὸ δὲ τούτων ἀμφοτέρων εἶναι τιθέντες τὴν τῶν δαιμόνων ἀθανασίαν οὐκ ἂν ἀμάρτοιμεν· ἀκήρατα γὰρ καὶ τὰ τούτων γένη δι' ὧν ὑπέστησαν, καὶ οὔτε ῥέπουσιν εἰς τὸ θνητὸν οὔτε [δὲ] ἀναπίμπλονται τῆς τῶν γινομένων τε καὶ φθειρομένων φύσεως. Τούτων δ' ἔτι σεμνοτέραν καὶ κατ' οὐσίαν ὑπερέχουσιν εἶναι λογίζομαι τὴν τῶν θεῶν ψυχῶν ἀθανασίαν, ἃς δὴ καὶ πρώτως αὐτοκινήτους εἶναί φαμεν καὶ πηγὰς καὶ ἀρχὰς τῆς περὶ τοῖς σώμασι μεριζομένης ζωῆς, δι' ἣν καὶ αὐτὰ τῆς ἐπισκευαστῆς ἀθανασίας μετελήχεν.

Theol Plat.1.117

Εἰ δὲ δὴ καὶ πρὸ τούτων αὐτοὺς τοὺς θεοὺς καὶ τὴν ἐν αὐτοῖς ἀθανασίαν ἐννοήσεως, καὶ ὅπως ἐν Συμποσίῳ τῆς τοιαύτης ἀθανασίας οὐδὲ τοῖς δαίμοσιν ἢ Διοτίμα μεταδίδωσιν, ἀλλ' ἐν μόνοις αὐτὴν ἀφορίζεται τοῖς θεοῖς, παντελῶς χωριστὸν καὶ τῶν ὄλων ἐξηρημένον σοι φανεῖται τὸ τοιοῦτον ἀθάνατον· ἐκεῖ γὰρ ὁ αἰὼν, ἡ πηγὴ τῆς ὅλης ἀθανασίας, καὶ δι' ἐκεῖνον πάντα καὶ ζῆ καὶ ἔχει ζωὴν, τὰ μὲν αἰδίων, τὰ δὲ εἰς τὸ μὴ ὄν σκεδαννυμένην. Ἔστιν οὖν, ὡς συνελόντι φάναι, τὸ θεῖον ἀθάνατον καθ' ὅσον ἐστὶ γεννητικὸν τῆς αἰδίου ζωῆς καὶ συνεκτικόν. Οὐ γὰρ ὡς μετέχον τοῦ ζῆν, ἀλλ' ὡς παρεκτικὸν τῆς θείας ζωῆς ἀθάνατόν ἐστι καὶ ὡς ἐκθεοῦν τὴν αὐτοζωὴν, εἴτε νοητὴν αὐτὴν εἴτε ὅπως οὖν ἐθέλοις καλεῖν. Ἀλλὰ δὴ τὸ νοητὸν μετὰ τοῦτο σκεπτέον. Λέγεται μὲν οὖν καὶ πρὸς τὸ αἰσθητὸν ὡς ὁρατὸν καὶ δόξῃ μετ' αἰσθήσεως *** τὸ τὴν πρωτίστην ἔκφανσιν ἐν ταῖς ἀρχηγικωτάταις αἰτίαις ἔχον φανήσεται. Νοητὸν μὲν γὰρ καὶ ἡ ψυχὴ, καὶ τῆς μοίρας ἐστὶ ταύτης καὶ τῶν αἰσθητῶν ἐξηρημένη καὶ τὴν οὐσίαν λαχοῦσα χωριστὴν ἀπ' αὐτῶν. Νοητὸν δὲ καὶ πρὸ ταύτης ὁ νοῦς ὅθεν δὴ καὶ τὴν ψυχὴν ἐν μέσῳ τάττειν ἀξιοῦμεν, μᾶλλον ἢ τοῖς πρώτοις ἐνάριθμον ποιεῖν. Νοητὸν δὲ καὶ τὸ τοῦ νοῦ πρεσβύτερον, τὸ πληρωτικὸν τῆς νοήσεως καὶ τελειωτικὸν αὐτὸ καθ' αὐτὸ ὑπάρχον· ὃ δὴ καὶ ὁ Τίμαιος ἐν παραδείγματι τάξει προτίθησι τοῦ δημιουργικοῦ νοῦ καὶ τῆς νοερᾶς ἐνεργείας. Ἐπέκεινα δὲ τούτων ἀπάντων τὸ θεῖόν ἐστι νοητόν, ὃ κατ' αὐτὴν ἀφώριστα τὴν ὑπαρξιν καὶ ἔνωσιν τὴν θεῖαν· καὶ γὰρ τοῦτο νοητόν ἐστὶν ὡς ἐφετὸν τῷ νῷ καὶ ὡς τελεσιουργὸν καὶ ὡς συνεκτικὸν τοῦ νοῦ καὶ ὡς πλήρωμα τοῦ ὄντος.

Theol Plat.1.118

Ἄλλως οὖν νοητὸν τὴν ὑπαρξιν τῶν θεῶν φήσομεν, ἄλλως τὸ ὄντως ὄν καὶ τὴν πρωτίστην οὐσίαν, ἄλλως τὸν νοῦν καὶ τὴν νοερὰν πᾶσαν ζωὴν, ἄλλως τὴν ψυχὴν καὶ τὸν ψυχικὸν διάκοσμον· καὶ δεῖ μὴ τοῖς ὀνόμασιν ἐπομένους συγχεῖν τὰς διαφοροὺς τῶν πραγμάτων φύσεις. <κζ'> Ἡ μὲν οὖν τριάς αὕτη τοιαύτην ἔχει τὴν

τάξιν, ὥς τὸ μὲν θεῖον ἀκρότατον εἶναι καὶ πρῶτιστον, τὸ δὲ ἀθάνατον δεύτερον, τὸ δὲ νοητὸν τρίτον· οὗ μὲν γὰρ τὸ ὄν ἐστιν ἐκθεούμενον, οὗ δὲ ἡ ζωὴ κατὰ τὴν ἀθανασίαν τῶν θεῶν ὑφέστηκεν, οὗ δὲ ὁ νοῦς κατὰ τὴν πλήρωσιν τῆς ἐνώσεως νοητὸν ἐπονομάζεται. Μετὰ δὲ ταύτην ἐστὶν ἐφεξῆς τὸ μονοειδέες, τὸ ἀδιάλυτο ν, τὸ ὡσαύτως ἔχον ν, ἀπὸ τῶν αὐτῶν αἰτίων καὶ ταῦτα προθορόντα καὶ διὰ πάντων χωροῦντα τῶν θείων διακόσμων. Τὸ μὲν γὰρ μονοειδέες ἀκρότατόν ἐστι, καὶ τῇ μονάδι τῇ θείᾳ παρ' ἧ καὶ τὸ ὄν πρῶτως ἐκφαίνεται μάλιστα προσῆκον· εἰς δὲ δὴ καὶ τελευτᾷ πᾶν τὸ μεθεκτὸν τῶν ἐνάδων γένος. Τὸ γὰρ ἐν καὶ πρὸ τούτων ἐστίν, ὥς ἔσται προῖοῦσι δῆλον. Τὸ δὲ ἀδιάλυτον δεύτερον· συνεκτικὸν γάρ ἐστι καὶ συνδετικὸν τῶν ἄκρων κατὰ τὴν θείαν ἔνωσιν, ἐπεὶ καὶ τὸ διαλυτὸν συνοχῆς ἐνδεία καὶ δυνάμεως εἰς ἐν τὸ πλήθος συναγωγῆς τοιοῦτον.

Theol Plat.1.119

Τὸ δὲ κατὰ ταῦτα καὶ ὡσαύτως ἔχον αἰώνιον ἐστὶ καὶ τῆς αἰδιότητος τῶν θεῶν πλήρες· παρ' οὗ καὶ τοῖς ἄλλοις ἡ τῆς ἀθανασίας καὶ τῆς αἰωνίου ταυτότητος μέθεξις. Εἰς ταῦτόν ἄρα τῷ θεῷ ἥκει τὸ μονοειδέες, τῷ δὲ ἀθανάτῳ τὸ ἀδιάλυτον, τῷ δὲ νοητῷ τὸ ὡσαύτως ἔχον ἀνοίσομεν. Καὶ ὁρᾷς ὅπως ἕκαστα συνήρμοσται κατὰ τρόπον ἀλλήλοις; Τὸ μὲν γὰρ διὰ τὴν ἐνάδα τὴν πρώτην ὑπὸ τοῦ ὄντος μετεχομένην μονοειδέες ἐστὶν εἰκότως· εἰ γὰρ κατὰ τὸ ἐν ὁ θεός, ἐνοειδέες δὴπου τὸ θεῖον ἔσται, τὸ δὲ ἐνοειδέες τῷ μονοειδεῖ ταῦτόν. Τὸ δὲ διὰ τὴν μίαν τῆς ζωῆς αἰτίαν ἀθάνατον ὄν καὶ ἀδιάλυτόν ἐστιν ὁμοίως· δεσμός γὰρ ἡ ζωὴ τῶν φύσει διαλυτῶν, ὃ καὶ ὁ Τίμαιος ἡμῖν ἐνδεικνύμενος τῷ ἀθανάτῳ τὸ διαλυτὸν ἀντίστησιν (ἀθάνατοι μὲν γὰρ οὐκ ἐστ' ἐ, φησί ν, οὗτι μὲν δὴ διαλυθήσεσθε οὐδὲ τεύξεσθε θανάτου μοίρα ς)· ἔστιν ἄρα τὸ μὲν θνητὸν πᾶν διαλυτόν, τὸ δὲ ἀθάνατον ἀδιάλυτον, τὸ δὲ ἐπισκευαστὴν ἀθανασίαν ἔχον οὗτ' οὖν ἀδιάλυτον οὔτε οὖν θνητόν, κατὰ τὸν αὐτὸν λόγον· ἐν μέσῳ γὰρ ὄν ἀμφοτέρων οὐδέτερόν ἐστι τῶν ἄκρων καθ' ἑκατέραν ἀντίθεσιν. Τὸ δὲ αὖ τρίτον, κατὰ τὸ πλήρωμα τῶν ὅλων νοητῶν ἰδρυμένον, ὁμοῦ καὶ ὡσαύτως ἔχον ἐστί· ταυτότητος γὰρ καὶ τῆς αἰωνίου διαμονῆς αἴτιον τὸ νοητόν ἐστι, καὶ ὁ νοῦς διὰ τοῦτο πάντως αἰώνιος. Ἀπὸ τῶν πρωτίστων ἄρα καὶ ἀρχοειδεστάτων αἰτίων αἱ τριάδες αὗται καθήκουσιν, ὥσπερ δὴ καὶ περὶ τῶν ἔμπροσθεν ἐδείκνυμεν. <κη> Ἀλλὰ ταῦτα μὲν εἰς ὕστερον· διωρισμένων δὲ τούτων, τὸ ἀγέννητον τῶν θείων νοήσωμεν οἷόν ποτε λέγομεν εἶναι.

Theol Plat.1.120

Καὶ γὰρ τὸ ὄν πᾶν γένεσιν οὐκ ἔχειν φαμέν, καὶ τὰς ψυχὰς ἀγεννήτους ὃ ἐν τῷ Φαίδρῳ Σωκράτης ἀποδείκνυσι, καὶ πρὸ τούτων αὐτοὶ οἱ θεοὶ γενέσεως ὑπερίδρυνται καὶ τῆς κατὰ χρόνον ὑποστάσεως. Πῶς οὖν ἀγέννητον τὸ θεῖον ἀφορίζομεθα καὶ κατὰ τίνα λόγον; Ἡ ὅτι πάσης ἐξήρηται γενέσεως, οὐ τῆς ἐν μορίῳ τοῦ χρόνου γινομένης, οἶαν δὴ λέγοιμεν ἂν τὴν τῶν ἐνύλων γένεσιν, οὐδὲ τῆς εἰς πάντα τὸν χρόνον ἐκτεινομένης, ὁποῖαν τὴν τῶν οὐρανίων σωμάτων γένεσιν ὁ Τίμαιος ὑποδείκνυσιν, ἀλλὰ καὶ τῆς ψυχικῆς γενέσεως, ἐπεὶ καὶ ταύτην ἀγέννητον μὲν κατὰ χρόνον ἀρίστην δὲ τῶν γεννηθέντων ὁ Τίμαιος ἀποκαλεῖ, καὶ πάσης ἀπλῶς διαιρέσεως καὶ διακρίσεως οὐσιώδους· ἡ γὰρ τῶν θεῶν πρόοδος καθ' ἑνωσίν ἐστὶν ἀεὶ, τῶν δευτέρων ἐνοειδῶς ἐν τοῖς πρὸ ἑαυτῶν ἰδρυμένων καὶ τῶν παραγόντων ἐν αὐτοῖς τὰ παραγόμενα συνεχόντων. Τὸ τοίνυν ἀδιαίρετον καὶ ἀδιάκριτον καὶ ἡνωμένον ἀγέννητόν ἐστιν, ὥς ὁ ἀληθὴς λόγος. Ὡστε καὶ εἴ τινες γενέσεις ἐπὶ θεῶν ἐν μυθικοῖς πλάσμασιν ὑπὸ τοῦ Πλάτωνος λέγοντο, καθάπερ ἐν τῷ μύθῳ τῆς Διοτίμας ἡ τῆς Ἀφροδίτης γένεσις ὕμνηται καὶ τοῦ Ἑρωτος ἐν γενεθλίοις Ἀφροδίτης ἀπογεννωμένο υ, δεῖ μὴ λανθάνειν ὅπως τὰ τοιαῦτα λέγεται,

καὶ ὥς ἐνδείξεως ἔνεκα συμβολικῆς ταῦτα σύγκειται, καὶ διότι τὴν ἀπὸ τῶν αἰτίων ἄρρητον ἔκφανσιν ἐπικρυπτόμενοι γένεσιν οἱ μῦθοι καλοῦσιν.

Theol Plat.1.121

Τοῖς μὲν γὰρ Ὀρφικοῖς καὶ διὰ τοῦτο τὸ πρῶτιστον αἴτιον Χρόνος προσεῖρηται—καὶ γὰρ αὖ δι’ ἄλλας αἰτίας—ἵνα τὸ κατ’ αἰτίαν τῷ κατὰ χρόνον ἢ ταυτόν, καὶ ἡ πρόοδος ἢ τῶν θεῶν ἀπ’ αἰτίας προϊούσα τῆς ἀρίστης κατὰ χρόνον γένεσις κυρίως ἐπονομάζεται. Πλάτωνι δὲ ἄρα μυθολογοῦντι μὲν τὰ τοιαῦτα πλάττειν ἐπομένως τοῖς θεολόγοις ἤρμοζε, διαλεκτικευομένῳ δὲ καὶ νοερῶς ἀλλ’ οὐ μυστικῶς τὰ θεῖα ζητοῦντι καὶ ἀφηγουμένῳ τὸ ἀγέννητον ὑμνεῖν τὸ τῶν θεῶν· πρῶτως γὰρ οἱ θεοὶ τῆς ἀγεννησίας ἐν αὐτοῖς ἰδρύσαντο τὸ παράδειγμα, δευτέρως δὲ ἡ νοερὰ φύσις ἀγέννητος καὶ μετὰ ταύτην ἡ ψυχικὴ σύστασις, ἔσχατον δὲ ἵνδαλμα κὰν τοῖς σώμασιν ἐστὶ τῆς ἀγεννήτου δυνάμεως, ὃ καὶ τῶν μετὰ Πλάτωνά τινες συνιδόντες ἀγέννητον ἀδιορίστως ἀποφαίνονται τὸν ὅλον οὐρανόν. Ἀγέννητοι μὲν οὖν οἱ θεοί, τάξις δέ ἐστιν ἐν αὐτοῖς πρῶτων τε καὶ μέσων καὶ τελευταίων προόδων, καὶ ὑπεροχῇ δυνάμεων καὶ ὑφέσεις, καὶ τῶν μὲν αἰτίων ἐνοειδεῖς περιλήψεις, τῶν δὲ αἰτιατῶν ἀπογεννήσεις πολυειδεῖς καὶ πάντα μὲν συνυφέστηκεν ἐν ἀλλήλοις, ὃ δὲ τῆς ὑποστάσεως τρόπος ἐξήλλακται, καὶ τὰ μὲν ὥς πληροῦντα προϋπάρχει τῶν δευτέρων, τὰ δὲ ὥς πληρούμενα τῶν τελειότερων ἐφίεται, καὶ μεταλαμβάνοντα τῆς δυνάμεως αὐτῶν γεννητικὰ τῶν μεθ’ ἑαυτὰ καὶ τελεσιουργὰ τῆς ὑπάρξεως αὐτῶν ἀποτελεῖται.

Theol Plat.1.122

Πρὸς ταῦτα τοίνυν ἀποβλέποντες καὶ <τὰς> πατρικὰς αἰτίας τῶν μύθων καὶ τὰς γονίμους τῶν μητέρων δυνάμεις ἐξηγησόμεθα. Πανταχοῦ γὰρ δὴ τὸ μὲν τῆς κρεῖττονος καὶ ἐνοειδεστέρας φύσεως αἴτιον πατρικὸν [καὶ] ὑποθησόμεθα, τὸ δὲ τῆς καταδεεστέρας καὶ μερικωτέρας ἐν μητρὸς τάξει προϋπάρχειν φήσομεν· ἀνάλογον γὰρ μονάδι μὲν καὶ τῇ τοῦ πέρατος αἰτία παρὰ τοῖς θεοῖς ὁ πατήρ, δυάδι δὲ καὶ τῇ ἀπείρῳ δυνάμει τῇ γεννητικῇ τῶν ὄντων ἡ μήτηρ. Ἀλλὰ τὸ μὲν πατρικὸν μονοειδὲς αἰεὶ παρὰ Πλάτωνι καὶ τῶν ἀπ’ αὐτοῦ προϊόντων ὑψηλότερον ἵδρυται καὶ ἐν ἐφετοῦ μοῖρᾳ τῶν τικτομένων προϋφέστηκε, τὸ δὲ αὖ μητρικὸν δυοειδὲς καὶ ποτὲ μὲν ὥς κρεῖττον τῶν γεννημάτων ποτὲ δὲ ὥς ὑφειμένον κατὰ τὴν οὐσίαν ἐν τοῖς μύθοις προτείνεται, καθάπερ ἐν Συμποσίῳ τὴν Πενίαν τοῦ Ἑρως μητέρα λέγουσι· καὶ οὐκ ἐν τοῖς μυθικοῖς πλάσμασι μόνον ἀλλὰ καὶ τῇ φιλοσόφῳ θεωρίᾳ τῶν ὄντων ὥσπερ ἐν Τιμαίῳ γέγραπται· καὶ γὰρ ἐκεῖ τὸ μὲν ὄν πατέρα τὴν δὲ ὕλην μητέρα καὶ τιθήνην ἐπονομάζει τῆς γενέσεως. Αἱ μὲν οὖν γόνιμοι καὶ τελεσιουργοὶ τῶν δευτέρων δυνάμεις καὶ ζωῆς χορηγοὶ καὶ διακρίσεως αἴτιοι μητέρες εἰσὶν ὑπεριδρυμένοι τῶν παραγομένων ἀφ’ ἑαυτῶν· αἱ δὲ ὑποδεχόμεναι τὰ προϊόντα καὶ πολλαπλασιάζουσαι τὰς ἐνεργείας αὐτῶν καὶ ἐκτείνουσαι [καὶ] τὴν χεῖρονα μοῖραν τῶν ἀπογεννηθέντων ἀποκαλοῦνται [δὲ] καὶ αὗται μητέρες. Τὰ δὲ αὖ γεννήματα τῶν τοιούτων αἰτίων, ὅτε μὲν καθ’ ἑνωσιν ἀπὸ τῶν οἰκείων πρόεισιν ἀρχῶν καὶ πληροῦται παρ’ ἀμφοῖν, ὅτε δὲ συνέχει τὸν σύνδεσμον αὐτῶν ἐν μέσῳ τεταγμένα καὶ διαπορθμεύοντα τὰς τῶν πατέρων δόσεις ἐπὶ τοὺς μητρικοὺς κόλπους καὶ ἐπιστρέφοντα τὰς αὐτῶν ὑποδοχὰς εἰς τὰς τῶν πρωτουργῶν αἰτίων ἀποπληρώσεις· τῶν δὲ ὑφισταμένων ἀπὸ τῶν διττῶν ἀρχῶν <τῶν> προϋπαρχουσῶν τῆς ἀπογεννήσεως, τὰ μὲν πρὸς τὴν πατρικὴν ἀφομοιοῦται καὶ ἔστι ποιητικὰ <καὶ> φρουρητικὰ καὶ συνεκτικὰ τὰ τοιαῦτα γένη τῶν θεῶν (καὶ γὰρ τὸ ποιεῖν καὶ τὸ συνέχειν καὶ τὸ φρουρεῖν τῇ τοῦ πέρατος αἰτίᾳ προσήκει), τὰ δὲ πρὸς τὴν μητρικὴν καὶ ἔστι γόνιμα καὶ ζωοποιὰ καὶ κινήσεως χορηγὰ καὶ πολλαπλασιασμοῦ τῶν

δυνάμεων καὶ ποικιλίας καὶ προόδων· ἅπαντα γὰρ ταῦτα τῆς ἀπειρίας ἐστὶν ἔκγονα καὶ τοῦ πρωτίστου πλήθους.

Theol Plat.1.123

κθ' Περὶ μὲν οὖν τῆς ἀγεννήτου τῶν θεῶν ὑπάρξεως καὶ ταῦτα ἱκανά· λείπεται δέ, οἶμαι, καὶ περὶ τῶν ὀνομάτων τῶν θείων εἰπεῖν. Καὶ γὰρ ὁ ἐν τῷ Κρατύλῳ Σωκράτης τὴν ὀρθότητα τῶν ὀνομάτων ἐν τοῖς θείοις διαφερόντως ἐκφαίνειν ἀξιοῖ· καὶ ὁ Παρμενίδης κατὰ μὲν τὴν πρώτην ὑπόθεσιν, ὥσπερ τᾶλλα πάντα γνωστὰ καὶ τὰς γνώσεις ἀπάσας, οὕτω δὴ καὶ τὸ ὄνομα καὶ τὸν λόγον ἀποφάσκει τοῦ ἐνός· κατὰ δὲ τὴν δευτέραν ἐφ' ἅπασιν τοῖς ἄλλοις καὶ ὅτι λόγος ἐστὶ τοῦ ἐνός τούτου <καὶ> ὄνομα δείκνυσιν.

Theol Plat.1.124

Ἰν' οὖν συλλήβδην εἰπώμεν, τὰ μὲν πρώτιστα καὶ κυριώτατα καὶ ὄντως θεῖα τῶν ὀνομάτων ἐν αὐτοῖς ὑποθετέον ἰδρῦσθαι τοῖς θεοῖς· τὰ δὲ δεύτερα καὶ τούτων ὁμοιώματα νοερῶς ὑφεστηκότα τῆς δαιμονίας μοίρας εἶναι λεκτέον· τὰ δ' αὖ τρίτα μὲν ἀπὸ τῆς ἀληθείας λογικῶς δὲ πλαττόμενα καὶ τῶν θείων ἔμφασιν ἐσχάτως καταδεχόμενα παρὰ τῶν ἐπιστημόνων ἐκφαίνεσθαι φήσομεν, ὅτε μὲν ἐνθέως ὅτε δὲ νοερῶς ἐνεργούντων καὶ τῶν ἔνδον θεαμάτων εἰκόνας ἐν κινήσει φερομένας ἀπογεννώντων. Ὡς γὰρ ὁ νοῦς ὁ δημιουργικὸς τῶν ἐν αὐτῷ πρωτίστων εἰδῶν περὶ τὴν ὕλην ἐμφάσεις ὑφίστησι, καὶ τῶν αἰωνίων ἔγχρονα καὶ τῶν ἀμερίστων μεριστὰ καὶ οἷον ἐσκιαγραφημένα τῶν ἀληθινῶς ὄντων εἰδῶλα παράγει, κατὰ τὸν αὐτὸν, οἶμαι, τρόπον καὶ ἡ παρ' ἡμῖν ἐπιστήμη τὴν νοερὰν ἀποτυπουμένη ποιήσιν διὰ λόγου δημιουργεῖ τῶν τε ἄλλων πραγμάτων ὁμοιώματα καὶ δὴ καὶ αὐτῶν τῶν θεῶν, τὸ μὲν ἀσύνθετον αὐτῶν διὰ συνθέσεως τὸ δὲ ἀπλοῦν διὰ ποικιλίας τὸ δὲ ἡνωμένον διὰ πλήθους ἀπεικάζουσα. Καὶ οὕτω δὴ τὰ ὀνόματα πλάττουσα τῶν θείων εἰκόνας ἐσχάτως ἐπιδείκνυσιν· ἕκαστον γὰρ ὄνομα καθάπερ ἄγαλμα τῶν θεῶν ἀπογεννᾷ· καὶ ὥσπερ ἡ θεουργία διὰ δὴ τινων συμβόλων εἰς τὴν τῶν τεχνητῶν ἀγαλμάτων ἔλλαμψιν προκαλεῖται τὴν τῶν θεῶν ἀφθονον ἀγαθότητα, κατὰ τὰ αὐτὰ δὴ καὶ ἡ νοερὰ τῶν θείων ἐπιστήμη συνθέσει καὶ διαιρέσει τῶν ἥχων ἐκφαίνει τὴν ἀποκεκρυμμένην οὐσίαν τῶν θεῶν.

Theol Plat.1.125

Εἰκότως ἄρα καὶ ὁ ἐν τῷ Φιλήβῳ Σωκράτης περὶ τὰ τῶν θεῶν ὀνόματα πέρα τοῦ μεγίστου φόβου τῆς περὶ αὐτὰ χάριν εὐλαβείας ἐλαύνειν φησί. Δεῖ γὰρ καὶ τὰ ἔσχατα τῶν θεῶν ἀπηχήματα σεμνύνειν καὶ σεβομένους καὶ ταῦτα τοῖς πρωτίστοις αὐτῶν ἐνιδρῦεσθαι παραδείγμασι. Τοσαῦτα καὶ περὶ τῶν θείων ὀνομάτων ὥς γε πρὸς τὸ παρὸν ἐξαρκέσει τοῖς τῆς τοῦ Πλάτωνος θεολογίας ἀντιλήψεσθαι μέλλουσι· τὸ δὲ ἀκριβὲς περὶ τῶν αὐτῶν ἀποδώσομεν ὅποτε περὶ τῶν μερικῶν δυνάμεων τὸν λόγον προάγωμεν. ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΤΟΥ ΔΕΥΤΕΡΟΥ ΚΕΦΑΛΑΙΑ Α΄.

Theol Plat.2.1.(1t)

Ἐφοδος ἀνάγουσα ἐπὶ τὴν ὑπερούσιον τῶν πάντων ἀρχὴν κατὰ τὴν τοῦ ἐνός καὶ τοῦ πλήθους ἐπιβολήν. β'. Δευτέρα ἔφοδος ἐκφαίνουσα τὴν ἐξηρημένην τοῦ ἐνός ὑπόστασιν ἀπὸ πασῶν οὐσιῶν σωματικῶν καὶ ἀσωμάτων. γ'. Ἐφοδοὶ πλείους τὸ αὐτὸ κατασκευάζουσιν καὶ δεικνύουσιν τὴν τοῦ ἐνός ὑπόθεσιν ἀνέλεγκτον. δ'. Ἀπάντησις πρὸς τοὺς λέγοντας μὴ εἶναι τὴν πρώτην ἀρχὴν ὑπὲρ νοῦν κατὰ Πλάτωνα, καὶ ἀποδείξεις ἐκ τῆς Πολιτείας, ἐκ τοῦ Σοφιστοῦ, ἐκ τοῦ Φιλήβου, ἐκ τοῦ Παρμενίδου, τῆς τοῦ ὑπερουσίου ἐνός ὑποθέσεως. ε'. Τίνες εἰσὶ τρόποι κατὰ Πλάτωνα τῆς ἐπὶ τὸ ἐν ἀναγωγῆς, καὶ ὅτι δύο, <ὁ> δι' ἀναλογίας καὶ ὁ [τι] διὰ τῶν ἀποφάσεων, καὶ ὅπου τούτων ἑκάτερον ὁ Πλάτων καὶ διὰ ποίαν αἰτίαν μεταχειρίζεται. ζ'.

Ποίοις ὀνόμασιν ὁ Πλάτων τὴν ἄρρητον ἀρχὴν ἐκφαίνει καὶ πόσοις, καὶ διὰ τί τοσοῦτοις καὶ τοιούτοις, καὶ πῶς συμφωνεῖ τὰ ὀνόματα τοῖς τρόποις τῆς ἐπ' αὐτὴν ἀναγωγῆς. ζ'. Τίνα τὰ ἐν Πολιτείᾳ ῥηθέντα διὰ τῆς πρὸς τὸν ἥλιον ἀναλογίας περὶ τῆς πρώτης ἀρχῆς ἐν οἷς λέγεται πῶς τὰγαθὸν ἀνυμνεῖται, πῶς φανότατον τοῦ ὄντος, πῶς ὁ ἥλιος ἔκγονος τοῦ ἀγαθοῦ, καὶ ὅτι καθ' ἐκάστην τάξιν τῶν θείων ὑπέστη μονὰς ἀνάλογος ἐκείνῃ τῇ ἀρχῇ, καὶ πῶς πάντων ἐστὶν αἰτία τῶν ὄντων πρὸ δυνάμεως οὐσα καὶ ἐνεργείας. η'. Τίνα ἐν τῇ πρὸς Διονύσιον ἐπιστολῇ φησιν εἶναι τὸν πρῶτον βασιλέα· καὶ ὑπομνήσεις πλείους ὅτι περὶ τοῦ πρωτίστου θεοῦ διατάσσεται ἐν ἐκείνοις. θ'. Τίνες αἱ περὶ τοῦ πρώτου βασιλέως τρεῖς παρεδόθησαν ἔννοιαι· πῶς περὶ ἐκείνον πάντα, πῶς ἐκείνου ἕνεκα πάντα, πῶς ἐκείνος αἴτιον πάντων καλῶν· καὶ τίς ἡ τάξις τῶν ἐννοιῶν τούτων, καὶ ἀπὸ ποίων ὑποθέσεων ἐλήφθησαν. ι'. Πῶς ἐν τῷ Παρμενίδῃ μεταχειρίζεται κατὰ τὴν πρώτην ὑπόθεσιν τὴν περὶ τοῦ ἐνὸς διδασκαλίαν ταῖς ἀποφάσεσι χρώμενος, καὶ διὰ ποίαν αἰτίαν τοιαῦται καὶ τοσαῦται αἱ ἀποφάσεις. ια'. Πῶς δεῖ προσιέναι τῇ περὶ τοῦ ἐνὸς διὰ τῶν ἀποφάσεων θεωρίᾳ, καὶ ποία διάθεσις τῆς ψυχῆς οἰκειοτάτη πρὸς τοὺς τοιούτους λόγους. ιβ'. Ὑμνησις τοῦ ἐνὸς διὰ τῶν ἀποφατικῶν συμπερασμάτων, ἐξηρημένον αὐτὸ πάντων <τῶν> τῶν ὄντων διακόσμων ἀποδεικνύουσα κατὰ τὴν ἐν τῷ Παρμενίδῃ παραδοθεῖσαν τάξιν. ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΒΙΒΛΙΟΝ ΔΕΥΤΕΡΟΝ <α'> Ἀρχὴ δέ ἐστι κυριωτάτη τῆς προκειμένης ἡμῖν θεωρίας, ἀφ' ἧς ἂν γένοιτο τὴν τῶν ὄντων ἀπάντων πρωτίστην αἰτίαν εὐρεῖν· ἀπὸ γὰρ ταύτης ὀρμηθέντες καλῶς καὶ τὰς περὶ αὐτῆς ἐννοίας ἀνακαθηράμενοι, ῥάονα <τὴν> τῶν ἄλλων ποιησόμεθα διάκρισιν.

ἽΩδε οὖν λεγέσθω περὶ τούτων ἐξ ἀρχῆς. Ὅπαντα τὰ ὄντα καὶ πάσας τὰς τῶν ὄντων φύσεις ἀναγκαῖον ἢ πολλὰ μόνον εἶναι, μηδενὸς ὄντος ἐνὸς ἐν αὐτοῖς μήτ' οὖν ἐν ἐκάστῳ μήτε ἐν πᾶσι τοῖς οὖσιν, ἢ ἐν μόνον, πλήθους οὐδενὸς ὄντος ἀλλὰ πάντων εἰς μίαν καὶ τὴν αὐτὴν τοῦ εἶναι δύναμιν συνεωσμένων, ἢ [ἐν] καὶ πολλὰ εἶναι καὶ ἐν τὸ ὄν, ἵνα δὴ μήτε τὸ πλῆθος αὐτὸ καθ' αὐτὸ κρατῇ τῶν ὄντων μήτε ὁμοῦ πάντα καὶ τὰ ἐναντία συμφύρειν εἰς ταὐτὸν ἀναγκαζώμεθα.

Τούτων τοίνυν τριῶν ὄντων, τί ποτε αἰρούμεθα λέγειν καὶ πρὸς τίνα τῶν εἰρημένων λόγων τὴν ἡμετέραν τιθέμεθα ψῆφον; Δεῖ δὴ καθ' ἕκαστον αὐτῶν ἐπελθεῖν *** ὅσα τοῖς τιθεμένοις ἄτοπα συμβαίνει διελομένους οὕτω τὸ ἀληθές ὅπως ἔχει θεωρῆσαι. Εἰ μὲν δὴ πολλὰ τὰ ὄντα, καὶ οὕτω δὴ πολλὰ καθάπερ ἐξ ἀρχῆς εἵπομεν, ὥς μηδαμοῦ τοῦ ἐνὸς ὄντος, πολλὰ καὶ ἀδύνατα τίθεσθαι συμβαίνει· μᾶλλον δὲ ἅπασαν ὁμοῦ τὴν τῶν ὄντων φύσιν ἄρδην ἀφανίζεσθαι, μηδενὸς ὄντος εὐθύς ὃ ἂν μὴ μεταλαμβάνειν δύνηται τοῦ ἐνός. Πᾶν γὰρ δὴ τὸ ὄν ἢ ἐν εἶναι τι λεκτέον ἢ μηδὲν εἶναι, καὶ τὸ μὲν τι ὄν καὶ ἐν εἶναι, τὸ δὲ μηδὲν ὄν οὐδὲ εἶναι τὸ παράπαν. Οὐκοῦν εἰ ἔστι τὰ πολλὰ, καὶ ἕκαστον τῶν πολλῶν τί ἐστίν· εἰ δὲ μηδὲν ἕκαστόν ἐστιν, οὐδ' ἂν τὰ πολλὰ εἶναι δύναίτο· τὰ γὰρ πολλὰ ταῦτά ἐστιν ὧν ἕκαστόν ἐστιν. Εἰ ἄρα μόνον ἐστὶ πολλὰ καὶ μηδαμῶς ἐν, οὐδὲ πολλὰ ἂν εἴη· τὰ γὰρ μηδαμῶς ἐν οὐδὲ ἐν ἐστὶν οὐδαμῶς. Τὸ δέ γε οὐδὲ ἐν, πολλῶ πρότερον οὐδὲ πολλὰ· ἐξ ὧν γὰρ τὰ πολλὰ τούτων οὐδὲν εἶναι ἀναγκαῖον. Ἔτι τοίνυν εἰ πολλὰ ἐστὶν ὥσπερ εἴρηται, πάντα ἀπειράκις ἄπειρα ἔσται· κἂν ὅτιοῦν τῶν ἀπείρων λάβῃς, καὶ τοῦτο εὐθύς ἄπειρον ἔσται, καὶ ἐξ ὧν τοῦτό ἐστιν, ἀπείρων ὄντων, καὶ τούτων ἕκαστον ἄπειρον. Εἰλήφθω γὰρ τι τῶν πολλῶν ὃ φαμεν εἶναι οὐχ ἐν, τοῦτο δὴ πλῆθος ἂν εἴη κατὰ τὴν αὐτοῦ φύσιν, εἴπερ ἐστὶ τῶν ὄντων, μὴ ἐστὶ δὲ οὐδέν.

Εἰ δὲ πλῆθος, ἐκ πολλῶν ἂν εἴη καὶ τοῦτο καὶ πολλά· κἂν τῶν πολλῶν τούτων τι λάβῃς, εὐθύς σοι φανεῖται τοῦτο οὐχ ἓν ἀλλὰ πολλά. Καὶ ἐπὶ τούτων εὐθύς ὁ αὐτὸς λόγος, καὶ ἕκαστον ὁμοίως (ὃ τι ἕκαστον καταψευδόμενοι λέγομεν) κατ' ἐνέργειαν ἔσται πλῆθος· καὶ ἄπειρον, ὡς εἰπεῖν, ἕκαστον, μᾶλλον δὲ ἀπειράκις ἄπειρον. Οὐδὲν γὰρ ὃ τι μὴ τοιοῦτον, ἐπειδὴ καὶ τὸ μέρος πολλά καὶ τὸ τοῦ μέρους μέρος ὁμοίως, καὶ τοῦτο εἰς ἄπειρον· οὐδαμοῦ γὰρ στήσεται τὸ πλῆθος ἰὸν οὐδ' ἡ ἀπειρία, τῆς τοῦ ἑνὸς φύσεως ἀνηρημένης. Ἀλλὰ μὴν τό γε ἀπειράκις ἄπειρα τὰ ὄντα ποιεῖν πρὸς τε τὴν ἀλήθειαν ἀδύνατον καὶ πρὸς τὴν ἡμετέραν πρόθεσιν. Εἰ γὰρ ἀπειράκις ἄπειρον τὸ ὄν, οὔτε γινῶναι τὸ ὄν ἐστὶν οὔτε εὐρεῖν δυνατόν· πᾶν [τι] γὰρ δὴ τὸ ἄπειρον ἄληπτόν ἐστι καὶ ἄγνωστον. Καὶ εἰ ἀπειράκις ἄπειρον, ἔσται τι τοῦ ἀπείρου μᾶλλον ἄπειρον· εἰ δὲ ἐκεῖνο μᾶλλον ἄπειρον, τοῦτο ἂν ἦττον ἄπειρον εἴη· τὸ δὲ ἦττον ἄπειρον, οὐ παντελῶς ἄπειρον <ὄν>, δηλὸν ὡς πεπερασμένον ἂν εἴη καθ' ὅσον ἐλλείπει τῆς τοῦ ἀπείρου φύσεως. Εἰ ἄρα ἔστι τι τοῦ κατὰ πλῆθος ἀπείρου καὶ αὐτὸ κατὰ πλῆθος ἀπειρότερον, εἴη ἂν τι τοῦ ἀπείρου πλεόν καὶ τὸ ἄπειρον ἔλασσον ἄλλου κατὰ πλῆθος· ἀλλὰ τοῦτο ἀδύνατον· οὐκ ἄρα ἔστι τὸ ἀπειράκις ἄπειρον. Ἀλλὰ μὴν εἰ ἔστι τὰ πολλά χωρὶς τοῦ ἑνός, ἔστι τὰ ἀπειράκις ἄπειρα· τοῦτο δὲ ἀδύνατον· οὐκ ἄρα ἔστι τὰ πολλά, εἰ μὴ ἔστι τὸ ἓν.

Ἔτι τοίνυν κατὰ ταύτην τὴν ὑπόθεσιν ἔσται τὰ αὐτὰ κατὰ τὰ αὐτὰ ὅμοια τε καὶ ἀνόμοια. Εἰ γὰρ ἅπαντα τὰ πολλά οὐχ ἓν, καὶ ἕκαστον καὶ τὰ πάντα ταῦτὸν ἂν εἴη δηλαδή· πάθος πεπονθότα, τὸ οὐχ ἓν, τὴν τοῦ ἑνός στέρησιν. Ἐστερημένα δὴ οὖν τοῦ ἑνός πάντα ὡσαύτως, ὁμοίως ἂν ἔχοι ταύτη πρὸς ἀλλήλα· τὰ δὲ ὁμοίως ἔχοντα, καθ' ὅσον ὁμοίως ἔχει, δηλὸν ὡς ὁμοιά ἐστὶν ἀλλήλοις· ἔσται ἄρα τὰ πολλά ὅμοια ἀλλήλοις καθ' ὅσον ἐστέρηται τοῦ ἑνός. Ἀλλὰ μὴν καὶ ἀνόμοια πάντη κατὰ ταύτην τὴν στέρησιν τοῦ ἑνός. Τὰ γὰρ ὅμοια ταῦτὸν πεπονθέναι πάθος ἀναγκαῖον, ὥστε τὰ μὴδὲν πεπονθότα ταῦτὸν οὐκ ἂν εἴη ὅμοια· τὰ δὲ ταῦτόν τι πεπονθότα, καὶ ἓν πέπονθε· τὰ ἄρα τοῦ ἑνός ἐστερημένα παντός, οὐδ' ἂν <εἴη> ταῦτόν τι πεπονθότα. <Τὰ> πολλά ἄρα καὶ ὁμοιά ἐστὶ καὶ ἀνόμοια κατὰ ταῦτόν· τοῦτο δὲ ἀδύνατον· ἀδύνατον ἄρα καὶ πολλά εἶναι ἢ μὴ ἐστὶ μῆδαμῶς ἓν. Ἀλλὰ μὴν καὶ ταῦτά γε ἀλλήλοις ἔσται τὰ πολλά καὶ ἕτερα κατὰ τὸ αὐτό. Εἰ γὰρ πάντα ὁμοίως ἐστερημένα φέρεται τοῦ ἑνός, ἥ μὲν πάντα ὡσαύτως ἐστέρηται, ταῦτα ἂν εἴη κατὰ τὴν στέρησιν (τά τε γὰρ ὡσαύτως ἔχοντα κατὰ τὴν ἕξιν ταῦτα καὶ τὰ ὡσαύτως ἐστερημένα κατὰ τὴν στέρησιν), ἥ δὲ ὅλως ἑνός ἐστέρηται παντός ἕκαστον, ἕτερα ἂν εἴη τὰ πολλά ἀλλήλων.

Εἰ γὰρ ταῦτόν ἐστι τὸ ἓν πολλοῖς ἓν, τὸ μῆδαμῶς ἓν οὐδαμῶς ἂν εἴη ταῦτόν· ταῦτα ἄρα ἐστὶ καὶ οὐ ταῦτα τὰ πολλά ἀλλήλοις. Εἰ δὲ ταῦτα καὶ οὐ ταῦτα, δηλὸν ὅτι καὶ ἕτερα ἐστὶν ἀλλήλων· τὸ γὰρ ταῦτόν καὶ οὐ ταῦτόν, ἥ μὴ ταῦτόν ἐστιν, οὐ κατ' ἄλλο ἢ κατὰ τὸ ἕτερον οὐ ταῦτόν ἐστιν. Ἔτι τοίνυν <καὶ> κινούμενα ἔσται ταῦτα καὶ ἀκίνητα τὰ πολλά, εἰ τὸ ἓν μὴ ἔστιν. Εἰ γὰρ ἕκαστον οὐχ ἓν, ἀκίνητον ἔσται κατὰ τὴν τοῦ ἑνός στέρησιν· εἰ γὰρ μεταβάλλοι τὸ οὐχ ἓν ἕκαστον, ἔξει τὸ ἓν· αἱ γὰρ στερήσεις μεταβάλλουσαι πάντως εἰς τὰς ἕξεις ἄγουσι τὰ μεταβαλλόμενα. Δεῖ δὲ † εἰπεῖν τίνα εἰς † τὰ πολλά πολλά καὶ οὐχ ἓν, ἀκίνητα ἐστάναι κατὰ τὴν στέρησιν τοῦ ἑνός. Ἀλλὰ μὴν τοῦτό γε αὐτὸ ἀμήχανον, τὸ ἐστάναι τὰ πολλά. Πᾶν γὰρ δὴ τὸ ἐστὼς ἓν τινὶ τῷ αὐτῷ ἐστὶν, ἢ εἶδει τῷ αὐτῷ ἢ τόπῳ· πᾶν δὲ τὸ ἓν <τῷ> αὐτῷ ὄν ἐν ἐνὶ τῷ αὐτῷ ἐστὶν, ἓν γὰρ ἐστὶ τὸ ταῦτόν ἐν ᾧ ἐστὶν· ἅπαν ἄρα τὸ ἐστὼς ἐν ἐνὶ τινὶ ἐστὶν. Ἀλλὰ μὴν τὰ πολλά οὐ μετέχει τοῦ ἑνός· τὰ δὲ μὴ μετέχοντα ἑνός εἶναι ἐν ἐνὶ τινὶ

παντελῶς ἀδύνατον· τὰ δὲ ἐν ἐνὶ μὴ ὄντα ἐστάναι οὐκ ἂν δύναίτο, εἴπερ τὰ ἐστῶτα ἐν ἐνὶ καὶ τῷ αὐτῷ πάντως ἐστίν· τὸ ἄρα <τὰ> πολλὰ ἐστῶτα καὶ ἀκίνητα μένουν, ἀδύνατον. Δέδεικται δέ γε ὡς ἀναγκαῖον αὐτὰ καὶ ἀκίνητα ἐστάναι. Τὰ αὐτὰ ἄρα κατὰ τὸ αὐτὸ πάθος (λέγω δὴ τὴν στέρησιν τῆς τοῦ ἐνὸς ἕξεως) καὶ κινούμενα καὶ ἀκίνητά ἐστιν· τὰ γὰρ ἀκίνητα καὶ τὰ ἐστῶτα καθ' ὅσον ἄστατά ἐστι κατὰ τοσοῦτον ἀνάγκη κινούμενα φαίνεσθαι.

Theol Plat.2.8

Καὶ μὴν καὶ ἀριθμὸς οὐδεὶς ἐστὶ τῶν ὄντων, εἰ μηδαμῶς ἔστι τὸ ἐν ἀλλὰ πάντα καὶ ἕκαστον οὐχ ἔν. Καὶ γὰρ τὸ τοῦ ἀριθμοῦ μόριον, ἢ μονάς, ἔν, καὶ αὐτὸς ἕκαστος τῶν ἀριθμῶν· εἰ γὰρ πέντε μονάδες, καὶ πεμπτάς, εἰ δὲ τρεῖς μονάδες, καὶ τριάς· ἀλλὰ καὶ ἡ τριάς αὐτὴ καὶ ἡ πεμπτάς ἐνὰς τίς ἐστίν· ὥστε εἰ μηδὲν ἐστὶν ἔν, οὔτε μόριον οὐδὲν οὔτε τὸ ὅλον ἔσται τῶν ἀριθμῶν. Καὶ πῶς γὰρ ἂν εἴη τις ἀριθμὸς, τοῦ ἐνὸς οὐκ ὄντος; Τὸ γὰρ ἐν ἀρχῇ ἀριθμῶν· ἀρχῆς δὲ οὐκ οὔσης, οὐδ' ἂν τὰ ἐκ ταύτης εἶναι δύναίτο· τοῦ ἄρα ἐνὸς οὐκ ὄντος, οὐδὲ ἀριθμὸς ἐστὶν οὐδὲ εἷς. Ἔτι τοίνυν οὐδὲ γνῶσις οὐδενὸς ἔσται τῶν ὄντων, εἴπερ μὴ ἔστι τὸ ἐν. Οὔτε γὰρ λέγειν οὔτε διανοεῖσθαι τι δυνατόν τῶν ὄντων. Καὶ γὰρ τὸ ἕκαστον αὐτὸ καὶ πᾶν ὃ τι περ ἂν λέγοιμεν οἷς ἐπισφραγιζόμεθα τὴν τοῦ ἐνὸς φύσιν, οὐκ ἔσται, διότι μηδὲ τὸ ἐν. Οὐκοῦν οὐδὲ λόγος ἔσται οὐδὲ γνῶσις οὐδενός· καὶ γὰρ ὁ λόγος ἐκ πολλῶν εἷς, εἴπερ τέλειος, καὶ ἡ γνῶσις, ὅταν τὸ γινώσκον ἐν γένηται πρὸς τὸ γνωστόν. Ἐνώσεως δὲ οὐκ οὔσης, ὁμοῦ καὶ τὸ γινώσκον ἕκαστα καὶ τὸ λέγειν περὶ ὧν γινώσκομεν οὐκ ἔσται, πρὸς τῷ καὶ τὴν ἀνεξέλικτον ἐν ἐκάστοις ἀπειρίαν ὑποφεύγειν ἐξ ἀνάγκης αἰεὶ τὸ τῆς γνώσεως πέρας. Ἐκαστον γὰρ εὐθύς, ὥς τὸ γινώσκον ἐπιβάλλειν ὀρέγεται, φαινόμενον ἄπειρον διαδράσει τὴν γνωστικὴν αὐτοῦ δύναμιν, θιγεῖν καὶ ἄψασθαι σπεύδουσιν οὐ μήτε ἀφή μήτε θίξις ἐστίν.

Theol Plat.2.9

Εἰ μὲν οὖν τὰ πολλὰ μόνον ἔστι, τοῦ ἐνὸς οὐδαμῶς ὄντος, τοσαῦτα ἄτοπα καὶ ἔτι πλείω συμβαίνειν ἀνάγκη τοῖς τιθεμένοις· εἰ δέ γε τὸ ἐν μόνον ἔστι, τὸ αὐτοέν, καὶ μηδὲν ἄλλο ἔστιν (οὕτω γὰρ ἂν οὐχ ἔν εἴη μόνον ἀλλὰ καὶ πολλά· τὸ γὰρ ἐν καὶ ἄλλο πλείω ἐνός, καὶ οὐχ ἔν μόνον), οὐδὲν ἔσται τῶν ἀπάντων οὔτε ὅλον οὔτε μέρη ἔχον. Πᾶν γὰρ δὴ τὸ μέρη ἔχον πολλά ἐστὶ καὶ πᾶν τὸ ὅλον μέρη ἔχει· τὸ δὲ ἐν οὐδαμῶς ἐστὶ πολλά· οὐτ' ἄρα ὅλον ἐστὶν οὔτε μέρη ἔχον. Ἔτι δὲ οὔτε ἀρχὴν οὔτε τελευτὴν τινος εἶναι δυνατόν. Τὸ γὰρ ἔχον ἀρχὴν καὶ μέσον καὶ τελευτὴν μεριστόν ἐστὶ· τὸ δὲ ἐν οὐ μεριστόν ὅτι μηδὲ μέρη ἔχον· οὐτ' ἄρα ἀρχὴν οὔτε μέσον οὔτε τελευτὴν ἔξει. Ἔτι σχῆμα οὐκ ἔσται τῶν ὄντων οὐδενός. Πᾶν γὰρ δὴ τὸ σχῆμα ἔχον ἢ εὐθύ ἐστὶν ἢ περιφερὲς ἢ μικτόν· ἀλλ' εἰ μὲν εὐθύ, μέρη ἔξει, τό τε μέσον καὶ τὰ ἄκρα· εἰ δὲ περιφερὲς, ἔσται ἐν αὐτῷ τὸ μὲν ὡς μέσον τὰ δὲ ὡς ἔσχατα ἐφ' ἃ διατείνεται τὸ μέσον· εἰ δὲ ἐστὶ μικτόν, ἐκ πλειόνων ἔσται καὶ οὐχ ἔν. Ἀλλὰ μὴν οὐδὲ ἐν αὐτῷ ἔσται οὐδὲ ἐν ἄλλῳ. Τὸ γὰρ ἐν ἄλλῳ ὃν ἄλλο ἐστὶν ἐκείνου ἐν ᾧ ἐστὶν. Ἐνὸς δὲ μόνου ὄντος καὶ οὐδενός ἄλλου· καὶ γὰρ ἐν ἄλλῳ οὐδαμοῦ ἔσται· οὐδ' ἂν γένοιτό τι τῶν ὄντων ὃ ἐν ἄλλῳ ἐστί. Τὸ δέ γε ἐν αὐτῷ ὃν περιέχον τε ἅμα καὶ περιεχόμενον ἔσται, καὶ οὐ ταῦτόν ἐσται ἐν τούτῳ τό τε περιέχειν καὶ τὸ περιέχεσθαι, οὐδὲ ὁ λόγος αὐτὸς ἀμφοῖν.

Theol Plat.2.10

Δύο ἄρα ἔσται καὶ οὐκέτι μόνον τὸ ἐν. Ἔτι τοίνυν <οὐδὲ ἐστῶς> οὐδὲ κινούμενον ἔσται τι τῶν ὄντων. Κινούμενον μὲν γὰρ μεταβάλλειν ἀναγκαῖον· μεταβάλλον δὲ ἐν ἄλλῳ γίνεσθαι· τοῦ δὲ ἐνὸς μόνον ὄντος, οὐδὲν ἐν ἄλλῳ δυνατόν ἐφάνη· οὐκ ἄρα μεταβάλλειν τι τῶν ὄντων δυνατόν. Ἐστὼς δέ γε πᾶν ἐν τῷ αὐτῷ ἀναγκαῖον εἶναι· τὸ δὲ ἐν τῷ αὐτῷ ὃν ἔν τι τῷ αὐτῷ ἐστίν· ἀλλὰ τὸ ἐν ἐν οὐδενὶ τῷ αὐτῷ ἐστί. Τὸ

γὰρ ἔν τινι ὃν ἢ ἐν ἑαυτῷ ἢ ἐν ἄλλῳ ἐστὶ· δέδεικται δὲ ὡς οὔτε ἐν ἑαυτῷ οὔτε δ' ἐν ἄλλῳ· οὐδ' ἄρα ἐν τῷ αὐτῷ τινὶ ἐστὶν· οὐδ' ἄρα ἔστηκε τῶν ὄντων οὐδέν. Καὶ μὴν καὶ ταῦτόν εἶναι τῷ τι καὶ ἕτερον ἀδύνατον. Εἰ γὰρ μηδὲν ἄλλο ἐστὶ πλὴν αὐτοῦ, ἄλλω μὲν οὐκ ἂν εἴη τοῦτο ταῦτόν οὐδὲ ἕτερον, οὐδὲ γὰρ ἐστὶν ἄλλο τῶν ὄντων οὐδέν· αὐτὸ δὲ αὐτοῦ οὔτ' ἂν ἕτερον εἴη (πολλὰ γὰρ ἂν εἴη καὶ οὐχ ἓν) οὔτε ταυτόν· καὶ γὰρ τοῦτο ἐν ἄλλῳ καὶ οὐκ αὐτοῦ ἐν τῷ ταύτῳ. Τὸ μὲν γὰρ ἐν ἀπλῶς ἐν ὅτι οὐ πολλά, τὸ δὲ ταῦτόν ἄλλω ταύτόν. Ἀλλὰ μὴν οὐδὲ ὅμοιον οὐδὲ ἀνόμοιον εἶναι τῷ τι δυνατόν. Πᾶν γὰρ δὴ τὸ ὅμοιον ταῦτό τι πέπονθε πάθος, τὸ δὲ ἀνόμοιον ἕτερον. Τὸ δὲ γε ἐν οὐδὲν πεπονθέναι δυνατόν· *** οὐδὲ ἄλλο τι παρὰ τὸ ἐν, ὃ γε μηδαμῶς ἔστιν, εἴπερ αὐτὸ μόνον ἔστι τὸ ἐν. Ἔτι δὲ πρὸς τούτοις λέγωμεν ὡς οὐδὲ ἄπτεσθαί τι δυνατόν οὐδὲ χωρὶς εἶναι, εἴπερ μηδὲν ἔστιν ἄλλο τοῦ ἐνός.

Theol Plat.2.11

Πῶς γὰρ ἂν εἴη χωρὶς ἢ ἄπτοιτό τινος ἃ γε μηδὲ ἔστιν; Ἀλλ' οὐδὲ τὸ ἐν ἢ αὐτοῦ χωρὶς ἐστὶν ἢ ἑαυτοῦ ἀπτόμενον· εἴη γὰρ ἂν οὕτως πεπονθὸς τὸ ἄπτεσθαι καὶ τὸ χωρὶς. Τὸ δὲ γε ἐν πέπονθεν οὐδὲν ἄλλο παρ' αὐτό· δέοι γὰρ *** <Ἀλλὰ μὴν> οὐδὲ ἴσον οὐδενὶ τῶν ὄντων οὐδὲν οὐδὲ ἄνισον ἔσται. Τὸ γὰρ ἴσον ἄλλο [πρὸς ἄλλῳ] πρὸς ἄλλο λέγεται καὶ τὸ ἄνισον· τὸ δὲ γε ἄλλο οὐκ ἔστιν, εἴπερ τὸ ἐν μόνον ἔστιν. Ἀλλ' οὐδὲ τὸ ἐν ἴσον ἑαυτῷ γένοιτο ἂν οὐδὲ ἄνισον. Εἰ γὰρ ἄνισον, ἔσται ἐν αὐτῷ τὸ μὲν ὡς μεῖζον τὸ δὲ ὡς ἔλαττον, ὥστε δύο ἂν εἴη καὶ οὐχ ἓν. Εἰ δὲ ἴσον ἑαυτῷ τὸ ἐν, αὐτὸ ἑαυτὸ μετρήσει τὸ ἐν· ἀλλ' ἀδύνατον, εἴη γὰρ ἂν μετροῦν τε καὶ μετρούμενον ὑφ' ἑαυτοῦ τὸ ἐν· ὥστε οὐκ αὐτοῦ. Οὐδὲ ἄρα ἴσον καὶ ἄνισον ἐν τοῖς οὖσιν οὐδὲν ἔστιν. Εἰ δὴ ταῦτα ἀδύνατα, μήτε ἀπτόμενον καὶ χωρὶς ὄν, μήτε ὅμοιον καὶ ἀνόμοιον, μήτε ταῦτόν καὶ ἕτερον, μήτε αὖ ἐστὼς ἢ κινούμενον, μηδὲ ὅλως ἐν τινι, <μήτ' ἐν αὐτῷ μήτ' ἐν ἄλλῳ> μηδενί, μηδὲ σχῆμα ἔχον, μηδὲ ὅλον ἢ μέρος ἔχον τι τῶν ὄντων, ἀδύνατον ἂν εἴη καὶ αὐτὸ μόνον εἶναι τὸ ἐν, τὸ ἀπλήθυντον καὶ ὁ τούτων ἀπάντων ἀδεκτόν ἐστιν. Ἀλλὰ μὴν οὐδὲ πολλά γε μόνον εἶναι δυνατόν, ὡς δέδεικται πρότερον. Ἀνάγκη ἄρα καὶ πολλά εἶναι καὶ ἐν τῶν ὄντων ἕκαστον. Ἀλλ' εἰ καὶ πολλά καὶ ἐν ἐστὶν, ἄρα τὰ πολλά μετέχει τοῦ ἐνός, ἢ τὸ ἐν τῶν πολλῶν, ἢ καὶ ἀλλήλων ἀμφοτέρω, ἢ οὐδέτερον ἀλλήλων, ἀλλὰ χωρὶς μὲν τὰ πολλά χωρὶς δὲ τὸ ἐν, ἵνα καὶ πολλά ἢ καὶ ἐν, ὡς ἀπέφηνεν ὁ λόγος; Εἰ τοίνυν μήτε τὸ ἐν τῶν πολλῶν μήτε τὰ πολλά μετέχει τοῦ ἐνός, ἔσται τὰ αὐτὰ ἄτοπα ἃ καὶ πρότερον ἐπὶ τῆς τῶν πολλῶν ὑποθέσεως συνήγομεν· πάλιν γὰρ ἂν εἴη τὰ πολλά χωρὶς ἐνός.

Theol Plat.2.12

Καὶ γὰρ εἰ ἔστι τὸ ἐν ἐφ' ἑαυτοῦ, καὶ μὴ μετέχει τὰ πολλά μηδαμῇ τοῦ ἐνός, ἀπειράκις ἅπειρα τὰ πολλά, καὶ ὅμοια καὶ ἀνόμοια, καὶ ταῦτα καὶ ἕτερα, καὶ κινούμενα καὶ ἐστῶτα, καὶ οὔτε ἀριθμὸς οὐδενός ἐστι τῶν πολλῶν οὐδὲ γνῶσις ἢ γὰρ τοῦ ἐνός ἀπουσία ταῦτα πάντα ἐν τοῖς πολλοῖς ἀναγκάζει φαίνεσθαι. Ἀδύνατον ἄρα μήτε τὰ πολλά τοῦ ἐνός μήτε τὸ ἐν μετέχειν τῶν πολλῶν. Εἰ δὲ γε καὶ τὸ ἐν μετέχει τῶν πολλῶν καὶ τὰ πολλά τοῦ ἐνός καὶ εἴη ταῦτα ἐν ἀλλήλοις ἀμφοτέρω, ἀνάγκη ἄλλην εἶναι παρὰ ταῦτα φύσιν ἐκ τρίτων, ἢ μήτε ἐν ἐστὶ μήτε πολλά. Μεμιγμένων γὰρ ἐν ἀλλήλοις τούτων ἀμφοτέρων, δεῖ δὴ τὸ τῆς μίξεως αἴτιον αὐτοῖς ὑπάρχειν, ὃ καὶ τῷ ἐνὶ τὸ πλῆθος καὶ τῷ πλήθει τὸ ἐν συζεύγνυσσι πᾶν γὰρ ἀνάγκη τὸ μικτόν αἰτίαν τῆς μίξεως ἔχειν. Καὶ γὰρ ὅλως εἰ μετέχει τὸ ἐν καὶ τὸ πλῆθος ἀλλήλων, οὔτε τὸ ἐν τῷ πλήθει τῆς οὐσίας αἴτιον οὔτε τῷ ἐνὶ τὸ πλῆθος, ἀλλὰ τι τὸ τρίτον ἀμφοῖν, ὃ πρὸ τούτων ἐστί. Τί γὰρ ἂν εἴη τὸ ποιῆσαν τοῦτο μὲν πλῆθος ἐκεῖνο δὲ ἐν; Τί δὲ τὸ τῆς κοινωνίας αὐτοῖς ταύτης καὶ τῆς πρὸς ἀλλήλα συνουσίας αἴτιον, τοῦ ἐνός ἢ ἐν μηδαμῇ κοινωνοῦντος τοῖς πολλοῖς; Ἦν γὰρ πολλά

καὶ ἐν ἑτέρα ἀλλήλων, καὶ ἢ μηδέτερον ἐκ μηδετέρου πρὸς ἄλληλα ἀσυμπαθῇ· τί οὖν αὐτὰ συνήγαγεν εἰς ἓν, φεύγοντα ἄλληλα καὶ ἄμικτα ἀλλήλοις ὄντα; Οὐδὲ γὰρ ἄλληλα ποθεῖν δυνατόν οὕτω διαφέροντα ἀλλήλων ἢ ὑποματισμένην εἶναι τὴν σύνοδον αὐτοῖν.

Theol Plat.2.13

Εἰ γὰρ ἔτυχεν οὕτως, ἔσται ποτὲ καὶ χωρὶς ἀλλήλων, εἴπερ καὶ νῦν ὁμοῦ ταῦτα κατὰ τύχην· ἀλλὰ μὴν χωρὶς εἶναι τὰ πολλὰ ἀδύνατον· οὐκ ἄρα κατὰ τύχην ἢ μίξις. Ἀλλὰ μὴν οὐδὲ ἀπ' αὐτῶν, εἴπερ μήτε τὸ ἐν τῶν πολλῶν [ἄλλων] μήτε τὰ πολλὰ τοῦ ἑνὸς αἷτια. Τοῦτο δὴ οὖν τὸ κρεῖττον, τί ποτέ ἐστιν; Ἡ γὰρ ἓν ἐστὶν ἢ οὐχ ἓν. Ἀλλ' εἰ μὲν καὶ αὐτὸ ἓν, πάλιν ἐρησόμεθα περὶ τούτου πότερον μετέχει καὶ τοῦτο πλήθους ἢ οὐδενός. Καὶ γὰρ εἰ τοῦτο μεθέξει, δηλὸν ὡς ἄλλο τι πρὸ τούτου κατὰ τὸν αὐτὸν λόγον ἀναφανήσεται, καὶ τοῦτο εἰς ἄπειρον. Εἰ δέ ἐστιν ἀπλήθυντον πάντῃ τὸ τοιοῦτον, οὐκ ἂν εἴη πάλιν τὸ ἐξ ἀρχῆς ἀληθές, ὡς [οὐκ] ἄρα τὰ τε πολλὰ τοῦ ἑνὸς καὶ τὸ ἐν μετέχει τῶν πολλῶν (λέγω δὴ τὸ κυριώτατον καὶ πρῶτως ἓν), ἀλλ' ἔστι μὲν τι τὸ ἐν τοῖς πολλοῖς ἓν, ἔστι δέ τι τὸ ἀμέθεκτον ἐν καὶ ὃ ἀπλῶς ἐστὶν ἐν ἄλλο δὲ οὐδέν. Εἰ δὲ οὐχ ἓν τὸ πρὸ ἀμφοῖν, δεῖ δήπου τὸ οὐχ ἓν κρεῖττον εἶναι τοῦ ἓν· πάντα δὲ τῷ ἐνὶ καὶ ἔστιν ἃ ἐστὶ καὶ γίνεται ἃ γίνεται, καὶ μετὰ μὲν τοῦ ἐν σῶζεται τῶν ὄντων ἕκαστον, χωρὶς δὲ τοῦ ἐν εἰς τὴν ἑαυτοῦ πορεύεται φθοράν· ἀλλὰ καὶ ἡ μίξις αὐτῇ τοῦ ἑνὸς καὶ πλήθους, ἣν παρέχει τοῖς οὖσι τὸ οὐχ ἓν, κοινωνία καὶ ἔνωσις ἐστὶν· καὶ τὸ ἐν ἄρα καὶ τὸ [ἐν] οὐχ ἓν οὐδενὸς ἄλλου τοῖς οὖσιν αἰτιόν ἐστιν ἢ τοῦ ἓν.

Theol Plat.2.14

Εἰ δὴ τοῦ τοιούτου τὸ ἐν αἷτιον, οὐκ ἔσται κρεῖττονος αἷτιον τὸ οὐχ ἓν· δεῖ δέ γε τὸ κρεῖττον πανταχοῦ κρεῖττονος ἄλλου τοῖς οὖσιν αἷτιον εἶναι κατὰ τὴν αὐτοῦ δύναμιν· οὕτω γὰρ ἂν εἴη κρεῖττον ὡς μᾶλλον ἀγαθὸν *** κατὰ τὴν αὐτοῦ φύσιν μείζονος ἀγαθοῦ καὶ κρεῖττονος αἰτιόν ἐστιν οἷς τὸ ἦσσαν ἐλάσσονος. Ἐκ δὴ τούτων ἀνάγκη τὰ τε πολλὰ μετέχειν τοῦ ἑνός, καὶ τὸ ἐν ἄμικτον εἶναι πρὸς τὸ πλήθος, καὶ μηδὲν εἶναι τοῦ ἑνός κρεῖττον, ἀλλὰ τοῦτο καὶ τοῦ εἶναι τοῖς πολλοῖς αἷτιον εἶναι. Πᾶν γὰρ δὴ τὸ τοῦ ἑνός στερόμενον εἰς τὸ μηδὲν εὐθὺς καὶ τὴν ἑαυτοῦ διαδιδράσκει φθοράν, τὸ δὲ μὴ πολλὰ ὄν οὐχ ἅμα πολλὰ οὐκ ἔστι καὶ οὐδέν ἐστι. Τῷ μὲν γὰρ ἐν τὸ οὐδὲν ἀντίκειται, τῷ δὲ αὖ πολλὰ τὸ οὐ πολλὰ· εἰ τοίνυν μὴ ταῦτόν τό τε ἐν καὶ τὰ πολλὰ, οὐδ' ἂν τὰ μὴ πολλὰ τῷ μηδὲν εἴη ταῦτόν. <β'> Ταύτῃ μὲν οὖν ἡμῖν σκοπούμενοις τὸ ἐν ἐπέκεινα τοῦ πλήθους ἐφάνη καὶ αἷτιον τοῦ εἶναι τοῖς πολλοῖς, δεῖ δὲ αὖ καθ' ἕτερον τρόπον ἡμᾶς τὸν αὐτὸν λόγον μετελθόντας ἰδεῖν εἴ πῃ τοῖς εἰρημένους συνεπόμεθα καὶ εἰς τὸ αὐτὸ τέλος ἀνήξομεν. Ἀνάγκη τοίνυν ἢ μίαν εἶναι τὴν ἀρχὴν ἢ πολλὰς· μᾶλλον γὰρ ἐντεῦθεν ἀρκτέον.

Theol Plat.2.15

Καὶ εἰ πολλὰς, ἢ συμπαθεῖς ἀλλήλαις ἢ διεσπαρμένας ἀπ' ἀλλήλων καὶ ἢ πεπερασμένας ἢ ἀπείρους. Εἰ δὲ μίαν, ἥτοι μὴ οὐσίαν ταύτην ἢ οὐσίαν· καὶ εἰ οὐσίαν, ἢ σωματικὴν ταύτην ἢ ἀσώματον, καὶ εἰ ἀσώματον, ἢ χωριστὴν τῶν σωμάτων ἢ ἀχώριστον, καὶ εἰ χωριστὴν, ἢ κινουμένην ἢ ἀκίνητον· καὶ εἰ μὴ οὐσίαν, ἢ καταδεεστέραν πάσης οὐσίας ἢ μεθεκτὴν ὑπὸ οὐσίας ἢ ἀμέθεκτον. Εἰ μὲν τοίνυν αἱ ἀρχαὶ πολλαὶ καὶ μὴ συμπαθεῖς ἀλλήλαις, οὐδὲν ἐξ αὐτῶν ἔσται τῶν ὄντων οὐδὲ ἔσσονται κοινὰ πάντων, ἀλλ' ἐκάστη ποιήσει καθ' αὐτήν. Ποία γὰρ κοινωνία τῶν κατὰ φύσιν ἀλλοτρίων ἢ τίς συνεργία τῶν παντελῶς ἑτεροφύλων ἐστί; Καὶ δὴ καὶ πρὸς τούτοις ἔσται τὰ πολλὰ μὴ μετέχοντα τοῦ ἑνός· εἰ γὰρ ἐστὶν ἐν τι κοινὸν ἐν πάσαις, οὐκ ἂν εἶεν πάντῃ κεχωρισμένα κατ' οὐσίαν ἀπ' ἀλλήλων. Εἰ οὖν ἕτεραί καὶ μηδὲν ταῦτόν περὶ αὐτάς ἐστι, πολλὰ μόνον εἰσὶ καὶ οὐδαμῶς ἓν. Εἰ δὲ πολλὰ

καὶ εἰ συμπαθεῖς, ἔξουσί τι κοινὸν ὃ καὶ πάσας ἄγει πρὸς τὸ συμπαθεῖς καὶ ὁμοίας ἀποφαίνει πάσας. Ταῦτα γὰρ εἶναι συμπαθεῖ λέγομεν οἷς ταυτόν τι συμβαίνει πάσχειν· τὰ δὲ ὅμοια πάντως τοῦ ἐνὸς εἶδους μετέχοντα καὶ μιᾶς φύσεως ὅμοιά ἐστιν. Εἰ δὲ ταῦτα οὕτως ἔχοντά ἐστιν, ἀνάγκη [τὸ πᾶν] ἐκεῖνο τὸ πανταχοῦ καὶ ἐν πάσαις ὃν ταῖς ἀρχαῖς κυριώτερον εἶναι τῶν πολλῶν· τοῦτο γοῦν αὐταῖς δίδωσι καὶ τὸ γεννᾶν, <τὸ> τὴν πρὸς ἄλληλα συμπάθειαν καὶ τὴν κατὰ φύσιν κοινωνίαν παρασχόν.

Theol Plat.2.16

Καὶ αὖ εἰ μὲν ἄπειροι <αἱ> ἀρχαί, ἢ καὶ τὰ ἐξ αὐτῶν ἄπειρα, καὶ ἔσται δις ἤδη τὸ ἄπειρον, ἢ πεπερασμένα, καὶ ἔσονται οὐ πᾶσαι ἀρχαί· τὰ γὰρ πεπερασμένα πάντως ἐκ πεπερασμένων ἐστὶ· μάτην οὖν ἄπειροι, πρὸς τῷ καὶ τὴν ἀπειρίαν αὐτάς τε ἀγνώστους ποιεῖν καὶ τὰ ἐξ αὐτῶν· τῶν γὰρ ἀρχῶν ἀγνοουμένων, ἀνάγκη καὶ τὰ ἐξ αὐτῶν ἀγνοεῖσθαι· τότε γὰρ οἰόμεθα γινώσκειν ἕκαστον ὅταν τὰ αἷτια γνωρίσωμεν καὶ τὰς ἀρχὰς τὰς πρώτας. Εἰ δὲ πεπερασμένα, δηλὸν ὡς ἔσται τις αὐτῶν ἀριθμὸς· τὸν γὰρ ἀριθμὸν πλήθος ὠρισμένον φαμέν· εἰ δὲ ἀριθμὸς, ἀνάγκη καὶ τὸ τῶν ἀριθμῶν ἀπάντων αἷτιον εἶναι· πᾶς γὰρ ἀριθμὸς ἐξ ἐνὸς καὶ τοῦτο ἀρχὴ τῶν ἀριθμῶν, τὸ ἐν· ἔσται οὖν ἀρχῶν ἀρχὴ τοῦτο καὶ αἷτιον τοῦ πεπερασμένου πλήθους, ἐπεὶ καὶ αὐτὸς <ὁ> ἀριθμὸς ἐν, καὶ τὸ πέρας ἐν ἐστὶν ἐν πολλοῖς καὶ ὀρίζει τὰ πολλὰ τῷ ἐν. Μιᾶς δὲ τῆς ἀρχῆς οὕσης καὶ οὐσίας ταύτης, ἀναγκαῖον ἢ σωματικὴν ταύτην ἢ ἀσώματον τιθεμένους ἀρχὴν ταύτην τῶν ἄλλων ὁμολογεῖν. Οὐκοῦν εἰ σῶμα τὸ αἷτιον τῆς γενέσεως τῶν ὄντων, ἀνάγκη δήπου διαιρετὸν ὑπάρχειν αὐτὸ καὶ μέρη ἔχειν· πᾶν γὰρ σῶμα τῇ ἐαυτοῦ φύσει διαιρετόν· καὶ γὰρ ἅπαν μέγεθος ὅλον τί ἐστι· τὸ δὲ ὅλον ἐκ μερῶν. Ταῦτα τοίνυν τὰ μόρια, λέγω δὲ ἕκαστον αὐτῶν, ἢ μεθέξει ταύτου τινοσοῦν ἕκαστον ἐν ἢ οὐ μεθέξει.

Theol Plat.2.17

Μὴ μετέχοντα μὲν οὖν, πολλὰ μόνον ἔσται καὶ οὐδαμῶς ἐν· οὐκοῦν οὐδὲ τὸ ἐξ αὐτῶν ὅλον ἂν εἴη· μηδενὸς γὰρ ὄντος ἐνός, οὐκ ἂν τὸ ἐκ πάντων γένοιτο ἐν. Εἰ δὲ μετέχει τινὸς τοιούτου καὶ ἔστι τι ταυτόν ἐν πᾶσιν, ἀνάγκη τὸ τοιοῦτον ἀσώματον εἶναι καὶ ἀμέριστον κατὰ τὴν αὐτοῦ φύσιν. Εἰ γὰρ δὴ καὶ αὐτὸ σωματικόν, ἢ ὅλον ἐστὶν ἐν ἐκάστω τῶν μορίων ἢ οὐχ ὅλον. Εἰ μὲν δὴ ὅλον ἐν ἐκάστω, αὐτὸ ἐαυτοῦ κεχωρισμένον ἔσται· τὰ γὰρ μόρια χωρὶς ἀλλήλων ἐν οἷς ἐστὶν. Εἰ δὲ οὐχ ὅλον, μεριστὸν ἄρα καὶ τοῦτο ἔσται καὶ ἔξει μέρη κατὰ τὰ αὐτὰ τοῖς εἰρημένους μέρεσι. Καὶ ὁ αὐτὸς αὖθις περὶ τούτων λόγος· εἰ καὶ ἐν τούτοις ἐστὶ τι κοινὸν ἢ οὐδέν, καὶ τὰ πολλὰ χωρὶς ἐνός θήσομεν. Ἀλλὰ δὴ τὸ ὅλον σκεπτέον· πᾶν γὰρ σῶμα καὶ ὅλον ἐστὶ καὶ μέρη ἔχει. Τί τοίνυν αὐτοῦ, τῶν μερῶν δήπου, συνεκτικὸν ἂν εἴη, πλειόνων ὄντων; Ἀνάγκη γὰρ ἢ τὸ ὅλον τῶν μερῶν, ἢ τὰ μέρη τοῦ ὅλου παντὸς ἐνοποιᾶ λέγειν, ἢ τρίτον τι πρὸ ἀμφοῖν, ὃ μήτε ὅλον μήτε μόριον μηδὲν ἐστὶ, τό τε ὅλον τοῖς αὐτοῦ μέρεσι καὶ τὰ μέρη πρὸς τὸ ὅλον συνέχειν τε καὶ ἐνοῦν. Ἀλλ' εἰ μὲν τὸ ὅλον τῶν μερῶν συνεκτικόν, ἀσώματον ἂν εἴη τὸ ὅλον καὶ ἀμερές· εἰ γὰρ σῶμα, καὶ τοῦτο μεριστὸν ἔσται καὶ δεήσεται φύσεως συνέχειν τὰ μέρη δυναμένης καὶ τοῦτο εἰς ἄπειρον. Εἰ δὲ τὰ μέρη τοῦ ὅλου, πῶς τὰ πολλὰ τοῦ ἐνός συνεκτικά καὶ τὰ διηρημένα τοῦ ἐξ αὐτῶν ὄντος; Τοῦναντίον γὰρ ἀνάγκη τῶν πολλῶν <τὸ> ἐν ἄλλ' οὐ τὰ πολλὰ [τῆς] τοῦ ἐνός τὴν τῆς ἐνώσεως δύναμιν ἔχειν.

Theol Plat.2.18

Εἰ δὲ τὸ <πρὸ> ἀμφοῖν ἐστὶν, ὃ μήτε ὅλον ἐστὶ μήτε μόρια ἔχει, ἀμέριστον ἂν εἴη τοῦτο παντελῶς ἀμέριστον δὲ ὄν, καὶ ἀδιάστατον ἀναγκαῖον εἶναι· τὸ γὰρ διαστατὸν πᾶν μέρη τε ἔχει καὶ διαιρετόν ἐστιν. Ἀδιάστατον δὲ ὄν, καὶ ἀσώματόν ἐστι· πᾶν γὰρ σῶμα διαστατόν. Ἔτι τοίνυν τὴν ἀρχὴν ἀίδιον ἀναγκαῖον εἶναι. Πᾶν γὰρ δὴ τὸ ὄν

αίδιόν ἐστιν ἢ φθαρτόν· οὐκοῦν καὶ τὴν ἀρχὴν τῶν ὄντων αἰδιόν ἢ φθαρτὴν εἶναι δοτέον. Ἀλλ' εἰ μὲν φθείρεσθαι καὶ ταύτην ἐπιτρέπομεν, οὐδὲν ἔσται τῶν ὄντων ἄφθαρτον· ἀρχῆς γὰρ ἀπολλυμένης, οὔτε αὐτὴ ποτε ἔκ τινος οὔτε ἄλλο ἐξ ἐκείνης γενήσεται· οὔτε γὰρ ἐαυτὴν δυνήσεται γεννᾶν (οὐδὲ γὰρ ἔστιν εἴπερ μὴ αἰδιός) οὔτε ἄλλο αὐτήν, εἴπερ ἀρχὴ ἐστὶ τῶν πάντων. Εἰ δὲ ἄφθαρτός ἐστι, δύναμιν ἔξει τοῦ μὴ φθείρεσθαι, καὶ ταύτην ἄπειρον ἵνα ἐπ' ἄπειρον ἦ τὸν ὅλον χρόνον· πᾶσα γὰρ πεπερασμένη τοῦ εἶναι δύναμις φθαρτοῦ κατὰ φύσιν ἐστίν, ἄπειρος δὲ τῶν αἰδίων οἷς τὸ εἶναι ἐπ' ἄπειρον. Οὐκοῦν τὸ ἄπειρον τοῦτο, λέγω δὴ τὸ κατὰ δύναμιν ἄπειρον, ἢ ἀμέριστόν ἐστιν ἢ μεριστόν. Ἀλλ' εἰ μὲν μεριστόν, ἔσται ἐν πεπερασμένῳ σώματι τὸ ἄπειρον· ἢ γὰρ ἀρχὴ πεπερασμένον (εἰ γὰρ ἄπειρον, οὐδὲν ἄλλο ἔσται πλὴν αὐτῆς)· εἰ δὲ ἀμερές, ἀσώματος ἂν ἢ τῆς ἀπειρίας τοῦ εἶναι δύναμις εἴη, καὶ ἡ ἀρχὴ τῶν ὄντων ἢ δύναμις αὐτῆ, δι' ἣν καὶ τὸ ὑποκείμενον αὐτῇ αἰεὶ ἔστιν.

Theol Plat.2.19

Ὅτι μὲν οὖν σωματικὴν εἶναι τὴν ἀρχὴν τῶν ὄντων ἀδύνατον, φανερόν ἐκ τούτων ἐστίν· εἰ δὲ ἀσώματος, ἢ χωριστὴν αὐτὴν ἢ ἀχώριστον εἶναι τῶν σωμάτων. Ἀλλ' εἰ μὲν ἀχώριστος, πάσας ἔξει τὰς ἐνεργείας <ἐν> σώμασι καὶ περὶ σώματα οὔσας· τοῦτο γὰρ ἐστὶν ἀχώριστον σώματος ὃ μηδαμοῦ πέφυκεν ἢ ἐν σώμασι καὶ μετὰ σωμάτων ἐνεργεῖν. Εἰ δὲ ἐστὶν ἡ ἀρχὴ τοιαύτη, δηλὸν ὡς ἀνάγκη μηδὲν τῶν μετ' αὐτὴν κυριώτερον εἶναι τῆς τῶν ὄντων ἀπάντων ἀρχῆς. Εἰ δὲ μηδὲν ἐστὶ κρεῖττον [ἐν τοῖς σώμασι] τῆς περὶ τὰ σώματα καὶ ἐν τοῖς σώμασι καὶ περὶ τὴν σωματικὴν οὐσίαν ὑφεστώσης τε καὶ ἐνεργούσης δυνάμεως, οὐδαμοῦ τῶν ὄντων ὁ νοῦς ἔσται καὶ ἡ κατὰ νοῦν ἐνεργοῦσα δύναμις· πᾶσα γὰρ ἡ τοιαύτη κίνησις ἀπὸ δυνάμεως ἐστὶν οὐδὲν εἰς σώματα ποιούσης· θέμις δὲ οὔτε ἦν οὐτ' ἔστι τὰ γεννώμενα τὴν τῶν σφετέρων αἰτίων ὑπερβάλλειν δύναμιν· πάντα γὰρ τὰ ἐν αὐτοῖς ἐκ τῶν πρώτων ἐστὶ καὶ ἐκεῖνα κύρια τῆς οὐσίας τῆς αὐτῶν. Εἰ οὖν ἡ ἀρχὴ τῶν ὄντων δύναται νοῦν καὶ φρόνησιν γεννᾶν, πῶς οὐκ εἰς αὐτὴν καὶ ἐν αὐτῇ γεννᾷ; Δυσὶν γὰρ ἀνάγκη θάτερον, ἢ μηδαμοῦ τῶν ὄντων εἶναι τὸ νοεῖν ἢ καταδεέστερον εἶναι, καὶ εἰ ἔστι, τοῦ ποιεῖν εἰς σώματα μόνον. Ἀλλὰ ταῦτα μὲν ἀδύνατα λέγειν· εἰ δὲ χωριστόν τὸ πρώτιστον τῶν ὄντων καὶ ὃ ἐστὶν ἀρχὴ τῶν πάντων, ἢ κινούμενον ἢ ἀκίνητον αὐτὸ τίθεσθαι πάντως ἀναγκαῖον. Ἀλλ' εἰ μὲν κινούμενον, ἔσται τι πρὸ αὐτοῦ ἄλλο περὶ ὃ κινεῖται· πᾶν γὰρ δὴ τὸ κινούμενον, μένοντος ἄλλου, περὶ αὐτὸ κινεῖσθαι πέφυκε.

Theol Plat.2.20

Καὶ ἔτι πρὸς τούτῳ δι' ἔφεσιν ἄλλου κινεῖται· δεῖ μὲν γὰρ αὐτὸ τινὸς ἐφιέμενον κινεῖσθαι, διότι καὶ ἡ κίνησις αὐτὴ μὲν καθ' αὐτὴν ἀόριστος, τέλος δ' ἐστὶν αὐτῆς οὐ ἕνεκά ἐστιν. Ἐφίοιτο δὲ ἂν ἢ ἄλλου ἢ ἑαυτοῦ. Ἀλλὰ πᾶν τὸ ἑαυτοῦ ἐφιέμενον ἀκίνητόν ἐστιν· ἑαυτῷ γὰρ συνὸν ἕκαστον, τί ἂν δέοιτο τοῦ ἐν ἐτέρῳ γίνεσθαι; Καὶ γὰρ τῶν κινουμένων, ὧς μὲν ἔγγιον τὸ ἀγαθὸν ἐλάσσων ἢ κίνησις, ὧς δὲ πορρώτερον μείζων· ὃ δὲ ἐν ἑαυτῷ τὸ ἀγαθὸν ἔχει καὶ οὐ ἕνεκά ἐστιν ἀκίνητον ἔσται τοῦτο καὶ ἐστώς. Ἐν αὐτῷ γὰρ αἰεὶ ὂν ἐν τῷ ἀγαθῷ ἐστὶ· τὸ δὲ ἐν αὐτῷ ὂν ἐν τῷ αὐτῷ ἐστὶν (αὐτὸ γὰρ ἕκαστον ἑαυτῷ ταυτόν)· τὸ δὲ ἐν <τῷ> αὐτῷ ὂν ἐστάναι δήπου φαμέν καὶ ἀκίνητον ὑπάρχειν. Ὁ δὲ μὴ ἐστὶν ἀκίνητον <οὔτε ἐν τῷ αὐτῷ> οὔτε ἐν αὐτῷ ἐστὶν ἀλλ' ἐν ἐτέρῳ, καὶ κινεῖται πρὸς ἕτερον, καὶ τοῦ ἀγαθοῦ πάντως ἐστὶν ἐνδεές. Εἰ οὖν ἡ ἀρχὴ τῶν ὄντων κινεῖται, πᾶν δὲ τὸ κινούμενον δι' ἕνδειαν ἀγαθοῦ κινεῖται καὶ πρὸς ἕτερον ὃ ἐστὶν ἑφετὸν αὐτῷ, εἴη ἂν τι τῇ ἀρχῇ τῶν ὄντων ἑφετὸν παρ' αὐτὴν ἄλλο καὶ περὶ ὃ ὡσαύτως ἔχον κινεῖσθαι φατέον αὐτήν. Ἀλλ' ἀδύνατον· ἢ γὰρ ἀρχὴ τὸ οὐ ἕνεκα καὶ οὐ πάντα ἐφίεται καὶ τὸ μηδενὸς ἐνδεές· εἰ γὰρ δέοιτό τινος, καταδεέστερον ἔσται πάντως οὐ δεῖται καὶ πρὸς ὃ τὴν ἐνέργειαν ὡς ἑφετὸν ἔχει. Εἰ

δὲ ἀκίνητος ἡ ἀρχή—τοῦτο γὰρ ὑπόλοιπον—μίαν οὐσίαν αὐτὴν ἀσώματον καὶ ἀεὶ
ὡσαύτως ἔχουσιν ἀναγκαῖον εἶναι· πῶς ἔχουσιν τὸ ἓν καὶ πῶς μίαν οὐσίαν; Εἰ μὲν
γὰρ ταὐτὸν οὐσία καὶ ἓν, τὴν ἀρχὴν οὐσίαν εἶναι δοτέον.

Theol Plat.2.21

Εἰ δὲ ἡ οὐσία τοῦ ἑνὸς ἄλλο καὶ οὐ ταὐτὸν τὸ ἐνὶ εἶναι καὶ τὸ οὐσίᾳ εἶναι, εἰ μὲν ἡ
οὐσία κρείττων, κατὰ ταύτην τὸ ἀρχὴ εἶναι ῥηθήσεται· εἰ δέ γε τὸ ἓν κρείττον καὶ
ἐπέκεινα οὐσίας, ἀρχὴ καὶ τῆς οὐσίας τὸ ἓν· εἰ δὲ σύστοιχα ἀλλήλοις, ἔσται τὰ πολλὰ
πρὸ τοῦ ἑνός· τοῦτο δὲ ἀδύνατον, ὡς δέδεικται πρότερον. Ὅτι μὲν οὖν οὐ ταὐτὸν
οὐσία καὶ ἓν, δῆλον· οὐ γὰρ ταὐτὸν ἓν τε [καὶ] ἓν εἰπεῖν καὶ τὴν οὐσίαν ἓν· ἀλλὰ τὸ
μὲν οὕτω λόγος, τὸ δὲ ἥδη λόγος. Καὶ πρὸς τούτοις εἰ ταὐτὸν οὐσία καὶ ἓν, ἔσται καὶ
τὸ πλῆθος τῷ μὴ εἶναι καὶ τῇ μὴ οὐσίᾳ ταύτόν· ἀλλ' ἀδύνατον· καὶ γὰρ ἓν οὐσίᾳ τὰ
πολλὰ καὶ ἓν μὴ οὐσίᾳ τὸ ἓν. Εἰ δὲ μὴ ταὐτὸν οὐσία καὶ ἓν, σύστοιχα μὲν οὐκ ἔσται
ταῦτα ἀλλήλοις· εἴη γὰρ ἄν ἄλλο πρὸ αὐτῶν, εἴπερ ἐκ μιᾶς ἀρχῆς δεῖ πάντα εἶναι·
θατέρου δὲ ὄντος κρείττονος, ἢ τὸ ἓν πρὸ τῆς οὐσίας ἢ τὴν οὐσίαν δηλαδὴ πρὸ τοῦ
ἑνός θετέον. Ἀλλ' εἰ μὲν τὸ ἓν πρὸ τῆς οὐσίας, τοῦτο ἡ ἀρχὴ καὶ οὐ τὸ εἶναι τῶν
πάντων· τῆς γὰρ ἀρχῆς οὐδὲν εἶναι κρείττον ἐστὶν ἀναγκαῖον. Εἰ δὲ ἡ οὐσία πρὸ τοῦ
ἑνός, πεπονθὸς ἔσται τὴν οὐσίαν τὸ ἓν, ἀλλ' οὐχ ἡ οὐσία τὸ ἓν· εἰ δὲ τὸ ἓν τὴν οὐσίαν
πέπονθεν, ἀνάγκη τὸ ἓν καὶ οὐσίαν εἶναι πᾶν, καὶ ὅσα δὴ ἓν οὐσία πάντα, οὐχ ὅσα
δὲ οὐσία ἓν· ἔσται ἄρα τις οὐσία τοῦ ἑνός ἄμοιρος ἀλλ' εἰ τοῦτο, οὐδὲν ἂν εἴη· τὸ γὰρ
τοῦ ἑνός ἐστερημένον οὐδέν.

Theol Plat.2.22

Πρὸ τῆς οὐσίας ἄρα τὸ ἓν. Εἰ δέ γε μὴ οὐσία τὸ πρῶτον, εἰ μὲν τοῦτο καταδεέστερον
οὐσίας, ἄτοπον· ἡ γὰρ ἀρχὴ τὸ κυριώτατόν ἐστι καὶ τὸ αὐταρκέστατον ἀλλ' οὐ τὸ
ἀτιμώτατον οὐδὲ τὸ τῶν πολλῶν ἐνδεές. Ὅλως τε οὐ δεῖ τῶν δευτέρων οὐδὲν
κρείττον εἶναι τῆς ἀρχῆς· οὐ γὰρ δεῖ τὰ ὄντα πολιτεύεσθαι κακῶς. Εἰ δὲ ἡ μὲν ἀρχὴ
τὴν χειρόνα τῶν ἀπ' αὐτῆς ἔχει τάξιν, τὰ δὲ ἀπ' αὐτῆς κρείττονα αὐτῆς εἴη, πάντα
συγχυθήσεται πλημμελῶς, καὶ οὔτε ἡ ἀρχὴ κατὰ φύσιν ὅτι μὴ τὸ ἄριστον οὔτε τὰ ἐκ
τῆς ἀρχῆς ἐξ αὐτῆς ἔσται δύναμιν εἰς τὸ κρατεῖν ἔχοντα τῆς ἑαυτῶν ἀρχῆς. Ἔσται δὲ
ἄρα κατὰ τύχην ἡ μὲν ἀρχὴ τῶν ὄντων τὰ δὲ ὄντα ἀπ' αὐτῆς· ἀλλ' ἀδύνατον· τὰ γὰρ
κατὰ τύχην ὄντα, εἴπερ τοῦτό ἐστι τὸ κατὰ τύχην τὸ μὴ κατὰ νοῦν μηδὲ πρὸς τέλος
ὠρισμένον, ἄτακτα καὶ ἀπέραντα καὶ ἀόριστά ἐστι, καὶ πάντα ὡς ἐπ' ἔλαττον ὄντα· ἡ
δὲ ἀρχὴ ἀεὶ ὡσαύτως ἀρχή, καὶ τὰ ἄλλα ἐξ αὐτῆς. Εἰ δὲ ὅ ἐστι μὴ οὐσία κρείττον
ἀπάσης οὐσίας, ἢ μετέχοιτο ἂν ὑπ' αὐτῆς ἢ παντελῶς ἀμέθεκτος εἴη. Ἀλλ' εἰ μὲν
μεθέξει ἡ οὐσία τῆς ἀρχῆς, τινὸς ἀρχῆς ἔσται καὶ <οὐ> τῶν ὄντων ἀπάντων ἀρχή.
Τὴν γὰρ τῶν ὄντων ἀρχὴν οὐδενὸς εἶναι δεῖ τῶν ὄντων· ἑνὸς γὰρ οὐσαν, οὐ πάντων
εἶναι ἀναγκαῖον· πᾶν δὲ μετεχόμενον ὑπ' ἄλλου, τούτου λέγεται εἶναι ὑφ' οὗ
μετέχεται καὶ ἓν ᾧ πρῶτως ἐστίν· ἡ δὲ ἀρχὴ χωριστόν, καὶ ἑαυτῆς μᾶλλον ἢ τῶν
ἄλλων ἐστίν.

Theol Plat.2.23

Ὅλως δὲ τὸ μετεχόμενον πᾶν ἐξ ἄλλης ἐστὶν αἰτίας κρείττονος, ἐπεὶ τὸ ἀμέθεκτον
τοῦ μεθεκτοῦ κρείττον· τοῦ δὲ ἀρίστου καὶ ὃ λέγομεν ἀρχὴν οὐδενὶ οὐδὲ ἐννοεῖν τι
κρείττον δυνατόν· οὐ γὰρ ἂν εἴη θεμιτόν τὰ δεύτερα τῆς τε ἀρχῆς περὶ καὶ τῶν ἀπ'
αὐτῆς *** βέλτιον κρίνειν τῆς ἑαυτῶν ἀρχῆς. Ἔστιν ἄρα τὸ τῶν ὄντων ἀπάντων
αἴτιον ὑπὲρ οὐσίαν πᾶσαν καὶ χωριστόν ἀπάσης οὐσίας, καὶ οὔτε οὐσίαν οὔτε
προσθήκην τὴν οὐσίαν ἔχον· ἡ γὰρ τοιαύτη πρόσθεσις ἐλάττωσίς ἐστι τῆς ἀπλότητος
καὶ τοῦ ἓν. <γ> Ὅρα δὴ καὶ τὸν τρίτον ἐπὶ τούτοις λόγον εἰς ταὐτὸν τοῖς
εἰρημένοις ἡμᾶς ἐπάγοντα. Ἀνάγκη γάρ που τοῦτο εἶναι τῶν ὄντων ἀπάντων αἴτιον
οὐ πάντα μετέχει τὰ ὄντα, καὶ πρὸς ὃ τὴν ἑαυτῶν ὑπόστασιν ἀναφέρειν ἔχει, καὶ ὃ

μηδενὸς ἀποστατεῖ τῶν ὁπωσοῦν ὑφεστάναι λεγομένων· τοῦτο γὰρ ἐφετὸν μόνον τοῖς οὖσι τὸ πρῶτως εἶτε καὶ ἄλλως αἷτιον αὐτὸ ὃν αὐτῶν, καὶ πᾶν τὸ πρὸς ἐκεῖνο καὶ δι' ἐκεῖνο γενόμενον ἔχειν τινὰ πρὸς ἐκεῖνο σχέσιν καὶ διὰ ταύτην δήπου καὶ ὁμοιότητα ἀναγκαῖον. Πᾶσα γὰρ σχέσις ἄλλου πρὸς ἄλλο λέγεται διχῶς· ἢ τῷ [τοῦ] ἐνὸς ἄμφω μετέχειν ὃ τὴν πρὸς ἄλληλα τοῖς μεταλαβοῦσι παρέχεται κοινωνίαν, ἢ τῷ [τοῦ] θατέρου θάτερον, οὗ δὴ καὶ τὸ μὲν ὡς κρείττον δίδωσι τῷ ἑαυτοῦ χεῖρον, τὸ δὲ ὡς ἔλαττον ὁμοιοῦται τῷ κρείττονι καθ' ὅσον μετέχει τῆς ἐκείνου φύσεως.

Theol Plat.2.24

Ἀνάγκη τοίνυν, εἰ σχέσιν ἔχει τὰ τῆδε πρὸς τὸ πρῶτον, καὶ ἐφίεται ἐκείνου, καὶ περὶ ἐκεῖνο πάντα ἐστίν, ἢ τρίτον εἶναι τι τὸ τῆς σχέσεως αἷτιον, ἢ τὴν ἀρχὴν τοῖς μετ' αὐτὴν παρασχέσθαι τὴν πρὸς αὐτὴν ἔφεσιν καὶ τὸν πόθον τοῦτον δι' ὃν ἕκαστα σῶζεται τε καὶ ἔστιν· ἀλλὰ μὴν οὐδὲν ἐστὶν ἄλλο τοῦ πρωτίστου κρείττον· ἐκεῖθεν ἄρα καὶ ἡ σχέσις τῶν ὄντων καὶ τὸ εἶναι καὶ ἡ ἔφεσις πρὸς τὸ πρῶτον, καὶ μετέχει πάντα τῆς ἑαυτῶν ἀρχῆς. Εἰ <δὲ> τοῦτο, δεῖ τὸ μετεχόμενον ἐκεῖθεν ἐν πᾶσιν ἀναφαίνεσθαι τοῖς οὖσιν, εἴπερ ἐστὶν ἐκεῖνο πάντων ἀρχὴ καὶ μηδενὸς ἀπολείπεται τῶν ὄντων. Τί οὖν δὴ τοῦτο ἂν εἴη τὸ πανταχοῦ καὶ ἐν πᾶσι τοῖς οὖσιν ἐπόν; Ἄρα τὸ ζῆν τοῦτο καὶ κινεῖσθαι; Καὶ πῶς; Πολλὰ γάρ ἐστι δήπου καὶ ζωῆς ἐστερημένα καὶ κινήσεως. Ἀλλ' ἄρα ἡ στάσις πανταχοῦ καὶ ἐν πᾶσιν; Ἀλλ' οὐδὲ τοῦτο ἀληθές· αὐτὴ γὰρ ἡ κίνησις, ἢ κινήσις ἐστὶ, στάσεως οὐκ ἂν μετέχοι· τοῦ γὰρ ἐναντίου πάντη μεταλαμβάνειν ἀδύνατον. Ἀλλ' ὁ νοῦς ὁ πολυτίμητος αὐτὸς ὑπὸ πάντων μετέχεται τῶν ὄντων ἢ νοῦς; Ἀλλὰ καὶ τοῦτο ἀδύνατον· πάντα γὰρ ἂν νοοίη τὰ ὄντα καὶ οὐδὲν ἂν εἴη τῶν ὄντων ἄνουν. Ἀλλ' ἄρα τὸ ὃν αὐτὸ καὶ τὴν οὐσίαν φήσομεν ὑπὸ πάντων μετέχεσθαι τῶν ὁπωσοῦν ὑφεστηκότων; Καὶ πῶς; Τὸ γὰρ γινόμενον λέγεται τε καὶ ἔστιν οὐσίας ἄμοιρον.

Theol Plat.2.25

Καὶ μή τοι θαυμάσωμεν εἰ καὶ αὐτὸ τῶν ὄντων ἐστίν. *** οὐσίας ἂν ἤδη μετέχοι· καθὼ γὰρ γίνεται, οὐκ ἔστι, τελευτᾷ δὲ ἄρα εἰς τὸ εἶναι καὶ τὴν οὐσίαν ὅταν ἤδη γεγενῆσθαι καὶ οὐκέτι γινόμενον. Οὐδ' ἄρα τῆς οὐσίας πάντα μετέχει τὰ ὁπωσοῦν ὑφεστηκότα. Τί οὖν ἂν εἴη τὸ πανταχοῦ καὶ ὑπὸ πάντων μετεχόμενον; Σκεπτέον δὴ τῶν ὄντων ἕκαστον τί πέπονθεν ἅπαντα ταῦτα καὶ τί ποτέ ἐστιν ἐν ἅπασιν αὐτοῖς κοινόν· οἷον ἡ οὐσία τὸ ταῦτόν τὸ θάτερον ἢ στάσις ἢ κίνησις, ἄρα τούτων ἕκαστον ἄλλο τί φαμεν ἢ ἐν εἶναι, καὶ οὐ χωρὶς μόνον ἀλλὰ καὶ τὰ ἐξ αὐτῶν, καὶ ὅλως ἅπαντα μή πῃ δυνατόν ἄλλως λέγειν ἢ ὡς ἐν πάντα καὶ ἕκαστον; Εἰ γὰρ τι τοῦ ἐνὸς ἄμοιρον εἴη, κἂν τῶν μερῶν λέγῃς κἂν τῶν ὅλων, εὐθύς τὸ γενόμενον ἄμοιρον τοῦ ἔν, οὐδὲν ἂν εἴη τὸ παράπαν. Ἡ τί βουλόμενοι λέγομεν τὸ τελέως οὐκ ὃν οὐδὲν, εἰ μὴ τὸ ἐν ἔσχατον ἀπέλιπε τὰ ὄντα, καὶ τοῦτο ἦν ἄρα τὸ μηδαμῶς ὃν γενέσθαι, τὸ καὶ τοῦ ἐνὸς πάντη στερηθὲν γενέσθαι; Τὸ μὲν γὰρ μὴ κινούμενον εἶναι δυνατόν καὶ τὸ μὴ ὃν ὑπαρξιν ἔχειν· τὸ δὲ μηδὲν καὶ αὐτοῦ τοῦ ἐνὸς ἀπολείπομενον οὐδὲν ἂν εἴη τὸ παράπαν. Τὸ ἐν ἄρα πᾶσι παραγίνεται τοῖς οὖσι· κἂν αὐτὸ τὸ πλῆθος εἴπῃς, μετέχειν καὶ τοῦτο ἀναγκαῖον τοῦ ἔν, ἢ μὴ γενόμενον ἐν οὐδὲ ὑποστῆναι δυνήσεται· κἂν αὐτὸ διαιρῆς εἰς ἄπειρον, τὸ ὅλον οὐκ ἄλλο *** εὐθύς ἔν· ἢ γὰρ οὐχ ὑποστήσεται τὸ διαιρεθὲν ἢ τὸ ἐπ' ἄλλο γενόμενον, ἢ ὑποστὰν εὐθύς ἔσται ἔν.

Theol Plat.2.26

Πανταχοῦ δὴ τὸ ἐν καὶ ἐν πᾶσι τοῖς οὖσι φαινόμενον καὶ οὐδενὸς ἀποστατοῦν τῶν ὄντων, ἢ ἐξ ἐνός ἐστι τοῦ ἀπλῶς ἐνός, ἢ ἐκ κρείττονος τοῦ ἔν· πεπονθὸς γὰρ εἶναι τὸ ἐν οὐκ ἄλλως δυνατόν ἢ ἐκ τοῦ πρῶτως ἐνός, καὶ ᾧ μὴ πρόσσεσι τὸ ἐν, ἀλλ' αὐτὸ τὸ ἐν ἐστὶν ἢ οὐδὲν ἄλλο ἢ ἔν. Πάλιν τοίνυν ἐξ ἄλλης ἀρχῆς τὸ αὐτὸ κατίδωμεν οὕτως λέγοντες. Ἀνάγκη γὰρ ἢ καὶ τὰ αἷτια τῶν ὄντων ἐπ' ἄπειρον χωρεῖν καὶ τὰ

αἰτιατά, καὶ μηδὲν εἶναι πρῶτον μηδὲ ἔσχατον ἐν τοῖς οὖσιν· ἢ τὸ μὲν πρῶτον μὴ εἶναι τὸ δὲ ἔσχατον εἶναι, τῆς ἀπειρίας ἐπὶ θάτερον μόνον οὔσης· ἢ ἀνάπαλιν ἀπ' ἀρχῆς ὠρισμένης ἐπ' ἄπειρον τὰ ὄντα χωρεῖν· ἢ καὶ πρῶτον εἶναι τι καὶ ἔσχατον καὶ πέρας ἐφ' ἑκάτερα τῶν ὄντων. Καὶ εἰ πέρατα τῶν ὄντων ἔστιν, ἢ ἐξ ἀλλήλων ταῦτα καὶ κύκλῳ τῶν ὄντων ἢ γένεσις, ἢ εἰ μὴ ἐξ ἀλλήλων ἀλλ' ἐκ θατέρου θάτερον, ἥτοι τὸ μὲν πρῶτον ἐν τὸ δὲ ἔσχατον οὐχ ἓν, ἢ ἀνάπαλιν, ἢ ἄμφω ἓν, ἢ οὐχ ἓν ἑκάτερον. Εἰ μὲν τοίνυν ἄπειρα τὰ πρῶτα καὶ τὰ αἰτία τῶν ὄντων, ἕκαστον ἐξ ἀπείρων ἔσται. Τὸ μὲν γὰρ προῖδον ἀπὸ τινος ἀρχῆς ἀνάγκη μετέχειν τῆς ἀρχῆς ἐκείνης ἀφ' ἧς προελήλυθε· τὸ δὲ ἐκ πλειόνων αἰτίων ὑφιστάμενον πολυειδὲς ἔσται κατὰ τὴν αὐτοῦ φύσιν ἅτε πλειόνων μετέχον δυνάμεων· τὸ δὲ ἐξ ἀπείρων τῶν πρὸ αὐτοῦ παραγόμενον ἀπείρους ἔξει τὰς ἀπὸ τῶν ἀρχῶν εἰς αὐτὸ καθηκούσας ιδιότητας. Ἐκαστον οὖν τῶν ὄντων ἄπειρον καὶ ἐξ ἀπείρων ὑφεστώς, ἀπειράκις ἄπειρα τὰ πάντα παρέξεται, καὶ οὔτε γνῶσις ἔσται τῶν ὄντων οὐδενὸς οὔτε ἀνέλιξις τῶν δυνάμεων· τὸ γὰρ ἄπειρον ἄγνωστον τῇ ἑαυτοῦ δυνάμει παντελῶς καὶ ἀπερίληπτον οἷς ἔστιν ἄπειρον.

Theol Plat.2.27

Εἰ δὲ ἄπειρα πρὸς τὸ κάτω, πότερον καὶ ἕκαστον αὐτῶν ἄπειρον κατωτέρῳ χωροῦν αἰεί, καθάπερ καὶ τὰ πάντα φαμέν, ἢ πεπέρασται μὲν ἕκαστον ὅλον ἄπειρα δὲ τὰ ἐκ τούτων αἰεὶ γινόμενα τὰ ὄντα; Εἰ μὲν γὰρ καὶ τῶν ὄντων ἕκαστον κατὰ τὴν ἀρχὴν ὠρισμένον τὴν ἑαυτοῦ κατὰ τὴν τελευτήν ἄπειρόν ἐστιν, οὔτε ἐν τοῖς μέρεσιν οὔτε ἐν ὅλοις τοῖς οὖσιν ἐπιστροφή τῶν ὄντων ἔσται πρὸς τὴν οἰκείαν ἀρχήν, οὐδὲ ὑποστήσεται ποτε τὸ τῇ τάξει δεύτερον ὁμοιούμενον τῷ ἐσχάτῳ τοῦ προϋπάρχοντος, ὥσπερ δὴ πολλαχοῦ λέγομεν τὰς ἀκρότητας τῶν ὑφειμένων συνάπτειν τοῖς πέρασι τῶν ἀνωτέρῳ· οὐδενὸς γὰρ ὄντος ἐσχάτου, τίς μηχανὴ τὴν τοιαύτην ὁμοιότητα τῆς προόδου καὶ τὴν ἀλληλουχίαν τῶν ὄντων ὑπολείπεσθαι, καθ' ἣν αἰεὶ τὰ δεύτερα συνῆπται τοῖς πρὸ αὐτῶν; Εἰ δὲ τὰ πάντα μόνον ἔχει τὴν τοιαύτην ἀπειρίαν, ἑκάστου πρὸς τὸ μετ' αὐτὸ περαίνοντος, τὰ ὅλα τῶν μερῶν ἔσται καταδεέστερα καὶ τὰ μέρη τῶν ὅλων τελεώτερα κατὰ φύσιν. Τὰ μὲν γὰρ ἀνεπίστροφα πρὸς τὴν ἀρχὴν ἔσται τὴν πρὸ αὐτῶν, τὰ δὲ ἐπιστρέψει μετὰ τὴν πρόοδον· ὅσῳ δὴ προέχει τὸ συνάπτεσθαι πρὸς τὸ τελειότερον, τοσοῦτον, οἶμαι, καὶ τῶν ὄντων ἕκαστον παντὸς ὁμοῦ τοῦ ὄντος προέχειν ἀναγκαῖον, [καὶ] εἴπερ εἰς ἄπειρον χωροῦντος <τοῦ> ὅλου τοῦτο συνελίττεται πρὸς τὴν ἀκρότητα τὴν ἑαυτοῦ καὶ κατὰ κύκλον ἐπιστρέφει καὶ τελειοῦται κατὰ τὴν τοιαύτην ἐπιστροφήν.

Theol Plat.2.28

Ἀλλὰ μὴν εἰ ἐφ' ἑκάτερα τὴν ἀπειρίαν ὑποθησόμεθα, ταῦτά τε συμβαίνειν ἀνάγκη καὶ πρὸς τούτοις μηδὲν εἶναι κοινὸν ἐφετὸν τοῖς οὖσιν ἅπασι μηδὲ ἔνωσιν αὐτῶν μηδὲ συμπάθειαν. Τὰ γὰρ ἄπειρα πάντῃ τὸ πρῶτον ἐν αὐτοῖς οὐκ ἔχει· πρῶτου δὲ οὐκ ὄντος, τί κοινὸν τέλος τῶν ὄντων καὶ διὰ τί τὰ μὲν κρεῖττω τὰ δὲ καταδεεστέρα ἔλαχε φύσιν, εἰπεῖν οὐχ ἔχομεν. Τὸ γὰρ κρεῖττον δήπου καὶ τὸ χειρόν ἐκ τῆς πρὸς τὸ ἄριστον γειτνιάσεως λέγομεν, ὥσπερ καὶ θερμὸν μᾶλλον καὶ ἥττον ἐκ τῆς πρὸς τὸ πρῶτον θερμὸν κοινωνίας ἀφορίζομεν, καὶ ὅλως τὸ μᾶλλον αὐτὸ καὶ ἥττον ἐκ τῆς πρὸς τὸ μάλιστα κρίνομεν ἀναφορᾶς. Ἀνάγκη τοίνυν πέρας εἶναι τὸ τε πρῶτιστον καὶ τὸ ἔσχατον ἐν τοῖς οὖσιν. Ἀλλ' εἰ μὲν ἐξ ἀλλήλων ταῦτα, τὸ αὐτὸ πρεσβύτερον ἔσται καὶ νεώτερον, καὶ αἴτιον ὁμοῦ καὶ αἰτιατόν, καὶ πρῶτον ἑκάτερον καὶ ἔσχατον· διοίσει δὲ οὐδὲν οὔτε ταῦτα ἀλλήλων οὔτε τὰ μεταξὺ τούτων· τῶν γὰρ ἄκρων ἀδιαφόρων ὄντων, πῶς δυνατόν ἐν μέσῳ τὴν κατ' οὐσίαν ἐξαλλαγὴν παρεμπίπτειν; Εἰ δὲ θάτερον ἐκ θατέρου, πότερον ἐκ τοῦ ἐσχάτου τὸ

πρῶτον, ὥσπερ τινὲς λέγουσιν ἐκ τῶν χειρόνων ἀπογεννῶντες τὰ κρείττονα καὶ τῶν ἀτελεστέρων τὰ τελειότερα; Καὶ πῶς τὸ τὴν δύναμιν τοῦ τέλειον γεννᾶν καὶ παράγειν λαχὸν οὐ πολλῷ πρότερον αὐτὸ τελειοῖ καὶ κοσμεῖ τῇ παρουσίᾳ δυνάμει; Πῶς δὲ ἑαυτὸ τῆς χείρονος μοίρας εἶναι καταλεῖπον ἄλλω τὴν κρείττονα τάξιν ἀφορίζει; Ἐφίεται μὲν γὰρ ἕκαστον τῆς οἰκείας τελειότητος καὶ τοῦ ἀγαθοῦ ἀπλῶς, δύναται δὲ οὐχ ἕκαστον τοῦ τοιούτου μετέχειν· εἰ δὴ καὶ τὴν δύναμιν ἔξει τοῦ τὸ τελειότατον τοῦτο παράγειν, εἰς ἑαυτὸ πρὸ τῶν ἄλλων ἐνεργήσῃ τὸ ἔσχατον καὶ ἔσται πρῶτιστον, ἐν ἑαυτῷ τὸ ὅλον ἀγαθὸν καὶ τὴν τελειότητα πᾶσαν ἰδρυσάμενον.

Theol Plat.2.29

Εἰ δὲ ἐκ τοῦ πρώτου τὸ ἔσχατον καὶ τοῦ τελειοτάτου τὸ ἀτελέστατον, πότερον ἐν ἐκάτερον ἢ τὸ μὲν ἐν τὸ δὲ οὐχ ἔν; Ἀλλ' εἰ μὲν τὸ πρῶτον ἢ τὸ ἔσχατον οὐχ ἔν, οὐδέτερον αὐτῶν ἔσται πρῶτον οὐδὲ ἔσχατον· πλήθους γὰρ ὄντος ἐν ἐκατέρῳ, καὶ τὸ κρείττον δηλαδὴ καὶ τὸ χεῖρον ἐκάτερον ἔξει, καὶ οὔτε τὸ ἄριστον ἔσται πρὸς τὸ χεῖρον ἀμιγὲς οὔτε τὸ πάντων ἀμυδρότατον κατὰ τὸ εἶναι τὴν τοσαύτην ὕφεσιν ἔξει τοῦ τελειοτέρου παντελῶς ἀμοιροῦν· ἀλλ' ἔσται τοῦ μὲν ἐσχάτου μᾶλλον ἔσχατον, τοῦ δὲ πρωτίστου μᾶλλον τέλειον· τὸ γὰρ ἄριστον πανταχοῦ, τοῦ μὴ μείναντος ἐν τῷ ἀρίστῳ προσθήκην ἄλλην εἰς τὸ χεῖρον λαβόντος, τελεώτερον. Εἰ δὴ ταῦτα ὀρθῶς λέγομεν, τό τε ἐν ἀρχῇ πάντων καὶ τὸ ἔσχατον τῶν ὄντων ἐν ἀνάγκῃ γάρ, οἶμαι, τὸ τέλος τῆς προόδου τῶν ὄντων ὁμοιοῦσθαι πρὸς τὴν ἀρχήν, καὶ μέχρι τούτου τὴν τοῦ πρώτου δύναμιν ἡκεῖν. Συλλήβδην δὲ λέγωμεν ἐπανελθόντες ὡς ἀνάγκη τὴν ἀρχὴν τὴν πρώτην ἢ μίαν εἶναι, ἢ πολλὰς μόνον, ἢ μίαν ἐν ἑαυτῇ πλήθος ἔχουσαν, ἢ πολλὰς ἐνὸς μετεχούσας. Ἀλλ' εἰ μὲν πολλὰι μόνον, ἐν ἐξ αὐτῶν οὐκ ἔσται. Τί γὰρ τὸ ποιοῦν ἐν καὶ ὅλον, εἴπερ αἱ ἀρχαὶ πολλαί, μηδενὸς ὄντος τοῦ ποιοῦντος ἔν; Δεῖ γὰρ δήπου ταῖς ἀρχαῖς ὁμοιοῦσθαι τὰ μετ' αὐτάς· ἢ τοίνυν οὐκ ἔσται τὸ ἐν ἐν οὐδενὶ τῶν ὄντων, ἢ οὐκ ἐκ τούτων ἔσται τῶν ἀρχῶν, ὥστε ἕκαστον τῶν ὁπωσοῦν ὑφισταμένων πλήθος ἔσται μόνον διηρημένον, καὶ τῶν μερῶν αὐτῷ τοιοῦτον ἕκαστον, καὶ οὐδαμοῦ στησόμεθα τὴν οὐσίαν καὶ τὸ εἶναι κατακερματίζοντες· πάντα γὰρ ἔσται πολλὰ, καὶ τὸ ἐν οὐδαμοῦ τῶν πάντων οὔτε τῶν ὅλων φαινόμενον οὔτε τῶν μερῶν.

Theol Plat.2.30

Εἰ δὲ πολλὰς μὲν εἶναι τὰς ἀρχὰς ἀναγκαῖον, μετέχειν δὲ ἐνός, κατατεταγμένον ἔσται τὸ ἐν ἐν τοῖς πολλοῖς· δεῖ δὲ αὐτὸ ἀκατάτακτον εἶναι πανταχοῦ τοῦ κατατεταγμένου πρεσβύτερον καὶ τοῦ μετεχομένου τὸ ἐξηρημένον· πῶς γὰρ ἔστιν ἐν ἐκάστῳ τῶν πολλῶν τὸ ἐν <εἰ> μὴ ἐκ μιᾶς ἀρχῆς, ἢ καὶ συντάττει τὸ πλήθος καὶ ἐπιστρέφει πρὸς ἑαυτὴν κατὰ τὴν κοινωνίαν τοῦ ἐνός; Εἰ δὲ αὐτὸ πρῶτον ἐν ἔσται πληθυόμενον, πεπονθὸς ἔσται τὸ ἐν· ἅμα γὰρ ἐν τε καὶ οὐχ ἐν ὑπάρξει καὶ οὐκ ἔσται ὅπερ ἐν· δεῖ δὲ ἐν ἐκάστῳ γένει τὸ ἀμιγὲς εἶναι πρὸς τὸ χεῖρον ἢ καὶ τὸ μεμιγμένον, ὥσπερ δὴ καὶ περὶ τῶν εἰδῶν λέγομεν. Ἐκ γὰρ τοῦ αὐτοῖσου τὰ τῆδε ἴσα φαντάζεται μὲν ὡς ἴσα, τῆς ἐναντίας <δὲ> ἀναπέπλησται φύσεως, καὶ τοῦ πρώτως ὄντος τὸ τῷ μὴ ὄντι συγκεκραμένον καὶ οὕτως εἶναι φαινόμενον. Καὶ συνόλως πανταχοῦ τὸ ὅπερ ὄν ἕκαστον προηγείται τῶν δι' ὕφεσιν ἀναμιγνυμένων ταῖς ἑαυτῶν στερήσεσιν. Ἔστιν ἄρα καὶ τὸ ἐν καθ' αὐτὸ παντὸς πλήθους ἐξηρημένον, καὶ τὸ ἐν ἅμα καὶ οὐχ ἐν οὐ πρῶτον ἀλλ' ἐξήρηται τοῦ πρώτως ἐνός, διὰ μὲν τὴν ἀρχὴν τοῦ ἐνός μετέχον, διὰ δὲ τὴν ἐλάττωσιν πλήθους ἤδη καὶ διακρίσεως αἰτίαν <ἐν> ἑαυτῷ προφαῖνον. <δ'> Ὅτι μὲν οὖν τὸ ἐν ἀρχῇ πάντων καὶ αἰτία πρώτη καὶ ὅτι πάντα τὰ ἄλλα τοῦ ἐνός δεύτερα, διὰ τούτων οἶμαι γεγονέναι καταφανές· θαυμάζω δὲ ἔγωγε τούς τε ἄλλους ἅπαντας τοῦ Πλάτωνος

ἐξηγητάς, ὅσοι τὴν νοερὰν βασιλείαν ἐν τοῖς οὖσι προσήκοντο, τὴν δὲ τοῦ ἐνὸς ἄρρητον ὑπεροχὴν καὶ τῶν ὅλων ἐκβεβηκυῖαν ὑπαρξιν οὐκ ἐσέφθησαν, καὶ δὴ διαφερόντως Ὠριγένην τὸν τῷ Πλωτίνῳ τῆς αὐτῆς μετασχόντα παιδείας.

Theol Plat.2.31

Καὶ γὰρ αὐτὸς καὶ αὐτὸς εἰς τὸν νοῦν τελευτᾷ καὶ τὸ πρῶτιστον ὄν, τὸ δὲ ἐν τῷ παντὸς νοῦ καὶ παντὸς ἐπέκεινα τοῦ ὄντος ἀφίησι καὶ εἰ μὲν ὡς κρεῖττον ἀπάσης γνώσεως καὶ παντὸς λόγου καὶ πάσης ἐπιβολῆς, οὐτ' ἂν τῆς τοῦ Πλάτωνος συμφωνίας οὐτ' ἂν τῆς τῶν πραγμάτων φύσεως αὐτὸν ἀμαρτάνειν ἐλέγομεν· εἰ δ' ὅτι παντελῶς ἀνύπαρκτον τὸ ἐν καὶ ἀνυπόστατον καὶ ὅτι τὸ ἄριστον ὁ νοῦς καὶ ὡς ταυτὸν ἐστὶ τὸ πρῶτως ὄν καὶ τὸ πρῶτως ἔν, οὐτ' ἂν ἡμεῖς αὐτῷ ταῦτα συνομολογήσαιμεν οὐτ' ἂν ὁ Πλάτων ἀποδέξαιτο καὶ τοῖς ἑαυτοῦ γνωρίμοις συναριθμήσειε. Πόρρω γάρ, οἶμαι, τὸ τοιοῦτον δόγμα τῆς τοῦ Πλάτωνος φιλοσοφίας ἐστέρηται καὶ τῆς Περιπατητικῆς ἀναπέπλησται καινοτομίας. Εἰ δὲ βούλει, καὶ πρὸς τοῦτον καὶ πρὸς τοὺς ἄλλους ἅπαντας, ὅσοι τῆς αὐτῆς προέστησαν δόξης, μικρὰ διέλθωμεν ὑπὲρ τῆς Πλάτωνος γνώμης διαγωνιζόμενοι καὶ δεικνύντες ὅτι τὴν πρωτίστην αἰτίαν ἐπέκεινα τοῦ νοῦ καὶ τῶν ὄντων ἀπάντων ἐξηρησθαί φησι, καθάπερ αὐτὸν Πλωτίνος τε καὶ Πορφύριος καὶ πάντες οἱ τὴν τούτων παραδεξάμενοι φιλοσοφίαν οἴονται λέγειν. Ἀρξώμεθα τοίνυν ἀπὸ τῆς Πολιτείας.

Theol Plat.2.32

Καὶ γὰρ ἐνταῦθα διαρρήδην ὁ Σωκράτης τὸ ἀγαθὸν ὑπεριδρῦσθαι τοῦ τε ὄντος καὶ τοῦ νοεροῦ διακόσμου παντὸς ἐπιδείκνυσιν τῇ πρὸς τὸν ἥλιον ἀναλογίᾳ τῆς πρωτίστης ἀγαθότητος ἐπόμενος. Εἰ γὰρ ὡς ἔχει πρὸς τὴν γένεσιν καὶ πᾶν τὸ ὁρατὸν καὶ τὰ ὁρῶντα πάντα κατὰ τὴν γεννητικὴν τοῦ φωτὸς δύναμιν ὁ βασιλεὺς Ἥλιος, οὕτως ἀνάγκη καὶ τὸ ἀγαθὸν ἔχειν πρὸς τὸν νοῦν καὶ τὰ νοητὰ κατὰ τὴν τῆς ἀληθείας οἰστικὴν αἰτίαν, τῶν μὲν ὁρῶντων ὁμοῦ καὶ τῶν ὁρωμένων κατὰ μίαν ὑπεροχὴν τὸν ἥλιον ἐξηρησθαι φήσομεν, τῶν δὲ νοούντων αἰεὶ καὶ νοουμένων ἐκβεβηκέναι τὸ ἀγαθὸν συγχωρήσομεν. Οὐδὲν δὲ οἶον καὶ αὐτῶν ἀκοῦσαι τῶν Πλατωνικῶν ῥημάτων· Τὸν ἥλιον τοῖς ὁρωμένοις οὐ μόνον ν , οἶμα ι , τὴν τοῦ ὁρᾶσθαι δύναμιν παρέχειν φήσεις ἀλλὰ καὶ τὴν γένεσιν καὶ αὔξην καὶ τροφή ν , οὐ γένεσιν αὐτὸν ὄντ α . Πῶς γὰ ρ ; Καὶ τοῖς γινωσκομένοις τοίνυν μὴ μόνον τὸ γινώσκεσθαι φάναι με ὑπὸ τοῦ ἀγαθοῦ παρεῖναι ἀλλὰ καὶ τὸ εἶναι τε καὶ τὴν οὐσίαν ὑ π ' ἐκείνου αὐτοῖς προσεῖναι ι , οὐκ οὐσίας ὄντος τοῦ ἀγαθοῦ ὤ , ἀλ λ ' ἔτι ἐπέκεινα τῆς οὐσίας πρεσβεῖα τε καὶ δυνάμει ὑπερέχοντο ς . Διὰ δὴ τούτων πάντων καταφανὲς ὅπως τὸ ἀγαθὸν καὶ τὴν πρωτίστην ἀρχὴν οὐ τοῦ νοεροῦ μόνον πλάτους ἀλλὰ καὶ τοῦ νοητοῦ καὶ τῆς οὐσίας ὑπερηπλώσθαι καθ' ἑνωσιν ἀφορίζεται, καθάπερ δὴ καὶ τὸν ἥλιον ἀπάντων τῶν ὁρατῶν ὑπερέχειν καὶ πάντα τελειοῦν τῷ φωτὶ καὶ γεννᾶν συλλογίζεται.

Theol Plat.2.33

Πῶς οὖν ἔτι τὸν νοῦν τῷ Πλάτῳ συνεπόμενοι τὸ ἄριστον εἶναι καὶ τὴν τῶν ὅλων αἰτίαν συγχωρήσομεν; Πῶς δὲ αὐτὸ τὸ ὄν καὶ τὴν οὐσίαν εἰς ταυτὸν ἄξομεν τῇ πασῶν ἐξηγουμένῃ τῶν θείων προόδων ἀρχῇ; Καὶ γὰρ ἡ οὐσία καὶ ὁ νοῦς ἀπὸ τοῦ ἀγαθοῦ πρῶτως ὑφεστάναι λέγεται καὶ περὶ τὸ ἀγαθὸν τὴν ὑπαρξιν ἔχειν, καὶ πληροῦσθαι τοῦ τῆς ἀληθείας φωτὸς ἐκείθεν προϊόντος, καὶ τῆς ἐπιβαλλούσης αὐτοῖς μεθέξεως ἐκ τῆς ἐνώσεως τοῦ φωτὸς τούτου τυγχάνειν, ὃ δὴ καὶ αὐτοῦ τοῦ νοῦ καὶ τῆς οὐσίας ἐστὶ θεϊότερον, ὡς τοῦ ἀγαθοῦ πρῶτως ἐξηρημένον καὶ ἐν τοῖς οὖσι τῆς πρὸς τὸ πρῶτον ὁμοιότητος παρακτικόν. Καὶ γὰρ τὸ ὁρατὸν πᾶν ἡλιοειδὲς ἀποτελεῖ τὸ φῶς τὸ ἀφ' ἡλίου προβαλλόμενον, καὶ τὸ νοητὸν ἀγαθοειδὲς ἀπεργάζεται καὶ θεῖον ἢ τοῦ φωτὸς ἐκείνου μετουσία. Καὶ ὁ νοῦς ἄρα θεὸς διὰ τὸ

φῶς τὸ νοερόν, καὶ τὸ νοητὸν τὸ καὶ αὐτοῦ τοῦ νοῦ πρεσβύτερον διὰ τὸ φῶς τὸ νοητόν, καὶ τὸ νοητὸν ὁμοῦ καὶ τὸ νοερόν διὰ τὴν εἰς αὐτὸ καθήκουσαν τοῦ φωτὸς ἀποπλήρωσιν τῆς θείας ὑπάρξεως μετέληφε, καί, ἵνα συλληβδῇ εἴπωμεν, ἕκαστον τῶν θείων διὰ τοῦτο καὶ ἔστιν ὃ λέγεται καὶ τῇ πάντων αἰτία τῶν ὄντων συνήνεται. Πολλοῦ ἄρα δεῖ τὸ πρῶτιστον ἀγαθὸν εἰς ταῦτόν ἥκειν τῷ νῷ καὶ τὸ νοητὸν ἀπάσης ὁμοῦ τῆς ὑπάρξεως τῶν ὄλων εἶναι πρεσβύτερον, ὃ καὶ τοῦ φωτὸς ἐστὶ δεύτερον τοῦ προϊόντος ἐκ τοῦ ἀγαθοῦ, καὶ τελειούμενον ἐκ τούτου συνάπτεται κατὰ τὴν αὐτοῦ τάξιν πρὸς αὐτὸ τὸ ἀγαθόν. Οὐ γὰρ τὸν αὐτὸν τρόπον τὸ τε νοητὸν τῷ πρώτῳ καὶ τὸ φῶς ἠνῶσθαι φήσομεν, ἀλλὰ τὸ μὲν διὰ τὴν πρὸς αὐτὸ συνέχειαν ἀμέσως ἐνιδρῦσθαι τῷ ἀγαθῷ, τὸ δὲ διὰ τοῦτο τῆς πρὸς ἐκεῖνο γειτνιασεως μεταλαγχάνειν· ἐπεὶ κὰν τοῖς αἰσθητοῖς τὸ μὲν ἡλιακὸν φῶς αὐτῇ τῇ τοῦ ἡλίου περιφορᾷ πρώτως συμφύεται, καὶ πρὸς τὸ κέντρον τῆς ὅλης σφαίρας ἀνῆκται καὶ περὶ αὐτὸ πανταχόθεν ὑφίσταται, τὰ δὲ πάντα ταῦτα διὰ τοῦτο τῆς πρὸς τὸν ἥλιον ὁμοιότητος τυγχάνει, κατὰ τὴν ἑαυτοῦ φύσιν ἕκαστον τῆς ἡλιοειδοῦς πληρούμενον ἐλλάμψεως.

Theol Plat.2.34

Ἦν μὲν οὖν καὶ ταῦτα τοῖς τῆς ἀληθείας φιλοθεάμοσιν ἱκανὰ τῆς τοῦ Πλάτωνος ἀναμνησῆσαι διανοίας καὶ τὴν τοῦ νοῦ τάξιν δευτέραν ἀποφῆναι τῆς ἐξηρημένης τοῦ ἐνὸς ὑπεροχῆς· εἰ δὲ δεῖ διὰ πλειόνων τὸ αὐτὸ καταδήσασθαι μαρτυριῶν, σκεψώμεθα τίνα περὶ τούτων ὁ Ἐλεάτης ξένος ἐν τῷ Σοφιστῇ διορίζειται. Λέγει δὴ οὖν ἐκεῖνος ὅτι τὸ μὲν πλῆθος τῶν ὄντων ἀπάντων, εἴτ' οὖν ἐναντίων ὄντων εἴτε καὶ μή, τοῦ ἐνὸς ὄντος ἐξάπτειν ἀνάγκη, τὸ δὲ ἐν ὄν αὐτὸ τοῦ ἐνός. Καὶ γὰρ ὅταν τὸ θερμὸν ἢ τὸ ψυχρὸν ἢ τὴν στάσιν ἢ τὴν κίνησιν ὄν λέγωμεν, οὐχ ὡς αὐτὸ τούτων ἕκαστον ὄν προσαγορεύομεν· εἴτε γὰρ ἡ στάσις αὐτὸ ὄν, οὐκ ἂν ἦν ἡ κίνησις ὄν· εἴτε ἡ κίνησις ὄν τοιοῦτον, οὐκ ἂν μετεilhχῇ ἡ στάσις τῆς τοῦ ὄντος ἐπωνυμίας. Ἀλλὰ δῆλον ὅτι τὸ εἶναι τοῦτο καὶ τῇ στάσει καὶ τῇ κινήσει καὶ παντὶ τῷ πλήθει τῶν ὄντων ἐξ ἐνός ἐφήκει τοῦ πρώτως ὄντος. Αὐτὸ δὲ ἄρα τοῦτο τὸ πᾶσι τῆς οὐσίας αἴτιον καὶ ὑπὸ τῶν ἄλλων ἀπάντων μετεχόμενον τοῦδε τοῦ ἐνός ἐστὶ μετεilhφός, καὶ διὰ τοῦτο οὐ μόνον ἐστὶν ὄν ἀλλὰ καὶ ἔν, καὶ οὐχ ὥσπερ πρώτως ἐστὶν ὄν οὕτως ἐστὶ καὶ πρώτως ἔν, ἀλλὰ αὐτὸ μὲν ὄν καὶ οὐ κατὰ μετοχὴν τὸ εἶναι κεκληρωμένον, ἐν δὲ κατὰ μέθεξιν ἐστι· καὶ διὰ τοῦτο πέπονθε μὲν τὸ ἔν, ἐστὶ δὲ τὸ ὄν πρώτως.

Theol Plat.2.35

Εἰ τοίνυν <τὸ ἐν> ἔτι ἐπέκεινα τοῦ ὄντος ὁ Πλάτων ἀποδίδωσιν ὑπάρχον, καθάπερ δὴ καὶ τῶν ὄντων ἐκβεβηκὸς τὸ πρῶτιστον *** ἐν τοῖς ὅλοις ὑποτίθεσθαι· νοῦς γὰρ ἡ πρωτίστη καὶ ὄν οὐσα φύσις· τὸ δὲ ὄν πῶς οὐ τοῦ ἐνός δεύτερον, μετέχον ἐκεῖνου καὶ διὰ τοῦτο προσαγορεύομενον ἔν; Καὶ μὴν καὶ ὁ ἐν τῷ Φιλήβῳ Σωκράτης τὸ αὐτὸ σαφῶς ἐπιδείκνυσιν τοῖς ἐκ τῶν μερῶν τὰ ὅλα γινώσκειν δυναμένοις, ὡς ἄρα ὁ νοῦς τῷ πρωτίστῳ τὴν αὐτὴν οὐκ ἂν ἔχοι τάξιν. Τὸ γοῦν ἀγαθὸν ἐπιζητῶν τῆς ἀνθρωπίνης ψυχῆς καὶ τὸ τέλος οὗ μετασχοῦσα παντάπασιν ἱκανῶς ἂν ἔχοι, τὴν προσήκουσαν εὐδαιμονίαν καρπουμένη, τὴν τε ἡδονὴν πρῶτον ἀποσκευάζεται τοῦ τοιοῦτου τέλους καὶ μετὰ ταύτην τὸν νοῦν, ὡς οὐδὲ τοῦτον ἅπασιν τοῖς τοῦ ἀγαθοῦ στοιχείοις συμπεπληρωμένον. Εἰ τοίνυν καὶ ὁ ἐν ἡμῖν νοῦς εἰκὼν τοῦ πρώτου νοῦ, καὶ κατὰ τοῦτον μόνον τὸ ἀγαθὸν οὐκ ἔστιν ἀφορίσασθαι τῆς συμπάσης ἡμῶν ζωῆς, πῶς οὐκ ἀνάγκη καὶ ἐν ἐκείνοις τὴν τῶν ἀγαθῶν αἰτίαν ὑπεριδρῦσθαι τῆς νοερᾶς τελειότητος; Εἰ γὰρ ἦν τὸ πρώτως ἀγαθὸν κατὰ τὸν ὅλον νοῦν, καὶ ἡμῖν ἂν καὶ τοῖς ἄλλοις ἅπασιν κατὰ τὴν τοῦ νοῦ μετουσίαν ἢ αὐτάρκεια καὶ τὸ οἰκεῖον ἀγαθὸν παρῇν. Ἀλλ' ὁ μὲν ἡμέτερος νοῦς τοῦ ἀγαθοῦ διέζευκται καὶ ἐστὶν ἐνδεής, καὶ διὰ

τοῦτο δήπου καὶ τῆς ἡδονῆς δεῖται πρὸς τὴν τελειότητα τὴν ἀνθρωπίνην· ὁ δὲ γε θεῖος νοῦς ἀεὶ τοῦ ἀγαθοῦ μετέχει καὶ συνήνωται πρὸς αὐτὸ καὶ διὰ τοῦτο θεῖός ἐστι <καὶ ἀγαθοειδής> , ἀγαθοειδὴς μὲν ὦν κατὰ τὴν τοῦ ἀγαθοῦ μετουσίαν, θεῖος δὲ ὡς τῆς πρώτης θεότητος ἐξηρητημένος.

Theol Plat.2.36

Ὁ αὐτὸς τοίνυν λόγος τό τε ἀγαθὸν ἐξηρησθαι τοῦ πρωτίστου νοῦ καὶ τὴν εὐδαιμονίαν οὐ κατὰ τὴν νόησιν μόνον ἀλλὰ κατὰ τὴν παντελῆ τοῦ ἀγαθοῦ παρουσίαν ἀφορίζεται· τὸ γὰρ νοερὸν τῆς ἐνεργείας εἶδος αὐτὸ καθ' αὐτὸ πρὸς τὸ μακάριον ἐλλιπές. Καὶ τί δεῖ πολλὰ λέγοντας διατρίβειν; Ὁ γάρ τοι Παρμενίδης ἡμᾶς ἀναδιδάσκει σαφέστατα τὴν τοῦ ἐνὸς πρὸς τὴν οὐσίαν καὶ τὸ εἶναι διαφορότητα, καὶ ὅτι τῶν τε ἄλλων ἀπάντων ἐξήρηται τὸ ἐν καὶ τῆς οὐσίας· τοῦτο γὰρ ἐπὶ τέλει τῆς πρώτης ὑποθέσεως τοῦ ἐνὸς ἀπέφησε· τὸ δὲ τῆς οὐσίας αἴτιον καὶ κατ' ἄκραν ὑπεροχὴν ἐξηρημένον, πῶς οὐχὶ καὶ τῆς νοερᾶς ἔσται τάξεως ἐπέκεινα; Καὶ γὰρ ὁ νοῦς οὐσία. Εἰ δὲ ἐν τῷ νῷ καὶ στάσις ἐστὶ καὶ κίνησις, τὸ δὲ ἐν ἐκβεβηκέναι τούτων ἐπιδείκνυσιν ὁ Παρμενίδης, πῶς οὐκ αὐτόθεν ἡμᾶς ἐφίστησι τῇ πρὸ νοῦ παντὸς ἀρρήτῳ τῶν ὅλων αἰτίᾳ; Καὶ εἰ πᾶς νοῦς εἰς αὐτὸν ἔστραπται καὶ ἐν ἑαυτῷ ἐστὶ, τὸ δὲ ἐν οὔτε ἐν αὐτῷ δείκνυται ὅν οὔτε ἐν ἄλλῳ, πῶς ἔτι τὸν νοῦν εἰς ταῦτὸν ἄξομεν τῷ πρώτῳ; Τίνι δὲ αὖ καὶ διοίσει τοῦ ἐνὸς ὄντος, ὃ κατὰ τὴν δευτέραν ὑπόθεσιν ἐλαμβάνομεν, τὸ πρὸ τοῦ ὄντος ἔν, εἰ ἄριστόν ἐστιν ὁ νοῦς καὶ [ἡ] πρωτίστη τῶν ὅλων ἀρχή; Τὸ γὰρ ἐν ὃν μετέχει τοῦ ἐνός· τὸ δὲ μετέχον τοῦ μετεχομένου δεύτερον.

Theol Plat.2.37

Εἴ ἄλλ' ὅτι μὲν κατὰ Πλάτωνα τὸ ἐν τοῦ νοῦ καὶ τῆς οὐσίας πρεσβύτερον διὰ τούτων ὑπεμνήσθη· μετὰ δὲ ταῦτα θεωρητέον, εἰ οὔτε νοητὸν ἐστὶν οὔτε νοερὸν οὔθ' ὅλως τῆς τοῦ ὄντος μετέχει δυνάμεως, τίνες ἂν εἶεν τρόποι τῆς πρὸς αὐτὸ ἀναγωγῆς καὶ διὰ ποίων ὁ Πλάτων ἐπιβολῶν τοῖς ἑαυτοῦ γνωρίμοις τὴν ἀρρητον τοῦ πρώτου καὶ ἄγνωστον ἐκφαίνει κατὰ δύναμιν ὑπεροχὴν. Λέγω τοίνυν ὅτι ποτὲ μὲν δι' ἀναλογίας αὐτὸ καὶ τῆς τῶν δευτέρων ὁμοιότητος ἐμφανίζει, ποτὲ δὲ διὰ τῶν ἀποφάσεων τὸ ἐξηρημένον αὐτοῦ καὶ ἀφ' ὅλων ὁμοῦ τῶν ὄντων ἐκβεβηκὸς ἐπιδείκνυσιν. Ἐν Πολιτείᾳ μὲν γὰρ διὰ τῆς πρὸς τὸν ἥλιον ἀναλογίας τὴν ἄφραστον ιδιότητα καὶ ὑπαρξιν τοῦ ἀγαθοῦ μεμήνυκεν· ἐν δὲ αὖ τῷ Παρμενίδῃ διὰ τῶν ἀποφάσεων τὴν τοῦ ἐνὸς πρὸς πάντα τὰ μετ' αὐτὸ διαφορὰν ἐνεδείξατο. Δοκεῖ δ' ἔμοιγε κατὰ μὲν τὸν ἕτερον τῶν τρόπων τὴν πρόοδον ἐκφαίνειν τὴν ἀπ' ἐκείνου τῶν τε ἄλλων ἀπάντων καὶ πρὸ τῶν ἄλλων τῶν θείων διακόσμων· διὰ γὰρ τοῦτο πάντων ἐξήρηται τῶν ὑπ' αὐτοῦ παραγομένων, ὅτι τὸ αἴτιον πανταχοῦ τῶν οἰκείων ἀποτελεσμάτων ὑπερίδρυται, καὶ διὰ τοῦτο οὐδέν ἐστὶ τῶν πάντων, ὅτι πάντα ἀπ' αὐτοῦ προελήλυθεν· ἀρχὴ γάρ ἐστὶ τῶν πάντων, καὶ τῶν ὄντων ὁμοῦ καὶ τῶν μὴ ὄντων.

Theol Plat.2.38

Κατὰ δὲ αὖ τὸν ἕτερον τὴν πρὸς αὐτὸ τῶν προελθόντων ἐπιστροφὴν ἀπεικονίζεται· διὰ γὰρ τὴν ὁμοιότητα τὴν πρὸς ἐκεῖνο καθ' ἐκάστην τῶν ὄντων τάξιν ἀνάλογον ὑπέστη τῷ ἀγαθῷ μονάς, τοῦτο οὕσα πρὸς ὅλον τὸν σύζυγον αὐτῆς <ἀριθμὸν> ὃ πρὸς ἀπάσας ἐστὶ τὰς τῶν θεῶν διακοσμήσεις τάγαθόν· τῆς δὲ ὁμοιότητος ταύτης ἡ πρὸς ἐκεῖνο τῶν ὅλων ἐπιστροφή πάντως αἰτία. Ταῦτ' οὖν καὶ πρόεισιν ἐκεῖθεν καὶ ἐπέστραπται πρὸς ἐκεῖνο· καὶ ἡ μὲν πρόοδος τῶν πάντων τὴν διὰ τῶν ἀποφάσεων ἡμῖν ἐξέφηνεν ἐπὶ τὸ πρῶτον ἄνοδον, ἡ δὲ ἐπιστροφή τὴν διὰ τῶν ἀναλογιῶν. Καί μοι μηδεὶς μήτε τὰς ἀποφάσεις ταύτας οἷον στερήσεις εἶναι τιθέμενος ἀτιμαζέτω τὸν τοιοῦτον τῶν λόγων τρόπον, μήτε τὴν ἀναλογίαν ἐν λόγων ταυτότητι τοὺς δὲ λόγους ἐν σχέσεσιν ἀφοριζόμενος διαβάλλειν ἐπιχειρεῖτω τὴν ἀναγωγὸν ταύτην

πορείαν ἐπὶ τὴν πρωτίστην ἀρχήν. Αἱ μὲν γὰρ ἀποφάσεις τριπλῆν, ὥς ἐμοὶ δοκοῦσιν, ἐν τοῖς πράγμασιν ἰδιότητα προτείνουνσι· καὶ ποτὲ μὲν ἀρχοειδέστεραι τῶν καταφάσεων οὔσαι, γεννητικαὶ καὶ τελειωτικαὶ τῆς ἀπογεννήσεως αὐτῶν ὑφεστήκασιν· ποτὲ δὲ τὴν σύστοιχον ταῖς καταφάσεσιν ἐκληρώσαντο τάξιν καὶ οὐδὲν μᾶλλον ἢ κατάφασιν τῆς ἀποφάσεως σεμνοτέραι· ποτὲ δὲ αὖ καταδεεστέραν ἔλαχον φύσιν τῶν καταφάσεων καὶ οὐδὲν ἄλλ' ἢ στερήσεις εἰσὶν ἐκείνων. Καὶ γὰρ τὸ μὴ ὄν αὐτὸ παρ' ὧ καὶ ἡ ἀπόφασιν τῶν ὄντων ἐστίν, ὅτε μὲν ἐπέκεινα τοῦ ὄντος τιθέμενοι λέγομεν ὡς αἰτίον ἐστὶ καὶ ὡς παρακτικὸν τῶν ὄντων· ὅτε δὲ τῷ ὄντι σύζυγον ἀποφαινόμεθα καθάπερ, οἶμαι, καὶ ὁ Ἑλεάτης ξένος οὐδὲν τὸ μὴ ὄν τοῦ ὄντος ἔλαττο ν, εἰ θέμις εἰπεῖν, ἐπιδείκνυσιν· ὅτε δὲ τοῦ ὄντος στέρησιν καὶ ἐνδεὲς τοῦ ὄντος ἀπολείπομεν αὐτό· κατὰ γὰρ τοῦτον δηλαδὴ τὸν τρόπον καὶ τὴν γένεσιν πᾶσαν καὶ τὴν ὕλην μὴ ὄν ἀποκαλοῦμεν.

Theol Plat.2.39

Αἱ δὲ ἀναλογίαι δι' ἔνδειξιν μόνον τῆς πρὸς ἐκεῖνο τῶν δευτέρων ὁμοιώσεως παραλαμβάνονται, καὶ οὔτε λόγος οὐδεὶς οὔτε σχέσις οὔτε κοινωνία τῆς πρωτίστης ἀρχῆς πρὸς τὰ μετ' αὐτὴν ἐκ τούτων ἀναφαίνεται. Καὶ γὰρ τὸ ἐξηρημένον αὐτῆς οὐ τοιοῦτόν ἐστιν οἷον ἐπὶ τῶν δευτέρων καὶ τρίτων θεωρεῖται διακόσμων, ἀλλὰ πολλῷ μειζόνως τάγαθόν ὑπερέχει τῶν ὅλων ἢ ὁ νοῦς τῶν μετ' αὐτόν, εἴτε ὁ δημιουργικὸς οὗτος εἴτε ὁ τοῦ παντὸς κόσμου νοῦς εἴτε ἄλλος τις εἴη τῶν θείων προσαγορευομένων· ἀλλὰ πᾶς ὁ νοῦς καὶ πᾶς θεὸς ὑφειμένην ἔλαχεν ὑπεροχὴν πρὸς τὰ καταδεέστερα καὶ ὧν ἐστὶν αἴτιος ἢ τὸ πρῶτον πρὸς ἕκαστον τῶν ὄντων, ὃ πάντων ὁμοίως ἐκβέβηκε καὶ οὐ τῶν μὲν μᾶλλον τῶν δὲ ἥττον· οὕτω γὰρ ἂν αὐτῷ σχέσιν πρὸς τὰ δεύτερα μείζω καὶ ἐλάττω προσάγοιμεν. Δεῖ δὲ ἐκεῖνο μὲν ἄσχετον πρὸς πάντα καὶ ἀφ' ὅλων ὁμοίως ἐξηρημένον φυλάττειν, τῶν δὲ ἄλλων τὰ μὲν ἐγγύτερον ἐκείνου τὰ δὲ πορρώτερον· καὶ γὰρ πρόεισιν ἕκαστον ἀπ' ἐκείνου κατὰ μίαν αἰτίαν τὰ πάντα παράγοντος καὶ ἐπιστρέφεται πρὸς αὐτὸ τὰ μὲν ἄλλως τὰ δὲ ἄλλως, ἐκείνου πρὸς μηδὲν τῶν μετ' αὐτὸ σχέσιν ἢ κοινωνίαν ἐπιδεχομένου. <ζ> Διττὸς οὖν, ὥσπερ εἵπομεν, ὁ τρόπος τῆς τοῦ ἐνὸς ἐνδείξεως· διττὰ γὰρ αὖ καὶ ὀνόματα παραδίδωσιν ἡμῖν ὁ Πλάτων τῆς ἀρρήτου ταύτης αἰτίας.

Theol Plat.2.40

Ἐν Πολιτείᾳ μὲν γὰρ τάγαθόν αὐτὴν ἀποκαλεῖ καὶ τῆς ἀληθείας τῆς ἐνιζούσης τόν τε νοῦν καὶ τὰ νοητὰ πηγὴν ἐπιδείκνυσιν· ἐν Παρμενίδῃ δὲ ἐν ἐπονομάζει τὴν τοιαύτην ἀρχὴν καὶ τῶν ἐνάδων ἀποφαίνει τῶν θείων ὑποστατικὴν. Πάλιν δὲ οὖν τῶν ὀνομάτων τούτων, τὸ μὲν τῆς προόδου τῶν ὅλων, τὸ δὲ τῆς ἐπιστροφῆς ἐστὶν εἰκὼν. Διότι μὲν γὰρ ὑφίσταται πάντα καὶ πρόεισιν ἀπὸ τοῦ πρώτου, τὸ ἐν ἐπ' αὐτὸ φέροντες αἴτιον ἐκεῖνο παντὸς πλήθους καὶ προόδου πάσης ἀποφαινόμεθα· πόθεν γὰρ ἄλλοθεν τὸ πλήθος ἢ ἐκ τοῦ ἐνὸς ἔχει τὴν ἔκφανσιν; Διότι δὲ αὖ τὰ προελθόντα πρὸς ἐκεῖνο κατὰ φύσιν ἐπέστραπται καὶ ποθεῖ τὴν ἀρρητον ἐκείνου καὶ ἄληπτον ὑπαρξιν, τάγαθόν αὐτὸ προσαγορεύομεν· τί γὰρ ἄλλο ἐστὶ τὸ πάντων ἐπιστρεπτικὸν καὶ ὃ πᾶσι προβέβληται τοῖς οὖσιν ὡς ἐφετόν, ἢ τάγαθόν; Τὰ μὲν γὰρ ἄλλα πάντα διηρημένως ἐστὶ τοῖς μὲν τῶν ὄντων τίμια, τοῖς δὲ οὐ, καὶ τῶν μὲν ὀρέγεται, τὰ δὲ ἐκκλίνει τῶν ὁπωσοῦν εἶναι λεγομένων ἕκαστον· τὸ δὲ ἀγαθὸν κοινῇ τῶν ὄντων ἐστὶν ἀπάντων ἐφετόν, καὶ πρὸς τοῦτο νεύει καὶ ἀνατείνεται πάντα κατὰ τὴν αὐτῶν φύσιν· ἢ δὲ ἔφεσις πανταχοῦ τῶν ἐφιεμένων ἐστὶ πρὸς τὸ οἰκεῖον ἐφετόν. Ἐπιστρεπτικὸν ἄρα τὸ ἀγαθὸν ἐστὶ τῶν δευτέρων ἀπάντων, ὑποστατικὸν δὲ τὸ ἐν. Καί μοι μήτε ὀνομαστὸν διὰ τοῦτο τὸ ἀρρητον ὑπολάβῃς μήτε διπλασιάζεσθαι τὸ πάσης ἐνώσεως αἴτιον.

Τὰ μὲν γὰρ ὀνόματα κἀνταῦθα πρὸς τὸ μετ' αὐτὸ βλέποντες καὶ τὰς ἀπ' αὐτοῦ προόδους ἢ πρὸς αὐτὸ κατὰ κύκλον ἐπιστροφὰς ἐπ' ἐκεῖνο μεταφέροντες, διότι μὲν ἐξ αὐτοῦ τὸ πλῆθος ὑπέστη, τὴν τοῦ ἐνὸς αὐτῷ προσηγορίαν ἐπάγοντες, διότι δὲ πρὸς αὐτὸ πάντα καὶ μέχρι τῶν ἀμυδροτάτων ἐπιστρέφεται, τὰγαθὸν αὐτὸ προσονομάζοντες. Καὶ τὸ ἄγνωστον ἄρα τοῦ πρώτου διὰ τῶν προϊόντων ἀπ' αὐτοῦ καὶ ἐπιστρεφομένων πρὸς αὐτὸ γινώσκειν ἐπιβαλλόμεθα, καὶ τὸ ἄρρητον διὰ τῶν αὐτῶν ὀνομάζειν ἐπιχειροῦμεν. Οὔτε δὲ γνωστὸν ἐκεῖνο τοῖς οὖσιν οὔτε ῥητὸν οὔδενι τῶν πάντων, ἀλλὰ πάσης γνώσεως ἐξηρημένον καὶ παντὸς λόγου, καὶ ἄληπτον ὑπάρχον, ἀπάσας τε τὰς γνώσεις <καὶ> ἅπαντα τὰ γνωστὰ καὶ λόγους πάντας καὶ ὅποσα λόγῳ περιληπτὰ κατὰ μίαν αἰτίαν ἀπ' αὐτοῦ παρήγαγε. Τὸ δὲ ἐνιαῖον ἐκείνου καὶ τὸ πάσης διαιρέσεως ἐκβεβηκὸς δυαδικῶς ἐν τοῖς μετ' ἐκεῖνο προφαίνεται, μᾶλλον δὲ τριαδικῶς. Πάντα γὰρ καὶ μένει καὶ πρόεισιν καὶ ἐπιστρέφεται πρὸς τὸ ἐν· ὁμοῦ γὰρ καὶ ἥνεται πρὸς αὐτὸ καὶ ὑφεῖται τῆς ἐξηρημένης αὐτοῦ τῶν ὅλων ἐνώσεως καὶ ἐφίεται τῆς ἐκείνου μεταλήψεως· καὶ ἡ μὲν ἔνωσις μόνιμον ἐνδίδωσι τοῖς δευτέροις ἅπασιν καὶ ἀνεκφοίτητον τῆς ἑαυτῶν αἰτίας ὑπεροχὴν, ἡ δὲ ὑφεις τὴν πρόοδον τῶν ὄντων ἀφορίζει καὶ τὴν ἀπὸ τῆς ἀμεθέκτου καὶ πρωτίστης ἐνάδος διάκρισιν, ἡ δὲ ἔφεις τὴν ἐπιστροφὴν τῶν ὑποστάντων καὶ τὴν εἰς τὸ ἄρρητον ἀνακύκλησιν τελειοῖ. Πάντων δὲ ἄρα καὶ ἥνωμένων αἰ τῷ πρώτῳ, τῶν μὲν πορρώτερον τῶν δὲ ἐγγύτερον, καὶ διὰ τῆς ἐνώσεως ταύτης τὴν τε ὑπαρξιν καὶ τὴν τοῦ ἀγαθοῦ μοῖραν ὑποδεχομένων, τὴν μὲν πρόοδον τῶν ὅλων καὶ τὴν ἐπιστροφὴν δι' ὀνομάτων δηλοῦν ἐπικεχειρήκαμεν· τὴν δὲ μόνιμον αὐτῶν ἐν τῷ πρώτῳ περιοχὴν, εἰ θέμις εἰπεῖν, καὶ τὴν ἔνωσιν τὴν πρὸς τὸ ἄρρητον, ἅτε δὴ καὶ αὐτὴν ἄληπτον ὑπάρχουσαν, οὔτε διὰ γνώσεως ἔλεῖν δυνατόν οὔτε διὰ λόγου μηνύειν ἦν τοῖς περὶ τὰ θεῖα σοφοῖς· ἀλλ' ὥσπερ αὐτὸ πρῶτως ἐν ἀβάτοις ἀποκέκρυπται καὶ πάντων ἐξήρηται τῶν ὄντων, οὕτω δὴ καὶ ἡ πρὸς αὐτὸ τῶν πάντων ἔνωσις κρύφιος ἐστὶ καὶ ἄφραστος καὶ ἄγνωστος τοῖς πᾶσιν· οὐ γὰρ κατ' ἐπιβολὴν ἐνοῦται πρὸς αὐτὸ τῶν ὄντων ἕκαστον οὐδὲ κατὰ τὴν ἐνέργειαν τὴν τῆς οὐσίας, ἐπεὶ καὶ τὰ γνώσεως ἅμοιρα τῷ πρώτῳ συνήνεται καὶ τὰ πάσης ἐνεργείας ἐστερημένα μετέχει κατὰ τὴν αὐτῶν τάξιν τῆς πρὸς αὐτὸ συναφῆς.

Τὸ τοίνυν ἄγνωστον τὸ ἐν τοῖς οὖσιν κατὰ τὴν πρὸς τὸ πρῶτον ἔνωσιν ὑπάρχον, οὔτε γινώσκειν οὔτε ὀνόματι δηλοῦν ἐπιχειροῦμεν· ἀλλ' εἷς τε τὴν πρόοδον αὐτῶν καὶ τὴν ἐπιστροφὴν μᾶλλον ἀποβλέπειν δυνάμενοι, δύο μὲν ὀνόματα τῷ πρώτῳ καθάπερ ἀγάλματα λαβόντες ἀπὸ τῶν δευτέρων προσάγομεν, δύο δὲ τῆς ἀνόδου τρόπους ἀφορίζομεν, τῇ μὲν τὰγαθοῦ προσηγορίᾳ τὸν διὰ τῆς ἀναλογίας συνάπτοντες, τῇ δὲ τοῦ ἐνὸς τὸν διὰ τῶν ἀποφάσεων. Ὁ δὲ καὶ ὁ Πλάτων ἐνδεικνύμενος ἐν Πολιτείᾳ μὲν ὁμοῦ καὶ ἀγαθὸν ἀποκαλεῖ τὸ πρῶτον καὶ δι' ἀναλογίας ἐπ' αὐτὸ ποιεῖται τὴν ἀναγωγὴν, ἐν Παρμενίδῃ δὲ αὐτοὺς ἐν ὑποτιθέμενος διὰ τῶν ἀποφατικῶν συμπερασμάτων ἐκφαίνει τὴν ἐξηρημένην αὐτοῦ τῶν ὄντων ὑπεροχὴν.

Κατ' ἀμφοτέρα τοίνυν τὸ πρῶτον ἐκβέβηκε τῶν τε γνωστικῶν δυνάμεων καὶ τῶν τοῦ λόγου μορίων· τὰ δὲ ἄλλα πάντα καὶ τῆς γνώσεως ἡμῖν καὶ τῆς ἐπωνυμίας τὴν αἰτίαν παρέχεται. Καὶ τὸ μὲν τὰς ἐνώσεις ἀπάσας καὶ τὰς ὑπάρξεις τῶν δευτέρων ἐνιαίως ὑφίστησι, τὰ δὲ μετ' αὐτὸ διηρημένως μετέχει τῆς αἰτίας. Καὶ ταῦτα μὲν, ὥσπερ εἴρηται, μένοντα καὶ προϊόντα καὶ ἐπιστρέφοντα πληθύεται· τὸ δὲ ἐν ἀπάντων ὁμοῦ τελέως ἐξήρηται καὶ τῶν γονίμων προόδων καὶ τῶν ἐπιστρεπτικῶν

δυνάμεων καὶ τῶν ἐνοειδῶν <ἐν> τοῖς οὖσιν ὑποστάσεων. <ζ'> Τίνες μὲν οὖν οἱ τρόποι τῆς περὶ τοῦ πρώτου διδασκαλίας, καὶ διὰ ποίων ὀνομάτων αὐτὸ μηνύειν ὁ Πλάτων ἐπιχειρεῖ, καὶ πόθεν *** τὰ τε ὀνόματα καὶ τοὺς τρόπους τούτους τῆς <τοῦ> ἀρρήτου καὶ ἀγνώστου τοῖς πᾶσι δείξω, οἷμαι διὰ τούτων γεγενέναι καταφανές· εἰ δὲ δεῖ καὶ τῶν διεσπαρμένων περὶ αὐτοῦ δογμάτων ἐν τοῖς Πλατωνικοῖς λόγοις ἕκαστον θεωρῆσαι καὶ πρὸς τὴν μίαν ἀναγαγεῖν τῆς θεολογίας ἐπιστήμην, σκοπῶμεν, εἰ βούλει, πρὸ τῶν ἄλλων τὰ τοῦ Σωκράτους ὅσα ἐκεῖνος ἐν τῷ τῆς Πολιτείας ἔκτῳ κατὰ τὸν προειρημένον τρόπον ἐνδείκνυται, καὶ ὅπως διὰ τῆς ἀναλογίας τὴν θαυμαστὴν ὑπερβολὴν τοῦ ἀγαθοῦ πρὸς πάντα τὰ ὄντα καὶ τὰς ἀκρότητας τῶν ὄλων ἀναδιδάσκει. Πρῶτον μὲν τοίνυν τὰ ὄντα διίστησιν ἀπ' ἀλλήλων, καὶ τὰ μὲν νοητὰ τὰ δὲ αἰσθητὰ θέμενος, ἐπιστήμην μὲν ἀφορίζει τῇ τῶν νοητῶν γνώσει, τὴν δὲ αἰσθησιν τοῖς αἰσθητοῖς συζεύγνυσι· καὶ διχῇ τὰ πάντα διελὼν, τῷ τε νοητῷ πλήθει μονάδα μίαν ἐξηρημένην ἐφίστησι καὶ τῷ αἰσθητῷ δευτέραν μονάδα κατὰ τὴν πρὸς ἐκείνην ὁμοιότητα· καὶ τῶν μονάδων τούτων ἑκατέραν γεννητικὴν ἐπιδείκνυσι, τὴν μὲν νοητοῦ φωτὸς τὴν δὲ αἰσθητοῦ· καὶ τῷ μὲν νοητῷ φωτὶ θεοειδῇ πάντα νοητὰ καὶ ἀγαθοειδῇ κατὰ τὴν ἐκ τοῦ πρώτου θεοῦ μετουσίαν ἀποφαίνει, τῷ δὲ αἰσθητῷ κατὰ τὴν ἀφ' ἡλίου τελείωσιν ἡλιοειδῇ πάντα αἰσθητὰ καὶ τῇ μιᾷ μονάδι παραπλήσια.

Theol Plat.2.44

Πρὸς δὲ αὖ τοῖς εἰρημένοις, τὴν μὲν δευτέραν μονάδα τῆς ἐν τῷ νοητῷ βασιλευούσης ἐξάπτει· πάντα δὲ οὕτως εἰς τὸ ἀγαθὸν ἀνατείνει τὰ τε πρῶτα καὶ τὰ ἔσχατα τῶν ὄντων, τὰ τε νοητὰ λέγω καὶ τὰ αἰσθητά. Καί μοι δοκεῖ τῆς ἐπὶ τὸ πρῶτον ἀναγωγῆς ὁ τοιοῦτος τρόπος ἄριστος εἶναι καὶ θεολογία μάλιστα προσήκειν· τοὺς μὲν ἐν τῷ κόσμῳ πάντας θεοὺς εἰς μίαν ἔνωσιν συνάγειν καὶ τῆς προσεχοῦς αὐτοῖς μονάδος ἐξάπτειν, τοὺς δὲ ὑπερκοσμίους εἰς τὴν νοερὰν ἐπανάγειν βασιλείαν, τοὺς δὲ νοεροὺς τῆς νοητῆς ἐξαρτᾶν ἐνώσεως, αὐτοὺς δὲ ἤδη τοὺς νοητοὺς καὶ τὰ ὄντα πάντα διὰ τούτων ἐπὶ τὸ πρῶτον ἀναφέρειν. Ὡς γὰρ τῶν ἐγκοσμίων ὑπερκόσμιος ἡ μονάς, ὡς τῶν ὑπερκοσμίων νοερὰ καὶ νοητὴ τῶν νοερῶν, οὕτως ἀνάγκη καὶ τὰ νοητὰ πρῶτως τῆς ὑπὲρ τὰ νοητὰ μονάδος ἐξέχεσθαι καὶ τελειοῦσθαι παρ' ἐκείνης, καὶ θεότητος πληρούμενα τῷ νοητῷ φωτὶ τὰ δευτέρα καταλάμπειν· τὰ δὲ νοερὰ τοῦ μὲν εἶναι παρὰ τῶν νοητῶν τοῦ δὲ ἀγαθοῦ καὶ τῆς ἐνοειδοῦς ὑπάρξεως ἐκ τῆς πρώτης αἰτίας ἀπολαύοντα, τῷ νοερῷ φωτὶ τὰ ὑπερκόσμια συνέχειν· αὐτὰ δὲ τὰ πρὸ τοῦ κόσμου γέννη τῶν θεῶν, νοῦν μὲν καθαρὸν ἐκ τῶν νοερῶν ὑποδεχόμενα νοητὸν δὲ φῶς ἀπὸ τῶν νοητῶν τὸ δὲ ἐνιαῖον ἀπὸ τοῦ τῶν ὄλων πατρός, ἐκπέμπειν εἰς τόνδε ἐμφανῆ τὸν κόσμον τοῦ παρ' ἑαυτοῖς φωτὸς ἔλλαμψιν· καὶ διὰ τοῦτο τὸν ἥλιον, ἀκρότητα τῶν ἐγκοσμίων ὄντα καὶ ἀπὸ τῶν αἰθερίων προελθόντα βυθῶν, τελειότητος ὑπερφυοῦς μεταδιδόναι τοῖς ὁρατοῖς καὶ ποιεῖν καὶ ταῦτα κατὰ δύναμιν τοῖς ὑπερουρανίοις κόσμοις προσόμοια.

Theol Plat.2.45

Ταῦτα μὲν οὖν καὶ εἰς ὕστερον διὰ πλειόνων ἐξετάσομεν· πάντα δὲ αὖ τὸν εἰρημένον τρόπον τοῦ ἀγαθοῦ καὶ τῆς πρωτίστης ἐνάδος ἐξῆψεν ὁ παρὼν λόγος. Εἰ γὰρ ὁ μὲν ἥλιος ἅπαν τὸ αἰσθητὸν συνέχει, τὸ δὲ ἀγαθὸν ἅπαν τὸ νοητὸν καὶ παράγει καὶ τελειοῖ, τούτων δὲ ἡ δευτέρα μονὰς ἔκγονος τοῦ ἀγαθοῦ προσείρηται, καὶ διὰ τοῦτο καὶ αὕτη τὸ αἰσθητὸν ἀπολαμπρύνει καὶ διακοσμεῖ καὶ πληροῖ τῶν ἀγαθῶν, ὅτι δὴ μιμεῖται τὴν ἑαυτῆς πρόγονον αἰτίαν, πάντα ἂν οὕτως μετέχει τοῦ ἀγαθοῦ καὶ πρὸς μίαν ταύτην ἀρχὴν ἀνατείνοιτο, τὰ μὲν νοητὰ καὶ τὰ θεϊότατα τῶν ὄντων ἀμέσως τὰ δὲ αἰσθητὰ διὰ τῆς ἑαυτῶν μονάδος. Ἔτι τοίνυν καὶ καθ' ἕτερον τρόπον τὴν ἐπὶ

τὸ πρῶτον ἡμῖν ἀνάλυσιν ἐν τούτοις ὁ Πλάτων ὑφηγεῖται. Πάντα γὰρ τὰ ἐν τῷ κόσμῳ πλήθη νοητῶν ἐξάπτει μονάδων, οἷον τὰ μὲν καλὰ πάντα τοῦ αὐτοκαλοῦ τὰ δὲ ἀγαθὰ πάντα τοῦ αὐτοαγαθοῦ τὰ δὲ αὖ ἴσα τοῦ αὐτοῖσου· καὶ τὰ μὲν νοητὰ θέμενος τὰ δὲ αἰσθητά (αἱ δὲ ἀκρότητες αὐτῶν ἐν τοῖς νοητοῖς ἴδρυνται μονοειδῶς), πάλιν ἀπὸ τῶν νοητῶν τούτων εἰδῶν ἐπαναβαίνειν ἀξιοῖ, καὶ τὴν ἀγαθότητα τὴν ἐπέκεινα τῶν νοητῶν μειζόνως σεβομένους, δι' ἐκείνην πάντα καὶ εἶναι καὶ τελειοῦσθαι τὰ νοητὰ καὶ τὰς ἐν αὐτοῖς μονάδας ὑπολαμβάνειν· ὥσπερ γὰρ τὸ αἰσθητὸν πλήθος εἰς μονάδα τοῖς αἰσθητοῖς ἀσύντακτον ἀνάγομεν, καὶ διὰ ταύτην ἀξιοῦμεν καὶ τοῦτο τὴν ὑπόστασιν ἔχειν, οὕτως ἀνάγκη τὸ νοητὸν εἰς ἄλλην αἰτίαν ἀναφέρειν μὴ συναριθμουμένην τοῖς νοητοῖς, ἀφ' ἧς καὶ ταῦτα τὴν τε οὐσίαν ἔλαχε καὶ τὴν θεῖαν ὑπαρξιν.

Theol Plat.2.46

Μὴ δὴ τις οἰέσθω τὸν Πλάτωνα τὴν αὐτὴν ὑποτίθεσθαι τοῦ ἀγαθοῦ τάξιν ἔν τε τοῖς νοητοῖς εἴδεσι καὶ πρὸ τῶν νοητῶν. Ἀλλὰ τὸ μὲν ἀγαθὸν τὸ τῷ καλῷ συντεταγμένον ὄν, οὐσιῶδες καὶ τῶν εἰδῶν ἐν τι τῶν ἐν τοῖς νοητοῖς ὑπολαμβάνετω· τὸ δὲ ἀγαθὸν τὸ πρῶτιστον, ὃ καὶ συνενίζοντες τοῦνομα τὰγαθὸν εἰώθαμεν ἀποκαλεῖν, ὑπερούσιον τιθέσθω καὶ τῶν ὄντων ἀπάντων πρεσβεῖα τε καὶ δυνάμει προέχον. Ἐπεὶ καὶ ὁ Σωκράτης περὶ μὲν τοῦ καλοῦ καὶ ἀγαθοῦ διοριζόμενος οὕτωςί πῶς φησι· Καὶ αὐτὸ δὴ καλὸν καὶ αὐτοαγαθὸν, καὶ οὕτως περὶ πάντων ἃ τότε καλῶς πολλὰ ἐτίθεμεν, πάλιν αὖ κατ' ἰδέαν ἐκάστου ὡς μιᾶς οὔσης τιθέντες, ὃ ἔστιν ἕκαστον προσαγορεύομεν· καὶ διὰ τούτων ἡμᾶς ἀπὸ τῶν αἰσθητῶν καλῶν τε καὶ ἀγαθῶν καὶ ὅλως τῶν μετεχομένων καὶ ἐν ἄλλοις ὄντων καὶ πεπληθυσμένων ἐπ' αὐτὰς τὰς νοητὰς ἐνάδας τῶν ὄντων καὶ τὰς πρωτίστας οὐσίας ἀναγαγόν, ἀπὸ τούτων αὐθις μέτεισιν ἐπὶ τὴν ἐξηρημένην τῶν καλῶν πάντων καὶ τῶν ἀγαθῶν αἰτίαν.

Theol Plat.2.47

Ἐν μὲν γὰρ τοῖς εἴδεσι τὸ αὐτοκαλὸν ἐξηγεῖται τῶν πολλῶν καλῶν καὶ τὸ αὐτοαγαθὸν τῶν πολλῶν ἀγαθῶν, καὶ τῶν ὁμοίων ἐκάτερον ὑποστατικόν ἐστι μόνον· τὸ δὲ πρῶτιστον ἀγαθὸν οὐ τῶν ἀγαθῶν μόνον ἐστὶν αἷτιον, ἀλλὰ καὶ τῶν καλῶν ὁμοίως, ὥσπερ καὶ ἐν ἄλλοις ὁ Πλάτων ἔφη· Καὶ ἐκείνου ἔνεκα πάντα καὶ ἐκεῖνο αἷτιον πάντων καλῶν. Καὶ γὰρ αὖ πρὸς τοῖς εἰρημένους, τὸ μὲν ἀγαθὸν τὸ ἐν τοῖς εἴδεσι νοητὸν ἐστὶν, ὡς αὐτὸς ὁ Σωκράτης ἀναδιδάσκει, καὶ γνωστόν, τὸ δὲ πρὸ τῶν εἰδῶν ἐπέκεινα τῶν ὄντων καὶ γνώσεως ἀπάσης ὑπεριδρυμένον· καὶ τὸ μὲν οὐσιώδους ἐστὶ τελειότητος παρεκτικόν, τὸ δὲ αὐτοῖς τοῖς θεοῖς τὸ ἀγαθοῖς εἶναι, καθόσον εἰσὶ θεοί, χορηγεῖ, καὶ τῶν προουσίων ἐστὶν ἀγαθῶν γεννητικόν. Μὴ τοῖνυν μηδέ, ὅταν τὸ ἀγαθὸν προσονομάξῃ τὸ πρῶτον ὁ Σωκράτης ἐκ τοῦ τῆς ιδέας ὀνόματος, εὐθὺς τὴν νοητὴν ἀγαθότητα λέγειν αὐτὸν ὑπολάβωμεν· ἀλλ' ἐπειδὴ καὶ λόγου παντὸς καὶ ὀνόματος κρεῖττον τὸ πάντων αἷτιον τῶν καλῶν καὶ ἀγαθῶν, συγχωρῶμεν αὐτῷ διὰ τῶν προσεχῶς ἀπ' αὐτοῦ πληρουμένων ἐπ' ἐκεῖνο μεταφέρειν τὰς ἐπωνυμίας· τοῦτο γάρ, οἶμαι, καὶ αὐτὸς ἐνδεικνύμενος ἐφ' ἅσας τοῖς περὶ τοῦ ἀγαθοῦ λόγοις, ἐπέκεινα καὶ γνώσεως αὐτὸ καὶ τῶν γινωσκομένων καὶ οὐσίας καὶ τοῦ ὄντος εἶναι κατὰ τὴν πρὸς τὸν ἥλιον ἀναλογίαν ἀποδείκνυσιν. Καὶ τρόπον δὴ τινα θαυμαστὸν τῶν ἐν τῷ Παρμενίδῃ περὶ τοῦ ἐνὸς ἀποφάσεων ἡμῖν συνηρημένην πεποίηται περίληψιν· τὸ γὰρ μήτε ἀλήθειαν εἶναι τὰγαθὸν μήτε οὐσίαν μήτε νοῦν μήτε ἐπιστήμην, ὁμοῦ μὲν αὐτὸ τῶν ὑπερουσίων ἐνάδων ἐξαιρεῖ καὶ παντὸς τοῦ τῶν θεῶν γένους, ὁμοῦ δὲ τῶν νοερῶν καὶ νοητῶν διακόσμων,

ὁμοῦ δὲ τῆς ψυχικῆς ἀπάσης ὑποστάσεως ταῦτα δέ ἐστιν ἃ καὶ διὰ τῆς πρώτης ὑποθέσεως ἀφαιρεῖ τῆς τῶν ὅλων ἀρχῆς.

Theol Plat.2.48

Ἀλλὰ μὴν οὐδέ, ὅταν φανότατον τοῦ ὄντος ἀνυμνῇ τὸ τῶν θείων ἀγαθῶν ἡγεμονοῦν, ὡς μετέχον αὐτὸ φωτὸς φανότατον ἐπονομάζει (τὸ γὰρ πρώτιστον φῶς ἀπ' αὐτοῦ πρόεισιν εἰς τὰ νοητὰ καὶ τὸν νοῦν), ἀλλ' ὡς αἷτιον τοῦ πανταχοῦ φωτὸς καὶ ὡς πηγὴν ἀπάσης τῆς νοητῆς ἢ νοερᾶς ἢ περικοσμίου θεότητος. Οὐδὲν γὰρ ἄλλο ἐστὶ τὸ φῶς ἢ μετουσία τῆς θείας ὑπάρξεως· ὡς γὰρ ἀγαθοειδῇ πάντα γίνεται τὰγαθοῦ μεταλαμβάνοντα καὶ πληρούμενα τῆς ἐκεῖθεν προΐουσης ἐλλάμψεως, οὕτως ἄρα καὶ θεοειδῇ τὰ πρώτως ὄντα καί, ὥσπερ λέγεται, θεῖα τὰ τε νοητὰ καὶ τὰ νοερὰ διὰ τὴν τοῦ θεοῦ μετουσίαν ἀποτελεῖται. Πρὸς ἅπαντα δὴ τὰ εἰρημένα βλέποντες ἐξηρημένην μὲν τὴν τὰγαθοῦ πρὸς τὰ ὄντα πάντα καὶ τοὺς θεῖους διακόσμους ὑπεροχὴν φυλάττομεν· ἐν ἐκάστη δὲ αὖ τάξει τῶν ὄντων τὴν ἀνάλογον ἐκείνῳ μονάδα συγχωρῶμεν ὑφεστάναι, μὴ μόνον ἐν τοῖς αἰσθητοῖς, ὥσπερ Πλάτων τὸν ἥλιόν φησιν, ἀλλὰ καὶ τοῖς ὑπερκοσμίους καὶ τοῖς πρὸ τούτων ἐκ τὰγαθοῦ διατεταγμένοις γένεσιν τῶν θεῶν. Δῆλον γὰρ ὅτι τὰ τῆς αἰτίας τῆς πρώτης ἐγγυτέρω καὶ μετέχοντα μᾶλλον ἐκείνης ὁμοιότερά πῶς ἐστὶ πρὸς αὐτὴν· καὶ ὥσπερ ἐκείνη πάντων ἐστὶν αἰτία τῶν ὄντων, οὕτω δὴ καὶ αὐτὰ τῶν μερικωτέρων διακόσμων μονάδας ἡγεμονικὰς προεστήσατο· καὶ τὰ μὲν πλήθη ταῖς μονάσιν ὑποτάττει, τὰς δὲ αὖ μονάδας ἀπάσας εἰς τὴν ἐξηρημένην τῶν ὅλων ἀρχὴν ἀνατείνει καὶ περὶ ἐκείνην ὑφίστησι μονοειδῶς.

Theol Plat.2.49

Δεῖ τοίνυν καὶ τὴν θεολογικὴν ἐπιστήμην ταῖς θείαις τάξεσιν ἐπομένως ἀμιγεῖς καὶ ὑπερβαλλούσας καὶ πρὸς μηδὲν τῶν ἄλλων ἐπιπλεκομένας τὰς περὶ αὐτῆς ἐννοίας ἀνακαθαίρεσθαι, καὶ πάντα μὲν τὰ δευτέρα κατ' ἐκείνην ὑφιστάμενα θεωρεῖν καὶ περὶ ἐκείνην τελειούμενα, αὐτὴν δὲ ὑπερέχουσιν πασῶν τῶν ἐν τοῖς οὐσι μονάδων κατὰ μίαν ἀπλότητος ὑπερβολὴν καὶ προτεταγμένην τῶν ὅλων διακόσμων ἐνιαίως ὑποτίθεσθαι· ὡς γὰρ αὐτοὶ οἱ θεοὶ τὴν ἐν αὐτοῖς τάξιν διεθεσμοθέτησαν, οὕτω δεῖ καὶ τὴν περὶ αὐτῶν ἀλήθειαν τὰ τε προηγούμενα τῶν ὄντων αἰτία καὶ τὰ ἀπὸ τούτων ἀπογεννώμενα δευτέρα καὶ τρίτα διορίζεσθαι. Μία τοίνυν ἀλήθεια περὶ τῆς πρώτης ἀρχῆς αὕτη καὶ ἓνα λόγον ἔχουσα ταῖς Πλατωνικαῖς ὑποθέσεσιν ἀρέσκοντα διαφερόντως, ὡς ἄρα προϋπάρχει τῶν ὅλων ἐν θεοῖς διακόσμων καὶ τὴν ἀγαθοειδῇ τῶν θεῶν οὐσίαν ὑφίστησι, καὶ ὡς ἔστι πηγὴ τῆς ἀγαθότητος τῆς ὑπερουσίας, καὶ ὅτι τὰ μετ' αὐτὴν πάντα πρὸς αὐτὴν ἀνατεινόμενα τῶν ἀγαθῶν πληροῦται, καὶ τρόπον ἄρρητον ἐνοῦται πρὸς αὐτὴν καὶ ἐνοειδῶς περὶ αὐτὴν ὑφέστηκε. Τὸ γὰρ ἐνιαῖον αὐτῆς οὐκ ἔστιν ἄγονον, ἀλλὰ τοσοῦτω μᾶλλον τῶν ὅλων γεννητικὸν ὅσῳ τῶν ὑφισταμένων ἐξηρημένην ἔνωσιν προεστήσατο· οὐδὲ τὸ γόνιμον αὐτῆς εἰς πλῆθος καὶ διαίρεσιν ἀποφέρεται, μένει δὲ ἄχραντον ἐν ἀβάτοις ἀποκεκρυμμένον, ἐπεὶ καὶ τοῖς μετ' αὐτὴν ὀρώμεν πανταχῇ τὸ τέλειον γεννᾷ ἐφιέμενον καὶ τὸ πλήρες μεταδίδοναι καὶ ἄλλοις σπεῦδον τῆς πληρώσεως.

Theol Plat.2.50

Πολλῷ δὴ οὖν μειζόνως τὸ πάσας τὰς τελειότητας ἐν ἐνὶ συνέχον καὶ ὃ μὴ τί ἀγαθὸν ἐστὶν ἀλλ' αὐτοαγαθὸν καὶ τὸ ὑπερπλήρες, εἰ οἷόν τε φάναι, γεννητικὸν τῶν ὅλων ἔσται καὶ ὑποστατικὸν αὐτῶν, τῷ τῶν πάντων ἐξηρηθῆναι τὰ πάντα παράγον καὶ τῷ ἀμέθεκτον εἶναι πάντα ὁμοίως τὰ τε πρῶτα καὶ τὰ ἔσχατα τῶν ὄντων ἀπογεννῶν. Ἀλλὰ τὴν γένεσιν ταύτην καὶ τὴν πρόοδον μήτε κινουμένου τοῦ ἀγαθοῦ μήτε πληθυομένου μήτε δύναμιν ἔχοντος γεννητικὴν μήτε ἐνεργοῦντος ὑπολάβης προβάλλεσθαι πάντα γὰρ ταῦτα δευτέρᾳ ἐστὶ τῆς τοῦ πρώτου μονώσεως. Εἴτε γὰρ

κινεῖται τὸ ἀγαθὸν, οὐκ ἀγαθὸν ἔσται· τὸ γὰρ αὐτοαγαθὸν καὶ ὃ μὴδὲν ἄλλο ἐστίν, εἰ κινεῖτο, τῆς ἀγαθότητος ἐκστήσεται· πῶς οὖν τὸ δι' ἀγαθότητα τῶν ὄντων παρακτικόν, αὐτῷ τῷ παράγειν τὰ ὅλα τοῦ ἀγαθοῦ στερόμενον ἀναφανήσεται; Εἴτε πληθύνεται, δι' ἀσθένειαν <ἡ> πρόοδος ἔσται τῶν ὅλων <ἡ> δι' ὑφesiν ἀλλ' οὐ περιοσίαν τῆς ἀγαθότητος· τὸ γὰρ ἐν τῷ γεννᾶν τῆς οἰκείας ὑπεροχῆς ἐξιστάμενον, οὐ διὰ τελειότητα γόνιμον ἀλλὰ δι' ὑφesiν τῆς ἑαυτοῦ δυνάμεως καὶ ἔνδειαν σπεύδει τὰ χείρονα κοσμεῖν. Εἴτε δυνάμει χρώμενον παράγει τὰ πάντα, τῆς ἀγαθότητος ἐλάττωσις ἔσται περὶ αὐτό, δύο γὰρ ἂν εἴη καὶ οὐχ ἓν, ἀγαθὸν καὶ δύναμις· καὶ εἰ μὲν δεῖται τῆς δυνάμεως, ἐνδεὲς ἂν εἴη τὸ πρῶτως ἀγαθόν, εἰ δὲ ἐξαρκεῖ πρὸς τὴν τελειότητα τῶν παραγομένων καὶ πρὸς τὴν πλήρωσιν τῶν πάντων αὐτὸ τὸ εἶναι τὰγαθόν, τί τὴν δύναμιν ἐν προσθήκης μοίρᾳ παραλαμβάνομεν; Αἱ γὰρ προσθέσεις ἐν τοῖς θεοῖς ἀφαιρέσεις εἰσὶ τῶν ὑπερεχουσῶν ἐνώσεων.

Theol Plat.2.51

Μόνον οὖν τὰγαθὸν ἔστω καὶ πρὸ δυνάμεως καὶ πρὸ ἐνεργείας· πᾶσα γὰρ ἐνέργεια δυνάμεώς ἐστιν ἔκγονος. Οὐτ' οὖν ἐνεργοῦντος ἐκείνου πάντα κατ' ἐνέργειαν ὑφέστηκεν, οὔτε δυνάμεως δεομένου πάντα πλήρη δυνάμεων, οὔτε πληθυομένου πάντα τοῦ ἀγαθοῦ μετείληφεν, οὔτε κινουμένου πάντα παρόντος ἀπολαύει τοῦ πρώτου. Πασῶν γὰρ δυνάμεων καὶ πασῶν ἐνεργειῶν καὶ παντὸς πλήθους καὶ κινήσεως προηγεῖται τὰγαθόν, ἐπεὶ καὶ τούτων ἕκαστον ὡς πρὸς τέλος τὸ ἀγαθὸν ἀναφέρεται. Τὸ δὴ τῶν τελείων ἀπάντων τελικώτατον καὶ τὸ τῶν ἐφετῶν ὅλων κέντρον πάντα μὲν τὰ ἐφετὰ τέλη χορηγοῦν τοῖς δευτέροις, αὐτὸ δὲ ἀπερίγραφον τοῖς πᾶσι προϋπάρχον τὸ πρῶτόν ἐστιν ἀγαθόν. <ἡ> Ἀλλὰ δὴ μετὰ ταῦτα τῶν ἐν τῇ πρὸς Διονύσιον ἐπιστολῇ περὶ τῆς πρώτης ἀρχῆς ἐννοιῶν ἀντιλαβόμεθα καὶ θεωρήσωμεν ὅπως ὑμνεῖ τὴν ἄρρητον αὐτῆς καὶ ἀμήχανον ὄσσην ὑπερβολήν. Τάχα δ' ἂν τις ἡμῖν δυσχεράνειεν ὡς προχείρως τὰ τοῦ Πλάτωνος ἔλκουσιν ἐπὶ τὰς ἑαυτῶν ὑποθέσεις, καὶ τοὺς τρεῖς βασιλέας νοερούς εἶναι φήσει πάντας θεούς, τὸ δὲ ἀγαθὸν οὐδὲ συντάττειν οὐδὲ συναριθμεῖν ἀξιώσει τοῖς δευτέροις· οὐ γὰρ δὴ τῆς ἐξηρημένης αὐτοῦ πρὸς τοὺς ἄλλους ὑπεροχῆς τὴν τοιαύτην ἐπαξίαν εἶναι συναρίθμησιν, οὐδὲ ὅλως πρῶτον εἶναι τὰγαθόν ὡς πρὸς ἄλλο δεύτερον ἢ τρίτον αἴτιον εἰς τριάδος συμπλήρωσιν μετ' ἄλλων συντελεῖν· ἀλλὰ πάσης τριάδος καὶ παντὸς ἀριθμοῦ μειζόνως ἐκεῖνο προέχειν ἢ τοὺς νοητοὺς θεοὺς τῶν νοερῶν.

Theol Plat.2.52

Πῶς οὖν τὸ πάντων ὁμοῦ τῶν θείων ἀριθμῶν ἐξηρημένον συναριθμοῦμεν τοῖς ἄλλοις βασιλεῦσι καὶ τὸν μὲν πρῶτον τὸν δὲ δεύτερον τὸν δὲ τρίτον ἐπισυνάπτομεν; Πολλὰ δ' ἂν ἔχοι καὶ ἄλλα λέγειν τὴν τῆς πρώτης ἀρχῆς πρὸς πᾶν τὸ θεῖον ὑπεροχὴν ἐνδεικνύμενος· καὶ δὴ καὶ ἡμῖν διαφερόντως ἔσται τῶν τοιούτων λόγων ἐξηγητής, οἱ τὰγαθὸν ἀμέθεκτον εἶναί φαμεν καὶ πάντων ἐκβεβηκέναι τῶν νοητῶν ἢ νοερῶν γενῶν καὶ πασῶν ὑπεριδρῦσθαι τῶν θείων μονάδων. Ἀλλ' ὅτι μὲν ὁ Πλάτων πάντων βασιλέα τὸν πρῶτον ὑποτίθεται θεόν, καὶ τοῦτον εἶναί φησιν οὐ ἔνεκα πάντα καὶ ὡς αἴτιον πάντων καλῶν, οὐ πολλοῦ δεῖν οἶμαι λόγου τοῖς τὰς ῥήσεις καθ' αὐτὰς ἐπισκοπούμενοις χωρὶς τῶν οἰκείων ἐπινοιῶν ἃς φέροντες εἰσβιάζονται καὶ τῷ Πλάτῳ προσαρμόττειν ἐπιχειροῦσι· ὅτι δὲ οὐ συναριθμοῦντες ταῦτά φαμεν, δηλοῖ καὶ αὐτὸς ὁ Πλάτων, οὔτε πρῶτον εἰπὼν βασιλέα τὸν πρῶτον ἀλλὰ πάντων βασιλέα μόνον, οὔτε <πρῶτα> τὰ περὶ αὐτὸν ὥσπερ τὰ δεύτερα περὶ τὸ δεύτερον καὶ τὰ τρίτα περὶ τὸ τρίτον ἀλλὰ πάνθ' ἀπλῶς τὰ ὄντα, καὶ τοῖς μὲν ἄλλοις ἀριθμὸν προσάγων καὶ διηρημένην βασιλείαν, τῷ δὲ βασιλεῖ τῶν πάντων οὔτε ἀριθμοῦ μόριον οὔτε πρὸς τοὺς ἄλλους ἀντιδιαίρεσιν τῆς ἀρχῆς ἀποδιδούς.

Ὁ δὴ τοιοῦτος τῶν λόγων τρόπος οὔτε συναριθμεῖ τοῖς ἄλλοις αὐτὸν οὔτε ὡς τριάδος ἡγούμενον συντάττει δευτέρα καὶ τρίτη δυνάμει· τῆς γὰρ τριαδικῆς διαιρέσεως, ἡ μὲν πρώτη μονὰς τῶν πρώτων ἡγεῖται καὶ συστοίχων ἑαυτῇ διακόσμων, ἡ δὲ δευτέρα τῶν δευτέρων, ἡ δὲ τρίτη τῶν τρίτων. Εἰ δὲ καὶ πάντων ἡγεῖσθαι τὴν πρώτην ὑπολαμβάνοι τις ὡς καὶ τοὺς δευτέρους ὁμοῦ καὶ τοὺς τρίτους κλήρους περιλαμβάνουσιν, ἀλλ' ἡ κατὰ περιοχὴν αἰτία τῆς ἐπὶ πάντα διηκούσης ὁμοίως ἐξήλλακται, καὶ τῷ μὲν πάντων βασιλεῖ τὰ πάντα καθ' ἓνα λόγον καὶ μίαν τάξιν ὑποτέτακται, τῷ δὲ πρώτῳ τῆς τριάδος τὰ μὲν πρῶτα κατὰ τὴν αὐτοῦ τάξιν τὰ δὲ δευτέρα καὶ τρίτα κατὰ τὴν πρὸς τοὺς λοιποὺς βασιλέας κοινωνίαν δουλεύειν ἀνάγκη. Πῶς οὖν τὸ τῆς πρωτίστης αἰτίας ἐξηρημένον καὶ ἀσύντακτον πρὸς τὰς ἄλλας τῶν θεῶν βασιλείας οὐχ οὗτος ὁ λόγος ἀνυμνεῖ διαφερόντως, ὅταν καὶ πάντων αὐτὴν βασιλεύειν ὁμοίως λέγῃ, καὶ πάντα περὶ αὐτὴν ὑφεστάναι, καὶ αὐτῆς ἕνεκα τοῖς πᾶσιν ὑπάρχειν τὴν τε οὐσίαν καὶ τὸ ἐνεργεῖν; Εἰ δὲ καὶ ὁ ἐν τῇ Πολιτείᾳ Σωκράτης ἀνάλογον ἀγαθῷ τὸν ἥλιον <έν> τῷ κόσμῳ βασιλεύειν σαφῶς ἀναδιδάσκει, καὶ τὴν ἀναλογίαν ταύτην οὐδεὶς ἂν αἰτιᾶσθαι τολμήσειεν, ὡς τὸ ἀγαθὸν τῷ τῶν ἐγκοσμίων βασιλεῖ συναριθμοῦσαν· ἀλλ' εἰ τῇ τῶν δευτέρων αἰτίῳ πρὸς τὰς πρώτας ἀρχὰς ὁμοιότητι καὶ τὴν ἐξηρημένην ἐκείνην ἡγεμονίαν <συν> διαφυλάττειν ἀξιοῦμεν, πῶς τοὺς ὑπερκοσμίους βασιλέας ἀνάλογον τῷ πρώτῳ τῶν οἰκείων κλήρων ἡγεῖσθαι, καθάπερ ἐκεῖνο τῶν ὅλων προτέτακται κατὰ μίαν ὑπεροχὴν, ἀδύνατον φήσομεν; Καὶ τί δεῖ πολλὰ λέγειν; Ἀλλὰ βασιλέα μὲν ὁ Πλάτων τὸν θεὸν ἀποκαλεῖ, τοὺς δὲ ἄλλους οὐκέτι τῆς αὐτῆς ἐπωνυμίας ἀξιοῖ, οὐκ ἐν ἀρχῇ μόνον τῆς περὶ αὐτῶν ῥήσεως, ἀλλὰ καὶ μικρὸν προελθὼν· Τοῦ δὲ βασιλέως <πέρι> , φησί, καὶ ὧν εἶπομεν , οὐδὲν ἐστὶ τοιοῦτο ν.

Οὐκοῦν βασιλεὺς μὲν ὁ πρῶτος λέγεται μόνος [ὁ] θεός· βασιλεὺς δὲ οὐ τῶν πρώτων μόνον, ὥσπερ δὴ τῶν δευτέρων ὁ δεύτερος καὶ τῶν τρίτων ὁ τρίτος, ἀλλὰ πάντων ὁμοῦ τῶν ὄντων, καὶ τῶν καλῶν πάντων αἴτιος. Ἐξηρημένως ἄρα καὶ ἐνοειδῶς καὶ κατὰ τὴν ὑπεροχὴν τῶν ὅλων προέχει τῶν ἄλλων αἰτίων, καὶ οὔτε συντεταγμένος αὐτοῖς οὔτε ὡς τριάδος ἡγούμενος ὑπὸ τοῦ Πλάτωνος ἀνύμνηται. Καὶ μὴν καὶ ὅτι περὶ τοῦ πρώτου θεοῦ ταῦτα διατέτακται, μικρὸν ἐπανελθόντες τῶν περὶ αὐτοῦ λόγων μάθοιμεν ἅν· Φῆς γὰρ δὴ κατὰ τὸν ἐκείνου λόγον ν , οὐχ ἱκανῶς ἀποδεδειχθαί σοι περὶ τῆς τοῦ πρώτου φύσεως ς . Φράσω τοίνυν δ ι ' αἰνιγμῶν ἵνα ἅν τι ἡ δέλτος ἢ πόντου ἢ γῆς ἐν πτυχαῖς πάθῃ η , ὁ ἀναγνούς μὴ γνῶ ῶ .

ἽΩδε γὰρ ἔχε ι . Περὶ τὸν πάντων βασιλέα τὰ πάντα ἐστὶ καὶ ἐκείνου ἕνεκα πάντ α , καὶ ἐκεῖνο αἴτιον πάντων τῶν καλῶ ν . Ἐν δὲ τούτοις τὰς περὶ τοῦ πρώτου δι' αἰνιγμάτων ἐννοίας ἡμῶν ἀνακαθήρασθαι προθέμενος, τὸν πάντων ἐξυμνεῖ βασιλέ α , καὶ τὴν αἰτίαν τῶν ὅλων ἐπ' αὐτὸν ἀναφέρει καλῶν τε καὶ ἀγαθῶν. Τίς οὖν ἐστὶ τῶν πάντων βασιλεὺς ἢ ὁ ἐνιαῖος θεός, ὁ τῶν πάντων ἐξηρημένος καὶ τὰ πάντα παράγων ἀφ' ἑαυτοῦ καὶ κατὰ μίαν αἰτίαν ἐξηγούμενος τῶν ὅλων διακόσμων; Τίς δὲ ὁ τὰ τέλη πάντα πρὸς ἑαυτὸν ἐπιστρέφων καὶ περὶ ἑαυτὸν ὑποσθησάμενος; Οὗ γὰρ ἕνεκα τὰ πάντ α , τοῦτον ἀπάντων τελῶν τέλος καὶ πρωτουργὸν αἰτίαν προσειπὼν, οὐκ ἂν ἀμάρτοις τῆς περὶ αὐτὸν ἀληθείας. Τίς δὲ ὁ τῶν καλῶν ἀπάντων αἴτιος, καὶ πάντα καταλάμπων τῷ θείῳ φωτί, καὶ τὸ αἰσχρὸν καὶ τὸ ἄμετρον εἰς τὸ ἔσχατον καὶ τὸ τῶν ὅλων ἀμυδρότατον κατακλείσας; Εἰ δὲ βούλει, καὶ ἐκ τῶν ἐξῆς τοῦ Πλάτωνος ῥημάτων, τίνι προσήκει φήσομεν τὸ μηδενὸς λόγου μηδὲ γνώσεως δεκτικόν. Τῷ πρώτῳ. Τὸ γὰρ ' Ποῖόν τι μὴ ν; ' ἀπάντων αἰτίον ἐστὶ κακῶν εἰς τὴν

πρωτίστην ἀρχὴν ἀναφερόμενον· οὔτε γὰρ νοῆσαι ταύτην ὡς ἄγνωστον οὔτε ἀφερμηνεῦσαι δυνατόν ὡς ἀπερίγραφον, ἀλλ' ὅπερ ἂν εἴπῃς, τί ἐρεῖς καὶ περὶ ἐκείνης μὲν ἐρεῖς, αὐτὴν δὲ οὐκ ἐρεῖς· ὧν γὰρ ἐστὶν αἰτία λέγοντες, ὃ τι ποτέ ἐστιν εἰπεῖν ἢ διὰ νοήσεως λαβεῖν ἀδυνατοῦμεν. Ἐνταῦθα τοίνυν ἡ προσθήκη τοῦ ποιοῦ καὶ ἡ πολυπραγμοσύνη τῆς ψυχῆς ἀφίστησι μὲν αὐτὴν τῆς ἐξηρημένης τῶν ὅλων ἀγαθότητος, πλεονάζουσιν αὐτῇ περὶ αὐτῆς ἐννοίαις, καθέλκει δὲ εἰς τὰ συγγενῆ καὶ σύμφυλα καὶ πολυειδῆ νοήματα, τὸ δὲ ἐνιαῖον ἀπολαμβάνει καὶ κρύφιον τῆς τοῦ ἀγαθοῦ μετουσίας.

Theol Plat.2.56

Καὶ οὐ τὴν ἀνθρωπίνην ψυχὴν μόνον καθαρεύειν προσήκει τῶν ἑαυτῆς συστοίχων ἐν τῇ πρὸς τὸ πρῶτον ἐνώσει καὶ κοινωνίᾳ πᾶν τὸ ἑαυτῆς πληθος ἔξω καταλείπουσαν, καὶ τὴν ὑπαρξιν τὴν ἑαυτῆς ἀνεγείρουσαν μύσασα ν, φησί, προσάγειν αὐτὴν τῷ πάντων βασιλεῖ καὶ μετέχειν τοῦ φωτός, ὡς αὐτῇ θεμιτόν· ἀλλὰ καὶ νοῦς πρὸ ἡμῶν καὶ πάντα τὰ θεῖα ταῖς ἀκροτάταις ἐνώσεσιν ἑαυτῶν καὶ τοῖς ὑπερουσίοις πυρσοῖς καὶ ταῖς ὑπάρξεσι ταῖς πρώταις ἥνωνται τῷ πρώτῳ καὶ μετέχουσιν ἀεὶ τῆς ἐκεῖθεν πληρώσεως· οὐχ ἥπερ οὖν εἰσιν, ἀλλ' ἢ τῶν ἑαυτοῖς συγγενῶν ἐξήρηνται, πρὸς τὴν μίαν ἀρχὴν συννεύουσι. Πᾶσι γὰρ ἐνέσπειρεν ὁ τῶν ὅλων αἴτιος τῆς ἑαυτοῦ παντελοῦς ὑπεροχῆς συνθήματ α, καὶ διὰ τούτων περὶ ἑαυτὸν ἵδρυσεν τὰ πάντα, καὶ ἀρεστὶν ἀρρήτως πᾶσιν ἀφ' ὅλων ἐξηρημένος. Ἐκαστον οὖν εἰς τὸ τῆς ἑαυτοῦ φύσεως ἄρρητον εἰσδυόμενον εὐρίσκει τὸ σύμβολον τοῦ πάντων Πατρός· καὶ σέβεται πάντα κατὰ φύσιν ἐκεῖνον, καὶ διὰ τοῦ προσήκοντος αὐτῷ μυστικοῦ συνθήματος ἐνίζεται τὴν οἰκείαν φύσιν ἀποδύμενα, καὶ μόνον εἶναι τὸ ἐκείνου σύνθημα σπεύδοντα καὶ μόνου μετέχειν ἐκείνου, πόθῳ τῆς ἀγνώστου φύσεως καὶ τῆς τοῦ ἀγαθοῦ πηγῆς καὶ μέχρι ταύτης ἀναδραμόντα τῆς αἰτίας ἐν γαλήνῃ γίνεται καὶ τῶν ὠδίνων λήγει καὶ τοῦ ἔρωτος, ὃν ἔχει τὰ πάντα κατὰ φύσιν, τῆς ἀγνώστου καὶ ἀρρήτου καὶ ἀμεθέκτου καὶ ὑπερπλήρους ἀγαθότητος.

Theol Plat.2.57

〈Θ'〉 Ἀλλ' ὅτι μὲν περὶ τοῦ πρώτου θεοῦ τὸν παρόντα λόγον ὑποθετέον, καὶ ὡς ἀσύντακτον αὐτὸν καὶ τῶν λοιπῶν ἐξηρημένον διαφερόντως ἐν τούτοις ὁ Πλάτων τοῖς νοήμασιν ἀφίησιν, οἷμαι διὰ τούτων ὑπομεμνησθαι μετρίως· σκεψώμεθα δὲ ἐφεξῆς καὶ τῶν δογμάτων ἕκαστον καὶ ταῖς περὶ τῆς αἰτίας ἐννοίαις ἐφαρμόσωμεν, ἵνα καὶ τούτων τὸν τῆς ὅλης θεολογίας σκοπὸν τῷ λογισμῷ περιλάβωμεν. Μία μὲν οὖν ἀλήθεια περὶ τῆς πρώτης ἀρχῆς ἔστω διαφερόντως αὐτῆς ὑμνοῦσα τὸ ἄρρητον καὶ ἀπλοῦν καὶ τῶν πάντων ἐκβεβηκός, ἢ τὰ μὲν ἄλλα πάντα περὶ ἐκείνην ὑφίστησιν, αὐτὴν δὲ οὔτε γεννᾶν οὔτε παράγειν οὐδὲν οὔτε ὡς τέλος προϋπάρχειν τῶν μεθ' ἑαυτὴν ὑποτίθεται. Τὸ γὰρ τοιοῦτον τῶν ὀνομάτων εἶδος οὔτε προστίθῃσιν οὐδὲν τῷ ἀγνώστῳ *** ἀπὸ τῶν ὅλων ἐξηρημένον, οὔτε πληθύνει 〈τὸ〉 πάσης ἐνώσεως ὑπεριδρυμένον, οὔτε σχέσιν ἀναφέρει καὶ κοινωνίαν τῶν δευτέρων ἐπὶ τὸ παντελῶς ἀμέθεκτον, οὐδὲ ὅλως περὶ ἐκείνου διδάσκειν ἐπαγγέλλεται καὶ τῆς ἐκείνου φύσεως, ἀλλὰ περὶ τῶν μετ' ἐκεῖνο δευτέρων καὶ τρίτων ὑποστάσεων. Ταύτης δὲ οὔσης τοιαύτης καὶ οὕτως τὸ ἄρρητον σεβούσης τοῦ πρώτου θεοῦ τῆς ἐνδείξεως, δευτέρα μετ' αὐτὴν ἐστὶν ἡ πάσας τὰς ἐφέσεις τῶν πραγμάτων ἐπιστρέφουσα πρὸς αὐτό, κάκεῖνο τῶν ὅλων ἐφετὸν καὶ κοινὸν τέλος ἀνευφημοῦσα κατὰ μίαν αἰτίαν πασῶν τῶν ἄλλων αἰτιῶν προηγουμένην.

Theol Plat.2.58

Τὸ μὲν γὰρ ἔσχατον τῶν πραγμάτων ἔνεκά του μόνον ἐστί, τὸ δὲ πρῶτον οὐ ἔνεκα μόνον· πάντα δὲ τὰ μεταξὺ μετέχει τῶν δύο τούτων ιδιοτήτων· καὶ τῶν μὲν

ὑπερεχόντων ὡς ἐφετῶν λιπαρῶς ἀντέχεται, τοῖς δὲ ὑποδεεστέροις ἐνδίδωσι τὴν τῶν ἐφέσεων τελειότητα. Τρίτη δὲ πρὸς ταύταις ἐστὶ πολλῶ λειπομένη τῶν προειρημένων θεωρία τῆς ἀρχῆς τῶν ὅλων, ἡ καὶ ὑποστατικὴν αὐτὴν τῶν καλῶν πάντων ὑποτιθεμένη. Τὸ μὲν γὰρ <τὸ> τοῦ ἀγαθοῦ χορηγὸν καὶ τὸ ὡς τέλος προέχον τῶν θείων διακόσμων ἐπ' αὐτὴν ἀναπέμπειν οὐ πόρρω βάλλει τῆς πάντα τὰ αἷτια μετ' αὐτὴν καὶ ἀπ' αὐτῆς τὴν ὑπόστασιν ἔχειν λεγούσης ὑψηλῆς, τὰ τε πατρικὰ καὶ τοῦ ἀγαθοῦ πληρωτικὰ καὶ τὰ τῶν γονίμων δυνάμεων οἰστικά· τὸ δὲ καὶ ποιητικὴν αὐτῇ καὶ γεννητικὴν ἀπονέμειν αἰτίαν πορρώτερον φέρεται τῆς τοῦ πρώτου παντελοῦς ἐνώσεως· οὔτε γὰρ εἰ αἷτιον ἐκεῖνο τῶν ὄντων οὔτε εἰ γεννητικόν, ἢ γινῶναι τοῖς δευτέροις θεμιτὸν ἢ λόγῳ διελθεῖν, ἀλλὰ σιγῇ τὸ ἄρρητον αὐτοῦ καὶ πρὸ τῶν αἰτίων πάντων ἀναιτίως αἷτιον ἀνυμνεῖν. Εἰ δέ, ὥσπερ τὸ ἀγαθὸν καὶ τὸ ἔν, οὕτω καὶ τὸ αἷτιον, καὶ τελικὸν ἢ πατρικόν, ἀπὸ τῶν πρώτων αὐτοῦ μετεχόντων ἐπ' αὐτὸ μεταφέρειν ἐπιχειροῦμεν, τῇ μὲν ὠδίνι τῆς ψυχῆς τῇ περὶ τὸν ἐνιαῖον θεὸν συγγνωστέον καὶ νοεῖν ἐκεῖνον καὶ περὶ αὐτοῦ λέγειν ὀρεγομένη, τὴν δὲ ἐξηρημένην ὑπερβολὴν τοῦ ἐνὸς ἀμήχανον ὅσον τῆς τοιαύτης ἐνδείξεως ὑπερφέρειν θετέον.

Theol Plat.2.59

Ἐκ τούτων τοίνυν καὶ τὰ τοῦ Πλάτωνος ἱεροπρεπῆ νοήματα καὶ τὴν προσήκουσαν τοῖς πράγμασιν τάξιν ἀποδεξόμεθα. Καὶ τὸ μὲν πρῶτον τὴν ἀπλότητα τοῦ πάντων βασιλέως καὶ τὴν ὑπεροχὴν καὶ τὸ ἄσχετον καὶ τὸ πρὸς πάντα ἀπλῶς ἀσύντακτον ἱκανῶς ἐνδείκνυσθαι φήσομεν. Τὸ γὰρ πάντα περὶ αὐτὸν ὑφেষτηκέναι, τῶν μὲν δευτέρων τὴν ὑπαρξιν ἐκφαίνει, τὸ δὲ ἐπέκεινα τῶν ὅλων ἀφήσιν οὐδεμίαν ἔχειν πρὸς τὰ μετ' αὐτὸν συμπλοκὴν. Τὸ δὲ δεύτερον τὴν ἐν τέλους τάξει προτεταγμένην τῶν θεῶν πάντων αἰτίαν ἀνευφημεῖ. Τῷ γὰρ πρὸ αἰτίας συνεχές ἐστὶ τὸ τῶν ὅλων αἰτίων ἀκρότατον, τοιοῦτον δέ ἐστὶ τὸ τελικὸν αἷτιον καὶ τὸ οὗ ἔνεκα· τοῦτο τοίνυν μετ' ἐκεῖνο καὶ τῇ τάξει τῶν πραγμάτων καὶ τῇ τῆς Πλατωνικῆς διδασκαλίας προόδῳ συναναφαίνεται. Τὸ δὲ αὖ τρίτον καὶ παρακτικὸν αὐτὸν τῶν καλῶν ὑποτίθεται, καὶ καταδεέστερον τοῦ τέλους αἰτίας εἶδος αὐτῷ προστίθῃσιν (ὅθεν, οἶμαι, καὶ ὁ Πλωτῖνος πηγὴν τοῦ καλοῦ τὸν πρῶτον θεὸν προσειπεῖν οὐκ ὥκνησε)· δεῖ δὲ ἄρα τῷ πάντων ἀρίστῳ τὸ ἄριστον ἀπονέμειν, ἵνα καὶ πάντων αἷτιος ἢ καὶ προαἷτιος, ὡς ὁ ἀληθὴς λόγος· τοῦτο δέ ἐστὶ τὸ ἀγαθόν. Ἐπεὶ καὶ τοῦτο θαυμαστὸν ἐν τοῖς τοῦ Πλάτωνος λόγοις συνορᾶν ἔξεστιν, ὡς τὸ μὲν πρώτιστον τῶν τριῶν τούτων ἐνθέων δογμάτων οὔτε περὶ τοῦ ἀγαθοῦ τι λέγειν τολμᾷ καὶ τῆς ἀπορρήτου ταύτης φύσεως, οὔτε αἰτίας εἶδος οὐδὲν ἐπ' αὐτὸ διὰ τῶν λόγων ἀναφέρειν ἡμῖν συγχωρεῖ.

Theol Plat.2.60

Τὸ δὲ δεύτερον ἐκεῖνο μὲν ἀφήσιν ἄρρητον, ὡς θέμις, ἐκ δὲ τῆς τῶν μετ' αὐτὸ σχέσεως τὸ τελικὸν αἷτιον συλλογίζεσθαι παρέχεται. Ἐκεῖνο μὲν γὰρ οὗ ἔνεκα προσειπεῖν οὐκ ἡξίωσε, πάντα δὲ ἐκείνου θέμενος ἔνεκα τῆς τοῦ ἐφετοῦ πρὸς τὰ ἐφιέμενα κοινωνίας καὶ συντάξεως ἐν ἡμῖν ἀνεγείρει τὴν ἔννοιαν. Τό γε μὴν τρίτον ἐκεῖνο τῶν καλῶν αἷτιον ἀποφαίνεται· τοῦτο δέ ἐστὶ καὶ λέγειν τι περὶ αὐτοῦ, καὶ προστιθέναι τῇ τῆς πρώτης αἰτίας ἀπλότητι, καὶ μὴ μένειν ἐπὶ τῆς τοῦ τέλους ἐννοίας, ἀλλὰ καὶ ποιητικὴν αὐτῇ προσάπτειν τῶν δευτέρων ἀρχήν, καί μοι δοκεῖ κἀνταῦθα τῶν προσεχῶς μετὰ τὸ πρῶτον ἐκφανέντων· οὐδὲ γὰρ ἀλλαχόθεν τι περὶ ἐκείνου λέγειν δυνατόν ἢ ποτὲ μὲν ἐκ τῶν πάντων ποτὲ δὲ ἐκ τῶν ἀρίστων ὀρμωμένοις· καὶ γὰρ πᾶσι τοῖς οὕσιν αἷτιόν ἐστὶ τῆς ὑπάρξεως, καὶ πρώτως ὑπὸ τῶν ἀρίστων μετέχεται καὶ τῆς ἑαυτοῦ χωριστῆς ἐνώσεως ἐκφαίνει διὰ τούτων τὴν

ιδιότητα. Τὸ μὲν οὖν ἔν καὶ τὸ ἀγαθὸν ἐκ τῆς εἰς ἅπαντα τὰ ὄντα καθηκούσης ἀπ' αὐτοῦ δόσεως ἐπ' αὐτὸ μετήγομεν· ὧν γὰρ τὰ ὄντα πάντα μετείληφε, τούτων τὸ αἷτιον οὐδὲν ἄλλο φήσομεν ἢ τὸ πρὸ τούτων ἀπάντων ἰδρυμένον. Τὸ δὲ περὶ ὃ καὶ τὸ δι' ὃ καὶ τὸ ἀφ' οὗ διαφερόντως μὲν ἐστὶν ἐν τοῖς νοητοῖς θεοῖς, ἀπὸ δὲ τούτων εἰς τὸ πρῶτον ἀναπέμπεται· πόθεν γὰρ ἄλλοθεν τοῖς ἐνιαίοις θεοῖς τὰς ιδιότητας ἢ ἐκ τοῦ πρὸ αὐτῶν ἐφήκειν ὑποθησόμεθα; Προσῆκει δὴ οὖν τῇ μὲν ἀκρότητι τῶν νοητῶν τὸ περὶ ὃ, διότι [δὴ οὖν] περὶ αὐτὴν πάντες οἱ θεῖοι διάκοσμοι προεληλύθασιν κρυφίως αὐτῶν προτεταγμένην· τῇ δὲ μέσῃ τάξει τὸ δι' ὃ, πάντα γὰρ τῆς αἰδιότητος ἕνεκα καὶ τῆς ὀλοτελοῦς ὑπάρξεως ὑφέστηκε· τῇ δὲ ἀποπερατώσει τῶν νοητῶν τὸ ἀφ' οὗ, πρώτη γὰρ αὕτη καὶ παράγει πάντα καὶ διακοσμεῖ μονοειδῶς.

Theol Plat.2.61

〈ί'〉 Ταῦτα μὲν οὖν γνωριμώτερα ποιήσομεν ὅπως λέγεται μικρὸν ὕστερον ἐν τῇ περὶ τῶν νοητῶν θεῶν διδασκαλίᾳ· τὸ δὲ μετὰ ταῦτα φέρε τὴν περὶ τοῦ πρώτου θεοῦ πραγματείαν ἐπαναπαύσωμεν τῇ τοῦ Παρμενίδου θεωρίᾳ, καὶ τῆς πρώτης ὑποθέσεως ἀναφίηνωμεν τὰ μυστικὰ νοήματα, καθόσον τῇ παρουσίᾳ προθέσει διαφέρει· τὴν γὰρ τελεωτάτην αὐτῶν ἐξήγησιν ἐν τοῖς εἰς τὸν διάλογον ἡμῖν γεγραμμένοις καταβεβλήμεθα. Πρῶτον μὲν οὖν ἐκεῖνο διορίσασθαι χρή περὶ τῆς πρώτης ὑποθέσεως, ὅτι τοσαῦτα συμπεράσματα περιείληφεν ἀποφατικῶς ὅσα καταφατικῶς ἢ μετ' αὐτὴν· ἐκεῖνη μὲν γὰρ τὰς ὅλας διακοσμήσεις ἀπὸ τοῦ ἐνός προϋούσας ἐπιδείκνυσιν, αὕτη δὲ τὸ ἐν ἐξηρημένον ἀπάντων τῶν θείων γενῶν· ἐκ δὲ ἀμφοῖν παντὶ καταφανὲς ὅπως τὸ αἷτιον τῶν ὅλων ὑπερέχειν ἀνάγκη τῶν ἀφ' ἑαυτοῦ παραγομένων.

Theol Plat.2.62

Καὶ γὰρ διότι πάντων ἐστὶ τῶν θεῶν αἷτιον τὸ ἐν, ἐκβέβηκεν ἀπάντων· καὶ διότι καθ' ὑπεροχὴν αὐτῶν ἐξήρηται, [καὶ] διὰ τοῦτο πᾶσιν ἐνδίδωσι τὰς ὑποστάσεις. Αὐτῷ γὰρ τῷ πάντων ὑπερηπλώσθαι, πάντας ὑφίστησιν, ἐπεὶ κὰν ταῖς δευτέραις ἢ τρίταις τάξεσι τῶν ὄντων, τῶν συντεταγμένων αἰτίων τὰ παντελῶς ἐξηρημένα τῶν οἰκείων ἀποτελεσμάτων τελεώτερον ἀπογεννᾷ καὶ συνέχει τὰ ἑαυτῶν γεννήματα· καὶ αὐτῷ τῷ πάντας τοὺς θεῖους διακόσμους ἀρρήτως παράγειν, ἀπάντων ἐνιαίως ὑπεριδρυμένον ἀναφαίνεται, καὶ γὰρ ἐν τοῖς μετ' αὐτὸ γεννωμένοις πανταχοῦ τῶν αἰτιατῶν ἐξήλλακται τὸ αἷτιον· καὶ διὰ τοῦτο ἢ μὲν φύσις ἀσώματος, αἰτία σωμάτων ὑπάρχουσα, ἢ δὲ ψυχὴ παντελῶς αἰδῖος, αἰτία δὲ τῶν γεννητῶν, ὁ δὲ νοῦς ἀκίνητος, αἷτιος γὰρ τῶν κινουμένων ἀπάντων. Εἰ τοίνυν καθ' ἐκάστην τῶν ὄντων πρόοδον ἀποφάσκειται τῶν αἰτίων τὰ ἀπ' αὐτῶν, ἀνάγκη δήπου τοῦ τῶν πάντων αἰτίου πάντα ὁμοίως ἀφαιρεῖν. Δεύτερον δὲ μετὰ τοῦτο τὴν τάξιν οἶμαι δεῖν τῶν ἀποφάσεων διωρίσθαι τοῖς τὴν θεολογίαν κατὰ τὴν τοῦ Παρμενίδου βούλησιν ὑποδεξαμένοις, καὶ ὅτι πρόεισι μὲν ἀπὸ τῶν πρώτως ἐν τοῖς θείοις γένεσι μονάδων καὶ πάντα τὰ δεύτερα καὶ τρίτα, κατὰ τὴν προσήκουσαν ἐκάστοις τάξιν, ἀφαιρεῖ τοῦ ἐνός (τὸ γὰρ τῶν ἀρχηγικωτέρων αἰτίων ἐκβεβηκὸς πολλῷ μειζόνως προϋφέστηκε τῶν καταδεεστέρων), οὐ μέντοι τὴν τῶν λόγων ἀρχὴν ἀπὸ τῶν ἡνωμένων τῷ πρώτῳ θεῶν καταβάλλεται· δυσδιάκριτον γὰρ τοῦτο τὸ γένος τοῦ ἐνός, διότι κατὰ φύσιν μετ' αὐτὸ τεταγμένον ἐνικώτατόν ἐστι καὶ κρύφιον καὶ τῷ γεννήσαντι διαφερόντως ὁμοιότατον.

Theol Plat.2.63

Ὅπου δὴ οὖν πρὸ τῶν ἄλλων ἀπάντων διαίρεσις ἀνεφάνη καὶ πλῆθος, ἐκεῖθεν ὀρμηθεὶς ὁ Παρμενίδης, καὶ διὰ πάντων ἐν τάξει τῶν δευτέρων προελθὼν διακόσμων ἄχρι καὶ τῶν ἐσχάτων, ἀναστρέφει πάλιν ἐπ' ἀρχὴν, καὶ δείκνυσιν ὅπως

καὶ τῶν ἐνοειδεστάτων θεῶν καὶ πρώτως αὐτοῦ μετεχόντων ἐξήλλακται τὸ ἐν κατὰ μίαν ἄρρητον αἰτίαν. Τρίτον δὲ αὐτὸς πρὸς τοῖς εἰρημένοις περὶ τοῦ τρόπου διορίζομαι τῶν ἀποφάσεων, ὡς οὐκ εἰσὶ στερητικαὶ τῶν ὑποκειμένων ἀλλὰ γεννητικαὶ τῶν οἷον ἀντικειμένων· τῷ γὰρ οὐ πολλὰ τὸ πρῶτον ὑπάρχειν, ἀπ' αὐτοῦ τὰ πολλὰ πρόεισιν, καὶ τῷ μὴ ὅλον, ἢ ὁλότης, καὶ ἐπὶ τῶν ἄλλων ὁμοίως· καὶ ὡς μένειν ἐπὶ τῶν ἀποφάσεων προσήκει τῷ Πλάτῳ πειθομένους καὶ μηδὲν τῷ ἐνὶ προστιθέντας· ὅτι γὰρ ἂν προσθῇς, ἐλαττοῖς τὸ ἐν, καὶ οὐχ ἐν αὐτὸ λοιπὸν ἀποφαίνεις, ἀλλὰ πεπονθὸς τὸ ἐν· τὸ γὰρ μὴ ἐν μόνον, ἀλλὰ πρὸς τούτῳ καὶ ἄλλο τι κατὰ μέθεξιν ἔχει τὸ ἐν. Ἔστι τοίνυν ὁ τρόπος οὗτος τῶν ἀποφάσεων ἐξηρημένος ἐνιαῖος πρωτουργὸς ἐκβεβηκῶς τῶν ὅλων ἐν ἀγνώστῳ καὶ ἄρρητῳ τῆς ἀπλότητος ὑπερβολῇ. Καὶ δεῖ τῷ πρώτῳ θεῷ τὸν τοιοῦτον ἀναθέντας πάλιν αὐτὸν καὶ τῶν ἀποφάσεων ἐξαιρεῖν· οὐδὲ γὰρ λόγος ἐκείνου γένοιτ' ἂν οὐδὲ ὄνομα, φησὶν ὁ Παρμενίδης, οὐδέν· εἰ δὲ μηδεὶς ἐστὶν ἐκείνου λόγος, δῆλον ὡς οὐδὲ ἀπόφασις (πάντα γὰρ τοῦ ἐνὸς δεύτερα, καὶ τὰ γνωστὰ καὶ αἰ γνώσεις καὶ τὰ τῶν γνώσεων ὄργανα), καὶ ἀδύνατόν πως ὑποφαίνεται τελευτώσης τῆς ὑποθέσεως· εἰ γὰρ μηδὲ εἷς ἐστὶ τοῦ ἐνὸς λόγος, οὐδὲ αὐτὸς οὗτος ὁ ταῦτα διατεινόμενος λόγος τῷ ἐνὶ προσήκει.

Theol Plat.2.64

Καὶ θαυμαστὸν οὐδὲν τὸ ἄρρητον τῷ λόγῳ γνωρίζειν ἐθέλοντας εἰς τὸ ἀδύνατον περιάγειν τὸν λόγον, ἐπεὶ καὶ πᾶσα γνώσις τῷ μηδὲν αὐτῇ διαφέροντι γνωστῷ συναπτομένη τὴν ἑαυτῆς ἀπόλλυσι δύναμιν· καὶ γὰρ τὴν αἴσθησιν εἰ τοῦ ἐπιστητοῦ λέγοιμεν, ἑαυτὴν ἀναιρήσει, καὶ τὴν ἐπιστήμην εἰ τοῦ νοητοῦ, καὶ ἐκάστην τῶν γνώσεων· ὥστε καὶ εἰ λόγος εἴη τοῦ ἄρρητου, περὶ ἑαυτῷ καταβαλλόμενος οὐδὲν παύεται καὶ πρὸς ἑαυτὸν διαμάχεται. <ια> Ἄγε δὴ οὖν εἴπερ ποτὲ καὶ νῦν τὰς πολυειδεῖς ἀποσκευασώμεθα γνώσεις, καὶ πᾶν τὸ ποικίλον τῆς ζωῆς ἐξορίσωμεν ἀφ' ἡμῶν, καὶ πάντων ἐν ἡρεμίᾳ γενόμενοι τῷ πάντων αἰτίῳ προσίωμεν ἐγγύς· ἔστω δὲ ἡμῖν μὴ μόνον δόξης μηδὲ φαντασίας ἡρεμία, μηδὲ ἡσυχία τῶν παθῶν ἡμῶν ἐμποδιζόντων τὴν πρὸς τὸ πρῶτον ἀναγωγὸν ὁρμήν, ἀλλὰ ἡσυχος μὲν ἀῆρ ἡσυχον δὲ τὸ πᾶν τοῦτο· πάντα δὲ ἀτρεμεῖ τῇ δυνάμει πρὸς τὴν τοῦ ἄρρητου μετουσίαν ἡμᾶς ἀνατεινέτω. Καὶ στάντες ἐκεῖ, καὶ τὸ νοητόν, εἰ δὴ τι τοιοῦτόν ἐστιν ἐν ἡμῖν, ὑπερδραμόντες, καὶ οἷον ἥλιον ἀνίσχοντα προσκυνήσαντες μεμυκότες τοῖς ὀφθαλμοῖς (οὐ γὰρ θέμις ἀντωπεῖν οὐδὲ ἄλλο τῶν ὄντων οὐδέν), τὸν τοίνυν τοῦ φωτὸς τῶν νοητῶν θεῶν ἥλιον ἐξ ὠκεανοῦ, φασὶν οἱ ποιηταί, προφαίνόμενον ἰδόντες, καὶ αὐθις ἐκ τῆς ἐνθέου ταύτης γαλήνης εἰς νοῦν καταβάντες καὶ ἀπὸ νοῦ τοῖς τῆς ψυχῆς χρώμενοι λογισμοῖς εἴπωμεν πρὸς ἡμᾶς αὐτοὺς ὧν ἐξηρημένον ἐν τῇ πορείᾳ ταύτῃ τὸν πρῶτον θεὸν θεείμεθα.

Theol Plat.2.65

Καὶ οἷον ὑμνήσωμεν αὐτόν, οὐχ ὅτι γῆν καὶ οὐρανὸν ὑπέστησε λέγοντες οὐδ' αὐτὸς ὅτι ψυχὰς καὶ ζώων ἀπάντων γενέσεις· καὶ ταῦτα μὲν γὰρ ἄλλ' ἐπ' ἐσχάτοις· πρὸ δὲ τούτων ὡς πᾶν μὲν τὸ νοητὸν τῶν θεῶν γένος, πᾶν δὲ τὸ νοερὸν ἐξέφηνε, πάντας δὲ τοὺς ὑπὲρ τὸν κόσμον καὶ τοὺς ἐν τῷ κόσμῳ θεοὺς ἅπαντας· καὶ ὡς θεὸς ἐστὶ θεῶν ἀπάντων, καὶ ὡς ἐνὰς ἐνάδων, καὶ ὡς τῶν ἀδύτων ἐπέκεινα τῶν πρώτων, καὶ ὡς πάσης σιγῆς ἄρρητότερον, καὶ ὡς πάσης ὑπάρξεως ἀγνωστότερον, ἅγιος ἐν ἀγίοις τοῖς νοητοῖς ἐναποκεκρυμμένος θεοῖς. Καὶ μετὰ ταῦτα πάλιν εἰς λογισμοὺς ἀπὸ τῆς νοερᾶς ὑμνωδίας καταβάντες καὶ τὴν ἀνέλεγκτον προβαλόντες τῆς διαλεκτικῆς ἐπιστήμην, θεωρήσωμεν ἐπόμενοι τῇ θέᾳ τῶν πρώτων αἰτίων ὅπως ἐξήρηται τῶν ὅλων ὁ πρώτιστος θεός, καὶ μέχρι ταύτης ἡ καθόδος ἔστω· καὶ γὰρ ἐντεῦθεν ἐπ' ἐκεῖνα διαβάλλειν [μήποτε διαβαίνειν] καὶ αὐθις δυνατόν· δόξα δὲ αὐτῷ

καὶ φαντασία καὶ αἴσθησις ἐκλύουσι μὲν ἡμῶν τὴν τῶν θεῶν παρουσίαν, καθέλκουσι δὲ ἀπὸ τῶν Ὀλυμπίων ἀγαθῶν ἐπὶ τὰ γηγενῆ κινήματα, καὶ διαιροῦσι Τιτανικῶς τὸν ἐν ἡμῖν νοῦν, καὶ ἀπὸ τῆς ἐν τοῖς ὅλοις ἰδρύσεως ἐπὶ τὰ τῶν ὄντων εἶδωλα κατασπῶσι. <ιβ'> Τί οὖν ἂν εἴη πρῶτιστον τῆς ἐπιστήμης νόημα τῆς προΐούσης ἀπὸ νοῦ καὶ ἐαυτὴν προφαινούσης; Τί δὲ ἄλλο φήσομεν ἢ τὸ ἀπλούστατον καὶ γνωριμώτατον τῶν ἐν αὐτῇ πάντων νοημάτων; Τοῦτο γάρ ἐστι καὶ τῇ τοῦ νοῦ θεωρίᾳ διαφερόντως ὁμοιότατον.

Theol Plat.2.66

Τί οὖν τοῦτό ἐστι; Τὸ ἔν, φησὶν ὁ Παρμενίδης, εἰ ἔν ἐστι ν, οὐκ ἂν εἴη πολλὰ. Τὰ γὰρ πολλὰ μετέχειν ἀνάγκη τοῦ ἐνός· τὸ δὲ ἐν οὐ μετέχει τοῦ ἐνός ἀλλ' ἔστιν αὐτόεν. Ἀλλ' οὐδὲ μεθεκτόν ἐστι τὸ πρῶτως ἐν· οὐ γὰρ ἂν εἴη τὸ καθαρῶς ἐν συμμιγνύμενον τοῖς πολλοῖς, οὐδὲ τὸ ὅπερ ἐν προσθήκην τοῦ χείρονος λαβόν. Ἐξήρηται ἄρα τὸ ἐν. Ἀλλὰ μὴν τὰ πολλὰ πρῶτως ἐν τῇ τῶν πρώτων νοερῶν θεῶν ἀκρότητι καὶ νοητῇ περιωπῇ, καθάπερ ἡμᾶς ἡ δευτέρα διδάξει τῶν ὑποθέσεων· πάντῃ ἄρα τὸ ἐν ἐκβέβηκε τῆς τοιαύτης τάξεως καὶ αἰτίον ἐστὶν αὐτῆς. Τὸ γὰρ οὐ πολλὰ στέρησις οὐκ ἔστιν, ὅπερ ἐλέγομεν, ἀλλὰ αἰτία τῶν πολλῶν. Τοῦτο μὲν οὖν οὐδὲ ἀποδείξεως ὁ Παρμενίδης ἠξίωσεν, ἀλλ' ὥς παντὶ καταφανέστατον πρῶτον ἀπέφηνε διὰ τὴν τῶν πολλῶν πρὸς τὸ ἐν οἶον ἀντίθεσιν· τὸ δὲ ἐφεξῆς τούτῳ χρώμενος ἀφαιρεῖ καὶ τὸ μετ' ἐκεῖνο τῷ πρὸ αὐτοῦ, καὶ τοῦτο αἰεὶ κατὰ τὸν αὐτὸν τρόπον, καὶ ποτὲ μὲν ἐκ τῶν προσεχῶν ποτὲ δὲ ἐκ τῶν ὑπερκειμένων καταλαμβάνει τὰ στοιχεῖα τῶν ἀποδείξεων. Μετὰ γὰρ δὴ ταύτην, ὥσπερ εἴπομεν, *** τῶν θεῶν τάξιν τὴν συνέχουσιν τὸ πλάτος αὐτῶν καὶ ὀρίζουσιν ὑφίστησιν ἀπὸ τῆς ἐξηρημένης αἰτίας· καλεῖται δὲ αὕτη παρ' αὐτῷ μέρη καὶ ὅλον ἐν τῇ δευτέρᾳ.

Theol Plat.2.67

Ταῦτα τοίνυν ἀποφάσκει τοῦ ἐνός, τοῖς πολλοῖς εἰς διορισμὸν τῶν τε ὑφειμένων καὶ τοῦ ἐνός χρώμενος. Τὸ μὲν γὰρ ὅλον, ὥς φησι, καὶ τὸ μέρη ἔχον πολλὰ ἐστὶ, τὸ δὲ ἐν ἐπέκεινα τῶν πολλῶν. Εἰ τοίνυν τὸ μὲν ἐν τῆς νοητῆς ἀπλότητος ἐκβέβηκε, τὸ δὲ ὅλον καὶ τὸ μέρη ἔχον πρόεισιν ἀπ' αὐτῆς εἰς τὸν σύνδεσμον τῆς ὅλης ταύτης διακοσμήσεως, πῶς οὐκ ἀνάγκη τὸ ἐν μήτε ὅλον εἶναι μήτε μερῶν προσδεῖσθαι, καὶ διὰ τὴν ὑπεροχὴν, οἶμαι, ταύτην ὥς αἴτιον προεστάναι τῆς τάξεως ταύτης τῶν θεῶν, καὶ παράγειν μὲν αὐτὴν ἀλλ' ἐξηρημένως; Τρίτην δὲ ἐπὶ ταύταις τὴν τὸ πέρας τῶν νοερῶν ἅμα καὶ νοητῶν κληρωσαμένην ἀπὸ τοῦ ἐνός προΐοῦσαν θεασώμεθα καὶ τὸ ἐν αὐτῆς παντελῶς ὑπερηπλωμένον. Αὕτη μὲν γὰρ ἀπὸ τῶν δευτέρων ὑφίσταται γενῶν καὶ τῆς ὁλότητος † τῶν γενῶν † καὶ νοερᾶς· τὸ δὲ ἐν, ὥσπερ δέδεικται, καὶ ταύτης κατ' αἰτίαν ἐξήρηται. Οὔτε ἄρα ἀρχὴν ἢ μέσον ἢ τελευτὴν ἔχει τὸ ἐν, οὔτε ἔσχατα ἔχει, οὔτε σχήματος οὐδενὸς μετέληφε· διὰ γὰρ τούτων [τῶν θεῶν] ἡ προειρημένη τῶν θεῶν τάξις ἐκφαίνεται. Εἴτ' οὖν ἀκρότης εἴη τελεσιουργὸς εἴτε μέσον ἐν αὐτοῖς κέντρον ὑμνούμενον εἴτε ἀποπεράτωσις ἐπιστρέφουσα τὸ πέρας τῶν θεῶν τούτων πρὸς τὴν ἀρχήν, ὁμοίως ἀπάσης τῆς τριπλῆς διακοσμήσεως ἐπέκεινα τὸ ἐν. Μέρη γὰρ <ἂν> ἔχει τὸ ἐν καὶ πολλὰ ἂν εἴη τῶν τοιούτων μετέχον· δέδεικται δὲ καὶ τῶν πολλῶν καὶ τῆς ὁλότητος ὁμοῦ τοῖς μέρεσιν ὥς αἴτιον ἐνιαίως προϋπάρχον.

Theol Plat.2.68

Καὶ ὁρᾶς ὅπως τῆς μὲν ἀκροτάτης τάξεως μίαν ἡμῖν ἀπόφασιν ὁ Παρμενίδης προηνέγκατο, τῆς δὲ μεσότητος δύο, τῆς δὲ ἐσχάτης τρεῖς *** χωρὶς δὲ ὅτι μὴ ἔσχατα ἔχον, τὸ δὲ ἄπειρον τοιοῦτον· χωρὶς δὲ αὖ ὅτι σχημάτων ἀπάντων ἐστὶν ἄδεκτον. Πάλιν δὴ οὖν μετὰ τὰς τριττὰς ταύτας διακοσμήσεις τοὺς ἀπὸ τούτων ὑποστάντας νοερούς θεοὺς τριχῇ διηρημένους νοήσωμεν καὶ τὸ ἐν αὐτῶν ὑπερέχον

ἀποδείξωμεν. Τοιοῦτον γὰρ τὸ ἓν, οὔτε ἐν αὐτῷ ἐστὶν οὔτε ἐν ἄλλῳ, φησὶν ὁ Παρμενίδης. Εἴτε γὰρ ἐν ἄλλῳ, περιέχοιτο ἂν ὑπ' ἐκείνου πανταχόθεν ἐν ᾧ ἐστὶ καὶ ἄπτοιτο ἂν πανταχοῦ τοῦ περιέχοντος· τοιοῦτον δὲ ὃν καὶ σχῆμα ἔξει καὶ ἐκ μερῶν ἔσται, καὶ διὰ τοῦτο πολλὰ ἂν εἴη καὶ οὐχ ἓν· εἴτε ἐν ἑαυτῷ, περιέξει μὲν ἑαυτὸ πάντως δήπου, περιέχον δὲ ἅμα καὶ περιεχόμενον δύο ἔσται καὶ οὐκέτι τὸ πρῶτως ἓν. Εἰς ταῦτόν ἄρα πρόεισιν ὁ λόγος καὶ τὸ ἓν οὐχ ἐν ἀποφαίνει, τῇ ἀκρότητι τῶν νοερῶν εἴ τις αὐτὸ συμμιγνύειν ἐπιχειρήσειε. Πάντη ἄρα καὶ ταύτης κεχωρισμένον ὑφίστησιν αὐτήν, ὁμοῦ μὲν τῆς τρίτης <τριάδος> τῶν ὑπερκειμένων θεῶν μετέχουσιν, ὁμοῦ δὲ ἐκ τῆς δευτέρας παραγομένην, ὁμοῦ δὲ ἐκ τῆς πρωτίστης τελειουμένην καὶ ἐν αὐτῇ παντελῶς ἰδρυμένην. Καὶ μὴν καὶ τὴν δευτέραν νοερὰν τάξιν ἀπογεννᾷ τὸ ἓν, ἀμιγῆς πρὸς αὐτήν ὑπάρχον· οὔτε γὰρ ἔστηκεν οὔτε κινεῖται· μηδετέρου οὖν μετέχον ἄλλ' ὁμοίως ἀμφοῖν ἐξηρημένον ὁμοῦ καὶ τῶν μέσων κόσμων τῆς νοερᾶς προόδου τῶν θεῶν ἐκβέβηκεν. Εἴτε γὰρ κινεῖται, διχῶς ἂν κινοῖτο, κατ' ἁλλοίωσιν ἢ φοράν· ἄλλ' οὔτε ἁλλοιοῦσθαι τὸ ἓν δυνατόν· ἔσται γὰρ οὐχ ἐν ἁλλοιούμενον, καὶ τῆς ἐνιαίας ὑπάρξεως ἐκστήσεται· οὔτε φέρεσθαι· κύκλῳ μὲν γὰρ ἀδύνατον διότι μέρη ἂν ἔχοι, τὰ τε μέσα καὶ τὰ ἄκρα· χώραν δὲ ἄλλην ἀμείβον, μεριστὸν ἔσται· δέοι γὰρ ἂν αὐτὸ μήτε ἐν ἐκείνῳ ὅλον εἶναι πρὸς ὃ κινεῖται, μήτε ἐν τούτῳ ὅθεν ὥρμηται προφερόμενον· ἐν γὰρ τῷ ἐτέρῳ τεθέν, ἀκίνητον ἔσται, τῇ μὲν οὐπὼ κινούμενον τῇ δὲ ἤδη πεπαυμένον τῆς φορᾶς.

Theol Plat.2.69

Εἰ δὲ ἔστηκεν, ἐν τῷ αὐτῷ δήπου μένειν ἀνάγκη τὸ ἓν· ἀλλὰ δέδεικται μηδαμοῦ ὃν, μήτ' οὖν ἐν αὐτῷ μήτ' οὖν ἐν ἄλλῳ. Πάντη ἄρα τὸ ἓν οὔτε κινεῖσθαι οὔτε ἐστάναι οἶόν τε, ἃ τῇ μέσῃ τάξει διαφέρει τῶν νοερῶν, ὡς ἔσται δῆλον ἐκ τῆς δευτέρας ὑποθέσεως· παράγει γὰρ καὶ ταύτην ὁ πρῶτος θεὸς ἐξηρημένος ἀπ' αὐτῆς. Τὸ δὲ τρίτον τὴν ἐσχάτην τῶν νοερῶν καὶ προῖοῦσαν ἐκ τοῦ ἐνὸς καὶ ὑφειμένην αὐτοῦ διὰ τῶν ἐφεξῆς λόγων θεωρήσωμεν. Ταυτότης μὲν γὰρ ἐν ταύτῃ καὶ ἑτερότης ἡνωμένως ὑφέστηκεν· ὁμοῦ δὲ ἀμφοτέρων τούτων προϋπάρχει τὸ ἓν. Τό τε γὰρ ἕτερον λέγεται καὶ ἑαυτοῦ καὶ τῶν ἄλλων ἕτερον, καὶ τὸ ταῦτόν ὁμοίως καὶ ἑαυτῷ καὶ τοῖς ἄλλοις ταυτόν· τὸ δὲ ἐν ἑαυτοῦ μὲν ἕτερον οὐκ ἔστιν, ὅτι τὸ τοῦ ἐνὸς ἕτερον οὐχ ἐν ἂν εἴη· ταῦτόν δὲ τοῖς ἄλλοις οὐκ ἔστιν, ἵνα μὴ ταῦτόν ἐκείνοις γενόμενον εἰς τὴν ἐκείνων φύσιν λάθῃ μεταστάν. Ἀλλὰ μὴν οὐδὲ ἕτερον τῶν ἄλλων· ἔσται γὰρ ἅμα καὶ ἐν καὶ προσθήκην ἔχον τὴν τῆς ἑτερότητος δύναμιν· οὐ γὰρ καθὼ ἕτερον ἐν ἔσται, οὐ γὰρ ἐν ἐστὶν ἢ ἑτερότης ἐν οὖν καὶ ἕτερον ὑπάρχον καὶ πολλὰ ἂν εἴη καὶ οὐχ ἓν. Οὐδὲ δὲ ταυτόν ἐστὶν ἑαυτῷ τὸ ἓν.

Theol Plat.2.70

Εἰ μὲν γὰρ τὸ ἓν καὶ τὸ ταῦτόν ὀνόματι διαφέρει μόνον, οὐκ ἔσται τὰ πολλὰ μετέχοντα πρὸς ἄλληλα ταυτότητος· ἐν γὰρ αὖ ποτε γενέσθαι τὰ πολλὰ τοῖς πολλοῖς ἀδύνατον· εἰ δὲ καὶ τῷ εἶναι τὸ ἓν [καὶ] τῆς ταυτότητος ἐξήλλακται, τὸ πρῶτως ἐν ὑπάρχον ἀμέτοχόν ἐστι ταυτότητος, ἵνα μὴ πρὸς τῷ ἐνὶ τὴν ταυτότητα προσλαβὼν πεπονθὸς γένηται τὸ ἓν ἄλλ' οὐ πρῶτως ἓν. Εἰ δὲ τὸ πέρας τῶν νοερῶν τῇ τετράδι ταύτῃ χαρακτηρίζεται, δῆλον ὡς τὸ ἓν ἐπέκεινα καὶ ταύτης ὑπάρχον, ἄνωθεν αὐτὴν ἐμφαίνει καὶ τοῖς ὅλοις ἐφίστησι, μονάδα τετραδικὴν τῶν δευτέρων ἀπάντων κοσμητικήν. Ἐντεῦθεν γὰρ τὰ ἄλλα πρῶτως τὴν πρὸς τὸ ἓν παρεδέξατο κοινωνίαν, ἃ δὲ καὶ παράγεται δήπου καὶ συνέχεται παρὰ τοῦ ἐνός. Μετὰ δὲ τοὺς νοεροὺς θεοὺς τὸ τῶν ὑπερκοσμίων πλάτος ἢ τοῦ ἐνός ἄρρητος ὑπεροχὴ διέταξεν αὐτὴ τῶν ἀπογεννωμένων κρυφίως ἐξηρημένη, προσεχῶς μὲν ἀπὸ τῶν νοερῶν ὑφιστάμενον, ἐνοειδῶς δὲ ἀπὸ τοῦ πρώτου θεοῦ τὴν ὑπαρξιν παραδεχόμενον. Τοῦτο τοίνυν δι'

ὁμοιότητος μὲν ὁ Παρμενίδης καὶ ἀνομοιότητος ἀπὸ τῆς τὸ πέρας συγκλειούσης τῶν νοερῶν μονάδων θεότητος προάγει· τὸ γὰρ ὅμοιον πεπονθὸς ἐστὶ τὸ ταῦτὸν ὥσπερ δὴ τὸ ἀνόμοιον πεπονθὸς τὸ ἕτερον· δείκνυσσι δὲ ὡς ἄρα τὸ ἐν ἐκβέβηκε κατὰ μίαν ἀπλότητα καὶ τῆς τοιαύτης τῶν θεῶν ιδιότητος· τὸ γὰρ τῆς τοῦ ταύτου καὶ ἐτέρου δυνάμεως ὑπεριδρυμένον πολλῶ μειζόνως ὑπερέχει τῶν κατὰ ταῦτα τὴν ὑπόστασιν λαχόντων γενῶν. Τί οὖν μετὰ τοῦτο λοιπόν; Ἡ δὴλον ὅτι τὸ ἐγκόσμιον τῶν θεῶν πλῆθος· ἀλλὰ καὶ τοῦτο διττόν· τὸ μὲν οὐράνιον τὸ δὲ ὑπὸ σελήνην.

Theol Plat.2.71

Τούτων δὴ οὖν τὸ μὲν κατ' οὐρανὸν περιπολοῦν γένος τῷ τε ἴσῳ καὶ τῷ μείζονι καὶ τῷ ἐλάσσονι συμπορήκει· τὸ δὲ ὑπὸ σελήνην, τὸ μὲν ἴσον ἔλαχε πλήθει διαφέρον τῆς οὐρανοῦ ἰσότητος, τὸ δὲ ἄνισον τῇ τοῦ πλείονος αὖ καὶ ἐλάττονος δυνάμει τεμνόμενον. Καθ' ἐκάτερον ἄρα τῶν θείων γένος μονὰς ἂν εἴη καὶ δυάς, ἀλλ' ἄνω μὲν τῷ ἐνὶ καὶ τῇ ταυτότητι συγγενῆς, κάτω δὲ τῷ πλήθει καὶ τῇ νοερᾷ τῆς ἑτερότητος αἰτίᾳ. Πάντων δὲ ἄρα τούτων ὑπερέχει τὸ ἐν. Τὸ μὲν γὰρ ἴσον πανταχοῦ τῶν αὐτῶν ἐστὶ μερῶν, τὸ δὲ ἄνισον ἐτέρων· τὸ τοίνυν ὁμοῦ ταυτότητος ἐξηρημένον καὶ τῆς συζύγου πρὸς αὐτὴν ἑτερότητος, τίς μηχανὴ ποτε μετέχειν ἰσότητος αὖ καὶ ἀνισότητος; Πρὸς δὴ τούτοις ἅπασι τοῖς θεοῖς διακόσμοις καὶ τὰ τῶν ψυχῶν γένη τῶν ἐκθεουμένων καὶ περὶ τοὺς θεοὺς διαιρουμένων νοήσωμεν. Ἐν ἐσχάταις γὰρ τῶν θείων προόδων καὶ τῶν ψυχῶν τὸ πρῶτιστον γένος ἐκφαίνεται συμφυόμενον τοῖς θεοῖς, ἐπεὶ καὶ ἐν οὐρανῷ καὶ ὑπὸ σελήνην θεῖαι ψυχαὶ τὴν τῶν θεῶν εἰς τὸν κόσμον ὑπεδέξαντο διαίρεσιν, ὥς που καὶ ὁ Ἀθηναῖος ξένος ἀποδείκνυσσι. Τὸ μὲν οὖν ψυχικὸν πλάτος τῷ χρόνῳ καὶ τῇ κατὰ χρόνον ζωῇ χαρακτηρίζεται, ἡ δὲ τῶν θείων ψυχῶν ιδιότης τὸ αὐτὸ νεώτερον ἅμα καὶ πρεσβύτερον ἑαυτοῦ τε καὶ τῶν ἄλλων ἐπιδείκνυσσι· κατὰ γὰρ τὸν αὐτὸν αἰὲ χρόνον περιπορευόμεναι καὶ τῷ τέλει συνάπτουσαι τὴν ἀρχήν, ὁμοῦ ὡς πρὸς τέλος τῆς ἀπάσης ἰοῦσαι περιόδου νεώτεραι, ὁμοῦ δὲ ὡς πρὸς ἀρχὴν ἀνακυκλούμεναι πρεσβύτεραι γινόμεναι διατελοῦσι· πᾶσαι δὲ αὐταῖς ἡλικίαι καὶ τὸ μέτρον τοῦ χρόνου ταῦτὸν αἰὲ διατηροῦσι. Πάλιν <οὖν> ταυτότης ἐστὶν ἐν αὐταῖς καὶ ἑτερότης, ἡ μὲν τὴν ἰσότητα κατὰ χρόνον ἡ δὲ τὴν ἀνισότητα φυλάττουσα.

Theol Plat.2.72

Προϋφέστηκεν ἄρα καὶ τῶν θείων ψυχῶν τὸ ἐν καὶ συναπογεννᾶ καὶ ταῦτα τοῖς θεοῖς. Ἐπ' αὐτὸ δὴ λοιπὸν ἤκομεν τὸ πέρας τῆς ὅλης τῶν κρείττωνων διακοσμήσεως καὶ τὰ γένη τὰ συνεπόμενα τοῖς θεοῖς καὶ τριχῇ μεριζόμενα τοῖς τοῦ χρόνου τρισὶ μορίοις ἐκφαίνει μὲν ὁ πάντων ὁμοῦ τῶν νοητῶν αἴτιος, ἐξηρημένος δὲ καὶ τούτων ἀποδείκνυται ταῖς τοῦ Παρμενίδου νοεραῖς ἐπιβολαῖς· τὸ γὰρ χρόνου παντὸς ἐπέκεινα καὶ τῆς κατὰ χρόνον ζωῆς οὐδεμία μηχανὴ ταῖς μερικωτέραις τοῦ χρόνου δουλεύειν περιόδοις. Κατὰ μίαν ἄρα καὶ ἄγνωστον αἰτίαν τὸ πρῶτιστον τῶν ὅλων θεοῦς τε πάντας ἐξέφηνε καὶ θείας ψυχὰς καὶ τὰ κρείττονα γένη· καὶ οὔτε συμπλέκεται τοῖς ἑαυτοῦ γεννήμασιν οὔτε πληθύεται περὶ αὐτά, πάντη δὲ αὐτῶν ἐκβεβηκὸς ἐν ἀπλότητι θαυμαστῇ καὶ τῆς ἐνώσεως ὑπερβολῇ, πᾶσιν ἀδιακρίτως τὴν τε πρόοδον ὁμοῦ καὶ τὴν ἐν τῇ προόδῳ τάξιν ἐνδίδωσι. Μέχρι μὲν οὖν τούτων ὁ Παρμενίδης ἄνωθεν ἀπὸ τῆς νοητῆς περιωπῆς τῶν πρώτων νοερῶν θεῶν ὠρμημένος προελήλυθεν, κατὰ τὰ μέτρα τῆς ἀπογεννήσεως τά τε τῶν θεῶν γένη καὶ τῶν θεοῖς ἠνωμένων τε καὶ συνεπομένων ὑφιστάς, καὶ πάντων αἰὲ τὸ ἐν ἐξηρημένον ἀρρήτως ἀποφαίνων· πάλιν δὲ ἐντεῦθεν ἐπ' ἀρχὴν ἀναστρέφει, καὶ τὴν τῶν ὅλων ἐπιστροφὴν ἀπομιμούμενος τῶν ἀκροτάτων θεῶν, τῶν νοητῶν λέγω, χωρίζει τὸ ἐν. Οὕτω γὰρ ἂν αὐτοῦ μάλιστα τὴν ὑπεροχὴν θεασαίμεθα καὶ τὴν

ἀμήχανον πρὸς τὰ ἄλλα πάντα τῆς ἐνώσεως ἐξαλλαγὴν, εἰ μὴ μόνον αὐτὸ τῶν δευτέρων ἢ τρίτων ἐν τοῖς θείοις διακόσμοις ὑπεριδρυμένον ἀποδείξαιμεν ἀλλὰ καὶ αὐτῶν προτεταγμένον τῶν νοητῶν ἐνάδων, καὶ ταῦτα συστοίχως τῇ τῶν κρυφίων ἐκείνων ἀπλότητι καὶ οὐ διὰ τῶν ποικίλων λόγων ἀλλ' αὐτῆς τῆς νοεραῆς μόνον ἐπιβολῆς· νῶ γὰρ τὰ νοητὰ γνωρίζεσθαι πέφυκε.

Theol Plat.2.73

Τοῦτο τοίνυν καὶ ὁ Παρμενίδης ἔργῳ δείκνυσιν, τὰς μὲν λογικὰς μεθόδους ἀπολιπὼν κατὰ δὲ νοῦν ἐνεργῶν καὶ τῆς οὐσίας τὸ ἐν ἐπέκεινα λέγων καὶ τοῦ ἐνὸς ὄντος· οὐ γὰρ ἐκ τῶν πρόσθεν συμπερασμάτων τοῦτο συλλελογίσταί· ἦν γὰρ ἂν ὁ περὶ τῶν πρωτίστων αὐτῶ θεῶν λόγος ἀναπόδεικτος ἐκ τῶν χειρόνων τὴν πίστιν ἐφελκόμενος. Καὶ τὰς γνώσεις τοίνυν καὶ τὰ τῶν γνώσεων ὄργανα πάντα τῆς τοῦ ἐνὸς ὑπεροχῆς ἀπολείπεσθαι κατὰ τὸν αὐτὸν χρόνον διατείνεται, καὶ τελευτᾷ δὴ καλῶς εἰς τὸ ἄρρητον τοῦ πάντων ἐπέκεινα θεοῦ. Μετὰ γὰρ τὰς κατ' ἐπιστήμην ἐνεργείας καὶ τὰς νοεραῖς ἐπιβολὰς ἢ πρὸς τὸ ἄγνωστον ἔνωσις ἐστίν, εἰς ἣν δὴ καὶ ὁ Παρμενίδης τὸν συμπάντα λόγον ἀνενεγκὼν συμπεραίνεται τὴν πρώτην ὑπόθεσιν, πάντα μὲν τὰ θεῖα γένη τοῦ ἐνὸς ἐξάψας, αὐτὸ δὲ ἐνιαίως τῶν πάντων ἐξηρημένον ἀποφύνας, τῶν τε νοητῶν καὶ τῶν αἰσθητῶν, ἀμέθεκτον ὑπάρχον καὶ τῶν μετεχομένων μονάδων ἀρρήτως ὑποστατικόν· διὸ καὶ τοῦ ἐνὸς ἐπέκεινα τοῦ τῇ οὐσίᾳ συζυγοῦντος εἴρηται καὶ παντὸς ὁμοῦ τοῦ μετεχομένου τῶν ἐνάδων πλήθους. ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΚΕΦΑΛΑΙΑ ΤΟΥ ΤΡΙΤΟΥ α'.

Theol Plat.3.1.(1t)

Ὅτι μετὰ τὸν περὶ τῆς μιᾶς ἀρχῆς λόγον κοινῇ πραγματεύεσθαι χρή περὶ τῶν θείων τάξεων, ὅσαι τέ εἰσι καὶ πῶς διαιροῦνται ἀπ' ἀλλήλων. β'. Ὅτι πλῆθος ἐνάδων μετὰ τὸ ἐν ὑέστη, καθ' ἃς οἱ θεοὶ τὴν ὑπόστασιν ἔχουσιν. γ'. Πόσα δεῖ προαποδειχθῆναι τῆς εὐρέσεως τοῦ πλήθους τῶν θείων τάξεων, καὶ τούτων συνεχῆς παράδοσις. δ'. Ὅτι πᾶσαι αἱ ἐνάδες μεθεκταί, καὶ ὅτι ἐν μόνον τὸ ὡς ἀληθῶς ὑπερούσιον, τὰ δ' ἄλλα πάντα μετέχεται ὑπὸ οὐσιῶν. ε'. Ὅτι αἱ μεθέξεις τῶν μὲν ἐγγυτέρων τοῦ ἐνὸς ἐνάδων εἰς ἀπλουστέρας προῆλθον ὑποστάσεις, τῶν δὲ πορρωτέρων εἰς συνθετωτέρας. ζ'. Τίνα τὰ μετέχοντα τῶν θείων ἐνάδων καὶ τίς αὐτῶν ἢ πρὸς ἄλληλα τάξις· καὶ ὅτι τὸ μὲν ὄν πρεσβύτατον, δευτέρα δὲ ἡ ζωὴ, τρίτος δὲ ὁ νοῦς, τετάρτη δὲ ἡ ψυχὴ, τὸ δὲ σῶμα ἔσχατον· καὶ ὅτι τοσαῦται καὶ τῶν θείων ἐνάδων εἰσὶν αἱ διακοσμήσεις.

Theol Plat.3.2

ζ'. Ἐπανάληψις τῆς περὶ τοῦ ἐνὸς διδασκαλίας καὶ τῶν μετὰ τὸ ἐν δυοειδῶν ἀρχῶν παράδοσις. η'. Τίνες εἰσὶν αἱ δύο μετὰ τὸ ἐν τῶν πάντων ἀρχαί, καὶ πῶς αὐτὰς ὁ ἐν Φιλήβῳ Σωκράτης πέρας καὶ ἄπειρον ἐκάλεσε, καὶ τίνων αἰτίαι τοῖς οὖσιν. θ'. Τί τὸ τρίτον ἐκ τῶν δύο παραγόμενον ἀρχῶν, καὶ διὰ τί μικτὸν αὐτὸ προσηγόρευσεν ὁ ἐν Φιλήβῳ Σωκράτης· καὶ ὅτι οὐκ ἄλλο ἐστὶν ἢ τὸ πρῶτως ὄν, καὶ πῶς τοῦτο προῆλθεν ἐκ τε τῶν δύο ἀρχῶν καὶ ἀπὸ τοῦ ἐνός. ι'. Πῶς καὶ ἀπὸ τῶν εἰκόνων κατασκευάσειεν ἂν τις ὅτι τὸ πρῶτον ὑποστὰν ἐκ πέρατος καὶ ἀπείρου τὸ ὄν ἐστίν· ἐν ᾧ καὶ [πῶς] τοῦτο δέδεικται, πῶς διττὸν πέρας καὶ ἄπειρον, τὰ μὲν ἐν τῷ ὄντι, τὰ δὲ πρὸ τοῦ ὄντος. ια'. Τίς ἡ τριάς ἣν φησὶν ὁ ἐν Φιλήβῳ Σωκράτης παντὶ μικτῷ ὑπάρχειν. ιβ'. Κοινὸς λόγος περὶ τῆς πρώτης νοητῆς τριάδος, καὶ ὅπως ἀνάλογον ταύτῃ προῆλθεν ἡ δευτέρα. ιγ'. Τίς ἡ δευτέρα νοητὴ τριάς, ἀπὸ τε τοῦ ἐπικρατοῦντος καὶ ἀπὸ τοῦ μετεχομένου καὶ ἀπὸ τοῦ χαρακτηρίζοντος τὸ μικτὸν ἀκριβεστέρα παράδοσις. ιδ'. Τίς ἡ τρίτη νοητὴ τριάς, καὶ τί τὸ ἐπικρατοῦν ἐν ταύτῃ, τί τὸ μετεχόμενον· καὶ ἐπὶ τέλει κοινὸς λόγος περὶ τῆς τῶν τριῶν τριάδων [παρα]διακρίσεως. ιε'. Πῶς ἐν

Τιμαίω παραδίδονται αἱ νοηταὶ τριάδες, καὶ ὑπομνήσεις πλείους περὶ τοῦ τὸ αὐτοζῶον τρίτην ἔχειν τάξιν ἐν τοῖς νοητοῖς.

Theol Plat.3.3

ιζ'. Ὅτι ὁ αἰὼν κατὰ τὴν μέσσην τάξιν τῶν νοητῶν ὑφέστηκεν ἀποδείξεις πλείους. ιζ'. Ὅτι τὸ ἐν ἐν ᾧ μένει ὁ αἰὼν ἡ ἀκροτάτη τῶν νοητῶν ἐστὶ τάξις. ιη'. Κοινὸς λόγος περὶ πασῶν τῶν νοητῶν τάξεων κατὰ τὴν τοῦ Τιμαίου διδασκαλίαν καὶ ἀκριβεστέρα παράδοσις τῶν ἐν αὐταῖς ιδιοτήτων. ιθ'. Περὶ τῶν νοητῶν εἰδῶν, τὴν τε ιδιότητα αὐτῶν ἐκφαίνουσα διδασκαλία, καὶ πῶς τέτταρα, καὶ ἀπὸ ποίων αἰτίων ὑπέστησαν. κ'. Ὅτι καὶ ἀπὸ τῶν ἐν Σοφιστῇ λόγων δυνατόν ἀνευρίσκειν τὰς τρεῖς νοητὰς τάξεις ἐν οἷς λέγεται τί τὸ ἐν ὄν, τί τὸ ὅλον, τί τὸ πᾶν. κα'. Συγκεφαλαίωσις τῶν εἰρημένων περὶ τῶν νοητῶν τριάδων, καὶ ὅτι δυνατόν διαιρεῖν αὐτὰς εἰς πατέρα καὶ δύναμιν καὶ νοῦν ὑπομνήσεις ἐκ τῶν Πλάτωνος. κβ'. Πῶς ἐν Φαίδρῳ λέγεται τὸ θεῖον πᾶν καλόν, σοφόν, ἀγαθόν, καὶ τίνα τριπλᾶ τούτων ἐκάστου στοιχεῖα παραδίδωσιν ὁ Πλάτων· καὶ ὅπως ἐκ τούτων ἐπιβάλλειν δυνατόν τῇ τε ἐνώσει καὶ τῇ διακρίσει τῶν νοητῶν τριάδων. κγ'. Πῶς τὸ πλῆθος τῶν θεῶν ὁ Παρμενίδης ἐν τῇ δευτέρᾳ παραδίδωσιν ὑποθέσει, καὶ ὅπως ποιησόμεθα τὸν περὶ ἐκάστης τάξεως λόγον, ἀποχρώμενοι τοῖς ἐκεῖ συμπεράσμασιν. κδ'. Τίς ἡ πρώτη τριάς κατὰ τὸν Παρμενίδην, καὶ πόθεν ἄρχεται καὶ μέχρι τίνος πρόεισι περὶ αὐτῆς ἀναδιδάσκων. κε'.

Theol Plat.3.4

Τίς ἡ δευτέρα τριάς καὶ ὅπως τῇ πρὸ αὐτῆς συνεχῆς ὑπὸ τοῦ Παρμενίδου παραδίδεται, καὶ μέχρι τίνος προήγαγε τὸν περὶ αὐτῆς λόγον. κς'. Τίς ἡ τρίτη τριάς καὶ ὅπως αὐτὴν ὁ Παρμενίδης διὰ τοῦ τρίτου συμπεράσματος ἐξέφηνεν. κζ'. Κοινὸς λόγος περὶ τῶν τριῶν συμπερασμάτων δι' ὧν αἱ τρεῖς τάξεις χαρακτηρίζονται τῶν νοητῶν, καὶ ὅπως διὰ τούτων λύειν δυνατόν τὰ χαλεπώτατα τῶν θεολογικῶν ἀπόρων. κη'. Εὐφημία τῶν νοητῶν θεῶν, ὁμοῦ καὶ τὴν πρὸς τὸ ἀγαθὸν ἔνωσιν καὶ τὴν ἐξηρημένην τῶν νοητῶν ὑπαρξιν αὐτῶν ἐκφαίνουσα. ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΒΙΒΛΙΟΝ ΤΡΙΤΟΝ <α'> Ἡ μὲν οὖν περὶ τοῦ πρώτου θεοῦ παρὰ τῷ Πλάτῳ θεολογία τοιάδε τίς ἐστίν, ὡς ἐμοὶ καταφαίνεται, καὶ τηλικαύτην ἔλαχε πρὸς ἅπαντας τοὺς ἄλλους περὶ τῶν θείων λόγους ὑπερβολήν, ὁμοῦ μὲν τὴν ἄρρητον ἔνωσιν αὐτοῦ σεμνῶς διαφυλάττουσα τῶν ὅλων ἐξηρημένην καὶ ἀπερίγραφον πάσαις ταῖς γνωστικαῖς περιοχαῖς ἀπάντων τῶν ὄντων ἐκβεβηκυῖαν, ὁμοῦ δὲ τὰς ἀναγωγὰς ἐπ' αὐτὸν ὁδοὺς ἐκφαίνουσα καὶ τὴν ὠδὴν τῶν ψυχῶν ἣν ἔχουσιν αἰεὶ τοῦ πάντων πατρὸς καὶ προπάτορος τελεωσαμένη καὶ τὸν ἐν αὐταῖς ἀνάψασα πυρσό ν, ἀφ' οὗ δὴ μάλιστα πρὸς τὴν ἄγνωστον συνάπτονται τοῦ ἐνὸς ὑπεροχὴν.

Theol Plat.3.5.(1t)

Μετὰ δὲ τὴν ἀμέθεκτον ταύτην καὶ ἄρρητον καὶ ὡς ἀληθῶς ὑπερουσίον αἰτίαν, ἀπὸ πάσης οὐσίας καὶ πάσης δυνάμεως καὶ πάσης ἐνεργείας κεχωρισμένην, συνεχῆς ἐστὶν ὁ περὶ τῶν θεῶν λόγος.

Theol Plat.3.6

Τί γὰρ ἄλλο τῷ ἐνὶ συνάπτεσθαι πρὸ τῶν ἐνάδων θεμιτόν, ἢ τί τῷ ἐνιαίῳ θεῷ συνήνεται μᾶλλον τῶν πολλῶν θεῶν; Περὶ δὴ τούτων ἐφεξῆς τὴν τοῦ Πλάτωνος ἀμήχανον ὁσὴν θεωρίαν ἀναπλώσωμεν, αὐτοὺς τοὺς θεοὺς ἡμῖν ἀνάπτειν τὸ τῆς ἀληθείας φῶς παρακαλέσαντες. Βούλομαι δὲ πρὸ τῆς τῶν καθ' ἕκαστα θεωρίας αὐτοῦ τοῦτο καταδήσασθαι καὶ δι' ἀποδείξεως ποιῆσαι τοῖς ἀκούουσι φανερόν, ὡς ἄρα τοσαύτας εἶναι τῶν θεῶν τὰς τάξεις ἀναγκαῖον ὅσας ἡμῖν ὁ τοῦ Πλάτωνος Παρμενίδης ἐκφαίνει κατὰ τὴν δευτέραν ὑπόθεσιν. <β'> Τοῦτο δὴ οὖν πρὸ τῶν ἄλλων ἀπάντων καταφανὲς ἡγοῦμαι τοῖς ἀδιαστρόφοις ὑπάρχειν, τὸ τὰς δευτέρας τῶν προόδων πανταχοῦ μὲν, μάλιστα δὲ ἐν τοῖς θείοις διακόσμοις, καθ' ὁμοιότητα

τῶν τοιούτων ἀποτελεῖσθαι πρὸς τὰς οἰκείας ἀρχάς. Καὶ γὰρ ἡ φύσις καὶ ὁ νοῦς καὶ τῶν γεννητικῶν αἰτίων ἕκαστον πρὸ τῶν ἀνομοίων τὰ ὅμοια πρὸς αὐτὸ καὶ παράγειν πέφυκε καὶ συνάπτειν ἑαυτοῖς. Εἰ γὰρ δεῖ συνεχῆ τὴν πρόοδον εἶναι τῶν ὄντων καὶ μηδὲν παρεμπίπτειν κενόν, μήτ' οὖν ἐν τοῖς ἀσωμάτοις μήτ' οὖν ἐν τοῖς σώμασιν, ἀνάγκη τὸ προῖόν <ἐν> ἐκάστη φύσει δι' ὁμοιότητος προῖέναι. Ταῦτόν μὲν γὰρ εἶναι τῷ αἰτίῳ τὸ αἰτιατόν οὐδαμῶς θέμις· ὕφεις γὰρ καὶ ἔλλειψις τῆς τοῦ παράγοντος ἐνώσεως ἀπογεννᾷ τὰ δεύτερα.

Theol Plat.3.7

Καὶ γὰρ αὖ καὶ εἰ τῷ πρώτῳ τὸ δεύτερον ἦν ταυτόν, ὁμοίως ἂν ἐκάτερον ἦν ταυτόν, οὐ τὸ μὲν αἷτιον, τὸ δὲ αἰτιατόν. Εἰ δὲ αὐτῷ τῷ εἶναι τὸ μὲν ἔχει τὴν τῆς παρακτικῆς δυνάμεως περιουσίαν, τὸ δὲ τὴν τῆς ὑφισταμένης ἔλλειψιν, διώρισται ταῦτα κατὰ φύσιν ἀπ' ἀλλήλων καὶ προέχει τοῦ γεννωμένου τὸ γεννητικόν, καὶ ταυτότης οὐκ ἔστι τῶν τοσούτῳ διαφερόντων πραγμάτων. Εἰ δὲ μή ἐστι ταυτόν τῷ πρώτῳ τὸ δεύτερον, εἰ μὲν ἕτερον εἶη μόνον, οὐδ' ἂν συνάπτοιο ἀλλήλοις οὐδ' ἂν μετέχοι θατέρου θάτερον· ἡ γὰρ συναφὴ καὶ ἡ μέθεξις κοινωνία δήπου τῶν συναπτομένων ἐστὶ καὶ συμπάθεια τῶν μετεχόντων πρὸς τὰ μετεχόμενα. Εἰ δὲ ἅμα ταυτόν καὶ ἕτερον, εἰ μὲν ταυτότης ἐνδεὲς καὶ τῇ πρὸς ταύτην ἐναντίᾳ δυνάμει κρατούμενον, οὐκ ἂν ἔτι τὸ ἐν ἐξάρχῃ τῆς προόδου τῶν ὄντων οὐδ' ἂν ἕκαστον τῶν γεννητικῶν αἰτίων ἐν ἀγαθοῦ τάξει προὑπάρχοι τῶν δευτέρων. Τὸ γὰρ ἐν οὐ διαιρέσεως, ἀλλὰ φιλίας ἐστὶν αἷτιον καὶ τὸ ἀγαθὸν ἐπιστρέφει τὰ γεννώμενα πρὸς τὰς αἰτίας τὰς ἑαυτῶν· ἡ δὲ ἐπιστροφή καὶ ἡ φιλία τῶν δευτέρων πρὸς τὰ πρότερα δι' ὁμοιότητος ἐστὶν, ἀλλ' οὐ τῆς ἀνομοίου φύσεως. Εἰ ἄρα τὸ ἐν αἷτιόν ἐστι τῶν ὄλων καὶ εἰ τὸ ἀγαθὸν ἐξηρημένως ἐφετόν ἐστι τοῖς πᾶσι, δι' ὁμοιότητος ὑφίστησι πανταχοῦ τὰ γεννήματα τῶν προηγουμένων αἰτίων, ἵνα καὶ πρόοδος ἦ κατὰ τὸ ἐν καὶ ἐπιστροφή τῶν προϊόντων πρὸς τὸ ἀγαθόν· οὔτε γὰρ ἐπιστροφή χωρὶς ὁμοιότητος οὔτε γένεσις τῶν ἀποτελεσμάτων γένοιτο ἂν ποτε πρὸς τὰς οἰκείας ἀρχάς. Τοῦτο μὲν οὖν κείσθω διωμολογημένον ἐνταῦθα. Δεύτερον δὲ ἔτι πρὸς τούτῳ καὶ διὰ τούτου δεικνύμενον, ὥς ἀνάγκη πᾶσαν μονάδα παράγειν ἀριθμὸν αὐτῇ σύστοιχον, τὴν μὲν φύσιν φυσικόν, τὴν δὲ ψυχὴν ψυχικόν, τὸν δὲ νοῦν νοερόν.

Theol Plat.3.8

Εἰ γὰρ πᾶν τὸ γεννητικόν πρὸ τῶν ἀνομοίων τὰ ὅμοια γεννᾷ, καθάπερ δέδεικται πρότερον, ἕκαστον δήπου τῶν αἰτίων τὴν ἑαυτοῦ μορφήν καὶ ιδιότητα τοῖς οἰκείοις παραδώσει γεννήμασι, καὶ πρὶν τῶν πόρρω προεληλυθότων καὶ τῆς ἑαυτοῦ φύσεως κεχωρισμένων ὑποστατικὸν γένηται, τὰ ἐγγὺς κατὰ τὸ εἶναι καὶ συνημμένα πρὸς αὐτὸ δι' ὁμοιότητος ὑφίστησιν. Ἄπαντα τοῖνυν μονὰς ὑποστήσει πλῆθος [μὲν] ὥς ἑαυτῆς δεύτερον γεννῶσα καὶ μεριζόμενον τὰς ἐν αὐτῇ κρυφίως προὑπαρχούσας δυνάμεις. Ἄ γὰρ ἐστὶν ἐνοειδῶς ἐν τῇ μονάδι καὶ συνεπτυγμένως, ταῦτα διηρημένως ἐν τοῖς ἐκγόνοις τῆς μονάδος ἀναφαίνεται. Καὶ τοῦτο δηλοῖ μὲν που καὶ ἡ ὅλη φύσις ἡ πάντων ἐν ἐνὶ περιέχουσα τοὺς λόγους τῶν τε ἐν οὐρανῷ καὶ τῶν ὑπὸ σελήνην, κατανείμασα δὲ τὰς ἑαυτῆς δυνάμεις ταῖς ἀπ' αὐτῆς περὶ τὰ σώματα μεριζομέναις φύσεσι· καὶ γὰρ ἡ γῆς καὶ ἡ πυρὸς καὶ ἡ σελήνης φύσις ἐκ τῆς ὅλης ἔχει τὴν ἑαυτῆς ιδιότητα καὶ μορφήν, καὶ ἐνεργεῖ μετὰ τῆς ὅλης καὶ συνέχει τὸν ἑαυτῆς κλῆρον. Δηλοῖ δὲ αὖ καὶ ἡ τῶν μαθηματικῶν [καὶ] ἀριθμῶν μονὰς πάντα γὰρ οὕσα πρώτως αὐτῇ καὶ τὰ εἶδη τῶν ἀριθμῶν ἐν αὐτῇ σπερματικῶς ὑποστήσασα, διαιρεῖ τοῖς ἔξω προεληθοῦσιν ἀριθμοῖς ἄλλας ἄλλοις δυνάμεις. Οὐ γὰρ ἦν δυνατόν ὁμοῦ γεννώμενον ἀθρόαν τὴν τοῦ γεννῶντος περιουσίαν ἀναδέξασθαι

καὶ πάντων ἀνάγκη τῶν ἐν αὐτῇ προϋπαρχόντων <κατ'> αἰτίαν τὴν γόνιμον ἐκφαίνεσθαι δύναμιν.

Theol Plat.3.9

Πλήθος οὖν ὑφίσταται περὶ αὐτὸ καὶ ἀριθμὸς διανεμόμενος τὰς ἐν αὐτῷ μενούσας ἀθρόως ιδιότητας. Ἐπεὶ δέ, ὥσπερ εἴρηται πρότερον, τὸ ὅμοιον αἰεὶ τοῦ ἀνομοίου τῇ αἰτίᾳ συγγενέστερον, τὸ μὲν ἔσται τῶν ὁμοίων πρὸς τὴν μονάδα πλήθος προῖον ἀπ' αὐτῆς, τὸ δὲ τῶν ἀνομοίων. Τὸ δὲ αὖ ὅμοιον τῇ μονάδι πλήθος τοῦτο ἐστὶ διηρημένως ὅπερ ἡ μονὰς ἀδιαιρέτως· εἰ γὰρ δύναμιν ἔχει καὶ ὑπαρξιν ἰδίαν ἢ μονάς, ἔσται καὶ ἐν τῷ πλήθει τὸ αὐτὸ τῆς ὑπάρξεως εἶδος μετὰ τῆς ὑφέσεως τῆς πρὸς τὸ ὅλον. Τὸ τρίτον τοίνυν ἐπὶ τούτοις θεωρήσωμεν, τὸ τῶν προϊόντων τὰ μὲν ἐγγυτέρω τῆς αἰτίας πλειόνων εἶναι γεννητικὰ καὶ τρόπον τινὰ συνεξισοῦσθαι ταῖς ἑαυτῶν περιοχαῖς, τὰ δὲ πορρώτερον ἐλαττόνων καὶ κατὰ τὴν τῆς δυνάμεως ἐλάττωσιν συνεξαλλάττειν τὸ τῆς ποιήσεως ἐκτενές. Εἰ γὰρ τῶν προϊόντων τὸ πρῶτον ὑφιστάμενον ὁμοιότερόν ἐστι πρὸς τὴν ἀρχήν, τῇ δὲ πάντα γεννώσῃ τὸ πλείστον ὑποστατικὸν κατὰ τε τὴν οὐσίαν καὶ τὴν δύναμιν ὁμοιότερον, ἀνάγκη δῆπου καὶ τῶν δευτέρων τὰ μᾶλλον προσεχῇ τῇ μονάδι καὶ μετ' αὐτὴν παραδεξάμενα τὴν ἐπικράτειαν διατείνειν ἐπὶ πλείστον τὰς ἑαυτῶν ποιήσεις, τὰ δὲ διηρημένα μᾶλλον ἀπὸ τῆς οἰκείας πρωτουργοῦ μονάδος μήτ' οὖν ἐπὶ πάντα διήκειν ὁμοίως μήτε ἐπὶ πλείστον ταῖς δραστηρίοις ἐνεργείαις· καὶ τὸ τῷδε παραπλήσιον, τὸ πλείστον ὑποστατικὸν ἐγγύτατα τῆς ἀρχηγικῆς ἰδρῦσθαι μονάδος καὶ τὸ πλειόνων αὖ γεννητικὸν τοῦ τὴν τῶν ἐλασσόνων αἰτίαν λαχόντος ὁμοιότερον ὃν τῷ πάντων παρακτικῷ προσεχέστερον αὐτῷ κατὰ τὴν ὑπαρξιν τετάχθαι.

Theol Plat.3.10

Πορρώτερον γὰρ ὃν ἀνομοιότερον ἔσται πρὸς τὴν πρώτην ἀρχήν, ἀνομοιότερον δὲ ὑπάρχον οὗτ' ἂν δύναμιν ἔχοι περιληπτικὴν τῆς τῶν ὁμοιοτέρων δυνάμεως οὗτ' ἂν ἐνέργειαν πλειόνων οἰστικήν. Τῷ γὰρ πάντων αἰτίῳ τὸ πλείστον αἴτιον συγγενές, καὶ αἰεὶ τὸ τῶν πλειόνων γεννητικὸν τῇ ἀρχῇ συμφυέστερον ἢ τὸ τῶν ἐλαττόνων· δυνάμεως γὰρ ἔλλειψίς ἐστὶν ἢ τῶν ἐλαττόνων ποιήσεις, οὐσίας δὲ ὑφεις ἢ τῆς δυνάμεως ἔλλειψις, ἢ δὲ τῆς οὐσίας ὑφεις πλεονάζει διὰ τὴν πρὸς τὸ αἴτιον ἀνομοιότητα καὶ τὴν ἀπόστασιν τῆς πρώτης ἀρχῆς. Πάλιν τοίνυν διορίζομεθα πρὸς τοῖς εἰρημένοις καὶ τοῦτο, παντὸς μᾶλλον ἀληθές ὑπάρχον, ὡς ἄρα δεῖ πρὸ τῶν μετεχομένων αἰτίων πανταχοῦ τὰ ἀμέθεκτα προϋπάρχειν ἐν τοῖς ὅλοις. Εἰ γὰρ δεῖ τὴν αἰτίαν τοῦτο εἶναι πρὸς τὰ ἑαυτῆς γεννήματα ὅπερ ἐστὶ πρὸς ἅπασαν τὴν τῶν ὄντων φύσιν τὸ ἓν, καὶ ταύτην εἰληχέναι τὴν τάξιν πρὸς τὰ δεύτερα κατὰ φύσιν, τὸ δὲ ἓν ἀμέθεκτόν ἐστιν, ἀπὸ πάντων ὁμοίως ἐξηρημένον τῶν ὄντων ὡς πάντων ἐνιαίως παρακτικόν, προσήκει δῆπου καὶ τῶν ἄλλων αἰτίων ἕκαστον τὴν τοῦ ἐνὸς ὑπεροχὴν πρὸς πάντα ἀπεικονιζόμενον ἐξηρηθῆναι τῶν ἐν τοῖς δευτέροις ὄντων καὶ μετεχομένων ὑπ' αὐτῶν· καὶ αὖ τὸ τῷδε ἀντίστροφον, πᾶν τὸ ἀμέθεκτον καὶ πρωτουργὸν αἴτιον, ὑφιστάμενον ἀφ' ἑαυτοῦ τὰ μετεχόμενα, τοῖς ἀνομοίοις πρὸς αὐτὸ τῶν δευτέρων ἄνωθεν τὰς ὁμοίας προτάττειν μονάδας, λέγω δὲ οἷον τὴν μὲν ψυχὴν τὴν μίαν ταῖς φύσεσι τὰς πολλὰς ψυχάς, τὸν δὲ ἓνα νοῦν ταῖς πολλαῖς ψυχαῖς τοὺς μετεχομένους νόας.

Theol Plat.3.11

Οὕτω γὰρ ἂν τό τε πρώτιστον γένος ἐξηρημένον πανταχοῦ τὴν ἀνάλογον ἔχοι τῷ ἐνὶ τάξιν καὶ τὰ δεύτερα μετέχοντα τῶν τῇ αἰτίᾳ συγγενῶν ἀναλογοῖ τε πρὸς αὐτὴν καὶ διὰ τῆς τούτων ὁμοιότητος συνάπτοιο πρὸς τὴν ἀμέθεκτον ἀρχήν. Ἔστιν ἄρα πρὸ τῶν ἐν ἄλλοις ὄντων εἰδῶν τὰ ἐν αὐτοῖς ὄντα καὶ πρὸ τῶν συντεταγμένων αἰτίων τὰ ἐξηρημένα καὶ πρὸ τῶν μετεχομένων αἰ ἀμέθεκτοι μονάδες· καὶ τὸ τοῦτῳ

συναποδεδειγμένον, τά τε ἐξηρημένα γεννητικά τῶν συντεταγμένων ἐστὶν καὶ τὰ ἀμέθεκτα τὰς μεθεκτὰς ἐφίστησι τοῖς ἑαυτῶν ἐκγόνοις μονάδας καὶ τὰ ἑαυτῶν ὄντα τὰς ἐν ἄλλοις παράγει δυνάμεις. <γ> Τούτων δὴ οὖν ἡμῖν διωρισμένων λάβωμεν ὅπως ἕκαστα τῶν θείων γενῶν ὑφέστηκε δι' ἀναλύσεως, καὶ θεωρήσωμεν αὐτῷ τῷ Πλάτῳ συνεπόμενοι τίνες εἰσὶν οἱ πρῶτιστοι καὶ ὀλικώτατοι διάκοσμοι τῶν θεῶν. Τοῦτο γὰρ εὐρόντες καὶ καταδησάμενοι τάχ' ἂν καὶ περὶ τῶν καθ' ἕκαστα δυνηθείημεν τὴν ἀλήθειαν κατιδεῖν. Ἀνάγκη δὴ οὖν ἡμῖν ἐκ τῶν προειρημένων ἀξιωματῶν, μιᾶς οὐσης ἐνάδος τῆς τῶν ὅλων ἀρχῆς καὶ πάσης ὑπάρξεως ἐκείθεν τὴν ὑπόστασιν ἐχούσης, παράγειν ἐξ αὐτῆς πρὸ τῶν ἄλλων ἀπάντων πλῆθος ἐνιαῖον καὶ ἀριθμὸν τῇ αἰτίᾳ συγγενέστατον.

Theol Plat.3.12

Εἰ γὰρ καὶ τῶν λοιπῶν αἰτιῶν ἐκάστη τὰ ὅμοια πρὸς ἑαυτὴν ὑφίστησι γεννήματα πρὸ τῶν ἀνομοίων, πολλῷ δήπου μειζόνως τὸ ἐν κατὰ τοῦτον τὸν τρόπον ἐκφαίνον τὰ μεθ' ἑαυτό, τὸ μᾶλλον ἐπέκεινα τῆς ὁμοιότητος ὃν καὶ αὐτοέν, καθ' ἔνωσιν παράγει τὰ πρῶτως ἀπ' αὐτοῦ προϊόντα. Καὶ πῶς γὰρ ἄλλως τὸ ἐν ἡ ἐνιαίως ὑφιστάνειν ἀναγκαῖον; Καὶ γὰρ ἡ φύσις φυσικῶς καὶ ἡ ψυχὴ ψυχικῶς καὶ ὁ νοῦς νοερῶς ἀπογεννᾷ τὰ δευτέρα· καὶ τὸ ἐν ἄρα καθ' ἔνωσιν αἰτίον ἐστὶ τῶν ὅλων καὶ ἐνοειδῆς ἀπὸ τοῦ ἐνὸς ἡ πρόοδος ἐστὶν. Εἰ δὲ καὶ τὸ παράγον τὰ πάντα πρῶτως τὸ ἐν καὶ ἡ πρόοδος ἐνιαία, δεῖ δήπου καὶ τὸ παραγόμενον ἐκείθεν πλῆθος ἐνάδας αὐτοτελεῖς ὑπάρχειν τῷ παράγοντι συγγενεστέρας. Ἔτι δέ, εἰ πᾶσα μονὰς ἀριθμὸν ὑφίστησι πρὸς ἑαυτὴν οἰκεῖον, ὡς δέδεικται πρότερον, πολλῷ δήπου πρότερον τὸ ἐν ἀπογεννᾷ τὸν τοιοῦτον ἀριθμόν. Ἐν μὲν γὰρ τῇ προόδῳ τῶν πραγμάτων διὰ τὴν τῆς ἐτερότητος ἐπικράτειαν ἀνομοιοῦται πολλάκις τῷ παράγοντι τὸ παραγόμενον· τοιαῦτα γὰρ ἐστὶ τὰ ἔσχατα τῶν ὄντων καὶ πολὺ διεστώτα τῶν οἰκείων ἀρχῶν. Ὁ δὲ πρῶτιστος ἀριθμὸς καὶ τῷ ἐνὶ συμφυόμενος ἐνοειδῆς καὶ ἄρρητος καὶ ὑπερούσιος καὶ πάντῃ τῷ αἰτίῳ προσόμοιος. Οὔτε γὰρ ἐτερότης ἐν τοῖς πρωτίστοις αἰτίοις παρεμπίπτουσα διίστησιν ἀπὸ τοῦ γεννῶντος τὰ γεννώμενα καὶ εἰς ἑτέραν μεθίστησι τάξιν οὔτε κινήσις τῆς αἰτίας ὕφειν ἀπεργαζομένη τῆς δυνάμεως εἰς ἀνομοιότητα καὶ ἀοριστίαν προάγει τὴν τῶν ὅλων ἀπογέννησιν, ἀλλ' ὑπερέχον ἐνιαίως ἀπὸ πάσης κινήσεως καὶ διαιρέσεως τὸ τῶν πάντων αἴτιον περὶ ἑαυτὸ τὸν θεῖον ἀριθμὸν ἰδρύσατο καὶ τῇ ἑαυτοῦ συνήνωσεν ἀπλότητι.

Theol Plat.3.13

Πρὸ τῶν ὄντων ἄρα τὰς ἐνάδας τῶν ὄντων ὑφίστησι τὸ ἐν. Καὶ γὰρ αὐτὸ καὶ κατ' ἄλλον τρόπον ἀνάγκη τὰ πρῶτως ὄντα διὰ τῶν προσεχῶν αὐτῶν ἐνάδων μετέχειν τῆς πρωτίστης αἰτίας. Ἐκαστα γὰρ τῶν δευτέρων διὰ τῶν ὁμοίων συνάπτεται τοῖς πρὸ αὐτῶν, τὰ μὲν σώματα διὰ τῶν καθ' ἕκαστα ψυχῶν τῇ ὅλῃ, ψυχαὶ δὲ διὰ τῶν νοερῶν μονάδων τῷ παντὶ νῷ, τὰ δὲ ὄντα δήπου πρῶτα διὰ τῶν ἐνιαίων ὑπάρξεων τῷ ἐνί. Τὸ μὲν γὰρ ὃν κατὰ τὴν αὐτοῦ φύσιν ἀνόμοιον ἐστὶ πρὸς τὸ ἐν· ἡ γὰρ οὐσία πρὸς τὸ ὑπερούσιον καὶ τὸ δεόμενον ἐνότητος ἀλλαχόθεν πρὸς τὴν πρωτίστην ἔνωσιν ἀσύναπτόν ἐστι καὶ πόρρω διέστηκεν ἀπ' αὐτῆς· αἱ δὲ ἐνάδες τῶν ὄντων ἀπὸ τῆς ἀμεθέκτου καὶ τῶν ὅλων ἐξηρημένης ἐνάδος ὑποστᾶσαι τά τε ὄντα συνάπτειν τῷ ἐνὶ καὶ πρὸς ἑαυτὰς ἐπιστρέφειν δύνανται. Ταῦτα δὴ μοι δοκεῖ καὶ ὁ Παρμενίδης ἐνδεικνύμενος διὰ τῆς δευτέρας ὑποθέσεως τὸ ἐν τῷ ὄντι συμπλέκειν καὶ περὶ τὸ ἐν τὰ πάντα θεωρεῖν καὶ τὸ προϊὼν τοῦτο καὶ μέχρι τῶν ἐσχάτων ἀποπερατούμενον τὸ ἐν ἀποφαίνειν. Πρὸ γὰρ τῶν ὄντως ὄντων ἀνάγκη τὰς ἐνάδας ὑφιστάνειν ἦν. Θέμις γὰρ οὐκ ἦν, φησὶν ὁ Τίμαιος, οὐδ' ἔστι τῷ ἀρίστῳ δρᾶν ἄλλο τι πλὴν τὸ κάλλιστο ν, τοῦτο δὲ ἐστὶ <τὸ> τῷ ἀρίστῳ διαφερόντως ὁμοιότατον· τῷ δὲ ἐνὶ τὸ ἐνιαῖον

πλήθος ὁμοιότατον. Ἐπεὶ καὶ ὁ δημιουργὸς τοῦ παντὸς ἀγαθὸς ὢν δι' αὐτὴν τὴν ἀγαθότητα πάντα παραπλήσια πρὸς ἑαυτὸν ὑφίστησι· πολλῶ ἄρα μειζόνως ἢ πηγὴ τῶν ὅλων ἀγαθῶν τὰς ἑαυτῇ κατὰ φύσιν ἠνωμένας ἀγαθότητας παράγει καὶ τοῖς οὖσιν ἐφίστησιν.

Theol Plat.3.14

Θεὸς οὖν εἷς καὶ θεοὶ πολλοί· καὶ ἑνὰς μία καὶ πολλαὶ πρὸ τῶν ὄντων ἐνάδες· καὶ ἀγαθότης μία καὶ πολλαὶ μετὰ τὴν μίαν ἀγαθότητες, δι' ἃς καὶ ὁ νοῦς ἀγαθὸς ὁ δημιουργικὸς καὶ πᾶς νοῦς θεϊὸς ἐστίν, εἴτ' οὖν νοερὸς εἴτ' οὖν νοητός· καὶ τὸ πρῶτως ὑπερούσιον ἐν καὶ πολλὰ τὰ ὑπερούσια μετὰ τὸ ἔν. <δ> Πότερον οὖν τὸ πλήθος τοῦτο τῶν ἐνάδων ἀμέθεκτόν ἐστιν, ὥσπερ αὐτὸ τὸ ἔν, ἢ μετεχόμενον ὑπὸ τῶν ὄντων, καὶ ἔστιν ἑνὰς ἐκάστη τῶν ὄντων τινός, οἷον ἄνθος τοῦ ὄντος καὶ ἀκρότης καὶ κέντρον περὶ ὃ τὸ ὄν ἕκαστον ὑφέστηκεν; Ἄλλ' εἰ ἀμέθεκτοι καὶ αὐταί, τί διοίσουσι τοῦ ἐνός; —ἐκάστη γὰρ αὐτῶν ἐστίν ἐν καὶ πρῶτως ἀπὸ τοῦ ἐνός ὑφέστηκεν. Ἡ τίς πλεονάζουσα τῆς πρώτης αἰτίας ὑπ' αὐτῆς ὑφεστήκασιν; — ἀνάγκη γὰρ αὐτὴ πανταχοῦ τὸ δεύτερον ὑφειμένον τοῦ πρὸ αὐτοῦ τῆς τοῦ παράγοντος ἐνώσεως ἀπολείπεσθαι καὶ προσθέσει τινὸς ἐλαττοῦσθαι τῆς τοῦ πρώτου μοναδικῆς ἀπλότητος. Ποίαν οὖν ἔξομεν πρόσθεσιν λέγειν ἢ τίνα πλεονασμὸν παρὰ τὸ ἔν, εἰ καὶ τούτων ἐκάστη καθ' ἑαυτὴν ἐνὰς ἐστίν; Εἰ μὲν γὰρ ἐν καὶ πολλὰ ἐκάστη, τὴν τοῦ ὄντος ιδιότητα μεταφέρειν ἐπ' αὐτὰς ἐοίκαμεν· εἰ δὲ ἐν μόνον, ὥσπερ τὸ αὐτοέν, διὰ τί τὸ μὲν ἔχει τὴν ἐξηρημένην ἀπὸ πασῶν αἰτίαν, τούτων δὲ ἐκάστη δευτέραν ἔλαχεν ἀξίαν; Οὐτ' οὖν τὸ πρῶτον ὑπερέχον τῶν μεθ' ἑαυτὸ φυλάζομεν οὔτε τὰς ἀπ' αὐτοῦ προελθούσας ἐνάδας ἀσυγχύτους ὑποθησόμεθα πρὸς ἑαυτὰς ἢ τὴν μίαν αὐτῶν ἀρχήν· ἀλλ' οὔτε τῷ Παρμενίδῃ πεισόμεθα τὸ ἐν μετὰ τοῦ ὄντος παράγοντι καὶ τοσαύτας εἶναι μοίρας τοῦ ἐνός ὅσας καὶ τοῦ ὄντος ἀποδεικνύντι, καὶ τὸ μὲν ὄν ἕκαστον ἐνὸς μετέχειν, τὸ δὲ ἐν πανταχοῦ τῷ ὄντι συνυπάρχειν, καὶ ὅλως τὸ τῆς δευτέρας ὑποθέσεως ἐν μετέχειν τοῦ ὄντος καὶ μετέχεσθαι ὑπὸ τοῦ ὄντος λέγοντι, τῆς μεθέξεως οὐ τῆς αὐτῆς καθ' ἐκάτερον οὔσης.

Theol Plat.3.15

Τὸ μὲν γὰρ ἐν μετέχει τοῦ ὄντος ὡς οὐκ ὄν πρῶτως ἐν οὐδὲ ἐξηρημένον τοῦ ὄντος ἀλλὰ καταλάμπον τὴν ὄντως οὖσαν οὐσίαν· τὸ δὲ ὄν μετέχει τοῦ ἐνός ὡς συνεχόμενον ὑπ' αὐτοῦ καὶ πληρούμενον ἐνώσεως θείας καὶ πρὸς τὸ αὐτοέν καὶ ἀμέθεκτον ἐπεστραμμένον. Αἱ γὰρ μετεχόμεναι μονάδες πρὸς τὸ τῶν ὅλων ἐξηρημένον ἐν τὰ ὄντα συνάπτουσιν, ὥσπερ δὴ καὶ τὰς ψυχὰς οἱ μετεχόμενοι νόες πρὸς τὸν ὅλον νοῦν καὶ αἱ μετεχόμεναι ψυχαὶ τὰ σώματα πρὸς τὴν ὅλην ψυχήν. Οὐδὲ γὰρ τῷ ἐξηρημένῳ τοῦ πλήθους αἰτίῳ δυνατόν ἀμέσως ἐνοῦσθαι τὰ ἀνόμοια γένη τῶν δευτέρων, ἀλλὰ διὰ τῶν ὁμοίων ἀνάγκη γίνεσθαι τὴν συναφήν. Τὸ γὰρ ὅμοιον πλήθος καθ' ὃ μὲν ἐστὶ πλήθος κοινωνεῖ τῷ ἀνομοίῳ, καθ' ὃ δὲ ὅμοιον τῇ πρὸ αὐτοῦ μονάδι συμφύεται πρὸς αὐτήν.

Theol Plat.3.16

Ἐν μέσῳ τοίνυν ἀμφοτέρων ἰδρυμένον συνήνεται τῷ ὅλῳ καὶ τῷ ἐνὶ τῷ πρὸ τοῦ πλήθους, ἐν ἑαυτῷ δὲ συνέχει τὰ πόρρω προεληλυθότα καὶ ἀνόμοια πρὸς τὸ ἑαυτῶν ἔν, καὶ δι' ἑαυτοῦ πρὸς ἐκεῖνο πάντα ἐπιστρέφει. Καὶ πάντα οὕτως εἰς τὸ πρώτιστον ἀνατείνεται τῶν ὅλων αἴτιον, τὰ μὲν ἀνόμοια διὰ τῶν ὁμοίων, τὰ δὲ ὅμοια δι' ἑαυτῶν. Ἡ γὰρ ὁμοιότης αὕτη καθ' ἑαυτὴν συναγωγὸς ἐστὶ τῶν πολλῶν εἰς ἐν καὶ συνδετική καὶ ἐπιστρεπτική τῶν δευτέρων εἰς τὰς πρὸ αὐτῶν μονάδας. Καὶ γὰρ αὐτὸ τὸ ὁμοίῳ εἶναι τοῖς ὁμοίοις ἀφ' ἐνός· πρὸς ἐκεῖνο δὴ οὖν καὶ συνάπτει τὸ πλήθος ἀφ' οὗ τὴν πρόοδον ἔλαχε. Καὶ διὰ τοῦτο ἐστὶν ὅπερ ἐστίν, ὁμοιότης, ὁμόγνια τὰ πολλὰ ποιοῦσα καὶ συμπαθῇ πρὸς ἑαυτὰ καὶ φίλα πρὸς τε ἄλληλα καὶ πρὸς τὸ ἔν. Εἰ

δὲ δεῖ μὴ μόνον ταῖς τοῦ Παρμενίδου νοεραῖς ἐπιβολαῖς χρωμένους τὸ πλῆθος τῶν θεῶν μετεχόμενον ἀποφαίνειν ὑπὸ τῶν ὄντων, ἀλλὰ καὶ τῷ Σωκράτει σύμφωνον ἐπιδεικνύει τὴν περὶ τούτων θεωρίαν, ἀναμνησθῶμεν τῶν ἐν Πολιτείᾳ γεγραμμένων, ἐν οἷς τὸ ἐκ τοῦ ἀγαθοῦ προῖον φῶς ἐνοποιὸν εἶναι τοῦ τε νοῦ καὶ τῶν ὄντων ἐκείνός φησι. Διὰ γὰρ τούτων τὸ μὲν ἀγαθὸν ἐξηρημένον ἀποδέδεικται τοῦ τε ὄντος καὶ τῆς οὐσίας, ὥσπερ ὁ ἥλιος τῶν ὁρατῶν, τὸ δὲ φῶς ἐν αὐτοῖς ὃν τοῖς νοητοῖς καὶ καταλάμπει αὐτά, καθάπερ τὸ ἡλιοειδὲς ἐν τοῖς ὁρατοῖς. Οὐ γὰρ ἄλλως τὰ ὁρατὰ γίνεται φανὰ καὶ ταῖς ὁράσεσι γνωστὰ ἢ διὰ τοῦ φωτὸς ἐν αὐτοῖς ἐγγενομένου· καὶ τὰ νοητὰ τοίνυν ἀγαθοειδῆ πάντα γίνεται διὰ τὴν τοῦ φωτὸς μετουσίαν, καὶ διὰ τοῦτο τὸ φῶς ἕκαστον τῶν ὄντων τῷ ἀγαθῷ ἐστὶν ὁμοιότατον.

Theol Plat.3.17

Εἰ τοίνυν μηδὲν διαφέρει λέγειν τό τε φῶς τοῦτο καὶ τὸ ἔν (καὶ γὰρ τὸ φῶς συνδετικόν ἐστι καὶ ἐνοποιὸν τῶν νοητῶν ὡς ἐκ τοῦ ἐνὸς ὑφιστάμενον), μεθεκτὴ μὲν ἐστὶν ἡ ἀπὸ τοῦ πρώτου προῖοῦσα θεότης, μεθεκτὸν δὲ πᾶν τὸ τῶν ἐνάδων πλῆθος. Καὶ τὸ μὲν ὡς ὄντως ὑπερούσιον ἔν, ἕκαστος δὲ τῶν ἄλλων θεῶν κατὰ μὲν τὴν οἰκείαν ὑπαρξιν, ἥ καὶ ἔστι θεός, ὑπερούσιος τῷ πρώτῳ παραπλησίως, μετέχονται δὲ ὑπὸ οὐσίας καὶ τοῦ ὄντος. Ἐνάδες ἄρα ἡμῖν καὶ ἐνάδες μεθεκταὶ κατὰ τοῦτον τὸν λόγον οἱ θεοὶ πεφύησιν, εἰς ἑαυτοὺς μὲν ἀναδησάμενοι τὰ ὄντα πάντα, δι' ἑαυτῶν δὲ τῷ ἐνὶ τῷ πάντων ὁμοίως ἐκβεβηκότες τὰ μεθ' ἑαυτοὺς συνάπτοντες.

〈ἐ〉 Ἐπειδὴ τοίνυν ἐνὰς μὲν ἐστὶ τῶν θεῶν ἕκαστος, μετέχεται δὲ ὑπὸ τῶν ὄντων τινός, πότερον ἐκάστου τὸ αὐτὸ μετέχειν φήσομεν ἢ τῶν μὲν πλείω, τῶν δὲ ἐλάττω τὰ μετέχοντα; καὶ εἰ τοῦτο, τῶν μὲν ἀνωτέρω πλείω, τῶν δὲ ὑφειμένων ἐλάττω, ἢ ἀνάπαλιν; Τάξιν γὰρ ἀνάγκη τῶν ἐνάδων ὑπάρχειν, ὥσπερ δὴ καὶ τῶν ἀριθμῶν ὀρῶμεν τοὺς μὲν ἐγγυτέρω τῆς ἀρχῆς, τοὺς δὲ πορρώτερον, καὶ τοὺς μὲν ἀπλουστέρους, τοὺς δὲ συνθετωτέρους καὶ τῷ μὲν ποσῷ πλεονάζοντας, τῇ δυνάμει δὲ ἐλασσομένους. Ἄλλ' εὖγε ὅτι τῶν ἀριθμῶν ἐμνήσθημεν. Εἰ γὰρ δεῖ τὴν τῶν πρωτίστων μονάδων πρὸς ἀλλήλας τάξιν καὶ τὴν περὶ τὰ ὄντα πρόοδον ἐκ τούτων ὡς εἰκόνων θεωρῆσαι, πάντως ἀνάγκη καὶ ἐν ἐκείναις τὰ μὲν ἐγγυτέρω τοῦ ἐνὸς ὑπὸ τῶν ἀπλουστέρων τῇ οὐσίᾳ μετέχεσθαι, τὰ δὲ πορρώτερον ὑπὸ τῶν συνθετωτέρων.

Theol Plat.3.18

Οὕτω γὰρ ἔσται κατὰ τὸ ἀνάλογον ἡ μέθεξις, τῶν μὲν πρώτων ὑπὸ τῶν πρώτων, τῶν δὲ δευτέρων ὑπὸ τῶν δευτέρων αἰεὶ μετεχομένων. Καὶ γὰρ αὖ καὶ εἰ τὸ πρῶτον ἐξήρηται πάντων καὶ ἀμέθεκτόν ἐστιν, ὁμοιότερον δὲ τῷ ἀμέθεκτῷ τὸ τῷ ἀπλουστάτῳ καὶ ἐνὶ συμφυρόμενον ἢ τὸ τῷ ποικιλωτέρῳ καὶ πολυειδεστέρῳ καὶ πλείους ἔχοντι τὰς τῶν συνηρημένων δυνάμεις, παντὶ δήπου καταφανὲς ὅτι τὰς μὲν ἐγγυτέρω τοῦ ἐνὸς ἐνάδας ὑπὸ τῶν πρωτίστων μετέχεσθαι καὶ ἀπλουστάτων οὐσιῶν ἀνάγκη, τὰς δὲ πορρώτερον ὑπὸ τῶν συνθετωτέρων, δυνάμει 〈μὲν〉 ἐλασσομένων, ἀριθμῷ δὲ καὶ πλήθει πολλαπλασιαζομένων. Ὅλως γὰρ αἱ προσθέσεις ἐν ἐκείνοις ἀφαιρέσεις εἰσὶ τῶν δυνάμεων· καὶ τὸ ἐγγύτερον τοῦ ἐνός, ἀπλότητι θαυμαστῇ τῶν ὅλων ὑπερέχοντος, ἐνοειδέστερόν ἐστι καὶ ὀλικωτέραις τοῦ ὄντος σύνεστιν αἰτίαις. Καὶ συμβαίνει κατὰ τὸν τῆς δυνάμεως λόγον καὶ τὴν τῆς ἀπλότητος εἶναι τῶν πρώτων ὑπερβολήν· τὰ μὲν γὰρ πλείονων αἴτια καὶ τῷ πάντων αἰτίῳ κατὰ τὴν δύναμιν *** τῶν πρὸ αὐτῶν ποικιλώτερα κατὰ τὴν οὐσίαν ἐστίν. Αὕτη γὰρ ἡ ποικιλία τὴν ἐστῶσαν ἐν ἐνὶ δυνάμει κατακερματίζει καὶ ἐλασσοῖ. Καὶ μὴν καὶ ἐπὶ τῶν μετεχομένων ψυχῶν αἱ μὲν πρώτισται καὶ θειόταται σώμασιν

ἀπλοῖς καὶ αἰδίοις ἐφεστήκασιν, αἱ δὲ ἀπλοῖς μὲν, ἀλλὰ μετὰ τούτων καὶ τοῖς ἐνύλοις ἐπιβεβήκασιν, αἱ δὲ ἀπλοῖς ἅμα καὶ ἐνύλοις καὶ συνθέτοις.

Theol Plat.3.19

Αἱ μὲν γὰρ οὐράνιοι ψυχὰι σωμάτων ἄρχουσιν ἀπλῶν καὶ κατὰ τὴν ὑπόστασιν ἀύλων καὶ ἀμεταβόλων· αἱ δὲ τῶν ὅλων ἐπικρατοῦσαι στοιχείων ἅμα μὲν τοὺς αἰθερίους περιβέβληνται χιτῶνας, ἅμα δὲ διὰ τούτων καὶ τοῖς ὅλοις ἐπιβατεύουσι στοιχείοις, ὥς μὲν ὅλοις αἰδίοις οὖσι καὶ ἀπλοῖς, ὥς δὲ ἐνύλοις φθορὰν καὶ γένεσιν καὶ τὴν ἐκ τῶν ἀνομοίων σύνθεσιν ἐπιδεχομένους· τρίται δὲ εἰσιν αἱ προσεχῶς μὲν ἐμπνέουσαι τὸ ζῆν τοῖς ἀυγοειδέσιν ὀχήμασιν, ἐφελκόμεναι δὲ κακὰ τῶν ἀπλῶν στοιχείων χιτῶνας ἐνύλους καὶ δευτέραν εἰς τούτους ἀπορρέουσαι ζωὴν, καὶ τοῖς συνθέτοις διὰ τούτων κοινωνοῦσαι καὶ πολυμόρφους σώμασι καὶ τρίτην ἄλλην ὑπομένουσαι ταύτην μέθεξιν. Εἰ δὲ βούλει καὶ τὰς νοεράς θεωρῆσαι διακοσμήσεις, αἱ μὲν καὶ τούτων εἰσὶν ἐπὶ ταῖς ὅλαις ψυχαῖς καὶ τοῖς θειοτάτοις τῶν ἐν τῷ κόσμῳ τεταγμένοι καὶ ταῦτα κατευθύνουσαι δεόντως· αἱ δὲ ἐπὶ ταῖς τῶν κρειττόνων γενῶν, προσεχῶς μὲν ὑπὸ τῶν ἀρχόντων ἐν αὐτοῖς μετεχόμεναι, δευτέρως δὲ ὑπὸ τῶν μερικωτέρων οὐσιῶν· τρίται δὲ αὖ ταῖς μερικαῖς ψυχαῖς ἐφεστήκασιν, καὶ ὅσω τὴν δύναμιν ὑφειμένην ἔλαχον, τοσοῦτω καὶ ἡ μέθεξις αὐταῖς ὑπάρχει ποικιλωτέρα καὶ πολυσυνθετωτέρα τῶν πρὸ αὐτῶν. Εἰ τοίνυν ὁ τρόπος οὗτος τῆς μεθέξεως ἐστὶν ἐν ἅπασιν τοῖς οὖσιν, ἀνάγκη δήπου καὶ τῶν θεῶν τοὺς μὲν τῷ ἐνὶ προσεχεστέροις ἀπλουστέροις ἐπιβατεύειν τοῦ ὄντος μοίραις, τοὺς δὲ πορρωτέρω προεληλυθότας συνθετωτέροις. Κατὰ γὰρ τὴν πρὸς ἐκείνους ὁμοιότητα καὶ τῶν δευτέρων γενῶν αἱ μεθέξεις τοῦτον διαιροῦνται τὸν τρόπον. <ζ'> Πάλιν δὲ οὖν συλλήβδην εἵπωμεν ὅτι μετὰ τὴν μίαν τῶν ὅλων ἀρχὴν μονάδες ἡμῖν αὐτοτελεῖς ἐφάνησαν οἱ θεοί, μετεχόμενοι μὲν ὑπὸ τῶν ὄντων, ἀλλ' οἱ μὲν κατὰ τὴν ἀπλουστέραν τῶν ὄντων οὐσίαν, οἱ δὲ κατὰ τὴν συνθετωτέραν τὴν εἰς αὐτὰ ποιησάμενοι πρόοδον.

Theol Plat.3.20

Πόσαι τοίνυν τῶν ὄντων αἱ τάξεις μετὰ ταῦτα διαιρετέον, καὶ τίνα μὲν ἀπλουστέραν, τίνα δὲ ποικιλωτέραν ἔλαχεν ὑπαρξιν. Τῶν τοίνυν ὄντων ἀπάντων ἔσχατόν ἐστι τὸ σωματικόν· καὶ γὰρ τὸ εἶναι τοῦτο καὶ τὴν τελειότητα πᾶσαν ἐξ ἄλλης αἰτίας ἔχει πρεσβυτέρας καὶ οὔτε τὸ ἀπλοῦν οὔτε τὸ σύνθετον οὔτε τὸ αἰδῖον οὔτε τὸ ἄφθαρτον ἀπὸ τῆς οἰκείας δυνάμεως ἔλαχεν. Οὐ γὰρ ἐστὶν αὐθυπόστατον οὐδὲ αὐτογενὲς τῶν σωμάτων οὐδέν, ἀλλὰ πᾶν τὸ τοιοῦτον, ἐν ἐνὶ τὴν αἰτίαν καὶ τὸ ἀπ' αἰτίας συνηρηκός, ἀσώματόν ἐστι καὶ ἀμερές. Καὶ ὅλως τὸ μὲν ἑαυτῷ τῆς ὑπάρξεως αἴτιον ἑαυτῷ καὶ τὴν ἄπειρον τοῦ εἶναι παρέχεται δύναμιν· οὐδέποτε γὰρ ἀπολείπον ἑαυτὸ οὔποτε λήγει τοῦ εἶναι καὶ τῆς ὑποστάσεως ἐξίσταται τῆς οἰκείας. Καὶ γὰρ τῶν φθειρομένων ἕκαστον χωριζόμενον τῆς τοῦ εἶναι χορηγούσης δυνάμεως φθείρεται, τὸ δὲ ἑαυτῷ τοῦ εἶναι παρεκτικόν, ἀχώριστον ὃν ἑαυτοῦ, δι' ἑαυτοῦ τὴν αἰδῖον ἔλαχεν οὐσίαν· τῶν δὲ σωμάτων οὐδὲν αὐτῷ τῆς αἰδιότητος αἴτιον, οὐδ' ἂν αἰδῖον ᾗ. Τὸ γὰρ αἰδῖον πᾶν ἄπειρον ἔχει δύναμιν· σῶμα δὲ αὐτὸ πεπερασμένον ὑπάρχον ἀπείρου δυνάμεως αἴτιον οὐκ ἔστιν.

Theol Plat.3.21

Ἡ γὰρ ἄπειρος δύναμις ἀσώματός ἐστιν, ἐπεὶ καὶ πᾶσα δύναμις· τοῦτο δὲ δῆλον, διότι † καὶ μείζους † δυνάμεις πανταχοῦ, σῶμα δὲ οὐδὲν ὅλον εἶναι πανταχοῦ δυνατόν. Εἰ τοίνυν τῶν μὲν σωμάτων οὐδὲν ἑαυτῷ τῆς δυνάμεως, εἴτε ἀπείρου ταύτης εἴτε πεπερασμένης οὔσης, παρεκτικόν, τὸ δὲ αὐθυπόστατον αὐτῷ καὶ τὴν τοῦ εἶναι καὶ τὴν τοῦ αἰδῖον εἶναι παρέχεται δύναμιν, οὐδὲν ἂν τῶν σωμάτων αὐθυπόστατον εἴη. Πόθεν οὖν τὸ εἶναι τοῖς σώμασι καὶ τί προσεχῶς τὸ εἶναι χορηγεῖν πέφυκεν αὐτοῖς; Ἄρ' οὖν οὐ τοῦτο φήσομεν αἴτιον εἶναι τῶν σωμάτων

πρώτως, ὃ καὶ τῷ παρεῖναι τὴν <τοῦ> σώματος φύσιν τελειοτέραν ἀποφαίνει τῶν ὁμογενῶν; Ἡ τοῦτο παντὶ καταφανές· τοῦ γὰρ τὴν τελειότητα παρέχοντός ἐστι τὸ καὶ τὴν οὐσίαν συνέχειν τῶν δευτέρων, ἐπεὶ καὶ ἡ τελειότης αὕτῃ τῆς οὐσίας ἦν τελειότης. Τίνος οὖν τὰ σώματα τὰ μετασχόντα τῶν μὴ μετασχόντων κρείττω φαμέν; Ἡ δὴλον ὅτι ψυχῆς· τὰ γὰρ ἔμψυχα τῶν ἀψύχων τελειοτέρα φαμεν. Ψυχὴ τοίνυν ἐστὶ σωμάτων ἐπέκεινα πρώτως, καὶ τὸν τε ὅλον οὐρανὸν καὶ πᾶν τὸ σωματοειδὲς ὄχημα ψυχῆς θετέον. Δύο μὲν οὖν αὗται τῶν ὄντων ἡμῖν ἀνεφάνησαν τάξεις, σωματικὴ μὲν ἄλλη, ψυχικὴ δὲ ὑπὲρ ταύτην ἄλλη· καὶ μετέχει τὰ σώματα ψυχῆς. Αὕτῃ δὲ ἡ ψυχὴ πότερον ταυτόν ἐστι τῷ νῷ ἢ καὶ ἕτερον; Καὶ γὰρ ὥσπερ σῶμα τέλειον τὸ μετέχον ψυχῆς, οὕτω καὶ ψυχὴ τελεία νοῦ μετέχουσα. Καὶ ψυχῆς μὲν κατὰ λόγον ζῆν δυναμένης οὐ πάντα μετέχει, νοῦ δὲ καὶ νοεῶς ἐλλάμψεως ταῦτά τε καὶ ὅσα γνώσεως ἡστινοσοῦν μετείληχε.

Theol Plat.3.22

Καὶ ψυχὴ μὲν ταῦτα κατὰ χρόνον ἐνεργεῖ, νοῦς δὲ ἐν αἰῶνι καὶ τὴν οὐσίαν ὁμοῦ καὶ τὴν ἐνέργειαν ἐστῶσαν συνείληφε. Καὶ ψυχὴ μὲν οὐ πᾶσα τὴν ἑαυτῆς τελειότητα σῶζειν ἄτρεπτον καὶ ἀνελάττωτον πέφυκε, νοῦς δὲ πᾶς αἰεὶ τέλειος καὶ τῆς ἑαυτοῦ μακαριότητος ἀνέκλειπτον ἔχει τὴν δύναμιν. Τὸ ἄρα νοερὸν γένος ἐπέκεινα τοῦ ψυχικοῦ κατ' οὐσίαν ἐστίν, εἴπερ τὸ μὲν οὔτε ἐν τοῖς ὅλοις οὔτε ἐν τοῖς μερικοῖς παρείσδυσιν ὑπομένει τῆς τοῦ κακοῦ φύσεως, τὸ δὲ ἐν τοῖς ὅλοις ἄχραντον ὄν ἐν τοῖς μέρεσι τῆς οἰκείας ἐξίσταται μακαριότητος. Τί οὖν; τὸ πρώτιστον τῶν ὄντων ὁ νοῦς; Ἡ καὶ πρὸ τούτου τὸ τῆς ζωῆς πλάτος. Καὶ ψυχὴ μὲν γὰρ αὐτόζως ἐστίν, ἑαυτῇ χορηγοῦσα τὸ ζῆν, καὶ ὁ νοῦς ἀρίστη ζωὴ καὶ τελεωτάτη καὶ ὥσπερ εἵπομεν αἰώνιος· ἀλλ' ἡ μὲν τοῦ νοῦ ζωὴ νοερά πῶς ἐστὶ καὶ σύμμικτος ἀπὸ τε τῆς νοεῶς ιδιότητος καὶ ζωτικῆς, δεῖ δὲ εἶναι καὶ τὴν αὐτοζωήν. Πότερον οὖν ζωὴ κρείττον ἢ νοῦς; Ἀλλ' εἰ νοῦ μὲν τὰ γνωστικά μόνον μετέχει τῶν ὄντων, ζωῆς δὲ καὶ ὅσα γνώσεως ἁμοιρα (καὶ γὰρ τὰ φυτὰ λέγομεν ζῆν), ἀνάγκη δήπου τὴν ζωὴν ἐπέκεινα τοῦ νοῦ τετάχθαι, πλειόνων αἰτίαν οὖσαν καὶ πλείοσιν ἐλλάμπουσιν τὰς ἀφ' ἑαυτῆς δόσεις τοῦ νοῦ. Τί οὖν; ἡ ζωὴ τὸ πρώτιστον τῶν ὄντων καὶ ταυτόν τῷ εἶναι τὸ ζῆν; Ἀλλὰ τοῦτο ἀδύνατον· εἰ γὰρ ἡ ζωὴ τὸ πρώτως ὄν, καὶ ταυτόν τὸ ζωὴ εἶναι καὶ τὸ ὄντι εἶναι, καὶ εἷς ὁ λόγος ἀμφοῖν, ἅπαν ἂν τὸ ζωῆς μετέχον καὶ τοῦ ὄντος εἴη μετείληφός, καὶ πᾶν τὸ τοῦ εἶναι μεταλαβόν, καὶ τῆς ζωῆς.

Theol Plat.3.23

Εἰ γὰρ ταυτόν ἐκάτερον, πάντα ἂν ὁμοίως τοῦ τε εἶναι μετέχοι καὶ τοῦ ζῆν· ἀλλὰ τὰ μὲν ζῶντα πάντα καὶ οὐσίαν ἔχει καὶ τὸ ὄν, τὰ δὲ ὄντα πολλαχοῦ καὶ ζωῆς ἐστὶν ἁμοιρα. Προϋφέστηκεν ἄρα τῆς πρωτίστης ζωῆς τὸ ὄν· τὸ γὰρ ὀλικώτερον καὶ πλειόνων αἴτιον ἐγγυτέρω τοῦ ἐνός ἐστίν, ὥς δέδεικται πρότερον. Οὐκοῦν ψυχὴ μὲν ἐστὶ τὸ πρώτως ὑπεριδρυμένον σωμάτων, νοῦς δὲ ἐπέκεινα ψυχῆς, ζωὴ δὲ νοῦ πρεσβυτέρα, τὸ δὲ ὄν ἐφ' ἅπασιν ἵδρυται, τὸ πρώτως ὄν. Καὶ πᾶν τὸ ψυχῆς μετέχον πολλῷ πρότερόν ἐστι νοῦ μετείληφός, οὐ πᾶν δὲ τὸ τῆς νοεῶς ποιήσεως ἀπολαῦον καὶ ψυχῆς μετέχειν πέφυκε. Ψυχῆς μὲν γὰρ τὰ λογικὰ μετέχει ζῶα μόνον, ἐπεὶ καὶ ψυχὴν τὴν λογικὴν ὄντως εἶναι φαμεν· ψυχῆς γὰρ ἔργον, φησὶν ἐν Πολιτείᾳ, τὸ λογίζεσθαι καὶ τὰ ὄντα σκοπεῖν· καὶ ψυχὴ πᾶσα ἀθάνατος, ὥς ἐν τῷ Φαίδρῳ γέγραπται, καὶ ταῦτα τῆς ἀλόγου ψυχῆς οὔσης θνητῆς κατὰ τὸν ἐν τῷ Τιμαίῳ δημιουργόν. Καὶ ὅλως πολλαχοῦ δηλὸς ἐστὶ καὶ ὁ Πλάτων ψυχὴν τὴν λογικὴν εἶναι τιθέμενος, τὰς δὲ ἄλλας εἰδῶλα ψυχῶν, καθ' ὅσον εἰσὶ καὶ αὗται νοεραὶ καὶ ζωτικά, μετὰ τῶν ὅλων παράγουσαι τὰς περὶ τὰ σώματα ζωάς. Νοῦ δὲ οὐ μόνον τὰ λογικὰ

ζῶα μετέχειν συγχωρήσομεν, ἀλλὰ καὶ τῶν ἄλλων ὅσα γνωστικὴν ἔχει δύναμιν, φαντασίαν λέγω καὶ μνήμην καὶ αἴσθησιν.

Theol Plat.3.24

Ἐπεὶ καὶ ὁ ἐν Φιλίβῳ Σωκράτης ἐπὶ τὴν νοερὰν ἄγει τὰ τοιαῦτα πάντα σειράν· καὶ γὰρ τοῦ καθ' ἡδονὴν βίου τὸν νοῦν ἀφαιρῶν οὐ τὴν λογικὴν μόνον ζωὴν, ἀλλὰ καὶ τῆς ἀλόγου τὴν γνωστικὴν πᾶσαν ἀφείλεν· ἅπαντα γὰρ γνῶσις ἔκγονός ἐστι τοῦ νοῦ, καθάπερ δὴ καὶ πᾶς λόγος ψυχῆς εἰκὼν. Καὶ μὴν καὶ πάντα μὲν τὰ νοῦ μετέχοντα πολλῶ πρότερον ζωῆς μετέχει, τὰ μὲν ἀμυδροτέρας, τὰ δὲ ἐναργεστέρας· τὰ δὲ αὖ ζῶντα πάντα τῆς νοερᾶς οὐκέτι μετέχει δυνάμεως, ἐπεὶ καὶ τὰ φυτὰ ζῶα μὲν ἐστίν, ὥς φησιν ὁ Τίμαιος, αἰσθήσεως δὲ αὐτοῖς ἢ φαντασίας οὐ μέτεστι, πλὴν εἴ τις τὴν συναίσθησιν λέγει τῶν τε ἡδέων αὐτοῖς καὶ τῶν λυπηρῶν. Καὶ ὅλως αἱ ὀρεκτικαὶ πανταχοῦ δυνάμεις ζωαὶ τέ εἰσι καὶ τῆς ὅλης ζωῆς ἰνδάλματα καὶ ποιήσεις ἔσχαται, νοῦ δὲ [καὶ] ἄμοιροι καθ' ἑαυτὰς καὶ τῆς γνωστικῆς ἀμέτοχοι δυνάμεως διὸ δὴ καὶ ἄμετροι καθ' ἑαυτὰς εἰσι καὶ ἀόριστοι, γνώσεως ἀπάσης παρηρημέναι. Πάλιν τοίνυν τὰ μὲν ζῶα πάντα καὶ τοῦ ὄντος δέχεται μοῖραν, τὰ μὲν ἄλλην, τὰ δὲ ἄλλην, κατὰ τὴν αὐτῶν ἕκαστα φύσιν· τὰ δὲ ὄντα πάντα τῆς ζωῆς οὐκέτι μετέχειν ὁμοίως δυνατόν. Ἐπεὶ καὶ τὰς ποιότητας καὶ τὰ πάθη πάντα καὶ τῶν σωμάτων τὰ ἔσχατα τοῦ μὲν εἶναι καὶ αὐτὰ τὴν ἐσχάτην ποίησιν ὑποδέχεσθαι φαμεν, ζωῆς δὲ οὐκέτι καὶ τούτοις μετεῖναι λέγομεν. Πρεσβύτερον ἄρα τὸ μὲν εἶναι τοῦ ζῆν, τοῦτο δὲ τοῦ νοῦ, τῆς δὲ ψυχῆς ὁ νοῦς, εἴπερ ἀνάγκη τὰ πλειόνων αἷτια προγενέστερα καὶ κατὰ τὴν τάξιν ἀρχικώτερα προεστάναι τῶν τὰ ἐλάττω παράγειν τε καὶ κοσμεῖν δυναμένων.

Theol Plat.3.25

Εἰκότως ἄρα καὶ ὁ Πλάτων ἐν Τιμαίῳ μὲν ἀπὸ νοῦ τὴν ψυχὴν ὑφίστησιν ὥς δευτέραν κατὰ τὴν ἑαυτῆς φύσιν· ἐν δὲ Νόμοις τὸν νοῦν κινεῖσθαι φησι ταῖς ἐντόρνοις σφαίραις παραπλησίως, τὸ γὰρ κινούμενον ζωῆς μετεληφὸς κινεῖται καὶ οὐδὲν ἄλλο ἐστὶν ἢ ὄντως ζωὴ παρὰ τὴν κίνησιν· ἐν δὲ τῷ Σοφιστῇ τὸ ὄν ἐξαιρεῖ τῶν τε ὅλων ἀπάντων γενῶν καὶ τῆς κινήσεως. Κατὰ γὰρ τὴν ἑαυτοῦ φύσιν τὸ ὄν οὔτε ἔστηκε, φησὶν, οὔτε κινεῖται· τὸ δὲ μήτε ἐστὼς μήτε κινούμενον ἐπέκεινα τῆς αἰωνίου ζωῆς ἐστι. Τετάρτων τοίνυν τούτων ὄντων πρὸ τῆς σωματικῆς ὑποστάσεως αἰτίων, οὐσίας, ζωῆς, νοῦ, ψυχῆς, ψυχὴ μὲν ἀπάντων μετέχει τῶν πρὸ αὐτῆς, τὸν μὲν λόγον κατὰ τὴν ἑαυτῆς ιδιότητα λαχοῦσα, τὸν δὲ νοῦν καὶ τὴν ζωὴν καὶ τὸ ὄν ἀπὸ τῶν πρεσβυτέρων αἰτίων· διὸ δὴ καὶ τὰ μετ' αὐτὴν ὑφίστησι τετραχῶς, κατὰ μὲν τὸ ὄν τὸ ἑαυτῆς τὰ πάντα καὶ μέχρι σωμάτων, κατὰ δὲ τὴν ζωὴν πάντα τὰ λεγόμενα ζῆν καὶ μέχρι τῶν φυτῶν, κατὰ δὲ τὸν νοῦν πάντα τὰ γνωστικὴν ἔχοντα δύναμιν καὶ μέχρι τῶν ἀλογωτάτων, κατὰ δὲ τὸν λόγον τὰ πρώτιστα τῶν μετέχειν αὐτῆς δυναμένων. Νοῦς δὲ ἐπέκεινα ψυχῆς ἰδρυμένος καὶ πλήρωμα τῆς τε ζωῆς ὑπάρχων καὶ τοῦ ὄντος τριχῶς διακοσμεῖ τὰ πάντα, τῆς μὲν νοερᾶς ιδιότητος ἅπασιν τοῖς γνωστικοῖς ἐλλάμπων τὴν δύναμιν, ζωῆς δὲ μετουσίαν πλείοσι χορηγῶν, καὶ τοῦ ὄντος ἅπασιν οἷς καὶ τὸ πρώτως ὄν. Ζωὴ δὲ ὑπὲρ νοῦν τεταγμένη διχῶς τῶν αὐτῶν αἰτία προϋπάρχει, μετὰ μὲν τοῦ νοῦ ζωοποιοῦσα τὰ δεύτερα καὶ ὅσα πέφυκε ζῆν ἀφ' ἑαυτῆς πληροῦσα τῶν τῆς ζωῆς ὀχετῶν, μετὰ δὲ τοῦ ὄντος ἅπασιν τὴν οὐσίαν ἄνωθεν παρέχουσα.

Theol Plat.3.26

Τὸ δὲ ὄν, αὐτὸ τὸ πρώτως ὄν καὶ ἐπέκεινα ζωῆς ἐκβεβηκός, αὐτῷ τῷ εἶναι τὰ πάντα γεννᾷ, καὶ τὰς ζωὰς ἀπάσας καὶ τοὺς νοῦς καὶ τὰς ψυχὰς, καὶ πᾶσι πάρεστι μονοειδῶς καὶ ἀφ' ὅλων ἐξήρηται, κατὰ μίαν αἰτίαν τῶν ὅλων ὑποστατικὸν <ὄν>. Διὸ δὴ καὶ τῷ ἐνὶ πάντων ἐστὶν ὁμοιότατον καὶ τὴν ἐν αὐτῷ τῶν ὄντων περιοχὴν συνήνωσε τῇ πρωτίστῃ τῶν ὅλων ἀρχῇ, δι' ἣν καὶ τὰ ὄντα πάντα καὶ τὸ μὴ

ὄν ὑπέστη τά τε ὅλα καὶ τὰ μέρη τά τε εἶδη καὶ αἱ τούτων στερήσεις, ἃ δὴ τοῦ μὲν ὄντος μετέχειν οὐκέτι, τοῦ δὲ ἐνὸς πάντως ἀναγκαῖον. Ταῦτα καὶ τὸν Ἑλεάτην ξένον ἐν Σοφιστῇ περὶ τοῦ παντελῶς ὄντος διαταττόμενον ἀνέπεισεν, ὡς ἐμοὶ δοκεῖ, καὶ τὸ ὄν ἐκεῖ θέσθαι καὶ τὴν ζωὴν καὶ τὸν νοῦν καὶ τὴν ψυχὴν. Εἰ γὰρ ἐστὶ σεμνὸν καὶ τίμιον τὸ ὄντως ὄν, νοῦς ἐστὶν ἐκεῖ πρῶτιστος, φησὶν· οὐ γὰρ θέμις αὐτὸ σεμνὸν καὶ ἅγιον ἐστάναι νοῦν οὐκ ἔχο. Εἰ δὲ νοῦς ἐστὶν ἐν τῷ παντελῶς ὄντι, κινεῖται πάντως ὁ νοῦς· οὔτε γὰρ ἄνευ κινήσεως οὔτε ἄνευ στάσεως ὑποστῆναί ποτε τὸν νοῦν δυνατόν. Εἰ δὲ ὁ νοῦς κινεῖται καὶ ἔστηκεν, ἔστιν ἐν τῷ ὄντι καὶ ζωὴ καὶ κίνησις. Τρία τοίνυν ἐκ τούτων ἀναπέφονται, τὸ ὄν, ἡ ζωὴ, ὁ νοῦς. Ἀλλὰ μὴν καὶ ἡ ψυχὴ μετὰ ταῦτα διὰ τούτων ἀνευρίσκεται. Δεῖ γὰρ δὴ, φησί, καὶ τὴν ζωὴν καὶ τὸν νοῦν, ἃ πρότερον ἦν καθ' ἑαυτά, καὶ ἐν ψυχῇ γενέσθαι· πᾶσα γὰρ ψυχὴ καὶ ζωῆς ἐστὶ πλήρωμα καὶ νοῦ, μετέχουσα ἀμφοῖν. Ὁ καὶ ὁ Ἑλεάτης ξένος ἐνδεικνύμενος προστίθησιν· Ἀλλὰ ταῦτα μὲν ἀμφοτέρω ἐνόντα αὐτῷ λέγομεν, οὐ μὴν ἐν ψυχῇ γε φήσομεν αὐτὰ ἔχειν αὐτὸς· Τὸ γὰρ ἔχειν, ὡς πού φησί τις, τοῦ εἶναι δεύτερον, καὶ ἡ ψυχὴ μετέχει μὲν ἐκατέρου κατὰ τὴν ἑαυτῆς ιδιότητα, τὸ δὲ λογοειδὲς τῆς οἰκείας ὑπάρξεως συμμίσγνυσι τῇ νοερᾷ <καὶ> ζωτικῇ δυνάμει· προϋφέστηκε δὲ καὶ ὁ νοῦς καὶ ἡ ζωὴ τῆς ψυχῆς, ὁ μὲν ὡς κινούμενος ἅμα καὶ ὡς ἐστῶς, ἡ δὲ ὡς κίνησις καὶ στάσις.

Theol Plat.3.27

Καὶ τέτταρες αὗται μονάδες οὐκ ἐνταῦθα μόνον, ἀλλὰ καὶ ἐν ἄλλοις πολλοῖς ὑμνημέναι τῷ Πλάτῳ, ψυχὴ καὶ νοῦς καὶ ζωὴ καὶ ὄν. Καὶ ὥσπερ ἐν ψυχῇ πάντα κατὰ μέθεξιν, οὕτω καὶ ἐν νῷ τὰ πρὸ αὐτοῦ καὶ ἐν ζωῇ τὸ πρὸ αὐτῆς· καὶ γὰρ τὴν ζωὴν εἶναι φαμεν (ἢ πῶς ἂν ἐν τῷ ὄντι λέγοιτο τετάχθαι, κατὰ ταῦτόν μὴ μετέχουσα τοῦ ὄντος;) καὶ τὸν νοῦν εἶναι τε καὶ ζῆν, καὶ γὰρ κινεῖται καὶ μοῖρα τοῦ ὄντος ἐστί. Μετέχει τοίνυν τὰ δεύτερα τῶν περιληπτικωτέρων μονάδων. Ἀλλὰ τῶν μετεχομένων ὄντων πανταχοῦ δεῖ καὶ τὰ ἀμέθεκτα προϋπάρχειν αἴτια, καθάπερ δέδεικται πρότερον, κατὰ τὴν πρὸς τὸ ἐν τῶν ὄντων ὁμοιότητα. Τὸ μὲν ὄν ἄρα πρῶτως ἀμέθεκτόν ἐστι· ζωὴ δὲ μετέχει μὲν πρώτη τοῦ ὄντος, ἀμέθεκτος δὲ ἐστίν, ἐξηρημένη τοῦ νοῦ· καὶ ὁ νοῦς πληροῦται μὲν ἔκ τε τοῦ ὄντος καὶ τῆς ζωῆς, ἀμέθεκτος δὲ ἐστὶν [ἐν] ψυχαῖς καὶ τοῖς μετ' αὐτόν· καὶ ψυχῇ νοῦς ἐφέστηκε, ζωῆς καὶ ὄντος αὐτῇ μετουσίαν ἐπιλάμπων, ἀμέθεκτος δὲ προϋπάρχει τῶν σωμάτων· ἐσχάτη δὲ ἄρα τῶν ὄντων τάξις ἢ καὶ τὰ σώματα προσήρτηται, τὰ μὲν οὐράνια πρῶτως, τὰ δὲ ὑπὸ σελήνην μετὰ τῆς τῶν ἐνύλων προσθήκης.

Theol Plat.3.28

Ἡ μὲν οὖν πρόοδος τῶν ὄντων αὕτη, διὰ ζωῆς καὶ νοῦ καὶ ψυχῆς εἰς τὴν σωματικὴν τελευτήσασα φύσιν. Εἰ δὲ ἀνάγκη τὰς ὑπερουσίους τῶν θεῶν ἐνάδας ἀπὸ τῆς ἀμέθεκτου τῶν πάντων αἰτίας ὑποστάσας μετέχεσθαι τὰς μὲν ὑπὸ τῶν πρῶτων ἐν τοῖς οὐσι διακόσμων, τὰς δὲ ὑπὸ τῶν μέσων, τὰς δὲ ὑπὸ τῶν ἐσχάτων, ὡς δέδεικται πρότερον, δηλὸν ὡς αἱ μὲν αὐτῶν τὴν ἀμέθεκτον τῶν ὄντων μοῖραν ἐκθεοῦσιν, αἱ δὲ τὴν ζωὴν, αἱ δὲ τὸν νοῦν, αἱ δὲ τὴν ψυχὴν, αἱ δὲ καὶ τὰ σώματα κατέλαμψαν. Καὶ τῶν μὲν ἐσχάτων οὐ τὰ σώματα μετέχει μόνον, ἀλλὰ καὶ ψυχὴ καὶ νοῦς καὶ ζωὴ καὶ οὐσία (νοῦς γὰρ ἐν ἑαυτῷ <ὦν> καὶ τῆς ζωῆς ἐστὶ καὶ τοῦ ὄντος πλήρωμα)· τῶν δὲ ὑπὲρ τὸν κόσμον τοῦτον νοῦς ἐξήρτηται καὶ ψυχικὴ δύναμις προϋπάρχουσα τῷ νῷ· τῶν δὲ ὑπὲρ ταύτην νοῦς ἀμέθεκτος καὶ νοερός· τῶν δὲ ἐπέκεινα ζωὴ πρωτίστη καὶ ἀμέθεκτος· τῶν δὲ ἀκροτάτων αὐτὸ τὸ πρῶτιστον ὄν καὶ τὸ θειότατον τῶν ὄντων. Διὸ καὶ ὁ Παρμενίδης ἐντεῦθεν ἀπὸ τοῦ ἐνὸς ὄντος ἀρχόμενος προάγει τὰς ὅλας διακοσμήσεις τῶν θεῶν. Ζ' Τούτων δὲ ἡμῖν

προδιωρισμένων φέρε περί τῶν θείων διακόσμων ἀρξάμενοι λέγωμεν ἄνωθεν, ἀπὸ τοῦ ἐνὸς τὰς ὅλας τῶν θεῶν τάξεις παράγοντες καὶ τῷ Πλάτῳ συνοδεύοντες, πρῶτον μὲν ἐκ τῶν ἄλλων διαλόγων ἕκαστα καταδούμενοι τοῖς ἀνελέγκτοις λογιμοῖς, ἔπειθ' οὕτως καὶ τὰ τοῦ Παρμενίδου συμπεράσματα συνάπτοντες ταῖς θείαις προόδοις καὶ ἀπεικάζοντες, καὶ τὰ μὲν πρῶτα ταῖς πρώταις, τὰ δὲ ἔσχατα ταῖς ἐσχάταις ἐφαρμόζοντες.

Theol Plat.3.29

Πάλιν δὴ οὖν ἡμῖν ἐπαναληπτέον τὴν περὶ τοῦ ἐνὸς μυσταγωγίαν, ἵνα καὶ θ' ὁδὸν ἰόντες ἀπὸ τῆς πρώτης ἀρχῆς τὰς δευτέρας καὶ τρίτας τῶν ὅλων ὑμνήσωμεν. Ἀπάντων δὴ τῶν ὄντων καὶ αὐτῶν τῶν τὰ ὄντα παραγόντων θεῶν μία καὶ ἐξηρημένη καὶ ἀμέθεκτος αἰτία προϋφέστηκεν, ἄρρητος μὲν παντὶ λόγῳ καὶ ἄφραστος, ἄγνωστος δὲ πάσῃ γνώσει καὶ ἄληπτος, πάντα μὲν ἀφ' ἐαυτῆς ἐκφαίνουσα, πάντων δὲ ἀρρήτως προϋπάρχουσα, καὶ πάντα μὲν πρὸς ἐαυτὴν ἐπιστρέφουσα, πάντων δὲ οὕσα τέλος τὸ ἄριστον. Ταύτην δὴ οὖν τὴν ὄντως ἐκβεβηκυῖαν χωριστῶς ἀπὸ πασῶν καὶ πάσας μὲν τὰς ἐνάδας τῶν θείων, πάντα δὲ τὰ γένη τῶν ὄντων καὶ τὰς προόδους ἐνιαίως ὑφιστάνουσαν ὁ μὲν ἐν Πολιτείᾳ Σωκράτης τάγαθὸν ἀποκαλεῖ καὶ διὰ τῆς πρὸς τὸν ἥλιον ἀναλογίας τὴν θαυμαστήν αὐτῆς πρὸς τὰ νοητὰ πάντα καὶ ἄγνωστον ὑπεροχὴν ἀποκαλύπτει· ὁ δὲ αὖ Παρμενίδης ἐν μὲν αὐτὴν ἐπονομάζει, διὰ δὲ τῶν ἀποφάσεων τὴν ἐξηρημένην τοῦ ἐνὸς τούτου καὶ ἄρρητον ὑπαρξίν αἰτίαν τῶν ὅλων οὕσαν ἐπιδεικνυσιν· ὁ δὲ ἐν τῇ πρὸς Διονύσιον ἐπιστολῇ δι' αἰνιγμάτων προϊὼν [ὁ] λόγος περὶ ἦν τὰ πάντα καὶ ὡς αἰτίαν πάντων τῶν καλῶν ἀνυμνεῖ· ὁ δὲ ἐν τῷ Φιλήβῳ Σωκράτης οἶον τῶν ὅλων ὑποστάτιν εὐφημεῖ, διότι πάσης ἐστὶ θεότητος αἰτία, τὸ γὰρ εἶναι θεοὶ πάντες οἱ θεοὶ διὰ τὸν πρῶτον ἔχουσι θεόν.

Theol Plat.3.30

Εἴτ' οὖν πηγὴν θεότητος αὐτὴν ἐπονομάζειν ἢ θέμις, εἴτε βασιλέα τῶν πάντων, εἴτε ἐνάδα πασῶν ἐνάδων, εἴτε τῆς ἀληθείας γεννητικὴν ἀγαθότητα, εἴτε ἀπάντων τούτων ἐξηρημένην ὑπαρξίν καὶ πασῶν αἰτιῶν ἐπέκεινα τῶν τε πατρικῶν καὶ τῶν γεννητικῶν, αὕτη μὲν ἡμῖν σιγῇ καὶ τῇ πρὸ σιγῆς ἐνώσει τιμάσθω καὶ τοῦ μυστικοῦ τέλους τὴν προσήκουσαν ταῖς ἡμετέραις ψυχαῖς μοῖραν ἐπιλάμψει· τὰς δὲ ἀπ' αὐτῆς καὶ μετ' αὐτὴν προελθούσας δυοιδεῖς ἀρχὰς τῷ νῷ θεωρήσωμεν. Τί γὰρ ἄλλο μετὰ τὴν ἔνωσιν τῆς ὅλης θεότητος ἢ τὴν δυάδα τῶν ἀρχῶν ἀνάγκη τετάχθαι; <ἦ> Τίνες οὖν αἱ δύο τῶν θείων διακόσμων ἀρχαὶ μετὰ τὸ πρῶτον, ἐφεξῆς τοῖς περὶ ἐκείνου λόγοις θεωρήσωμεν· κατὰ γὰρ τὴν πάτριον θεολογίαν καὶ ὁ Πλάτων τὰς δύο μετὰ τὸ ἐν ὑφίστησιν ἀρχάς. Λέγει τοίνυν ὁ ἐν Φιλήβῳ Σωκράτης ὡς ἄρα θεὸς πέρατός ἐστι καὶ ἀπειρίας ὑποστάτης καὶ διὰ τούτων ἅπαντα τὰ ὄντα μιγνύς παρήγαγε, κατὰ τὸν Φιλόλαον ἐκ περαινόντων καὶ ἀπείρων τῆς τῶν ὄντων φύσεως συμπεπλεγμένης. Εἰ τοίνυν ἐκ τούτων τὰ ὄντα, δῆλον ὅτι πρὸ τῶν ὄντων ὑφεστήκασιν, καὶ εἰ μεμιγμένων αὐτῶν τὰ δεύτερα μετείληφεν, ἀμιγεῖς αὐταὶ τῶν ὅλων προϋπάρχουσιν. Οὐ γὰρ ἐκ τῶν κατατεταγμένων καὶ ἐν ἄλλοις ὄντων, ἀλλ' ἀπὸ τῶν ἐξηρημένων καὶ ἐν ἐαυτοῖς ἰδρυμένων ἀρχεται τῶν θείων ἢ πρόοδος.

Theol Plat.3.31

Ὡσπερ οὖν τὸ ἐν αὐτὸ πρὸ τῶν ἠνωμένων ἐστί, καὶ ὡς τὸ πεπονθὸς τὸ ἐν δευτέραν ἔχει τάξιν μετὰ τὴν ἀμέθεκτον ἔνωσιν, οὕτως ἄρα καὶ αἱ δύο τῶν ὄντων ἀρχαὶ πρὸ τῆς μεθέξεως καὶ τῆς εἰς τὰ ὄντα συμμίξεως αὐταὶ καθ' ἐαυτὰς ὑπάρχουσιν αἰτίαι τῶν ὅλων. Δεῖ γὰρ εἶναι πρὸ τοῦ πεπερασμένου τὸ πέρας καὶ πρὸ τοῦ ἀπείρου τὴν ἀπειρίαν κατὰ τὴν πρὸς τὸ ἐν τῶν ἀπ' αὐτοῦ προελθόντων ὁμοιότητα. Καὶ γὰρ αὖ καὶ εἰ τὰ ὄντα μετὰ τὸ ἐν ἀμέσως παράγοιμεν, οὐδαμοῦ τὴν τοῦ ἐνὸς ιδιότητα

καθαρῶς εὐρήσομεν. Οὔτε γὰρ τὸ ὄν τῷ ἐνὶ ταύτῳ, ἀλλὰ μετέχει τοῦ ἐνός· οὔτε τὸ πρῶτον ὡς ἀληθῶς ἐστὶν ἓν, κρεῖττον γάρ ἐστιν, ὡς πολλάκις εἴρηται, καὶ τοῦ ἐνός· ποῦ τοίνυν τὸ κυριώτατα πάντως ἓν; Ἔστιν ἄρα τι πρὸ τοῦ ὄντος ἓν, ὃ καὶ ὑφίστησι τὸ ὄν καὶ αἰτίον ἐστὶ τοῦ ὄντος πρῶτως, ἐπειδὴ τὸ πρὸ αὐτοῦ καὶ τῆς ἐνώσεως ἐπέκεινα καὶ τῆς αἰτίας ἦν, ἄσχετον πρὸς πάντα καὶ ἀμέθεκτον ἀπὸ πάντων ἐξηρημένον. Ἄλλ' εἰ αἰτίον ἐστὶ τοῦτο τὸ ἓν καὶ ὑποστατικὸν τοῦ ὄντος, δύναμις ἂν ἐν αὐτῷ γεννητικὴ τοῦ ὄντος ὑπάρχοι. Πᾶν γὰρ τὸ παράγον κατὰ τὴν ἑαυτοῦ παράγει δύναμιν, μέσσην τοῦ παράγοντος καὶ τῶν παραγομένων ὑπόστασιν λαχοῦσαν καὶ τοῦ μὲν οὔσαν πρόοδον καὶ οἷον ἐκτένειαν, τοῦ δὲ αἰτίαν γεννητικὴν προτεταγμένην. Καὶ γὰρ δὴ τὸ ὄν, ἐκ τούτων παραγόμενον καὶ οὐκ ὄν αὐτοέν, ἀλλ' ἐνοειδές, τὴν μὲν ἀπὸ τοῦ ἐνός πρόοδον διὰ τὴν δύναμιν ἔχει, προάγουσαν αὐτὸ καὶ ἐκφαίνουσιν ἀπὸ τοῦ ἐνός, αὐτὴν δὲ τὴν κρύφιον ἔνωση ἀπὸ τῆς ὑπάρξεως τοῦ ἐνός.

Theol Plat.3.32

Τὸ μὲν τοίνυν ἓν τοῦτο τὸ προϋπάρχον τῆς δυνάμεως καὶ πρῶτον ἀπὸ τῆς ἀμέθεκτου καὶ ἀγνώστου τῶν ὅλων αἰτίας προϋποστάν, πέρας ὃ ἐν Φιλήβῳ Σωκράτης ἀποκαλεῖ, τὴν δὲ γεννητικὴν τοῦ ὄντος δύναμιν ἀπειρίαν. Λέγει δὲ οὕτως ἐν ἐκείνοις· Τὸν θεὸν ἐλέγομέν που τὸ μὲν πέρας τῶν ὄντων δεῖξα ἰ, τὸ δὲ ἄπειρο ν. Ὁ μὲν οὖν πρῶτιστος καὶ ἐνιαῖος θεὸς ἄνευ προσθήκης ἄλλης θεὸς ὑπ' αὐτοῦ προσεῖρηται, διότι δὴ τῶν μὲν δευτέρων ἕκαστος θεῶν ὑπὸ τοῦ ὄντος μετέχεται καὶ συνηρημένον ἔχει τὸ ὄν, ὃ δὲ πρῶτιστος μόνος ἀφ' ὅλων τῶν ὄντων ἐξηρημένος θεὸς ἐστὶ, κατ' αὐτὸ τὸ ἄρρητον καὶ ἐνιαῖον μόνον καὶ ὑπερούσιον ἀφωρισμένος. Τὸ δὲ πέρας τῶν ὄντων καὶ τὸ ἄπειρον ἐκφαίνει τὴν ἄγνωστον ἐκείνην καὶ ἀμέθεκτον αἰτίαν, τὸ μὲν πέρας τῆς μονίμου καὶ ἐνοειδοῦς καὶ συνεκτικῆς θεότητος αἰτίον ὑπάρχον, τὸ δὲ ἄπειρον τῆς ἐπὶ πάντα προϊέναι καὶ πληθύνεσθαι δυναμένης καὶ ὅλως τῆς γεννητικῆς προκατάρχον ἀπάσης διακοσμήσεως. Πᾶσα μὲν γὰρ ἔνωσις καὶ ὁλότης καὶ κοινωνία τῶν ὄντων καὶ πάντα τὰ θεῖα μέτρα τοῦ πρωτίστου πέρατος ἐξήρτηται, πᾶσα δὲ διαίρεσις καὶ γόνιμος ποίησις καὶ ἡ εἰς πλῆθος πρόοδος ἀπὸ τῆς ἀρχηγικωτάτης ταύτης ἀπειρίας ὑφέστηκεν. Ὡστε καὶ ὅταν μένιν τῶν θείων ἕκαστον ἅμα καὶ προϊέναι λέγωμεν, μένιν μὲν αὐτὸ σταθερῶς κατὰ τὸ πέρας ὁμολογήσομεν, προϊέναι δὲ κατὰ τὴν ἀπειρίαν, καὶ ἅμα τό τε ἓν ἔχειν καὶ τὸ πλῆθος, τὸ μὲν τῆς τοῦ πέρατος ἀρχῆς, τὸ δὲ τῆς ἀπειρίας ἐξαπτόμενον· καὶ ὡς συλλήβδην εἰπεῖν ἀπάσης τῆς ἐν τοῖς θεοῖς γένεσιν ἀντιθέσεως τὸ μὲν κρεῖττον ἐπὶ τὸ πέρας, τὸ δὲ καταδεέστερον ἐπὶ τὴν ἀπειρίαν ἀνοίσομεν.

Theol Plat.3.33

Ἐκ γὰρ τούτων τῶν δύο ἀρχῶν ἅπαντα μέχρι καὶ τῶν ἐσχάτων τὴν εἰς τὸ εἶναι πρόοδον ἔσχε. Καὶ γὰρ ὁ αἰὼν αὐτὸς ἅμα καὶ πέρατος μετέχει καὶ ἀπειρίας, ὡς μὲν νοητὸν μέτρον ὑπάρχων, τοῦ πέρατος, ὡς δὲ τῆς ἀνεκλείπτου κατὰ τὸ εἶναι δυνάμεως αἰτίος, τῆς ἀπειρίας. Καὶ ὁ νοῦς καθ' ὅσον μὲν ἐνοειδὴς ἐστὶ καὶ ὅλος καὶ καθ' ὅσον τῶν παραδειγματικῶν μέτρων ἐστὶ συνεκτικός, τοῦ πέρατός ἐστιν ἕκγονος, καθ' ὅσον δὲ αὖ διαιωνίως τὰ πάντα παράγει καὶ [ἔστι] κατὰ τὸν ὅλον αἰῶνα πᾶσιν ὁμοῦ τὸ εἶναι χορηγῶν ἀεὶ τὴν ἑαυτοῦ δύναμιν ἀνελάττωτον ἔχει, τῆς ἀπειρίας. Καὶ ἡ ψυχὴ τῷ μὲν ἀποκαταστάσει καὶ περιόδοις μετρεῖν τὴν ἑαυτῆς ζωὴν καὶ ὅρον ἐπάγειν ταῖς ἑαυτῆς κινήσεσιν ὑπὸ τὴν τοῦ πέρατος αἰτίαν ἀνάγεται, τῷ δὲ παῦλαν τῶν κινήσεων οὐδεμίαν ἔχειν, ἀλλὰ τὸ τῆς περιόδου τέλος ἀρχὴν ποιεῖσθαι δευτέρας ὅλης περιφορᾶς ζωτικῆς, ὑπὸ τὴν τῆς ἀπειρίας τάξιν τελεῖ. Καὶ ὁ σύμπας οὗτος οὐρανὸς κατὰ μὲν τὴν ὁλότητα τὴν ἑαυτοῦ καὶ τὴν συνοχὴν καὶ τὴν

τάξιν τῶν περιόδων καὶ τὰ μέτρα τῶν ἀποκαταστάσεων πεπεράσται, κατὰ δὲ τὰς γονίμους δυνάμεις καὶ τὰς ποικίλας ἀνελίζεις καὶ τὰς τῶν κύκλων ἀνεκλείπτους ἐπανακυκλήσεις ἀπειρίας μετείληχε. Καὶ μὴν καὶ ἡ σύμπασα γένεσις διὰ μὲν τὰ εἶδη πάντα πεπερασμένα καὶ ἀεὶ ὡσαύτως ἐστώτα καὶ διὰ τὸν ἓνα κύκλον τὸν τὴν οὐράνιον περιφορὰν ἀπεικαζόμενον περατοειδὴς ἐστὶ, διὰ δὲ αὖ τὴν τῶν καθ' ἕκαστα συνισταμένων ποικιλίαν καὶ τὴν ἐξαλλαγὴν τὴν ἁπυστον καὶ διὰ τὴν τοῦ μᾶλλον καὶ ἥττον ἐν ταῖς μεθέξει τῶν εἰδῶν παρεμπλοκὴν τῆς ἀπειρίας ἐστὶν εἰκῶν.

Theol Plat.3.34

Καὶ πρὸς τούτοις αὖ τῶν φύσει γινομένων ἕκαστον κατὰ μὲν τὸ εἶδος τῷ πέρατι προσέοικε, κατὰ δὲ τὴν ὕλην τῇ ἀπειρίᾳ. Ταῦτα γὰρ ἐσχάτως ἐξήρηται τῶν δύο μετὰ τὸ ἐν ἀρχῶν, καὶ μέχρι τούτων ἡ πρόοδος τῆς ἐκείνων ποιήσεως. Καὶ ἔστιν ἐκάτερον μὲν καὶ τούτων ἓν, ἀλλὰ τὸ εἶδος μέτρον καὶ ὅρος τῆς ὕλης καὶ μᾶλλον ἓν· δυνάμει δὲ ἡ ὕλη τὰ πάντ' α, καθ' ὅσον ἐκ τῆς πρώτης ὑπέστη δυνάμεως. Ἀλλ' ἐκεῖ μὲν γεννητικὴ τῶν πάντων ἡ δύναμις, ἡ δὲ τῆς ὕλης δύναμις ἀτελής καὶ τῆς τῶν πάντων κατ' ἐνέργειαν ὑποστάσεως ἐνδεής. Εἰκότως ἄρα καὶ ὁ Σωκράτης ἔλεγεν ἐκ πέρατος εἶναι καὶ ἀπείρου τὰ ὄντα πάντα καὶ τὰς δύο ταύτας νοητὰς ἀρχὰς ἀπὸ τοῦ θεοῦ πρώτως ὑφεστάναι. Τὸ γὰρ καὶ συνάγον ἀμφοτέρας καὶ τελειοῦν καὶ διὰ πάντων ἐκφαῖνον τῶν ὄντων τὸ πρὸ τῆς δυάδος ἐστὶν ἓν· καὶ ἡ μὲν ἔνωσις τοῖς πᾶσιν ἐκ τοῦ πρώτου, ἡ δὲ διαίρεσις τῶν δύο στοιχείων ἐκ τῶν πρωτουργῶν τούτων αἰτίων ἀπογεννᾶται καὶ διὰ τούτων ἐπὶ τὴν ἄρρητον καὶ ἄγνωστον ἀρχὴν ἀνατείνεται. Θ' Τίνες μὲν οὖν εἰσιν αἱ δύο τῶν ὄντων ἀρχαὶ προσεχῶς ἐκ τοῦ ἐνὸς ἀναφανεῖσαι κατὰ τὴν τοῦ Πλάτωνος θεολογίαν, διὰ τούτων ἔστω καταφανές· τὸ δὲ ἐκ τούτων τρίτον ἀναφαινόμενον τί ποτέ ἐστὶ, μετὰ ταῦτα λέγωμεν. Καλεῖται μὲν οὖν πανταχοῦ μικτόν, ὡς ἐκ πέρατος καὶ ἀπειρίας ὑποστάν.

Theol Plat.3.35

Εἰ δὲ τὸ πέρας τῶν ὄντων ἦν πέρας καὶ τὸ ἄπειρον τῶν ὄντων ἄπειρον καὶ ἔστι τὰ ἐξ ἀμφοῖν ἔχοντα τὴν σύστασιν τὰ ὄντα, καθάπερ αὐτὸς σαφῶς ὁ Σωκράτης ἀναδιδάσκει, δῆλον ὅτι τὸ πρώτιστον τῶν μικτῶν πρώτιστόν ἐστι τῶν ὄντων, τοῦτο δὲ οὐδὲν ἄλλο ἐστὶν ἢ τὸ ἀκρότατον ἐν τοῖς οὖσι καὶ ὃ ἐστὶν αὐτοὸν καὶ οὐδὲν ἄλλο ἢ ὄν. Λέγω δὲ οὕτως διὰ *** καὶ τὸ πρώτως ὄν πάντων εἶναι νοητῶς περιληπτικὸν ἀπεδείκνυμεν, καὶ τῆς ζωῆς καὶ τοῦ νοῦ· καὶ γὰρ τὴν ζωὴν τριαδικὴν εἶναι ζωτικῶς καὶ τὸν νοῦν νοερῶς καὶ εἶναι πανταχοῦ μὲν τὰ τρία ταῦτα, τὸ ὄν, τὴν ζωὴν, τὸν νοῦν, πρώτως δὲ καὶ οὐσιωδῶς ἐν τῷ ὄντι πάντα προϋπάρχειν. Ἐκεῖ γὰρ καὶ ἡ οὐσία καὶ ἡ ζωὴ καὶ ὁ νοῦς καὶ ἡ *** ἀκρότης τῶν ὄντων, ἡ δὲ ζωὴ τὸ μέσον κέντρον τοῦ ὄντος, νοητὴ ζωὴ λεγομένη καὶ οὖσα, ὁ δὲ νοῦς τὸ πέρας τοῦ ὄντος καὶ [ὁ] νοητὸς νοῦς. Ἔστι γὰρ ἐν τῷ νοητῷ νοῦς καὶ ἐν τῷ νῷ νοητόν· ἀλλ' ἐκεῖ μὲν νοητῶς ὁ νοῦς, ἐν δὲ τῷ νῷ νοερῶς τὸ νοητόν. Καὶ ἡ μὲν οὐσία τὸ μόνιμον τοῦ ὄντος καὶ τὸ ταῖς πρωτίσταις ἀρχαῖς συνυφαινόμενον καὶ ἀνεκφοίτητον τοῦ ἐνός· ἡ δὲ ζωὴ τὸ προῖον ἀπὸ τῶν ἀρχῶν καὶ τῇ ἀπείρῳ δυνάμει συμφυόμενον· ὁ δὲ νοῦς τὸ ἐπιστρέφον εἰς τὰς ἀρχὰς καὶ συνάπτον τῇ ἀρχῇ τὸ πέρας καὶ κύκλον ἓνα νοητὸν ἀπεργαζόμενον. Τριττοῦ τοίνυν ὄντος <τοῦ ὄντος>, καὶ τοῦ μὲν οὐσιωδοῦς [τοῦ] ἐν αὐτῷ, τοῦ δὲ ζωτικοῦ, τοῦ δὲ νοεροῦ, πάντων δὲ οὐσιωδῶς ἐν αὐτῷ προὑπαρχόντων, τὸ πρώτιστον τῶν ὄντων ἐστὶ τὸ ἐκ τῶν πρωτίστων ἀρχῶν μινύμενον, λέγω δὴ τὴν οὐσίαν.

Theol Plat.3.36

Ἡ γὰρ αὐτοουσία πάντων ἐστὶ τῶν ὄντων ἀκρότης καὶ οἷον μονάς ἐστὶ τῶν ὅλων· καὶ ἐν ἅπασιν τοίνυν τοῖς οὖσιν ἡ οὐσία τὸ πρώτιστον, καὶ ἐν ἐκάστῳ τὸ οὐσιῶδες

ἐστὶ πρεσβύτατον ὡς ἀπὸ τῆς τῶν ὄντων ἐστίας ὑποστάν. Καὶ γὰρ τὸ νοητὸν μάλιστα τοῦτό ἐστιν, ἐπειδὴ νοῦς μὲν ἐστὶ τὸ γνωστικόν, ἡ δὲ ζωὴ νόησις, νοητὸν δὲ τὸ ὄν. Εἰ δὴ μικτόν ἐστι πᾶν τὸ ὄν, τὸ δὲ αὐτοὸν ἢ οὐσία, πρὸ τῶν ἄλλων ἀπάντων ἢ οὐσία τὸ μικτόν ἐστιν, ἐκ τρίτων ἀπὸ τοῦ ἐνὸς ὑφισταμένη. Διὸ δὴ καὶ ὁ Σωκράτης ἐνδεικνύμενος ὅπως ἐξήλλακται τῆς ἀπογεννήσεως ὁ τρόπος ἐπὶ τε τῶν δυεῖν ἀρχῶν καὶ τοῦ μικτοῦ, τὸ μὲν πέρασ καὶ τὸ ἄπειρον δεῖξαί φησι τὸν θεόν (ἐνάδες γὰρ εἰσιν ἀπὸ τοῦ ἐνὸς ὑποστᾶσαι καὶ οἷον ἐκφάνσεις ἀπὸ τῆς ἀμεθέκτου καὶ πρωτίστης ἐνώσεως), τὸ δὲ μικτόν ποιεῖν καὶ συγκεραννύναι διὰ τῶν πρώτων ἀρχῶν. Ὅσῳ δὴ τὸ ποιεῖν τοῦ ἐκφαίνειν καταδεέστερον καὶ ἡ γέννησις τῆς ἐκφάνσεως, τοσοῦτῳ δὴπου τὸ μικτόν ὑφειμένην ἔλαχε τὴν ἀπὸ τοῦ ἐνὸς πρόοδον τῶν δύο ἀρχῶν. Οὐσία τοίνυν ἐστὶ νοητὴ τὸ μικτόν· καὶ ὑφίσταται πρώτως μὲν ἀπὸ τοῦ θεοῦ, παρ' οὗ καὶ τὸ ἄπειρον καὶ τὸ πέρασ, δευτέρως δὲ ἀπὸ τῶν μετὰ τὸν ἐνιαῖον θεὸν ἀρχῶν, τοῦ ἀπείρου λέγω καὶ τοῦ πέρατος. Ἡ γὰρ τετάρτη αἰτία, ἡ τῆς μίξεως ποιητική, πάλιν αὐτός ἐστιν ὁ θεός. Ἐπεὶ καὶ εἴ τις ἄλλην ὑποθοῖτο παρ' αὐτήν, οὐκέτι τέταρτον, ἀλλὰ πέμπτον ὑποθήσεται. Πρῶτος μὲν γὰρ ἦν ὁ θεὸς ὁ τὰς δύο ἐκφαίνων ἀρχάς, δύο δὲ μετὰ τοῦτον ἀρχαί, τὸ πέρασ καὶ ἄπειρον, τέταρτον δὲ τὸ μικτόν. Εἰ τοίνυν τὸ τῆς μίξεως αἴτιον ἐξήλλακται τῆς θείας αἰτίας τῆς πρωτίστης, πέμπτον ἂν εἴη τοῦτο, καὶ οὐ τέταρτον, ὥς φησιν ὁ Σωκράτης.

Theol Plat.3.37

Ἔτι δὲ πρὸς τούτοις, εἰ τὸν θεὸν ἐνώσεως μάλιστα φαμεν εἶναι χορηγὸν τοῖς οὐσι καὶ ἡ μίξις αὕτη τῶν ἀρχῶν ἐνωσίς ἐστιν εἰς τὴν τοῦ ὄντος ὑπόστασιν, δῆλον ὅτι καὶ ταύτης ὁ θεὸς αἰτιός ἐστι πρώτως. Καὶ μὴν καὶ ὁ ἐν Πολιτείᾳ Σωκράτης διαρρήδην ἀποφαίνεται τάγαθόν αἴτιον εἶναι τοῦ τε ὄντος καὶ τῆς οὐσίας τοῖς νοητοῖς, ὥσπερ τὸν ἥλιον τοῖς ὁρατοῖς· πῶς οὖν οὐκ ἀνάγκη τὸ μικτόν, εἴπερ ἐστὶ τὸ πρώτως ὄν, εἰς τὸν πρῶτον ἀναφέρειν θεόν, καὶ λέγειν ἀπ' ἐκείνου τὴν πρόοδον εἰληφέναι; Εἰ δὲ καὶ ὁ ἐν Τιμαίῳ δημιουργὸς τὴν οὐσίαν τῆς ψυχῆς αὐτὴν καθ' αὐτὴν ὑφίστησιν ἐκ τῆς ἀμερίστου καὶ τῆς μεριστῆς, ὃ ταῦτόν τῳ ἐκ πέρατος καὶ ἀπείρου—ἔοικε γὰρ τῇ μὲν ἀμερίστῳ κατὰ τὸ πέρασ, τῇ δὲ μεριστῇ κατὰ τὸ ἄπειρον—εἰ τοίνυν ὁ δημιουργὸς ἐκ τούτων συγκεράννυσιν τὴν οὐσίαν τῆς ψυχῆς, καὶ τὸ ταῦτόν αὐ καὶ τὸ ἕτερον χωρίς, εἴτ' ἐκ τούτων ἤδη προόντων τὴν ὅλην ὑφίστησιν ψυχὴν, πῶς οὐ πολλῷ μειζόνως τὸν πρῶτον θεὸν τῆς πρωτίστης οὐσίας αἴτιον φήσομεν; Πρόεισι μὲν <οὖν> ἐκ τοῦ πρώτου τὸ μικτόν, ὥσπερ εἵπομεν, καὶ οὐκ ἔστιν ἐκ τῶν μετὰ τὸ ἐν ἀρχῶν μόνον, πρόεισι δὲ καὶ ἐκ τούτων, καὶ ἔστι τριαδικόν, τὴν μὲν πρώτην ἐκ τοῦ θεοῦ μετέχον ἐνώσεως ἀρρήτου καὶ τῆς ὅλης ὑποστάσεως, ἐκ δὲ τοῦ πέρατος τὴν ὑπαρξιν καὶ τὸ μονοειδὲς καὶ τὴν μόνιμον ιδιότητα λαμβάνον, ἐκ δὲ τῆς ἀπειρίας τὴν δύναμιν καὶ τὴν ἐν αὐτῷ κρύφιον τῶν πάντων ***. Ὅλως γάρ, ἐπεὶ καὶ ἐν ἐστὶ καὶ οὐχ ἐν, τὸ μὲν ἐν αὐτῷ κατὰ τὸ πέρασ ὑπάρχει, τὸ δὲ οὐχ ἐν κατὰ τὸ ἄπειρον, ἡ δὲ τούτων ἀμφοτέρων σύμμιξις καὶ ὁλότης ἐκ τοῦ πρώτου.

Theol Plat.3.38

Καὶ μονὰς οὖν ἐστὶ τὸ μικτόν, διότι μετέχει τοῦ ἐνός, καὶ δυοειδὲς ἐστὶ, καθ' ὅσον ἐκ τῶν δύο προελήλυθεν ἀρχῶν, καὶ τριάς, καθ' ὅσον ἐν παντὶ μικτῷ τριῶν τούτων δεῖ κατὰ τὸν Σωκράτην, κάλλους, ἀληθείας, συμμετρίας. Ἀλλὰ περὶ μὲν τούτων εἰσαυθὶς ἐροῦμεν· ὅπως δὲ τὸ πρώτως μικτόν ἢ οὐσία, νῦν διαθρόσωμεν. Τοῦτο γὰρ δὴ τῶν πάντων ἐστὶν εἰς εὕρεσιν χαλεπώτατον, τί τὸ πρώτως ὄν *** ὥς πού φησι καὶ ὁ Ἐλεάτης ξένος, οὐ παρ' ἑλαττον τοῦ μὴ ὄντος εἶναι τὸ ὄν, ἀπορώτατον. Πῶς τοίνυν ἐκ πέρατος ἢ οὐσίας καὶ ἀπείρου, λεκτέον. Εἰ γὰρ καὶ τὸ πέρασ καὶ τὸ ἄπειρον ὑπερούσια, δόξειεν ἂν ἡ οὐσία τὴν ὑπόστασιν ἐκ μὴ οὐσιῶν ἔχειν. Πῶς οὖν

αἱ μὴ οὐσίαι ποιοῦσι τὴν οὐσίαν; Ἡ τοῦτο καὶ τοῖς ἄλλοις ἄπασιν ἐστὶν ὅσα κατὰ μίξιν ἀλλήλων ὑφέστηκεν· τὸ γὰρ ἐκ τῶν μεμιγμένων οὐκ ἔστι τοῖς ἀμίκτοις ταύτον. Οὔτε γὰρ ἡ ψυχὴ ταύτον ἐστὶ τοῖς γένεσιν ἐξ ὧν συγκεραννυμένων ἀπεγέννησεν αὐτὴν ὁ πατήρ, οὔτε ὁ εὐδαίμων βίος ὁ αὐτός ἐστι τῷ κατὰ νοῦν ἢ καθ' ἡδονὴν βίῳ, οὔτε τὸ ἐν σώμασιν ἐν ταύτῳ τοῖς ἑαυτοῦ στοιχείοις. Ὡστε καὶ τὸ πρῶτως ὄν οὐ θαυμαστὸν εἰ μήτε πέρας ὄν μήτε ἄπειρον ἐξ ἀμφοῖν ὑέστη, καὶ ἔστι μικτόν, οὐκ αὐτῶν τῶν ὑπερουσίῳ αὐτοῦ εἰς τὴν μίξιν παρελημμένων, ἀλλ' ἐκείνων μὲν ἐξηρημένων, δευτέρων δὲ ἀπ' ἐκείνων προόδων συμφυομένων εἰς τὴν τῆς οὐσίας ὑπόστασιν. Οὕτως οὖν ἐκ τούτων τὸ ὄν, ὡς μετέχον ἀμφοῖν καὶ τὸ μὲν μονοειδὲς ἀπὸ τοῦ πέρατος ἔχον, τὸ δὲ γεννητικὸν καὶ ὅλως τὸ κρύφιον πλῆθος ἀπὸ τῆς ἀπειρίας.

Theol Plat.3.39

Ἔστι γὰρ πάντα κρυφίως, καὶ διὰ τοῦτο πάντων αἴτιον τῶν ὄντων. Ὁ καὶ ὁ Ἐλεάτης ξένος ἡμῖν ἐνδεικνύμενος τὴν μὲν πρῶτην δυνάμενον ἀποκαλεῖ τὸ ὄν, ὡς ἂν κατὰ μετουσίαν τῆς πρώτης δυνάμεως ὑποστὰν καὶ μετέχον τῆς τε ὑπάρξεως ἐκ τοῦ πέρατος καὶ τῆς δυνάμεως ἐκ τοῦ ἀπείρου· προσελθὼν δὲ αὖ καὶ δύναμιν ἀφορίζει τὸ ὄν, ὡς οἰστικὸν τῶν πάντων <καὶ> γεννητικὸν καὶ ὡς πάντα ὄν ἐνοειδῶς. Ἡ γὰρ δύναμις αἰτία πανταχοῦ τῶν γονίμων προόδων καὶ παντὸς πλήθους, ἡ μὲν κρυφία δύναμις τοῦ κρυφίου πλήθους, ἡ δὲ κατ' ἐνέργειαν καὶ ἑαυτὴν ἐκφήνασα, τοῦ παντελοῦς. Διὰ δὴ ταύτην οἶμαι τὴν αἰτίαν καὶ πᾶν τὸ ὄν καὶ ἡ οὐσία πᾶσα δυνάμεις ἔχει συμφυεῖς, μετέχει γὰρ τῆς ἀπειρίας· καὶ τὴν μὲν ὑπαρξιν ἐκ τοῦ πέρατος κομίζεται, τὴν δὲ δύναμιν ἐκ τοῦ ἀπείρου. Καὶ οὐδὲν ἄλλο ἐστὶ τὸ ὄν ἢ μονὰς δυνάμεων πολλῶν καὶ ὑπαρξιν πληθυνομένη, καὶ διὰ τοῦτο ἐν πολλὰ τὸ ὄν. Ἀλλὰ τὰ πολλὰ κρυφίως μὲν ἐστὶ καὶ ἀδιακρίτως ἐν τοῖς πρώτοις, διηρημένως δὲ ἐν τοῖς δευτέροις· ὅσῳ γὰρ ἐστὶ τῷ ἐνὶ τὸ ὄν συγγενέστερον, τοσοῦτον μᾶλλον ἀποκρύπτει τὸ πλῆθος καὶ κατ' αὐτὴν μόνον ἀφορίζει τὴν ἔνωσιν. Ταῦτά μοι δοκοῦσι καὶ οἱ περὶ Πλωτῖνον πολλάκις ἐνδεικνύμενοι τὸ ὄν ἕκ τε εἶδους καὶ ὕλης νοητῆς ποιεῖν, τὸ <μὲν> εἶδος τῷ ἐνὶ καὶ τῇ ὑπάρξει, τὴν δὲ δύναμιν ἀνάλογον [ὑπο]τάττοντες τῇ ὕλῃ.

Theol Plat.3.40

Καὶ εἰ τοῦτο λέγοιεν, ὁρθῶς λέγουσιν· εἰ δὲ ἄμορφόν τινα καὶ ἀνείδεον φύσιν καὶ ἀόριστον ἐπὶ τὴν νοητὴν οὐσίαν ἀναπέμπουσι, τῆς Πλατωνικῆς ἀμαρτάνειν μοι δοκοῦσι διανοίας. Οὐ γὰρ ἐστὶν ὕλη τοῦ πέρατος τὸ ἄπειρον, ἀλλὰ δυνάμεις· οὐδὲ εἶδος τοῦ ἀπείρου τὸ πέρας, ἀλλὰ ὑπαρξιν· ἐξ ἀμφοῖν δὲ τὸ ὄν, ὡς οὐ μόνον ἐν τῷ ἐνὶ στάν, ἀλλὰ πλῆθος ἐνάδων καὶ δυνάμεων εἰς μίαν οὐσίαν συγκεραννυμένων ὑποδεξάμενον. <ἰ> Τὸ μὲν οὖν πρῶτως ὄν διὰ ταῦτα μικτόν ὑπὸ τοῦ Πλάτωνος προσεΐρηται· κατ' εἰκόνα δὲ αὐτοῦ καὶ ἡ γένεσις μικτόν ἐκ πέρατος καὶ ἀπείρου. Καὶ τὸ μὲν ἄπειρον ἐν ταύτῃ δυνάμει ἀτελές, τὸ δὲ πέρας εἶδος καὶ μορφή τῆς δυνάμεως ταύτης. Διὸ ταύτην μὲν τὴν δύναμιν ὕλην τιθέμεθα, τὸ κατ' ἐνέργειαν οὐκ ἔχουσαν τοῦ εἶναι, καὶ τοῦ ὀρίζεσθαι δεομένην ἀλλαχόθεν· τὴν δὲ τοῦ ὄντος δύναμιν, γεννητικὴν τῶν ἐνεργειῶν οὖσαν καὶ πάντα τὰ ὄντα παράγουσαν ἀφ' ἑαυτῆς καὶ τῶν τελείων δυνάμεων ἐν τοῖς οὖσιν ὀριστικὴν ὑπάρχουσαν, οὐκέτι φαιδὲν ὕλην ἀποκαλεῖν θεμιτόν. Τὸ γὰρ ἐκείνης <τέλειον> ἀνομοίως ἢ τῆς ὕλης μεμίμηται δύναμις ἀτελὴς γενομένη, καὶ τὴν ἐν ἐκείνῃ τοῦ πλήθους ὥδινα δυνάμει γενομένη τὸ πλῆθος ἀπεικάσατο. Καὶ μὴν καὶ τὸ εἶδος τοῦτο μιμεῖται μὲν ἐσχάτως τὸ πέρας, ὀρίζον καὶ αὐτὸ τὴν ὕλην καὶ περατοῦν τὸ ἄπειρον αὐτῆς· πληθύνεται δὲ καὶ μερίζεται περὶ αὐτὴν καὶ τῇ στερήσει συνανακέκρται τῆς ὕλης καὶ τὴν ἄκραν

ἔνωσιν τῆς τοῦ ὄντος ὑπάρξεως τῷ εἶναι γινόμενον αἰ καὶ ἀπολλύμενον ἀπεικονίσατο.

Theol Plat.3.41

Τὰ γὰρ ἐν τοῖς πρώτοις ὄντα καθ' ὑπεροχὴν, ταῦτα ἐν τοῖς ἐσχάτοις ἐστὶ κατὰ ἔλλειψιν. Ἐπεὶ καὶ τὸ μὲν πρώτως ὄν μικτόν ἐστιν ἐκ πέρατος καὶ ἀπείρου, ζωῆς ἐξηρημένον καὶ αἴτιον αὐτῆς ὑπάρχον· τὸ δὲ ἐκ τοῦ πρώτου τῶν εἰδῶν καὶ τῆς πρώτης ὕλης ὑφιστάμενον ἄζων μὲν ἐστὶ κατὰ τὴν αὐτοῦ φύσιν, δυνάμει γὰρ ἔχει τὴν ζωὴν. Ἐκεῖ μὲν γὰρ τὰ γεννητικὰ προϋπάρχει τῶν ἀπογεννωμένων καὶ τὰ τέλεια πρὸ τῶν ἀτελῶν ὑφέστηκεν, ἐνταῦθα δὲ τὰ δυνάμει πρὸ τῶν κατ' ἐνέργειαν καὶ τὰ συναίτια τοῖς ἐξ αὐτῶν ὑποβέβληται. Τοῦτο δὲ οἶμαι συμβαίνειν ἀνάγκη διότι τῶν πρώτων ἀρχῶν αἱ δόσεις καὶ μέχρι τῶν ἐσχάτων διήκουσι, καὶ οὐ μόνον τὰ τελειότερα γεννῶσιν ἀλλὰ καὶ τὰ ἀτελέστερα κατὰ τὴν ὑπόστασιν. Καὶ διὰ ταῦτα τὸ μὲν μικτόν γενέσεως αἴτιον καὶ τῆς μεμιγμένης ἐνταῦθα φύσεως, τὸ δὲ πέρας καὶ τὸ ἄπειρον τὰ πρὸ τοῦ ὄντος οὐ ταύτης μόνον, ἀλλὰ καὶ τῶν ταύτης στοιχείων, ὧν τὸ μικτόν οὐκ ἦν αἴτιον καθ' ὅσον ἐστὶ μικτόν. Διττὸν γὰρ τὸ πέρας καὶ τὸ ἄπειρον, καὶ τὰ μὲν ἐξήρηται τῶν μικτῶν, τὰ δὲ εἰς τὴν συμπλήρωσιν αὐτῶν παρείληπται. Δεῖ γὰρ οἶμαι πανταχοῦ πρὸ τῶν μεμιγμένων εἶναι τὰ ἄμικτα καὶ πρὸ τῶν ἀτελῶν τὰ τέλεια καὶ πρὸ τῶν μορίων τὰ ὅλα καὶ πρὸ τῶν ἐν ἄλλοις τὰ ἐπ' αὐτῶν· καὶ τοῦτο οὐκ ἐπὶ ἑνὸς μόνον, ἀλλὰ καὶ ἐπὶ τοῦ κάλλους καὶ ἐπὶ τῆς συμμετρίας καὶ ἐπὶ πάντων τῶν εἰδῶν ὁ Σωκράτης ὑφηγεῖται ποιεῖν.

Theol Plat.3.42

Εἰ τοίνυν καὶ τὰ δεύτερα καὶ τὰ τρίτα τῶν γενῶν τοῦ ὄντος καὶ εἰδῶν πρὸ τῶν μετεχόντων ὑφέστηκε, πῶς τὸ διὰ πάντων τῶν ὄντων διῆκον πέρας καὶ ἄπειρον μεμιγμένα τὴν πρώτην ὑφεστάναι φήσομεν; Ἀμιγῇ τοίνυν αὐτὰ καὶ χωριστὰ τοῦ ὄντος ὑποθετέον, καὶ τὸ ὄν ἀπ' αὐτῶν ἅμα καὶ ἐξ αὐτῶν· ἀπ' αὐτῶν μὲν ὡς προϋπαρχόντων, ἐξ αὐτῶν δὲ ὡς κατὰ δευτέραν πρόοδον ἐν αὐτῷ γενομένων. Καὶ τὰ τοῦ ὄντος γένη διττά, τὰ μὲν δημιουργικὰ τῶν ὄντων, τὰ δὲ στοιχεῖα τῆς ἐκάστου φύσεως· τὰ μὲν γὰρ αὐτὰ καθ' ἑαυτὰ προϋφέστηκεν ὡς ποιητικά, τὰ δὲ ἐκ τούτων ἀπογεννώμενα συνίστησιν ἕκαστον. Μηδεὶς οὖν ἔτι θαυμάζτω πῶς ὁ μὲν Σωκράτης τὸ μικτόν ἐν τῷ Φιλήβῳ τοῦ τε πέρατος καὶ τῆς ἀπειρίας προτίθησιν, ἡμεῖς δὲ ἔμπανιν τοῦ μικτοῦ τὸ πέρας καὶ ἄπειρον ἐξηρημένον ἀποφαίνομεν. Διττὸν γὰρ ἑκάτερον, καὶ τὸ μὲν πρὸ τοῦ ὄντος, τὸ δὲ ἐν τῷ ὄντι, καὶ τὸ μὲν γεννητικόν, τὸ δὲ στοιχεῖον τῶν μικτῶν. Τοιοῦτον δὲ ἐστὶ καὶ τὸ πέρας τοῦ μικτοῦ βίου καὶ τὸ ἄπειρον, ὡς στοιχεῖον ἑκάτερον εἶναι τῆς ὅλης εὐδαιμονίας. Διὸ δὴ καὶ ἐνδεὲς ἑκάτερον ἑκατέρου, καὶ οὔτε νοῦς καθ' ἑαυτὸν ἐφετὸς οὔτε ἡδονὴ τελεία, δεῖ δὲ τὸ ἀγαθὸν ἐκ πάντων εἶναι, τοῦ ἐφετο ὤ, τοῦ ἱκανο ὤ, τοῦ τελείο υ. Τὸ μὲν οὖν πέρας αὐτὸ καὶ τὸ ἄπειρον τὸ χωριστὸν τοῦ μικτοῦ προϋπάρχει κατ' αἰτίαν, τὸ δὲ πέρας καὶ τὸ ἄπειρον τὸ μικτόν ἀτελέστερον τοῦ μίγματος ἐστίν. <ια> Ἐκ τίνων μὲν οὖν τὸ μικτόν, δῆλον ἀπὸ τούτων· περὶ δὲ τῆς τριάδος τῆς συνυπαρχούσης αὐτῷ λεκτέον μετὰ ταῦτα.

Theol Plat.3.43

Πᾶσα γὰρ μίξις, ἅνπερ ὀρθῶς ἀπεργάζεται, φησὶν ὁ Σωκράτης, τῶν τριῶν δεῖται τούτων, κάλλους, ἀληθείας, συμμετρίας. Οὔτε γὰρ αἰσχροὺς παρεμπιπτόν τι τῆς μίξεως ὀρθότητά παρέχεται, πλημμελείας ὄν αἴτιον καὶ τῆς ἀτάκτου πλεονεξίας· οὔτε τὸ ἀληθές ποτε χωριζόμενον ἐκ καθαρῶν καὶ τῷ ὄντι κρατουμένων ἀφήσει γενέσθαι τὴν σύμμειξιν, ἀλλ' εἰδώλου καὶ τοῦ μὴ ὄντος ἀναπίμπλησι τὸ ὅλον· οὔτε συμμετρίας χωρὶς κοινωνία τῶν στοιχείων ἔσται καὶ εὐάρμοστος ὁμιλία. Δεῖ τοίνυν τῆς μὲν συμμετρίας πρὸς τὴν ἔνωσιν τῶν συμμιγνυμένων καὶ τὴν προσήκουσαν

κοινωνίαν, τῆς δὲ ἀληθείας πρὸς τὴν καθαρότητα, τοῦ δὲ κάλλους πρὸς τὴν τάξιν· ὁ καὶ τὸ ὅλον ἐραστὸν ἀποτελεῖ. Τὸ γὰρ ἕκαστον τὴν ἑαυτῷ συναρμόττουσαν ἔχειν ἐν τῇ μίξει χώραν τὰ τε στοιχεῖα καὶ τὸ ἐξ αὐτῶν τεταγμένον ἀποφαίνει <καὶ> καλόν. Ἐνταῦθα τοίνυν ἐν τῷ πρώτῳ μικτῷ τὰ τρία ταῦτα πέφηνε, τὸ σύμμετρον, τὸ ἀληθές, τὸ καλόν. Καὶ τὸ μὲν σύμμετρον τοῦ ἐν εἶναι τὸ ὄν αἴτιον τῷ μικτῷ, τὸ δὲ ἀληθές τοῦ ὄντως εἶναι, τὸ δὲ καλὸν τοῦ νοητὸν εἶναι. Νοητὸν ἄρα καὶ ὄντως ὄν ἐστι καὶ ἐνοειδέστερον τὸ πρώτως ὄν· καὶ συνήπται μὲν ὁ νοῦς πρὸς αὐτὸ κατὰ τὴν πρὸς τὸ καλὸν οἰκείωσιν, μετέχει δὲ ἕκαστα τοῦ εἶναι διότι τοῦ ὄντος ἐστὶν ὄν, ἀκρότατον δὲ ἐστὶν ἐν τοῖς οὖσιν ἐκεῖνο διότι τῷ ἀγαθῷ συνήνεται.

Theol Plat.3.44

Ταῦτα δὴ μοι δοκεῖ τὰς τρεῖς τοῦ ὄντος αἰτίας καὶ ὁ θεὸς Ἰάμβλικος κατιδὼν ἐν τρισὶ τούτοις, ἀφορίζειν τὸ νοητὸν συμμετρίᾳ καὶ ἀληθείᾳ καὶ κάλλει, καὶ διὰ τούτων τοὺς νοητοὺς θεοὺς ἐκφαίνειν ἐν τῇ πλατωνικῇ θεολογίᾳ. Καὶ ὅπως μὲν ἐκ τούτων τὸ νοητὸν ἐστὶ πλάτος, ἔσται προῖοῦσιν ἐναργέστατον· νυνὶ δὲ ἐκεῖνο πάντως ἐκ τῶν εἰρημένων σαφές, διότι φησὶν ὁ Σωκράτης τὴν τριάδα ταύτην ἀνευρῶν ἐν προθύροις εἶναι τοῦ ἀγαθοῦ. Τὸ γὰρ πρώτως ὄν κατὰ τὴν πρὸς τὸ ἀγαθὸν ἔνωσιν τῆς τριάδος ταύτης μετέσχε, διότι μὲν ἐκεῖνο πάντων ἐστὶ τῶν ὄντων μέτρον, σύμμετρον καὶ αὐτὸ γενόμενον, διότι δὲ ἐκεῖνο πρὸ τοῦ ὄντος, ὡς ὄντως ὑποστάν, διότι δὲ ἀγαθὸν ἐκεῖνο καὶ ἐφετόν, αὐτοκαλὸν ἀναφανέν. Ἐνταῦθα τοίνυν καὶ τὸ πρῶτον κάλλος, καὶ διὰ τοῦτο τὸ ἐν οὐ μόνον τῶν ἀγαθῶν αἴτιον ἀλλὰ καὶ τῶν καλῶν, ὡς φησι Πλάτων ἐν Ἐπιστολαῖς. Ἀλλὰ κρυφίως ἐνταῦθα τὸ κάλλος, ἐπεὶ καὶ πάντα ἐνοειδῶς ὁ διάκοσμος οὗτος περιέχει, πρῶτος ἀπὸ τῶν ἀρχῶν ὑποστάς. Ποῦ δὲ ἐκφαίνεται καὶ ὅπως, μικρὸν ὕστερον ἐξηγησόμεθα. <ιβ'> Τοιαύτη μὲν οὖν κατὰ τὸν ἐν Φιλήβῳ Σωκράτην τῶν νοητῶν ἡ πρωτίστη τριάς, πέρας, ἄπειρον, <μικτόν>. Ὡν τὸ μὲν πέρας ἐστὶ θεὸς ἐπ' ἄκρῳ τῷ νοητῷ προελθὼν ἀπὸ τοῦ ἀμεθέκτου καὶ πρωτίστου θεοῦ, πάντα μετρῶν καὶ ἀφορίζων καὶ πᾶν τὸ πατρικὸν καὶ συνεκτικὸν καὶ ἄχραντον τῶν θεῶν γένος ὑφίστάς· τὸ δὲ ἄπειρον δύναμις ἀνέκλειπτος τοῦ θεοῦ τούτου, πάσας τὰς γεννητικὰς διακοσμήσεις ἐκφαίνουσα καὶ πᾶσαν τὴν ἀπειρίαν, τὴν τε προούσιον καὶ τὴν οὐσιώδη καὶ μέχρι τῆς ἐσχάτης ὕλης· τὸ δὲ μικτόν ὁ πρωτίστος καὶ ὑψηλότατος διάκοσμος τῶν θεῶν καὶ κρυφίως τὰ πάντα συνειληφώς, κατὰ τριάδα μὲν νοητὴν συνεκτικὴν συμπληρούμενος, παντὸς δὲ τοῦ ὄντος τὴν αἰτίαν ἐνιαίως περιέχων καὶ ἐν τοῖς νοητοῖς τοῖς πρωτίστοις ἀκρότητα [καὶ] τῶν ὅλων ἐξηρημένην ἰδρυσάμενος.

Theol Plat.3.45

Μετὰ δὲ τὴν τριάδα ταύτην πρώτην ἀπὸ τοῦ ἐνὸς ὑποστᾶσαν καὶ τῷ ἐνὶ συνηνωμένῃ, δευτέραν ὑμνήσωμεν ἀπὸ ταύτης προῖοῦσαν καὶ διὰ τῶν ἀναλόγων τῇ πρὸ αὐτῆς συμπληρουμένην. Ἀνάγκη μὲν γὰρ κἂν ταύτη μετέχον εἶναι τὸ ὄν καὶ μετεχόμενον τὸ ἐν, καὶ τοῦτο γεννητικὸν εἶναι τὸ δευτέρως ἐν τοῦ δευτέρως ὄντος, πανταχοῦ γὰρ ἡ μετεχομένη θεότης ὑφίστησι τὸ μετέχον περὶ ἑαυτήν· οὕτω καὶ αἱ ὅλαι ψυχαὶ τὰ σώματα συνυφιστᾶσι τοῖς ἑαυτῶν αἰτίοις καὶ αἱ μερικαὶ τὰς ἀλόγους συναπογεννῶσι τοῖς θεοῖς· πολλῷ δὲ οὖν μειζόνως οἱ θεοὶ τῷ ἐνὶ τὰ πάντα συμπαράγουσιν. Ὡσπερ οὖν ἡ πρωτίστη τῶν ἐνάδων ἀπογεννᾷ τὴν ἀκρότητα τοῦ ὄντος, οὕτω δὲ καὶ ἡ μέση τὸ μέσον ὑφίστησι. Πᾶν δὲ τὸ γεννῶν καὶ πᾶν τὸ ποιοῦν ἢ παράγον δύναμιν ἔχει τῶν παραγομένων οἰστικὴν, καθ' ἣν καὶ προάγει καὶ δυναμοῖ καὶ συνέχει τὰ ἀπ' αὐτῆς. Πάλιν ἄρα τριάς ἔσται δευτέρα τῇ πρώτῃ λαχοῦσα τὴν ἀνάλογον ἔκφανσιν· καὶ τὸ μὲν ἐστὶν αὐτῆς ἄκρον, ὃ δὲ καλοῦμεν ἐν καὶ θεότητα καὶ ὑπαρξιν, τὸ δὲ μέσον, <δ>· προσαγορεύομεν δύναμιν, τὸ δὲ ἔσχατον, ὃ

δή φαμεν εἶναι τὸ δευτέρως ὄν, τοῦτο δέ ἐστιν ἡ νοητὴ ζωὴ· πάντα γάρ ἐστιν ἐν τῷ νοητῷ, καθάπερ δέδεικται πρότερον, τὸ εἶναι, τὸ ζῆν, τὸ νοεῖν.

Theol Plat.3.46

Καὶ τὸ μὲν κατ' αἰτίαν ἐστὶ πάντα καὶ ὡς πολλάκις εἵπομεν κρυφίως, τὸ δὲ προφαίνει τὸ πλῆθος καὶ πρόεισιν ἀπὸ τῆς ἐνώσεως τοῦ ὄντος εἰς ἔκφανσιν, τὸ δὲ ἤδη πᾶν ἐστὶ τὸ νοητὸν πλῆθος καὶ ὁ τῶν νοητῶν εἰδῶν διάκοσμος. Ἐπ' ἐσχάτῳ γὰρ τῷ νοητῷ τὰ εἶδη τὴν ὑπόστασιν ἔχει· δεῖ γὰρ ἐν νῷ τὰ εἶδη καὶ εἶναι τὴν πρώτην καὶ φαίνεσθαι. Εἰ τοίνυν μένει τὸ ὄν ἐξηρημένως ἐν τῇ πρώτῃ μίξει, πρόεισι δὲ ἤδη καὶ ἀπὸ τῆς μονάδος δυαδικῶς ἀπογεννᾶται, κίνησις ἂν εἴη περὶ αὐτό· κινήσεως δὲ οὔσης ἀνάγκη καὶ ζῶν εἶναι νοητήν. Πανταχοῦ γὰρ ἡ κίνησις ζωὴ τίς ἐστιν, ὅπου γε καὶ αὐτῶν τῶν ἐνύλων σωμάτων ζωὴν τις ἀπεκάλεσε τὴν κίνησιν ν. Τὸ μὲν οὖν πρῶτον τῆς δευτέρας ταύτης τριάδος καλεῖσθω πέρας, τὸ δὲ δεύτερον ἄπειρον, ζωὴ δὲ τὸ τρίτον. Θεὸς γὰρ ἐστὶ καὶ ἡ δευτέρα τριάς, γόνιμον δύναμιν ἔχων καὶ τὸ δευτέρως ὄν ἄφ' ἑαυτοῦ καὶ περὶ ἑαυτὸν ἐκφαίνων. <ἰγ'> Ἄλλ' ἐστὶ μὲν κἀνταῦθα τριάς ἀνάλογος τῇ πρώτῃ, δεῖ δὲ αὖ καὶ τὴν ιδιότητα αὐτῆς λογισμῷ συλλαβεῖν.

Theol Plat.3.47

Τῆς γὰρ πρώτης τριάδος πάντα μὲν οὔσης, ἀλλὰ νοητῶς καὶ ἐνιαίως καὶ (ὡς ἂν εἴποιμι πλατωνικῶς) περατοειδῶς, ἡ δευτέρα πάντα μὲν ἐστὶν, ἀλλὰ ζωτικῶς καὶ (ὡς ἂν εἴποιμι τῷ φιλοσόφῳ συνεπόμενος) ἀπειροειδῶς, ὥσπερ ἡ τρίτη κατὰ τὴν ιδιότητα τοῦ μικτοῦ προελήλυθεν. Ὡς γὰρ ἐν τῇ κατὰ πλάτος προόδῳ τρίτον ἀνεφάνη τὸ μικτόν, οὕτως κἀν τῇ κατὰ βάθος ὑφέσει τῶν νοητῶν ἡ τρίτη τὴν τοῦ μικτοῦ τάξιν ἔχει πρὸς τὰς ἀνωτέρω τριάδας. Ἡ δ' οὖν μέση τριάς πάντα μὲν ἐστὶν, ἀλλὰ χαρακτηρίζεται κατὰ τὴν νοητὴν ἀπειρίαν. Αἱ γὰρ τρεῖς μετὰ τὸ πρῶτον ἀρχαὶ σύμπαν ἡμῖν διεκόσμησαν τὸ νοητὸν τῶν θεῶν γένος, τὸ μὲν [γὰρ] πέρας τὴν πρώτην ἐκφῆναν τριάδα, τὸ δὲ ἄπειρον τὴν δευτέραν, τὸ δὲ μικτόν τὴν τρίτην. Ἄπειρος οὖν δύναμις ἐστὶ καθ' ἣν ἡ δευτέρα χαρακτηρίζεται· μέση γὰρ οὔσα κατὰ τὸ μέσον τῆς πρώτης ὑφέστηκε. <Καὶ> πάντα μὲν ἐκ πάντων· ἐν ἐκάστη γὰρ ἐστὶ πέρας, ἄπειρον, μικτόν· ἀλλ' ἡ τῶν μονάδων ιδιότης ἄλλη κατ' ἄλλην προβεβλημένη τὸν νοητὸν ἐξελίττει διάκοσμον τῶν θεῶν. Ὑποστᾶσα δ' οὖν οὕτως ἡ μέση τριάς—λέγω δὲ οὕτως, ὅτι ἐκ πάντων μὲν ὧν ἡ πρὸ αὐτῆς, ἀλλὰ κατὰ τὴν ἄπειρον δύναμιν—συνέχει τὴν μεσότητα τῶν νοητῶν· καὶ πληροῦται μὲν ἀπὸ τῆς ὑψηλοτέρας ἐνώσεως, πληροῖ δὲ τὴν μετ' αὐτὴν δυνάμεων νοητῶν· καὶ μετρεῖται μὲν ἐκεῖθεν μονοειδῶς, μετρεῖ δὲ τὴν τρίτην τῇ ἑαυτῆς δυνάμει· καὶ μένει μὲν ἐν τῇ πρώτῃ σταθερῶς, ἐδράζει δὲ ἐν ἑαυτῇ τὴν ἐφεξῆς.

Theol Plat.3.48

Καὶ ὡς συνελόντι φάναι τὸ νοητὸν κέντρον εἰς ἑαυτὴν ἀνεδήσατο καὶ μίαν νοητὴν ἰδρύσατο συνοχήν, τὸ μὲν κρύφιον τῆς πρώτης καὶ ἐνοειδὲς προφαίνουσα, τὸ δὲ πλῆθος τῆς τρίτης τὸ νοητὸν συνάγουσα καὶ περιέχουσα πανταχόθεν. Ἀλλὰ μὴν τὸ ὄν τὸ τὴν τριάδα ταύτην συμπληροῦν μικτόν μὲν ἐστὶν, ὥσπερ τὸ πρὸ αὐτοῦ, καὶ τὴν τῆς ζωῆς ιδιότητα προσλαβόν (ἡ γὰρ ἀπειρία καὶ ἐν τούτῳ τὴν ζωὴν ἐγέννησε), καὶ μετέχειν ἀνάγκη καὶ τοῦτο τῶν τριῶν, συμμετρία ς, ἀληθεία ς, κάλλους ς· ἀλλὰ τὸ μὲν πρώτως ὄν κατὰ τὴν συμμετρίαν διαφερόντως ὑφέστηκεν, ἐνίζουσας αὐτὸ καὶ τῷ ἀγαθῷ συνάπτουσας, ἡ δὲ δευτέρα κατὰ τὴν ἀλήθειαν (διότι γὰρ τοῦ πρώτως ὄντος μετέχει, καὶ ὄν ἐστὶ καὶ ὄντως ὄν), ἡ δὲ τρίτη κατὰ τὸ καλόν, ἐκεῖ γὰρ τὸ νοητὸν πλῆθος καὶ ἡ τάξις καὶ ἡ καλλονὴ πρώτως ἐκφαίνεται, διὸ καὶ κάλλιστον ἐκεῖνο τὸ ὄν τῶν νοουμένων ἀπάντων. Ἀλλὰ τοῦτο μὲν εἰς ὕστερον. Τριάδος δ' οὖν οὔσης ἐν ἐκάστῳ μικτῷ τὸ μὲν πρῶτον συμμετρία μάλιστα συνέχει, τὸ δὲ δεύτερον ἀλήθεια, τὸ δὲ τρίτον κάλλος. Ὁ δὲ καὶ τὸν θεῖον Ἰάμβλιχον λέγειν ἀνέπεισεν ὡς

ἄρα τὸ νοητὸν πᾶν ἐν τρισὶ τούτοις ὁ Πλάτων ἀφορίζει· καὶ γὰρ ἐν ἐκάστω πάντα καὶ ἄλλο ἐν ἄλλῳ διαφερόντως ὑφέστηκε τῶν νοητῶν.

Theol Plat.3.49

〈ιδ'〉 Καὶ μὴν καὶ ἡ τρίτη μετὰ ταύτην ἐκφαίνεται. Δεῖ γὰρ καὶ τὸ ἔσχατον τοῦ ὄντος ἐκθεοῦσθαι καὶ μετασχεῖν ἐνάδος νοητῆς· οὔτε γὰρ τὰ ὄντα πλείω τῶν ἐνάδων, ὥς φησιν ὁ Παρμενίδης, οὔτε αἱ ἐνάδες τῶν ὄντων πλείους, ἀλλ' ἐκάστη πρόοδος τοῦ ὄντος μετέχει τοῦ ἐνός. Ἐπεὶ καὶ τόδε τὸ πᾶν καθ' ἐκάστην ἑαυτοῦ μοῖραν ὑπὸ ψυχῆς κυβερνᾶται καὶ νοῦ, πολλῶ ἄρα πρότερον τὸ νοητὸν ἐν ταῖς πρώταις αὐτοῦ καὶ μέσαις καὶ τελευταίαις ὑποστάσεσι μεθέξει τῶν νοητῶν θεῶν. Ὡς περ οὖν τὸ ὄν τὸ νοητὸν ἡ πρωτίστη μετὰ τὴν ἐξηρημένην αἰτίαν ἐξέφηνεν ἐνάς καὶ ἡ δευτέρα τὴν νοητὴν ζωὴν, οὕτως ἡ τρίτη τὸν νοητὸν νοῦν ὑφίστησι περὶ ἑαυτὴν καὶ πληροῖ θείας αὐτὸν ἐνώσεως, μέσσην ὑποστησαμένη τὴν δύναμιν ἑαυτῆς τε καὶ τοῦ ὄντος, δι' ἧς ἀποπληροῖ τὸ ὄν τοῦτο καὶ ἐπιστρέφει πρὸς ἑαυτήν. Ἐν ταύτῃ τοίνυν καὶ πᾶν τὸ νοητὸν ἐκφαίνεται πλῆθος· καὶ γὰρ τὸ ὄν τοῦτο πάντ' ἐστὶ νοητῶς, νοῦς καὶ ζωὴ καὶ οὐσία, καὶ οὔτε κατ' αἰτίαν, ὥς περ τὸ πρῶτως ὄν, οὔτε προφαῖνον τὰ πάντα, καθάπερ τὸ δεύτερον, ἀλλ' οἷον κατ' ἐνέργειαν καὶ ἐκφανῶς τὰ πάντα. Διὸ δὴ καὶ τῶν νοητῶν ἐστὶν ἀπάντων πέρας. Καθ' ὁμοιότητα γὰρ ἀπὸ τοῦ ἐνός τῆς προόδου τῶν ὄντων ἀποτελουμένης τὸ μὲν ἐνοειδέστατον ἦν, τὸ δὲ ὠδίνον τὸ πλῆθος καὶ διακρίσεως ἀρχόμενον, τὸ δὲ ἤδη παντελὲς καὶ πλῆθος νοητὸν ἐν ἑαυτῷ καὶ εἶδος ἐκφαῖνον.

Theol Plat.3.50

Ἔτι τοίνυν τῆς μὲν πρώτης τριάδος κρυφίως ἐν τῷ πέρατι μενούσης καὶ πᾶν τὸ μόνιμον τῶν νοητῶν ἐν ἑαυτῇ πηξαμένης, τῆς δὲ δευτέρας μενούσης ἅμα καὶ προϊούσης, ἡ τρίτη μετὰ τὴν πρόοδον ἐπιστρέφει τὸ νοητὸν πέρας εἰς τὴν ἀρχὴν καὶ συνελίσσει τὸν διάκοσμον πρὸς ἑαυτόν· νοῦ γὰρ πανταχοῦ τὸ ἐπιστρέφειν καὶ συννεύειν εἰς τὸ νοητόν. Καὶ ἔστιν ἐνοειδὴς πάντα ταῦτα καὶ νοητά, τὸ μένειν, τὸ προϊέναι, τὸ ἐπιστρέφειν· οὐ γὰρ ὡσαύτως [τὸ] ἐπὶ τῶν νοητῶν ἕκαστον τούτων λέγεται καὶ τῶν μετὰ τὸ <νοητόν>. Τὸ γὰρ τῶν <νοητῶν θεῶν γένος ἐνιαῖόν ἐστι καὶ ἀπλοῦν καὶ κρύφιον, αὐτῷ τῷ ἐνὶ τῷ πρὸ τῶν ὄντων ἑαυτὸ συνενῶσαν καὶ οὐδὲν ἄλλο ἢ τὴν τοῦ ἐνός ὑπεροχὴν <ἐκφαῖνον>. Καὶ γὰρ αἱ τρεῖς αὗται τριάδες μυστικῶς ἀπαγγέλλουσι τὴν τοῦ πρώτου θεοῦ καὶ ἀμεθέκτου παντελῶς ἄγνωστον αἰτίαν· ἡ μὲν τὴν ἄρρητον αὐτῆς ἔνωσιν, ἡ δὲ τὴν πασῶν δυνάμεων ὑπεροχὴν, ἡ δὲ τὴν παντελῆ τῶν ὄντων ἀπογέννησιν. Ὡς γὰρ δεδύνηται χωρῆσαι τὴν καὶ τῆς ἐνώσεως καὶ τῶν δυνάμεων καὶ πάντων ἐκβεβηκυῖαν τῶν ὄντων ἀρχὴν, οὕτως ἐκφαίνουσι τοῖς δευτέροις τὴν θαυμαστὴν ἐκείνης ὑπερβολὴν, διηρημένως μὲν τὸ ἐνιαῖον κράτος τοῦ πρώτου παραδεξάμεναι, νοητῶς δὲ τὴν πρὸ τῶν νοητῶν αἰτίαν ἐκφαίνουσαι. Καὶ γὰρ ἀπάντων ὁμοῦ τῶν θείων διακόσμων ἐξηρημένην ἀπλότητα λαχόντες οἱ <νοητοὶ> θεοὶ τῆς τοῦ πατρὸς ἐνώσεως ἀπολείπονται.

Theol Plat.3.51

Τῆς δ' οὖν τριάδος ταύτης ἐπιστρεφούσης τὰ νοητὰ πάντα πρὸς τὴν πρώτην καὶ τὸ πλῆθος τὸ νοητόν, ἐκφανὲν ἐν αὐτῇ, συνελιπτούσης εἰς τὴν μόνιμον τῶν ὄλων ἔνωσιν, τὸ μὲν ἐστὶ πέρας καὶ ἐνάς καὶ ὕπαρξις, τὸ δὲ ἀπειρία καὶ δύναμις, τὸ δὲ μικτόν καὶ οὐσία καὶ ζωὴ καὶ νοῦς νοητός. Σύμπασα δὲ ἡ τριάς κατὰ τὸ ὄν ὑφέστηκε καὶ ἔστι τῆς πρώτης νοῦς· ἐκείνη μὲν γὰρ ἐστὶ θεὸς νοητὸς πρῶτως, ἡ δὲ μετ' αὐτὴν θεὸς νοητὸς καὶ νοερός, ἡ δὲ τρίτη θεὸς νοερός. Καὶ τρεῖς αὗται θεότητες καὶ μονάδες τριαδικαὶ [καὶ] τὰ νοητὰ συμπληροῦσι γένη. Μονάδες μὲν γὰρ εἰσι κατὰ τὰς θεότητας τὰς ἑαυτῶν, ἐπεὶ τᾶλλα πάντα τῶν θεῶν ἐξήρτηται, καὶ αἱ δυνάμεις καὶ τὰ ὄντα· τριάδες δὲ κατὰ τὴν διηρημένην † διαίρεσιν †. Καὶ γὰρ τὸ πέρας τριχῶς καὶ ἡ

ἀπειρία καὶ τὸ μικτόν· ἀλλ' οὐ μὲν πάντα κατὰ τὸ πέρας, οὐ δὲ πάντα κατὰ τὸ ἄπειρον, οὐ δὲ πάντα κατὰ τὸ μικτόν· καὶ οὐ μὲν οὐσία τὸ μικτόν, οὐ δὲ ζωὴ νοητή, οὐ δὲ νοῦς νοητός. Ἐν τούτῳ τοίνυν καὶ τὰ εἶδη πρώτως. Ἡ γὰρ τῶν νοητῶν διακρίσις τὴν τῶν εἰδῶν ἐκφαίνει τάξιν, διότι τὸ εἶδος τί ὄν ἐστίν, ἀλλ' οὐχ ἀπλῶς ὄν. Τὸ μὲν οὖν πρώτως ὄν αὐτοὸν καὶ ὅπερ ὄν, τὸ δὲ δεύτερον δύναμις προῖοσα μὲν ἀπὸ τοῦ πρώτως ὄντος καὶ οἶον δυὰς οὔσα γεννητικὴ τοῦ πλήθους τῶν ὄντων, οὐπω δὲ οὔσα τὸ πλήθος, τὸ δὲ τρίτον αὐτὸ τὸ τῶν ὄντων πλήθος, διακριθέντος ἐκεῖ τοῦ ὄντος. Ὡν γὰρ ὑποστατικά τὰ εἶδη μεμερισμένως, τούτων ἐστὶν αἷτιον ἐξηρημένον τὸ ὄν, καὶ ὧν ἀθρόως τὸ ὄν παρακτικόν, τούτων τὰ εἶδη διακεκριμένως ἐστὶν αἷτια, διότι τὰ μὲν εἶδη παραδείγματα καλεῖται τῶν ὄντων, τὸ δὲ ὄν αἷτιον τῶν μετ' αὐτὸ πάντων, ἀλλ' οὐ παράδειγμα· τῶν γὰρ διηρημένων κατὰ τὸ εἶναι καὶ διαφόρους τῆς οὐσίας ἐχόντων τοὺς χαρακτῆρας αἷτια τὰ παραδείγματα.

Theol Plat.3.52

Μετὰ τὸ ἐν τοίνυν τὸ πρὸ τῶν ὄντων τὸ ἐν πολλὰ κρυφίως καὶ τὸ ἡνωμένον, καὶ μετὰ τοῦτο τὸ διακρινόμενον καὶ προκύπτον ἀπὸ τοῦ ἐνοειδοῦς εἰς τὸ φανόν, ἔσχατον δὲ τῶν νοητῶν τὸ διακεκριμένον καὶ τοῦ νοητοῦ πλήθους περιληπτικόν. <ιε> Ὁ μὲν οὖν ἐν τῷ Φιλήβῳ Σωκράτης τοιαύτας ἡμῖν ἀφορμὰς ἐνδίδωσι τῆς τῶν νοητῶν τριάδων θεωρίας· δεῖ δὲ οὐκ ἐπὶ τούτων στήναι μόνον τῶν ἐννοιῶν, ἀλλὰ καὶ ἐκ τῶν ἄλλων διαλόγων καταδήσασθαι τὴν περὶ αὐτῶν τοῦ Πλάτωνος θεολογίαν καὶ μίαν ἐξ αὐτῶν ἀλήθειαν ἐπιδειξαι τοῖς πράγμασι προσήκουσαν. Λαβώμεθα τοίνυν τῶν ἐν Τιμαίῳ γεγραμμένων καὶ τῷ καθηγεμόνι συνακολουθήσωμεν ἐκφαίνοντι τὴν περὶ αὐτῶν ἡμῖν ἀπόρρητον μυσταγωγίαν, καὶ τῷ τέλει τῶν εἰρημένων τὴν ἀρχὴν συνάψωμεν τῶν ἐπομένων λόγων. Ἐν δὴ τῷ Τιμαίῳ τὸ παράδειγμα τοῦ κόσμου παντός ὁ Πλάτων ἐπιζητῶν ὃ τί ποτέ ἐστίν, εὑρεν ὅτι πάντων ἐστὶ τῶν νοητῶν ζῶων περιληπτικόν, καὶ ὅτι παντελές, καὶ ὅτι τῶν νοουμένων κάλλιστο ν, καὶ ὅτι μονογενές, καὶ ὅτι τοῦ δημιουργοῦ νοητόν· καὶ δὴ καὶ αὐτοζῶον αὐτὸ προσηγόρευσε ὡς τοῦ παντός, ζῶου καὶ αὐτοῦ τυγχάνοντος αἰσθητοῦ, παράδειγμα νοητόν.

Theol Plat.3.53

Τοῦτο τοίνυν τὸ αὐτοζῶον ἀνάγκη, διότι [ποτέ] μὲν ἐστὶ παντελές καὶ τῶν νοουμένων κάλλιστο ν, ἐν τοῖς νοητοῖς ἰδρῦσθαι διακόσμοις. Εἰ γὰρ δὴ καὶ ἔστιν ἐν τῷ δημιουργῷ ζῶον νοητόν, ἀλλὰ νοερόν ἐστὶ μᾶλλον ἢ νοητόν καὶ οὐ πάντων κάλλιστον τῶν νοουμένων, ἀλλὰ καὶ κάλλει καὶ δυνάμει τῶν νοητῶν δεύτερον (τὸ γὰρ πρώτως κάλλος ἐν τοῖς νοητοῖς ἐστὶ θεοῖς) καὶ οὐ τέτταρα μόνον εἶδη περιέχον τῶν ἐν τῷ κόσμῳ πραγμάτων, ἀλλὰ πᾶν τὸ πλήθος τῶν εἰδῶν (καὶ γὰρ τῶν ἀτόμων εἰδῶν ἐν ἐκείνῳ τὰ παραδείγματα προῦφέστηκε, τὸ δὲ αὐτοζῶον τῇ νοητῇ τετράδι πάντων ἐστὶ τῶν ζῶων ὀλικῶς ὑποστατικόν), καὶ οὐ μονογενές ὥσπερ τὸ αὐτοζῶον ἐν τοῖς οὐσι παρηγμένον, ἀλλὰ μετὰ τῆς ζωογονικῆς αἰτίας, μεθ' ἧς καὶ ὑφίστησι τὰ δεύτερα, μινυὺς ἐν τῷ κρατῆρι τὰ γένη τοῦ ὄντος εἰς τὴν τῶν ψυχῶν ἀπογέννησιν· ὧν γὰρ ἦν μονοειδὴς τὸ νοητὸν ζῶον ποιητικὸν ἅμα καὶ γεννητικόν, τούτων ὁ δημιουργὸς διηρημένως μετὰ τοῦ κρατῆρος ἐκκληρώσατο τὴν αἰτίαν. Διὰ ταῦτα μὲν οὖν, ὥσπερ ἔφην, ἐξηρημένον ἐστὶ τοῦ δημιουργοῦ τὸ αὐτοζῶον καί, ὥσπερ ὁ Τίμαιος αὐτὸ πανταχοῦ προσείρηκε, νοητό ν· διότι γε μὴν τὰ εἶδη πρῶτον ἐν αὐτῷ διακέκριται καὶ διότι παντελές ἐστίν, ἐν τῇ τρίτῃ τάξει τῶν νοητῶν ὑφέστηκεν. Οὔτε γὰρ τὸ πρώτως ὄν οὔτε τὸ δευτέρως παντελές· τὸ μὲν γὰρ ἐπέκεινα πάσης διακρίσεως, τὸ δὲ γεννᾷ μὲν καὶ ὠδίνει τὰ νοητά, πλήθος δὲ οὐπω τῶν ὄντων ἐστίν.

Theol Plat.3.54

Εἰ τοίνυν μηδέτερόν ἐστι πλῆθος, πῶς ἂν εἴη πλῆθος παντελές; Εἰ δὲ κατὰ τὴν τρίτην ἐξεφάνη τριάδα τῶν νοητῶν, ὡς μικρῷ πρότερον δέδεικται, τὸ δὲ αὐτοζῶον πρώτιστόν ἐστι παράδειγμα (πάντων γάρ ἐστι τῶν νοητῶν ζῶων περιληπτικὸν καὶ μονογενὲς παράδειγμα καὶ ἀσυνδύαστον πρὸς ἄλλην ἀρχήν), ἀνάγκη δήπου κατὰ ταύτην τὴν τάξιν ἰδρῦσθαι τὸ αὐτοζῶον. Ἡ γὰρ οὐκ ἔσται παράδειγμα νοητόν (καὶ πῶς τὰ αἰσθητὰ τῶν νοητῶν εἰκόνες ἢ πῶς τῶν ὅλων οἱ νοητοὶ θεοὶ πατέρες;) ἢ εἰ ἔστι, τρίτον ἐστὶν ἐν τοῖς νοητοῖς. Τὰ μὲν γὰρ πρὸ τῆς ἐν τοῖς νοητοῖς τριάδος οὐ παντελεῖ (τῆς γὰρ εἰς πλῆθος διαιρέσεως ἐξήρηται), τὰ δὲ μετ' αὐτὴν οὔτε μονογενῆ (μετ' ἄλλων γὰρ πρόεισιν, τὰ μὲν ἀρρενωπὰ μετὰ τῶν θήλειων, τὰ δὲ δημιουργικὰ μετὰ τῶν γεννητικῶν) οὔτε κάλλιστα τῶν νοουμένων (ἐν γὰρ τῷ νοητῷ τὸ κάλλος), τὸ δὲ αὐτοζῶον παντελὲς ἅμα καὶ μονογενὲς ἐστίν. Ἐν τῇ τρίτῃ ἄρα τῶν νοητῶν τριάδι τέτακται τὸ πρώτιστον παράδειγμα τῶν ὄντων. <ις> Ἀλλὰ μὴν τὸ αὐτοζῶον αἰώνιον ἐστίν, ὡς αὐτὸς φησιν ὁ Τίμαιος· Ἡ μὲν ζώου φύσις ἐτύγχανεν οὔσα αἰώνιο ς· καὶ πάλιν ἐν ἄλλοις, ὅτι τὸ παράδειγμα τὸν πάντα αἰῶνά ἐστιν ὁ ν. Εἰ τοίνυν αἰώνιον ἐστι, μετέχει τοῦ αἰῶνος· εἰ δὲ τὸ μετέχον πανταχοῦ τοῦ μετεχομένου δεύτερον, καὶ τὸ αὐτοζῶον τοῦ αἰῶνος δεύτερον.

Theol Plat.3.55

Καὶ εἰ τὸν πάντα αἰῶνά ἐστιν ὁ ν, ὅλης πεπλήρωται τῆς τοῦ αἰῶνος δυνάμεως· εἰ δὲ τοῦτο, προσεχῶς ἐστὶ μετὰ τὸν αἰῶνα· τὸ γὰρ ὅλων ἀπολαύειν τῶν αἰτίων τῶν προσεχῶς ἐστὶ τεταγμένων μετὰ ταῦτα. Καὶ μὴν καὶ εἰ τοῦτον ἔχει τὸν λόγον ὁ αἰὼν πρὸς τὸ νοητὸν ζῶον ὅνπερ ὁ χρόνος πρὸς τὸ αἰσθητόν, τοῦ δὲ χρόνου προσεχῶς μετέχει τὸ πᾶν (ἅμα γὰρ οὐρανῷ γέγονε ν), ἀνάγκη δήπου καὶ τοῦ αἰῶνος τὸ αὐτοζῶον πρώτως ἀπολαύειν. Ἐπέκεινα οὖν ἐστὶ τοῦ πρώτου παραδείγματος ὁ αἰὼν· καὶ γὰρ μετρεῖ μὲν ὁ αἰὼν τὸ εἶναι τοῦ αὐτοζώου, μετρεῖται δὲ τοῦτο καὶ πληροῦται τῆς αἰδιότητος ἀπ' αὐτοῦ. Πρὸς δὲ τούτοις τὸν αἰῶνά φαμεν αἴτιον εἶναι τῆς ἀθανασίας τοῖς πᾶσι· τὸ ἄρα πρώτως ἀθάνατόν ἐστιν ὁ αἰὼν. Ὡς γὰρ τὸ τοῦ εἶναι πᾶσιν αἴτιον αὐτὸ πρώτως ὄν ἐστι, τὸ δὲ τῆς εἰδοποιίας αὐτὸ πρὸ τῶν ἄλλων εἶδος ἐστίν, οὕτω τὸ τῆς αἰδιότητος καὶ ἀθανασίας αἴτιον αὐτὸ πρώτως ἐστὶν ἀθάνατον. Καὶ τοῦτο καὶ ὁ δαιμόνιος Ἀριστοτέλης *** ὀρθῶς ἀθάνατον καὶ θεῖον αἰῶνα καλῶν, ὅθεν ἐξήρηται πᾶσι τὸ εἶναι καὶ τὸ ζῆν. Εἰ δ' ἔστι τὸ πρώτως ἀθάνατον καὶ οὐ κατὰ μέθεξιν, ἀλλ' αἴτιον ἀθανασίας καὶ αἰδιότητος, εἴη ἂν ζωὴ παρ' ἑαυτῆς ἔχουσα τὸ ἀεὶ καὶ ὑπερβλύζουσα τὴν τῆς αἰδιότητος δύναμιν καὶ ἐπορέγουσα τοῖς ἄλλοις αὐτὴν καθ' ὅσον ἕκαστον πέφυκε. Τὸ γὰρ ἀθάνατον ἐν ζωῇ καὶ μετὰ ζωῆς ὑφέστηκε· διὸ καὶ ὁ ἐν τῷ Φαίδωνι Σωκράτης πού φησι μετὰ τὰς καλὰς καὶ πολλὰς τῆς ψυχικῆς ἀθανασίας ἀποδείξεις· Ὁ δὲ δὴ θεός ς, ὦ φίλε Κέβης, καὶ αὐτὸ τὸ τῆς ζωῆς εἶδος πολλῷ μᾶλλον ἀθάνατά ἐστι ν.

Theol Plat.3.56

Ἡ τοίνυν ζωὴ ἢ νοητὴ καὶ ὁ θεὸς ὁ τῆς ζωῆς ταύτης συνεκτικὸς πρώτως ἔξει τὸ ἀθάνατον καὶ ἔστι πηγὴ τῆς ὅλης αἰδιότητος· τοῦτο δὲ ἐστὶν ὁ αἰὼν. Ἐν ζωῇ ἄρα ὁ αἰὼν τὴν ὑπόστασιν ἔξει καὶ ἔσται κατὰ τὴν μεσότητα τὴν νοητὴν ἰδρυμένος. Ἐτι τοίνυν ἀνάγκη τὸν νοητὸν αἰῶνα τῶν τριῶν ἐν τι λέγειν, ἢ κατὰ τὸ ὄν ἢ τὴν ζωὴν ἢ τὸν νοῦν ὑφεστάναι τὸν νοητόν. Ἀλλὰ τὸ μὲν ὄν κατὰ τὴν ἑαυτοῦ φύσιν ν, ὡς φησιν ὁ Ἐλεάτης ξένος, οὔτε ἔστηκεν οὔτε κινεῖται· καὶ [γὰρ] εἰ τὸ ἐν πᾶσιν ὄν καὶ ἡ οὐσία τοιοῦτον, πολλῷ μᾶλλον ἢ νοητὴ οὐσία τοιοῦτον καὶ τὸ πρώτως ὄν. Οὐδὲ γὰρ ἄλλο ἐστὶν ἢ οὐσία μόνον· κίνησιν δὲ καὶ στάσιν ἐν ταῖς δευτέραις ἐκφαίνει καὶ τρίταις ἑαυτοῦ προόδοις καὶ τὰ λοιπὰ τῶν ὄντων γένη. Τὸ μὲν οὖν ὄν τὸ πρώτιστον, ὥσπερ εἴρηται, κινήσεως ὁμοῦ καὶ στάσεως ἐξήρηται, ὁ δὲ αἰὼν μένει κατὰ τὸν Τίμαιον ἐν

ἐν ἱ, διὸ καὶ ὁ χρόνος, ἐν κινήσει μιμούμενος τὴν νοητὴν τοῦ αἰῶνος στάσιν. Οὐκ ἄρα κατὰ τὸ πρῶτως ὄν ὁ αἰὼν. *** οὐδὲ γὰρ ἡ ψυχὴ χρόνος ἐστὶν ἢ κατὰ πάντα κινουμένη τὸν χρόνον. Καὶ ὅλως ἐν τοῖς οὕσι θείοις πανταχοῦ τὸ μετεχόμενον ὑπερίδρυται τοῦ μετέχοντος· τὸ δὲ αἰώνιον μετέχει τοῦ αἰῶνος, ὥσπερ τὸ ἔγχρονον τοῦ χρόνου. Πρὸ τοῦ νοῦ τοίνυν ὁ αἰὼν καὶ μετὰ τὸ ὄν, ὥστε κατὰ τὸ μέσον ἵδρυται τοῦ νοητοῦ πλάτους. Καὶ ὥσπερ τὸ αὐτοζῶον αἰώνιον, οὕτω καὶ ὁ αἰὼν τὸ ἀεὶ ὄν ἐστὶ· μετέχει γὰρ ὡς τὸ ζῶον τοῦ αἰῶνος, οὕτως ὁ αἰὼν τοῦ ὄντος, καὶ ἔστιν αἴτιος τοῦ εἶναι καὶ τοῦ ζῆν ἀεὶ καὶ τοῦ νοεῖν, καὶ πάντων μετρεῖ τὰς τε οὐσίας καὶ τὰς δυνάμεις καὶ τὰς ἐνεργείας.

Theol Plat.3.57

〈ιζ〉 Ἐπειδὴ δὲ ὁ αἰὼν κατὰ τὸ μέσον ἐστὶ κέντρον τῶν νοητῶν καὶ τὸ αὐτοζῶον κατὰ τὸ ἔσχατον καὶ τοῦ νοητοῦ τὸ φανότατον, τί τὸ πρῶτόν ἐστι καὶ πῶς ὑπὸ τοῦ Τιμαίου προσονομάζεται; Λέγει τοίνυν περὶ τοῦ αἰῶνος ὅτι μένοντος ἐν ἐνὶ κατ' ἀριθμὸν πρόεισιν ὁ χρόνος καὶ τῇ μὲν κινήσει τὴν ἐκείνου στάσιν, τῷ δὲ ἀριθμῷ τὴν μόνιμον ἔνωσιν ἀπεικονίσαστο. Τί οὖν δὴ ἐστὶν ἐκεῖνο τὸ ἐν οὗ φησιν ὁ Τίμαιος τὸν αἰῶνα μένειν; Ἀνάγκη γὰρ ἢ τὸ αὐτοῦ λέγειν τοῦ αἰῶνος ἐν ἢ τὸ τῶν νοητῶν ἀπάντων ἐκβεβηκὸς ἢ τὸ τῆς πρώτης τριάδος ἐν. Ἄλλ' εἰ μὲν τὸ ἀμέθεκτον ἐν λέγοιμεν εἶναι τοῦτο, πῶς ἐν ἐκείνῳ τι μένειν δυνατόν, τῷ πάντων ἐξηρημένῳ καὶ μήτε σχέσιν ἐπιδεχομένῳ μήτε κοινωνίαν πρὸς ἑαυτὸ τῶν δευτέρων; Πᾶν γὰρ τὸ ἐν τινὶ μένον περιέχεται πῶς ὑπ' ἐκείνου πανταχόθεν ἐν ᾧ φαμεν αὐτὸ μένειν· τὸ δὲ πρῶτιστον ἐν ἢ περιέχειν τι τῶν ὄντων ἢ συντάττεσθαι πρὸς αὐτὰ παντελῶς ἀδύνατον. Εἰ δὲ τὸ αὐτοῦ τοῦ αἰῶνος ἐν ὑποθοῖτό τις ἐν ᾧ τὸν αἰῶνα μένειν ὁ Τίμαιός φησιν, ἐν ἑαυτῷ ἔσται ὁ αἰὼν. Ἀλλὰ δεῖ ἐν ἑαυτῷ μένειν τῷ ἐν τῷ πρὸ αὐτοῦ [μένειν] τὴν ὑπόστασιν ἔχειν· κρεῖττον γὰρ τὸ ἐν τῷ πρὸ αὐτοῦ μένειν τῆς ἐν ἑαυτοῖς τῶν πραγμάτων ἰδρύσεως, ὥσπερ καὶ τελειότερον τῆς ἐν τοῖς καταδεεστέροις ἔδρας τῶν βελτιόνων.

Theol Plat.3.58

Εἰ οὖν ὁ αἰὼν ἐν ἑαυτῷ, τίνι πρῶτως ἀποδώσομεν τὴν ἐν τῷ πρὸ αὐτοῦ μονήν; Τοῦτο γὰρ ἀνάγκη θεϊότερον ὄν πρὸ τοῦ καταδεεστέρου τὴν γένεσιν ἔχειν. Εἰ τοίνυν ὁ αἰὼν μήτε ἐν ἑαυτῷ δύναται μένειν μήτε ἐν τῷ πρωτίστῳ ἐνὶ, δῆλον ὅτι κατὰ τὸν Τίμαιον ἐν ἐνὶ μένων ἐν τῷ τῆς πρώτης ἵδρυται τριάδος ἐνὶ, μᾶλλον δὲ ἐν τῇ πάσῃ τριάδι. Καὶ γὰρ, ὥσπερ πρότερον ἐλέγομεν, ἡ τριάς αὕτη τοῦ μονίμου πᾶσιν αἰτία τοῖς οὕσιν, ὥσπερ ἡ μέση τῆς προόδου καὶ ἡ τρίτη τῆς ἐπιστροφῆς. 〈ιη〉 Τρεῖς οὖν ἡμῖν πάλιν πεφίησιν τῶν νοητῶν τάξεις κατὰ τὴν τοῦ Τιμαίου διδασκαλίαν, τὸ αὐτοζῶον, ὁ αἰὼν, τὸ ἐν. Καὶ διὰ μὲν τὸ ἐν τοῦτο καὶ τὴν ἐν αὐτῷ σταθερὰν ἵδρυσιν ὁ αἰὼν τὴν νοητὴν ἐπήξατο βασιλείαν· διὰ δὲ τὸν αἰῶνα τὸ αὐτοζῶον ἀεὶ κατὰ τὰ αὐτὰ ὡσαύτως ἀφορίζει τὸ πέρας τῶν νοητῶν θεῶν. Καὶ τὸ μὲν αὐτοζῶον τετραδικῶς προεληλυθὸς τῆς ἐν τῷ αἰῶνι δυάδος ἐξήρηται (τὸ γὰρ ἀεὶ μετὰ τοῦ ὄντος ὁ αἰὼν)· ἢ δὲ ἐν τῷ αἰῶνι δυὰς τῆς μονάδος μετέχει τῆς νοητῆς, ἣν καὶ διὰ τοῦτο προσηγόρευσεν ὁ Τίμαιος ἔ ν, ὡς παντὸς τοῦ νοητοῦ πλάτους μονάδα καὶ ἀρχήν. Ἐπεὶ καὶ ἄλλως τὴν μὲν πρώτην τριάδα, κατὰ τὸ πέρας διαφερόντως χαρακτηριζομένην, εἰκότως προσείρηκεν ἐν, ἀπὸ τοῦ πέρατος αὐτὴν ἐπονομάζων· τὴν δὲ μέσην δυαδικῶς αἰὼν α, τὰ ὀνόματα συμπλέκων, διότι κατὰ τὴν δύναμιν ἢ τριάς αὕτη τὴν νοητὴν ἀφώρισται· τὴν δὲ τρίτην αὐτοζῶο ν, ἀπὸ τοῦ τῆς τριάδος ἐσχάτου μεταφέρων ἐπὶ τὴν ὅλην τὴν προσηγορίαν.

Theol Plat.3.59

Ἡ μὲν οὖν πρώτη τριάς ἔνωσις ἐστὶ πάντων τῶν νοητῶν συντεταγμένη πῶς αὐτοῖς (ἄλλη γὰρ ἐξηρημένη τῶν νοητῶν καὶ ἀμέθεκτος ἔνωσις) καὶ ἔστι μονίμου

δυνάμεως χορηγός. Δι' αὐτὴν γὰρ ἐδράζεται τὰ πάντα, τὸ δὲ πρῶτως ὄν καὶ ἐδραζόμενον ὁ αἰὼν ὥστε τῆς μονῆς τῶν ὅλων τὸ μὲν δι' ὃ τὴν πρωτίστην τριάδα φήσομεν, τὸ δὲ ὑφ' οὗ τὴν δευτέραν. Κατὰ ταύτην μὲν γάρ, ἀλλὰ δι' ἐκείνην, ἡ σταθερὰ τῶν ὄντων ἰδρυσις. Ἡ δὲ γε δευτέρα τριάς μέτρον ἐστὶ τῶν ὄντων ἀπάντων προσεχὲς καὶ συντεταγμένον τοῖς μετρούμενοις. Καὶ ἔστιν ἅμα πέρας ἐν αὐτῇ καὶ ἄπειρον, ὡς μὲν μετρούσῃ τὰ νοητὰ τὸ πέρας, ὡς δὲ αἰδιότητος καὶ τοῦ ἀεὶ αἰτίᾳ τὸ ἄπειρον. Τῆς γὰρ ἀνεκλείπτου ζωῆς καὶ τῆς ἀτρύτου δυνάμεως καὶ τῆς ἀόκνου κατὰ τὸ λόγιον ἐνεργείας ὁ αἰὼν <αἴτιος> . Μᾶλλον μὲν κατὰ τὸ ἄπειρον ὁ αἰὼν χαρακτηρίζεται· καὶ γὰρ τὸν ἄπειρον χρόνον ἐν ἑαυτῷ περιέχει. Καὶ ὁ μὲν χρόνος διηρημένως ἔχει τὸ πέρας καὶ τὸ ἄπειρον· κατὰ μὲν γὰρ τὴν συνέχειαν ἄπειρός ἐστι, κατὰ δὲ τὸ νῦν πεπέρασται, τὸ δὲ νῦν πέρας. Ὁ δὲ αἰὼν ἐν ταύτῳ τὸ πέρας ἰδρύσατο καὶ τὴν ἀπειρίαν· ἐνὰς γὰρ ἐστὶ καὶ δύναμις, καὶ κατὰ μὲν τὸ ἐν πέρας, κατὰ δὲ τὴν δύναμιν ἄπειρος.

Theol Plat.3.60 Ὁ καὶ δείκνυσιν ὡς ἀπὸ τῶν εἰκόνων ὅτι καὶ ἡ μέση τριάς πέρας ἔχει καὶ ἄπειρον καὶ μικτόν. Πόθεν γὰρ ἄλλοθεν τὸ πέρας τοῦ χρόνου ἢ ἐκ τοῦ αἰωνίου πέρατος; Ἐπεὶ καὶ τὸ χρονικὸν πέρας ἀμερές, ὡς τὸ τοῦ αἰῶνος πέρας ἐνὰς τοῦ γὰρ ἐνὸς εἰκὼν τὸ ἀμερές. Πόθεν δὲ τὸ ἄπειρον τῆς συνεχείας ἢ ἐκ τῆς ἀπείρου δυνάμεως; Ἡ μὲν γὰρ ἐστὶν ἐστῶσα ἀπειρία, ἡ δὲ κινουμένη· καὶ ὥσπερ ἐκείνη κατὰ τὸ ἐν ἔστηκεν, οὕτως αὕτη κινεῖται κατ' ἀριθμόν. Ἐπεὶ πόθεν ἡ πρὸς τὰς ζωὰς τοῦ χρόνου συγγένεια ἢ ἐκ τῆς πρώτης ζωῆς; Ὁ δὲ χρόνος διὰ πάσης πρόεισι τῆς χρονικῆς ζωῆς. Πάλιν τοίνυν καὶ ἐκ τούτων δῆλον ὅτι κατὰ τὸ μέσον τῶν νοητῶν θεῶν ὁ αἰὼν ἐνταῦθα γὰρ ἡ ἄπειρος ζωὴ καὶ ἡ πάσης αἰτία ζωῆς, τῆς τε νοερᾶς καὶ τῆς ψυχικῆς καὶ τῆς ἐν τοῖς σώμασι μεριστῶς ὑφισταμένης· τῆς δὲ ἀπείρου ζωῆς ὁ αἰὼν ἐστὶ πατήρ καὶ χορηγός, εἴπερ καὶ πάσης ἀθανασίας καὶ αἰδιότητος αἴτιος ὁ αἰὼν. Καὶ ὁ γε Πλωτῖνος ἐνθεαστικώτατα τὴν <τοῦ> αἰῶνος ιδιότητα κατὰ τὴν τοῦ Πλάτωνος θεολογίαν ἐμφανίζων ζῶν ἄπειρον ἀφορίζει τὸν αἰῶνα καὶ ὁμοῦ πᾶσαν προφαίνουσιν ἑαυτὴν καὶ ἐκφαίνουσιν καὶ τὸ ὄν τὸ ἑαυτῆς. Ἐν γὰρ τῷ νοητῷ κέντρῳ τὴν αὐτοῦ ζωὴν ἰδρυσάμενος καὶ διὰ μὲν τὸ ἐν μετρῶν αὐτὸν καὶ ἐδράζων ἐν τῷ πρὸ αὐτοῦ, διὰ δὲ τὴν δύναμιν ἄπειρον ποιῶν, ἐκφαίνει μὲν τὴν ἐνοειδῆ τῆς πρώτης τριάδος ὑπεροχὴν, ὀρίζει δὲ τὴν τῶν <νοητῶν> ἀποπεράτωσιν, τείνει δὲ ἐκ τοῦ μέσου πανταχόσε καὶ ἐπὶ πᾶν τὸ νοητὸν πλάτος. Ἀλλὰ μὲν καὶ ἡ τρίτη τριάς πεπλήρωται μὲν ζωῆς νοητῆς καὶ διὰ τοῦτο ζῶόν ἐστι νοητὸν καὶ πρωτίστον ζῶον.

Theol Plat.3.61 Πρῶτως γὰρ αὐτὸ μετέχει τῆς ὅλης φύσεως, ἐν ἑαυτῷ δὲ ἐκφαίνει τὰ πρωτίστα τῶν εἰδῶν, πρὸς ᾧ καὶ ὁ δημιουργικὸς νοῦς ἀνατεινόμενος τὸν ὅλον ὑφίστησι κόσμον· καὶ ἔστιν αὐτὸ τὸ νοητὸν πᾶν, ὡς ὁ φαινόμενος κόσμος τὸ αἰσθητόν, διὸ καὶ ὁ Πλάτων παντελὲς ἐπονομάζει τὸ αὐτοζῶον. Μᾶλλον δὲ οὕτως, εἰ δοκεῖ, λέγωμεν· ἐν τῇ τρίτῃ ταύτῃ τριάδι καὶ πέρας ἐστὶ καὶ ἄπειρον καὶ μικτόν, ὃ δὴ νοῦν νοητὸν κεκλήκαμεν. Οὐκοῦν μονογενὴς μὲν ἡ σύμπασα τριάς ἀπὸ τοῦ ἐν αὐτῇ προσαγορεύεται πατρός· τὸ γὰρ ἀσύντακτον πρὸς τὰ ἄλλα καὶ τὴν ἐξηρημένην ὑπεροχὴν ἢ τοῦ πέρατος αἰτία παρέχεται. Τὸ γὰρ περιέχον, φησὶν ὁ Τίμαιος, πάντα ὅσα νοητὰ ζῶα μεθ' ἑτέρου δεύτερον οὐκ ἂν εἴη· πάλιν γὰρ ἂν ἕτερον εἶναι τὸ περὶ ἐκείνῳ δέοι ζῶον. Τὸ τοίνυν περιληπτικὸν ἐν ἐνὶ τῶν νοητῶν ἀπάντων τὸ ὅλον ἐστὶ πανταχοῦ μέντοι τὸ ὅλον πρὸς τοῦ πέρατός ἐστι, τὰ δὲ μέρη πρὸς τῆς ἀπειρίας ὥστ' εἰ διὰ τοῦτο μονογενὲς ἐστὶ τὸ αὐτοζῶον, κατὰ τὸ πέρας ἂν ἔχοι τὴν ιδιότητα ταύτην. Αἰώνιος δὲ αὖ προσαγορεύεται κατὰ τὴν δύναμιν τὴν αὐτῆς, κατὰ ταύτην

〈γάρ〉 μάλιστα τῷ αἰωνίῳ προσήκει· καὶ γὰρ ὁ αἰὼν δύναμις ἦν ἄπειρος ἐν ἐνὶ μένουσα καὶ προϊούσα σταθερῶς. Παντελὴς δὲ κατὰ τὸν νοῦν· ὁ γὰρ πᾶσαν ἐν ἑαυτῷ τὴν νοητὴν ἐκφήνας τοῦ ὄντος διάκρισιν ὁ νοῦς ἐστίν ὁ νοητός, καὶ οὗτος ἂν εἴη κατὰ τὴν τοῦ Πλάτωνος γνώμην νοῦς ὁ παντέλειος, ὁ πάντων νοητῶν περιληπτικός καὶ τὸ πέρας ἀφορίζων τῆς νοητῆς διακοσμήσεως.

Theol Plat.3.62

Τὸ μονογενὲς ἄρα καὶ τὸ αἰώνιον καὶ τὸ παντελὲς πέρας καὶ ἄπειρον καὶ [τὸ] μικτὸν ἀπέφηνε τὴν τοῦ νοητοῦ ζώου φύσιν. Διὸ καὶ ὁ Τίμαιος ἐν τρισὶ τούτοις ἀπομνημονεύει συμπεράσμασι τοῦ παραδείγματος, ἐν τῷ μονογενὲς δεικνύντι τὸ πᾶν καὶ πάλιν τῇ γενέσει τοῦ χρόνου καὶ τῇ τῶν πάντων ζώων παντελεῖ περιοχῇ. Εἰ δὲ αὖ τῶν νοουμένων ἀπάντων κάλλιστον ὁ Τίμαιος εἶναι φησι τὸ αὐτοζῶον, καὶ ταῦτα τὴν τρίτην ἐν τοῖς νοητοῖς τάξιν 〈λαχόν〉, οὐδὲν ἂν εἴη τοῦτο θαυμαστόν. Εἴρηται γὰρ πρότερον καὶ παρ' ἡμῶν ὅτι πανταχοῦ μὲν ἡ τῆς ἀρίστης μίξεως αἰτία τριάς, τὸ σύμμετρον, τὸ ἀληθές, τὸ καλόν, διαφερόντως δὲ αὖ τὸ κάλλος ἐν τῇ τρίτῃ προόδῳ τοῦ ὄντος ἐκφαίνεται καὶ μετὰ τῶν νοητῶν εἰδῶν ἐκλάμπει τὴν ἑαυτοῦ φύσιν, ὥσπερ ἡ ἀλήθεια κατὰ τὴν δευτέραν καὶ τὸ σύμμετρον κατὰ τὴν πρώτην. Εἰ δὲ πρώτη μὲν ἡ ἀλήθεια, δεύτερον δὲ τὸ κάλλος, τρίτη δὲ ἡ συμμετρία, θαυμαστόν οὐδὲν κατὰ μὲν τὴν τάξιν τὴν ἀλήθειαν καὶ τὸ κάλλος εἶναι πρὸ τῆς συμμετρίας, ταύτης δὲ καὶ ἐν τῇ πρώτῃ τριάδι μάλλον ἐκφαινομένης ἐκείνων ὡς τρίτης οὔσης, ἐκείνας ἐν ταῖς δευτέραις ἐκφαίνεσθαι κρυφίως 〈οὔσας〉 ἐν τῇ πρώτῃ, καὶ τὴν μὲν ἀλήθειαν, καθ' ὅσον ἐστὶ νοητὴ γνῶσις, ἐν τῇ δευτέρᾳ, τὸ δὲ κάλλος, καθ' ὅσον ἐστὶν εἶδος εἰδῶν, ἐν τῇ τρίτῃ.

Theol Plat.3.63

Ἐπεὶ ὅτι γε ἡ τριάς ἐκεῖ πρῶτον, δηλὸν ἐκ τοῦ τὴν μὲν ἀλήθειαν ἐν τῷ μάλιστα ὄντι πρῶτως εἶναι πρὸ τῆς γνώσεως, τὸ δὲ κάλλος φοιτῶν καὶ μέχρι τῶν ἐσχάτων ὄντων εἶναι ἀναγκαῖον ἐν τῷ πρώτῳ ὄντι, παρ' οὗ καὶ τὰ ἔσχατα τῶν ὄντων, τὴν δὲ πρώτην συμμετρίαν ἐν τῷ πρώτῳ εἶναι μικτῷ· πᾶσα γὰρ μίξις δεῖται συμμετρίας, ἵνα ἔν τι τὸ ἐξ αὐτῆς εἴη. Ἄλλ' οὖν εἰ καὶ τὰ τρία προϋφέστηκεν ἐκεῖ, λαβόντες ἡμεῖς ὑπὸ πάντων ὁμολογούμενον, εἶναι μὲν ἐκεῖ τὴν συμμετρίαν, 〈εἶναι δὲ τὴν ἀλήθειαν〉, εἶναι δὲ κάλλιστον ζῶον τῶν νοουμένων τὸ αὐτοζῶον, ὡς ὁ Τίμαιος φησιν, ἐν τῷ παρόντι τὸν περὶ τούτων διεπερανάμεθα λόγον, ἀλλαχοῦ προηγουμένως περὶ αὐτῶν διαλεχθέντες καὶ ὅσα τῷ Πλάτωνι περὶ τῆς τάξεως αὐτῶν δοκεῖν ῥόμεθα μάλιστα πείσαντες. Εἴρηται γὰρ περὶ τούτων ἡμῖν ἐν ἐνὶ τῶν μονοβίβλων, ὅπου καὶ δεδείχαμεν τὴν μὲν ἀλήθειαν τῷ φιλοσόφῳ σύστοιχον, τὸ δὲ κάλλος καὶ τὴν συμμετρίαν τῷ ἐρωτικῷ καὶ μουσικῷ, καὶ ὡς ἔχουσιν οἱ βίοι τάξεως, οὕτως ἔχοντα καὶ ταῦτα πρὸς ἄλληλα. Κάλλιστον μὲν οὖν τὸ αὐτοζῶον δικαιοτάτα ἂν καλοῖτο, καθ' ὅσον τῷ νοητῷ κάλλει διαφερόντως συνέχεται. Τὸ γὰρ κάλλος ἐποχεῖσθαι τοῖς εἶδεσι φιλεῖ καὶ ἔστιν οἷον εἶδος εἰδῶν, τοῦ ἀγαθοῦ τὸ κρύφιον ἐκφήναν καὶ προλάμψαν τὸ ἐραστὸν αὐτοῦ καὶ τὸν κρυπτόμενον περὶ ἐκεῖνο πόθον ἐλύσαν εἰς τὸ ἑαυτοῦ φανόν. Τοῦ μὲν 〈γάρ〉 ἀγαθοῦ πάντα σιγωμένην ἔχει καὶ ἀπόρρητον τὴν ἔφεσιν, πρὸς δὲ τὸ καλὸν μετ' ἐκπλήξεως καὶ κινήσεως ἐγειρόμεθα.

Theol Plat.3.64

Τὸ γὰρ ἐκλάμπον αὐτοῦ καὶ δραστήριον ὀξέως διὰ πάσης χωρεῖ τῆς ψυχῆς καὶ πᾶσαν ἐπιστρέφει θεωμένην τὸ καλὸν ὡς τῷ ἀγαθῷ πάντων ὁμοιότατον· καὶ τὸ ἀπόρρητον οἷον ἐκφανὲν ἰδοῦσα χαίρει καὶ ἄγεται τὸ φανὲν καὶ ἐπτόχεται περὶ αὐτό. Καὶ ὥσπερ ἐν ταῖς ἀγιωτάταις τελεταῖς πρὸ τῶν μυστικῶν θεαμάτων ἐκπληξίς τῶν μουμένων, οὕτω δὴ καὶ τοῖς νοητοῖς πρὸ τῆς τοῦ ἀγαθοῦ μετουσίας τὸ κάλλος

προφαινόμενον ἐκπλήττει τοὺς ὀρώντας καὶ ἐπιστρέφει τὴν ψυχὴν καὶ δείκνυσιν ἐν τοῖς προθύροις ἰδρυμένον οἶόν ἐστιν ἄρα τὸ ἐν τοῖς ἀδύτοις καὶ τὸ κρύφιον ἀγαθόν.
 <ιθ'> Ἄλλ' ὅθεν μὲν ἄρχεται τὸ κάλλος καὶ ὅπως πρῶτως ἐκφαίνεται, διὰ τούτων ἔστω φανερόν, καὶ διότι κάλλιστον τῶν νοουμένων πάντων ἐστὶ τὸ αὐτοζῶν. Ἐπεὶ δὲ τὰ πρωτουργὰ καὶ νοητὰ παραδείγματα φησὶν ὁ Τίμαιος ἐν τῷ νοητῷ ζῶν τὴν ὑπόστασιν ἔχειν καὶ εἶναι τέτταρα τὰ πάντα κατὰ τὴν παντελεῖ τετράδα ποιησάμενα τὴν πρώτην ἔκφανσιν, πρῶτον μὲν ἐκεῖνο συνορᾶν ἄξιον, ὅτι τῶν εἰδῶν ἐν τῷ νοητῷ φανέντων πολλῷ πρότερον ἀνάγκη καὶ τὰ γένη τῶν ὄντων ἐν τοῖς νοητοῖς προϋπάρχειν. Οὐ γὰρ ἂν εἴη δυνατόν τὰ μὲν εἶδη νοητὰ τίθεσθαι, τὰ δὲ γένη νοερὰ μόνον· ἀλλ' ὥσπερ τὰ εἶδη νοητῶς μὲν ἐστὶ κατὰ τὴν πρώτην ἑαυτῶν ὑπόστασιν, ἐν δὲ τοῖς νοεροῖς θεοῖς τὸ πλήρωμα τὸ ἐξ αὐτῶν ἐξέφηνε, καὶ τὸ μὲν ὀλικὸν εἰς μερικωτέρας ὑποβάσεις διείλε, τὸ δὲ ἐνοειδὲς εἰς πλῆθος προήγαγε, τὸ δὲ ἐξηρημένον εἰς τὰς συντεταγμένας αἰτίας ἀνήπλωσεν, οὕτω δὴ καὶ τὰ γένη τοῦ ὄντος κρυφίως μὲν ἐστὶν ἐν τοῖς νοητοῖς καὶ ἀδιαιρέτως, διακεκριμένως δὲ ἐν τοῖς νοεροῖς.

Theol Plat.3.65

Καὶ διὰ τοῦτο ἡ μὲν πρώτη τριάς τὸ μικτὸν εἶχε τὴν οὐσίαν, ἡ δὲ δευτέρα τὴν ζωὴν, ὅπου καὶ κίνησις ἦν καὶ στάσις, μενούσης τῆς ζωῆς καὶ προϊούσης, ἐν δὲ τῇ τρίτῃ ταῦτόν καὶ θάτερον· τὸ μὲν γὰρ παντελὲς πλῆθος διὰ τὴν νοητὴν ἑτερότητα, τὸ δὲ ἡνωμένον καὶ τὸ κοινὸν περιληπτικὸν τῶν κατὰ γένη καὶ καθ' ἑν μορίων διὰ τὸ ταῦτόν. Καὶ πάντα ταῦτα νοητῶς ἐστὶν ἐν ταῖς τριάσι ταύταις καὶ οὐσιωδῶς καὶ μονοειδῶς. Πρῶτον μὲν οὖν τοῦτ' αὐτὸ συλλογίζεσθαι τοὺς φιλοθεάμονας τῆς τῶν πραγμάτων φύσεως ἄξιον καὶ τοῖς εἶδεσι τοῖς νοητοῖς ἀποδιδόναι τὰ σύστοιχα γένη. Θέμις γὰρ οὔτε ἦν οὔτε ἔσται τὰ γένη δεύτερα μετὰ τὴν τῶν εἰδῶν φύσιν ἐκφαίνεσθαι· τοῖς οὖν εἶδη νοητὰ τιθεμένοις πολλῷ μειζόνως ὑποθετέον ἐν τῷ νοητῷ τὰ γένη τὸν εἰρημένον τρόπον. Ἐπειτα πρὸς τούτοις καὶ τὴν τετράδα ταύτην τῶν εἰδῶν ὅπως ὑπέστη θεατέον καὶ πῶς ταῖς ἀρχαῖς ἀνάλογον ἐν τῷ νοητῷ νῶ φανερύεται. Διαιρεῖται μὲν γὰρ εἰς μονάδα καὶ τριάδα· καθ' ὅσον γὰρ ἡ τῶν οὐρανίων θεῶν ἰδέα προτέτακται τῶν ἄλλων, κατὰ τὴν θεῖαν αἰτίαν ἀφώρισται. Δοκεῖ δ' ἔμοιγε κατὰ τὴν ἐπιστροφὴν τὴν ἑαυτοῦ πρὸς τὰς τῶν ὄλων ἀρχὰς ὁ νοητὸς νοῦς ἐπιστρεφόμενος πλήρωμα γενέσθαι τῶν εἰδῶν καὶ πάντα νοερῶς ἅμα καὶ νοητῶς εἰς ἑαυτὸν χωρῆσαι τὰ τῶν ὄντων αἰτία· καὶ τῆς μὲν ἀρρήτου καὶ τῶν πάντων ἐξηρημένης αἰτίας πληρωθεὶς ὑποστῆσαι τὴν μονάδα τῶν θεῶν (ὅθεν οἶμαι καὶ ὁ Πλάτων θεῶν αὐτὴν ἰδέαν ἀποκαλεῖ), τῶν δὲ τριῶν μετὰ τὸ ἐν ἀρχῶν ὑποδεξάμενος τὰς νοερὰς αἰτίας τὰς τρεῖς ἀναφῆναι μετὰ ταύτην ἰδέας, τὴν μὲν ἀεροπόρων καὶ πτηνῶν αἰτίαν τῷ πέρατι προελθοῦσαν ἀνάλογον, διὸ καὶ θεοὺς ὑφίστησιν ἐνοειδεῖς, ἀναγωγούς, ἀχράντους, τοῖς οὐρανίοις θεοῖς ἡνωμένους καὶ δεύτερα μέτρα λαχόντας ἐκείνων καὶ τοῦτο ὄντας πρὸς τοὺς τὴν γένεσιν κυβερνῶντας συντεταγμένως ὅπερ ἐκεῖνοι πρὸς τούτους κατὰ τὴν ἐξηρημένην ὑπεροχὴν· τὴν δὲ ἐνύδρων θεῶν, τῇ γεννητικῇ δυνάμει καὶ τῷ ἀπείρῳ σύστοιχον καὶ παράγουσαν θεοὺς κινήσεως χορηγούς καὶ τῆς γονίμου περιουσίας καὶ ζωῆς ἐφόρους, ἐπεὶ καὶ αὐτὸ τοῦτο τὸ φαινόμενον ὕδωρ χύσει καὶ ἀπείρῳ φορᾷ καὶ ἀοριστίᾳ κεκράτηται, διὸ καὶ ταῖς ζωογόνοις ἀνεῖται δυνάμεσι· τὴν δὲ χθονίων καὶ πεζῶν θεῶν προηγουμένην τῇ τοῦ μικτοῦ φύσει προσήκουσαν καὶ θεοὺς ἀπογεννώσαν τοὺς τὸ τέλος συνέχοντας τῶν ὄλων μονίμως καὶ κρατοῦντας τοῖς ἐσχάτοις εἶδεσι τὴν τῆς ὕλης ἀμορφίαν καὶ τὴν ἐστίαν τῶν ἐγκοσμίων εἰς ἐν τὸ τοῦ

παντὸς κέντρον συνερίδοντας, ἀπὸ γὰρ τῆς πρωτίστης οἷον ἐστίας τῶν ὄντων ὑποστάντες καὶ τήνδε τὴν ἐστίαν αὐτοὶ μονίμως ἀφορίζουσιν.

Theol Plat.3.66

Οὕτω μὲν οὖν ἡ πρωτίστη τῶν εἰδῶν ἔκφανσις ἐν τῷ νοητῷ νῶ κατὰ τὰς πρωτίστας ἀρχὰς δείκνυται τὴν τε πρόοδον ἔχουσα καὶ τὴν τάξιν.

Theol Plat.3.67

Δεῖ δὲ αὖ πρὸς τούτοις καὶ τοῦτο ἐκ τρίτων ἐπομένους τῷ Τιμαίῳ συνάγειν, ὅτι κατὰ τὴν τριάδα ταύτην τὸ πλῆθος ἐξέλαμψε τῶν μερῶν τῶν νοητῶν καὶ τὸ ὅλον τὸ μεμερισμένον εἰς τὸν παντελῆ τῶν μορίων διάκοσμον. Οὗ γὰρ φησὶν ἐστὶ τὰ ἄλλα νοητὰ ζῶα καὶ θ' ἐν καὶ κατὰ γένη μόρια, τοῦτό ἐστι τὸ πρώτιστον καὶ κάλλιστον παράδειγμα τοῦ παντός. Εἰ δὲ τὰ ἄλλα μόρια τοῦδε, δηλὸν ὡς αὐτὸ ὅλον ἐστὶ τὸ πλῆθος ἐν ἑαυτῷ τῶν νοητῶν μορίων συνειληφὸς καὶ πάντων τῶν νοητῶν μορίων συνεκτικόν. Ἔτι τοίνυν τὸ τὴν τριάδα ταύτην πρωτίστην εἶναι τῆς ποιήσεως καὶ τῆς δημιουργίας αἰτίαν. Εἰ γὰρ ἐν αὐτῇ τὰ πρωτουργὰ παραδείγματα, δηλὸν ὡς ἀπ' αὐτῆς ἡ τῶν δευτέρων ἄρχεται διακόσμησις· καὶ εἰ ζῶόν ἐστιν ἀπάντων ζῶων ὑποστατικόν, πᾶν μὲν τὸ ψυχικὸν πλάτος, πᾶν δὲ τὸ σωματικὸν ἐντεῦθεν ἔχει τὴν πρόοδον, καὶ περιέχει τῶν τε ζωογονικῶν πάντων διακόσμων καὶ τῶν δημιουργικῶν τὰς νοητὰς αἰτίας. <κ'> Ἐκ μὲν οὖν τῶν ἐν Τιμαίῳ γεγραμμένων τοιαύτας ἐπιβολὰς ληπτέον περὶ τῶν τριῶν νοητῶν τριάδων, συμφώνως τοῖς ἐν Φιλήβῳ πέρας καὶ ἄπειρον ἐν ἐκάστη καὶ τὸ ἐξ ἀμφοῖν θεωροῦντας. Εἰ δὲ βούλει καὶ ἀπὸ τῶν ἐν Σοφιστῇ διηρημένων ὀρμηθέντες ἐπιδείξωμεν τὸν Πλάτωνα τὴν αὐτὴν ἔχοντα περὶ τῶν πρωτίστων ἀρχῶν διανόησιν. Ὁ τοίνυν Ἐλεάτης ξένος ἐν ἐκείνοις πρὸς τὸν Παρμενίδου λόγον ἀπορῶν τὸν ἐν λέγοντα τὸ πᾶν καὶ τὸ νοητὸν πλῆθος ἐκφαίνων καὶ δεικνὺς ὅπως ἐξήρηται τοῦ ἐνός, τὸ μὲν πρῶτον ἀπὸ τοῦ ἐνός ὄντος ἐπιχειρεῖ, καὶ ὑπομνήσας ὅτι τοῦτο πεπονθός ἐστι τὸ ἐν καὶ μετέχει τοῦ ἐνός, ἀλλ' οὐκ ἔστιν αὐτοὺς οὐδὲ τὸ πρῶτως ἔν, μετὰ τοῦτο ἀπὸ τοῦ ὅλου ποιεῖται τὴν ἐπιβολὴν τῆς διακρίσεως τοῦ τε ἐνός τοῦ ἀμεθέκτου καὶ τοῦ ὄντος.

Theol Plat.3.68

Εἰ γὰρ καὶ ὅλον ἐστὶ τὸ ἐν ὄν, ὡς Παρμενίδης μαρτυρεῖ, τὸ δὲ ὅλον μέρη ἔχει, τὸ δὲ μέρη ἔχον οὐκ ἔστιν αὐτοῦ, οὐκ ἂν εἴη τὸ ἐν ὄν τῷ ἐνὶ ταυτόν. Τρίτον τοίνυν ἐκ τοῦ παντελοῦς ἐπιχειρεῖ· τὸ γὰρ πάντη μεμερισμένον καὶ παμπόλλων μορίων συνεκτικὸν οὐκ ἂν ποτε σχοίη τὴν αὐτὴν ὑπόστασιν τῷ παντελῶς ἐνί. Καὶ μέχρι τούτων προῆλθε δεικνὺς ὅτι τὸ ἀπλήθυντον τοῦ ἐνός ὄντος κατὰ τὴν ἑαυτοῦ φύσιν ἐξήρηται, διὰ τριῶν ἐπιχειρήσεων ὁδεύσας, καὶ τοτὲ μὲν ἀπὸ τοῦ ἐνός ὄντος ὀρμηθεῖς, τοτὲ δὲ ἀπὸ τοῦ ὅλου, ποτὲ δὲ ἀπὸ τοῦ παντός. Βέλτιον δὲ καὶ αὐτῶν ἐπακοῦσαι τῶν τοῦ Πλάτωνος ῥημάτων. Ὅτι μὲν οὖν τὸ ἐν οὐκ ἔστι τῷ ἐνὶ ὄντι ταυτόν, διὰ τούτων κατασκευάζει τῶν λέξεων· Τί δ' ἐ ; Παρὰ τῶν ἐν τὸ πᾶν λεγόντων ἄ ρ ' οὐ πευστέον εἰς δύναμιν τί ποτε λέγουσι τὸ ὄ ν ; — Πῶς γὰρ ο ὕ ; — Τόδε τοίνυν ἀποκρινέσθωσα ν · Ἐν πού φατε μόνον εἶνα ι ; Φαμὲν γὰ ρ , φήσουσι ν . Ἦ γὰ ρ ; — Να ί . — Τί δ' ἐ ; Ὅν καλεῖται τ ι ; Να ί . Πότερον ὅπερ ἔ ν , ἐπὶ τὸ αὐτὸ προσχρῶμενοι δυεῖν ὀνόμασι ν , ἢ πῶ ρ ; — Τίς οὖν αὐτοῖς ἢ μετὰ τοῦτ ο , ὧ ξέν ε , ἀπόκρισι ρ ; Διὰ δὲ τούτων τὸ ἐν καὶ τὸ ὄν ἀπ' ἀλλήλων ὁ Πλάτων διαιρούμενος καὶ δεικνὺς ὡς ἄλλη μὲν ἔννοια τοῦ ἐνός, ἄλλη δὲ τοῦ ὄντος, καὶ ὡς διαφέρει ταῦτα ἀλλήλων, ἀποφαίνει τὸ κυριώτατα καὶ πρῶτως ἐν τοῦ ἐνός ὄντος ἐξηρημένον.

Theol Plat.3.69

Τὸ μὲν γὰρ ἐν ὄν οὐ μένει καθαρῶς ἐπὶ τῆς ἀπληθύντου καὶ ἐνοειδοῦς ὑπάρξεως, τὸ δὲ ἐν πάσης προσθέσεως ἐκβέβηκεν· ὅ τι γὰρ ἂν αὐτῷ προσθῇς, ἐλαττοῖς τὴν ἄκραν αὐτοῦ καὶ ἄρρητον ἔνωσιν. Δεῖ τοίνυν τὸ μὲν ἐν προτάττειν τοῦ ἐνός ὄντος, τὸ δὲ ἐν ὄν ἐξάπτειν τοῦ μόνως ἐνός. Εἰ γὰρ εἴη ταυτόν τό τε ἐν καὶ τὸ ἐν ὄν καὶ μηδὲν

διαφέροι λέγειν ἔν καὶ ὄν —εἰ γὰρ διοίσει, πάλιν ἐξήλλακται τοῦ ἐνὸς ὄντος τὸ ἔν—
 εἰ γοῦν μηδὲν διαφέρει τὸ ἔν τοῦ ἐνὸς ὄντος, ἔν ἔσται πάντα καὶ τὸ πλῆθος ἐν τοῖς
 οὖσιν οὐκ ἔσται, οὐδ' ὀνομάζειν τὰ πράγματα δυνατόν, ἵνα μὴ δύο γένηται, τὸ
 πρᾶγμα καὶ τὸ ὄνομα. Παντὸς γὰρ πλῆθους ἐξηρημένου καὶ πάσης διαιρέσεως οὐτ'
 ὄνομα ἔσται τινὸς οὔτε λόγος, ἀλλὰ τὸ ὄνομα τῷ πράγματι ταῦτόν ἀναφανήσεται
 καὶ οὔτε τὸ ὄνομα πράγματος ὄνομα ἔσται *** ἀλλὰ τὸ ὄνομα ὀνόματος ὄνομα,
 εἴπερ τὸ πρᾶγμα τῷ ὀνόματι ταῦτόν καὶ τὸ ὄνομα τῷ πράγματι, καὶ τὸ πρᾶγμα
 πράγματος <πρᾶγμα> . Πάντα γὰρ ὑπάρξει περὶ τὸ πρᾶγμα τὰ αὐτὰ ἅπερ περὶ τὸ
 ὄνομα διὰ τὴν ἔνωσησιν τοῦ τε πράγματος καὶ τοῦ ὀνόματος. Εἰ οὖν ταῦτα ἄτοπα καὶ
 τὸ ἔν ἐστὶ καὶ τὸ ὄν καὶ μετέχει τὸ ὄν τοῦ ἐνός, οὐκ ἄρα ταυτόν ἐστὶ τὸ ἔν καὶ τὸ ἔν
 ὄν. Ὅτι δὲ καὶ τὸ ὅλον, εἴπερ ἐστίν, οὐκ ἂν εἴη τῷ ἐνὶ ταυτόν, ἐξῆς ἀποδείκνυσιν,
 ἐντεῦθεν ἀρχόμενος.

Theol Plat.3.70

Τί δ' ἐ ; Τὸ ὅλον ἕτερον τοῦ ἐνὸς ὄντος ἢ ταυτόν φήσουσι τούτῳ ; —Πῶς γὰρ οὐ
 φήσουσιν τε καὶ φασὶν ; —Εἰ τοίνυν ὅλον ἐστὶν , ὥσπερ καὶ Παρμενίδης λέγει ,
 Πάντοθεν εὐκύκλου σφαίρης ἐναλίγκιον ὄγκῳ , μεσσοθέν ἰσοπαλὲς πάντῃ (τὸ γὰρ
 οὔτε τι μεῖζον οὔτε τι βαιότερον πελέναι χρεὼν ἐστὶ τῇ ἢ τῇ) , τοιοῦτόν γε ὄν τὸ ὄν
 μέσον τε καὶ ἔσχατα ἔχει . ταῦτα δὲ ἔχον πᾶσα ἀνάγκη μέρη ἔχειν . Ἡ πῶς ; —Οὕτω
 . —Ἀλλὰ μὴν τό γε μεμερισμένον πάθος μὲν τοῦ ἐνὸς ἔχειν ἐπὶ τοῖς μέρεσι πᾶσιν
 οὐδὲν ἀποκωλύει , καὶ ταύτῃ δεῖ πᾶν τε ὄν καὶ ὅλον ἐν εἶναι . —Τί δ' οὖ ; —Τὸ δὲ
 πεπονθὸς ταῦτα ἄρ' οὐκ ἀδύνατον αὐτό γε τὸ ἔν αὐτὸ εἶναι ; — Πῶς ; —Ἀμερὲς
 δήπου δεῖ τό γε ἀληθῶς ἐν κατὰ τὸν ὀρθὸν λόγον εἰρησθαι ; —Δεῖ γὰρ οὖν . —Τὸ δὲ
 γε τοιοῦτον ἐκ πολλῶν μερῶν ὄν οὐ συμφωνήσει τῷ λόγῳ . —Μανθάνω . Διὰ δὲ
 τούτων ὁ Ἐλεάτης ξένος μετὰ τὸ ἔν ὄν ἀπὸ τῆς ὁλότητος ἐπιχειρῶν καὶ τοῦ
 μερισμοῦ τῶν μορίων τῆς ὁλότητος δείκνυσιν ὡς ἄρα οὐχ ἔν ἐστὶ τὸ πᾶν . Εἰ γάρ ἐστὶ
 τὸ ὅλον ἐν τοῖς οὖσιν, ὡς μαρτυρεῖ Παρμενίδης ἐν τοῖς ἔπεσιν, οὐκ ἂν εἴη τὰ πάντα
 ἔν.

Theol Plat.3.71

Τὸ μὲν γὰρ <ἐν> ἀμερὲς, τὸ δὲ ὅλον μέρη ἔχει· τὸ ἄρα ὅλον οὐκ ἔστιν αὐτοέν.
 Ἐκεῖνο γὰρ μερῶν ἐκβέβηκε πάντων καὶ τῆς ὁλότητος· ἀλλὰ τὸ ὅλον πεπονθὸς μὲν
 ἐστὶ τὸ ἔν, διὸ καὶ ὅλον προσονομάζεται, τὸ γὰρ ὅλον οὐκ αὐτοέν. Οὐκ ἄρα τὰ ὄντα
 πάντα ἔν ἐστὶν ἀδιάκριτον καὶ ἀπλήθυντον. Καὶ μὴν καὶ τὸ πᾶν αὐτὸ πλειόνων ἐστὶ
 μερῶν περιληπτικόν. Τὸ μὲν γὰρ ὅλον τὴν πρώτην ἐκ δυεῖν ἐστὶ μερῶν, τὸ δὲ πᾶν
 πλῆθος ἔχει μερῶν, καὶ ὁλότητος μετέχον ἅμα καὶ πᾶν ἐστὶν ὡς παντελῶς
 μεμερισμένον. Τοῦτο δὲ οὖν αὐτοέν οὐκ ἔστιν, ἀλλὰ πεπονθὸς τὸ ἔν· ἀμερὲς γὰρ τὸ
 αὐτοέν, οὕτω δὲ ἀμερὲς ὡς ἀπάντων τῶν μερῶν ἐξηρημένον. Οὐκ ἄρα τὸ πᾶν τῷ ἐνὶ
 ταυτόν. Ἡμεῖς μὲν οὖν διείλομεν, ὁ δὲ Πλάτων συνέπλεξε τό τε ὅλον καὶ τὸ πᾶν
 οὕτως λέγων· Ἀλλὰ μὴν τό γε μεμερισμένον πάθος μὲν τοῦ ἐνὸς ἔχειν ἐπὶ τοῖς
 μέρεσι πᾶσιν οὐδὲν ἀποκωλύει , καὶ ταύτῃ δεῖ πᾶν τε καὶ ὅλον ἐν εἶναι . Διήρηται δὲ
 ὁμῶς ταῦτα τὸν εἰρημένον τρόπον. Οὐκοῦν ἐκ τριῶν τούτων ἐπιχειρήσεων ὁ
 Ἐλεάτης ξένος διέκρινε τὸ ἔν ἀπὸ τῶν μετεχόντων τοῦ ἐνός καὶ διηπόρησε πρὸς
 τοὺς ἐν τὰ πάντα λέγοντας, τὸ ἔν ὄν, τὸ ὅλον, τὸ πᾶν. Ὡν τὸ μὲν πᾶν μετέχει τοῦ
 ὅλου καὶ ἔστι πλῆθος ἐκ μερῶν πλειόνων ὁλομελέως· τὸ δὲ ὅλον τοῦ ὄντος, ὄν γάρ
 ἐστὶ καὶ τὸ ὅλον, ὡς Παρμενίδης μαρτυρεῖ. Τούτων τοίνυν τοιαύτην τάξιν ἐχόντων
 πῶς οὐκ ἀνάγκη κατὰ τὰς τρεῖς νοητὰς τριάδας γεγονέναι τῷ Πλάτῳ τὰς ἐφόδους;
 Καὶ γὰρ ἔδει, τοῦ Παρμενίδου τὸ ἔν ὄν τοῖς νοητοῖς ἀφορίζοντος, ἐκεῖθεν τὸν

Πλάτωνα πεποιῆσθαι τὰς ἀποδείξεις τῆς διακρίσεως τοῦ πρὸ τῶν νοητῶν ἐνὸς καὶ τοῦ ἐν τοῖς νοητοῖς ἐνός.

Theol Plat.3.72

Αἱ γὰρ πρὸς τὸν Παρμενίδην ἀπορίαι τὸ μετεχόμενον ἔν εἰς τὴν ἀμέθεκτον ἔνωσιν δεικνύμεναι πολλαχοῦ. Οὐκ ἄρα ἐστὶν ἐν τούτοις ἀλλὰ καὶ τὸ ἐν ὄν καὶ τὸ ὅλον Τὸ μὲν δὴ πᾶν δῆλον ὅτι τῷ πέρατι τῷ νοητῷ (τὸ γὰρ κατὰ πάντα τέλειον καὶ τὸ σύμπαν νοητὸν πλήθος ἐκεῖ τὴν ὑπόστασιν ἔσχε)· τὸ δὲ ὅλον τῷ μέσῳ κέντρῳ καὶ τῷ συνδέσμῳ τοῦ νοητοῦ πλάτους ἀρμόζει (τὸ γὰρ ὅλον πρὸ τοῦ παντός, εἴπερ τὸ μὲν πᾶν ὅλον ἐστί, τὸ δὲ ὅλον οὐκ ἦδη καὶ πᾶν ἐστὶ· τὸ γὰρ διηρημένον πλήθος ἐστὶ πᾶν, τὸ δὲ συνέχον ἐν ἑαυτῷ τὸ πλήθος καὶ οὕτω διακεκριμένον ὅλον· καὶ τοῦτο τῷ αἰῶνι μάλιστα προσήκει, μέτρον γάρ ἐστὶν ὁ αἰὼν παντὸς τοῦ νοητοῦ πλήθους, ὥσπερ τὸ ὅλον συνοχή καὶ ἔνωσις τοῦ παντός)· τὸ δὲ ἐν ὄν, τῇ πρώτῃ (καὶ γὰρ τὸ ἐν ἐκείνης ἐστὶ μάλιστα τῆς τριάδος ἴδιον, ὡς καὶ ὁ Τίμαιος ἐνεδείξατο, καὶ τὸ ὄν ἐκεῖ πρώτως ἐκφαίνεται, τὸ κρυφίως καὶ νοητῶς ὄν καὶ πᾶσι τοῖς ἄλλοις τῆς οὐσίας αἴτιον). Πάλιν οὖν ἡμῖν αἱ τρεῖς πεφύνασι τριάδες ἐπομένοις τῷ Ἐλεάτῃ ξένῳ, κατὰ μὲν τὸ ἐν ὄν ἡ πρώτη, κατὰ δὲ τὸ ὅλον ἡ δευτέρα, κατὰ δὲ τὸ πᾶν ἡ τρίτη. Πρὸς ἣν καὶ ἀποβλέπων ὁ τοῦ παντὸς δημιουργὸς διακοσμεῖ τὸ αἰσθητὸν πᾶν, ἐν ἐκείνῳ τῷ νοητῷ παντὶ τὸ ὁρατὸν ἀφορίζων, πρὸς δὲ τὴν ὁλότητα τὴν νοητὴν τὸν χρόνον· διὸ καὶ ὁ χρόνος συνεχής, καὶ ὥσπερ ἐκεῖνο τὸ ὅλον δεῦν ἐστὶ μερῶν περιεκτικόν, ἐνὶ δὲ πέρατι συνέχει τὰ μέρη, τὸν αὐτὸν τρόπον καὶ ὁ χρόνος τῷ μὲν νῦν πεπέρασται, τοῖς δὲ μέρεσιν ἄπειρός ἐστὶ διττοῖς ὑπάρχουσι.

Theol Plat.3.73

〈κα〉 Ταῦτα μὲν οὖν καὶ μικρὸν ὕστερον ἐπὶ πλέον διαρθρώσομεν, ὅταν περὶ τοῦ Παρμενίδου λέγωμεν· προτέλεια γάρ ἐστὶ τῶν Παρμενίδου μυστηρίων τὰ τοῦ Ἐλεάτου νοήματα. Πρὶν δὲ ἐπὶ τὸν Παρμενίδην τραπώμεθα, φέρε περὶ αὐτῶν εἰ δοκεῖ τῶν τριῶν τριάδων ἐξ ἀρχῆς διέλθωμεν, τὴν τοῦ Πλάτωνος διάνοιαν ἐκ τῶν πολλαχοῦ διεσπαρμένων ἀθροίζοντες. Τρεῖς μὲν οὖν εἰσιν, ὡς πολλάκις εἰρήκαμεν, καὶ τοῦτον διήρηνται τὸν τρόπον, εἰς πέρας καὶ ἄπειρον καὶ μικτόν, ὥστε τριττὰ μὲν εἶναι τὰ νοητὰ πέρατα, τρισσὰς δὲ τὰς ἀπειρίας, τριττὰ δὲ τὰ μικτά. Πάσης δὲ αὖ νοητῆς τριάδος τὸ μὲν πέρας ἐν ἐκάστη πατὴρ ἐπονομάζεται, τὸ δὲ ἄπειρον δύναμις, τὸ δὲ μικτόν νοῦς. Καί μοι μηδεὶς ὑπολάβῃ τὰ ὀνόματα τῆς Πλάτωνος εἶναι φιλοσοφίας ἀλλότρια· φανήσεται γὰρ παντὸς μᾶλλον καὶ αὐτὸς χρώμενος ταῖς ἐπωνυμίαις ταύταις κατὰ τῶν προειρημένων τριάδων. Τὸν μὲν γὰρ πρῶτον θεὸν πατέρα καὶ κύριον αὐτὸς ἐν Ἐπιστολαῖς προσαγορεύει· δῆλον δὲ ὅτι τοῦ πρώτου καὶ τὴν πατρικὴν τάξιν ὑπεραίροντος τὸ πρώτως πατρικὸν ἐν τοῖς νοητοῖς ἐστὶ θεοῖς.

Theol Plat.3.74

Οὗτοι γὰρ εἰσιν οἱ τῷ ἐνὶ διαφερόντως συγγενέστατοι καὶ τὴν ἄρρητον αὐτοῦ καὶ ἄγνωστον ἔνωσιν νοητῶς ἐκφαίνοντες. Εἰ τοίνυν ἐκεῖνος καὶ ἐν καὶ πατὴρ ἀπὸ τῶν προσεχῶς ἀπ' αὐτοῦ προελθόντων ἐπονομάζεται, καθάπερ ἐνάδες εἰσιν οἱ νοητοὶ θεοὶ πρώτως, καὶ πατέρες εἰσὶ πρώτως διχῶς γὰρ τῷ ἄρρητῳ τὰ ὀνόματα τίθησιν ὁ Πλάτων, ἢ ἀπὸ τῶν ἀκροτήτων ἢ ἀπὸ πάντων τῶν ὄντων, διὰ γὰρ τούτων ἢ τοῦ ἐνὸς ὑπεροχὴ γνωρίζεται. Καὶ μὴν καὶ τὸ ὄν ὁ Ἐλεάτης ξένος δυνάμενον καὶ δύναμιν ἀποκαλεῖ. Προϋπάρχει τοίνυν ἡ πρώτη δύναμις τοῦ ὄντος καὶ ἥνωται τῷ πατρί, διαφερόντως δὲ συμφέρεται τῷ ὄντι καὶ πληροῖ τὸ ὄν ἐξ αὐτῆς. Διὸ καὶ τὸ ὄν ὡς μὲν μετέχον τῆς δυνάμεως προσαγορεύεται δυνάμενον, ὡς δὲ συνηνωμένον αὐτῇ καὶ κατ' αὐτὴν τὰ ὄντα παράγον πάντα, δύναμις. Εἰ δὲ τὰ ὄντα πάντα νοῦν πολλακίς ἀποκαλοῦσιν αὐτός τε ὁ Πλάτων καὶ οἱ γνησιώτατοι τοῦ Πλάτωνος

ἐταῖροι (διὸ καὶ τρεῖς ποιοῦσι τὰς ἀρχὰς πολλαχοῦ, ἀγαθόν, νοῦν, ψυχὴν, πᾶν τὸ ὄν νοῦν προσαγορεύοντες), ἔχοις ἂν καὶ τὸ τρίτον ἐν ἐκείνοις τὸν νοῦν. Δεῖ δὲ μὴ λανθάνειν τὴν διαφορὰν, ὅτι νοῦς ὁ μὲν ἐστὶν ὡς πρὸς τὴν ὑπαρξιν νοῦς. Ὅταν γὰρ τὴν ἐνάδα τὴν ἐν ἐκάστη νοητὸν ἀποκαλῶμεν ὡς ἐφετὸν τῷ ὄντι καὶ ὡς πληροῦν τὸ ὄν, τότε <τὸ> τρίτον τῆς τριάδος νοῦν ἐπονομάζομεν· καὶ γὰρ νοητὸν ἐστὶν ὡς οὐσία, καὶ νοῦς, ἀλλ' οὐκ οὐσίας νοῦς, ἀλλὰ τοῦ πατρὸς καὶ τῆς θεότητος· πᾶσα γὰρ ἢ μετεχομένη θεότης νοητὸν ἐστὶν ὡς πλήρωμα τοῦ μετέχοντος.

Theol Plat.3.75

Ὁ δὲ ἐστὶ νοῦς οὐσίας νοῦς, καθ' ὃ δὴ φαμεν τὸ ὄν τὸ τῆς τρίτης τριάδος νοῦν εἶναι τοῦ πρώτως ὄντος. Νοῦς γὰρ ἐστὶν οὗτος οὐσιώδης, αὐτὸ τὸ ἐνεργεῖν οὐσίαν ἑαυτοῦ λαχών· πάντα γὰρ ἐστὶν οὐσιωδῶς ἐν αὐτῷ, καὶ τὰ ἀπλούστερα γένη καὶ τὰ πρωτουργὰ παραδείγματα, νοητὸς γὰρ ἐστὶ νοῦς. Τρίτος δὲ ἐστὶν ὁ νοερὸς νοῦς, ὃς δὴ καὶ ἀνάλογον ὑφέστηκε τῷ νοητῷ καὶ συνῆπται πρὸς αὐτὸν καὶ πληροῦται παρ' αὐτοῦ, νοερῶς ἔχων ἃ ἦν ἐν ἐκείνῳ νοητῶς. Καὶ ὅλως ἀνάγκη πανταχοῦ τὰ πρῶτα καθ' ἐκάστην σειρὰν μορφήν ἔχειν τῶν πρὸ αὐτῶν· διὸ καὶ πρῶτα λέγεται καὶ ἔχει τινὰ πρὸς τὰ σύστοιχα τῆς οὐσίας ὑπεροχὴν. Ἐπεὶ οὖν τὸ πρὸ τῶν νοητῶν θεός, τὰ πρῶτα νοητὰ θεοὶ καὶ ἐνάδες· καὶ ἐπεὶ τὸ νοητὸν οὐσιώδης, οἱ πρῶτοι νόες οὐσίαι· καὶ ἐπεὶ ὁ νοῦς νοερὸς πανταχοῦ κατὰ τὴν ἑαυτοῦ φύσιν, αἱ πρῶται ψυχαὶ νοεραὶ· καὶ διότι ζωῆς αἱ ψυχαὶ πληρώματα, τὰ πρῶτα τῶν σωμάτων ζωτικώτατα· καὶ ἐπεὶ τὰ αἰδία τῶν σωμάτων κύκλῳ φέρεται, τὰ ἄκρα τῶν ἐνύλων σωμάτων συμφέρεται τοῖς αἰδίοις. Τοῦτο μὲν οὖν αἴτιον εἰρήσθω τοῦ καὶ τὰς ἐνάδας πολλάκις νοητὰ καλεῖσθαι καὶ τὰ ὄντα νόας νοητοῦς. Ὅτι δὲ τὴν τριάδα ταύτην οἶδεν ὁ Πλάτων, πατέρα λέγω καὶ δύναμιν καὶ νοῦ ν, μάθοιμεν ἂν εἰς τὴν δημιουργικὴν τάξιν ἀποβλέποντες· ἐν ταύτῃ γὰρ διαφερόντως ἡ τριάς ἀναφαίνεται· διὸ κατὰ τὴν πρὸς τὸ νοητὸν ἔνωσιν πεπληρωται τῆς τριάδος ταύτης καὶ μᾶλλον ἔχει ταῦτα διηρημένα ἢ περὶ τὸ αὐτοζῶον ἢ ὁ αἰὼν ὁ νοητός.

Theol Plat.3.76

Οὐκοῦν ἐν ἀρχῇ μὲν εὐθύς τῆς δημιουργίας ἐν Τιμαίῳ πατέρα ἑαυτὸν ὁ δημιουργὸς ἀποκαλεῖ· Ὡς ἐγὼ δημιουργὸς πατήρ τε ἔργω ν, Μικρὸν δὲ ὕστερον τὴν δύναμιν ἐκφαίνει τὴν ἑαυτοῦ· Μιμούμενοι τὴν ἐμὴν δύναμιν περὶ τὴν ὑμετέραν γένεσι ν. Ὁ δὲ καὶ θαυμαστόν, ὅτι τὴν θεολογικωτάτην ἡμῖν ἔννοιαν περὶ τῆς δυνάμεως ἀποδέδωκε, πρῶτον μὲν πατρὸς αὐτὴν ἀποκαλέσας δύναμιν (πατήρ γὰρ αὐτός· Ὡς ἐγὼ δημιουργὸς πατήρ τε ἔργω ν, φησὶν· αὐτοῦ δὲ ἡ δύναμις· μιμούμενοι τὴν ἐμὴν δύναμι ν· ὥστε κατὰ Πλάτωνα τοῦ πατρὸς ἡ δύναμις)· ἔπειτα τὴν γεννητικὴν αὐτῇ τῶν ὅλων ιδιότητα προσάπτων, τοῦτο γὰρ τὸ περὶ τὴν ὑμετέραν γένεσι ν· αἰτία δὴ οὖν γεννήσεως ἡ δύναμις καὶ τῆς προόδου τῶν ὄντων. Ἐφ' ἅπασιν δὲ τὸ νοερὸν ἰδίωμα τοῦ δημιουργοῦ παραδίδωσι· Ταῦτα εἶπεν, καὶ πάλιν ἐπὶ τὸν πρότερον κρατῆρ α, ἐν ᾧ τὴν τοῦ παντὸς ψυχὴν ἐκεράννυεν, τὰ τῶν πρόσθεν ὑπόλοιπα κατεχεῖτο μίσγω ν. Καὶ γὰρ τὸ εἰπεῖν νῷ προσήκει καὶ τὸ μιγνύναι καὶ ἡ μίξις καὶ τὸ τῆς ψυχῆς παρακτικόν. Καὶ τί δεῖ ταῦτα λέγειν; ἀλλὰ καὶ νοῦν αὐτὸν ἀποκαλεῖ πρὸ τούτων· Ἡπερ οὖν νοῦς ἐνούσας ἰδέας ἐν τῷ ὃ ἐστὶ ζῶον ὅσαι τε ἐνεῖσι καὶ οἶαι καθορᾷ, τοσαύτας καὶ τοιαύτας διενόηθη <δεῖν> καὶ τόδε τὸ πᾶν σχεῖ ν.

Theol Plat.3.77

Καὶ πατήρ οὖν ἐστὶν ὁ δημιουργὸς καὶ δύναμις καὶ νοῦς, καὶ ταῦτα κατὰ τὴν ἔνωσιν ἔχει τὴν πρὸς τὰ νοητά· καὶ γὰρ θεός ἐστι δι' ἐκεῖνα καὶ γεννητὴς τῶν ὅλων καὶ γινώσκει τὰ ὄντα νοερῶς δι' ἐκεῖνα, πρώτως γὰρ ἐν ἐκείνοις ἡ νοητὴ γνῶσις. Πολλῷ ἄρα μᾶλλον ἐν τοῖς νοητοῖς πατήρ ἐστὶ καὶ δύναμις καὶ νοῦς, ἂν ὧν καὶ ὁ δημιουργὸς πληρούμενος τῆς τριάδος ταύτης μετέλιπε. Καὶ γὰρ καὶ ἀνάλογον

ἕκαστα παρείληφεν ὁ Πλάτων· ὥς γὰρ ἡ πατρικὴ τριάς ἐν τοῖς νοητοῖς ὑφίστησι τὸν αἰῶνα τὸν νοητὸν, οὕτως ὁ δημιουργὸς ὢν ἐστὶν ἔργων πατήρ, ταῦτα ἅλута ποιεῖ. Καὶ ὥς ἐν ἐκείνοις ὁ αἰὼν κατὰ τὴν ὅλην δύναμιν προελθὼν τὸ αὐτοζῶον ἀπογεννᾷ τὸ νοητὸν, οὕτως ἡ δημιουργικὴ δύναμις ὑπέστησε τὰ ἐγκόσμια ζῶα τὰ αἰδία καὶ θεῖα καὶ τοῖς νέοις θεοῖς ἄλλην ἐνδίδωσι δύναμιν τῶν θνητῶν ζώων γεννητικήν. Ἄλλ' ὅτι μὲν καὶ ταῦτα τὰ ὀνόματα λάβοι τις ἂν παρὰ τοῦ Πλάτωνος, ὑπεμνήσθω διὰ τούτων. Τριχῶς δὲ τοῦ ὄντος ἐν τοῖς νοητοῖς τὴν ὑπόστασιν ἔχοντος, τὸ μὲν ἐστὶ πρῶτως ὄν καὶ προαιώνιον, τὸ δὲ δευτέρως ὄν καὶ αἰὼν ὁ πρῶτιστος, τὸ δὲ ἐσχάτως ὄν καὶ νοῦς ὁ νοητὸς καὶ αἰώνιος. Καὶ οὐ μὲν τὸ ὄν, οὐ δὲ ὁ αἰὼν, οὐ δὲ ὁ νοῦς· καὶ περιληπτικώτερον νοῦ μὲν ὁ αἰὼν, τοῦ δὲ αἰῶνος τὸ ὄν. Πᾶς μὲν γὰρ νοῦς αἰώνιος, οὐ μέντοι καὶ πᾶν τὸ αἰώνιον νοῦς· καὶ γὰρ ἡ ψυχὴ κατὰ τὴν οὐσίαν τὴν ἑαυτῆς αἰώνιος. Καὶ πᾶν μὲν τὸ αἰῶνος μετεληφὸς μετέχει πολλῶ πρότερον καὶ τοῦ ὄντος (ἐν γὰρ τῷ αἰδίῳ εἶναι συνυπάρχει καὶ τὸ εἶναι πάντως), ἀλλὰ τὸ τοῦ εἶναι μετέχον οὐ πάντως καὶ αἰωνίως ὄν ἐστὶν, ἐπεὶ καὶ τὰ σώματα μετέχει πως τῆς τοῦ εἶναι φύσεως, αἰώνια δὲ οὐκ ἔστι.

Theol Plat.3.78

Νοῦς μὲν οὖν τὴν νοερὰν μόνην οὐσίαν ὑφίστησιν ἢ νοῦς (ἐπεὶ καθ' ὅσον καὶ οὗτός ἐστι ζωὴ καὶ ὄν, τῶν πάντων ὑποστάτης)· αἰὼν δὲ καὶ τὴν νοερὰν καὶ τὴν ψυχικὴν (ζωὴ γὰρ ἦν αὕτη νοητὴ τὸ μικτόν)· τὸ δὲ ὄν καὶ τὴν νοερὰν καὶ τὴν ψυχικὴν καὶ τὴν σωματικὴν. Καὶ γὰρ ἡ ὕλη ἔν μὲν ἐστὶν, ἀνείδεον δὲ ὄν καὶ μὴ ὄν ἀποπέπτωκε τῆς τοῦ ὄντος μετουσίας. Εἰ δὲ δυνάμει λέγοι τις αὐτὴν εἶναι [τὸ] ὄν, καὶ τὴν δύναμιν ταύτην ἐκ τοῦ ὄντος ἔχει· καὶ γὰρ ἡ δύναμις πρόδρομός ἐστι τῆς ἐνεργείας μέθεξις. <κβ'> Ταῦτα μὲν οὖν περὶ τούτων. Τί δὲ ἡμῖν ὁ ἐν τῷ Φαίδρῳ Σωκράτης περὶ τῶν νοητῶν τούτων τριάδων ἱκανὸν παρέξεται τῆς διαιρέσεως τεκμήριον, καὶ πῶς ἂν ἐκ τῶν παρ' αὐτῷ διατεταγμένων εἰς τὴν ἔννοιαν ἀναδράμοιμεν τῆς τῶν ἀρχηγικωτάτων θεῶν ὑποστάσεως; Πᾶν τοίνυν τὸ θεῖον καλὸν σοφὸν ἀγαθὸν ἀνυμνεῖ νυμφόληπτος ἐν ἐκείνοις ὁ Σωκράτης γενόμενος, καὶ τούτοις τρέφεσθαι φησι τὴν ψυχὴν.

Theol Plat.3.79

Εἰ δὴ πᾶν τὸ θεῖον τοιοῦτον, πολλῶ πρότερον τὸ νοητόν· καὶ πανταχοῦ μὲν ἦν πάντα, διαφερόντως δὲ ἐν μὲν τῇ πρώτῃ τριάδι τὸ ἀγαθόν, ἐν δὲ τῇ δευτέρᾳ τὸ σοφόν, ἐν δὲ τῇ τρίτῃ τὸ καλόν. Ἐν ταύτῃ μὲν γὰρ τὸ τῶν νοουμένων κάλλιστο ν, ἐν δὲ τῇ δευτέρᾳ ἡ ἀλήθεια καὶ ἡ πρωτίστη νόησις, ἐν δὲ τῇ πρώτῃ τὸ σύμμετρο ν, ὃ δὴ τῷ ἀγαθῷ ταύτὸν ἐλέγομεν. Ἀλλὰ τοῦ ἀγαθοῦ στοιχεῖα φησὶν ὁ ἐν τῷ Φιλήβῳ Σωκράτης τὸ ἐφετό ν, τὸ ἱκανό ν, τὸ τέλειο ν. Οὐκοῦν τὸ μὲν ἐφετόν τῷ πέρατι προσήκει, πάσης γὰρ ἐστὶ τῆς τριάδος ἔνωσις καὶ ἀγαθότης καὶ περὶ αὐτὸ συννένευκεν ἡ τριάς· τὸ δὲ ἱκανὸν τῇ ἀπειρίᾳ, δύναμις γὰρ ἡ ἱκανότης ἐπὶ πάντα διικνεῖσθαι δυναμένη καὶ παρεῖναι πᾶσιν ἀκωλύτως· τὸ δὲ τέλειον τῷ μικτῷ, τοῦτο γὰρ ἐστὶ τὸ πρῶτως τριαδικόν, ἐπειδὴ πᾶσα μίξις ἐκ τριάδος ἔχει τὴν συνέλευσιν. Τὰ μὲν οὖν στοιχεῖα τοῦ ἀγαθοῦ τὴν πρώτην ἡμῖν ἐκφαίνει τριάδα, τὰ δὲ στοιχεῖα τῆς νοητῆς σοφίας τὴν δευτέραν. Τὸ δὲ σοφὸν πᾶν πληρὲς ἐστὶ τοῦ ὄντος καὶ γεννητικὸν τῆς ἀληθείας καὶ ἐπιστρεπτικὸν τῶν ἀτελῶν εἰς τὴν ἑαυτοῦ τελειότητα. Τὸ μὲν οὖν πληρὲς τῷ πέρατι προσήκει τῷ δευτέρῳ· τοῦτο γὰρ τῶν πρὸ αὐτοῦ μετέχον ἐνοειδῶς πεπληρωται τῆς μεθέξεως· καὶ γὰρ τὸ πληρὲς οἰκεῖον πανταχοῦ τῷ πέρατι, καθάπερ δὴ τῷ ἀπείρῳ τὸ ἀπλήρωτον. Τὸ δὲ γόνιμον τῇ δευτέρᾳ δυνάμει καὶ τῇ ἀπειρίᾳ· τὸ γὰρ μὴ μένον ἐπὶ τῆς ἑαυτοῦ πληρώσεως, ἀλλὰ καὶ ἄλλων οἰστικὸν καὶ γεννητικὸν τῆς ἀπειρίας τῆς θείας μάλιστα γνώρισμα.

Τὸ δὲ ἐπιστρεπτικὸν τῷ μικτῷ· τοῦτο γὰρ ὡς τὸ τέλος τῆς τριάδος κληρωσάμενον ἐπιστρέφει πᾶν τὸ ἀτελὲς εἰς τὸ πλήρες, καὶ ἑαυτὸ πρὸ τῶν ἄλλων ἐνίζει τῷ πέρατι τῆς ὅλης τριάδος. Ἀλλὰ μὴν καὶ τὰ τοῦ κάλλους στοιχεῖα τῆς τρίτης ἐστὶν ιδιώματα τῶν νοητῶν τριάδος· ταῦτα δὲ ἐστὶν, ὥσπερ καὶ πρότερον εἵπομεν, τὸ ἔραστό ν, τὸ ἄβρό ν, τὸ λαμπρό ν. Τὸ μὲν οὖν ἔραστόν τῷ ἐφετῷ τεταγμένον ἀνάλογον τῆς ἐνάδος ἐστὶ τοῦ πέρατος· τὸ δὲ ἄβρόν τῷ ἱκανῷ σύστοιχον ὄν, τῆς δυνάμεως τῆς ἀπείρου τῆς ἐν τῷ καλῷ· τὸ δὲ λαμπρόν, τῆς νοερᾶς ιδιότητος. Τοῦτο γάρ ἐστὶ τὸ φανὸν τοῦ κάλλους καὶ καταλάμπον πάντα καὶ ἐκπλήττον τοὺς θεάσασθαι δυναμένους· καὶ ὥσπερ τὸ φαινόμενον κάλλος στίλβον ἐναργέστατα φαντάζεται διὰ τῆς ἐναργεστάτης τῶν αἰσθήσεων (πολλὰς γὰρ ἔχει διαφορὰς κατὰ Ἀριστοτέλην τὰ ταύτης αἰσθητά, καὶ αὕτη τῶν ἄλλων μᾶλλον ἐπὶ πλεον διήκει), οὕτω δὴ καὶ τὸ νοητὸν κάλλος ἐκφαίνεται τῷ νῷ τῆς ψυχῆς λάμπον νοητῶς. Εἶδος γάρ ἐστὶ νοητόν, καὶ διὰ τοῦτο τῷ νῷ καταφανὲς τὸ τοῦ κάλλους λαμπρόν. Ἐπ' ἐσχάτῳ τοίνυν τῷ νοητῷ προφαίνεται τὸ κάλλος λάμπο ν, ὡς φησὶν ὁ Σωκράτης· τοῦτο γάρ ἐστὶ τὸ φανότατον τῶν νοητῶν, ὁ νοῦς ὁ νοητός, καὶ τὸ ἀποστίλβον τὸ φῶς τὸ νοητόν, ὃ καὶ τοὺς νοεροὺς θεοὺς ἐκπλήττει φανέν καὶ ποιεῖ θαυμάζειν τὸν πατέρα, καθάπερ φησὶν Ὀρφεύς. Ἐκ μὲν δὴ τούτων τοιαύτην ἂν τις λάβοι παρασκευὴν εἰς τὴν τῶν νοητῶν θεῶν ἐπιστήμην.

Καὶ νῦν ἀναπέφηνεν ὅπως τὸ κάλλος κρυφίως μὲν ἐστὶν ἐν τῷ τέλει τῆς πρώτης νοητῆς τριάδος, ἐκφανῶς δὲ ἐν τῇ τρίτῃ προελθὸν ὑπέστη (μονοειδῶς μὲν γάρ ἐστὶν ἐκεῖ, τριαδικῶς δὲ ἐν ταύτῃ), καὶ ὅπως ἐκάστη τῶν τριάδων μονὰς ἐστὶν ἅμα καὶ τριάς. Ἡ τε γὰρ πρώτη κατὰ τὸ ἀγαθὸν χαρακτηριζομένη συμπεπλήρωται τοῖς τρισὶ τοῦ ἀγαθοῦ στοιχείοις· καὶ ἡ δευτέρα κατὰ τὸ σοφὸν τῇ τριάδι τῆς σοφίας συνεχέται· καὶ ἡ τρίτη κατὰ τὸ καλὸν ὑποστᾶσα τῇ τριάδι τοῦ κάλλους ἐστὶ παντελής. Εἰ δὲ καὶ ἔστιν ἐν τῇ πρώτῃ τριάδι τὸ καλὸν κρυφίως καὶ ἐκφαίνεται τριαδικῶς ἐν τῇ τρίτῃ, δῆλον ὡς ὁ νοῦς ὁ νοητὸς καὶ ἐρᾷ τῆς πρώτης τριάδος καὶ ἔρωτα ἔχει τῷ ἑαυτοῦ κάλλει συνημμένον· καὶ οὗτός ἐστὶν ὁ νοητὸς ἔρωσ ὁ τῆς πρωτίστης καλλονῆς. Ἐκ δὴ τούτου πρόεισιν ὁ νοερὸς μετὰ πίστεως καὶ ἀληθείας, ὡς καὶ πρότερον εἵπομεν· τὸ γὰρ ἀγαθὸν καὶ σοφὸν καὶ καλόν, αἱ νοηταὶ μονάδες, τρεῖς ὑπέστησαν ἀναγωγὸς δυνάμεις τῶν τε ἄλλων ἀπάντων καὶ πρὸ τῶν ἄλλων τῶν νοερῶν θεῶν. <κγ> Ἀλλὰ περὶ μὲν τούτων ἐς ὕστερον· ἐπ' αὐτὴν δὲ ἤδη τὴν τοῦ Παρμενίδου θεωρίαν τρεπόμενος βούλομαι πάλιν ὑπομῆσαι τοὺς ἀκούοντας ὧν πρότερον ἐπεδείξαμεν. Δέδεικται τοίνυν ὅτι τὴν δευτέραν ὑπόθεσιν χρὴ διελεῖν εἰς ὅλας τὰς τοῦ ἐνὸς ὄντος προόδους καὶ ὡς οὐδὲν ἄλλο ἐστὶν ἢ γένεσις καὶ πρόοδος θεῶν ἢ ὑπόθεσις αὕτη μέχρι τῆς ἐκθεουμένης οὐσίας ἄνωθεν ἀπὸ τῆς ἄκρας ἐνώσεως προῖοῦσα τῶν νοητῶν.

Οὐ γάρ, ὥσπερ λέγουσί τινες, ἐν τῇ πρώτῃ περὶ θεοῦ καὶ θεῶν ὁ λόγος· οὐδὲ γὰρ ἦν θέμις αὐτῷ συντάττειν τὸ πληθὸς τῷ ἐνὶ καὶ τὸν ἕνα τῷ πλήθει· πάντη γὰρ ἐξήρηται τῶν ὅλων ὁ πρώτιστος θεός. Ἀλλὰ καὶ τὴν οὐσίαν ἐν τῇ πρώτῃ καὶ αὐτὸ τὸ ἐν ἀφαιρεῖται τοῦ πρώτου· ταῦτα δὲ ὅτι μὴ προσήκει τοῖς ἄλλοις θεοῖς, παντὶ καταφανές. Οὐ μὴν οὐδ', ὡς αὐτοὶ λέγουσι, περὶ τῶν νοητῶν θεῶν ἐν τῇ πρώτῃ ποιεῖται τὸν λόγον ὁ Παρμενίδης, ἐκείνων τὰς ἀποφάσεις εἶναι λέγοντες διότι συνήνωνται τῷ ἐνὶ καὶ εἰσὶν ἀπλότητι καὶ ἐνώσει προέχοντες ἀπάντων τῶν θείων γενῶν. Πῶς γὰρ τὸ ὅμοιον καὶ τὸ ἀνόμοιον ἢ τὸ ἄπτεσθαι καὶ χωρὶς καὶ τὰ ἄλλα πάντα τὰ ἀποφασκόμενα τοῦ ἐνὸς ὑπάρξει τοῖς νοητοῖς θεοῖς; Ἀλλ' ὅτι μὲν τὰ

ἀφαιρούμενα θεῶν εἰσιν ἰδιότητες δοκοῦσί μοι λέγειν ὀρθῶς, ὅτι δὲ πάντα τῶν νοητῶν, οὐκ ὀρθῶς, πρὸς τῷ καὶ ἀναγκαῖον <εἶναι> κατὰ τὸν λόγον τοῦτον πάλιν ἐν τῇ δευτέρᾳ περὶ τῶν νοητῶν θεῶν εἶναι τὴν πραγματείαν· ἃ γὰρ ἀπέφησεν ἐν ἐκείνῃ, ταῦτα κατέφησεν ἐν ταύτῃ. Τοῦτό τε οὖν, ὥσπερ ἔφη, δέδεικται καὶ ὅτι τάξιν ἔχει τὰ συμπεράσματα πρὸς ἄλληλα τὴν τῶν προτέρων καὶ ὑστέρων καὶ αἰτίων καὶ αἰτιατῶν. Δεῖ τοίνυν ἡμᾶς ἐφαρμόζειν ἄνωθεν ἀρχομένους ταῖς μὲν πρώταις τάξεσι τὰ πρῶτα συμπεράσματα, ταῖς δὲ μέσαις τὰ μέσα, ταῖς δὲ ἐσχάταις τὰ τελευταῖα, καὶ δεῖξαι τοσοῦτους ἡρωτημένους λόγους ὅποσαι τῶν θείων διακόσμων αἱ πρόοδοι.

Theol Plat.3.83

Καὶ πρῶτον περὶ τῶν νοητῶν, ὑπὲρ ὧν καὶ προϋθέμεθα λέγειν, ἀποδῶμεν τὴν τοῦ Παρμενίδου διδασκαλίαν, ἐπειδὴ καὶ διείλεκται περὶ τούτων ὁ Πλάτων πολλαχοῦ, τὰ μὲν ἐνδεικνύμενος, τὰ δὲ καὶ διαρρήδην λέγων. Δεῖ δὲ ἡμᾶς τὴν πραγματειώδη καὶ συνοπτικὴν περὶ ἐκάστης τάξεως συνάγειν εἰς ἓν θεωρίαν, ἐπειδὴ καὶ τὴν τῶν λέξεων ἔφοδον ἐν τοῖς ὑπομνήμασι ποιησαμένους τὰ αὐτὰ καὶ νῦν ἀνακυκλεῖν οὐκ ἂν ἔχοι λόγον. Ἀλλ' οὕτως ποιήσω· τῶν συμπερασμάτων ἕκαστον αὐτὸ καθ' αὐτὸ παραλαβὼν εἰς τὸν οἰκεῖον αὐτῷ τῶν θεῶν διάκοσμον ἀναπέμπειν πειράσομαι, τοῖς τοῦ καθηγεμόνος ἡμῶν κἀνταῦθα παρακολουθῶν ἐνθεασμοῖς, ὧς δὴ καὶ ἡμεῖς τῇ θείᾳ κεφαλῇ περὶ τὴν τοῦ Παρμενίδου θεωρίαν συνεβακχεύσαμεν, τὰς ἱεράς ἀτραπούς ταύτας καὶ πρὸς τὴν μυσταγωγίαν τὴν ἀπόρρητον ἀτεχνῶς καθεύδοντας ἡμᾶς ἀνεγειρούσας ἐκφαίνοντος. <κδ'> Ταῦτα μὲν οὖν περὶ τοῦ τρόπου τῶν ὅλων συμπερασμάτων ἡμῖν προειρήσθω· τὸ δὲ ἐντεῦθεν ἐπ' αὐτὴν μεταβήσομαι τὴν τῶν προκειμένων ὑφήγησιν. Τὸ μὲν δὴ πρῶτιστον καὶ ἀμέθεκτον ἓν, ἐπέκεινα τῶν ὅλων προϋπάρχον, οὐ τῶν μετεχόντων μόνων, ἀλλὰ καὶ τῶν μετεχομένων ἐνάδων, ὕμνηται διὰ τῆς πρώτης ὑποθέσεως, ἀπάντων μὲν [οὖν] ἀρρήτως αἴτιον ἀποπεφασμένον, αὐτὸ δὲ ἐν οὐδενὶ δὴ τῶν πάντων ἀφοριζόμενον οὐδέ τινα δύναμιν ἔχον οὐδὲ ἰδιότητα συγγενῇ πρὸς τοὺς ἄλλους θεοὺς.

Theol Plat.3.84

Μετὰ δὲ τοῦτο τὸ μόνως ὑπερούσιον καὶ ὑπερὸν καὶ ἄμικτον πρὸς πάσας τὰς ὑπάρξεις, ἐνὰς ἐστὶ μετεχομένη μὲν ὑπὸ τοῦ ὄντος καὶ περὶ ἑαυτὴν ὑποστήσασα τὴν πρῶτην οὐσίαν καὶ πλεονάσασα τῇ προσθήκῃ τῆς μεθέξεως ταύτης τοῦ πρώτως ἐνός, αὐτὴ δὲ ὑπερούσιος ὑπαρξίς καὶ *** τῆς πρωτίστης νοητῆς τριάδος. Δύο δὴ τούτων ὄντων ἐν τῇ πρώτῃ τριάδι, τοῦ ἐνός καὶ τοῦ ὄντος, καὶ τοῦ μὲν γεννῶντος, τοῦ δὲ γεννωμένου, καὶ τοῦ μὲν τελειοῦντος, τοῦ δὲ τελειουμένου, δεῖ δὴ καὶ τὴν μέσσην ἀμφοῖν ὑπάρχειν δύναμιν, δι' ἧς τε καὶ μεθ' ἧς τὸ ἐν ὑποστατικόν ἐστὶ καὶ τελειωτικὸν τοῦ ὄντος. Ἡ τε γὰρ πρόοδος ἀπὸ τοῦ ἐνός καὶ ἡ πρὸς τὸ ἐν ἐπιστροφή τῷ ὄντι διὰ τῆς δυνάμεως. Τί γὰρ ἄλλο συνάπτει τῷ ἐνὶ τὸ ὄν ἢ μετεχόμενον ποιεῖ τὸ ἐν ὑπὸ τοῦ ὄντος πλήν τῆς δυνάμεως; Πρόοδος γάρ ἐστὶ τοῦ ἐνός καὶ ἕκτασις ἐπὶ τὸ ὄν· ὅθεν δὴ καὶ ἐν πᾶσι τοῖς θείοις γένεσι προόδων καὶ γεννήσεων αἱ δυνάμεις προκατάρχουσιν. Τριάς οὖν ἐστὶν αὕτη τῶν νοητῶν ἀκρότης, τὸ ἐν, ἡ δύναμις, τὸ ὄν, τὸ μὲν παράγον, τὸ δὲ παραγόμενον, ἡ δὲ ἐξηρητημένη μὲν τοῦ ἐνός, συμφορομένη δὲ τῷ ὄντι. Ταύτην τοίνυν τὴν τριάδα παραδίδωσιν ὁ Παρμενίδης εὐθύς ἀρχόμενος τῆς δευτέρας ὑποθέσεως, ἀπλουστάτην τὴν μέθεξιν τῷ ἐνὶ προσάπτων τῆς οὐσίας. Καλεῖ δὲ αὐτὴν ἐν ὃν, καὶ τό τε ὄν μετέχει, φησί, τοῦ ἐνός καὶ τὸ ἐν τοῦ ὄντος.

Theol Plat.3.85

Ἡ δὲ μέθεξις τούτου διάφορος· τὸ μὲν γὰρ ἐν [ὄν] οὕτω μετέχει τοῦ ὄντος ὡς καταλάμπον καὶ ἐκπληροῦν καὶ ἐκθεοῦν τὸ ὄν, τὸ δὲ ὄν οὕτω τοῦ ἐνός ὡς ἐξηρητημένον τοῦ ἐνός καὶ ἐκθεούμενον ὑπ' αὐτοῦ. Μέση δὲ ἀμφοῖν ἡ σχέσις, οὐκ

οὓσα παρ' ἐκείνοις ἀνύπαρκτος· οὐδὲ γὰρ ἡ ἐνταῦθα [μὲν] σχέσις μηδαμῶς ὄν ἐστι, πολλῶ μᾶλλον ἢ ἐν ἐκείνοις. Ἡ δὲ σχέσις αὕτη δυοειδής ἐστι· καὶ γὰρ τοῦ ἐνός ἐστι καὶ τῷ ὄντι συμφύεται· κίνησις γὰρ ἐστι τοῦ ἐνός καὶ πρόοδος εἰς τὸ ὄν. Ταύτην τὴν τριάδα παραδιδούς ὁ Παρμενίδης ἄρχεται μὲν ἐντεῦθεν τῶν περὶ αὐτῆς λόγων· Ὅρα δὴ ἐξ ἀρχῆς. Εἰ ἐν ἐστὶ ν, ἃ ρ' οἶόν τε αὐτὸ εἶναι μέν, οὐσίας δὲ μὴ μετέχει ν; — Οὐχ οἶόν τε. Τελευτᾷ δὲ περὶ αὐτῆς διαλεγόμενος ὡδὶ Ἄρ' οὖν ἄλλο ἢ ὅτι οὐσίας μετέχει τὸ ἔν, τοῦ τ' ἂν εἴη τὸ λεγόμενον, ἐπειδὴν τις συλλήβδην εἴπη ὅτι ἐν ἐστὶ ι; — Πάνυ γε. Τριάς οὖν αὕτη πρώτη νοητή, τὸ ἐν, τὸ ὄν, καὶ σχέσις ἀμφοῖν, δι' ἣν καὶ τὸ ἐν τοῦ ὄντος ἐστὶ καὶ τὸ ὄν τοῦ ἐνός, πάνυ θαυμαστῶς καὶ διὰ τούτων ἐνδεικνυμένου τοῦ Πλάτωνος ὅτι καὶ ὁ πατήρ τοῦ νοῦ πατήρ ἐστι καὶ ὁ νοῦς τοῦ πατρὸς καὶ ὡς ἡ δύναμις κέκρυπται μεταξὺ τῶν ἄκρων. Καὶ γὰρ ἡ θεότης πατήρ ἐστι τῆς τριάδος καὶ τὸ ὄν νοῦς τῆς θεότητος ταύτης, οὐχ οὕτως νοῦς ὢν ὡς εἰώθαμεν λέγειν τὸν τῆς οὐσίας νοῦν· ὁ μὲν γὰρ τοιοῦτος νοῦς καὶ ἔστηκε καὶ κινεῖται πᾶς, ὡς φησὶν ὁ Ἐλεάτης ξένος, τὸ δὲ πρώτως ὄν οὔτε ἔστηκεν οὔτε κινεῖται, ὡς αὐτὸς διατάττεται. Καλεῖται δ' οὖν ἡ πρώτη τριάς ἐν ὄν, ἐπεὶ περ ἡ δύναμις ἐνταῦθα κρυφίως ἐστίν· οὐ γὰρ πρόεισιν ἡ τριάς ἀφ' ἑαυτῆς, ἀλλ' ἀδιακρίτως καὶ ἐνοειδῶς ὑφέστηκε, πρώτως ἀφοριζομένη κατὰ τὴν ἔνωσιν τὴν θείαν.

Theol Plat.3.86

Πρώτη τοίνυν αὕτη μέθεξις, τῆς οὐσίας μετεχούσης τοῦ ἐνός διὰ μέσης τῆς δυνάμεως, ἥ καὶ συναγωγός ἐστιν ἀμφοῖν καὶ διακριτική, καὶ ὑπερούσιος μὲν, συμφερομένη δὲ τῇ οὐσίᾳ. Μὴ τοίνυν ὑπολάβωμέν ποτε πᾶσαν δύναμιν οὐσίας ἔκγονον ὑπάρχειν· αἱ γὰρ τῶν θεῶν δυνάμεις ὑπερούσιοι εἰσὶν αὐταῖς συνυπάρχουσαι ταῖς ἐνάσι τῶν θεῶν, καὶ διὰ ταύτας οἱ θεοὶ γεννητικοὶ τῶν ὄντων εἰσὶν. Ὅρθῶς οὖν καὶ ἡ ποίησις πανταχοῦ τὰ πάντα δύνασθαί φησι τοὺς θεοὺς. Αἱ μὲν γὰρ οὐσιώδεις δυνάμεις οὐ τὰ πάντα δύνανται· τῶν γὰρ ὑπερουσίων οὐκ εἰσὶν ὑποστατικά· αἱ δὲ ὑπερούσιοι καὶ τὰς οὐσίας ἀφ' ἑαυτῶν παράγουσιν. <κε> Ἡ μὲν οὖν πρώτη τριάς διὰ τούτων ἡμῖν ὑπὸ τοῦ Παρμενίδου παραδέδοται. Μετὰ δὲ ταύτην ἐφεξῆς ἡ δευτέρα τὴν πρόοδον ἔλαχεν, ἣν κατὰ τὴν ὁλότητα τὴν νοητὴν, ὥσπερ καὶ ἐν Σοφιστῇ διείλομεν, χαρακτηρίζει. Τῆς γὰρ πρώτης τριάδος ἐνοειδοῦς οὔσης καὶ πάντα νοητῶς καὶ κρυφίως ἐχούσης, τὴν ὑπαρξιν, τὴν δύναμιν, τὸ ὄν, οὕτως ὥστε καὶ μέσῃ οὔσαν τοῦ τε ἐνός καὶ τοῦ ὄντος τὴν τῆς διαιρέσεως αἰτίαν δύναμιν κεκρύφθαι καὶ διὰ τῆς πρὸς ἄλληλα κοινωνίας τῶν ἄκρων ἀναφαίνεσθαι, πρόεισιν ἡ δευτέρα τριάς πρώτη δυνάμει τῇ νοητῇ χαρακτηριζομένη καὶ τὰς ἐν αὐτῇ μονάδας διακεκριμένας ἔχουσα.

Theol Plat.3.87

Πάντων γὰρ ἡνωμένων ἐκεῖ καὶ ἀδιακρίτων ὄντων ἡ διάκρισις ἐν ταύτῃ προφαίνεται, καὶ τὸ ὄν καὶ ἡ δύναμις διήρηται πλέον ἀπ' ἀλλήλων, καὶ τὸ ἐκ τούτων οὐκέτι μόνον ἐν ὄν ἐστίν, ἀλλ' ὅλον, ὡς μέρη τό τε ἐν καὶ τὸ ὄν ἔχον ἐν ἑαυτῷ. Ἄνω μὲν γὰρ πρὸ μερῶν πάντα καὶ ὁλότητος, ἐν ταύτῃ δὲ τὰ μέρη καὶ τὸ ὅλον, τῆς δυνάμεως ἑαυτὴν ἐκφαινούσης· διακρίσεως γὰρ οὔσης καὶ μέρη ἐστὶ καὶ τὸ ἐκ τούτων ὅλον. Καλεῖται τοίνυν ἡ δευτέρα τριάς ὁλότης νοητή, μέρη δὲ αὐτῆς τὸ ἐν καὶ τὸ ὄν— ἄκρα λέγω—μέσῃ δὲ ἡ δύναμις οὔσα κἀνταῦθα συνάπτει, καὶ οὐχ ἐνοῖ, καθάπερ ἐν τῇ πρὸ αὐτῆς, τὸ ἐν καὶ τὸ ὄν. Καὶ ἐπεὶ μέσῃ ἐστὶν ἀμφοῖν, διὰ μὲν τὴν πρὸς τὸ ὄν κοινωνίαν ἐν ὄν ἀποφαίνει τὸ ἐν, διὰ δὲ τὴν πρὸς τὸ ἐν, ἐν ἀποτελεῖ τὸ ὄν. Καὶ οὕτως τὸ ἐν ὄν ἐκ μερῶν ἐστὶ δυοῖν, τοῦ τε ἐνός ὄντος καὶ τοῦ ὄντος ἐνός, ὥσπερ αὐτὸς ὁ Παρμενίδης φησὶν. Ἀρχεται μὲν οὖν τῶν περὶ τῆς τριάδος ταύτης λόγων ἐνθένδε· Πάλιν δὴ λέγωμεν, ἐν εἰ ἔστ ι, τί συμβήσετα ι. Σκόπει οὖν εἰ οὐκ

ἀνάγκη ταύτην τὴν ὑπόθεσιν τοιοῦτον τὸ ἐν σημαίνειν οἷον μέρη ἔχει ν. Τελευτᾷ δὲ οὕτωςι λέγων· Καὶ ὅλον ἄρα ἐστὶν ὃ ἂν ἐν ἧ καὶ μόριον ἔχει ι. Διὰ δὴ τούτων ὁ Παρμενίδης ὁλότητα τὴν δευτέραν ἀφορίζεται τάξιν τῶν νοητῶν. Ὡς γὰρ τὸ εἶναι πᾶσιν ἀπὸ τῆς πρώτης, οὕτως τὸ ὅλον ἀπὸ τῆς δευτέρας καὶ ἡ παντελής διαίρεσις ἀπὸ τῆς τρίτης. Ἀλλὰ τοῦτο μὲν εἰσαυθις. Τριττῆς δὲ ἄρα τῆς ὁλότητος οὐσης, τῆς μὲν πρὸ τῶν μερῶν, τῆς δὲ ἐκ τῶν μερῶν, τῆς δὲ ἐν τῷ μέρει, κατὰ τὴν Πλάτωνος ὑφήγησιν· —ἐν Πολιτικῷ μὲν γὰρ τὸ γένος ὅλον καλεῖ, τὸ δὲ εἶδος μέρος, οὐ συμπληρουμένου τοῦ γένους ἐκ τῶν εἰδῶν, ἀλλὰ προϋπάρχοντος αὐτῶν· ἐν Τιμαίῳ δὲ ὅλον ἐξ ὅλων εἶναι φησι τὸν κόσμον, καὶ ὁ μὲν σύμπας κόσμος ἐκ μερῶν συμπληροῦται τῶν ὅλων, τῶν δὲ μερῶν ἕκαστον τὸ ὅλον ἐστίν, οὐχ ὡς τὸ πᾶν, ἀλλὰ μερικῶς — τριττῆς οὖν, ὅπερ ἐλέγομεν, κατὰ Πλάτωνα τῆς ὁλότητος οὐσης, ἡ ἐνὰς τούτων καὶ ἡ αἰτία ἡ νοητὴ καὶ ἡ κρύφιος παραδέδοται νῦν, ἐνιαίως περιέχουσα τὰς τρεῖς, καὶ ὑφιστάσα κατὰ μὲν τὴν ὑπαρξιν τὴν ἑαυτῆς τὴν πρὸ τῶν μερῶν ὁλότητα, κατὰ δὲ τὴν δύναμιν τὴν ἐκ τῶν μερῶν, κατὰ δὲ τὸ ὄν τὴν ἐν τῷ μέρει.

Theol Plat.3.88

Τὸ μὲν γὰρ ἐν πρὸ παντός ἐστι πλήθους, ἡ δὲ δύναμις ἐπικοινωνεῖ πως ἀμφοτέροις τοῖς ἅκροις καὶ τὰς ιδιότητας αὐτῶν ἐν ἑαυτῇ συνείληφε, τὸ δὲ ὄν πη μετέχει τοῦ ἐνός. Διόπερ ἐκ μὲν τῆς ἐνιαίας ὑπάρξεως ἡ πρωτίστη τῶν ὁλοτήτων, ἡ πρὸ τῶν μερῶν (μονὰς γάρ ἐστι καὶ αὕτη τῶν μερῶν ὑποστατικὴ καὶ τοῦ ἐν αὐτοῖς πλήθους)· ἐκ δὲ τῆς δυνάμεως ἡ δευτέρα (συμπληροῦται γὰρ ἀπὸ τῶν μερῶν, ὡς ἐν τῇ συναγωγῇ δυνάμει τοῦ ἐνός καὶ τοῦ ὄντος ἐκφαίνεται πως τὰ ἅκρα)· ἐκ δὲ τοῦ ὄντος ἡ τρίτη (μέρος γάρ ἐστι τὸ ὄν καὶ γέννημα ἀμφοῖν, τῆς τε δυνάμεως καὶ τοῦ ἐνός, καὶ ἔχει μερικῶς ἐκάτερον). Μετὰ μὲν οὖν τὸ νοητὸν αἱ τρεῖς ὁλότητες διήρηνται κατὰ τὰς διαφορούς τῶν ὄντων τάξεις· ἡ δὲ νοητὴ ὁλότης τὰς τρεῖς ἐνιαίως περιείληφε καὶ ἔστι μονὰς τῆς τριάδος ταύτης συνεκτικὴ νοητῶς, ἐκ μέσου τοῦ νοητοῦ καὶ κρυφίου διακόσμου πάντῃ διατείνουσα τὰς ἑαυτῆς δυνάμεις.

Theol Plat.3.89

κς' Μετὰ δὲ ταύτην τὴν τριάδα νοήσωμεν ἐφεξῆς ἄλλην προοῖουσαν, ἐν ἧ τὸ νοητὸν πλήθος ἐκφαίνεται πᾶν· ἦν καὶ αὐτὴν ὁλότητα μὲν, ἀλλ' ἐκ μερῶν πολλῶν ὑφίστησιν ὁ Παρμενίδης. Μετὰ γὰρ τὴν κρύφιον ἔνωσιν τῆς πρώτης καὶ τὴν τῆς δευτέρας δυαδικὴν διάκρισιν ἡ τῆς τρίτης ἀπογεννᾶται πρόοδος, ἐκ μερῶν μὲν ἔχουσα τὴν ὑπόστασιν, πλειόνων δὲ μερῶν, ὧν τὸ πλήθος ὠδίνει ἡ πρὸ αὐτῆς. Ἐνὰς μὲν γὰρ ἐστὶν ἐν ταύτῃ καὶ δύναμις καὶ ὄν, ἀλλὰ καὶ τὸ ἐν πληθύνεται καὶ τὸ ὄν καὶ ἡ δύναμις· καὶ οὕτως ἡ μὲν σύμπασα τριάς ὁλότης ἐστίν, ἐκάτερον δὲ τῶν ἁκρων αὐτῆς, τὸ ἐν λέγω καὶ τὸ ὄν, πλήθος ὄν διὰ τῆς συναγωγῆς δυνάμεως συναπτόμενον, πάλιν διαιρεῖται καὶ πληθύνεται. Τὸ γὰρ ἐνιαῖον πλήθος συνάπτουσα τῷ πλήθει τῶν ὄντων, τῶν μὲν ἀποτελεῖ διὰ τὴν πρόοδον ἕκαστον ἐν ὄν, τῶν δὲ κατὰ τὴν μέθεξιν ὄν ἐν. Δύο μὲν <οὔν> ἐστὶ κἀνταῦθα τῆς ὁλότητος τὰ μέρη, τὸ ἐν καὶ τὸ ὄν, ἀλλὰ καὶ τὸ ἐν μετέχει τοῦ ὄντος (συνῆπται γὰρ αὐτῷ) καὶ τὸ ὄν τοῦ ἐνός. Τὸ μὲν τοίνυν ἐν τοῦ ὄντος <μετέχον> διαιρεῖται πάλιν, ὥστε τὸ ἐν καὶ τὸ ὄν ἀπογεννᾶν ἐνάδα δευτέραν, μοῖρα τοῦ ὄντος συνταττομένην. Τὸ δὲ ὄν τοῦ ἐνός μετέχον διακρίνεται πάλιν εἰς ὄν καὶ ἐν· ἀπογεννᾶ γὰρ ὄν μερικώτερον ἐνάδος μερικωτέρας ἐξηρημένον, καὶ τὸ ἐν ἐκτεθεωμένον ἐστὶ τῶν μερικωτέρων ὄντων καὶ εἰδικωτέρων μονάς.

Theol Plat.3.90

Αἰτία δὲ τῆς προόδου ταύτης ἡ δύναμις· δυοποιὸς γὰρ ἡ δύναμις καὶ πλήθους ἐργάτις, τὸ μὲν [γὰρ] ἐν εἰς πλήθος προκαλουμένη, τὸ δὲ ὄν εἰς τὴν μετουσίαν τῶν θείων ἐνάδων ἐπιστρέφουσα. Πόθεν οὖν ἄρχεται περὶ ταύτης ἡμᾶς τῆς τριάδος

ἀναδιδάσκειν ὁ Παρμενίδης καὶ ποῦ τὸν περὶ αὐτῆς συμπεραίνεται λόγον; Ἀρχὴ μὲν οὖν αὐτῷ τῶν λόγων ἦδε· Τί οὖν ; Τῶν μορίων ἐκάτερον τούτω ν , τοῦ [τ ε] ἐνὸς ὄντος ς , τό τε ἐν καὶ τὸ ὄ ν , ἃ ρ ’ ἀπολείπεσθον ἢ τὸ ἐν τοῦ εἶναι μόνιον ἢ τὸ ὄν τοῦ ἐνὸς μορίου ; —Οὐκ ἂν εἴ η. Τελευτὴ δὲ ἦδε· Οὐκοῦν ἄπειρον ἂν τὸ πλήθος οὕτω τὸ ἐν ὄν εἴ η ; — Ἐοικέ γε. Πρῶτον μὲν οὖν τῆς προόδου τὸν τρόπον ἐννοεῖν προσήκει τῶν θείων γενῶν, καὶ ὅτι κατὰ τὴν μονάδα τὴν νοητὴν, ἣν κατὰ τὸ ἐν ὄν τάττομεν, καὶ τὴν δυάδα τὴν μετ’ ἐκείνην, ἣν ὁλότητα μὲν ἐκαλοῦμεν, ἐκ δύο δὲ μερῶν διακεκριμένων ὑπὸ τῆς δυνάμεως λέγομεν ὑφεστάναι, τὸ νοητὸν ἐκφαίνεται πλήθος ἀπὸ μονάδος καὶ δυάδος. Ὅταν μὲν γὰρ λέγεται τοῦ ἐνὸς ὄντος μόρια πάντα τὰ δεύτερα καὶ ὅσα διὰ τὴν τῆς δυνάμεως διακριτικὴν αἰτίαν ἀναφαίνεται, τὴν ἀπὸ τῆς μονάδος ἐφήκουσαν ἔνωσιν εἰς τὴν τρίτην τριάδα παραδίδωσιν ὁ λόγος· ὅταν δὲ ἡ δύναμις διακρίνουσα καὶ συνάπτουσα τὰς ἐνάδας καὶ τὰ ὄντα τὸ πλήθος ἀποτελεῇ, τότε δὴ πάντως ἡ μετουσία τῆς δυάδος ἀναφαίνεται, καθάπερ οἶμαι καὶ ὁ Παρμενίδης ἐνδείκνυται λέγων Ὡστε ἀνάγκη δύο ἀεὶ γιγνόμενον μηδέποτε ἐν εἶναι ι.

Theol Plat.3.91

Κατ’ ἀμφοτέρας ἄρα τὰς προϋπαρχούσας τριάδας αὕτη προελήλυθε, ῥέουσα κατὰ τὸ λόγιον καὶ ἐπὶ πᾶν προῖοῦσα τὸ νοητὸν πλήθος. Τῆς γὰρ ῥοῆς ταύτης καὶ τοῦ ἀπεριλήπτου τῆς δυνάμεως τὸ ἄπειρον πλήθος ἐνδεικτικόν. Πρῶτον μὲν τοίνυν, ὡς ἔφην, τὴν τῆς τριάδος ταύτης ὑπόστασιν τῶν πρὸ αὐτῆς ἡρτημένην διὰ τούτων ἀποδεικτέον. Ἐπειθ’ ὅτι καὶ πρωτογενὴς ἡ τριάς αὕτη κατὰ τὸν Παρμενίδην· πρώτη γὰρ αὐτῇ τοῦ γίνεσθαι μεταδίδωσι καὶ τὸ πλήθος τὸ ἐν αὐτῇ γιγνόμενον ἀποκαλεῖ. Λέγει γὰρ οὖν οὕτως· Καὶ γίνεται τὸ ἐλάχιστον ἐκ δυοῖν αὖ μορίοις τὸ μόνιον ν· καὶ πάλιν Ὅτιπερ ἂν γίνηται μόνιον ν , τούτω τῷ μορίῳ ἀεὶ ἴσχε ι· καὶ ἐν τοῖς ἐξῆς· Ὡστε ἀνάγκη δύο ἀεὶ γιγνόμενον μηδέποτε ἐν εἶναι ι. Τὸ τοίνυν συχνῶ τῷ τῆς γενέσεως ὀνόματι χρῆσθαι περὶ τῆς προόδου τοῦ νοητοῦ πλήθους ἀναδιδάσκοντα, πῶς οὐ κηρύττοντός ἐστιν ὅτι τὰ μὲν πρὸ ταύτης τῆς τάξεως ἦνῳται μᾶλλον ἀλλήλοις, αὕτη δὲ πρόεισιν ἐπὶ πλεόν καὶ ἐκφαίνει τὸ κρύφιον τῶν πρὸ αὐτῆς, καὶ ἔστι πρωτογενὴ ς , ἐν ἑαυτῇ τὴν γόνιμον ἐκφαίνουσα δύναμις; Πρὸς δὲ τούτοις τὴν ἀπειρίαν τοῦ πλήθους οὐχ ὡς ἀξιοῦσιν ἔνιοι σκοπεῖν, τῷ ποσῷ τὸ ἄπειρον λαμβάνοντες, οὕτω καὶ ἡμῖν ἀποδεκτέον· ἀλλ’ ἐπεὶπερ ἐν ταῖς τῶν ὄλων ἀρχαῖς τὸ πέρας ἦν καὶ τὸ ἄπειρον, τὸ μὲν τῆς ἐνώσεως αἷτιον, τὸ δὲ τῆς διακρίσεως τοῦ πλήθους, τὸ πρῶτιστον καὶ νοητὸν πλήθος ἄπειρον ὁ Παρμενίδης φησί, διότι πᾶν μὲν πλήθος κατὰ τὴν ἑαυτοῦ φύσιν ἄπειρόν ἐστιν ὡς τῆς πρωτίστης ἀπειρίας ἔκγονον, πᾶν δὲ τὸ νοητὸν πλήθος τοιοῦτον.

Theol Plat.3.92

Πρῶτον γὰρ ἐστὶ πλήθος καὶ αὐτοπλήθος, τὸ δὲ αὐτοπλήθος πρῶτόν ἐστι τῆς νοητῆς ἀπειρίας ἔκγονον. Ἄπειρον οὖν διὰ τοῦτο πλήθος τὸ νοητόν, ὡς ἐκφαῖνον τὴν ἀπειρίαν τὴν πρώτην, καὶ ταυτόν τὸ ἄπειρον τοῦτο τῷ παντελεῖ. Τὸ γὰρ ἐπὶ πᾶν προεληλυθὸς καὶ ἐφ’ ὅσον ἔδει τὴν νοητὴν φύσιν διὰ τὴν γεννητικὴν τῶν ὄλων δύναμις, ἄπειρόν ἐστιν. Ὑπ’ οὐδενὸς γὰρ ἄλλου περιληπτὸν ἐστίν, ἀλλὰ παντὸς τοῦ νοεροῦ πλήθους περιληπτικόν ἐστὶ τὸ νοητὸν πλήθος. Καὶ γὰρ εἰ μὲν ἦν τὸ πρῶτως ἄπειρον κατὰ τὸ ποσὸν ἄπειρον, ἔδει καὶ τὸ ἄπειρον πλήθος τοιοῦτον ὑποτίθεσθαι τὸ νοητόν· ἐπειδὴ δὲ ἐκεῖνο δύναμις ἐστὶν ἄπειρος, ἀνάγκη τοίνυν καὶ τὸ μετέχον τοῦ πρῶτως ἀπείρου κατὰ τὴν περιληπτικὴν τῶν προτέρων πάντων δύναμις προφαίνειν τὴν ἀπειρίαν. Καὶ εἴ με δεῖ φάναι τοῦμόν, ὥσπερ τὸ πρῶτως ἐν πρῶτως ἐστὶ πέρας, οὕτως τὸ πρῶτως πλήθος ἄπειρόν ἐστὶ πλήθος. Ὅλην γὰρ ὑποδέχεται

τὴν τῆς ἀπειρίας δύναμιν, καὶ πάσας τὰς ἐνάδας καὶ πάντα τὰ ὄντα παράγον, καὶ μέχρι τῶν ἀτομωτάτων οὐ λήγει τῆς δυνάμεως. Παντὸς οὖν πλήθους ὀλικώτερόν ἐστι καὶ ἀπερίληπτον ἄπειρον. Πᾶν δὲ οὖν πλήθος ἐκφαίνει ἀπείρῳ δυνάμει πάντα περατοῖ καὶ μετρεῖ καὶ πᾶσιν ἐπιφέρει διὰ τῆς ὁλότητος τὸ πέρας. <κζ> Ταῦτα καὶ περὶ τῆς τρίτης νοητῆς τριάδος ἐκ τοῦ Παρμενίδου ληπτέον· κοινῇ δὲ περὶ πασῶν τῶν νοητῶν τριάδων λέγωμεν ἐξῆς.

Theol Plat.3.93

Τὴν μὲν τοίνυν πρώτην τριάδα, κρύφιον καὶ νοητὴν ἀκρότητα κληρωσαμένην ἐν τοῖς νοητοῖς, ποτὲ μὲν ὁ Πλάτων ἀπὸ τῆς ἐνώσεως ὀρμηθεὶς τῆς ἐν αὐτῇ καὶ τῆς ἐξηρημένης πρὸς τὰς ἄλλας ὑπεροχῆς ἐν ἐπονομάζει, καθάπερ ἐν τῷ Τιμαίῳ· Μένει δὲ φησιν ὁ αἰὼν ἐν ἐν ἰ, τὸ δὲ ἐν τοῦτο τὴν πρώτην τριάδα τῶν νοητῶν ἀπέφηνεν ὁ λόγος· ποτὲ δὲ ἀπὸ τῶν ἄκρων τῶν ἐν αὐτῇ, τοῦ μετεχομένου καὶ μετέχοντος, ἐν ὃν αὐτὴν ἀποκαλεῖ, τὴν δύναμιν ὡς ἐνοειδῶς καὶ [ἀπο]κρυφίως ἐν τούτοις περιεχομένην ἄρρητον τιθεῖς· ποτὲ δὲ καὶ πᾶσαν αὐτὴν κατὰ τὰς ἐν αὐτῇ μονάδας ἐκφαίνει, πέρας, ἄπειρον καὶ μικτόν, τοῦ μὲν πέρατος τὴν ὑπαρξιν τὴν θεῖαν, τῆς δὲ ἀπειρίας τὴν γεννητικὴν δύναμιν, τοῦ δὲ μικτοῦ τὴν οὐσίαν τὴν ἀπ' αὐτῶν προϊούσαν ἐνδεικνυμένου. Τὴν μὲν οὖν πρώτην, ὅπερ ἔφη, διὰ τούτων ὁ Πλάτων ἡμᾶς ἀναδιδάσκει τῶν ὀνομάτων, ποτὲ μὲν δι' ἐνὸς ὀνόματος, ποτὲ δὲ αὖ διὰ δυεῖν, ποτὲ δὲ αὖ διὰ τριῶν αὐτὴν ἐμφανίζων, ἐπεὶ καὶ τριάς ἐστὶν ἐν αὐτῇ, καθ' ἣν ἡ πᾶσα χαρακτηρίζεται, καὶ δυάς, καθ' ἣν τὰ ἄκρα κεκοινώνηκεν ἀλλήλοις, καὶ μονὰς ἡ τὸ ἄρρητον καὶ κρύφιον καὶ ἐνιαῖον τοῦ πρώτου προφήνασα διὰ τῶν ἑαυτῆς μονάδων. Τὴν γε μὴν δευτέραν μετὰ ταύτην ἐν Τιμαίῳ μὲν αἰῶνα προσείρηκεν, ἐν Παρμενίδῃ δὲ ὁλότητα τὴν πρωτίστην.

Theol Plat.3.94

Ὅπως δὲ ταῦτα τὴν αὐτὴν ἔλαχεν ιδιότητα μάθοιμεν ἂν ἐκεῖνο συννοήσαντες, ὅτι πᾶν μὲν τὸ αἰώνιον ὅλον ἐστίν, εἰ μὲν παντελῶς αἰώνιον εἴη, καὶ τὴν οὐσίαν καὶ τὴν ἐνέργειαν ὅλην ἅμα παροῦσαν ἔχον (τοιοῦτος γὰρ πᾶς νοῦς, τό τε εἶναι καὶ τὸ νοεῖν ὅλον ὁμοῦ καὶ πᾶν ἐν ἑαυτῷ τελέως ἰδρυσάμενος, καὶ οὐ τὸ μὲν ἔχων τοῦ ὄντος, τῷ δὲ ἐλλείπων, οὐδὲ τῆς ἐνεργείας παρὰ μέρος μετέχων, ἀλλ' ὅλον μὲν τὸ ὄν, ὅλην δὲ τὴν νόησιν ἀθρόως περιλαβών), εἰ δὲ ταῖς μὲν ἐνεργείαις εἴη κατὰ χρόνον προϊόν, τὴν δὲ οὐσίαν αἰώνιον ἔχει, τὴν μὲν ὅλην αἰεὶ τὴν αὐτὴν ἐστῶσαν ἔλαχε, τὴν δὲ ποτὲ μὲν ἄλλην, ποτὲ δὲ ἄλλην γινομένην. Πανταχοῦ τοίνυν ὁ αἰὼν οἷς ἂν παρῇ πρώτως, ὁλότητος αἰτίας ἐστίν. Ἀλλὰ μὴν καὶ τὸ ὅλον αἰδιότητός ἐστι πανταχοῦ περιεκτικόν· οὐδὲν γὰρ τῶν ὄλων ἢ τὴν οὐσίαν ἢ τὴν τελειότητα τὴν οἰκείαν ἀφήσιν, ἀλλὰ καὶ τὸ φθειρόμενον πρώτως καὶ τὸ κακυνόμενον τὸ μερικόν ἐστίν. Διὰ γὰρ τοῦτο καὶ ὁ σύμπας κόσμος αἰδῖος, ὅτι ὅλος, καὶ τὰ ἐν οὐρανῷ πάντα καὶ τῶν στοιχείων ἕκαστα· συνεκτικὴ γὰρ ἡ ὁλότης πανταχοῦ τῶν ὑποκειμένων ἐστί. Συνυφέστηκεν οὖν ὁ αἰὼν τῇ ὁλότητι καὶ ταυτόν ἐστίν ὁλότης καὶ αἰὼν, καὶ μέτρον ἐκάτερον, τὸ μὲν τῶν αἰωνίων καὶ τῶν αἰδίων πάντων, τὸ δὲ τῶν μερῶν καὶ πλήθους παντός. Τριῶν δὲ τῶν ὁλοτήτων οὐσῶν, τῆς μὲν πρὸ τῶν μερῶν, τῆς δὲ ἐκ τῶν μερῶν, τῆς δὲ ἐν τῷ μέρει, διὰ μὲν τῆς πρὸ τῶν μερῶν ὁλότητος ὁ αἰὼν τὰς ἐνάδας μετρεῖ τῶν θείων τὰς ἐξηρημένας τῶν ὄντων, διὰ δὲ τῆς ἐκ τῶν μερῶν τὰς ἐνάδας τὰς συντεταγμένας τοῖς οὖσιν, διὰ δὲ τῆς ἐν τῷ μέρει τὰ ὄντα πάντα καὶ τὰς οὐσίας ὅλας· μέρη γὰρ αὗται τῶν θείων ἐνάδων μεριστῶς ἔχουσιν τὰ ἐνιαίως ἐν ἐκείναις προϋπάρχοντα.

Theol Plat.3.95

Καὶ μὴν καὶ ὁ αἰὼν οὐδὲν ἄλλο ἐστίν ἢ τὸ αἰεὶ <ὄν>, ἐκ τῆς ἐνάδος τῷ ὄντι τῆς συνοχῆς ἐλλαμπομένης· τὸ δὲ ὅλον ἐκ δυοῖν μεροῖν, τοῦ ἐνὸς καὶ τοῦ ὄντος, τῆς

δυνάμεως συναγωγῶ τῶν μερῶν ὑπαρχούσης. Κατ' ἀμφοτέρας ἄρα τὰς ἐπιβολὰς ἡ δυὰς προσήκουσα τῇ μέσῃ νοητῇ τριάδι, τὴν μονοειδῆ καὶ κρύφιον ἐκφαίνουσα τῆς πρώτης ὑπόστασιν. Ἀλλὰ μὴν καὶ τὴν τρίτην τριάδα τῶν νοητῶν ἐν Τιμαίῳ μὲν αὐτοζῶον καὶ νοητὸν καὶ παντέλειον ἐπονομάζει καὶ μονογενέ ς, ἐν δὲ τῷ Παρμενίδῃ πλήθος ἄπειρον καὶ ὁλότητα πολλῶν μορίων περιληπτικὴν, ἐν δὲ τῷ Σοφιστῇ παντότητα νοητὴν μεμερισμένην εἰς τὰ ὄντα πολλά. Πάντα τοίνυν ταῦτα μιᾶς ἐστὶν ἐπιστήμης ἔκγονα καὶ πρὸς μίαν ἀλήθειαν ἀνατείνεται τὴν νοητὴν. Ὁ τε γὰρ Τίμαιος ζῶον νοητὸν ἀποκαλῶν τὴν τριάδα ταύτην καὶ παντέλειον αὐτὴν εἶναι τίθεται καὶ τῶν νοητῶν ζώων κα θ' ἐν καὶ κατὰ γένη περιεκτικὴν ὡς μορίων ὅλον ἄρα κατὰ τοῦτόν ἐστι τὸ αὐτοζῶον, τῶν νοητῶν ζώων ὡς μορίων περιληπτικόν. Καὶ ὁ Παρμενίδης παντελὲς *** πλήθος ἀποφαίνων τὸ ἐν ὄν τῇ τάξει ταύτῃ συνυφεστώς· τὸ γὰρ ἄπειρον πανδύναμον ἔσται καὶ παντελὲς, ὡς πρότερον εἵπομεν, νοητὸν ἐν αὐτῷ πλήθος περιέχον μορίων, ἃ καὶ ἀπογεννᾷ, τῶν μὲν ὀλικωτέρων, τῶν δὲ μερικωτέρων καί, ὡς ὁ Τίμαιός φησι, τῶν κα θ' ἐν καὶ κατὰ γένη μορίων.

Theol Plat.3.96

Ἔτι δέ, ὥσπερ ἐκεῖνος αἰώνιον ἀποκαλεῖ τὸ αὐτοζῶον καὶ μονογενέ ς, οὕτως ὁ Παρμενίδης τὸ αἰεὶ καὶ γίνεσθαι τῷ ἀπείρῳ πλήθει πρῶτον ἀπένειμεν, οὕτως ἰ λέγων· Καὶ κατὰ τὸν αὐτὸν λόγον οὕτως αἰ εἰ, ὅτι περ ἂν μόριον γίγνηται ι, τοῦτω τῷ μορίῳ αἰεὶ ἴσχει ι· τὸ τε γὰρ ἐν τὸ ὄν αἰεὶ ἴσχει καὶ τὸ ὄν τὸ εἶ ν, ὥστε ἀνάγκη δύο αἰεὶ γιγνόμενον μηδέποτε ἐν εἶναι ι. Τίς ἂν οὖν ἡμᾶς ἐναργῶς οὕτως ὑπέμνησε περὶ τοῦ αἰωνίου ζώου καὶ τῆς πρωτογενοῦς τριάδος ὡς ὁ Παρμενίδης, γένεσιν καὶ τὸ αἰεὶ πρῶτον ἐπὶ ταύτης τῆς τάξεως παραλαβὼν καὶ οὕτω συχνῶς χρῆσάμενος ἑκατέρῳ; Τὸ αὐτὸ τοίνυν καὶ ζῶόν ἐστι παντελὲς καὶ πλήθος νοητὸν πανδύναμον. Τῆς γὰρ πρώτης ἀπειρίας δυνάμεως οὔσης, τὸ πᾶν τὸ νοητὸν κατ' αὐτὴν ὑφεσταμένον καὶ τὴν εἰς τὰ μέρη διαίρεσιν ἀπ' αὐτῆς ὑποδεξάμενον πανδύναμον ἀξιῶ προσονομάζειν, τῆς τοῦ ἀπείρου προσηγορίας ὡς πολλοὺς ταραττούσης ἀπαλλαγείς. Ἄλλ' ὅπερ ἐστὶν ἐν τούτοις καὶ συννοῆσαι χαλεπὸν καὶ θαυμάσαι μάλιστα τοῦ Πλάτωνος προσῆκον μὴ παρῶμεν, ἀλλὰ τοῖς γνησίοις τῆς ἀληθείας ἐρασταῖς ἐπιδείξωμεν. Τοῦ γὰρ νοητοῦ ζώου τέσσαρας ἰδέας περιέχοντος νοητάς, καθ' ἃς οὐ θεῶν γένη μόνον ὑφίστησιν, ἀλλὰ καὶ τῶν μετὰ θεοὺς κρειττόνων καὶ αὐτῶν ἥδη τῶν θνητῶν ζώων—ἡ γὰρ τῶν ἀεροπόρων ἰδέα καὶ ἡ τῶν ἐνύδρων καὶ ἡ τῶν χθονίων ἀπὸ θεῶν μέχρι καὶ τῶν θνητῶν ζώων ἀπογεννῶσα διατείνει—τέτταρας γοῦν περιέχοντος ἰδέας καὶ διὰ τῶν αὐτῶν παραδειγμάτων ὀλικῶς τὰ τε θεῖα καὶ τὰ δαιμόνια καὶ τὰ θνητὰ παράγοντος, εἰκότως ἀπορίαν παρέσχεν ὁ λόγος τοῖς τῆς ἀληθείας φιλοθεάμοις ι, πῶς τῶν αὐτῶν αἰτίων ὄντων καὶ τῶν αὐτῶν πρωτουργῶν παραδειγμάτων προϋπαρχόντων, τὰ μὲν τῶν ὑποστάντων θεοί, τὰ δὲ δαίμονες, τὰ δὲ ζῶα θνητά.

Theol Plat.3.97

Πρὸς γὰρ ἐν εἶδος πάντα γενόμενα πῶς οὐκ ἔχει μορφήν τὴν αὐτὴν καὶ φύσιν, δέοντος τὴν μίαν ἰδέαν πανταχοῦ τῶν ὁμοειδῶν εἶναι γεννητικὴν; Διὰ γὰρ τοῦτο τὴν τῶν ἰδεῶν ὑπόθεσιν συνεχωρήσαμεν, ἵνα πρὸ τοῦ πλήθους τὰς τῶν ὁμοίων παρακτικὰς μονάδας ἔχη τε καὶ περιέχη τὸ νοητὸν τῶν θεῶν γένο ς. Ταύτης οὖν οὕτως χαλεπῆς τῆς ἀπορίας οὔσης λογικῶς μὲν ἂν τις ἀντιλάβοιτο λέγων ὅτι μὴ συνώνυμα τὰ καθ' ἐν εἶδος ὑποστάντα πάντα μηδὲ ὡσαύτως μετέχει τῆς κοινῆς αἰτίας, ἀλλὰ τὰ μὲν πρώτως, τὰ δὲ μέσως, τὰ δὲ ἐσχάτως. Ἐκαστον γὰρ εἶδος ἡγεῖται σειρᾶς τινος ἄνωθεν ἀρχόμενον καὶ μέχρι τῶν ἐσχάτων ὑφίζανον. Πάντα γὰρ ἄνωθεν ἄρχεται εἰς τὸ κάτω τείνειν ἀκτῖνας ἀγῆτας κατὰ τὸ λόγιον. Ὡστε οὐδὲν ἂν

εἴη θαυμαστὸν τὴν αὐτὴν ιδέαν θεῶν καὶ δαιμόνων καὶ θνητῶν ζώων αἰτίαν προϋπάρχειν, ὁλικῶς τὰ πάντα παράγουσαν καὶ τὴν μερικωτέραν διάκρισιν τῇ δημιουργικῇ τάξει παραδοῦσαν, ὥσπερ αὕτη τὴν τῶν ἀτόμων ποίησιν εἰς τοὺς νέους παράγει θεοῦ ς.

Theol Plat.3.98

Τὰ μὲν γὰρ νοητὰ τῶν ὅλων ἐστὶν αἷτια σειρῶν, τὰ δὲ νοερὰ τῶν κατὰ γένη κοινὰ διαιρέσεων, τὰ δὲ ὑπερκόσμια τῶν κατ' εἶδη διαφορῶν, τὰ δὲ ἐγκόσμια καὶ αὐτῶν ἤδη τῶν ἀτόμων· κινούμενα γὰρ ἐστὶν αἷτια καὶ μεταβολῆς ἐξάρχει τοῖς ἀφ' ἑαυτῶν γινομένοις. Εἰ δὲ δεῖ καὶ αὐτὸ τὸ πρᾶγμα θεωρῆσαι καθ' αὐτό, καὶ ὅπως τὸ ἐν νοητὸν εἶδος ἐστὶ θεῶν καὶ δαιμόνων καὶ θνητῶν, μόνος ἡμᾶς ὁ Παρμενίδης ἀναπληρῆσαι δυνήσεται, τῶν ἐν τῷ νοητῷ πλήθει μερῶν τὰ μὲν κατὰ τὸ ὄν χαρακτηρίζων, τὰ δὲ κατὰ τὸ ἐν. Τὸ μὲν γὰρ ἐν ὄν τῷ ἐνὶ κατέχεται, τὸ δὲ ὄν ἐν [ἐν] τῷ ὄντι μᾶλλον, καὶ ἔχει τῶν νοητῶν ζώων ἕκαστον ἐν ἑαυτῷ καὶ τὸ ἐν ὄν καὶ τὸ ὄν ἐν. Ὑφίστησιν οὖν κατὰ μὲν τὸ ἐν ὄν τὰ θεῖα γένη μετὰ τῆς οἰκείας ιδιότητος, κατὰ δὲ τὸ ὄν ἐν τὰ μετὰ θεοῦς καὶ τοῦ ὄντος ἐνός κατὰ μὲν τὸ ἐν ὄν τὰ τῶν δαιμόνων, κατὰ δὲ τὸ ὄν ἐν τὰ θνητά· καὶ αὖ τοῦ ἐνός ὄντος κατὰ μὲν τὸ ἐν ὄν τὰ πρῶτα καὶ ὑψηλότερα γένη τῶν θεῶν, κατὰ δὲ τὸ ὄν ἐν τὰ δεύτερα καὶ ἀγγελικὴν ἔχοντα τάξιν. Καὶ οὕτω δὴ πάντα πλήρη θεῶν, ἀγγέλων, δαιμόνων, ζώων θνητῶν. Καὶ ὁρᾷς ὅπως ἡ μεσότης σφύζεται τῶν κρειττόνων γενῶν. Τὸ γὰρ ὄν ἐν τὸ ἀγγελικὸν πέρας ἐστὶ τοῦ ἐνός ὄντος τοῦ τοὺς θεοὺς παράγοντος, τὸ δὲ ἐν ὄν τὸ δαιμόνιον ἀκρότης τοῦ ὄντος ἐνός τοῦ τὰ δεύτερα κοσμοῦντος· αἱ δὲ τῶν δευτέρων ἐνώσεις οὐκ ἄδηλον ὅτι συνεγγίζουσι τῷ πλήθει καὶ τῇ προόδῳ τῶν ὑπερκειμένων.

Theol Plat.3.99

Καὶ μὴ θαυμάσης εἰ τὸ μὲν ὄν ἐν ἀγγέλων αἷτιον, τὸ δὲ ἐν ὄν δαιμόνων. Οὐ μὲν γὰρ τὸ ὄν ἐν τοῦ ἐνός ὄντος ἐστὶ μέρος, οὐ δὲ τὸ ἐν ὄν τοῦ ὄντος ἐνός, καὶ οὐ μὲν ἐστὶν ἔνωσις οὐσιώδης, οὐ δὲ οὐσία ἐνοειδής· τοῦ γὰρ ὄντος ἐνός τὸ ἀκρότατον τοιοῦτον. Εἰκότως ἄρα πανδύναμόν ἐστὶ τὸ νοητὸν πλῆθος καὶ παντελὲς τὸ νοητὸν ζῶν ὡς ὁμοῦ πάντων αἷτιον καὶ μέχρι τῶν τελευταίων, μόνον οὐκ ἐκεῖνο τοῦ Πλάτωνος βοῶντος, τὸ Ἐνθεν συρόμενος πρηστήρ ἀμυδροῖ πυρὸς ἄνθος κόσμων ἐνθρώσκων κοιλώμασι ν. Αἱ γὰρ ἐνάδες αἱ θεῖαι κατὰ βραχὺ προϊοῦσαι πάντων τῶν ἐγκοσμίων τὸ πλῆθος ἀπεγέννησαν. Ἔστιν οὖν ἡ τριάς αὕτη πηγὴ καὶ αἷτια πάντων καὶ ἀπ' αὐτῆς πᾶσα ζωὴ καὶ πᾶσα πρόοδος ὑπέστη, θεῶν τε καὶ τῶν κρειττόνων ἡμῶν γενῶν καὶ τῶν θνητῶν ζώων, ὁλικῶς τε καὶ μονοειδῶς πάντα παραγωγῆς καὶ τῶν μεριστῶν ὀχετῶν τῆς τε ζωογονίας καὶ τῆς εἰδοποιίας εἰς ἑαυτὴν τὰς ὅλας ἀρχὰς ἀναδησαμένης. <κη> Εἶεν δὴ οὖν ἄλλιν ἀπὸ τῆς διηρημένης τῶν νοητῶν θεωρίας ἐπὶ τὴν παντελεῖ καὶ μίαν αὐτῶν ἐπιστήμην ἀναδράμωμεν καὶ πρὸς ἡμᾶς αὐτοὺς εἴπωμεν ὅτι τὸ νοητὸν τοῦτο τῶν θεῶν γένος ἐξήρηται πάντων ἐνιαίως τῶν ἄλλων θείων διακόσμων καὶ οὔτε ὡς τῷ μερικῷ νῷ γινωσκόμενον οὔτε ὡς νοήσει μετὰ λόγου περιληπτὸν καλεῖται νοητόν, ἀλλ' οὐδὲ ὡς τῷ παντελεῖ νῷ προϋπάρχον.

Theol Plat.3.100

Ἐκβέβηκε γὰρ ἀπὸ τε τῶν ὅλων καὶ τῶν μερικῶν νοητῶν καὶ προϋπάρχει τῶν νοουμένων ἀπάντων, ἀμέθεκτον ὄν καὶ θεῖον νοητόν. Διὸ καὶ τοιαύτην ὑπεροχὴν ἔλαχε πρὸς τὰς νοητὰς ἀπάσας τάξεις οἷον τὸ ἐν πρὸς ἅπαν τὸ θεῶν γένος· ἀμέθεκτον γὰρ ἐστὶ καὶ τὸ νοητὸν τοῦτο καὶ πληροῖ ἄνωθεν τοὺς θεῖους καὶ νοεροὺς διακόσμους. Εἰ γὰρ ἐστὶ πᾶς νοῦς νοητὸς ἑαυτῷ, διὰ τοὺς νοητοὺς θεοὺς ἔχει τὴν ιδιότητα ταύτην· ἐκεῖθεν γὰρ πᾶσι τὸ πλήρες. Καὶ οὕτως ἅμα μὲν ἐξήρηται τοῦ νοῦ τὸ νοητόν, αὐτὸ καθ' αὐτὸ ὑπάρχον, ἅμα δὲ οὐκ ἔξω τοῦ νοῦ τὸ νοητό ν.

Ἔστι γὰρ καὶ τῷ νῷ σύζυγον νοητόν, ἀπὸ τοῦ ἐξηρημένου τὸ συντεταγμένον, ἀπὸ τοῦ ἀμεθέκτου τὸ μετεχόμενον, ἀπὸ τοῦ προϋπάρχοντος τὸ ἐνυπάρχον, ἀπὸ τοῦ μονοειδοῦς τὸ πληθυόμενον. Καὶ τὴν ἀπλότητα ἄρα τὴν νοητὴν οὐ τοιαύτην ἀφοριστέον ὁποῖαν περὶ τῶν νοερῶν λέγειν εἰώθαμεν. Ἐπὶ ταύτης μὲν γὰρ συνεξισοῦται τὸ ἐν τῷ πλήθει καὶ ἡ διάκρισις τῇ μονοειδεῖ τῆς οὐσίας ταυτότητι· ἡ δὲ νοητὴ ἀπλότης ἐνοειδής ἐστι καὶ ἀδιάκριτος καὶ κρυφία, παντὸς τοῦ μεριστοῦ τῆς ζωῆς εἵδους καὶ τοῦ πλήθους τοῦ νοεροῦ προέχουσα.

Theol Plat.3.101

Καὶ τοίνυν τὴν ἀγαθότητα τὴν νοητὴν οὐκ ἐν ἰδέας ἔγωγε τίθεμαι τάξει (μερικὸν γὰρ τοῦτο τὸ εἶδος καὶ καταδεέστερον τῆς νοητῆς ἐνώσεως), ἀλλὰ θεῖαν ὑπαρξιν, γεννητικὴν τῶν ἀγαθῶν ὅλων τῶν ἐπὶ πάντα τὰ θεῖα διανεμομένων, ἐν οἷς ὑφεστήκασιν οἱ θεοί. Οὐτε γὰρ εἶδος οὔτε ἕξις ἐστὶν ἡ τῶν θεῶν ἀγαθότης, ἀλλὰ πλήρωμα τῆς θείας αὐταρκειᾶς καὶ τῆς θείας δυνάμεως, καθ' ἣν τὰ πάντα πεπληρώκασιν τῶν ἀγαθῶν. Πολλῷ δὴ οὖν μειζόνως οἱ νοητοὶ θεοί, διότι καὶ συνήνωνται πρὸς τὰγαθόν, ὅλως εἰσὶν ἀνάμεστοι τῆς ἀγαθότητος τῆς ὑπερουσίου καὶ ἐν αὐτῇ τὴν ἄκραν ὑπαρξιν ἑαυτῶν ἰδρυσάμενοι συνέχουσιν. Εἰκότως ἄρα τοὺς νοητοὺς θεοὺς λέγομεν τὴν ἄρρητον ἐκφαίνειν τῶν πάντων ἀρχὴν καὶ τὴν θαυμαστὴν ἐκείνης ὑπεροχὴν καὶ τὴν ἔνωσιν, κρυφίως μὲν καὶ αὐτοὺς ὑποστάντας, μονοειδῶς δὲ τὰ πλήθη καὶ ἐνιαίως περιέχοντας, ἐξηρημένως δὲ βασιλεύοντας τῶν ὅλων καὶ ἀσυντάκτους ὄντας πρὸς ἅπαντας τοὺς ἄλλους θεοὺς. Καὶ γὰρ ὥσπερ τὸ ἀγαθὸν τῷ ὑπερουσίῳ φωτὶ κατέλαμψε πάντα καὶ θεοὺς ἀνέφηνε πατέρας τῶν πάντων, οὕτω δὴ καὶ τὸ νοητὸν τῶν θεῶν γένος κατὰ τὴν πρὸς τὰγαθὸν ὁμοιότητα τῆς νοητῆς πληρώσεως πᾶσι μετέδωκε τοῖς δευτέροις ἀφ' ἑαυτοῦ θεοῖς. Ἔστι γοῦν καθ' ἐκάστην διανομὴν θεῶν οἰκεῖον πλῆθος νοητόν, ὥσπερ καὶ τὰγαθῷ προϋπάρχει τῶν θεῶν τάξεων ἐκάστης ἀνάλογον μονάς.

Theol Plat.3.102

Καὶ αὕτη μὲν ἐνώσεως προκατάρχει τοῖς δευτέροις, τὸ δὲ νοητὸν πλῆθος κάλλους, αὐταρκειᾶς, δυνάμεως, οὐσιῶν, ἀπάντων τῶν νοητῶν ἀγαθῶν. Πάντα γὰρ τὰ νοερὰ νοητῶς οἱ θεοὶ προειλήφασιν καὶ καθ' ἔνωσιν ἄκραν συνέχουσιν ἐν ἑαυτοῖς.
ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ
ΚΕΦΑΛΑΙΑ ΤΟΥ ΤΕΤΑΡΤΟΥ α'.

Theol Plat.4.1. (1t)

Τίς ἡ τῶν νοητῶν καὶ νοερῶν θεῶν ιδιότης καὶ πῶς τὴν ἀμέθεκτον ζωὴν καταλάμπουσι καὶ τὴν συνέχειαν ἔχουσιν πρὸς τοὺς νοητοὺς θεοὺς. β'. Πῶς ἀπὸ τῶν νοητῶν θεῶν ὑπέστησαν οἱ νοητοὶ καὶ νοεροὶ θεοὶ καὶ πῶς κοινωνοῦσι τοῖς νοητοῖς θεοῖς. γ'. Τίς ἡ τῶν νοητῶν καὶ νοερῶν θεῶν κατὰ τὰς τριάδας διαίρεσις καὶ τίς ἡ τῶν τριάδων τούτων ἐξαλλαγὴ πρὸς τὰς νοητὰς τριάδας. δ'. Πῶς ὁ ἐν τῷ Φαίδρῳ Σωκράτης ἐπὶ ταύτην ἡμᾶς ἀνάγει τὴν τάξιν τῶν θεῶν. ε'. Ὅτι τὸν οὐρανὸν καὶ τὴν οὐρανίαν περιφορὰν οὐκ ἐπὶ τῶν αἰσθητῶν ἀκούειν δεῖ, ἀλλ' ἐπὶ τῆς πρωτίστης τοῦ Οὐρανοῦ τάξεως, ὑπομνήσεις πλείους ἀπ' αὐτῶν τῶν Πλατωνικῶν ῥημάτων. ζ'. Ὅτι ὁ ὑπερουράνιος τόπος οὐχ ἀπλῶς ἐστὶ νοητός, ἀλλ' ὥς ἐν νοεροῖς νοητὴν ἔλαχε τάξιν, ἀποδείξεις ἐκ τῶν περὶ αὐτοῦ παραδεδομένων. ζ'.

Theol Plat.4.2

Ὅτι ἡ ὑπουράνιος ἀψὶς τὸ πέρας ἐστὶ τῶν νοητῶν καὶ νοερῶν θεῶν, ἐκ τῶν ἰδιωμάτων αὐτῆς ὑπομνήσεις. η'. Διὰ τί τὴν τάξιν ταύτην τῶν θεῶν ἀπὸ τῆς ἐν αὐτῇ μεσότητος χαρακτηρίζει, τῶν ἄκρων τὰ ὀνόματα κατὰ τὴν πρὸς ταύτην σχέσιν παραδιδούς. θ'. Ὅτι τὸν τῆς ἀνόδου τρόπον τῆς ἐπὶ τὸ νοητὸν τὸν αὐτὸν ὁ Πλάτων παραδίδωσιν ὃν οἱ τελεσται παραδεδώκασιν. ι'. Τίς ὁ ὑπερουράνιος τόπος καὶ πῶς ἀπὸ τῶν πρώτων προῆλθε νοητῶν καὶ ὅπως ἀκρότατός ἐστιν ἐν τοῖς νοεροῖς καὶ

ὅπως τὴν γόνιμον αὐτοῦ δύναμιν ὁ Πλάτων ἐνεδείξατο. ια'. Πῶς τὴν ἄγνωστον ἰδιότητα τῆς ἀκρότητος τῶν νοητῶν καὶ νοερῶν ὁ Πλάτων ἐνεδείξατο καὶ διὰ τί καταφατικῶς τε αὐτὴν ἅμα καὶ ἀποφατικῶς ἀνύμνησε. ιβ'. Τίνες εἰσὶν αἱ ἀποφάσεις ἐπὶ τοῦ ὑπερουρανίου τόπου υ, καὶ ὅτι ἀπὸ τάξεων γίνονται θεῖων· καὶ ποίας μὲν τὸ ἀχρώματον ἀπόφασις, ποίας δὲ τὸ ἀσχημάτιστο ν, ποίας δὲ τὸ ἀναφέ ς. ιγ'. Τίνα καταφάσκει τοῦ ὑπερουρανίου τόπου καὶ ἀπὸ ποίων ἰδιοτήτων νοητῶν εἰς αὐτὸν ἐφήκει τὰ καταφασκόμενα συνθήματα. ιδ'. Τίνες αἱ ἐν τῷ ὑπερουρανίῳ τόπῳ τρεῖς θεότητες τῶν ἀρετῶν, ἐπιστήμη καὶ σωφροσύνη καὶ δικαιοσύνη καὶ τίνα πρὸς ἀλλήλας ἔχουσι τάξιν καὶ τίνα ἐκάστη τελειότητα τοῖς θεοῖς ἐνδίδωσι. ιε'. Τί τὸ τῆς ἀληθείας πεδίο ν, τίς ὁ λειμὼ ν, τί τὸ ἐνιαῖον τῆς νοητῆς τροφῆς εἶδος καὶ τίς ἡ ἀπὸ ταύτης διαιρουμένη διττὴ τροφή τῶν θεῶν. ις'.

Theol Plat.4.3

Ὅτι τριαδικὸς ἐστὶν ὁ ὑπερουράνιος τόπος ς, ὑπομνήσεις πλείους, καὶ τίνα <τὰ> συνθήματα τῶν ἐν αὐτῷ τριῶν ὑποστάσεων. ιζ'. Τίς ἡ Ἀδράστεια καὶ τίς ὁ τῆς Ἀδραστείας θεσμός ς, καὶ ὅτι ἐν τῷ ὑπερουρανίῳ τέτακται τόπῳ καὶ διὰ ποίαν αἰτίαν. ιη'. Σύλληψις τῶν περὶ τοῦ ὑπερουρανίου τόπου ῥηθέντων, ἐν ἐλαχίστοις τὰς ἰδιότητας αὐτοῦ ἐκφαίνουσα. ιθ'. Ἀποδείξεις τοῦ τὴν συνεκτικὴν τάξιν ἐν τοῖς νοητοῖς καὶ νοεροῖς εἶναι θεοῖς, καὶ ὅτι τρεῖς ἀνάγκη τὰς συνεκτικὰς εἶναι τῶν ὅλων αἰτίας. κ'. Ὅτι τὴν οὐρανίαν περιφορὰν εἰς ταὐτὸν ἄγει τῇ συνεκτικῇ τάξει τῶν θεῶν ὁ Πλάτων. κα'. Πῶς τῆς τριαδικῆς διαιρέσεως τῆς ἐν τῇ συνεκτικῇ θεότητι λάβοιμεν ἂν ἀφορμὰς ἐκ τῶν ὑπὸ τοῦ Πλάτωνος εἰρημένων, καὶ διὰ τί μάλιστα τὴν ἔνωσιν ἐπὶ ταύτης πρεσβεύει τῆς τριάδος. κβ'. Τίς ἡ ἐν Κρατύλῳ περὶ τοῦ Οὐρανοῦ θεολογία καὶ πῶς καὶ ἐξ ἐκείνης συλλογίζεσθαι τὴν μεσότητα δυνατόν τῶν τε νοητῶν καὶ τῶν νοερῶν θεῶν. κγ'. Ὅτι τὴν ὑπουρανίαν ἀψίδα τῶν ἐξηγητῶν οἱ ἐνθεαστικώτατοι τάξιν τινὰ ἰδίαν ἀφωρίσαντο, καὶ ὅτι τελεώτατα αὐτὴν ἐξέφηνεν ὁ ἡμέτερος καθηγεμών. κδ'. Ὅτι τελεσιουργός ἐστὶν ἡ ἰδιότης τῆς ὑπουρανίας ἀψίδος ς, ὑπομνήσεις πλείους ἀφ' ὧν ὁ Πλάτων παραδέδωκεν περὶ τε αὐτῆς καὶ τῶν ἐπ' αὐτὴν ἀναγομένων ψυχῶν. κε'. Τίς ἡ τριαδικὴ διαίρεσις τῆς τελεσιουργοῦ τάξεως, ἣν ἐν τῇ ὑπουρανίᾳ ἀψίδι παραδέδωκεν ὁ Πλάτων. κς'.

Theol Plat.4.4

Τίς ἡ ἐπὶ τὰς νοητὰς καὶ νοεράς τριάδας ἀναγωγή τῶν ἀπὸ σώματος χωριστῶν ψυχῶν, τίς ἡ μακαριωτάτη τελετή, τίς ἡ μύησις, τίς ἡ ἐποπτεία, τίνα τὰ ὀλόκληρα καὶ ἀπλᾶ καὶ ἀτρεμῆ φάσματ α, τί τὸ τέλος ταύτης πάσης τῆς ἀναγωγῆς. κζ'. Πῶς ἐν Παρμενίδῃ τὰς νοητὰς καὶ νοεράς τάξεις ἀπὸ τῶν νοητῶν ἐκφαίνει, καὶ τί τὸ κοινὸν καὶ τί τὸ διαφέρον τῆς περὶ τούτων θεολογίας. κη'. Πῶς ἀπὸ τῶν νοητῶν ὁ νοητὸς καὶ νοερὸς ἀριθμὸς προῆλθε, καὶ τίνι διαφέρει τοῦ νοητοῦ πλήθους. κθ'. Πῶς κατεκόσμησεν τὰ ὄντα πάντα ὁ θεὸς ἀριθμός, καὶ τίνες αἱ ἐν αὐτῷ δυνάμεις συμβολικῶς ἐκ τῆς διαιρέσεως τοῦ ἀριθμοῦ παραδίδονται. λ'. Πῶς τὴν ἰδιότητα τὴν θηλυπρεπὴ καὶ γεννητικὴν ἐν τοῖς περὶ τοῦ ἀριθμοῦ λόγοις ὁ Παρμενίδης παραδέδωκεν. λα'. Πῶς εὐρήσομεν τὴν τριαδικὴν διαίρεσιν τῆς ἀκρότητος τῶν νοητῶν καὶ νοερῶν ἐν τοῖς περὶ τοῦ ἀριθμοῦ παραδεδομένοις. λβ'. Ἐπίστασις εἰ χρὴ πρὸ τοῦ αὐτοζώου τίθεσθαι τὸν ἀριθμὸν ἢ ἐν τῷ αὐτοζώῳ ἢ μετὰ τὸ αὐτοζῶον. λγ'. Πόθεν ὁ Παρμενίδης ἄρχεται τῶν περὶ τοῦ ἀριθμοῦ λόγων καὶ μέχρι ποῦ πρόεισιν, καὶ πῶς τὰς ἐν αὐτῷ διαφόρους ἐκφαίνει τάξεις. λδ'. Τί τὸ ἄγνωστον ἐν τοῖς θεοῖς ἀριθμοῖς, τί τὸ ἀναγωγόν, τί τὸ γεννητικόν, καὶ ὑπομνήσεις τούτων ἐκ τῶν ἐν ἄλλοις τῷ Πλάτῳ περὶ τῶν ἀριθμῶν εἰρημένων. λε'. Πῶς τὴν μέσιν τάξιν τῶν

νοητῶν καὶ νοερῶν ὁ Παρμενίδης παραδίδωσιν διὰ τοῦ ἐνὸς καὶ ὅλου καὶ πεπερασμένου, καὶ τίνες αἱ τούτων ιδιότητες.

Theol Plat.4.5

λζ'. Πόθεν ἄρχεται τῶν περὶ τῆς τάξεως ταύτης λόγων ὁ Παρμενίδης καὶ μέχρι τίνος πρόεισιν, καὶ πῶς ἐκφαίνει τὰς ἐν αὐτῇ τρεῖς μονάδας συμφώνως τοῖς ἐν Φαίδρῳ περὶ αὐτῶν εἰρημένους. λζ'. Πῶς τὴν τρίτην τάξιν τῶν νοητῶν καὶ νοερῶν ὁ Παρμενίδης παραδίδωσι καὶ πῶς τὴν τε ιδιότητα αὐτῆς τὴν τελεσιουργὸν καὶ τὴν τριαδικὴν διαίρεσιν ἐκφαίνει. λη'. Τίς ἡ ἔνωσις τῶν τριῶν νοητῶν καὶ νοερῶν τριάδων, ἀπὸ τῶν τοῦ Παρμενίδου συμπερασμάτων ὑπόμνησις. λθ'. Πόσα ἂν λάβοιμεν θεολογικὰ δόγματα διὰ τῆς παραδοθείσης τάξεως ὑπὸ τοῦ Παρμενίδου τῶν συμπερασμάτων ἐν τοῖς περὶ τῶν νοητῶν καὶ νοερῶν θεῶν λόγοις. ΠΡΟΚΛΟΥΣ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΒΙΒΛΙΟΝ ΤΕΤΑΡΤΟΝ α' Ὁ μὲν δὲ περὶ τῶν νοητῶν λόγος ἡμῖν ἐνταῦθα περιγεγράφθω, τὴν τοῦ Πλάτωνος περὶ αὐτῶν ἀναπλώσας μυσταγωγίαν· ἐχόμενον δέ ἐστι πάντως τὴν περὶ τῶν νοερῶν θεῶν ἀνασκέψασθαι κατὰ τὸν αὐτὸν τρόπον ὑφήγησιν.

Theol Plat.4.6.(1t)

Ἄλλ' ἐπειδὴ τῶν νοερῶν τὰ μὲν ἐστὶ νοητὰ καὶ νοερά, ὅσα νοοῦντα νοεῖται κατὰ τὸ λόγιον, τὰ δὲ νοερά μόνον, ἀπὸ τῶν νοερῶν ἅμα καὶ νοητῶν ἀρξάμενοι λέγωμεν, τὰ κοινὰ πρῶτον περὶ αὐτῶν διοριζόμενοι, ἀφ' ὧν καὶ τὴν περὶ ἐκάστης τάξεως διδασκαλίαν σαφεστέραν ποιησόμεθα. Πάλιν τοίνυν ἀναμνήσωμεν ἡμᾶς αὐτοὺς ὧν μικρῷ πρότερον ἀπεδείκνυμεν, ὡς ἄρα τρεῖς εἰσιν αὗται μονάδες ὀλικάι, πάντως ἐπέκεινα τῶν κατὰ μέρη διηρημένων θεῶν, οὐσία, ζωὴ, νοῦς, καὶ ταῦτα πρὸ τῶν μερικῶν μετέχει τῶν ὑπερουσίων ἐνάδων· ἐξήρηται δὲ ἡ οὐσία τῶν λοιπῶν, μέσην δὲ ἔλαχεν ἡ ζωὴ τὰς τρεῖς, τὸ δὲ πέρας τῆς τριάδος ταύτης ἐπιστρέφει πρὸς τὴν ἀρχὴν ὁ νοῦς· καὶ πάντα ταῦτα νοητῶς μὲν ἐστὶν ἐν τῇ οὐσίᾳ, νοητῶς δὲ καὶ νοερῶς ἐν τῇ ζωῇ, νοερῶς δὲ ἐν τῷ νοῷ· καὶ ὡς αἰεὶ μὲν τὰ δεύτερα μετέχει τῶν ὑπερκειμένων, ἐκεῖνα δὲ πρὸ τῆς μεθέξεως αὐτὰ καθ' αὐτὰ προϋφέστηκεν· καὶ ὡς ἐν ἐκάστη τάξει τρία ταῦτά ἐστι, τὸ τῆς μονῆς αἴτιον, τὸ τῆς προόδου, τὸ τῆς ἐπιστροφῆς, εἰ καὶ ὁ νοῦς μὲν κατ' ἐπιστροφὴν εἰδοποιεῖται μᾶλλον, ἢ δὲ ζωὴ κατὰ τὴν πρόοδον, ἢ δὲ οὐσία κατὰ τὴν μονήν.

Theol Plat.4.7

Τούτων τοίνυν ὑποκειμένων ἀνάγκη δήπου τοὺς πρώτους νοερούς θεοὺς, κατὰ τὴν ζωὴν οὐσιωμένους, συνάπτειν τὸν ἀμέθεκτον νοῦν πρὸς τὸ νοητὸν τῶν θεῶν γένος καὶ τὰς μὲν ποικίλας τῶν δευτέρων προόδους συνέχειν ἐνοειδῶς, τὰς δὲ τῶν προηγουμένων αἰτίων μονίμους ὑπάρξεις ἐκφαίνειν καὶ ἀναπλοῦν. Τοιαύτη γάρ ἐστὶν ἡ ἀμέθεκτος ζωὴ, διορίζουσα τὸ τε πρῶτως ὄν καὶ τὸν νοῦν καὶ μετέχουσα μὲν αὐτῇ τοῦ ὄντος, μετεχομένη δὲ ὑπὸ τοῦ νοῦ· τοῦτο δὲ ταῦτόν τῳ πληροῦσθαι μὲν ἐκ τοῦ νοητοῦ τὴν νόησιν, πληροῦν δὲ ἀφ' ἑαυτῆς τὸν νοῦν, τὸ γὰρ ὄν τὸ νοητόν ἐστιν, ἢ δὲ ζωὴ νόησις. Καὶ τὸ μὲν ὄν χαρακτηρίζεται κατὰ τὴν ὑπαρξιν τὴν θεϊαν, ἢ δὲ ζωὴ κατὰ τὴν δύναμιν, ὁ δὲ νοῦς κατὰ τὸν νοητὸν νοῦν. Ἀνάλογον γάρ ἐστιν, ὡς τὸ ὄν πρὸς τὴν ὑπαρξιν, οὕτως ὁ νοῦς πρὸς τὸ ὄν, καὶ ὡς ἡ δύναμις ἢ νοητὴ πρὸς ἐκάτερον τῶν ἄκρων, οὕτως ἡ ζωὴ πρὸς τὸ νοητὸν καὶ τὸν νοῦν. Καὶ ὥσπερ ἡ δύναμις ἀπεγεννᾷτο μὲν ἐκ τοῦ ἐνὸς καὶ τῆς ὑπάρξεως, συνυφίστη δὲ τῳ ἐνὶ τῇ τοῦ ὄντος φύσιν, οὕτω δὴ καὶ ἡ ζωὴ πρόεισιν μὲν ἐκ τοῦ ὄντος, ἄλλην ὑποστήσασα δύναμιν τῆς ἐν τῳ ὄντι· καθάπερ δὲ τὸ ἐν αὐτὸ προϋπάρχον τοῦ ὄντος ἐνάδα δευτέραν ἀφ' ἑαυτοῦ τῳ ὄντι δίδωσιν, οὕτω δὴ καὶ ἡ ζωὴ πρὸ τοῦ νοῦ τὴν ὑπόστασιν λαχοῦσα ζωὴν νοερὰν ἀπογεννᾷ.

Theol Plat.4.8

Καὶ γὰρ τὸ ὄντως ὄν καὶ τὸ νοητὸν προηγούμενον τῶν λοιπῶν καὶ τῇ ζωῇ καὶ τῷ νῷ χορηγεῖ τὴν νοητὴν ἔνωσιν. Ἔστι τοίνυν ἡ ἀμέθεκτος ζωὴ, μετέχουσα δὲ τῶν νοητῶν μονάδων, δευτέρα μετὰ τὸ ὄν καὶ γεννητικὴ τοῦ ἀμεθέκτου νοῦ· καὶ ταύτην συμπληροῦσα τὴν μεσότητα καὶ τὸν σύνδεσμον κατέχουσα τῶν νοητῶν τε καὶ τῶν νοερῶν, ὑπὸ θεῶν καταλάμπεται δευτέραν μὲν ἔνωσιν λαχόντων τῆς κρυφίου τῶν νοητῶν ὑποστάσεως, προηγουμένων δὲ κατ' αἰτίαν τῆς τῶν νοερῶν διακρίσεως. Τὸ γὰρ ἐνιαῖον καὶ τὸ ἀδιαίρετον τῶν νοητῶν καὶ τὸ ἀπλοῦν καὶ τὸ πρωτουργὸν διὰ τῆς τούτων μεσότητος εἰς πλῆθος καὶ διάκρισιν ὑφίζανει καὶ τὴν ἀπερίγητον τῶν θείων διακόσμων ἀνέλιξιν. Ὅθεν οἶμαι καὶ μέσοι τῶν τε νοητῶν ὄντες καὶ τῶν νοερῶν θεῶν οἱ τὴν ζωὴν συνέχοντες, ἄπειρον οὔσαν, καὶ ἐποχούμενοι ταῖς ἑαυτῶν διαιρέσεσιν, ἅμα νοητοὶ καλοῦνται καὶ νοεροί, πληρούμενοι μὲν ἀπὸ τῶν πρώτων νοητῶν, πληροῦντες δὲ τοὺς νοερούς. Καὶ γὰρ τοὺς νοητοὺς οὐχ ὡς τῷ νῷ συστοίχους νοητοὺς ἐλέγομεν, ἄλλο γὰρ τὸ ἐν τῷ νῷ νοητὸν καὶ ἄλλο τὸ παρακτικὸν τῶν νοερῶν θεῶν καὶ τοὺς κατὰ τὴν ζωὴν θεοὺς οὐχ ὡς συμπληροῦντας τὸν νοῦν οὐδ' ὡς κατὰ τὴν νοερὰν νόησιν ἰδρυμένους καὶ παρέχοντας νῷ μὲν τὸ νοεῖν, νοητῷ δὲ τὸ νοεῖσθαι, νοητοὺς ὁμοῦ προσαγορεύομεν καὶ νοερούς, ἀλλ' ὡς ὑποστάντας μὲν ἀπὸ τῶν νοητῶν μονάδων, πάσας δὲ τὰς νοεράς ἐβδομάδας ἀπογεννῶντας, καὶ τῷ μὲν νοητῷ φωτὶ καταλαμπομένους, κατ' αἰτίαν δὲ γεννητικὴν τῶν νοερῶν προϋπάρχοντας, ἀξιοῦμεν κοινῇ προσονομάζειν, ἀπὸ τῶν ἄκρων συνάπτοντες τὰ ὀνόματα, καθάπερ δὴ καὶ αὐτοὶ συναγωγὸν ἔλαχον τῶν ὅλων ἐν τοῖς θείοις διακόσμοις ιδιότητα.

Theol Plat.4.9

Δήλον δὴ οὖν ὅτι κατὰ τὴν μεσότητα ταύτην ὑποστάντες καὶ συνεχεῖς ὄντες τοῖς νοητοῖς θεοῖς, ἐκείνων μοναδικῶς ἅμα καὶ τριαδικῶς ὑφεστηκότων—αἱ γὰρ νοηταὶ τριάδες ὡς μὲν πρὸς τὴν ἀκροτάτην καὶ τῶν πάντων ἐξηρημένην ἔνωσιν τριάδες εἰσίν, ὡς δὲ πρὸς τὴν διηρημένην τῶν τριάδων οὐσίαν μονάδες ἂν εἶεν ἅφ' ἑαυτῶν τὰς ὅλας τριάδας ἐκφαίνουσαι—τῶν γοῦν νοητῶν ἐν τῇ τριαδικῇ προόδῳ τῆς ἐνιαίας ὑπάρξεως οὐκ ἀποστάντων, οἱ νοητοὶ καὶ νοεροὶ θεοὶ τριαδικῶς ὑποστήσονται, τὴν τῶν μονάδων διάκρισιν ἐν ἑαυτοῖς ἐπιδεικνύμενοι καὶ διὰ τῆς ἑτερότητος τῆς θείας εἰς πλῆθος προϊόντες καὶ δυνάμεων καὶ οὐσιῶν ποικιλίαν. Τὰ γὰρ πορρώτερον ὑφιστάμενα τῆς μιᾶς ἀρχῆς πληθύεται τῶν πρὸ αὐτῶν μᾶλλον, καὶ ταῖς μὲν δυνάμεσιν ἐλαττοῦνται καὶ ταῖς τῶν δευτέρων περιοχαῖς, ἀριθμοῖς δὲ πλείοσι καὶ τῆς μονάδος πλεον ἄφεστηκόσι διαιροῦνται καὶ τὴν ἔνωσιν ἀφίᾳσι τὴν τῶν πρωτουργῶν αἰτίων, τὴν ποικιλίαν ἀντὶ τῆς ἐκείνων κρυφίας ὑπάρξεως ἀλλαττόμενα. Κατὰ δὲ τοῦτον τὸν λόγον καὶ τῆς νοητῆς διακρίσεως πλείων ἢ νοητὴ καὶ νοερά, καὶ ταύτης ἢ νοερά, καὶ τούτων πάλιν αἱ μερικαὶ διακοσμήσεις πολλῷ μείζονα τὴν διαίρεσιν ἔλαχον, ὥστε καὶ πλῆθος ἡμῖν ἐκφῆναι θεῶν ἀπερίληπτον τοῖς εἴσω δεκάδος ἀριθμοῖς καὶ τὰς ιδιότητας αὐτῶν ἀνεξηγήτους εἶναι καὶ τῶν ἡμετέρων ἐπιβολῶν ἀπεριγήτους καὶ μόνοις αὐτοῖς καταφανεῖς τοῖς θεοῖς καὶ τοῖς ἑαυτῶν αἰτίοις.

Theol Plat.4.10

Τοιοῦτοι μὲν οὖν εἰσιν οἱ νοητοὶ καὶ νοεροὶ θεοὶ καὶ τοιαύτην ἔλαχον ιδιότητα, συνεκτικὴν τῶν ἄκρων, καὶ τῶν μὲν προηγουμένων ἐκφαντικὴν, τῶν δὲ δευτέρων ἐπιστρεπτικὴν, νοοῦντες μὲν τοὺς πρὸ αὐτῶν, νοούμενοι δὲ ὑπὸ τῶν μετ' αὐτοὺς θεῶν. Διὸ καὶ ὁ Τίμαιος τῶν τε νοουμένων κάλλιστον ἐτίθετο πάντων ὑπάρχειν τὸ παντελὲς ζῶον, ὡς ἂν καὶ τῶν μετ' ἐκεῖνο δηλαδὴ νοουμένων ὄντων, ὧν ὑπερέχον ἐκεῖνο κάλλιστον ᾦν, καὶ πέρας αὐτῶν πρώτων νοητῶν, ὡς τῶν μετ' αὐτὸ νοερῶς

ύφεστηκότων. Καὶ κατὰ τοῦτον ἄρα τὸν λόγον οἱ πρῶτοι νοεροὶ θεοὶ καὶ νοητοὶ τυγχάνουσιν ὄντες· καὶ οὐχ ἡμεῖς ταῦτα φέροντες ἀλλαχόθεν τῷ Πλάτῳ προσαγομεν, ἀλλὰ παρ' αὐτοῦ τὰς ἀφορμὰς λαβόντες λέγομεν. <β'> Τοῦτο μὲν οὖν καὶ διὰ τῶν ἐπομένων ἔσται σαφέστερον· ὅπως δὲ αὖ προῆλθον ἀπὸ τῶν νοητῶν θεῶν οἱ τὸ τῆς ζωῆς πλάτος τῆς ἀμεθέκτου καταλάμποντες, ἐφεξῆς τοῖς εἰρημένοις διέλθωμεν.

Theol Plat.4.11

Τῶν τοίνυν νοητῶν μονοειδῶς μὲν τὰ πεπληθυσμένα, κρυφίως δὲ τὰ διηρημένα, τὰ δὲ ποικίλα γένη τῶν ὄντων κατὰ τινα θαυμαστὴν ἀπλότητος ὑπεροχὴν ἐν ἑαυτοῖς ἰδρυσαμένων, οἱ πρῶτοι τὴν ἔνωσιν αὐτῶν τὴν ἀδιάκριτον καὶ τὴν ἄγνωστον <ἀπλότητα> τῆς ἐν αὐτοῖς ὑποστάσεως ἐκφάναντες, τῇ δυνάμει τῇ νοητῇ καὶ τῇ ζωῇ τῇ οὐσιώδει τῆς γονίμου τῶν ὅλων περιουσίας πληρωθέντες, δευτέραν μετ' ἐκείνους ἐκκληρώσαντο βασιλείαν, ἑαυτοὺς μὲν παράγοντες αἰεὶ καὶ τελειοῦντες καὶ συνέχοντες, δεχόμενοι δὲ καὶ τὴν ἀπ' ἐκείνων κρυφίαν ἀπογέννησιν, καὶ παρὰ μὲν τῆς νοητῆς δυνάμεως γεννητικὴν τῶν πάντων ἰδιότητα λαβόντες, παρὰ δὲ τῆς ζωῆς τῆς νοητῆς, κατ' αἰτίαν ἐν τῷ νοητῷ προὑπαρχούσης, τὴν ὑπεστρωμένην αὐτοῖς φύσιν παραδεξάμενοι. Καὶ γὰρ ἡ ζωὴ πρῶτως μὲν ἔστιν ἐν τοῖς νοητοῖς, δευτέρως δὲ ἐν τοῖς νοητοῖς καὶ νοεροῖς, κατὰ δὲ τρίτην ἀπόστασιν ἐν τοῖς νοεροῖς, κατ' αἰτίαν μὲν ἐν τοῖς πρώτοις ὑπάρχουσα, κατ' οὐσίαν δὲ ἐν τοῖς μέσοις, κατὰ μέθεξιν <δὲ> ἐν τοῖς ἐσχάτοις. Προέρχονται τοίνυν ἐκ τῶν νοητῶν οἱ πρῶτοι νοεροὶ θεοί, πληθύνοντες μὲν τὴν ἔνωσιν αὐτῶν, ἐκφαίνοντες δὲ τὴν ἀπόκρυφον ὑπαρξιν, πολλαπλασιάζοντες δὲ τὰς ἐνιαίας δυνάμεις, γονίμοις δὲ καὶ συνεκτικαῖς καὶ τελεσιουργοῖς αἰτίαις ἀφομοιοῦντες ἑαυτοὺς πρὸς τὰς οὐσιώδεις καὶ ὀλοτελεῖς καὶ παντελείους τῶν νοητῶν ὑπεροχάς. Τρεῖς γὰρ ἦσαν ἐν ἐκείνοις πρωτουργοὶ δυνάμεις, ἡ μὲν οὐσιοποιὸς τῶν ὅλων, ἡ δὲ μετρητικὴ τῶν πληθυομένων, ἡ δὲ εἰδοποιὸς τῶν ἀπογεννωμένων ἀπάντων, καὶ κατὰ ταύτας αἱ νοηταὶ καὶ νοεραὶ δυνάμεις ὑφεστήκασιν· ἡ μὲν ζωοποιὸς τῶν δευτέρων αὐτῷ τῷ εἶναι κατὰ τινα νοητὴν περιοχὴν, ἡ δὲ συνεκτικὴ παντὸς τοῦ διηρημένου καὶ τὸ νοητὸν μέτρον ἐπιλάμπουσα τοῖς τῆς ἐνώσεως τῆς μιᾶς ἀπολειπομένοις, ἡ δὲ τό τε σχῆμα καὶ τὴν μορφήν καὶ τὴν τελειότητα τοῖς πᾶσι χορηγοῦσα.

Theol Plat.4.12

Κατὰ πάσας ἄρα τὰς νοητὰς αἰτίας ἀπεγεννήθησαν αἱ νοηταὶ καὶ νοεραὶ διακοσμήσεις τῶν θεῶν, ἐκ μὲν τῆς δυνάμεως τὴν ἰδιότητα τῆς προόδου λαχοῦσαι, ἐκ δὲ τῆς ζωῆς τὴν ἐξηρητημένην αὐτῶν τοῦ ὄντος μοῖραν ὑποδεξάμεναι (σύζυγος γὰρ ἡ ζωὴ τῇ δυνάμει, καὶ γὰρ ἡ ζωὴ καθ' αὐτὴν ἄπειρος, ἐπεὶ καὶ πᾶσα κίνησις συνυπάρχουσα ἔχει τῇ ἑαυτῆς φύσει τὴν ἀπειρίαν, καὶ ἡ δύναμις ἀπειρία γεννητικὴ τῶν ὅλων), ἐκ δὲ τῆς τριαδικῆς τῶν νοητῶν ὑποστάσεως τὴν εἰς πρῶτα καὶ μέσα καὶ τελευταῖα διανομὴν παραλαβοῦσαι. Πάντα γὰρ ἔδει τῇ τριαδικῇ κατέχεσθαι προόδῳ, καὶ πρὸ τῶν πάντων τὰ νοητὰ καὶ νοερὰ γένη τῶν θεῶν. Διότι γὰρ δὴ μέσα τῶν ὅλων ὑφέστηκεν καὶ συμπληροῖ τὸν τῶν πρωτίστων διακόσμων σύνδεσμον, κατὰ μὲν τὴν ἀκρότητα τὴν ἑαυτῶν ὁμοιοῦται τοῖς νοητοῖς, κατὰ δὲ τὸ πέρας τοῖς νοεροῖς, καὶ τῇ μὲν ἔστι νοητά, τῇ δὲ νοερά. Πανταχοῦ γὰρ αἱ προόδοι τῶν θείων γενῶν δι' ὁμοιότητος ἀπογεννῶνται συνεχοῦς, καὶ τὰ πρῶτα τῶν καταδεεστέρων συνήνεται τοῖς τέλεσι τῶν προὑπαρχόντων αἰτίων. Νοητῶν δὲ ὄντων καὶ νοερῶν τῶν τε πρώτων ἐν τοῖς μέσοις καὶ τῶν ἐσχάτων, ἀνάγκη καὶ τὴν τούτων εἶναι συνεκτικὴν μεσότητα, καθ' ἣν δὴ καὶ διαφερόντως ἡ τούτων ἰδιότης

ἀναφαίνεται τῶν θεῶν. Τὸ γὰρ νοητὸν ἅμα καὶ νοερὸν οὐ μὲν πλεονάζει κατὰ θάτερον, οὐ δὲ ἐξ ἴσου κεκοινώνηκεν ἀμφοῖν.

Theol Plat.4.13

Θαυμαστὴ δὴ οὖν ἡμῖν ἐκ τούτων ἡ συνέχεια πέφηνεν τῆς προόδου τῶν θείων διακόσμων. Τὸ μὲν γὰρ πέρας τῶν νοητῶν νοερὸν ἦν, ἀλλ' ὥς ἐν νοητοῖς, ἡ δὲ ἀκρότης τῶν νοητῶν καὶ νοερῶν νοητὴ μὲν ἐστίν, ἀλλὰ τὴν ιδιότητα ταύτην ἔχει ζωτικῶς· καὶ αὖ πάλιν τὸ μὲν τῶν νοητῶν καὶ νοερῶν τέλος νοερὸν, ἀλλὰ ζωτικῶς, ἡ δὲ ἀρχὴ τῶν νοερῶν νοητὴ προέστηκεν τῶν νοερῶν θεῶν, ἀλλὰ τὸ νοητὸν ἔχει νοερῶς. Καὶ οὕτω δὴ τὰ θεῖα γένη πάντα συμπλοκὴν ἀδιάλυτον ἔλαχε καὶ κοινωνίαν καὶ φιλίαν θαυμαστὴν καὶ ὕφεσιν εὐτακτον καὶ ὑπεροχὴν τὴν μὲν συντεταγμένην, τὴν δὲ ἐξηρημένην. Καὶ αἰεὶ τὸ προϊὼν συνεχές ἐστὶ τῷ παράγοντι καὶ μετὰ τῆς σταθερᾶς ἐν τοῖς αἰτίοις ἰδρύσεως ποιεῖται τὰ δευτέρα τὴν ἀπ' αὐτῶν πρόοδον, καὶ μία σειρὰ καὶ συγγένεια τῶν πάντων, αἰεὶ τῶν δευτέρων ἀπὸ τῶν πρὸ αὐτῶν δι' ὁμοιότητος ὑφισταμένων. Ὅτι μὲν οὖν τρόπον ἀπὸ τῶν νοητῶν θεῶν ἐκφαίνουσιν ἑαυτοὺς οἱ νοητοὶ καὶ νοεροὶ θεοί, διὰ τούτων ὑπεμνήσθω· πῶς δὲ αὖ προελθόντες διαιροῦνται καὶ τίνα διαφορὰν ἔλαχον αἱ τούτων τριάδες πρὸς τὰς νοητάς, μετὰ ταῦτα λέγωμεν. Μεριζονται μὲν δὴ καὶ οὗτοι τριχῇ κατὰ τὸν εἰρημένον τρόπον, τῷ μὲν νοητῷ διὰ τῆς ἑαυτῶν ἀκρότητος συνάπτοντες, τῷ δὲ νοερῷ διὰ τῆς τελευτῆς, τῷ δὲ μέσῳ συνδέσμῳ τῶν ἄκρων τὴν συναμφοτέραν ἐξ ἴσου λαχόντες ιδιότητα καὶ διατείνοντες ἐπ' ἅμφω, τὰ τε νοητὰ καὶ νοερὰ γένη τῶν θεῶν, ὥσπερ εἰ κέντρον τῶν διττῶν τούτων διακόσμων συνέχοντος τὴν κοινωνίαν τῶν ὅλων ἐνοειδῶς.

Theol Plat.4.14

Καὶ διότι καὶ ἐν τούτοις ἐστὶ τὰ πάντα ζωτικῶς, ὥσπερ ἐν τοῖς πρὸ τούτων νοητῶς κὰν τοῖς ἀπὸ τούτων νοερῶς, ἡ οὐσία καὶ ἡ ζωὴ καὶ ὁ νοῦς, ἡ μὲν τὸ νοητὸν οὐσα τῆς ζωῆς, ἡ δὲ τὸ μέσον ἅμα καὶ ἡ τῆς τάξεως ταύτης ιδιότης, ὁ δὲ νοῦς τὸ ἔσχατον καὶ τὸ τοῖς νοεροῖς προσεχῶς ἐποχούμενον—πάντων οὖν ὄντων κὰν τούτοις τοῖς θεοῖς, διαίρεσις ἔσται πρώτων τε καὶ μέσων καὶ τελευταίων γενῶν. Καὶ τρίτον ὅτι καὶ τὴν ζωὴν μένειν τε καὶ προϊέναι δεῖ καὶ πρὸς τὰς ἀρχὰς ἐπιστρέφειν· ἐπεὶ καὶ τῶν νοητῶν ἡ μὲν πρώτη τριάς ἐδράζειν ἐλέγετο τὰ πάντα, καὶ πρὸ τῶν ἄλλων τὴν δευτέραν τριάδα (μένει γοῦν ὁ αἰὼν ἐν αὐτῇ σταθερῶς), ἡ δὲ μετὰ ταύτην προόδου καὶ κινήσεως καὶ τῆς κατ' ἐνέργειαν ζωῆς τοῖς ὅλοις χορηγός, ἡ δὲ τρίτη τῆς ἐπὶ τὸ ἐν ἐπιστροφῆς καὶ τῆς τελειότητος, συνελισσοῦσης τὰ δευτέρα πάντα πρὸς τὰς ἑαυτῶν ἀρχάς. Ἀνάγκη τοίνυν τοὺς νοητοὺς καὶ νοεροὺς θεοὺς πρώτως μετέχειν τῶν τριττῶν τούτων δυνάμεων, καὶ μένειν μὲν εἰς τὴν ἀκρότητα τὴν ἑαυτῶν, προϊόντας δὲ ἐκεῖθεν καὶ διατείνοντας ἐπὶ πάντα πάλιν ἐπιστρέφειν εἰς τὴν νοητὴν περιωπὴν καὶ συνάπτειν τῇ τῆς ἀπογεννήσεως αὐτῶν ἀρχῇ τὸ πέρας τῆς ὅλης προόδου.

Theol Plat.4.15

Μεριζονται μὲν οὖν, ὅπερ ἔφην, τριχῇ· καὶ ἔστι μὲν οὐσία αὐτῶν τὸ πρώτιστον, ζωὴ δὲ τὸ μέσον, νοῦς δὲ τὸ ἔσχατον. Ἐπειδὴ δὲ ἕκαστος τῶν τριῶν τούτων τέλειός ἐστι καὶ μετέχει τῶν νοητῶν μονάδων, τῆς οὐσίας λέγω τῆς ἐκεῖ, τῆς ζωῆς τῆς νοητῆς, τοῦ νοῦ τοῦ νοητοῦ, τριπλασιάζεται κατὰ τὴν μέθεξιν τῶν πρωτουργῶν αἰτίων· καὶ τὸ μὲν νοητὸν τῆς ζωῆς οὐσίαν ἴσχει καὶ νοῦν καὶ ζωὴν νοητῶς, τὸ δὲ νοητὸν καὶ νοερὸν, οὐσίαν καὶ ζωὴν καὶ νοῦν ζωτικῶς, τὸ δὲ νοερὸν, οὐσίαν καὶ ζωὴν καὶ νοῦν νοερῶς. Καὶ πανταχοῦ μὲν τριάς ἐν ἐκάστῳ τῶν τμημάτων, ἀλλὰ μετὰ τῆς οἰκείας ιδιότητος. Τρεῖς οὖν ἡμῖν πεφάνησι τριάδες νοηταὶ καὶ νοεραὶ, καταλαμπόμεναι μὲν ὑπὸ τῶν θείων ἐνάδων, περιέχουσai δὲ πλῆθος ἐκάστη παντοδαπόν. Ὅπου γὰρ καὶ

ἐν τοῖς νοητοῖς πανδύναμον ἦν τὸ πλῆθος καὶ παντέλειον, πῶς οὐχὶ πολλῶ μειζόνως ἐν τοῖς δευτέροις τῶν νοητῶν ἀνελίσσεται καὶ πολλαπλασιάζεται κατὰ τὴν γόνιμον τούτων αἰτίαν; Ἐκάστη τοίνυν τριάς πλῆθος δυνάμεων καὶ ποικιλίαν εἰδῶν ἐν αὐτῇ περιέχει, προάγουσα τὸ νοητὸν πλῆθος εἰς ἐνέργειαν καὶ ἀπειρίαν τὴν γεννητικὴν ἐκφαίνουσα τῶν νοητῶν. Καὶ ἡμεῖς μὲν ἀπὸ τῶν μετεχόντων ὁρμώμενοι τὴν τῶν μετεχομένων ὑπερουσίῳ θεῶν ἀνευρίσκομεν ιδιότητα· κατὰ δὲ τὴν τῶν πραγμάτων τάξιν αἱ νοηταὶ καὶ νοεραὶ μονάδες περὶ ἑαυτὰς ἀπεγέννησαν τὰς οὐσίας καὶ τὰς ζωὰς πάσας καὶ τὰ νοερὰ γέννη, καὶ διὰ τούτων ἐκφαίνονται, τὴν ἄγνωστον αὐτῶν ὑπεροχὴν καθ' ἑαυτὴν φυλάττουσαι τῶν ὅλων αἰτίαν προϋπάρχουσιν. Ἀλλὰ τρεῖς μὲν, ὥσπερ εἵπομεν, αἱ νοηταὶ τριάδες, τρεῖς δὲ καὶ αἱ μετὰ ταύτας ὑποστᾶσαι καὶ ἀπ' αὐτῶν τριπλασιασθεῖσαι κατὰ τὴν γόνιμον αὐτῶν τελειότητα πεφύνασιν.

Theol Plat.4.16

Δεῖ δὲ τὴν τῆς τριάδος ιδιότητα καθ' ἕτερον τρόπον ἀφορίζεσθαι τῆς τε νοητῆς καὶ τῆς νοητῆς ἅμα καὶ νοερᾶς. Ἐκεῖ μὲν γὰρ ἐκάστη τριάς τὸ τρίτον μόνον εἶχε τῆς τοῦ ὄντος μοίρας· ἐκ γὰρ πέρατος ἦν καὶ ἀπείρου καὶ ἐξ ἀμφοῖν, τοῦτο δὲ ἦν οὐσία μὲν ἐπὶ τῆς πρώτης, ζωὴ δὲ ἐπὶ τῆς δευτέρας νοητῆς, νοῦς δὲ νοητὸς ἐπὶ τῆς τρίτης· τὰ δὲ πρὸ τούτων ἐνάδες καὶ δυνάμεις ὑπερούσιοι συμπληροῦσαι τὰς ὅλας τριάδας. Ἐν δὲ τοῖς νοητοῖς καὶ νοεροῖς ἐκάστη τριάς οὐσίαν ἔχει καὶ ζωὴν καὶ νοῦν, ἢ μὲν νοητῶς ἅμα καὶ νοερῶς, ἀλλὰ μᾶλλον νοητῶς, καθ' ὅσον ἐστὶ συνεχῆς τοῖς πρώτοις νοητοῖς, ἢ δὲ νοερῶς καὶ νοητῶς, ἀλλὰ μᾶλλον νοερῶς, διότι προσεχῶς ἐπιβέβηκεν τοῖς νοεροῖς, ἢ δὲ κατ' ἴσην μοῖραν ἀμφοτέρας ἐν ἑαυτῇ συλλαβοῦσα τὰς ιδιότητας. Οὐκοῦν ἢ πρώτη τριάς, ἵνα καθ' ἐκάστην εἵπωμεν, ἐκεῖ μὲν ἦν πέρας, ἄπειρον, οὐσία (τοῦτο γὰρ τὸ πρῶτως μικτόν), ἐνταῦθα δὲ οὐσία, ζωὴ, νοῦς, μετὰ τῶν οἰκείων ἐνάδων· ἢ γὰρ οὐσία θεότητος ἐξήρηται πρωτίστης, καὶ ἡ ζωὴ δευτέρας, καὶ ὁ νοῦς τρίτης, καὶ τρεῖς αὗται μονάδες ὑπερούσιοι τὰς τῆς πρώτης τριάδος ἐκφαίνουσι. Δευτέρα δὲ αὖ μετὰ ταύτην τριάς ἐκεῖ μὲν ὑπερούσιος ἐνὰς καὶ δυνάμεις καὶ ζωὴ νοητῆς καὶ κρύφιος, ἐνταῦθα δὲ οὐσία καὶ ζωὴ καὶ νοῦς, ζωτικὰ πάντα καὶ θεῶν ἐξηρητημένα τῶν συνεχόντων τὸν ἕνα σύνδεσμον τῆς ὅλης ταύτης διακοσμήσεως· ὡς γὰρ αἱ πρῶται τὴν ἐνοποιὸν τῶν μέσων γενῶν ἔλαχον δυνάμιν, οὕτως αἱ δευτεραί μετ' ἐκείνας ἐνάδες τὴν συνεκτικὴν ιδιότητα προβέβληνται τῶν πρωτουργῶν αἰτίων.

Theol Plat.4.17

Τρίτη τοίνυν ἐπὶ ταύταις τριάς ἐκεῖ μὲν ἐνὰς καὶ δυνάμεις καὶ νοῦς νοητός, ἐνταῦθα δὲ ὑπερούσιοι θεοὶ τρεῖς, συγκλείοντες τὸ πέρας τῶν νοητῶν καὶ νοερῶν θεῶν καὶ περιβεβλημένοι πάντα νοερῶς, τὴν οὐσίαν λέγω, τὴν ζωὴν, τὸν νοῦν, καὶ τελειότητος τῆς θείας χορηγοί, μιμούμενοι τὴν παντελῆ τριάδα τὴν νοητὴν, ὥσπερ οἱ συνεκτικοὶ τὸ μέτρον τὸ νοητὸν καὶ οἱ πρὸ τούτων αὖ τὴν γεννητικὴν τῶν νοητῶν αἰτίαν. δ' Αἱ μὲν οὖν τρεῖς νοηταὶ καὶ νοεραὶ τριάδες οὕτως ἀπεγεννήθησαν καὶ τοιαύτην ἔλαχον πρὸς τὰς νοητὰς διαφοράν. Ἐπὶ δὲ τὸν Πλάτωνα πάλιν ἐπανελθόντες συνοδεύσωμεν ἐκείνῳ καὶ τὴν περὶ ἐκάστης τῶν τριάδων τούτων ἐπιστήμην παρ' αὐτῷ προϋπάρχουσαν ἐπιδείξωμεν· καὶ πρῶτον λαβώμεθα τῶν ἐν Φαίδρῳ γεγραμμένων καὶ θεωρήσωμεν ἀπ' αὐτῶν τῶν τοῦ Σωκράτους ῥημάτων ὅπως ἡμῖν τὴν διακόσμησιν πᾶσαν ἐκφαίνει καὶ τὰς ἐν αὐτῇ διαφοράς. Λέγονται τοίνυν ἐν τῷ Φαίδρῳ δώδεκα τῶν ὅλων ἡγεμόνες προεστάναι, πάντας μὲν τοὺς ἐγκοσμίους θεοὺς, πάσας δὲ τὰς τῶν δαιμόνων ἀγέλας ποδηγετοῦντες καὶ ἐπὶ τὴν νοητὴν ἰέμενοι φύσιν.

Τούτων δὲ τῶν δώδεκα θεῶν ἡγεῖσθαι πάντων τὸν Δία, πτηνὸν ἄρμα ἐλαύνοντα καὶ διακοσμοῦντα πάντα καὶ ἐπιμελούμενον, καὶ ἀνάγειν πᾶσαν τὴν ἐπομένην αὐτῷ στρατιά, πρῶτον μὲν εἰς τὴν ἐντὸς οὐρανοῦ περιωπὴν καὶ τὰς μακαρίας τῶν ἐκεῖ νοουμένων θεῶν τε καὶ διεξόδου, ἔπειτα εἰς τὴν ὑπουράνιον ἀψίδα προσεχῶς ὑπεζωκυῖαν τὸν οὐρανὸν καὶ ἐν αὐτῷ περιεχομένην· καὶ μετὰ ταύτην εἰς αὐτὸν τὸν οὐρανὸν καὶ τὸ τοῦ οὐρανοῦ νῶτον, οὗ δὴ καὶ ἴστασθαι τὰς θείας ψυχὰς καὶ συμπεριφερομένας τῷ οὐρανῷ θεωρεῖν τὴν ἐπέκεινα πᾶσαν οὐσίαν. Εἶναι δὲ πρὸ τοῦ οὐρανοῦ τὸν ὑπερουράνιον καλούμενον τόπον, ἐν ᾧ καὶ ἡ οὐσία ἡ ὄντως καὶ τὸ τῆς ἀληθείας πεδίον καὶ ὁ λειμὼν καὶ ἡ τῆς Ἀδραστείας βασιλεία καὶ ὁ θεὸς τῶν ἀρετῶν χορός· καὶ διὰ τῆς νοήσεως τῶν μονάδων τούτων τρεφομένας τὰς ψυχὰς εὐπαθεῖν, τῇ τοῦ οὐρανοῦ περιφορᾷ συνεπομένας. Ἐλέγεται μὲν οὖν ταῦτα ἐν Φαίδρῳ τοῦ Σωκράτους σαφῶς ἐνθουσιάζοντος καὶ μυστικῶν ἀπτομένου πραγμάτων. Δεῖ δὲ πρὸ τῶν ἄλλων ἐπισκέψασθαι, τίς οὗτός ἐστιν ὁ οὐρανὸς περὶ οὗ ποιεῖται τὸν λόγον ὁ Σωκράτης, καὶ ἐν ποίᾳ τάξει τῶν ὄντων ἵδρυται.

Τοῦτον γὰρ εὐρόντες καὶ τὸν ὑπερουράνιον τόπον καὶ τὴν ὑπουράνιον ἀψίδα θεασόμεθα· κατὰ γὰρ τὴν πρὸς τὸν οὐρανὸν σχέσιν ἐκάτερον τούτων παρείληπται, τὸ μὲν πρῶτως ὑπερκείμενον, τὸ δὲ πρῶτως ὑπ' αὐτὸν τεταγμένον. Τίς οὖν οὗτος ὁ οὐρανὸς ἐφ' ὃν ἀνάγει τοὺς θεοὺς ὁ Ζεὺς; Εἰ μὲν δὴ τὸν αἰσθητὸν λέγοιμεν, ὥσπερ ἕτεροί τινες, ἀνάγκη τὰ κρείττονα γένη πρὸς τὰ χείρονα κατὰ τὴν φύσιν ἐπιστρέφειν. Ὁ γὰρ Ζεὺς, ὁ ἐν οὐρανῷ μέγας ἡγεμὼν, εἰ πρὸς τόνδε τὸν οὐρανὸν αὐτός τε φέρεται καὶ τοὺς ἐπομένους ἄγει σύμπαντας, ἐπὶ τὰ καταδεέστερα καὶ τὰ μεθ' ἑαυτὸν ἔξει τὴν ἐπιστροφήν, καὶ μετὰ τοῦ Διὸς οἱ τε ἡγεμόνες πάντες καὶ οἱ τούτων ἐξηρητημένοι θεοὶ καὶ δαίμονες. Καίτοι καὶ τὴν μερικὴν ψυχὴν ὁ αὐτὸς ἐν τῷ Φαίδρῳ λέγει τελειωθεῖσαν μετεωροπολεῖν καὶ τὸν σύμπαντα κόσμον διοικεῖν. Πῶς οὖν οἱ τῶν ὅλων ψυχῶν ἡγεμόνες ἐπιστρέφουσιν εἰς τὸν αἰσθητὸν οὐρανὸν καὶ τῆς νοητῆς περιωπῆς ἀλλάττονται τὴν χείρονα μοῖραν, οἱ διὰ τοῦτο τῶν ὅλων προεστώτες, ἵνα καὶ τοῖς ἐγκοσμίοις ἀπόλυτον καὶ ἀφῆτην ἐπιλάμπωσι δύναιμι; Πρὸς δὴ τούτοις, τίνες αἱ μακάριαι τῶν θεῶν νοήσεις ἐντὸς τοῦ οὐρανοῦ τούτου καὶ τίνες αἱ διεξόδοι, πάσης τῆς τῶν αἰσθητῶν γνώσεως ὡς οὐδενὸς ἀξίας λόγου πρὸς τὴν τῶν νοητῶν θεῶν ὑπὸ τοῦ Πλάτωνος πολλαχοῦ κατεγνωσμένης; Ὅλως γὰρ οἱ θεοὶ τὰ τῇδε γινώσκουσιν, οὐ διὰ τῆς πρὸς αὐτὰ στροφῆς, ἀλλὰ τῷ τὰς αἰτίας αὐτῶν ἐν ἑαυτοῖς ἔχειν.

Ἐαυτοὺς οὖν νοοῦντες καὶ ταῦτα κατ' αἰτίαν γινώσκουσιν, καὶ ποδηγετοῦσιν οὐ βλέποντες εἰς αὐτὰ καὶ δύνοντες κατὰ τῶν διοικουμένων, ἀλλ' ἐπιστρέφοντες δι' ἔρωτος τὰ χείρονα πρὸς ἑαυτούς. Οὗτ' οὖν θεμιτὸν τοῖς θεοῖς τοῖς τὸν ὅλον οὐρανὸν διακοσμοῦσι καὶ τῆς ἑαυτῶν προνοίας ἀξιοῦσιν ὑπὸ τὴν τούτου γίγνεσθαι ποτε περιφοράν, οὗτ' ἔστιν τις μακαριότης ἐν τῇ θεᾷ τῶν ὑπὸ τὸν οὐρανὸν τοῦτον πραγμάτων, οὔτε αἱ πρὸς ταύτην ἐπιστρεφόμεναι ψυχαὶ τῶν εὐδαιμόνων εἰσὶ καὶ θεοὶς ἐπομένων, ἀλλὰ τῶν τὴν δοξαστὴν τροφὴν ἀντὶ τῆς νοητῆς ἀλλαττομένων, οἷας δὴ τὰς χωλευούσας εἶναί φησιν ὁ Σωκράτης καὶ τὰ πτερὰ θραυούσας καὶ ὑποβρυχίους γιγνομένας. Ὅπου τοίνυν τὰ τοιαῦτα πάθη ψυχῶν ἐστι μερικῶν, καὶ τούτων οὐκ εὐδαιμόνων, πῶς ἡμεῖς ἐπὶ τοὺς ἡγεμονικοὺς θεοὺς ἀναφέρομεν τὴν πρὸς τὸν αἰσθητὸν οὐρανὸν ἐπιστροφήν; Ἔτι τοίνυν τὰς ψυχὰς ἐν τῷ νῶτῳ τοῦ οὐρανοῦ στάσας περιάγεσθαι φησιν ὑπ' αὐτῆς τῆς τοῦ οὐρανοῦ περιφορᾶς. Ὁ δὲ Τίμαιος καὶ ὁ Ἀθηναῖος ξένος ἄγειν φησὶ τὰς ψυχὰς πάντα τὰ κατ' οὐρανὸν ταῖς

ἐαυτῶν κινήσει ν , καὶ περικαλύπτειν ἔξωθεν τὰ σώματα ταῖς ἐαυτῶν δυνάμεσιν, καὶ ζώσας τὴν ἐαυτῶν ζωὴν πρὸς τὸν σύμπαντα χρόνον διδόναι καὶ τοῖς σώμασι δευτερουργοὺς κινήσεως δυνάμεις. Πῶς οὖν ταῦτα συνάσσεται τοῖς τὸν οὐρανὸν τοῦτον ποιοῦσιν αἰσθητόν; Οὐ γὰρ διὰ τὴν τοῦ οὐρανοῦ περιφορὰν αἱ ψυχαὶ θεῶνται τὰ νοητὰ καὶ περιχορεύουσιν, ἀλλὰ διὰ τὴν ἀφανῆ περιπόλησιν τῶν ψυχῶν καὶ τὰ σώματα κύκλῳ περιφέρεται καὶ περὶ ἐκείνας ποιεῖται τὰς ἀνακυκλήσεις.

Theol Plat.4.21

Εἰ μὲν οὖν τὸν αἰσθητόν τις οὐρανὸν λέγοι τὰς τε ψυχὰς συμπεριάγειν καὶ διαιρεῖσθαι κατὰ τε τὸ νῶτον καὶ τὸ βάθος καὶ τὴν ὑπουρανίαν ἀψῖδ α , πολλὰ καὶ ἄτοπα συγχωρεῖν ἀναγκαῖον. Εἰ δέ τις νοητὸν λέγοι τὸν οὐρανὸν ἐφ' ὃν ἡγεῖται μὲν ὁ Ζεὺς, ἔπονται δὲ πάντες οἱ θεοὶ καὶ μετὰ τούτων οἱ δαίμονες, τῇ τε φύσει τῶν πραγμάτων συμφώνους ἀποδώσει τὰς τοῦ Πλάτωνος ἐνθέους ὑφηγήσεις καὶ τοῖς κλεινοτάτοις τῶν ἐξηγητῶν κατακολουθήσει. Καὶ γὰρ Πλωτῖνος καὶ Ἰάμβλιχος νοητόν τινα τὸν οὐρανὸν τοῦτον ἀξιοῦσιν εἶναι, καὶ πρὸ τούτων ὁ Πλάτων αὐτὸς ἐν τῷ Κρατύλῳ, ταῖς Ὀρφικαῖς θεογονίαις ἐπόμενος, τοῦ μὲν Διὸς πατέρα τὸν Κρόνον, τοῦ δὲ Κρόνου τὸν Οὐρανὸν ἀποκαλεῖ καὶ τὸν μὲν δημιουργὸν τῶν ὅλων ἀποφαίνει, διὰ τῶν ὀνομάτων τὴν περὶ αὐτῶν ἀλήθειαν μεταδιώκων, τὸν δὲ τοῦ θείου νοῦ συνεκτικόν, τὸν δὲ νόησιν τῶν νοητῶν τῶν πρώτων. Ἡ γὰρ εἰς τὰ ἄνω , φησὶν, ὁρῶσα ὄψις οὐρανός ἐστιν. Οὐκοῦν προϋπάρχει μὲν τοῦ θείου νοῦ παντός, οὗ διακορῆς ἐστὶν ὁ μέγιστος Κρόνος, νοεῖ δὲ τὰ ἄνω καὶ ὅσα τῆς Οὐρανίας ἐστὶν ἐπέκεινα τάξεως. Μέσσην ἄρα τῶν τε νοητῶν ἔλαχεν καὶ τῶν νοερῶν τὴν βασιλείαν ὁ μέγιστος Οὐρανός· ἐπεὶ καὶ ἡ ἐν Φαίδρῳ περιφορὰ νόησός ἐστι, δι' ἧς καὶ οἱ θεοὶ πάντες καὶ αἱ ψυχαὶ τυγχάνουσι τῆς τῶν νοητῶν θέας· ἡ δὲ νόησις μεταξὺ νοῦ καὶ νοητοῦ.

Theol Plat.4.22

Κατὰ ταύτην ἄρα τὴν μεσότητα τὸν ὅλον Οὐρανὸν ἰδρῦσθαι λεκτέον καὶ τὸν ἕνα σύνδεσμον ἔχειν τῶν θείων διακόσμων, πατέρα μὲν ὄντα τοῦ νοεροῦ γένους, ἀπογεννώμενον δὲ ἐκ τῶν πρὸ αὐτοῦ βασιλέων, οὓς δὴ καὶ λέγεται ὁρᾶ ν · ἐφ' ἐκάτερον δὲ τούτου τὸν τε ὑπερουράνιον τετάχθαι τόπον καὶ τὴν ὑπουρανίαν ἀψῖδ α . ζ' Πάλιν τοίνυν, εἰ μὲν ἐστὶν ὁ ὑπερουράνιος τόπος τὸ ἀμέθεκτον καὶ κρύφιον τῶν νοητῶν θεῶν γένος, πῶς τοσοῦτον ἐκεῖ πλῆθος ἰδρῦσομεν θεῖον, καὶ τοῦτο διακεκριμένον, τὴν ἀλήθειαν , τὴν ἐπιστήμην , τὴν δικαιοσύνην , τὴν σωφροσύνην , τὸν λειμῶνα , τὴν Ἀδράστειαν ; Οὕτε γὰρ αἱ τῶν ἀρετῶν πηγαὶ τοῖς νοητοῖς προσήκουσι θεοῖς οὔτε ἡ διάκρισις καὶ ἡ ποικιλία τῶν εἰδῶν. Τὰ γὰρ πρώτιστα καὶ ἐνικώτατα τὸν δημιουργικὸν νοῦν τὸν ὅλον ἐπὶ τὸ νοητὸν ἀνατείνει παράδειγμα καὶ τὴν ἐκεῖ τῶν εἰδῶν περιοχὴν, ὃ δὲ ἐν τῷ Φαίδρῳ Σωκράτης τὸν μερικὸν νοῦν θεᾶσθαί φησι τὸν ὑπερουράνιον τόπον · ὁ γὰρ τῆς ψυχῆς κυβερνήτης οὗτός ἐστιν, ὥς καὶ τοῖς πρὸ ἡμῶν εἴρηται καλῶς. Εἰ τοίνυν δεῖ καὶ τῆς ἀναλογίας ταύτης τὴν τῶν νοουμένων θηρᾶσαι διαφορὰν, ὥσπερ ἀμέθεκτος μὲν ὁ δημιουργικός ἐστι νοῦς, μετεχόμενος δὲ ὁ μερικός, οὕτω καὶ τὸ νοητὸν τὸ μὲν τοῦ δημιουργοῦ τὸ πρώτιστον παράδειγμα τῶν πρώτων ἐστὶ νοητῶν, τὸ δὲ τοῦ μερικοῦ τῶν δευτέρων, ἃ δὴ νοητὰ μὲν ἐστίν, ἀλλ' ὥς ἐν νοεροῖς νοητὴν ἔλαχεν ὑπεροχὴν.

Theol Plat.4.23

Εἰ δὲ ἐπέκεινα μὲν τῆς οὐρανίας περιφορᾶς ὁ ὑπερουράνιος τόπος , καταδεέστερος δὲ τῶν νοητῶν ἐκείνων τριάδων, διότι καὶ ἀνήπλωται μᾶλλον (πεδίον γάρ ἐστιν ἀληθείας , ἀλλ' οὐκ ἄδυτον) καὶ διήρηται κατὰ τὸ πλῆθος τῶν εἰδῶν καὶ ποικιλίαν ἔχει δυνάμεων, καὶ ὁ λειμῶν ὁ ἐκεῖσε καὶ τρέφει τὰς ψυχὰς καὶ ὁρατός ἐστὶν αὐταῖς, τῶν πρώτων νοητῶν ἔνωσιν ἄρρητον ἐπιλαμπόντων ταῖς ψυχαῖς, ἀλλ' οὐ διὰ

νοήσεως αὐταῖς γιγνωσκομένων, ἀνάγκη δὴπου μεταξὺ τῆς τε νοητῆς φύσεως καὶ τῆς οὐρανίας περιφορᾶς εἶναι τὸν ὑπερουράνιον τόπο ν . Εἰ δὲ καὶ αὐτὸς ὁ Πλάτων οὐσίαν τὴν ὄντως οὔσαν ὑποτίθεται κατὰ τὸν τόπον τοῦτον, πῶς οὐ νοητὸν εἶναι βούλεται καὶ τῶν πρώτων νοητῶν μετέχειν; Διότι μὲν γὰρ οὐσί α , νοητός ἐστι, διότι δὲ ὄντως οὔσ α , μετέχει τοῦ ὄντος. Καὶ μὴν πλῆθος μὲν ἔχων ἐν ἑαυτῷ τῶν νοητῶν, οὐκ ἂν κατὰ τὴν πρώτην τάττοιο τριάδα, τὸ γὰρ ἐν ὃν ἐκεῖ καὶ οὐ τὸ πλῆθος τῶν ὄντων· ζωὴν δὲ ποικίλην ἔχων, ἣν ὁ λειμὼν ἐνδείκνυται, τῆς δευτέρας ἐστὶ καταδεέστερος (ἡ γὰρ νοητὴ ζωὴ μία καὶ ἀδιάκριτός ἐστιν)· εἶδесιν δὲ αὖ διηρημένοις προλάμπων καὶ τάξεσι παντοίαις καὶ γονίμοις δυνάμεσι, τῆς παντελοῦς ἀπολείπεται τριάδος. Εἰ τοίνυν τούτων μὲν ἐστὶ δεύτερος πρεσβεία καὶ δυνάμε ι , τῆς δὲ οὐρανίας τάξεως ὑπερίδρυται, νοητὸς μὲν ἐστίν, ἀλλὰ τῶν νοερῶν θεῶν ἀκρότης.

Theol Plat.4.24

Καὶ διὰ τοῦτο καὶ ἡ τροφὴ ταῖς ψυχαῖς ἐκεῖθεν. Τροφὴ γὰρ τὸ νοητόν, ἐπεὶ καὶ τὰ πρώτιστα νοητὰ τρέφειν λέγεται τὰς ψυχὰς , τὸ καλό ν , τὸ σοφό ν , τὸ ἀγαθόν (τούτοις γὰρ ρ , φησί, τρέφεται τὸ ψυχῆς πτέρωμ α , τοῖς δὲ ἐναντίοις φθίνει τε καὶ διόλλυται ι)· ἀλλὰ ταῦτα μὲν ἐξηρημένως καὶ δι' ἐνώσεως καὶ σιγῆς, ὁ δὲ ὑπερουράνιος τόπος διὰ νοήσεως καὶ ἐνεργείας τρέφειν λέγεται καὶ πληροῦν τὸν εὐδαίμονα χορὸν τῶν ψυχῶν τοῦ νοητοῦ φωτός καὶ τῶν γονίμων ὀχετῶν τῆς ζωῆς. Ζ' Μετὰ δὲ τὸν ὑπερουράνιον τόπον καὶ αὐτὸν τὸν οὐρανὸν ἡ ὑπουράνιος ἐστὶν ἀψίς . "Ἦν ὅτι μὲν ὑπὸ τὸν οὐρανὸν δεῖ τάττειν, ἀλλ' οὐκ ἐν αὐτῷ τῷ οὐρανῷ, παντὶ καταφανές· οὐ γὰρ οὐράνιος ἀψίς, ἀλλ' ὑπουράνιος παρὰ τοῦ Πλάτωνος προσείρηται· καὶ ὅτι προσεχῶς ἐστὶν ὑπὸ τὴν οὐρανίαν περιφορά ν , καὶ τοῦτο δῆλον ἐκ τῶν περὶ αὐτῆς γεγραμμένων. Εἰ δὲ δεῖ τοιαύτην οὔσαν τὴν ὑπουράνιον ἀψίδα τῇ τῶν νοερῶν ἀκρότητι τὴν αὐτὴν ποιεῖν, ἀλλὰ μὴ τῷ πέρατι τῶν νοητῶν καὶ νοερῶν θεῶν, τὸ λοιπὸν ἤδη θεωρεῖν ἀναγκαῖον. Ἐκείνη μὲν γὰρ διέκρινεν αὐτὴν ἀπὸ τῆς Οὐρανοῦ βασιλείας, αὕτη δὲ συνήνωται καὶ ὑπ' αὐτῆς περιέχεται πανταχόθεν· καὶ ἐκείνη μὲν τὸν ὅλον ὑφίστησι νοῦν καὶ τὰ νοερά πλῆθη καὶ τὰς μακαρίας , ὥς φησιν ὁ Σωκράτης, τῶν θεῶν διεξόδους , αὕτη δὲ περατοῖ μόνον τὴν οὐρανίαν σειρὰν καὶ τῆς ἐπὶ τὸν οὐρανὸν ἐστὶν ἀνόδου τοῖς θεοῖς χορηγός.

Theol Plat.4.25

"Ὅταν γὰρ ἐπὶ δαῖτά τε καὶ θοίνην ἀνάγωνται καὶ τὴν τῶν νοητῶν ἀγαθῶν ἀποπλήρωσιν οἱ θεοί, τότε δὴ πορεύονται πρὸς τὸ ἄναντες ἐπὶ τὴν ὑπουράνιον ἀψίδα καὶ δι' ἐκείνης εἰς τὴν οὐρανίαν ἀνάγονται περιφορά ν . Οὐκοῦν τελεωτικὴν τὴν ἀψίδα τὴν ὑπουράνιον τῶν θεῶν καὶ ἐπιστρεπτικὴν πρὸς τε τὸν ὅλον οὐρανὸν καὶ τὸν ὑπερουράνιον τόπον προσειπὼν οὐκ ἂν ἀμάρτοις τῆς τοῦ Πλάτωνος διανοίας. Τρέφονται μὲν γὰρ οἱ θεοὶ τῷ νοητῷ καὶ τῷ λειμῶνι καὶ τοῖς εἶδεσι τοῖς θείοις, ὧν ἐστὶ περιληπτικός ὁ ὑπὲρ τὸν οὐρανὸν τόπος, τῆς δὲ τροφῆς ταύτης ἀποπληροῦνται διὰ τῆς ὑπουρανίας ἀψίδος · ἀπὸ γὰρ ταύτης καὶ τῆς τοῦ οὐρανοῦ περιφορᾶς μεταλαγχάνουσιν. Ἐπιστρέφονται μὲν ἄρα διὰ τὴν ὑπουράνιον ἀψίδα , νόησιν δὲ ἀκμαίαν ὑποδέχονται παρὰ τῆς οὐρανίας τάξεως, πληροῦνται δὲ τῶν νοητῶν ἀγαθῶν ἀπὸ τοῦ ὑπερουρανίου τόπου ν . Δῆλον δὴ οὖν ὅτι τὴν μὲν ἀκρότητα τὴν νοητὴν ὁ ὑπερουράνιος τόπος ἔλαχεν, τὸ δὲ μέσον πλάτος ἡ τοῦ οὐρανοῦ περιφορά , τὸ δὲ πέρας τὸ νοητὸν ἡ ἀψίς. Παντα <χοῦ> γὰρ ἐπιστρεπτικὸν μὲν ὁ νοῦς, ἐφετὸν δὲ τὸ νοητόν, ἡ δὲ νόησις ἡ θεία συμπληροῖ τὸ μέσον, τελειοῦσα μὲν τὰς ἐπιστροφὰς τῶν θείων καὶ συνδέουσα τοῖς πρώτοις, ἐκφαίνουσα δὲ τὰς τῶν

νοητῶν ἐφέσεις καὶ συμπληροῦσα τὰ δεύτερα τῶν προηγουμένων ἀγαθῶν. ἡ Ἄλλὰ περὶ μὲν τῆς τάξεως τῶν τριῶν τούτων οἶμαι διὰ τούτων ὑπεμνησθαι μετρίως.

Theol Plat.4.26

Ἵσως δ' ἂν τις ἡμᾶς ἔροιτο, τί δήποτε κατὰ τὸ μέσον ἐνταῦθα τὴν σύμπασαν πρόοδον τῶν νοητῶν ἅμα καὶ νοερῶν θεῶν χαρακτηρίζομεν καὶ τῶν ἄκρων τὸ μὲν ὑπερουράνιον ν, τὸ δὲ ὑπουράνιον ἀποκαλοῦμεν, ἐκ τῆς πρὸς τὸ μέσον σχέσεως, τοῦ μὲν τὴν ἐξηρημένην ὑπεροχὴν, τοῦ δὲ τὴν προσεχῆ καὶ συνημμένην ὑπόβασιν ἐνδεικνύμενοι. Τάχ' οὖν πρὸς μὲν τοῦτον ἀποκρινόμεθα συντόμως ὅτι τὸ γένος ὅλον τοῦτο τῶν θεῶν τῶν νοερῶν συνδετικόν ἐστι τῶν ἄκρων ἀμφοτέρων, τοῖς μὲν τῆς ἐπιστροφῆς αἴτιον ὑπάρχον, τοῖς δὲ τῆς ἐκφάνσεως καὶ τῆς εἰς τὰ δεύτερα παρουσίας. Ὡς περ οὖν τοὺς νοητοὺς πατρικοὺς πάντας καὶ ἐνιαίους ἐκ τῆς ἀκρότητος χαρακτηρίζοντες ἐπονομάζομεν *** καὶ τὰ πέρατα τῶν ὅλων ἐκείνους εἶναι λέγομεν, τὰ τε οὐσιοποιὰ καὶ τὰ τῆς αἰδιότητος αἴτια καὶ τὰ τῆς εἰδοποιΐας ὑποστατικά, τὸν αὐτὸν δὴπου τρόπον καὶ τοὺς μέσους τούτους θεοὺς ἐκ τῆς ἐν αὐτοῖς μεσότητος ὡς τῶν ὅλων συνδέσμων ἡγεμόνας ἐκφαίνομεν. Πᾶσα γὰρ ἡ μέση διακόσμησις αὕτη ζωοποιός ἐστι καὶ συνεκτικὴ καὶ τελεσιουργός· ἀλλ' ἡ μὲν ἀκρότης αὐτῆς ἐκφαίνει συνθήματα τῶν νοητῶν καὶ τὴν ἄρρητον αὐτῶν ἔνωσιν, ἡ δὲ ἀποπεράτωσις ἐπιστρέφει τοὺς νοεροὺς καὶ συνάπτει τοῖς νοητοῖς, ἡ δὲ μεσότης ὥς περ εἰς κέντρον αὐτὴν κοινὸν συνάγει καὶ συνερείδει τὰ ὅλα γένη τῶν θεῶν.

Theol Plat.4.27

Διὸ δὴ καὶ τὰ ἄκρα κατὰ τὴν πρὸς αὐτὴν ἀναφορὰν τὴν τε τῆς ὑπεροχῆς καὶ τῆς ὑφέσεως ἀποδίδομεν, τὸ μὲν ὑπὲρ αὐτὴν, τὸ δὲ ὑπ' αὐτὴν καλοῦντες. Θ' Πρὸς μὲν οὖν τὸν ἀποροῦντα περὶ τῶν ὀνομάτων διὰ τούτων ἀποκρινόμεθα συντόμως, ὥς περ ἔφην. Τοῦ <δὲ> Πλάτωνος κἀνταῦθα τὴν ἔνθεον ἐπιστήμην ἄξιον θαυμάζειν, ὅτι κατὰ τοὺς ἀκροτάτους τῶν τελεστών τὸν τῆς ἀνόδου τρόπον ὑφηγήσατο τῶν ὅλων ἐπὶ τὸ νοητόν. Πρῶτον μὲν γὰρ ἐπὶ τὰς πηγὰς διὰ τῶν ἀπολύτων ἡγεμόνων ἀνάγει τὰς ψυχὰς καὶ αὐτοὺς τοὺς θεοὺς (αἱ γὰρ μακάριαι καὶ [αἱ] παμπληθεῖς θεαί τε καὶ διέξοδοι διαφερόντως ἐν ταύταις εἰσίν, ἐν αἷς καὶ τοῖς θεουργοῖς ἡ σύμπασα τῆς σωτηρίας ἐλπίς· εἰσὶ τοίνυν μακάριαι μὲν διὰ τὰς ἀχράντους μονάδας, παμπληθεῖς δὲ διὰ τὴν τῆς θείας ἐτερότητας αἰτίαν, θεαί δὲ καὶ διέξοδοι διὰ τὰς νοεράς καὶ πατρικὰς δυνάμεις)· δεύτερον δὲ ἀπὸ τῶν πηγῶν καὶ διὰ τῶν πηγῶν ἐπὶ τοὺς τῆς τελειότητος ἡγεμόνας (μετὰ γὰρ τὰς πολλὰς καὶ διηρημένας νοήσεις ἐκφαίνεται τὸ τῶν τελεσιουργῶν θεῶν ἀγαθόν, ἄνωθεν ἀπ' αὐτῶν <τῶν νοητῶν καὶ> νοερῶν θεῶν ἀναπλούμενον καὶ φωτίζον ἡμᾶς, καὶ πρὸ τῶν ἡμετέρων ψυχῶν τὰς ὅλας, καὶ πρὸ τούτων αὐτοὺς τοὺς θεοὺς)· ἀπὸ δὲ τῶν τελεσιουργῶν ἐπὶ τοὺς συνεκτικοὺς τῶν νοερῶν πάντων διακόσμων.

Theol Plat.4.28

Ἐκείνων γὰρ ἐξήρτηνται καὶ μετ' ἐκείνων ὑφεστήκασιν καὶ περιέχονται ὑπ' αὐτῶν· καὶ τοσαύτη τῶν θεῶν τούτων ἐστὶ κοινωνία καὶ ἔνωσις ὥστε καὶ τῶν κλεινοτάτων τινὰς ταυτότητα παντελῆ καὶ ἀδιαίρετον αὐτῶν ὑποθέσθαι, τὴν ἐν αὐτοῖς διάκρισιν τῷ λογισμῷ περιλαβεῖν οὐ δυναθέντας. Ἐπεὶ κἀνταῦθα δόξειεν ἂν τινι τῆς οὐρανίας περιφορᾶς τὸ πέρας τὴν ἀψίδα λέγειν ὁ Πλάτων, ἀλλ' οὐκ ἔστιν· οὐ γὰρ οὐρανίαν αὐτὴν, ἀλλ' ὑπουρανίαν προσείρηκεν αὐτός. Καθάπερ οὖν τὸ ὑπερουράνιον τοῦ οὐρανοῦ κατ' οὐσίαν ἐξήρηται, κατὰ τὰ αὐτὰ δὴ καὶ τὸ ὑπουράνιον τῆς Οὐρανοῦ βασιλείας ὑποβέβηκεν· τὸ μὲν γὰρ ὑπεροχῆς, τὸ δὲ ὑφέσεώς ἐστι προσεχῶς τεταγμένης ἀποδεικτικόν. Μετὰ δὲ τὴν συνεκτικὴν ταύτην τῶν ὅλων περιφορὰν ἐπὶ τὸν ὑπερουράνιον ἀνάγει τόπον καὶ τὴν νοητὴν ἔνωσιν τῶν νοερῶν· οὗ δὴ καὶ τρέφονται καὶ εὐπαθοῦσιν οἱ θεοὶ μένοντες καὶ τῶν ἀρρήτων καὶ ἐνιαίων ἀγαθῶν

πληροῦνται. Διὰ γὰρ τῶν συνεκτικῶν θεῶν καὶ παρὰ τοῖς θεουργοῖς ἡ ἄνοδος ἐπὶ τὰς ἀφράστους καὶ νοητὰς δυνάμεις, τὰς τῶν νοερῶν πάντων ἀκρότητας. Ὅπως δὲ ἐντεῦθεν ἤδη συνάπτονται τοῖς πρώτοις νοητοῖς, οὐκέτι διὰ λόγων ὁ Πλάτων ἐξέφηνεν· ἄρρητος γὰρ ἐστὶ καὶ δι' ἄρρητων ἡ πρὸς ἐκεῖνα συναφή, καθάπερ δὴ καὶ [ἐν] ἐκείνοις δοκεῖ, καὶ διὰ τῆς τάξεως ταύτης ἡ μυστικὴ πρὸς τὰς νοητὰς καὶ πρωτουργοὺς αἰτίας ἔνωσις.

Theol Plat.4.29

Ὁ αὐτὸς ἄρα τρόπος τῆς ἀναγωγῆς καὶ παρ' ἡμῖν ἐστὶ, καὶ διὰ τοῦδε πιστότερος ὁ τῆς θεουργικῆς ἀνόδου τρόπος. Ὡς γὰρ τὰ ὅλα διὰ τῶν προσεχῶς ὑπερκειμένων ἐπὶ τὰς ἐξηρημένας ἄνεισιν ἀρχάς, οὕτω καὶ τὰ μέρη μιμούμενα τὴν τῶν ὅλων ἀναγωγὴν συνάπτεται διὰ τῶν μέσων ἐπαναβασμῶν ταῖς ἀπλουστάταις καὶ ἄρρητοις αἰτίαις. Καὶ γὰρ δὴ καὶ ὁ Πλάτων ἅ περὶ τῶν ὅλων ψυχῶν ἐν τούτοις παραδέδωκεν, μετὰ [δὲ] ταῦτα καὶ περὶ τῶν ἡμετέρων ἐπιτρέχων ἐξέφηνεν. Καὶ πρῶτον μὲν αὐτὰς συνάπτει τοῖς ἀπολύτοις, ἔπειτα διὰ τούτων εἰς τοὺς τελεσιουργοὺς ἀνάγει θεοὺς, εἴτα διὰ τούτων εἰς τοὺς συνεκτικούς, καὶ μέχρι τῶν νοητῶν ὡσαύτως. Λέγει γοῦν ὁ Σωκράτης ἀφηγούμενος τὸν τρόπον τῆς ἐπὶ τὸ νοητὸν κάλλος ἀνόδου, καὶ ὅπως ἐπόμενοι τοῖς θεοῖς πρὸ τῶν σωμάτων καὶ τῆς γενέσεως, τῆς μακαρίας ἐκείνης θεᾶς ἐτυγχάνομεν· Κάλλος γὰρ τότε ἦν ἰδεῖν λαμπρόν, ὅτε σὺν εὐδαίμονι χορῶ μακαρίαν ὄψιν τε καὶ θεάν, ἐπόμενοι μετὰ μὲν Διὸς ἡμεῖς, ἄλλοι δὲ μετ' ἄλλου θεῶν εἰδόν τε καὶ ἐτελοῦντο τελετῶν, ἧς ἡμεῖς λέγειν, μακαριωτάτην. Πῶς συνήφθη μὲν ποτε τῷ νοητῷ κάλλει; Διὰ τῶν <τελετῶν>· τελετῶν φησὶ τελούμενοι τὴν μακαριωτάτην. Τί οὖν τοῦτο ἐστίν; Ἡ τοῖς τελεσιουργοῖς ἡγεμόσιν συναφθέντες καὶ παρ' ἐκείνων τελεωθέντες πρὸς τὴν τοῦ κάλλους ἀποπλήρωσιν.

Theol Plat.4.30

Τίνων οὖν ἡ τελετὴ πρόξενός ἐστιν ἀγαθῶν; Ὡν ὠργιάζομεν ὁλόκληροι μὲν καὶ ἀπαθεῖς ὄντες αὐτοί, ὁλόκληρα δὲ καὶ ἀπλᾶ καὶ ἀτρεμῆ φάσματα μυούμενοι καὶ ἐποπτεύοντες. Οὐκοῦν τὸ μὲν ὁλόκληρον ταῖς ψυχαῖς ἀπὸ τῆς οὐρανίας περιφορᾶς (συνεκτικὴ γὰρ ἐστὶ τῶν τε θείων πάντων γενῶν καὶ δὴ καὶ τῶν ἡμετέρων ψυχῶν· πᾶν δὲ τὸ συνέχον τῷ ὅλῳ τὰ μέρη περιέχει καὶ τὸ διηρημένον καὶ τὸ ποικίλον εἰς ἔνωσιν καὶ ἀπλότητα συνάγει νοεράν)· τὰ δὲ ὁλόκληρα καὶ ἀτρεμῆ φάσματα καὶ ἀπλᾶ διὰ τῶν συνεκτικῶν θεῶν ἐκφαίνεται ταῖς ψυχαῖς ἄνωθεν ἀπὸ τοῦ ὑπερουρανίου τόπου. Τὰ γὰρ συνθήματα τὰ μυστικὰ τῶν νοητῶν ἐν ἐκείνῳ τῷ τόπῳ προφαίνεται καὶ τὰ ἄγνωστα καὶ ἄρρητα κάλλη τῶν χαρακτήρων. Καὶ γὰρ ἡ μύησις καὶ ἡ ἐποπτεία τῆς ἀρρήτου σιγῆς ἐστὶ σύμβολον καὶ τῆς πρὸς τὰ νοητὰ διὰ τῶν μυστικῶν φασμάτων ἐνώσεως. Καί, ὁ πάντων ἐστὶ θαυμαστότατον, ὅτι τῶν θεουργῶν θάπτειν τὸ σῶμα κελευόντων πλήν τῆς κεφαλῆς ἐν τῇ μυστικωτάτῃ τῶν τελετῶν, ὁ Πλάτων καὶ τοῦτο προεῖληφεν ὑπ' αὐτῶν κινούμενος τῶν θεῶν. Καθαροὶ γὰρ ὄντες, φησί, καὶ ἀσήμαντοι τούτου ὁ νῦν σῶμα περιφέροντες ὀνομάζομεν, τῆς μακαριωτάτης ταύτης μύησεως καὶ ἐποπτείας ἐτυγχάνομεν, πλήρεις ὄντες τοῦ νοητοῦ φωτός· ἡ γὰρ αὐγὴ ἡ καθαρὰ συμβολικῶς ἡμῖν ἐκφαίνει τὸ νοητὸν φῶς.

Theol Plat.4.31

Τοῦ μὲν οὖν σώματος παντελῶς ἀφειμένην εἶχομεν τὴν ἐν τῷ νοητῷ ζωὴν· τῇ δὲ τοῦ ἡνιόχου κεφαλῇ πρὸς τὸν ἔξω τόπον ὑπεαίροντες τῶν ἐκεῖ μυστηρίων καὶ τῆς νοητῆς ἐπληρούμεθα σιγῆς. Δοκεῖ δ' ἔμοιγε καὶ τὰς τρεῖς αἰτίας τὰς ἀναγωγοὺς ἱκανῶς ὁ Πλάτων ἐκφαίνειν τοῖς μὴ παρέργως ἀκούουσι τῶν λεγομένων, ἔρωτα καὶ ἀλήθειαν καὶ πίστιν. Τί γὰρ ἐστὶ τὸ συνάπτον πρὸς τὸ κάλλος ἢ ὁ ἔρως; Ποῦ δὲ τὸ

τῆς ἀληθείας πεδίον ἢ ἐν τῷδε τῷ τόπῳ; Τί δὲ τὸ τῆς μύθεως ταύτης αἷτιον τῆς ἀρρήτου πλήν τῆς πίστεω ς ; Οὐ γὰρ διὰ νοήσεως οὐδὲ διὰ κρίσεως ὅλως ἡ μύσις, ἀλλὰ διὰ τῆς ἐνιαίας καὶ πάσης γνωστικῆς ἐνεργείας κρείττονος σιγῆς, ἣν ἡ πίστις ἐνδίδωσιν, ἐν τῷ ἀρρήτῳ καὶ ἀγνώστῳ <γένει> τῶν θεῶν ἰδρύνουσα τὰς τε ὅλας ψυχὰς καὶ τὰς ἡμετέρας. Ἰ' Ἀλλὰ ταῦτα μὲν ἐκ τῆς ἐμῆς περὶ τὰ τοιαῦτα συμπαθείας μεμήκυνται. Πάλιν δὲ ἐπὶ τὴν προκειμένην θεολογίαν ἀναδραμόντες ἐκφώνωμεν ὅσα περὶ ἐκάστης τάξεως τῶν νοητῶν ἅμα καὶ νοερῶν θεῶν ὁ Πλάτων ἡμῖν ἐνδείκνυται νοήματα. Νοητὸς μὲν οὖν ἐστὶν ὁ ὑπερουράνιος τόπο ς , διὸ καὶ οὐσίαν τὴν ὄντως οὖσαν αὐτὸν καὶ τῷ νῷ τῆς ψυχῆς θεατὸν εἶναί φησιν ὁ Πλάτων· ἀλλὰ τῶν νοερῶν θεῶν μία περιοχὴ καὶ ἕνωσις. Οὐ γὰρ οὕτως νοητὸς ὡς τὸ αὐτοζῶον οὐδ' ὡς ὁ αἰὼν ὁ πρῶτιστος οὐδὲ ὡς αὐτὸ τὸ πρῶτως ἔν ὃ ν .

Theol Plat.4.32

Ταῦτα γὰρ νοητὰ πρῶτως ὄντα πάντων ἐξήρηται τῶν ἄλλων νοητῶν καὶ καθ' ἑαυτὰ προϋφέστηκεν· ὁ δὲ ὑπερουράνιος τόπος προσεχῶς ὑπερίδρυται τῆς οὐρανίας περιφορᾶς καὶ ταύτης ἐστὶ νοητόν, ἀλλ' οὐχ ἀπλῶς νοητόν. Καὶ ὅτι ταῦτα ὀρθῶς λέγομεν μαρτυρεῖ καὶ ὁ Σωκράτης, διὰ τοῦ οὐρανοῦ καὶ ταῖς ψυχαῖς παρέχων τὴν τοῦ νοητοῦ τούτου νόησιν. Ἐν γὰρ τῇ περιόδῳ ταύτῃ καθ' ἣν συμπεριάγονται τῇ τοῦ οὐρανοῦ περιφορᾷ καθορᾶν μὲν αὐτὴν δικαιοσύνη ν , καθορᾶν δὲ σωφροσύνη ν , καθορᾶν δὲ ἐπιστήμη ν , καθορᾶν δὲ ἕκαστα τῶν ὄντως ὄντων. Ὡστ' εἰ καὶ νοητὸς ἐστὶν ὁ ὑπερουράνιος τόπος καὶ τὸ ὄντως ὄν, ἀλλὰ νοητόν ὡς ὑπὲρ τὸν οὐρανόν· τὰ δὲ πρῶτιστα νοητὰ κατὰ τὴν ἑαυτῶν οὐσίαν ἐστὶ νοητὰ καὶ κατὰ τὴν ἐξηρημένην τῶν νοερῶν πάντων καὶ πρωτουργὸν αἰτίαν. Ἐπεὶ καὶ ὁ μέγιστος Κρόνος, καίτοι νοερὸς ὢν θεὸς καὶ τοῦ νοῦ κόρο ς , νοητὸς ἐστὶν ὡς πρὸς τὸν δημιουργόν· τῆς γὰρ νοερᾶς τριάδος ἐστὶν ἀκρότης. Οὕτως ἄρα καὶ ὁ ὑπὲρ τὸν οὐρανὸν τόπος νοητὴν ἔλαχεν ὑπεροχὴν πρὸς τὴν οὐρανίαν περιφορὰ ν , καὶ ἔστιν ὡς ἐν τοῖς πρωτίστοις νοητοῖς νοερός. Διὸ δὴ καὶ ἀνάλογον ὑφέστηκεν τῇ πρωτίστῃ τριάδι τῶν νοητῶν· ἀλλ' ἐκείνη μὲν καὶ ἀπλῶς ἦν νοητὴ (τὸ γὰρ ἐν τοῖς νοητοῖς νοητὸν ἀπάντων ὁμοῦ προϋπάρχει τῶν δευτέρων καὶ τρίτων νοητῶν)· αὕτη δὲ οὐχ ἀπλῶς νοητὴ, τῶν γὰρ νοερῶν ἐστὶν, ἀλλ' οὐ τῶν νοητῶν ἀκρότης.

Theol Plat.4.33

Καὶ διὰ ταῦτα ὁ Πλάτων ἐκείνην μὲν προσείρηκεν ἔν ὃ ν , ταύτην δὲ οὐσίαν τὴν ὄντως οὖσα ν . Ἐκείνη μὲν γὰρ ἀπλότῃ θυμαστῇ καὶ κρυφίῳ τοῦ ὄντος ἐνότῃ προέχει τῶν ὄντων ἀπάντων (αὐτὸ γὰρ ἐστὶ νοητὸν τὸ ὃν ἐκεῖνο, καὶ οὐ πῇ μὲν νοητόν, πῇ δὲ νοερόν, οὐδὲ πεπονθὸς τὸ ὄν, ἀλλ' ἐστία καὶ μονὰς ἡ πρεσβυτάτη τοῦ ὄντος)· αὕτη δὲ ἡ τάξις τῆς ἐνώσεως ἐκείνης ἀπολείπεται καὶ μετέχει τοῦ ὄντος, ἀλλ' οὐ τὸ ἀπλῶς ἐστὶν ὄν. Διὸ καὶ οὐσίαν αὐτὴν καλεῖ καὶ ὄντως οὖσαν ὡς τὸ νοητὸν τοῦτο καὶ οὐσιῶδες κατὰ τὴν τοῦ πρῶτως ὄντος οὐσίαν ὑποδεξαμένην. Καὶ ἐκείνη μὲν ἦν πατρικὴ (κατὰ γὰρ τὴν ἕνωσιν τὴν θεῖαν καὶ τὸ πέρας ὑφέστηκεν, καὶ ἔστι πέρας τῶν νοητῶν πάντων τὸ κρύφιον καὶ τὸ ἀκρότατον)· αὕτη δὲ μητρικὴ, κατὰ τὴν ἀπειρίαν ὑποστᾶσα καὶ τὴν δύναμιν ἐκείνην. Θηλυπρεπὴς γὰρ ἐστὶν ἡ τάξις αὕτη καὶ γόνιμος καὶ δυνάμεσι νοηταῖς τὰ πάντα παράγουσα. Ὅθεν δὴ καὶ τόπον αὐτὴν ὁ Πλάτων ἐκάλεσεν ὡς ὑποδοχὴν τῶν πατρικῶν αἰτίων καὶ λοχεύουσας καὶ προάγουσας τὰς γεννητικὰς δυνάμεις τῶν θεῶν εἰς τὰς τῶν δευτέρων ὑποστάσεις· ἐπεὶ καὶ τὴν ὕλην τόπον εἰδῶν προσαγορεύσας μητέρα καλεῖ καὶ τιθήνην <τῶν> εἰς αὐτὴν ἀπὸ τοῦ ὄντος καὶ τῆς πατρικῆς αἰτίας προϊόντων λόγων. Κατὰ δὴ τὴν τοιαύτην ἀναλογίαν καὶ τὸν ὑπερουράνιον τόπον ὡς

θηλυπρεπή καὶ τούτων αἴτιον ὄντα μητρικῶς, ὧν πατρικῶς ὁ νοητὸς πατήρ, τῷ τοιῷδε προσείρηκεν ὀνόματι.

Theol Plat.4.34

Ἄλλ' ἡ μὲν ὕλη δέχεται τὰ εἶδη μόνον, ἡ δὲ τῶν θεῶν μήτηρ καὶ τροφὸς οὐ δέχεται μόνον, ἀλλὰ καὶ ὑφίστησι καὶ γεννᾷ τὰ δεύτερα μετὰ τοῦ πατρός. Καὶ οὐχ ὥσπερ τὰ ἐνταῦθα γεννῶντα ἔξω ἑαυτῶν ὑπεκτίθεται τὰ γεννώμενα, οὕτω δὴ καὶ ἡ γεννητικὴ θεότης ἀφ' ἑαυτῆς εἰς τὸ ἐκτὸς προάγει τὰ ἑαυτῆς ἔκγονα καὶ διορίζει τῆς οἰκείας περιοχῆς, ἀλλ' ἐν ἑαυτῇ πάντα γεννᾷ καὶ περιλαμβάνει καὶ ἐδράζει. Διὸ καὶ τόπος ἐστὶν αὐτῶν ὡς αἰτία πανταχόθεν αὐτὰ περιέχουσα καὶ ὡς ταῖς γονίμοις ἑαυτῆς καὶ πρωτουργοῖς δυνάμεσιν τὰς τε προόδους ἀπάσας τῶν δευτέρων καὶ τὰ πλήθη καὶ τὴν ποικιλίαν προκατειληφυῖα καὶ συνέχουσα ἐν ἑαυτῇ. Πάντα μὲν γὰρ τὰ ὄντα ἐν τοῖς θεοῖς ὑφέστηκεν καὶ ὑπὸ τῶν θεῶν περιείληπται καὶ σφύζεται ὑπ' αὐτῶν (καὶ ποῦ γὰρ ἂν ἀπέστη τῶν θεῶν καὶ τῆς ἐν αὐτοῖς περιοχῆς, πῶς δ' ἂν ἀποστάντα καὶ ἀκαρῇ διαμένειν ἡδύνατο;) διαφερόντως δὲ τὰ γεννητικὰ τῶν θείων περιέχειν λέγεται τὰ ἑαυτῶν γεννήματα, καθ' ὅσον προσεχῶς αὐτῶν ἐστὶν αἴτια καὶ μετὰ διαιρέσεως πλείονος καὶ προνοίας ἰδικωτέρας ὑφίστησιν αὐτῶν τὴν οὐσίαν. Τὰ γὰρ πατρικὰ μονοειδῶς καὶ ἐξηρημένως καὶ ἀσυντάκτως παράγει τὰ δεύτερα, καὶ περιέχει μὲν, ἀλλ' ἐνιαίως, τὰ ἑαυτῶν ἔκγονα· καὶ τῇ μὲν ἀπλότητι τὸ ποικίλον αὐτῶν, τῇ δὲ ἐνώσει τὸ πλῆθος προείληφεν. Δῆλον τοίνυν ἐκ τῶν εἰρημένων ὅτι τε νοητὸς ἐστὶν ὁ ὑπερουράνιος τόπος, καὶ ὅπως δὴ νοητὸς καὶ πρὸς τούτοις, ὅπως θηλυπρεπής. Καὶ γὰρ ὁ τόπος τοῖς γεννητικοῖς προσήκει θεοῖς διὰ τὰς εἰρημένας αἰτίας· καὶ ὁ λειμὼν πηγὴ τῆς ζωογόνου φύσεώς ἐστὶν, ὡς μικρὸν ὕστερον δειχθήσεται· καὶ πάντα ὁ Σωκράτης τὰ ἐν αὐτῷ θεῖα τοιαῦτα παραλαμβάνει, τὴν ἐπιστήμην, τὴν δικαιοσύνην, τὴν σωφροσύνην, τὴν ἀλήθειαν αὐτήν, τὴν Ἀδράστειαν, ὃ δὴ καὶ μάλιστα τεκμήριον ἂν τις ποιήσαιτο τοῦ καὶ τὸν Πλάτωνα τὸ θῆλυ τῇ τάξει ταύτῃ διαφερόντως ἀπονέμειν, καὶ οὐ τοὺς ἄλλους μόνον θεολόγους.

Theol Plat.4.35

ἰα' Τίς οὖν ἡ αἰτία δι' ἣν τὴν θεότητα ταύτην ἀποφατικῶς ὁ Πλάτων τὴν πρώτην ἀνύμνησεν ἀνάλογον τῷ ἐνί; Καὶ τίνες αἱ ἀποφάσεις; Ἀχρώματον γὰρ αὐτήν καὶ ἀσχημάτιστον καὶ ἀναφῇ προσείρηκε, καὶ τρεῖς ταύτας ὑπάρξεις ἀφεῖλεν ἀπ' αὐτῆς, τὸ χρῶμα, τὸ σχῆμα, τὴν ἀφήν. Λέγω τοίνυν ὅτι καὶ ἡ τάξις αὕτη, τῶν νοερῶν οὐσα θεῶν ἀκρότης, ἄγνωστός ἐστι καὶ ἄφραστος κατὰ τὴν ἑαυτῆς ιδιότητα καὶ διὰ συνθημάτων γινώσκεται νοητῶν. Ἀκρότης γὰρ ὑπάρχουσα τῶν νοερῶν συνήνωσεν ἑαυτήν τοῖς νοητοῖς· καὶ πῶς γὰρ ἂν τὰ νοερὰ συνήπτετο τοῖς νοητοῖς, εἰ μὴ νοητὴν ὑπεροχὴν ἑαυτῶν προϋπέστησεν; Τίς δ' ἂν συνέχεια καὶ κοινωνία τῶν ὅλων ἐθεωρεῖτο διακόσμων, εἰ μὴ τὰ πέρατα τῶν πρώτων ὁμοιότητά τινα πρὸς τὰς ἀρχὰς εἶχε τῶν δευτέρων; Κατὰ γὰρ τὴν ὁμοιότητα ταύτην συμφύεται ταῦτα ἀλλήλοις καὶ κατὰ μίαν ὑφίσταται πάντα σειράν.

Theol Plat.4.36

Ὡσπερ οὖν τῶν νοητῶν τὸ πέρας ἦν νοερόν, οὕτως ἡ τῶν νοερῶν ἀρχὴ νοητὴν ἔλαχεν ὑπαρξιν· καὶ νοητὸν μὲν ἐκάτερον τούτων, ἀλλ' οὐ μὲν νοητὸν ἀπλῶς, οὐ δ' <οὐκ> ἄνευ προσθήκης τοῦ νοεροῦ. Ταῦτα τοίνυν ἀλλήλοις συνυφέστηκεν, καὶ τὸ μὲν πατρικῶς αἰτιόν ἐστι τῶν ὅλων, καθ' ὅσον ἐστὶ νοητόν, καὶ τὸ νοερόν ἐν αὐτῷ νοητῶς προτείνεται· τὸ δὲ γεννητικῶς τῶν αὐτῶν ἐστὶν ὑποστατικόν, διότι νοερόν ἐστι καὶ τὸ νοητὸν ἀγαθὸν ἐν τῷ νοερῷ γένει προεστήσατο. Πάντα οὖν ἐξ ἀμφοῖν, ἐξηρημένως μὲν ἀπὸ τοῦ νοεροῦ τῶν νοητῶν, συντεταγμένως δὲ ἀπὸ τοῦ νοητοῦ τῶν νοερῶν. Καὶ ἀμφοτέρω μὲν ἀγνώστοις ὑπάρξεσιν ἀγάλλεται καὶ συνθήμασι μόνοις γνωρίζεται νοητοῖς μυστικῶς καὶ ἀρρήτως, ὡς φησιν ὁ Πλάτων (διὸ καὶ

τόλμαν ἀποκαλεῖ τὴν περὶ αὐτῶν ἐκφαίνειν τὰ ἄρρητα καὶ λόγῳ τὴν ἄγνωστον ἔνωσιν ἀφερμηνεύειν ἐπιχειροῦσαν), ἀλλ' ἐκ τοῦ νοητοῦ πέρατος καὶ ἡ τῶν νοερῶν ἀκρότης ἔχει τὴν ἄγνωστον ιδιότητα. Καθ' ὅσον γὰρ συνήνωσεν ἑαυτὴν τοῖς πρώτοις νοητοῖς καὶ πεπλήρωται τῆς ἐνιαίας αὐτῶν καὶ ἀρρήτου καὶ πατρικῆς ὑπάρξεως, κατὰ τοσοῦτον καὶ αὕτη προϋπάρχει τῶν νοερῶν ἀγνώστως. Διόπερ ἄληπτός ἐστι τοῖς μετ' αὐτήν, γινώσκεται δὲ ὑπὸ τῶν πρὸ αὐτῆς, εἰς τὴν συνεχῆ πρὸς αὐτὰ ἔνωσιν ὑπεραπλωθεῖσα, καὶ γινώσκει τὰ πρὸ αὐτῆς νοητῶς· τοῦτο δὲ οὐδὲν διαφέρει τῆς ἐνοειδοῦς καὶ ἀρρήτου γνώσεως. Ἡ γὰρ νοητὴ γνῶσις πάσης ἐστὶ γνώσεως ἔνωσις καὶ αἰτία καὶ ἀκρότης καὶ ἄγνωστος καὶ κρύφιος ὕπαρξις.

Theol Plat.4.37

Ἐπειδὴ τοίνυν καὶ τῆς νοερᾶς ἀπάσης διακοσμήσεως ἡ μία καὶ ἡνωμένη τριάς τῆς ἀγνώστου τῶν νοητῶν ἐνώσεως εἰκὼν ἐστίν, εἰ θέμις εἰπεῖν, νοερά, καὶ τὴν αὐτὴν προεστήσατο τῇ ἑαυτῆς αἰτίᾳ δύναμιν ἐνοειδῆ καὶ ἄγνωστον ἐν τοῖς νοεροῖς, διὰ τῶν ἀποφάσεων αὐτὴν ὁ Πλάτων ἐκφαίνει μυστικῶς. Τὸ γὰρ ἀκρότατον πανταχοῦ καὶ τὸ ἄγνωστον ἀνάλογόν ἐστι τῷ ἐνιαίῳ θεῷ. Καθάπερ οὖν ἐκείνον διὰ τῶν ἀποφάσεων ὕμνεῖν ἐδιδάχθημεν, κατὰ τὰ αὐτὰ δὴ καὶ τὰς ἀκρότητας τῶν δευτέρων διακόσμων τὰς ἐνοειδεῖς καὶ ἀγνώστους ἀποφατικῶς ἐκφαίνειν σπουδάσομεν. Καὶ ὅλως, ἐπειδὴ μέχρι τοῦ ὑπερουρανίου τόπου ποιεῖται τὴν ἄνοδον ὁ ἐν τῷ Φαίδρῳ Σωκράτης, ἀνάλογον αὐτὸν τῷ πρώτῳ τάττων ὡς ἐν τῇ διακοσμήσει ταύτῃ καὶ τῇ τῶν ψυχῶν ἀνόδῳ, ταῖς ἀποφάσεσιν ὕμνεῖ. Καὶ γὰρ τὴν δημιουργίαν τὴν μίαν ἐν Τιμαίῳ, ὑφ' ἧς πᾶν τὸ δημιουργικὸν γένος ὑφίσταται τῶν θεῶν, ἄρρητον εἶναι διατείνεται καὶ ἄγνωστον· καὶ πανταχοῦ τὸ ἀκρότατον ταύτην ἔχει πρὸς τὰ δεύτερα τὴν ὑπεροχὴν, μιμεῖται γὰρ δὴ τὴν ἀπάντων ὁμοῦ τῶν ὄντων ἐνιαίως ἐξηρημένην αἰτίαν. Ἀλλ' ἐκείνην μὲν μόνον διὰ τῶν ἀποφάσεων ὡς πάντων προϋπάρχουσιν ὕμνοῦμεν· τὰς δὲ ἀνάλογον ἐκείνη προελθούσας ἀκρότητας ὁμοῦ καὶ καταφατικῶς καὶ ἀποφατικῶς ἐκφαίνομεν, ὡς μὲν ἐξηρημένας ὑπεροχὰς τῶν δευτέρων, ἀποφατικῶς, ὡς δὲ μετεχούσας τῶν πρὸ αὐτῶν, καταφατικῶς. Καὶ γὰρ τὸν ὑπερουράνιον τόπον οὐσίαν ὄντως οὔσαν καὶ τῆς ἀληθείας πεδίον καλεῖ καὶ λειμῶνα καὶ νοητὴν περιωπὴν τῶν θεῶν, καὶ οὐ μόνον ἀχρώματον καὶ ἀσχημάτιστον καὶ ἀναφ ἧ , μὴ γὰρ ταῖς ἀποφάσεσιν τὰς καταφάσεις.

Theol Plat.4.38

Ἐπεὶ καὶ ἔστιν ἡ τάξις αὕτη μέση τῶν τε νοητῶν θεῶν καὶ τῶν πρώτων νοερῶν θείων διακόσμων, καὶ συνέχει τὸν σύνδεσμον ἀμφοτέρων· καὶ φρουρεῖ μὲν τὰ νοερά κατὰ τὴν ἐνοειδῆ καὶ ἄγνωστον ὑπεροχὴν, διαπορθμεύει δὲ τὰς τῶν νοητῶν πληρώσεις καὶ μέχρι τῶν ἐσχάτων καὶ ὁμοῦ κατὰ μίαν ἔνωσιν κοινὴν ἀνάγει τὰ πάντα μέχρι τοῦ νοητοῦ πατρός, καὶ γεννᾷ καὶ προάγει μέχρι τῆς ὕλης. Μέση τοίνυν ἰδρυμένη τῶν τε ἐνιαίων θεῶν καὶ τῶν πληθυομένων ἀποφατικῶς μὲν διὰ τὴν ὑπεροχὴν τῶν δευτέρων τὴν ἄγνωστον, καταφατικῶς δὲ διὰ τὴν μέθεξιν τῶν πρώτων ἐκφαίνεται. Καὶ γὰρ ὁ δημιουργὸς ὁ πρῶτος ἐν Τιμαίῳ, καθ' ὅσον μὲν μετέχει τῶν προϋπαρχόντων αἰτίων, ποιητὴς ἀποκαλεῖται καὶ πατὴρ καὶ ἀγαθὸς καὶ πάντα τὰ τοιαῦτα· καθ' ὅσον δὲ ἀπάσης ἐστὶ τῆς δημιουργίας μονάς, ἄγνωστον αὐτὸν καὶ ἄρρητον ἀφ' ὅλων τῶν δημιουργῶν ἐξηρημένον ἀφήσιν· καὶ γὰρ εὐρεῖ ν , φησὶν, ἔργον αὐτόν, καὶ εὐρόντα λέγειν εἰς ἅπαντας ἀδύνατο ν . Οὕτω τοίνυν καὶ τὸν ὑπερουράνιον τόπον ὡς μὲν πληρούμενον ἐκ τῶν πρώτων αἰτίων καταφατικῶς ἀναφαίνει, ποτὲ μὲν οὐσίαν ὄντως οὔσαν ν , ποτὲ δὲ ἀληθείας πεδίον ν , ποτὲ δὲ ἄλλο τι τοιοῦτον καλῶν, ὡς δὲ ἐκβεβηκότα τῶν νοερῶν θεῶν καὶ ὡς ἀκρότατον καὶ ἐνιαῖον ἀποφατικῶς εὐφημεῖ, καθάπερ τὴν ἐξηρημένην τῶν πάντων ἀρχήν. ιβ'

Τίνες οὖν αἱ ἀποφάσεις καὶ ἀπὸ ποίων γίνονται τάξεων; Τοῦτο γάρ ἐστιν ἐχόμενον διελθεῖν.

Theol Plat.4.39

Ἐν Παρμενίδῃ μὲν οὖν αἱ τοῦ ἐνὸς ἀποφάσεις ἀπὸ πασῶν ἐγίνοντο τῶν θείων τάξεων, ἐπεὶ καὶ πασῶν αἴτιον τὸ ἓν, καὶ πᾶν τὸ θεῖον κατὰ τὴν ὑπαρξιν τὴν ἑαυτοῦ μετέχει τῆς πρωτίστης ἀρχῆς καὶ τούτων ὑπερέχον τὸ ἐν πολλῶ μειζόνως καὶ τῶν μετ' αὐτὰς ἐξήρηται πραγμάτων· ἐκ γὰρ τούτων τὰ πάντα πρόεισιν, τὰς γὰρ τούτων ιδιότηας ὑποδέχεται μεριστῶς. Δῆλον δὲ [ὅτι] ἐκ τῶν ἄλλων ὑποθέσεων, ἐν αἷς τὰ αὐτὰ πάλιν ἀνακυκλεῖται συμπεράσματα, τοτὲ μὲν ἀποφατικῶς, τοτὲ δὲ καταφατικῶς συμπλεκόμενα. Καὶ τί γὰρ ἂν ὑποστῆναι δύναιτο, μὴ προειλημμένον κατ' αἰτίαν ἐν τοῖς ὅλοις; Ἐν δέ γε τῷ Φαίδρῳ τὰ ἀποφασκόμενα τῆς νοητῆς τῶν νοερῶν πάντων ἀκρότητός ἐστι τὰ προσεχῶς ἰδρυμένα μετ' αὐτὴν νοερὰ γένη, τὸ συνεκτικόν, τὸ τελεσιουργόν, τὸ τῶν ἰδίως καλουμένων νοερῶν πατρικόν· τούτων γὰρ ἐξηρημένη καὶ τῶν ἀπάντων ἐκβέβηκε νοερῶν θεῶν. Ὁ γὰρ ἦν πρὸς τὸ ἐν πᾶν τὸ θεῶν γένος, τοῦτο πρὸς ταύτην εἰσὶν αἱ τρεῖς μετ' αὐτὴν διακοσμήσεις. Τὴν μὲν οὖν οὐρανίαν τάξιν συνέχουσιν τὰ ὅλα καὶ φωτίζουνσιν τῷ νοητῷ φωτὶ χρῶμα προσονομάζει, διότι καὶ τὸ ἐμφανὲς τοῦτο τοῦ οὐρανοῦ κάλλος χρώμασι παντοίοις καὶ φωτὶ διαλάμπει· κἀκεῖνον τοίνυν τὸν οὐρανὸν νοερὸν χρῶμα καὶ φῶς ἀποκαλεῖ.

Theol Plat.4.40

Τὸ γὰρ ἐκ τὰγαθοῦ προῖον φῶς ἄνω μὲν ἐστὶν ἄγνωστον καὶ κρύφιον, ἐν τοῖς ἀδύτοις μένον τῶν θεῶν, ἐκφαίνεται δὲ ἐν τῇ τάξει ταύτῃ καὶ ἐξ ἀφανοῦς γίνεσθαι φανερόν. Διὸ δὴ τῷ χρώματι προσεῖκασται τῷ τοῦ φωτὸς ἐκγόνῳ. Ἐτι δέ, εἰ οὐρανός ἐστιν ἡ ὁρώσα ὄψις <εἰς> τὰ ἄνω, εἰκότως τὸ νοητὸν αὐτῆς χρῶμα ἂν καλοῖτο τῇ ὄψει σύζυγον. Ἀχρώματον ἄρα τὸ αἴτιον μὲν τῶν ἐν τῷ οὐρανῷ νοητῶν, ἐξηρημένον δὲ ἀπ' αὐτῶν. Καὶ γὰρ τὸ αἰσθητὸν χρῶμα τοῦ ἡλιακοῦ φωτὸς ἐστὶν ἔκγονον. Τὴν δὲ μετὰ τὸν οὐράνιον διάκοσμον προσεχῶς ὑφισταμένην, ἣν ὑπουράνιον ἀψῖδα προσείπομεν, σχῆμα προσαγορεύει. Καὶ γὰρ ἡ ἀψὶς αὕτη σχήματός ἐστιν ὄνομα· καὶ ὅλως ἐν ταύτῃ τῇ τάξει καὶ ὁ Παρμενίδης ἀποτίθεται τὸ νοερὸν σχῆμα. Τῇ δὲ ἀκρότητι τῶν νοερῶν τὴν ἀφῆν πρῶτον ἀποδίδωσιν, ὥς ἐκ τῶν τοῦ Παρμενίδου συμπερασμάτων δῆλον. Ἐν γὰρ τῇ πρώτῃ ὑποθέσει τὸ ἐν ἑαυτῷ τοῦ ἐνὸς ἀφαιρῶν μέσῳ κέχρηται τῷ μὴ ἄπτεσθαι τὸ ἐν ἑαυτοῦ· <πᾶν μὲν γὰρ τὸ ἐν ἑαυτῷ ἄπτεται ἑαυτοῦ,> τὸ δὲ ἐν οὐχ ἄπτεται, φησὶν, ἑαυτοῦ, καὶ τὸ συμπέρασμα δῆλον. Ἐνταῦθα τοίνυν ἡ ἀφῆ πρῶτον καὶ κατ' αἰτίαν ὑφέστηκεν. Ὡν γὰρ ἐστὶν ὁ δημιουργὸς αἴτιον προσεχῶς, τούτων παραδειγματικῶς ὁ πρὸ αὐτοῦ πατήρ· ἐν τούτῳ δὴ οὖν ἡ ἀφῆ, τὸ παραδειγμα τῶν ἀπολύτων θεῶν. Τρεῖς οὖν αὗται τάξεις εἰσὶν ἐφεξῆς, τὸ χρῶμα, τὸ σχῆμα, ἡ ἀφῆ, καὶ τούτων ἐξήρηται κατ' οὐσίαν ὁ ὑπερουράνιος τόπος· ἀχρώματος ἄρα καὶ ἀσχημάτιστός ἐστι καὶ ἀναφή·

Theol Plat.4.41

Καὶ οὐχὶ κατὰ στέρησιν τῶν τριῶν τούτων ἐκβέβηκεν, ἀλλὰ κατ' αἰτίας ὑπεροχῇν. Καὶ γὰρ τῷ χρώματι τὴν τοῦ φωτὸς μετουσίαν ἐκ τῶν νοητῶν ἐνδίδωσιν καὶ τῷ σχήματι τὸ πέρας ἐπιλάμπει τὸ νοερὸν καὶ τῇ ἀφῇ τὴν ἔνωσιν καὶ τὴν συνέχειαν ἐπιτίθησιν ἄνωθεν· καὶ τελειοῖ πάντα κατὰ τὴν ἑαυτοῦ δύναμιν, τὰ μὲν ἀπτόμενα διὰ τῆς ἐνώσεως, τὰ δὲ σχηματιζόμενα διὰ τῆς τοῦ πέρατος μεταδόσεως, τὰ δὲ χρωρυνόμενα διὰ τῆς τοῦ φωτὸς ἐλλάμψεως· πάντα δὲ ἀρρήτως καὶ τοῖς νοητοῖς συνθήμασιν ἀνασπᾷ καὶ ἀνέλκει πρὸς ἑαυτὸν καὶ πληροῖ τῶν ἐνιαίων ἀγαθῶν. Εἰ δὴ ταῦτα ὀρθῶς λέγομεν, οὐκ ἀποδεξόμεθα τοὺς τὰ αἰσθητὰ χρώματα καὶ ἀφὰς καὶ σχήματα πολυπραγμονοῦντας καὶ τούτων ἐκβεβηκότα τὸν ὑπερουράνιον τόπον

ἀποφαίνοντα· μικρὰ γὰρ ταῦτα καὶ οὐδὲν ἐκείνῳ προσήκοντα. Καὶ γὰρ ἡ φύσις, οὐχ ἡ ὅλη μόνον, ἀλλὰ καὶ ἡ μεριστή, τῶν αἰσθητῶν χρωμάτων καὶ τῶν φαινομένων σχημάτων καὶ τῶν σωματικῶν ἀφῶν ἐξήρηται. Τί οὖν τοῦτο σεμνόν, εἰ καὶ ταῖς φύσεσι πάρεστιν; Ἀλλὰ δεῖ τὰ τε χρώματα καὶ τὰ σχήματα καὶ τὰς ἀφὰς ἄνωθεν ἄχρι τῶν ἐσχάτων διατείνειν καὶ πάντων ὁμοίως ἐξηρημένον ἀποφαίνειν τὸν ὑπερουράνιον τόπον. Ἐπεὶ καὶ ἡ ψυχὴ σχήματος μετέχει καὶ ὁ νοῦς· καὶ ἡ ἀφὴ πολλαχοῦ κἂν τοῖς ἀσωμάτοις ἐστὶ κατὰ τὴν τῶν πρώτων πρὸς τὰ δευτέρα κοινωνίαν, καὶ τὰς τε κοινωνίας ταύτας συναφὰς εἰώθασιν καλεῖν καὶ τὰς τῶν νοήσεων θίξεις ἐπαφάς.

Theol Plat.4.42

Μὴ τοίνυν ἀπὸ τῶν πρώτων ἐπὶ τὰ ἔσχατα φερώμεθα μηδὲ τὴν ἀκροτάτην τάξιν τῶν νοερῶν τοῖς τελευταίοις τῶν ὄντων παραβάλλωμεν, ὥν καὶ ἡ ψυχὴ καὶ ἡ φύσις ὑπερίδρυται. Καὶ γὰρ αὐτὸ τοῦτο πλημμελήσομεν καὶ τοῦ Πλάτωνος οὐκ ἀνεξόμεθα βοῶντος ὅτι· Τολμῶντες ταῦτα περὶ ἐκείνης λέγομεν. Ποία γὰρ τόλμα; Τίς δύναμις ἄγνωστος ὑπεραίρουσα τὰς ἡμετέρας ἐπιβολάς *** ἀλήθεια τῶν αἰσθητῶν χρωμάτων καὶ σχημάτων καὶ ἀφῶν σεμνοτέραν οὐσίαν θεωμένη; Καὶ γὰρ οἱ φυσικοὶ τοιαύτην ἔγνωσαν ὑπόστασιν, μὴ ὅτι γε θεολόγων παῖδες. ἰγ' Αἱ μὲν οὖν ἀποφάσεις δι' ὧν τὸν ὑπερουράνιον ὕμνησεν τόπον τοιαύτην ἔχουσι δύναμιν. Πάλιν δὲ αὖ τὰς καταφάσεις ἐφεξῆς θεωρήσωμεν, ὅπως κατὰ μέθεξιν αὐτῶν τῶν πρώτων νοητῶν ὑπάρχουσιν. Οὐσία μὲν οὖν ὄντως οὐσα λέγεται, διότι τοῦ πρώτως ὄντος μετείληφεν. Πᾶσι γὰρ τὸ εἶναι καὶ τὸ ὄντως εἶναι τῆς νοητῆς οὐσίας πάρεστιν ἔκγονον. Ὡς γὰρ τὸ ἐν ἐκ τῆς πρωτίστης ἀρχῆς τῆς πρὸ τῶν νοητῶν, οὕτως ἡ τοῦ ὄντος φύσις ἀπὸ τῶν νοητῶν, ἐκεῖ γὰρ τὸ ἐν ὄν, ὡς καὶ ὁ Παρμενίδης μικρῶ πρότερον ἀνεδίδασκεν. Ψυχῆς δὲ κυβερνήτη θεᾷ ἡ, διότι νοητὴν ἔλαχεν ὑπεροχὴν πρὸς τοὺς ἄλλους νοερούς θεούς.

Theol Plat.4.43

Τὸ τοίνυν νοητὸν αὐτῆς ἀγαθὸν ἀπὸ τοῦ νοῦ <τοῦ> γινώσκοντος αὐτὴν διασαφεῖ. Καὶ τοῦτο δὲ ἄρα τὸ νοητόν, ὥσπερ τὸ ὄντως ὄν, ἀπὸ τῶν ἐνιαίων εἰς αὐτὴν ἐφήκει θεῶν. Ἐκεῖνα γὰρ νοητὰ πρώτως καὶ ἀμεθέκτως καὶ πρωτουργὰ τῶν νοητῶν πάντων αἷτια· καὶ συντρέχει ταῦτα ἀλλήλοις, τό τε ὄντως ὄν καὶ τὸ νοητόν. Καὶ γὰρ πᾶν τὸ νοητὸν ὄντως ἐστὶν ὄν καὶ πᾶν τὸ ὄντως ὄν νοητὸν ὑπάρχει. Καὶ γὰρ ὁ νοῦς νοητός ἐστι κατὰ τὸ ὄν τὸ ἐν αὐτῷ, κατὰ δὲ τὸ γνωστικὸν νοῦς. Διὸ καὶ πᾶς μὲν νοῦς γνῶσεώς ἐστι χορηγός, πᾶν δὲ τὸ νοητὸν οὐσίας· ὃ γάρ ἐστι πρώτως ἐκότερον, τοῦτο καὶ τοῖς δευτέροις ἐπιλάμπει διακόσμοις. Τὸ τρίτον τοίνυν περὶ αὐτὴν λέγεται τὸ τῆς ἀληθοῦς ἐπιστήμης γένος ἰδρῦσθαι. Δύο γὰρ ταῦτα ἀνείσιν ἐπὶ τὴν ἐκείνης τῆς οὐσίας θεωρίαν, νοῦς ὁ κυβερνήτης τῆς ψυχῆς (ἐστὶ δὲ οὗτος ὁ μερικός, ὑπεριδρυμένος μὲν τῶν ψυχῶν, ἀνάγων δὲ αὐτὰς εἰς τὸν ὄρμον τὸν πατρικόν) καὶ ἡ ἀληθὴς ἐπιστήμη ἡ, ψυχῆς οὐσα τελειότης. Αὕτη μὲν οὖν περὶ ἐκείνην ἐνεργεῖ ὡς περιχορεύουσα τὸ ὄν μεταβατικῶς, νοῦς δὲ θεᾷται αὐτὴν ὡς ἀπλῆ νοήσει χρώμενος. ἰδ' Ἔστι δὲ ἄλλη μὲν ἡ ἐν ἡμῖν ἐπιστήμη, ἄλλη δὲ ἡ ἐν ἐκείνῳ τῷ τόπῳ· καὶ αὕτη μὲν ἀληθής, ἐκείνη δὲ αὐτοαλήθεια.

Theol Plat.4.44

Τίς οὖν οὐσα καὶ πόθεν ὑποστᾷσα; Θεότης μὲν ἐστὶ πάσης τῆς νοερᾶς γνώσεως πηγὴ καὶ τῆς ἀχράντου καὶ σταθερᾶς νοήσεως αἰτία πρωτουργός, ἐκφαίνεται δὲ ἐν τῇ πρωτίστῃ τριάδι τῶν νοερῶν ὡς τελεσιουργῶ τῶν τε ἄλλων ἀπάντων καὶ δὴ καὶ τῶν θείων ψυχῶν· εἰς γὰρ ταύτην ἀνιῶσαι <τὴν> τῶν γνώσεων πασῶν ἐνοειδῆ δύναμιν τὰς ἑαυτῶν τελειοῦσι γνώσεις. Καθορᾷ γάρ, φησὶν, ἐκάστη τῶν ἀκηράτων ψυχῶν συμπεριανομένη τῷ Διὶ καὶ τῷ οὐρανῷ δικαιοσύνην, σωφροσύνην,

ἐπιστήμη ν . Ἐκεῖ τοίνυν αἱ τρεῖς αὐται πηγαί, θεότητες οὔσαι νοηταὶ καὶ πηγαὶ τῶν νοερῶν ἀρετῶν, ἀλλ' οὐχ ὡς οἴονται τινες εἶδη νοερά. Ταῦτα μὲν γὰρ τῷ αὐτῷ χαρακτηρίζειν εἶωθεν, αὐτοεπιστήμην καὶ αὐτοδικαιοσύνην λέγων, καὶ τοῦτο πού φησι καὶ ὁ ἐν τῷ Φαίδωνι Σωκράτης, οἷς τὸ αὐτὸ ἐπισφραγίζοντες προσάγομεν, ὑπὲρ τῶν εἰδῶν λέγων· ἐν δὲ τούτοις αὐτὴν δικαιοσύνην καὶ αὐτὴν σωφροσύνην καὶ αὐτὴν ἐπιστήμην εἰπὼν θεότητάς τινας ἔοικεν αὐτοτελεῖς καὶ νοητὰς ἡμῖν ἐκφαίνειν τριαδικῶς ὑφεστώσας, ὧν μονὰς μὲν ἐστὶν ἐπιστήμη, δευτέραν δὲ ἔχει τάξιν ἢ σωφροσύνη, τρίτην δὲ ἢ δικαιοσύνη. Καὶ ἔστιν ἢ μὲν ἐπιστήμη νοήσεως ἀχράντου καὶ ἀκλινοῦς καὶ ἀτρέπτου χορηγός· ἢ δὲ σωφροσύνη τῆς εἰς ἑαυτοῦς ἐπιστροφῆς τοῖς θεοῖς πᾶσι τὴν αἰτίαν ἐνδίδωσιν· ἢ δὲ δικαιοσύνη τῆς κατ' ἀξίαν τῶν ὅλων ἀγαθῶν διανομῆς. Καὶ διὰ μὲν τὴν ἐπιστήμην ἕκαστος τῶν θεῶν νοεῖ τὰ πρὸ ἑαυτοῦ καὶ πληροῦται νοητῆς ἐνώσεως, διὰ δὲ τὴν σωφροσύνην ἔστραπται πρὸς ἑαυτὸν καὶ δευτέραν ἔνωσησιν καρποῦται καὶ ἀγαθὸν τῇ πρὸς αὐτὸν ἐπιστροφῇ σύστοιχον, διὰ δὲ τὴν δικαιοσύνην ποδηγεῖ τὰ μετ' αὐτὸν ἀψόφῳ κελεύθῳ, φασί, καὶ μετρεῖ τὴν ἀξίαν καὶ τὴν προσήκουσαν ἐκάστοις χορηγεῖ διανομήν.

Theol Plat.4.45

Πάσας δὴ οὖν τὰς ἐνεργείας τῶν θεῶν συνέχουσιν αἱ τρεῖς αὐται πηγαί. Καὶ ἢ μὲν ἐπιστήμη προῆλθεν ἀνάλογον τῇ πρωτίστῃ <τριάδι> τῶν νοητῶν, καὶ ὥσπερ <τάς> οὐσίας ἐκείνη πᾶσιν ἐνδίδωσιν, οὕτως αὕτη τὰς γνώσεις ἐπιλάμπει τοῖς θεοῖς· ἢ δὲ σωφροσύνη τῇ δευτέρᾳ, τὸ γὰρ ἐκείνης συνεκτικὸν καὶ τὸ μετρητικὸν ἢ σωφροσύνη μιμεῖται, μετροῦσα τὰς ἐνεργείας τῶν θεῶν καὶ ἐπιστρέφουσα πρὸς ἑαυτὸν ἕκαστον· ἢ δὲ δικαιοσύνη τῇ τρίτῃ, διακρίνει γὰρ καὶ αὕτη τὰ δευτέρα κατὰ τὴν προσήκουσαν *** ἐκείνη νοητῶς τοῖς πρωτίστοις παραδείγμασιν. ἰε' Ἐπὶ δὴ τούτοις τριάδα θεωρήσωμεν ἄλλην ἐν τῷδε τῷ τόπῳ προϋπάρχουσαν, ἣν καὶ αὐτὴν ὁ Σωκράτης ἐξύμνησεν· τὸ τῆς ἀληθείας πεδίο ν , τὸν λειμῶν α , τὴν τροφὴν τῶν θεῶν. Τὸ μὲν οὖν τῆς ἀληθείας πεδίο ν νοερῶς ἀνήπλωται πρὸς τὸ νοητὸν φῶς καὶ καταλάμπεται ταῖς ἐκεῖθεν προϊούσαις ἐλλάμψεσιν. Ὡς γὰρ τὸ ἐν ἐνοποιὸν ἐπιλάμπει φῶς, οὕτως τὸ νοητὸν οὐσιοποιὸν ἐνδίδωσι τοῖς δευτέροις μέθεξιν. Ὁ δὲ λειμῶν γόνιμός ἐστι δύναμις ζωῆς καὶ λόγων παντοίων καὶ περιοχὴ τῶν πρωτουργῶν τῆς ζωῆς αἰτίων καὶ τῆς ποικιλίας καὶ τῆς ἀπογεννήσεως τῶν εἰδῶν αἰτία.

Theol Plat.4.46

Καὶ γὰρ οἱ τῇδε λειμῶνες παντοδαπῶν εἰδῶν τε καὶ λόγων εἰσὶν οἰστικοί, καὶ τῆς ζωογονίας φέρουσι τὸ ὕδωρ σύμβολον. Ἡ δὲ τροφίμος τῶν θεῶν αἰτία νοητὴ τίς ἐστὶν ἔνωσις τὴν ὅλην συλλαβοῦσα τελειότητα τῶν θεῶν ἐν ἑαυτῇ καὶ πληροῦσα τοὺς θεοὺς ἀκμῆς καὶ δυνάμεως εἷς τε τὴν πρόνοιαν τῶν δευτέρων καὶ τὴν νόησιν τὴν ἄτρεπτον τῶν πρώτων. Ἀλλ' ἄνω μὲν ἐνοειδῶς τούτων οἱ θεοὶ μετέχουσιν, ἐν δὲ ταῖς προόδοις ἑαυτῶν διηρημένως, ὅπου δὴ καὶ τῆς τροφῆς ἢ μὲν ἀμβροσίᾳ καλεῖται παρὰ τοῦ Πλάτωνος, ἢ δὲ νέκταρ. Πρὸς δὲ τὴν φάτνη ν , φησί, τοὺς ἵππους στήσας παρέβαλεν ἀμβροσίαν καὶ ἐπ' αὐτῇ νέκταρ ἐπότισε ν . Οὐκοῦν ὁ μὲν ἡνίοχος τρεφόμενος τοῖς νοητοῖς ἐνιαίως μετέχει τῆς τελειότητος τῆς ἐκ τῶν θεῶν ἐλλαμπομένης, οἱ δὲ ἵπποι μεμερισμένως, πρότερον μὲν τῆς ἀμβροσίας, ἐπ' αὐτῇ δὲ τοῦ νέκταρος. Δεῖ γὰρ αὐτοὺς ἐκ μὲν τῆς ἀμβροσίας μένειν ἐν τοῖς κρείττοσι σταθερῶς καὶ ἀκλινῶς, διὰ δὲ τοῦ νέκταρος προνοεῖν τῶν δευτέρων ἀτρέπτως. Ἐπεὶ καὶ τὴν μὲν ἀμβροσίαν στερεὰν τροφὴν εἶναι φασιν, τὸ δὲ νέκταρ ὑγρά ν · ὁ καὶ ὁ Πλάτων ἐνδεικνύμενος τὴν μὲν φησιν ὅτι παρέβαλε ν , τὸ δὲ ὅτι μετὰ τὴν ἀμβροσίαν ἐπότισε ν . Οὐκοῦν τὸ μὲν ἄφετον τῆς προνοίας καὶ τὸ εὖλυτον καὶ τὸ ἐπὶ

πάντα προϊόν ἀχράντως ἢ τοῦ νέκταρος δηλοῖ τροφή, τὸ δὲ μόνιμον καὶ τὸ στερεῶς ἰδρυμένον ἐν τοῖς κρείττοσιν ἢ τῆς ἀμβροσίας· ἐξ ἀμφοῖν δὲ ὅτι καὶ μένουσιν οἱ θεοὶ καὶ προΐασιν ἐπὶ πάντα, καὶ οὔτε τὸ ἀκλινὲς αὐτῶν καὶ ἀνεπίστροφον ἄγονόν ἐστιν οὔτε ἡ γόνιμος δύναμις καὶ ἡ πρόοδος ἀνίδρυτος, ἀλλὰ μένοντες προΐασι καὶ ἐν τοῖς πρὸ αὐτῶν ἰδρυμένοι προνοοῦσι τῶν δευτέρων ἀχράντως.

Theol Plat.4.47

Νέκταρ οὖν καὶ ἀμβροσία θεῶν τελειότητες ἢ θεοί· νοῦ δὲ 〈καὶ ψυχῆς〉 καὶ φύσεως καὶ σωμάτων ἄλλα. Διὸ καὶ ὁ Πλάτων ἐν ταῖς ψυχαῖς ταῦτα παραλαβὼν θεοὺς ἀποκαλεῖ τὰς ψυχάς. Καθ' ὅσον γὰρ καὶ αὐταὶ μετέχουσι τῶν θεῶν, κατὰ τοσοῦτον καὶ τοῦ νέκταρος πληροῦνται καὶ τῆς ἀμβροσίας. Ἀλλὰ προϊόντα μὲν ταῦτα διήρηται δυαδικῶς, τὸ μὲν μονίμου καὶ σταθερᾶς τελειότητος τοῖς θεοῖς χορηγὸν ὑπάρχον, τὸ δὲ προνοίας ἀκλινοῦς καὶ ἀπολύτου διοικήσεως καὶ ἀφθόνου τῶν ἀγαθῶν μεταδόσεως, κατὰ τὰς δύο τῶν ὅλων ἀρχὰς προστησάμενα τὴν τοιαύτην διανομήν. Ἀνάλογον γὰρ τῷ μὲν πέρατι τὴν ἀμβροσίαν, τῇ δὲ ἀπειρίᾳ τὸ νέκταρ ὑποθετέον. Διὸ τὸ μὲν ἐστὶν οἶον ὑγρὸν καὶ ἀφ' ἑαυτοῦ μὴ ὀριζόμενον, τὸ δὲ οἶον στερεὸν καὶ ἀφ' ἑαυτοῦ τὸν ὅρον ἔχον. Γόνιμον οὖν τὸ νέκταρ καὶ τελεσιουργὸν τῆς δευτέρας τῶν θεῶν παρουσίας καὶ δυνάμεως αἷτιον καὶ ἀκμῆς προνοητικῆς τῶν ὅλων καὶ τῆς ἀπείρου καὶ ἀνεκλείπτου χορηγίας μόνιμος δὲ τελειότης ἢ ἀμβροσία καὶ περατοειδὴς καὶ τῆς ἐν αὐτοῖς ἰδρύσεως αἰτία τοῖς θεοῖς καὶ τῆς στερεᾶς καὶ ἀκλινοῦς νοήσεως χορηγός. Πρὸ δὲ τούτων ἀμφοτέρων ἡ μία τῆς τελειότητος ἀπάσης πηγὴ καὶ ἐστία πᾶσι τοῖς θεοῖς, ἦν τροφήν ὁ Πλάτων ἀποκαλεῖ καὶ δαῖτα καὶ θοίνην ὡς ἐνιαίως μὲν τὸ μεριστὸν πλῆθος τῶν θεῶν τελειοῦσαν, ἐπιστρέφουσαν δὲ πάντα πρὸς ἑαυτὴν διὰ τῆς θείας νοήσεως.

Theol Plat.4.48

Ἡ μὲν γὰρ δαῖς τὴν διηρημένην ἐπὶ πάντα διανομήν δηλοῖ τῆς θείας τροφῆς· ἡ δὲ θοίνη τὴν ἡνωμένην ἐπιστροφὴν τῶν ὅλων πρὸς αὐτήν, θεῶν γὰρ νόησις ἢ θεοί· τὴν δὲ συναμφοτέραν δύναμιν ἢ τροφήν συνέχει, τὸ πλήρωμα τῶν νοητῶν ἀγαθῶν ὑπάρχουσα καὶ ἡ τῆς αὐταρκειᾶς τῆς θείας ἐνοειδὲς τελειότης. ιζ' Περὶ μὲν οὖν τούτων ἔξαρκεῖ τοσαῦτα πρὸς τὴν παροῦσαν θεωρίαν. Ἐπόμενον δὲ ἐστὶ περὶ τῆς εἰς τρία διαιρέσεως τοῦ τόπου τούτου διελθεῖν· τριάς γάρ ἐστιν, ὡς καὶ πρότερον εἵπομεν, ἡ νοητὴ τῶν νοερῶν ἀκρότης. Εὐθύς μὲν οὖν κατὰ τὴν πρώτην ἐπιβολὴν καὶ ὁ Πλάτων ἐμφαίνει τὸ τριαδικὸν αὐτῆς, τρία μὲν ἀποφατικά παραλαβὼν, τὸ ἀχρώματο ν , τὸ ἀσχημάτιστο ν , τὸ ἀναφέ ς , τρεῖς δὲ ἐν αὐτῇ θεότητος ἰδρύσας, τὴν ἐπιστήμην, τὴν σωφροσύνην ν , τὴν δικαιοσύνην ν . Καὶ ὁ γε ἡμέτερος καθηγεμὼν διαιρεῖν ἀξιοῖ τὴν τριάδα ταύτην εἰς τὰς τρεῖς μονάδας καὶ δείκνυσιν καὶ τοῦτο ταῖς Ὀρφικαῖς θεολογίαις ἐπομένως. Εἰ δὲ δεῖ καὶ τὰς ἀφωρισμένας ιδιότητας τῶν τριῶν θεαινῶν ἐκ τῶν κειμένων ἀνευρεῖν, ἐννοήσωμεν ὅτι καὶ τὸ τῆς ἀληθείας πεδῖον ἐκεῖ τίθεται καὶ τὸν λειμῶνα καὶ τὴν τροφίμον τῶν θεῶν αἰτίαν.

Theol Plat.4.49

Οὐκοῦν τὸ μὲν τρέφειν νοητῆς ἐστὶ τελειότητος διὸ καὶ τῷ πτερῷ τῆς ψυχῆς ἡ ἀναγωγὸς ὁρμὴ καὶ ἡ τελείωσις ἢ νοερά κατὰ τὴν ἐκεῖθεν εἰς αὐτὴν ἐπιρρέουσιν τροφήν. Τὸ δὲ τοῦ λειμῶνος ιδίωμα γεννητικῆς ἐστὶ λόγων καὶ εἰδῶν δυνάμεως καὶ ζωοποιίας εἰκῶν· διὸ καὶ νέμονται αἱ ψυχαὶ περὶ τὸν λειμῶνα α , καὶ ἡ νομὴ τροφή μὲν ἐστὶν, ἀλλὰ διηρημένη. Τὸ δὲ τῆς ἀληθείας πεδῖον ἢ τοῦ φωτός ἐστὶν ἐξάπλωσις τοῦ νοητοῦ καὶ ἔκφανσις καὶ ἡ ἀνάπτυξις τῶν ἔνδον λόγων καὶ ἡ τελειότης ἢ πανταχοῦ προϊοῦσα. Τοῦτο τοίνυν τῆς τρίτης ἐστὶ μονάδος ἴδιον, τὸ δὲ γόνιμον τῆς δευτέρας, τὸ δὲ πλήρωμα τὸ νοητὸν τῆς πρώτης. Πᾶς μὲν γὰρ ὁ ὑπερουράνιος τόπος καταλάμπεται τῷ φωτὶ τῆς ἀληθείας, διὸ καὶ ἀληθῆ πάντα καλεῖται τὰ ἐν ἐκείνῳ

περιεχόμενα καὶ ὁ Σωκράτης, Ἦτις ἂν ψυχὴ τι τῶν ἀληθῶν ἴδῃ· πάντα γάρ ἐστιν ὄντως ὄντα καὶ νοητὰ καὶ πλήρη τῆς ἐνώσεως τῆς θείας. Ἄλλ' ἐν μὲν ταῖς πρώταις μονάσιν συνηρημένως ἐστὶ τὸ νοητὸν τοῦτο φῶς καὶ οἷον ἐν ἀδύτοις κρυφίως ἰδρυμένον, ἐν δὲ τῇ τρίτῃ προφαίνεται καὶ συνα <να> πλοῦται καὶ συνδίδισται τῷ πλήθει τῶν δυνάμεων. Ἔχομεν οὖν τὰς διαφορὰς τῶν τριῶν μονάδων ἐκ τούτων θεωρεῖν ἐπόμενοι ταῖς Πλατωνικαῖς ὑποθέσεσιν. Εἰ δὲ καὶ ἐπιστήμη μὲν προσήκει τῇ πρώτῃ, σωφροσύνη δὲ τῇ δευτέρᾳ, δικαιοσύνη δὲ τῇ τρίτῃ, πάντως καὶ ἐκ τούτων ἡ τριάς ἀναφαίνεται. Πῶς δὲ οὐχὶ προσήκει τῇ μὲν ἡνωμένη τῷ νοητῷ πατρὶ καὶ μὴ προελθούσῃ μὴδὲ διελεύσῃ τὴν ἑαυτῆς ἔνωσιν ἀπὸ τῆς ἐκείνου θεότητος ἢ ἐπιστήμῃ, μόνιμος οὕσα καὶ ἐνοειδὴς νόησις τῶν ὅλων καὶ ὁμοῦ συνυπάρχουσα τοῖς νοητοῖς; Τῇ δὲ διηρημένη δυνάμει καὶ τῇ διακρινούσῃ τὰ νοερὰ γένη καὶ εἰς τάξιν τὸ πλῆθος τὸ νοητὸν ἀγούσῃ καὶ τὴν κατ' ἀξίαν διανομὴν ἐπιλαμπούσῃ τὸ τῆς δικαιοσύνης γένος; Τῇ δὲ μέσῃ τούτων ἀμφοτέρων πρὸς ἑαυτὴν ἐπεστραμμένη καὶ τὸν κοινὸν σύνδεσμον τῆς τριάδος ταύτης ἐχούσῃ τὸ τῆς σωφροσύνης; Τὸ γὰρ ἑναρμόνιον καὶ τὸ κατὰ λόγον ἐπικοινωνεῖν πρὸς τὰ ἄκρα ταύτης ἐστὶν ἐξαίρετον ἀγαθόν.

Theol Plat.4.50

Ἦν' οὖν μὴ πολλὰ λέγωμεν, καὶ τῶν εἰρημένων ἀποχρώντων τῆς τοῦ Πλάτωνος ἡμᾶς ἀναμνησάμενοι διανοίας, τρεῖς ἡμῖν αὗται θεότητες ὑμνεῖσθωσαν αἱ τὸν ὑπερουράνιον διελόμεναι τόπον, νοηταὶ μὲν ὡς ἐν νοεροῖς παῖσαι καὶ ἄκρα καὶ συναγωγαὶ πάντων εἰς μίαν ἔνωσιν τὴν νοητὴν, ἀλλ' ἢ μὲν μονίμως, ἢ δὲ γεννητικῶς, ἢ δὲ ἐπιστρεπτικῶς ἔχουσα τὸ πρωτουργὸν ἐν τοῖς νοεροῖς· ἢ μὲν γὰρ τὰς μονὰς τῶν θεῶν πάντων ἐνοῖ καὶ συνάγει περὶ τὸ νοητόν, ἢ δὲ τὰς προόδους, ἢ δὲ τὰς ἐπιστροφάς. Παῖσαι δὲ ὁμοῦ τὴν ὅλην ὑπαρξιν τὴν μένουσαν αἰεὶ καὶ προϊούσαν καὶ ἐπιστρέφουσαν συνάγουσιν εἰς ἓν. Διὸ δὴ καὶ ὁ Πλάτων εἰς ἓνα τόπον τοῦτον ἀνήγαγεν τοὺς θεοὺς τοὺς ἐν τῷ κόσμῳ διηρημένους καὶ περὶ τοῦτον ὡς συναγωγὸν τῶν ὅλων διακόσμων ἐνεργοῦντας εἰς τὴν τῶν νοητῶν μετουσίαν ἐπέστρεψεν. Καὶ προάγουσιν οὖν αἱ μονάδες αὗται τὰ εἶδη τὰ νοητὰ καὶ πληροῦσι τῆς τοῦ ὅλου μεταδόσεως καὶ ἀνακαλοῦνται πάλιν τὰ προελθόντα καὶ συνάπτουσι τοῖς νοητοῖς. Ἰζ' Ἀλλὰ περὶ μὲν τῆς ὅλης τριάδος ταύτης ἀρκεῖτω τὰ εἰρημένα· περὶ δὲ τῆς Ἀδραστείας λείπεται διελεῖν, ἣν καὶ αὐτὴν ὁ Σωκράτης ἐν τῷ τόπῳ τῷδε τὴν βασιλείαν ἔχειν ἐνδείκνυται.

Theol Plat.4.51

Τὸ γὰρ τὰ μέτρα ταῖς ψυχαῖς ἀφορίζον τῆς ἀπήμονος ζωῆς ἐκ τῆς θέας τῶν νοητῶν τούτων ἀγαθῶν ἐκεῖ που δηλαδὴ τὴν πρώτην ἔκφανσιν ἔλαχεν. Τὸ μὲν γὰρ ἀναγωγὸν αἷτιον δύναιτο ἂν καὶ δεύτερον ὂν τῶν ἐφετῶν ἑαυτὸ τε καὶ τὰ ἄλλα πρὸς ἐκεῖνα δι' ἐπιστροφῆς ἀνάγειν· τὸ δὲ τοὺς καρποὺς τῆς τοῦ νοητοῦ θέας ἀφορίζον καὶ μετροῦν ταῖς ψυχαῖς, ἐν τῷ νοητῷ τὴν ὑπαρξιν ἔχον ἐκεῖθεν ἐπιλάμπει τὸ μακάριον αὐταῖς. Ἰδρυται μὲν οὖν, ὥσπερ ἔφην, ἐν ἐκείνῳ τῷ τόπῳ, πάντων δὲ τῶν θείων νόμων ἐπικρατεῖ μονοειδῶς ἄνωθεν ἄχρι τῶν ἐσχάτων· καὶ τοὺς θεσμοὺς ὅλους τοὺς τε νοερούς καὶ τοὺς ὑπερκοσμίους καὶ τοὺς ἐγκοσμίους εἰς ἓνα τὸν ἑαυτῆς ἀνεδήσατο θεσμόν, εἴτ' οὖν Κρόνιοί τινες εἶεν νόμοι (καθάπερ ὁ ἐν τῷ Γοργία Σωκράτης, Ἦν οὖν νόμος ὁδε ἐπὶ Κρόνου καὶ νῦν ἔτι ἐστὶν ἐν θεοῖς), εἴτε Δίιοι (καθάπερ φησὶν ὁ Ἀθηναῖος ξένος, Τῷ δὲ ἔπεται Δίκη τῶν ἀπολειπομένων τοῦ θεοῦ νόμου τιμωρό), εἴτε εἰμαρμένοι (καθάπερ ὁ Τίμαιος ἀναδιδάσκει Νόμους τε τοὺς εἰμαρμένους εἰπεῖν αὐταῖς). Ἀπάντων δὴ τούτων κατὰ μίαν ἀπλότητα νοητὴν

ὁ τῆς Ἀδραστείας θεσμός ἐστὶ συνεκτικός, ὁμοῦ καὶ τὸ εἶναι πᾶσιν αὐτοῖς καὶ τὰ μέτρα τῆς δυνάμεως χορηγῶν.

Theol Plat.4.52

Καὶ εἴ με δεῖ τοῦμὸν εἰπεῖν, ἡ φρουρητικὴ τῆς τριάδος ταύτης δύναμις ἡ ἀναπόδραστος καὶ ἡ τῆς διηκούσης πανταχοῦ τάξεως ἄτρεπτος περίληψις ἐν τῇ θεῷ ταύτῃ προϋφέστηκεν. Οὐ γὰρ μόνον αἱ τρεῖς αὗται θεότητες ἐκφαίνουσι τὰ πάντα καὶ συνάγουσιν, ἀλλὰ καὶ φρουροὶ τῶν ἔργων εἰσὶν τοῦ πατρὸς, κατὰ τὸ λόγιον, καὶ τοῦ ἐνὸς τοῦ νοητοῦ. Τοῦτο τοίνυν τὸ φρουρητικὸν ὁ τῆς Ἀδραστείας ἐνδείκνυται θεσμός, ὃν οὐδὲν ἀποδρᾶναι δυνατόν. Τῶν μὲν γὰρ εἰμαρμένων νόμων οὐ μόνον θεοὶ κρείττους, ἀλλὰ καὶ ψυχὰι μερικαὶ ζῶσαι κατὰ νοῦν καὶ τῷ τῆς προνοίας ἑαυτὰς ἐπιδοῦσαι φωτί· καὶ τῶν Διῶν νόμων οἱ Κρόνιοι θεοὶ κατ' οὐσίαν ἐξήρηνται, καὶ τῶν Κρονίων οἱ συνεκτικοὶ καὶ τελεσιουργοί· τῷ δὲ τῆς Ἀδραστείας θεσμῷ πάντα ὑπήκοα, καὶ πᾶσαι διανομαὶ θεῶν καὶ μέτρα πάντα καὶ φρουραὶ διὰ τοῦτον ὑφεστήκασιν. Παρ' Ὀρφεῖ δὲ καὶ φρουρεῖν λέγεται τὸν ὅλον δημιουργόν, καὶ χάλκεα ῥόπτρα λαβοῦσα καὶ τύπανον † αἴγηκες † οὕτως ἤχεῖν ὥστε πάντας ἐπιστρέφειν εἰς αὐτὴν τοὺς θεοὺς. Ὁ καὶ Σωκράτης ἀπομιμούμενος, τὸν ἦχον λέγων τὸν μυθικὸν τὸν ἐπὶ πάντα διατείνοντα, κηρύγματι παραπλησίως τὸν θεσμὸν τῆς Ἀδραστείας ἐπὶ πάσας προάγει τὰς ψυχάς· θεσμός δὲ Ἀδραστείας ὅδε, ἥτις ἂν ψυχὴ κατίδῃ τι τῶν ἀληθῶν μέχρι τῆς ἐτέρας περιόδου εἶναι ἀπήμονα, μόνον οὐχὶ τὸν Ὀρφικὸν ἦχον ἀποτυπωσάμενος διὰ τοῦδε τοῦ κηρύγματος καὶ οἶον ὕμνον τινὰ τοῦτον τῆς Ἀδραστείας ἀναφθεγξάμενος.

Theol Plat.4.53

Πρῶτον μὲν γὰρ θεσμὸν αὐτόν, ἀλλ' οὐ νόμον προσείρηκεν, ὥσπερ τὸν Κρόνιον καὶ τὸν Δίον· ὁ γὰρ θεσμός συμπλέκεται τῷ θεῷ καὶ προσήκει μᾶλλον τοῖς νοητοῖς, ὁ δὲ νόμος τὴν νοερὰν ἐμφαίνων διανομὴν οἰκεῖός ἐστι τοῖς νοεροῖς πατράσιν. Δεύτερον δὲ ἐνοειδῶς αὐτόν προήνεγκεν εἰπὼν θεσμός τε Ἀδραστείας ὅδε, καὶ οὐ πεπληθυσμένως, ὥσπερ ἐπὶ τῶν εἰμαρμένων νόμων ὁ Τίμαιος. Τὸ τρίτον τοίνυν διέτεινεν αὐτόν ἐπὶ πάντα τὰ γένη τῶν ψυχῶν καὶ μέτρον κοινὸν ἀπέφηνεν τῆς εὐδαίμονος αὐτῶν καὶ μακαρίας ζωῆς καὶ φρουρὰν ἀληθινήν τῶν ἄνω μένειν δυναμένων τῆς ὅλης ἀπαθείας τοιοῦτον γὰρ ἐστὶ τὸ Κἂν αἰεὶ τοῦτο δύνηται ποιεῖν, αἰεὶ ἀβλαβῆ εἶναι. Σύμπασαν ἄρα τὴν τε τῶν θείων ψυχῶν ἄχραντον ζωὴν καὶ τὴν ἐν χρόνῳ μακαριότητα τῶν μερικῶν ὁ θεσμός οὗτος περιείληφεν, καὶ τὴν μὲν φρουρεῖ νοητῶς, τὴν δὲ καταμετρεῖ τῇ θεᾷ τῶν νοητῶν ἀγαθῶν. ἡ ταῦτα καὶ περὶ τῆς Ἀδραστείας εἰρήσθω. Συνελόντες δὲ λοιπὸν εἵπωμεν ὡς ὁ ὑπερουράνιος τόπος ἡ πρώτη τριάς ἐστὶ τῶν νοητῶν ἅμα καὶ νοερῶν θεῶν, ιδιότητος ἔχουσα τριττάς, τὴν ἐκφαντορικὴν, τὴν συναγωγόν, τὴν φρουρητικὴν, καὶ ταῦτα πάντα νοητῶς καὶ ἀγνώστως περιέχουσα, καὶ συνάπτουσα μὲν τὰ νοερὰ τοῖς νοητοῖς, προκαλουμένη δὲ τὰς γονίμους δυνάμεις τῶν νοητῶν καὶ ἀπὸ τῶν νοητῶν παραδειγμάτων εἰς ἑαυτὴν καταδεχομένη τὸ πλήρωμα τῶν εἰδῶν· καὶ ἀπὸ μὲν τῆς ἐκεῖ πηγαίας ἀκρότητος τὸν λειμῶνα προβάλλουσα τὸν ἑαυτῆς, ἀπὸ δὲ τοῦ ἐνὸς νοῦ τὰς τρεῖς ἀρετὰς ὑποστήσασα, πᾶσαν δὲ ἑαυτὴν τοῖς νοητοῖς συνθήμασιν τελειώσασα καὶ τοῖς ἀφράστοις ἑαυτῆς κόλποις τὸ νοητὸν ὅλον φῶς ὑποδεξαμένη· καὶ ὁμοῦ μὲν ἐν τῷ κρυφίῳ μένουσα τῶν νοητῶν θεῶν, ὁμοῦ δὲ προϊοῦσα νοητῶς ἐκείθεν καὶ προφαινομένη τοῖς νοεροῖς καὶ πάντας ἐπιστρέφουσα καὶ ἀνέλκουσα ταῖς ἀρρήτοις δυνάμεσιν ἃς ἐνέσπειρεν ἐκάστοις τῆς οἰκείας ἐνότητος εἰκόνας.

Theol Plat.4.54

Ἡ καὶ ἡμᾶς προσιέναι δεῖ μυστικῶς, πᾶσαν μὲν τὴν γενεσιουργὸν ζωὴν καὶ τὴν σωματικὴν φύσιν, ἣν καὶ περιετειχισάμεθα δεῦρο ἐλθόντες, κατὰ γῆς ἀφέντας, αὐτὸ

δὲ μόνον τὸ ἀκρότατον τῆς ψυχῆς ἀνεγείραντας εἰς τὴν μετουσίαν τῆς ὅλης ἀληθείας καὶ τὴν ἀποπλήρωσιν τῆς νοητῆς τροφῆς. ἰθ' Μετὰ δὲ ταύτην τὴν νοητὴν καὶ ἄγνωστον τριάδα, τῶν νοερῶν πάντων προϊσταμένην γενῶν, τὴν συνέχουσιν τὸν σύνδεσμον αὐτῶν νοητῶς ἅμα καὶ νοερῶς θεωρήσωμεν. Ἀνάγκη μὲν γὰρ πρὸ τοῦ νοῦ καὶ τῶν νοερῶν θεῶν τὴν τῆς συνοχῆς αἰτίαν ἐν τούτοις εἶναι τοῖς θεοῖς, ταύτην δὲ κατὰ μέσον ἰδρυμένην τὸν νοητὸν καὶ νοερὸν διάκοσμον ἐπὶ πάντα διατείνειν τὰ πλήθη τὰ θεῖα καὶ πάντα τὰ γένη τῶν ὄντων καὶ πάσας τὰς τοῦ κόσμου διαιρέσεις.

Theol Plat.4.55

Τί γὰρ δὴ τὸ συνέχον ἔσται τὰ πράγματα πρώτως; Εἰ μὲν, ὡς λέγουσιν τινες, ἡ τοῦ πνεύματος φύσις καὶ ἡ τονικὴ κίνησις, αὐτὸ τὸ σῶμα τὸ συνεκτικὸν τῶν ἄλλων συνοχῆς δεήσεται. Πᾶν γὰρ σῶμα κατὰ τὴν ἑαυτοῦ σύστασιν σκεδαστόν ἐστι καὶ μεριστόν, ὃ καὶ ὁ Ἑλεάτης ξένος ἐνδεικνύμενος, τοῖς τὰς ἀρχὰς σωματικὰς ποιοῦσιν καταθραύεσθαι φησι καὶ διασκορπίζεσθαι τὴν ὑπ' αὐτῶν θρυλουμένην οὐσίαν. Οὐκ οὖν τὸ σῶμα συνεκτικὸν τῶν ἄλλων πέφυκεν, οὐτ' εἰ καὶ σώμασιν ἦν ἡ τοιαύτη προσήκουσα δύναμις, τὸ πνεῦμα ταύτην τὴν φύσιν ἡμῖν παρέχεσθαι δυνατόν ἦν, διαπίπτον ἀεὶ καὶ διαπνεόμενον καὶ τοῦ ὀρίζοντος ἔξωθεν δεόμενον. Εἰ δὲ τὰς ἔξεις ὑποθησόμεθα καὶ τὰ εἶδη τὰ μεριζόμενα περὶ τοῖς σώμασιν συνεκτικά, τοῖς μὲν ὑποκειμένοις ἀπὸ τούτων τὴν συνοχὴν ἐλλάμπεσθαι τῷ παρεῖναι ταῦτα πάντως ἀναγκαῖον· αὐτὰ δὲ ἑαυτὰ πῶς συνέξε ι , καὶ πλάσαι χαλεπὸ ν . Μεριζόμενα γὰρ περὶ τοὺς ἐνύλους ὄγκους καὶ συνδιαιρούμενα τοῖς ὑποκειμένοις ὅρου δεῖται καὶ συνοχῆς· ὀρίζεσθαι δὲ ἀφ' ἑαυτῶν οὐ πέφυκεν οὐδὲ συνέχεσθαι, διότι μηδὲ τὴν οὐσίαν αὐτόγονον ἔχει καὶ αὐθυπόστατον, τὸ δὲ μὴ παράγον ἑαυτὸ μηδὲ τελειοῦν οὐδ' ἂν συνέχειν ἑαυτὸ δύναίτο. Πᾶσά γε μὴν ἔξις καὶ πᾶν εἶδος ἔνυλον ἑτεροκίνητόν ἐστι καὶ ἀπ' ἄλλης αἰτίας ἥρτηται πρεσβυτέρας, καὶ διὰ τοῦτο τῶν ὑποκειμένων ἐστὶν ἀχώριστον, εἰς ἑαυτὸ συννεύειν οὐ δυνάμενον.

Theol Plat.4.56

Εἰ δὲ τούτων ἀποστάντες τὰς ψυχὰς, καὶ ἀσωμάτους οὐσας καὶ αὐτογόνους, πρωτουργοὺς αἰτίας τῆς συνοχῆς προσθησάμεθα, τὸ μεριστὸν ἅμα καὶ ἀμέριστον τῶν ψυχῶν ποῦ θησόμεθα καὶ τὸ σύγκρατον ἐκ τούτων καὶ τὸ τῶν γενῶν τοῦ ὄντος μετέχον καὶ τὸ διηρημένον εἰς τοὺς ἀρμονικοὺς λόγους; Σώματα μὲν γὰρ καὶ φύσεις συνέχουσιν αἱ ψυχαί, διότι μετέχουσι τῆς ἀμεροῦς ιδιότητος· αὐταὶ δὲ ἄλλης δεήσονται συνοχῆς, ἡ καὶ μίξεως τοῖς γένεσιν καὶ συνοχῆς τοῖς διηρημένοις λόγοις παρέξεται τὴν πρώτην ἀρχήν. Ἐπεὶ καὶ τὸ αὐτοκίνητον τῶν ψυχῶν μεταβατικὸν ὑπάρχον καὶ εἰς χρόνους ἐκτεινόμενον τοῦ συνέχοντος δεῖται τὴν μίαν ζωὴν καὶ ὅλην ἀποτελοῦντος καὶ ἀδιαίρετον. Τὸ γὰρ ὅλον τὸ τῶν μερῶν συνεκτικὸν τὸ προϋπάρχον τῶν μερῶν ἐστίν· ἐπεὶ τό γε ἐκ τῶν μερῶν συνεστηκὸς ἀλλαχόθεν καταδέχεται τὴν συνοχήν. Εἰ δὲ δὴ καὶ τῶν ψυχῶν ἐπέκεινα τῇ διανοίᾳ γενόμενοι θεωρήσαιμεν τὸν νοῦν, εἴτ' οὖν τὸν μετεχόμενον, εἴτε αὐτὸν βούλει τὸν ἀμέθεκτον καὶ θεῖον, καὶ ὡς συνελόντι φάναι τὸ νοερὸν ὁμοῦ τῶν θεῶν γένος, εἰ τοῦτό γε πρώτως ἐστὶ τῶν ὄντων συνεκτικόν, εὐρήσομεν καὶ τούτῳ πλήθη παντοῖα καὶ γενῶν διαιρέσεις καί, ὡς φησιν ὁ Σωκράτης, πολλὰς καὶ μακαρίας θέας τε καὶ διεξόδους . Ἡ γὰρ διάκρισις τῶν θείων καὶ ἡ ποικιλία τῶν εἰδῶν ἐν τοῖς νοεροῖς ἐκφαίνεται, καὶ αἱ μυθικαὶ τομαὶ καὶ αἱ γεννητικαὶ δυνάμεις.

Theol Plat.4.57

Πῶς οὖν τὸ συνέχον ἐνταῦθα πρώτως, οὗ τὸ διαιρετικὸν ἐκλάμπει γένος; Πῶς δὲ τὸ πλήθος τὸ νοερὸν οὐκ εἰς ἄλλην αἰτίαν ἀνοίσει πρεσβυτέραν τὴν τῆς συνοχῆς τῆς οἰκείας μέθεξιν; Καὶ γὰρ τὸ πρώτως ἐστὶ συνεχόμενον, ἐπεὶ καὶ τὸ πρώτως

διαιρούμενον, τὸ δὲ τῆς συνοχῆς δεόμενον τὸ διαιρετόν ἐστιν (αὐτὸ δὲ τὸ ἀδιαίρετον ἐπέκεινα τῆς συνεκτικῆς ἐστὶν ὑπάρξεως)· πρῶτως δὲ συνέχον οὐκ ἔστι, πᾶν γὰρ τὸ συνεχόμενον ὑπ' ἄλλου συνέχεται τοῦ πρῶτως ἔχοντος τὴν τῆς συνοχῆς δύναμιν. Ἀνάγκη τοίνυν ἐκ τῶν εἰρημένων, πρὸ τῶν νοερῶν θεῶν τὴν συνεκτικὴν ἰδρῦσθαι τάξιν τῶν ὄντων. Ἀλλ' ἡ μὲν νοητὴ καὶ κρύφιος ὑπαρξὶς τῆς ἐνώσεως ἐστὶ χορηγὸς τοῖς πᾶσιν, ἅτε προσεχῶς ὑποστᾶσα μετὰ τὸ ἐν καὶ οὐσα ἀδιαίρετος καὶ ἐνοειδής· ἡ δὲ συνοχὴ τοῦ πλήθους ἐστὶ συναίρεσις εἰς ἀμέριστον κοινωνίαν· διὸ δὴ δευτέρα τῶν νοητῶν ὑφέστηκεν. Καὶ γὰρ ἡ ἐκεῖ μεσότης νοητῶς ἦν καὶ ἡνωμένως τῆς συνοχῆς αἰτία πρωτουργός· ἀλλὰ μιμεῖται τὸ συνεκτικὸν τῶν νοητῶν καὶ νοερῶν τὴν ἐνοποιὸν τῶν νοητῶν δύναμιν. Ἐκεῖ γὰρ αἱ τρεῖς μονάδες αἱ τριαδικαὶ ἐνώσεις ἦσαν τῶν ὅλων, ἀλλ' ἡ μὲν καθ' ὑπεροχὴν, ἡ δὲ κατὰ τὸ μέσον κέντρον, ἡ δὲ κατ' ἐπιστροφὴν· ἐν δὲ τοῖς νοητοῖς καὶ νοεροῖς δευτέρα μετ' ἐκείνας ἐνώσεις αἱ τρεῖς αὗται τριάδες καὶ τῷ πλήθει συμφυόμεναι. Διόπερ ἡ μὲν ἐστὶ συναγωγὸς τριάς, ἡ δὲ συνεκτικὴ τοῦ πλήθους, ἡ δὲ τελεσιουργός. Καὶ γὰρ τὸ συναγόμενον καὶ τὸ συνεχόμενον καὶ τὸ τελειούμενον τὸ πλήθος ἐστὶν.

Theol Plat.4.58

Εἴτ' οὖν νοερόν ἐστι πλήθος, εἴτε ὑπερκόσμιον, εἴτ' ἐγκόσμιον, εἴθ' ὅποιον οὖν, διὰ τούτων τῶν τριῶν τριάδων καὶ συνάγεται καὶ συνέχεται καὶ τελειοῦται· καὶ συναγόμενον μὲν εἰς τὴν ἔνωσιν ἀνάγεται τῶν νοητῶν καὶ ἰδρύεται σταθερῶς εἰς αὐτήν, συνεχόμενον δὲ ἀμέριστον μένει καὶ ἀσκέδαστον ἐν ταῖς ἀπογεννήσεσιν, τελειούμενον δὲ ἐκ πάντων συμπληροῦται τῶν οἰκείων μερῶν ἢ δυνάμεων. Ἐπεὶ δὲ δεῖ τὰ ὄντα καὶ μένοντα καὶ προϊόντα καὶ ἐπιστρέφοντα τῆς τριττῆς ταύτης ἀπολαύειν προνοίας, τρεῖς μὲν αἱ συναγωγαὶ μονάδες, τρεῖς δὲ αἱ συνεκτικαὶ προϋπάρχουσιν, τρεῖς δὲ αἱ τελεσιουργοί. Καὶ οὐ τοῦτο φαμεν, ὅτι διὰ τὸ τῶν δευτέρων ἀγαθὸν τὰ πρῶτα τοιῶσδε μεμέρισται καὶ τοσάσδε ἀτάξεις προεσθήσαντο καὶ δυνάμεις· ἀλλ' ἐκεῖνα μὲν προκατάρχει τοῖς ὑποδεεστέροις ἀεὶ τῶν ἀγαθῶν, ἡμεῖς δὲ ἐκ τῶν ὑφειμένων ἐπὶ τὰς αἰτίας τῶν ὅλων ἀνατρέχομεν. Αἱ μὲν οὖν νοηταὶ καὶ νοεραὶ τριάδες τριαδικῶς τελειοῦσι τὰ πράγματα καὶ συνέχουσιν ἀεὶ καὶ συνάγουσιν εἰς ἔνωσιν· αἱ δὲ νοηταὶ μονάδες ἀδιακρίτως καὶ ἐνιαίως τὰς τε μονὰς αὐτῶν καὶ τὰς προόδους καὶ τὰς ἐπιστροφὰς ἀπογεννῶσιν. Κ' Ἀλλὰ περὶ μὲν τῶν ἄλλων τὰ μὲν εἴρηται, τὰ δὲ εἰς αὐθις ῥηθήσεται· περὶ δὲ τῆς συνεκτικῆς τριάδος ἐν τῷ παρόντι λεκτέον.

Theol Plat.4.59

Ταύτην τοίνυν οὐρανίαν περιφορὰν ὁ ἐν τῷ Φαίδρῳ Σωκράτης ἀποκαλεῖ, διότι μὲν τὸ μέσον κέντρον κατέχει τῆς ζωῆς τῆς ἀμεθέκτου καὶ ἔστι τὸ ζωτικώτατον αὐτὸ τῆς ζωῆς, περιφορὰν αὐτὴν ἀποκαλῶν ὡς πάσας τὰς ἄλλας ζωὰς καὶ τὰς νοήσεις τὰς θείας κύκλῳ καὶ πανταχόθεν περιέχουσιν (διὰ γὰρ τοῦτο καὶ αἱ ψυχαὶ πρὸς αὐτὴν ἀναγόμεναι τελειοῦνται κατὰ τὴν νόησιν καὶ συνάπτονται τοῖς νοητοῖς θεάμασιν· ἀλλ' ἡ μὲν τοῦ οὐρανοῦ περιφορὰ ἀεὶ ὡσαύτως ἔστηκεν, αἰώνιος γάρ ἐστι καὶ ὅλη καὶ μία καὶ ἡνωμένη νόησις· ἡ δὲ τῶν ψυχῶν διὰ χρόνου γίγνεται καὶ μερικώτερον ὑφίσταται καὶ οὐκ ἀθρόα τῶν νοητῶν ἐστὶ περίληψις, περιφέρονται οὖν κύκλῳ καὶ ἀποκαθίστανται, τῆς οὐρανίας περιφορᾶς ἀεὶ τῆς αὐτῆς μενούσης)· διότι δὲ αὗτὴν συμπεληροῖ τὸν σύνδεσμον τῶν νοητῶν καὶ νοερῶν θεῶν καὶ συνέχει πάντας τοὺς διακόσμους, μένοντας καὶ προϊόντας καὶ ἐπιστρεφομένους, οὐρανίαν αὐτὴν ἐπονομάζων. Ἐπεὶ καὶ τὸν οὐρανὸν τοῦτον ὁ Τίμαιος σφίγγειν φησὶ πανταχόθεν τὰ ὑπ' αὐτὸν στοιχεῖα καὶ συνδεῖν καὶ διὰ ταῦτα ἄρα οὐδεμίαν χώραν κενὴν ἀπολιμπάνειν. Ὡςπερ οὖν ὁ φαινόμενος οὐρανὸς συνεκτικός ἐστὶ τῶν ὑπ'

αὐτῷ πάντων καὶ τῆς συνεχείας αἷτιος καὶ τῆς συμπαθείας (ἡ γὰρ τοῦ κενοῦ παρέμπτωσις διείργει τὴν συνέχειαν καὶ ἡ ταύτης ἀναίρεσις τὴν συμπάθειαν διακόπτει τῶν σωμάτων), οὕτω δὴ καὶ ὁ νοερὸς ἐκεῖνος οὐρανὸς πάντα τὰ πλήθη τῶν ὄντων εἰς τὴν ἀμέριστον κοινωνίαν συνδεῖ τῆς συνοχῆς τὴν προσήκουσαν ἐκάστοις μοῖραν ἐπιλάμπων.

Theol Plat.4.60

Ἄλλως γὰρ ὁ νοῦς μετέχει τῆς συνεκτικῆς αἰτίας, ἄλλως ἡ ψυχῆς φύσις, ἄλλως ἡ σωματικὴ σύστασις· διὰ γὰρ τὴν ἄκραν μετουσίαν τῆς συνοχῆς ἀμέριστος ὁ νοῦς, διὰ δὲ τὰ δεύτερα μέτρα τῆς μεθέξεως ἡ ψυχὴ μεριστὴ καὶ ἀμέριστός ἐστι κατὰ μίαν σύγκρασιν, διὰ δὲ τὴν ἐσχάτην ὕφεσιν καὶ τὰ σώματα μεριστὴν ἔχοντα τὴν ὑπόστασιν ὅμως διαμένει συνεχόμενα καὶ οὐ διόλλυται σκιδνάμενα καὶ τῆς ἐαυτῶν ἀπολαύει διαιρέσεως καὶ ἀσθενείας. καὶ Ἄπασα μὲν οὖν ἡ συνεκτικὴ τριάς οὐρανὸς ἐπονομάζεται κατὰ τὰς ἐαυτῆς ὑπάρξεις, τὸ δὲ ὑπεστρωμένον αὐτῷ τῆς ζωῆς πλάτος περιφορὰ. Καὶ γὰρ ἐν τοῖς φαινομένοις ἡ τοῦ οὐρανοῦ περίοδος κίνησίς ἐστι καὶ οἷον ζωὴ τοῦ σώματος. Εἰ δὲ δεῖ καὶ τὸ τριαδικὸν αὐτῆς ἐκ τῶν κειμένων ἀνευρεῖν, τῷ τῆς ἀναλογίας τρόπῳ χρηστέον. Ἐπεὶ οὖν αὐτὸς ὁ Πλάτων νῶτον τοῦ οὐρανοῦ καὶ βάθος ἄλλο καλεῖ, δηλὸν ὅτι καὶ τὸ τρίτον ἐστὶν ἡ οὐράνιος ἀψὶς. Τὴν μὲν γὰρ ὑπὸ ταύτην εὐθὺς ὑπουράνιον ἀψίδα προσείρηκεν ὥσπερ δὲ τοῦ νώτου τὸν ὑπερουράνιον τόπον ὑπεριδρῦσθαί φαμεν, οὕτω δὴ καὶ τῆς οὐρανίας ἀψίδος τὴν ὑπουρανίαν ἐξηλλάχθαι συγχωρήσομεν. Περαιοῦται γὰρ ὁ οὐρανὸς ἄνωθεν μὲν τῷ νώτῳ, κάτωθεν δὲ τῇ ἀψίδι· καὶ περιέχεται μὲν τῷ ὑπερουρανίῳ τόπῳ, περιέχει δὲ αὐτὸς τὴν ὑπουράνιον ἀψίδα.

Theol Plat.4.61

Δηλὸν δὴ οὖν ἐκ τούτων ὅτι τριαδικὸς τις ἡμῖν ἀναφαίνεται, κατὰ μὲν τὸ νῶτον πάντα μιᾷ συνέχων ἀπλότητι, κατὰ δὲ τὴν ἀψίδα πᾶσαν τὴν τριάδα περατῶν, κατὰ δὲ τὸ βάθος αὐτὸς εἰς ἐαυτὸν προϊὼν καὶ τὸ μέσον πλάτος τῆς συνοχῆς ὑφιστάς. Τὸ μὲν δὴ νῶτον τῆς οὐρανίας τάξεως ὅλης θεότης ἐστὶ νοητὴ, τάχα καὶ τὴν ἐπωνυμίαν ἐντεῦθεν λαχοῦσα (νοητὴ δὲ ὡς ἐν τῇ συνεκτικῇ τριάδι), πᾶσαν μὲν ἔξωθεν σφίγγουσα καὶ συνέχουσα τὴν Οὐρανοῦ βασιλείαν, πᾶσι δὲ τοῖς θεοῖς τὴν ἐνοειδῆ καὶ ἀπλῆν τῶν δευτέρων περιοχὴν ἐπιλάμπουσα, καὶ πληρουμένη μὲν ἄνωθεν τῆς νοητῆς ἐνώσεως, ***. Διὸ δὴ αἱ θεῖαι ψυχαὶ διὰ παντὸς ἀναχθεῖσαι τοῦ οὐρανοῦ βάθους, ἴστανται μὲν ἐπὶ τοῦ νώτου, στάσας δὲ αὐτὰς περιάγει ἡ περιφορὰ, καὶ οὕτω δὴ θεῶνται τὸν ὑπερουράνιον καλούμενον τόπον. Ἡ μὲν δὴ στάσις ἱδρυσίς ἐστι τῶν ψυχῶν ἐν τῇ νοητῇ τοῦ οὐρανοῦ περιωπῇ, ταυτότητα καὶ ἄχραντον δύναμιν καὶ ἀκλινῇ νόησιν χορηγοῦσα ταῖς ψυχαῖς ἡ δὲ περιαγωγή ζωῆς ἀκμαίας ἐστὶ καὶ ἐνεργείας ὀξυτάτης μετάληψις· ἡ δὲ ἀμφοτέρων τούτων κοινὴ παρουσία τὴν μόνιμον ἐνέργειαν καὶ τὴν ἡρεμαίαν κίνησιν καὶ τὴν σταθερὰν νόησιν περιλαμβάνει τῶν νοητῶν. Τὸ δὲ γε βάθος τὸ οὐράνιον ἡ μία συνέχεια τῆς ὅλης ἐστὶ τριάδος καὶ ἡ μέση θεότης ἡ συνάπτουσα τὴν οὐρανίαν [τῶν] ὅλην διακόσμησιν, προϊοῦσα μὲν ἀπὸ τῆς νοητῆς περιοχῆς, καταλήγουσα δὲ εἰς τὴν ἀψίδα τὴν οὐρανίαν τὴν τὸ πέρας ἀφορίζουσαν τοῦ παντὸς οὐρανοῦ.

Theol Plat.4.62

Μία τοίνυν ἔνωσις καὶ συνοχὴ τῆς συμπάσης ἐστὶ ταύτης τριάδος καὶ πρόοδος ἀδιάλυτος ἀπὸ τοῦ νώτου μέχρι τῆς ἀψίδος διὰ τὴν μέσσην ταύτην θεότητα τὴν συμφυομένην ἀμφοτέροις τοῖς ἄκροις, καὶ τὸ μὲν πλῆθος ἐκφαίνουσιν τὸ συνεκτικόν, ἐφ' ἑκάτερα δὲ ὑπὸ τῶν ἄκρων περατουμένην, τοῦ μὲν περιέχοντος ἄνωθεν, τοῦ δὲ ὀρίζοντος αὐτῆς κάτωθεν τὴν πρόοδον. Λοιπὸν οὖν ἡ ἀψὶς ἡ οὐρανία πέρας ἐστὶ τὸ κάτω τῆς τριάδος καὶ ὁ ἐν αὐτῇ νοῦς, πληρούμενος μὲν ὑπὸ

τῆς ζωῆς, ἐνιζόμενος δὲ ὑπὸ τοῦ νοητοῦ, πᾶσαν δὲ τὴν τριάδα πρὸς τὴν ἀρχὴν ἐπιστρέφων, ἐπεὶ καὶ ἡ ἀψὶς ὁμοία τῷ νώτῳ τοῦ οὐρανοῦ τυγχάνει οὕσα, εἰ καὶ κατὰ τὴν διάστασίν ἐστιν ἐλάττων· διὰ μὲν οὖν τὴν ὕφεσιν ἡλάττωται, διὰ δὲ τὴν ὁμοιότητα πρὸς τὴν ἀκρότητα τὴν οὐρανίαν ἐπέστραπται. Καὶ οὗτός ἐστιν ὁ οὐράνιος νοῦς ὁ προσεχῶς τῆς ὑπουρανίας ἀψίδος συνοχεύς· διὸ καὶ ἐκάτερον ἀψὶς καλεῖται, *** τὸ νοερὸν πέρας τῶν νοητῶν καὶ νοερῶν θεῶν. Ἡ μὲν οὖν ὅλη συνεκτικὴ τριάς τοιαύτην ἔλαχε τὴν διαίρεσιν, τὸ νῶτον κατὰ τὸ νοητόν, τὸ βάθος κατὰ τὴν ζωὴν, τὴν ἀψίδα κατὰ τὸν νοῦν· μία δὲ πᾶσα καὶ συνεχῆς, ἐπειδὴ τὴν τὰ ἄλλα πάντα συνέχουσιν ἔδει πολλῶ μειζόνως ἑαυτῆς εἶναι συνεκτικὴν. Ἐκάστη γὰρ τῶν θεῶν ἰδιότης ἀφ' ἑαυτῆς ἄρχεται τῆς ἐνεργείας· ἡ μὲν συναγωγός, ἑαυτὴν συνερείδουσα πρὸς τὴν ἄκραν ἔνωσιν, ἡ δὲ ἐπιστρεπτικὴ τῶν ὅλων, ἑαυτὴν ἐπιστρέφουσα πρὸς τὴν ἀρχὴν, ἡ <δ'> ἄχραντος, ἑαυτὴν καθαρὰν ἀπὸ τῆς ὕλης διατηροῦσα πρὸ τῶν ἄλλων.

Theol Plat.4.63

Καὶ τοίνυν καὶ ἡ συνεκτικὴ πρὸ τῶν μετεχόντων ἑαυτὴν συνέχει νοητῶς καὶ νοερῶς καὶ διὰ τὴν συνοχὴν ταύτην μία καὶ συνεχῆς τοῦ οὐρανοῦ φύσις παραδίδεται. Πᾶσα γὰρ ἡ τριάς εἰς ἑαυτὴν συννεύει καὶ τὴν ὁλότητα τὴν οἰκείαν ἡνωμένην διασώζει καὶ ἑαυτῇ κατὰ φύσιν ὁμοιοτάτην. Καὶ προσεχῶς μὲν ἡ ἀψὶς τὰ νοερά πάντα συνέχει καὶ σφίγγει πανταχόθεν· πρὸ δὲ ταύτης αὐτὸ τὸ οὐράνιον βάθος (ὃ καὶ τὴν ἀψίδα περιείληφεν) συνδεῖ τοὺς ὅλους διακόσμους· πρὸ δὲ τούτων τὸ οὐράνιον νῶτον κατὰ μίαν ἀπλότητος περιοχὴν αὐτὴν τε τὴν Οὐρανίαν σύμπασαν βασιλείαν καὶ πάντα τὰ ὑπ' αὐτὴν μονοειδῶς περιλαμβάνει καὶ τῇ συνεκτικῇ δυνάμει καὶ ὑπάρξει συνδεῖ πρὸς ἑαυτά. Καὶ γὰρ ἐν τοῖς φαινομένοις προσεχῶς μὲν ἡ κοίλη τοῦ οὐρανοῦ περιφέρεια τὰ στοιχεῖα σφίγγει καὶ διασκεδάννυσθαι καὶ διαπνεῖσθαι πανταχόθεν φερόμενα ἀορίστως οὐκ ἀφήσιν· πρὸ δὲ ταύτης ὁ οὐράνιος ὄγκος πάντα συνερείδει πρὸς τὸ μέσον καὶ συνωθεῖ καὶ κενὴν οὐδεμίαν ἀπολείπει χώραν· πάντων δὲ ἐστὶ μία περιοχὴ τὸ τοῦ οὐρανοῦ νῶτον, ὃ καὶ τῷ οὐρανῷ τῆς ὁμοιότητος καὶ τοῖς στοιχείοις τῆς πρὸς τὸν οὐρανὸν συναφῆς ἐστὶν αἴτιον. Ἡ γὰρ λεία καὶ ὁμαλὴς τοῦ νώτου φύσις, ὡς ὁ Τίμαιος λέγει, πάντα τὸν οὐρανὸν ὅμοιον ἑαυτῷ ποιεῖ καὶ αἰεὶ τὰ περιέχοντα τῶν περιεχομένων συνεκτικά. Δεῖ τοίνυν ἀπὸ τῶν φαινομένων τὴν ὁμοιότητα μεταγαγεῖν ἐπὶ τὸν πατέρα τῶν νοερῶν θεῶν Οὐρανόν, καὶ θεωρεῖν ὅπως ἄρα καὶ ἐκεῖνος εἷς ἐστὶ καὶ τριπλοῦς, ἄνωθεν μὲν καὶ κάτωθεν τὸ νοητὸν ἔχων καὶ τὸν νοῦν, κατὰ δὲ τὸ μέσον τὴν ζωὴν, ἣν προόδων αἰτίαν οὕσαν καὶ διαστάσεων καὶ γεννητικῶν δυνάμεων εἰκότως κατὰ τὴν διάστασιν καὶ τὸ βάθος τὸ οὐράνιον ἐτάττομεν, ἐπεὶ καὶ αὐτὸς ὁ Πλάτων ἀκρότητα τὸ νῶτον ἐκάλεσεν· Αἱ μὲν γὰρ ἀθάνατοι καλούμενα ι, ἡνίκα ἂν πρὸς ἄκρῳ γένωνται ι, ἔξω πορευθεῖσαι ἔστησαν ἐπὶ τῷ τοῦ οὐρανοῦ νώτῳ.

Theol Plat.4.64

Καὶ ἀκρότητα οὖν τῆς οὐρανίας διακοσμήσεως καὶ τὸ ἔξω προσαγορεύει τὸ τοῦ οὐρανοῦ νῶτον, ἃ δὲ διαφερόντως ἐστὶν ἐξαίρετα τοῦ πρώτου τῶν συνοχέων. Πάντας γὰρ συνέχων τῇ ἑαυτοῦ μιᾷ τῆς ὑπάρξεως ἀκρότητι, κατὰ τὸ λόγιον, αὐτὸς πᾶς ἔξω ὑπάρχει καὶ ἥνωται πρὸς τὸν ὑπερουράνιον τόπον καὶ τὴν ἄφραστον ἐκείνου δύναμις, περιεχόμενος ὑπ' αὐτοῦ πανταχόθεν καὶ κλείσας ἑαυτὸν ἐν τῇ μονοειδεῖ τῶν νοητῶν περιοχῇ. Τί γὰρ διαφέρει λέγειν τὸ κεκλεισθαι τὸν πρώτιστον τῶν συνοχέων ἐν τῇ νοητῇ περιωπῇ τοῦ προσεχῶς αὐτὸν τῷ ὑπερουρανίῳ τόπῳ περιεχόμενον ἀποφαίνειν, ὅς ἦν νοητὸς ἐν τοῖς νοεροῖς ἀνηπλωμένος; Εἰ δὲ ἐστὶ τὸ πρῶτον τὸ ἔξω, καὶ τὸ ἄκρον δηλονότι καὶ συντέτακται τοῖς λοιποῖς καὶ ἐξήρηται

ἀπ' αὐτῶν. Εἰ δὲ ὁ πρῶτος τοιοῦτος, κατὰ τὴν ἀκρότητα τὴν νοητὴν ἰδρυμένος καὶ τοῖς ἄλλοις θεοῖς τὴν πρὸς τὸ νοητὸν συναφὴν ἐπιλάμπων καὶ τὸν ὄρμον τὸν πατρικόν, δεῖ δήπου καὶ τὸν μέσον εἶναι καὶ τὸν ἔσχατον, τὸν μὲν κατὰ τὸ βάθος τὸ οὐράνιον, τὸν δὲ κατὰ τὴν ἀποπεράτωσιν τῆς συμπάσης περιφορᾶς.

Theol Plat.4.65

Εἰ δὲ μίαν καὶ συνεχῆ τῶν ὅλων περιφορὰν ὑπεστήσατο, τὴν τῆς τάξεως ιδιότητα ταύτης αἰτιατέον· συνεκτικὴ γὰρ οὖσα τῶν ὅλων διακόσμων καὶ πρὸ τῶν ἄλλων ἑαυτῆς, καὶ οἷον κέντρον καὶ δεσμός τῶν θείων γενῶν, ἑαυτὴν πρῶτον συνδεῖ καὶ συνέχει καὶ εἰς μίαν ἀνατείνει ζωὴν. Εἷς οὖν ἅμα καὶ τριπλοῦς ἐστὶν ὁ Οὐρανός, καὶ αὐτὸς εἰς τὰς τρεῖς προέρχεται μονάδας, ἀφανὴς ὢν καὶ φανερός καὶ τὸ μεταξὺ τούτων, καὶ μιμούμενος τοὺς νοητοὺς θεοὺς, εἰς τριάδας ὑποβάντας νοητάς. κβ' Εἰ δὲ βούλει καὶ ἀπὸ τῶν ἐν Κρατύλῳ γεγραμμένων τὴν ιδιότητα τῆς τάξεως ταύτης ἰδεῖν, πρῶτον μὲν ἐκεῖνο τῆς ἐν μέσῳ καθιδρυμένης συνοχῆς ἕστω σοι τεκμήριον, τὸ διττὴν αὐτῆς παραδίδοσθαι τὴν σχέσιν, τὴν μὲν πρὸς τὰ νοητά, τὴν δὲ πρὸς τὰ νοερά· καὶ γὰρ ὁρᾶν τὰ ἄνω λέγεται καὶ τὸν καθαρὸν νοῦν ἀπογεννᾶν. Οὐκοῦν τῶν μὲν νοητῶν ἐστὶ νόησις, τῶν δὲ νοερῶν νοητόν (τὸ γὰρ αἷτιον τοῦ νοῦ προῦφέστηκεν τῆς νοερᾶς οὐσίας)· καὶ τὸ συναμφοτέρον τοῦτο μάλιστα τὴν μέσσην διακόσμησιν τῶν νοητῶν καὶ νοερῶν συμπληροῖ. Ἡ μὲν γὰρ συναγωγὸς ὁρῶσα τὰ νοητά, μᾶλλον δὲ ἡνωμένα τοῖς νοητοῖς, οὐ πρῶτως ὑφίστησιν τὸν θεῖον νοῦν· ἡ δὲ τελεσιουργός, συμπαράγουσα τῇ μέσῃ τὰ νοερά, προσεχῶς τὴν οὐρανίαν τάξιν νοεῖ, καὶ οὐ τὰ πρὸ Οὐρανοῦ νοητά. Μόνη δὲ αὕτη τὸ νοητὸν καὶ νοερὸν καταλαβοῦσα κέντρον, ἐξ ἴσου μὲν ἐπ' ἅμφω διατείνει, νοοῦσα δὲ τὰ νοητά νοερῶς αἰτία τῶν νοερῶν ἐστὶ νοητῶς.

Theol Plat.4.66

Ἐπεὶ δὲ προηγεῖται τῆς γεννητικῆς ἐν αὐτῇ τῶν νοερῶν δυνάμεως ἡ πρὸς τὰ αἷτια σχέσις, ἀπ' ἐκείνης ὁ Σωκράτης ἀρχόμενος καὶ τὴν δευτέραν ὡς ἐκείνης ἐξημμένην παραδίδωσιν· Ἡ δὲ αὖ εἰς τὰ ἄνω ὅψις καλῶς ἔχει τοῦτο τὸ ὄνομα καλεῖσθαι α , οὐρανί α , ὁρῶσα τὰ ἄνω . Τοῦτο μὲν οὖν τὴν πρεσβυτέραν τῆς συνοχικῆς διακοσμήσεως σχέσιν τελέως ἡμῖν ἀφωρίσατο, νοερὰν αὐτὴν ὡς πρὸς τὰ νοητά καὶ ὅψιν ὡς πρὸς ὁρώμενα συνάπτων· καίτοι καὶ ἑαυτὴν νοεῖ καὶ ἐν ἑαυτῇ νοητόν ἐστὶν, ἀλλὰ καὶ τὸ νοητὸν αὐτῆς ὡς πρὸς τὸ πρῶτως νοητὸν νοερὰν ἔλαχεν τάξιν. Τὸ δὲ ἐξῆς τὴν πρὸς τὰ νοερά σχέσιν ἐξηγεῖται τῆς αὐτῆς ταύτης μεσότητος· Ὅθεν δὴ καὶ φασί ν , ὧ Ἑρμόγενε ς , τὸν καθαρὸν νοῦν παραγίγνεσθαι οἱ μετεωρολόγοι καὶ τούτῳ ὁρθῶς τὸ ὄνομα κεῖσθαι ι . Μέση τοίνυν ἐν μέσοις τοῖς νοεροῖς καὶ νοητοῖς θεοῖς ἡ τοῦ Οὐρανοῦ διακόσμησις ἀνήπλωται, τὸ νοητὸν ὁμοῦ καὶ νοερὸν εἰς μίαν συνοχὴν ἀμέριστον συλλαβοῦσα καὶ πρὸς ἐκάτερον ὁμοίως ἔχουσα καὶ τῶν τε πρῶτων νοερῶν καὶ τῶν ἐνιαίων νοητῶν ἴσον ἀφεστῶσα· διὸ καὶ τὰ ἄνω λέγεται νοεῖν καὶ παράγειν οὕτως τὸν νοῦ ν . Τοῦτο δὴ οὖν πρῶτον ἐκ τῶν κειμένων λαβόντες μετὰ τοῦτο συννοήσωμεν ὅτι τριπλῆς οὔσης τῆς οὐρανίας τάξεως καὶ πάσης αὐτῆς καὶ νοούσης τὰ νοητά καὶ παραγούσης τὰ νοερά, διαφερόντως ἡ μὲν πρωτίστη μονὰς τὰ νοητά νοεῖ (συγκίρνησιν γὰρ ἑαυτὴν τοῖς νοητοῖς καὶ τὸν νοῦν οἶδε τὸν νοητὸν καὶ ἥνεται τοῖς πρὸ αὐτῆς καὶ ἔστιν ὡς ἐν μεριστοῖς ἀμέριστος, εἰς τὴν ἀπλότητα τὴν νοητὴν ἑαυτὴν ὑπεραπλώσασα)· ἡ δὲ τρίτη μάλιστα γεννητικὴ τῶν νοερῶν ἐστὶν, ἐπεὶ καὶ ὁ νοῦς ἐστὶ τῆς ὅλης συνεκτικῆς τριάδος, καὶ παρὰ τοῖς Ὀρφικοῖς τρίτος ἐστὶν Οὐρανός, ὁ τοῦ Κρόνου πατήρ· ἡ δὲ μέση συμπαράγει μὲν τῇ τρίτῃ τὸν νοερὸν διάκοσμον τῶν θεῶν, συνάπτεται δὲ μετὰ τῆς πρώτης τοῖς

νοητοῖς, καὶ πληροῦται μὲν νοητῆς ἐνώσεως ἀπὸ τῆς πρώτης, πληροὶ δὲ τὴν τρίτην γονίμων δυνάμεων.

Theol Plat.4.67

Ὅρᾳς οὖν ὅπως ὁ Πλάτων διὰ τῆς τῶν ἄκρων ιδιότητος ὅλην ἡμῖν ἐξέφηνεν τὴν οὐρανίαν διακόσμησιν, τὴν μὲν νοητὴν αὐτῆς ὑπαρξιν συνάψας τοῖς νοητοῖς, τὴν δὲ νοερὰν τοῖς νοεροῖς, τὴν δὲ ἀμφοῖν μέσῃν κατὰ τὴν κοινὴν ιδιότητα προελθοῦσαν ἡμῖν συλλογίζεσθαι παρέχων. Ἐπεὶ καὶ εἰ τοῦτο βούλει λαμβάνειν ἐκ τῶν εἰρημένων, τῷ φωτὶ τῶν νοητῶν συνῆπται τὸ οὐράνιον φῶς· ἢ γὰρ ὅψις οὐδὲν ἄλλο ἐστὶν ἢ φῶς. Τῷ τοίνυν ἑαυτῆς φωτὶ καὶ τῇ ἀκρότητι τῇ θείᾳ συνῆπται τοῖς πρώτοις ἢ μέσῃ διακόσμησις, τῇ δὲ νοερᾷ φύσει καὶ τῷ πέρατι τῆς ὅλης τριάδος ἀπογεννᾷ τὸν νοῦν καὶ πᾶσαν τὴν ἄχραντον θεότητα τῶν νοερῶν. Οὐ γὰρ καθ' ἑαυτὸν παράγει τὸν νοῦν, ἀλλὰ μετὰ τῆς καθαρότητος, οὕτω γάρ που καὶ ὁ Σωκράτης φησὶν· Ὅθεν δὴ καὶ φασὶν, ὡς Ἑρμόγενης, τὸν καθαρὸν νοῦν παραγίγνεσθαι. Καὶ τῆς νοερᾶς τοίνυν ὑπάρξεως καὶ τῆς ἀχράντου δυνάμεως ἐστὶν ἡ οὐρανία τάξις αἰτία πρωτουργός. Εἰ δὲ δεῖ τὴν καθαρότητα μὴ κατὰ συμβεβηκὸς ὑπάρχειν τῷ νῷ, θεότης ἐστὶ τῶν ἐξηρημένων ἀπὸ τῶν δευτέρων καὶ ἀτρέπτου δυνάμεως χορηγός, ἦν ὁ μέγιστος Οὐρανὸς τῷ νῷ συμπαράγων ὁμοῦ καὶ τῶν ἀχράντων θεῶν καὶ τῶν νοερῶν πατέρων ἐστὶν ὑποστάτης.

Theol Plat.4.68

Ταύτας καὶ ἐκ τοῦ Κρατύλου τὰς ἐνδείξεις παραληπτέον τῆς περὶ τῶν συνεκτικῶν θεῶν ἀληθείας. καὶ λοιπὸν τοίνυν ἐστὶ τὴν ὑπουράνιον ἀψίδα θεωρῆσαι τῷ Φαίδρῳ πειθομένους καὶ τὴν ιδιότητα τῶν ἐνταῦθα θεῶν. Πρὶν δὲ τῆς περὶ αὐτῆς ἄρξωμαι διδασκαλίας, τοσοῦτον βούλομαι προειπεῖν, ὅτι δὴ καὶ τῶν πρὸ ἡμῶν οἱ κλεινότατοι τὴν ὑπουρανίαν ταύτην ἀψίδα θείαν διακόσμησιν ὑπὸ τῷ οὐρανῷ τεταγμένην ὑπονόησαντες, οἱ μὲν εὐθὺς μετὰ τὸ πρῶτον αὐτὴν τάττειν ἠξίωσαν, οὐρανὸν τὸ πρῶτον εἰπόντες, οἱ δὲ ἐν τῷ πλάτει τῶν νοητῶν ἐκάτερον τάττουσιν. Ὁ μὲν γὰρ ἐκ τῆς Ἀσίνης φιλόσοφος τῷ Πλωτίνῳ πειθόμενος τὸ προσεχῶς ἀπὸ τοῦ ἀρρήτου προελθὸν ὑπουράνιον ἀψίδα προσείρηκεν, ὡς ἐν τῷ Περὶ ὀνομάτων φιλοσοφεῖ περὶ τούτων. Ὁ δὲ δὴ μέγας Ἰαμβλίχος νοητῶν τινα τάξιν θεῶν, ἔστι δὲ ὅπου τῷ δημιουργῷ τὴν αὐτὴν, τὸν μέγαν Οὐρανὸν προστησάμενος, τὴν ὑπ' αὐτῷ προσεχῶς ἰδρυμένην διακόσμησιν καὶ οἷον ὑπεζωκυῖαν τὸν οὐρανόν, ὑπουράνιον ἀψίδα τίθεται· καὶ ταῦτα ἐν τοῖς τοῦ Φαίδρου γέγραφεν ὑπομνήμασιν. Μηδεὶς οὖν οἰέσθω καινοτομεῖν ἡμᾶς περὶ τὴν τῆς τάξεως ταύτης θεολογίαν καὶ πρώτους ἀπὸ τοῦ οὐρανοῦ διαιρεῖν τὴν ὑπουράνιον ἀψίδα, ἀλλὰ καὶ προηγουμένως μὲν τῷ Πλάτῳ πείθεσθαι διαστέλλοντι τοὺς τρεῖς τούτους διακόσμους, τὸν ὑπερουράνιον τόπον, τὴν οὐρανίαν περιφορὰν, τὴν ὑπουράνιον ἀψίδα· μετὰ δὲ Πλάτωνα καὶ τοῖς ἐνθεαστικῶς τὴν ἐκείνου θεωρίαν μεταδιώξασιν, Ἰαμβλίχῳ καὶ Θεοδώρῳ.

Theol Plat.4.69

Τί γὰρ δεῖ λέγειν τὸν ἡμέτερον καθηγεμόνα τὸν ὡς ἀληθῶς Βάκχον, ὃς περὶ τὸν Πλάτωνα διαφερόντως ἐνθεάζων καὶ μέχρις ἡμῶν τὸ θαῦμα καὶ τὴν ἐκπληξιν τῆς Πλατωνικῆς θεωρίας ἐξέλαμψεν; Καὶ οὗτος τοίνυν ἐν τοῖς τῆς Συμφωνίας γράμμασιν καὶ μετὰ τούτου τῷ προειρημένῳ σοφῷ τὴν ὑπουράνιον ἀψίδα διαστέλλουσι τῆς οὐρανίας διακοσμήσεως, διαφέρουσι δὲ ἀλλήλων πολλῶν δὴ τι κατὰ τὴν θεωρίαν. Ὁ μὲν γὰρ Θεόδωρος τὸ πρῶτον οὐρανὸν εἰπὼν, οὔτε τὴν εἰς τὰ ἄνω ὁρῶσαν ὅψιν, ὡς ὁ ἐν Κρατύλῳ Σωκράτης, ἀφίησιν ἔτι ὑπάρχειν—οὐδὲ γὰρ ὁρᾷ τὸ πρῶτον οὔτε ὅψις ἐστὶν οὔτε κατωτέρω τινός ἐστιν—οὔτ' οὖν τὴν τοῦ ὀνόματος ἀνάπλωσιν προσήσεται ταύτην οὔτε τὸν ὑπερουράνιον τόπον, ὡς ὁ ἐν τῷ Φαίδρῳ Σωκράτης ἐνθουσιάζων ὕμνησε· οὔτε γὰρ τόπος ἐστὶ τοῦ ἐνδὸς οὔτε

νοητὸν οὔτε πλῆθος εἰδῶν οὔτε ἄνειςιν ἐπέκεινα τοῦ πρώτου τὸ ψυχῶν γένος, οὐδὲ γὰρ ἐστὶν ἐπέκεινα οὐδέν. Ὁ δέ γε θεῖος Ἰάμβλιχος μετὰ τὸ πρῶτον ὑποθέμενος τὸν οὐρανὸν ἀορίστως καὶ τὴν ιδιότητα τῆς ὑπάρξεως οὐ παραδεδωκώς, καθαρεύει μὲν τῶν προειρημένων ἀπορημάτων, διδασκέτω δὲ ἡμᾶς τίς ἡ τάξις ἡ οὐρανία, καὶ πῶς ὑπέστη, καὶ ποῖον γένος αὐτὴν συμπληροῖ τῶν πρὸ τοῦ δημιουργοῦ θεῶν.

Theol Plat.4.70

Ὁ δὲ πάντα τελεωσάμενος καὶ τοῖς ἀνελέγκτοις καταδησάμενος λόγοις ὁ ἡμέτερος ἂν εἴη καθηγεμῶν, ὃς καὶ τὰς μεταξὺ πάσας διακοσμήσεις τοῦ τε πρώτου καὶ τῆς Οὐρανοῦ βασιλείας ἐπεσκέψατο <καὶ> τὴν ιδιότητα τῆς τάξεως ταύτης νοερῶς ἐθεάσατο καὶ παραδέδωκεν ἡμῖν τοῖς ἑαυτοῦ μύσταις ἀπηκριβωμένην τὴν περὶ αὐτῆς ἀλήθειαν. Ταύτη μὲν οὖν διαφέρουσιν ἀλλήλων οἱ ἡμέτεροι πατέρες ὄντως καὶ προπάτορες κοινῇ δὲ ἅπαντες τὴν ὑπουρανίαν ἀψίδα τῆς οὐρανίας περιφορᾶς διακρίνουσιν. Τοῦτο τοίνυν καὶ ἡμῖν ὑποθετέον, καὶ πρὸς τούτῳ τὸ προσεχῶς ὑποτετάχθαι τῷ οὐρανῷ τὸν διάκοσμον τοῦτον τῶν θεῶν. κδ' Ἐπειδὴ τοίνυν τὴν συνεκτικὴν τάξιν ὁ οὐρανὸς εἰς ὧν καὶ τριπλοῦς ἐκληρώσατο, τὴν δὲ ἀκρότητα τῶν νοητῶν ἅμα καὶ νοερῶν ὁ ὑπερουράνιος ἔλαχε τόπος, ἀνάγκη δὴπου τὴν ὑπουράνιον ἀψίδα τὸ τέλος συμπεραίνειν τῆς μέσης προόδου τῶν θεῶν καὶ συγκλείειν τὴν ὅλην ταύτην διακόσμησιν καὶ πρὸς τὴν ἀρχὴν ἐπιστρέφειν, καὶ δευτέραν μὲν τοῦ οὐρανοῦ παραδέχεσθαι τάξιν, συνελίσσειν δὲ αὐτὴν ἐπὶ τὴν ἄκραν ἔνωσιν· καὶ ὁμοφυῶς μὲν τοῖς μέσοις συνεξεῦχθαι γένεσιν, προϋπάρχειν δὲ τῶν νοερῶν.

Theol Plat.4.71

Ἐκεῖνοι μὲν γὰρ διέκριναν τὴν ἑαυτῶν βασιλείαν τῆς Οὐρανίας δυνάμεως, ἡ δὲ ὑπουράνιος ἀψὶς συνήνωται τῷ οὐρανῷ καὶ περιέχεται τῇ οὐρανίᾳ διακοσμήσει· ὅθεν δὴ καὶ ὑπουράνιος ἐπονομάζεται. Συνάψασα δὲ οὖν πρὸς τὴν οὐρανίαν περιφορὰν καὶ ὑποστᾶσα προσεχῶς ἀπ' αὐτῆς, ἐπιστρέφει τὰ δευτέρα πάντα πρὸς τὰ νοητὰ καὶ τελειοῖ κατὰ τὴν νοερὰν περιωπὴν. Τῶν γὰρ νοερῶν θεῶν κατ' ἐπιστροφὴν ἀπογεννηθέντων καὶ κατὰ μίαν σφαιρικὴν ἔνωσιν εἰς ἑαυτοὺς συνελισσομένων, ἔδει προσεχῶς αὐτῶν ὑπεριδρῦσθαι τὴν τελεσιουργὸν ἡγεμονίαν. Ὅθεν δὴ καὶ θαυμάζειν ἐπέρχεται μοι τοὺς ἀγνοήσαντας τὴν θεϊὰν ταύτην διακόσμησιν καὶ τὴν ὅλην οὐ προσποισαμένους τῆς τελειότητος πηγὴν, ἀλλὰ τοὺς μὲν εἰς τὰς ἐντελεχείας καταφερομένους (ὧν τοσοῦτον ἀποδέχομαι μόνον, ὅτι δὴ καὶ αὐτοὶ τὸ τέλειον τῷ τῆς συνοχῆς εἶδει συμπλέκουσιν· ἀγνοοῦσι δὲ ἄρα τὴν χωριστὴν τῶν ὑποκειμένων τελειότητα, καὶ τὰ εἶδωλα τῶν ὄντως τελείων φιλοφρονοῦνται καὶ περὶ ταῦτα διατρίβουσιν)· τοὺς δὲ τὴν ψυχὴν αἰτιωμένους (οἱ λανθάνουσιν ἑαυτοὺς τὴν ἐν αἰῶνι προϋπάρχουσαν τελειότητα μὴ προσποιούμενοι καὶ ἀπὸ τῆς κατὰ χρόνον ἐνεργούσης ζωῆς καὶ τὴν τελείωσιν ἐν περιόδοις ἐχούσης ἀρχόμενοι· δεῖ δὲ εἶναι τὴν ὁμοῦ πᾶσαν πρὸ τῆς διηρημένης καὶ τὴν ἐστῶσαν πρὸ τῆς κινουμένης, αὕτη γὰρ ἡ κίνησις ἡ κατὰ χρόνον ἐνδεής ἐστὶ τοῦ τέλους καὶ τοῦ ἐφετοῦ καὶ περὶ ἐκεῖνο κατὰ μέρος ἀνελίσσεται)· τρίτον δὲ ἐπὶ τούτοις, ἄλλους τοὺς ἐπὶ νοῦν ἀναδραμόντας καὶ τὴν πρωτίστην τελειότητα νοερὰν ὑποθεμένους (ἐνέργεια μὲν γὰρ ὁ νοῦς καὶ τελειότης νοερά, τῆς δὲ θείας τελειότητος ἐφίεται καὶ περὶ ἐκείνην ὑφέστηκεν καὶ δι' ἐκείνην εἰς ἑαυτὸν ἐπιστρέφεται· δεῖ τοίνυν τὸ τῆς ἐπιστροφῆς αἷτιον προϋπάρχειν τῶν ἐπιστρεφομένων εἰς ἑαυτὰ νοερῶν γενῶν, καὶ τὸ τῆς μιᾶς τελειότητος ἡγεμονοῦν ὑπερηπλῶσθαι τῶν τελειουμένων)· εἰκότως ἄρα καὶ πρὸ τῶν νοερῶν πάντων τὴν ὑπουράνιον ἀψίδα θεῶν προεστήσατο διακόσμησιν ἐπιστρεπτικὴν τῶν δευτέρων ὅλων θείων γενῶν καὶ τελεσιουργόν.

Καὶ διὰ τοῦτο τοὺς τε ἐπομένους τῷ Διὶ θεοὺς καὶ τοὺς δαίμονας ἐπὶ τὴν ἀψίδα ταύτην ἀνάγει καὶ διὰ ταύτης ἐπὶ τε τὸν οὐρανὸν καὶ τὸν ὑπερουράνιον τόπον· Ὅταν δὲ δὴ πρὸς δαῖτά τε καὶ θοίνην ἴωσι ν, ἄκραν ἐπὶ τὴν ὑπουρανίαν ἀψίδα πορεύονται πρὸς ἄναντες ς. Διὰ ταύτης ἄρα τελειοῦνται καὶ τῆς τοῦ οὐρανοῦ μεταλαγχάνουσι περιφορᾶς καὶ ἐπὶ τὸ νοητὸν ἀνατείνονται· τὸ γὰρ τρέφον ἐστὶ καὶ πληροῦν πάντα τὸ νοητόν. Ὑπ' αὐτὴν τοίνυν τὴν συνεκτικὴν τάξιν ἡ τελεσιουργὸς ἰδρυθεῖσα τελεῖ μὲν τὰ ἀνιόντα πάντα πρὸς τὸ νοητόν, εὐρύνει δὲ τὰς ψυχὰς εἰς ὑποδοχὴν τῶν θείων ἀγαθῶν, ἐλλάμπει δὲ τὸ νοερὸν φῶς, τοῖς δὲ ἑαυτῆς κόλποις περιλαβοῦσα τὰ δεύτερα γέννη τῶν θεῶν ἐντίθησι πάντα τῇ συνεκτικῇ τῶν ὅλων περιφορᾷ. Διὰ ταῦτα δὴ οὖν καὶ ὁ Σωκράτης μικρὸν προελθὼν τὰς ἀναγομένας μετὰ τῶν δώδεκα θεῶν ψυχὰς ἐπὶ τὸ νοητὸν κάλλος τελεῖσθαί φησι τὴν τῶν τελετῶν μακαριωτάτην καὶ διὰ τῆς τελετῆς ταύτης μυεῖσθαι καὶ ἐποπτεύειν τὰ ἄρρητα.

Ἐκεῖ τοίνυν ἡ τελετὴ τῶν θεῶν, ἐκεῖ τὰ πρότιστα μυστήρια. Καὶ οὐδὲν θαυμαστὸν εἰ καὶ τελετάρχας ὁ Πλάτων θεοὺς ἀνέξεται καλούντων ἡμῶν, ὅς γε καὶ τὰς ψυχὰς ἐκεῖ τελεῖσθαί φησι, θεῶν δηλαδὴ τελούντων· τοὺς δὲ αὖ προκατάρχας <οντ>ας τῆς τελετῆς πῶς ἂν τις ἄλλως ἢ τελετάρχας ἀποκαλέσειεν; Ἐγὼ μὲν γὰρ οὐδὲ ὅπου τρέψω τὴν διάνοιαν ἔχω, τοσαύτην ἐνάργειαν καὶ μέχρι τῶν ὀνομάτων ὀρῶν. κε' Μιᾶς δὲ οὔσης τῆς τελετῆς καὶ τριπλῆς (συνδιήρηνται γὰρ οἱ τελεσιουργοὶ θεοὶ τοῖς συνεκτικοῖς) τὴν μὲν μίαν ἔνωσιν αὐτῆς ὑπουράνιον ἀψίδα προσείρηκεν, ὥσπερ οὐρανὸν τὴν συνεκτικὴν ἐνδείκνυνται δὲ καὶ τὸ ἐν ταύτῃ βάθος καὶ τὴν ὕφεσιν, ἄκρον ἐν αὐτῇ τιθέμενος καὶ πορείαν ἀνάντη πρὸς τὴν τῆς ἀψίδος ἀκρότητα. Καθάπερ οὖν ἐν τῇ πρὸ ταύτης διακοσμήσει τὸ μὲν νοητὸν κατὰ τὴν ἀκρότητα τάττειν ἡξιούμεν, τὸ δὲ ζωτικὸν κατὰ <τὸ> βάθος, τὸ δὲ νοερὸν κατὰ τὸ πέρας τὸ τὴν οὐρανίαν ὅλην ἀφορίζον περιφορὰ ν, οὕτω καὶ ταύτῃ τῇ τελεσιουργῷ τάξει τὸ μὲν νοητὸν τῆς ἀψίδος ἄκρον θησόμεθα, τῷ νώτῳ τοῦ οὐρανοῦ τὸν αὐτὸν τρόπον ἐπονομαζόμενον, διότι δὴ καὶ σύστοιχα ταῦτα ἀλλήλοις ἐστί, τὸ δὲ βάθος τῇ ζωῇ, δι' ἧς αἱ ψυχαὶ πορεύονται πρὸς τὴν ἀκρότητα, τὸ <δὲ> πέρας, ὃ δὴ συγκλείει τὴν ὅλην ἀψίδα α, τῷ νῷ.

Σύμπασαν δὲ τὴν τάξιν ταύτην τῇ πρὸ αὐτῆς ἡνωμένη ἀνάλογον διαιρήσομεν, πρὸς ἅπασαν γὰρ τὴν συνεκτικὴν τριάδα ὁ τελεσιουργὸς θεὸς ὑπέστρωται· καὶ ὁ μὲν τῆς μονίμου χορηγὸς ἐστὶ τοῖς θεοῖς τελειότητος ἐδράζων ἐν ἑαυτοῖς πάντας καὶ πρὸς ἑαυτοὺς ἐνίζων, ὁ δὲ τῆς γεννητικῆς τῶν ὅλων προκατάρχει τελειώσεως εἰς τὴν τῶν δευτέρων προμήθειαν ἀνεγείρων τὰ κατ' οὐσίαν προηγούμενα, ὁ δὲ τῆς εἰς τὰς αἰτίας ἐπιστροφῆς ἐστὶν ἡγεμὼν συνελίσσων πᾶν τὸ προῖον εἰς τὴν οἰκείαν ἀρχήν. Διὰ γὰρ ταύτην τὴν τριάδα καὶ πᾶν τὸ τέλειον αὐταρκές ἐστὶ καὶ ἐν ἑαυτῷ ὑφέστηκεν, καὶ πᾶν τὸ γεννῶν τέλειόν ἐστὶ καὶ ἀκμάζον γεννᾷ, καὶ πᾶν τὸ ἐφιέμενον τῆς οἰκείας ἀρχῆς διὰ τῆς ἑαυτοῦ τελειότητος συνάπτεται πρὸς αὐτήν. Εἴτ' οὖν τῆς φύσεως τὴν τελεσιουργὸν τῶν γιγνομένων δύναμιν λαμβάνοις, εἴτ' οὖν τῆς ψυχῆς τὸν τέλειον ἀριθμὸν τῶν ἀποκαταστάσεων, εἴτε τοῦ νοῦ τὴν ἐν ἐνὶ κατ' ἐνέργειαν ἐστῶσαν τελειότητα, μιᾶς τῆς τῶν θεῶν τελειότητος πάντα ταῦτα ἐξήρηται καὶ πρὸς ἐκείνην ἀναφερόμενα τὰ μὲν μείζω, τὰ δὲ ἐλάττω τῆς τελείας ὑπάρξεως μοῖραν ἔλαχεν· καὶ πᾶσα τελειότης ἐντεῦθεν προέρχεται. Τριττὴ δέ ἐστι, τὸ ὅλον εἰπεῖν· ἡ μὲν πρὸ τῶν μερῶν, οἷα δὴ ἐστὶν ἡ τῶν θεῶν τελειότης (ἐν γὰρ τῷ ἐνὶ τὴν ὑπόστασιν ἔχει πρὸ τοῦ πλήθους παντὸς αὐτοτελῶς προϋπάρχοντι· τοιοῦτον

γάρ που τὸ ἐν τὸ τῶν θεῶν, οὐχ οἷον τὸ ψυχῶν ἢ τῶν σωμάτων ἔν, ταῦτα μὲν γὰρ ὁμοφυῶς τῷ πλήθει συνέζευκται καὶ συναναμίγνυται ταῖς οὐσίαις, αἱ δὲ τῶν θεῶν ἑνάδες αὐτοτελεῖς πρὸ τῶν οὐσιῶν ὑφεστήκασι, γεννῶσαι τὰ πλήθη καὶ οὐ συναπογεννώμεναι τοῖς πλήθεσιν)· ἡ δὲ ἐκ τῶν μερῶν ἐστὶ τελειότης, ἡ συνυπάρχει τοῖς μέρεσι καὶ συμπληροῦται διὰ τῶν μερῶν, οἷα δὴ ἐστὶν ἡ τοῦ κόσμου τελειότης (ἐκ γὰρ τῶν αὐτῆς πληρωμάτων ἔχει τὸ παντελές)· τρίτη δὲ ἐστὶν ἄλλη τελειότης ἡ ἐν τοῖς μέρεσιν (οὕτω δὴ καὶ τοῦ κόσμου μόριον ἕκαστον τέλειόν ἐστι ν· ὥς γὰρ ὅλον ἐξ ὅλων ν, οὕτω καὶ τέλειον ἐκ τελείων τῶν ἐν αὐτῷ τὸ πᾶν ὑφέστηκεν κατὰ τὸν Τίμαιον).

Theol Plat.4.75 Ὡς δὲ συνελόντι φάναι, καὶ ἡ τελειότης τὸν αὐτὸν τρόπον τῇ ὁλότητι διαιρεῖται· συνέζευκται γὰρ ἀλλήλοις, ὥς φησιν ὁ Τίμαιος, διότι δὴ καὶ τὸ τελεσιουργὸν γένος τῷ συνεκτικῷ συμφύεται καὶ πᾶσι τοῖς συνεκτικοῖς ὑποτέτακται τελεσιουργὸς μονάς. Τῆς οὖν συνοχικῆς τῶν μερῶν ὁλότητος τριττῆς ὑπαρχούσης καὶ ἡ τελειότης ἐστὶ τριπλῆ. Καὶ εἴ με δεῖ τοῦμὸν εἰπεῖν, πᾶσαι μὲν ἐκ πάντων εἰσὶ τῶν ἡγεμόνων αἱ τελειότητες· ἀλλ' ἡ μὲν πρὸ τῶν μερῶν τῷ πρώτῳ προσήκει μᾶλλον, ἡ δὲ ἐκ τῶν μερῶν τῷ μέσῳ, ἡ δὲ ἐν τῷ μέρει τῷ τρίτῳ. Πρὸ δὲ τῆς τριάδος ταύτης ἡ μονοειδὴς τελειότης καὶ ἡ παντελής ὑπαρξίς ἐστὶν ἡ νοητὴ τριάς, ἣν καὶ ὁ Τίμαιος κατὰ πάντα τελείαν προσείρηκεν.

Theol Plat.4.76 Ἀλλ' ἐκεῖ μὲν ἠνωμένως αἱ τρεῖς προϋπῆρχον τελειότητες, μᾶλλον δὲ μία πηγὴ πάσης ἣν τελειότητος ἡ τριάς ἐκείνη, *** τῆς νοητῆς συνοχῆς ἐστὶν ἀνέλιξις καὶ ἡ συναγωγὸς τριάς τῆς ἐνοποιου καὶ πρωτίστης ἐν τοῖς νοητοῖς, οὕτω δὴ καὶ ἡ τελεσιουργὸς τῆς παντελοῦς ἐστὶ τριάδος εἰκὼν. Ἀνάλογον γὰρ ταῖς νοηταῖς τριάσιν αἱ νοηταὶ καὶ νοεραὶ προεληλύθασιν. Τριττὴ τοίνυν ἡ τελειότης, πρὸ τῶν μερῶν, ἐκ τῶν μερῶν, ἐν τῷ μέρει· καὶ καθ' ἕτερον τρόπον, ἡ μόνιμος, ἡ γεννητική, ἡ ἐπιστρεπτική· καὶ κατ' ἄλλην ἐπιβολήν, ἡ τῶν νοερῶν καὶ ἀμερίστων οὐσιῶν, ἡ τῶν ψυχικῶν, ἡ τῶν περὶ τὰ σώματα μεριστῶν. Εἰκότως ἄρα πρὸ τῶν νοερῶν θεῶν οἱ τρεῖς ἡγεμόνες τῆς τελειότητός εἰσιν, μίαν συστησάμενοι διακόσμησιν ὑπὸ τὴν οὐρανίαν περιφορά ν, καὶ δι' ἑαυτῶν ἀνάγοντες πάντα τὰ δευτέρα πρὸς τὸ νοητὸν καὶ τελοῦντες τῷ φωτὶ τῷ νοητῷ καὶ ἐπιστρέφοντες καὶ συνάπτοντες τῇ τοῦ Οὐρανοῦ βασιλείᾳ, καὶ τὸ ἄοκνον τοῖς τελούμενοις παρέχοντες καὶ φρουροῦντες αὐτῶν τὴν ἄχραντον τελειότητα. κς' Τοιαῦτα καὶ περὶ τῆς τρίτης τριάδος τῶν νοητῶν καὶ νοερῶν διακόσμων νοήματα παρὰ τοῦ Πλάτωνος ληπτέον· ἦν ποτὲ μὲν ὑπουρανίαν ἀψίδα προσονομάζει, ἄκρον καὶ μέσον καὶ ἔσχατον ἔχουσιν, ποτὲ δὲ τελετὴν μακαρίαν καὶ πασῶν τελετῶν πρεσβυτάτην, δι' ἣς ἀνάγει τὰς ψυχὰς καὶ συνάπτει τῇ μυστικῇ πληρώσει τῶν νοητῶν.

Theol Plat.4.77 Αὕτη γὰρ ἀνοίγει τὰς οὐρανίας οδοὺς, ὑπ' αὐτὴν ἰδρυμένη τὴν οὐρανίαν περιφορά ν, καὶ δείκνυσιν αὐτοφανῆ τὰ τῶν θεῶν φάσματα καὶ ὁλόκληρα καὶ ἀτρεμῆ, καὶ πρὸς τὴν ἐποπτείαν ἀναπλοῖ τῶν νοητῶν θεαμάτων, ὥς φησιν ὁ ἐν τῷ Φαίδρῳ Σωκράτης. Προηγεῖται γὰρ ἡ μὲν τελετὴ τῆς μυσσεως, αὕτη δὲ τῆς ἐποπτείας. Οὐκοῦν τελούμεθα μὲν ἀνιόντες ὑπὸ τοῖς τελεσιουργοῖς θεοῖς, μνούμεθα δὲ τὰ ὁλόκληρα καὶ ἀτρεμῆ φάσματα ὑπὸ τοῖς συνεκτικοῖς, παρ' οἷς καὶ ἡ ὁλότης ἡ νοερά καὶ ἡ στάσις τῶν ψυχῶν, ἐποπτεύομεν δὲ παρὰ τοῖς συναγωγοῖς τῶν ὅλων εἰς τὴν νοητὴν περιωπήν. Καὶ πάντα μὲν ὥς πρὸς τὸ νοητὸν λέγομεν, τυγχάνομεν δὲ ἄλλου κατ' ἄλλον διάκοσμον. Καὶ γὰρ τελοῦσιν ἡμᾶς οἱ τελεσιουργοὶ τῷ νοητῷ δι' ἑαυτῶν, *** καὶ τῆς ἐποπτείας καθηγούνται τῶν νοητῶν αἱ συναγωγαὶ μονάδες δι' ἑαυτῶν.

Καὶ πολλοὶ μὲν οἱ βαθμοί, πάντες δὲ εἰς τὸν πατρικὸν ὄρμον ἀνατείνουσιν καὶ τὴν πατρικὴν τελετήν· εἰς ἣν δὴ καὶ ἡμᾶς οἱ τῶν ὅλων ἀγαθῶν ἡγεμόνες τελετάρχαι καταστήσειαν, οὐ λόγοις ἀλλ' ἔργοις φωτίσαντες, καὶ ὑπὸ τῷ μεγάλῳ Διὶ τῆς τοῦ νοητοῦ κάλλους ἀποπληρώσεως ἀξιώσαντες ἀπαθεῖς τῶν περὶ τὴν γένεσιν κακῶν ὅσα δὴ νῦν ἡμᾶς περικέχεται τελέως ἀποφίνειαν, καὶ τοῦτον ἡμῖν καρπὸν κάλλιστον ἐπιλάμψειαν τῆς παρούσης θεωρίας, ἣν ἐπόμενοι τῷ θείῳ Πλάτῳ τοῖς φιλοθεάμοσι τῆς ἀληθείας *** ἀποστρόφους οὐδὲν ἱκανόν.

Theol Plat.4.78

κζ' Φέρε δὴ οὖν αὖθις κατ' ἄλλην ὁδὸν τῷ Παρμενίδῃ συνακολουθήσωμεν μετὰ τὰς νοητὰς τριάδας τὰς νοητὰς ἀπογεννῶντι καὶ νοερὰς ὁμοῦ διακοσμήσεις καὶ τὴν συνεχῇ τῶν θείων πρόοδον διὰ τῶν ἐφεξῆς συμπερασμάτων ἐκφαίνοντι. Μιμεῖται γὰρ ἡ τῶν λόγων ἀλληλουχία καὶ συνάρτησις τὴν τῶν πραγμάτων ἀδιάλυτον τάξιν τοῖς ἄκροις τὰ μέσα συνάπτουσιν ἀεὶ καὶ διὰ τῶν μέσων γενῶν ἐπὶ τὰς ἐσχάτας προόδους τῶν ὄντων πορευομένην. Τοῦτο δὴ οὖν πρὸ τῶν καθ' ἕκαστα νοήσεων θεωρήσωμεν, ὅπως ἀνάλογον ταῖς νοηταῖς τριάσιν αἱ νοηταὶ καὶ νοεραὶ προεληλύθασιν, ἵνα καὶ τὴν εὐτακτον τῶν πραγμάτων τάξιν ἀπὸ τούτων τῷ λογισμῷ περιλάβωμεν. Τρεῖς τοίνυν ἦσαν αἱ νοηταὶ τριάδες αὗται· τὸ ἐν ὃ ν , τὸ ὅλο ν , τὸ ἄπειρον πλήθος · τρεῖς δὲ ἡμῖν ἀνεφάνησαν αἱ νοηταὶ καὶ νοεραί, ὁ ἀριθμὸς , τὸ ὅλο ν , τὸ τέλειον. Οὐκοῦν ἀπὸ μὲν τοῦ ἐνὸς ὄντος ὁ ἀριθμὸς , ἀπὸ δὲ τοῦ ὅλου τοῦ νοητοῦ τὸ ἐν τούτοις ὅλο ν , ἀπὸ δὲ τοῦ ἀπείρου πλήθους τὸ τέλειον.

Theol Plat.4.79

Πανδύναμον γὰρ ἦν ἐκεῖ τὸ ἄπειρον καὶ παντελές, πάντα μὲν περιλαμβάνον, αὐτὸ δὲ ἀπερίληπτον ὑπάρχον. Τῷ τοίνυν πανδυνάμῳ καὶ παντελεῖ τὸ τέλειον ἀνάλογον, νοερὰν ἔχον τελειότητα καὶ δευτέραν τῆς πρωτουργοῦ καὶ νοητῆς τελειότητος. Καὶ μὴν καὶ τὸ ὅλον συγγενὲς μὲν ἐστὶ τῷ νοητῷ τὸ νοητὸν καὶ νοερὸν· διέστηκε δὲ ἐκείνου καθ' ὅσον ἐκεῖνο μὲν τὴν ὁλότητα κατὰ μίαν ἔνωσιν εἶχεν τοῦ ἐνὸς ὄντος, τοῦτο δὲ τὸ ἐν αὐτὸ καθ' αὐτὸ τῶν μερῶν τῶν ἐνιαίων ὅλον ἀναφαίνεται καὶ τὸ ὄν τῶν πολλῶν ὄντων. Διηρημέναι δὴ οὖν αἱ ὁλότητες αὗται τῆς καθ' ἔνωσιν προηγουμένης καὶ νοητῆς διεστήκασιν. Αἱ γὰρ ὁλότητες αἱ τοῦδε τοῦ ὅλου τῆς νοητῆς εἰσιν ὁλότητος μέρη. Τὸ τρίτον τοίνυν ἐπανιόντες τὸν ἀριθμὸν ἀνάλογον τῷ ἐνὶ ὄντι θήσομεν. Τὸ γὰρ ἐν ὄν ἐκεῖ μὲν ἐστὶ κρυφίως καὶ νοητῶς καὶ πατρικῶς, ἐνταῦθα δὲ μετὰ τῆς ἐτερότητας ἀπογεννᾷ τὸν ἀριθμὸν ν , διάκρισιν εἰδῶν καὶ λόγων ὑποστησάμενον. Ἡ γὰρ ἐτερότης αὕτη πρῶτον ἐν τῇ τάξει ταύτῃ προφαίνεται, δύναμις μὲν οὖσα καὶ δυὰς ἐν τοῖς νοητοῖς, μητρικὴ δὲ καὶ γόνιμος ἐν τούτοις πηγῇ. Καὶ γὰρ ἦν ἐκεῖ μὲν ἡ δύναμις συναγωγὸς τοῦ ἐνὸς καὶ τοῦ [ἐνός] ὄντος, διὸ καὶ ἄρρητος ἦν ὡς τῷ ἐνὶ καὶ τῇ ὑπάρξει κρυφίως ὑπάρχουσα· ἐνταῦθα δὲ ἡ ἐτερότης διακρίνει μὲν τὸ ὄν καὶ τὸ ἐν, πολλαπλασιάζει δὲ μετὰ τοῦτο τὸ ἐν γεννητικῶς προϊοῦσα καὶ τὸ ὄν εἰς δευτέρας καὶ τρίτας προκαλεῖται προόδους, θρύπτουσα μὲν τὸ ὄν εἰς ὄντα πολλά, κερματίζουσα δὲ τὸ ἐν εἰς τὰς μερικωτέρας ἐνάδας, καθ' ἑκάτερον δὲ τῶν ὅλων μενόντων τὰς ὑποβάσεις ἀποτελοῦσα.

Theol Plat.4.80

Εἰκότως ἄρα καὶ ὁ Πλάτων τῶν ἀποφάσεων τοῦ ἐνὸς ἀπὸ ταύτης ἐποιεῖτο τὴν ἀρχὴν, ἐνταῦθα γὰρ τὰ πολλὰ διὰ τὴν ἐτερότητα τὴν διαστήσασαν τὸ ὄν καὶ τὸ ἐν. Ἐπεὶ καὶ τὸ ὅλον τὸ ἀποφασκόμενον τοῦ ἐνὸς τὸ νοερὸν ἀλλ' οὐ τὸ νοητὸν ἐστὶ. Λέγει γοῦν ἡ ἀπόφασις ὅτι τὸ ἐν οὐχ ὅλον, ὥστε ἡ κατάφασις, τὸ ἐν ὅλον· τοῦτο δὲ τὸ νοερὸν ἐστὶν ὅλον, τὸ γὰρ νοητὸν ὅλον τὸ ἐν ὄν ἐστὶ καὶ οὐ τὸ ἐν. Καὶ τὰ πολλὰ δὲ οὕτως ἀπέφησεν, τὸ ἐν οὐ πολλά· τούτῳ δὲ ἀντίκειται, τὸ ἐν πολλά. Τὸ δὲ πλῆθος τὸ νοητὸν οὐ τὸ ἐν πολλά ἐποίει, ἀλλὰ τὸ ἐν ὄν πολλά. Καὶ ὡς συνελόντι φάναι,

πάν τὸ νοητὸν τῷ ἐνὶ ὄντι χαρακτηρίζεται· συνέπτυκται γὰρ ἐν ἐκείνῳ τὸ ὄν καὶ τὸ ἔν καὶ συμπέφυκεν ἀλλήλοις, καὶ τὸ ὄν ἐνικώτατόν ἐστιν. Ὅπου δὲ εἰς πλῆθος ἑκάτερον πρόεισιν, ἀπ' ἀλλήλων δίσταται καὶ μείζω τὴν πρὸς ἄλληλα διαφορὰν ἀποφαίνει· μερίζεται γέ μὴν εἰς πλῆθος διὰ τὴν γόνιμον τῆς ἑτερότητος φύσιν. καὶ ὅτι μὲν οὖν αἱ νοηταὶ καὶ νοεραὶ διακοσμήσεις ἀνάλογον οὔσαι ταῖς νοηταῖς μετὰ τῆς ὑφέσεως προεληλύθασιν, ἐκ τούτων καταφανές· μετὰ δὲ τοῦτο περὶ ἐκάστης διέλθωμεν, ἀπὸ τῆς πρωτίστης ἀρχόμενοι κατὰ φύσιν.

Theol Plat.4.81

Πρῶτος δὴ οὖν ἡμῖν ὁ νοητὸς ἀριθμὸς ἐκφαίνεται, τῷ μὲν πλήθει συνεχῆς ὢν. Πᾶς γὰρ ἀριθμὸς πλῆθός ἐστιν· ἀλλὰ τὸ πλῆθος τὸ μὲν ἡνωμένως ὑφέστηκεν, τὸ δὲ διακεκριμένως, ὁ δὲ ἀριθμὸς πλῆθός ἐστι διακεκριμένον. Ἐν αὐτῷ γὰρ ἡ ἑτερότης· ἐν γὰρ τῷ νοητῷ δύναμις ἦν, καὶ οὐχ ἑτερότης, ἡ καὶ ἀπογεννώσα τὰ πλήθη καὶ συνάπτουσα πρὸς τὰς μονάδας. Συνεχῆς τοίνυν ὁ ἀριθμὸς τῷ πλήθει τῷ νοητῷ, καὶ τοῦτο ἀναγκαῖον. Καὶ γὰρ ἡ μονὰς ἦν ἐκεῖ καὶ ἡ δυάς, ἐπεὶ καὶ τὸ ὅλον καὶ αἱ μοναδικὸν ἦν καὶ δύο γιγνόμενον οὐδὲν ἐπαύετο. Μονὰς οὖν ἐκεῖ καὶ δυάς ἦν, αἱ πρώτισται τῶν ἀριθμῶν ἀρχαὶ καὶ ἐξηρημέναι, καὶ ἐν ταύταις ἦν τὸ πλῆθος ἡνωμένως. Ἐπεὶ καὶ ἡ μονὰς, ἡ πηγὴ τῶν ἀριθμῶν, καὶ ἡ δυάς πᾶν ἔχει κατ' αἰτίαν τὸ πλῆθος, ἡ μὲν πατρικῶς, ἡ δὲ μητρικῶς· καὶ διὰ τοῦτο οὕτω ἀριθμὸς τὸ νοητὸν πλῆθος, ἀλλὰ πλῆθος νοητόν, ἐν ταῖς μονοειδέσιν ἀρχαῖς νοητῶς ἰδρυμένον, ἐν μονάδι λέγω καὶ δυάδι, γεννητικῶς μὲν ἐν τῇ δυάδι, πατρικῶς δὲ ἐν τῇ μονάδι. Καὶ γὰρ πατὴρ ἦν καὶ μήτηρ ὁ τρίτος θεός· ἐπεὶ καὶ εἰ τὸ αὐτοζῶον ἐν ἐκείνῳ, δεῖ καὶ τὴν τοῦ ἄρρενος ἐκεῖ καὶ τὴν τοῦ θήλεος αἰτίαν πρῶτως προϋπάρχειν, ταῦτα γὰρ ἐν ζώοις. Ὡστε κατὰ τὸν Τίμαιον καὶ κατὰ τὸν Παρμενίδην ἐκεῖ τὸ μητρικὸν αἷτιον καὶ τὸ πατρικόν, καὶ ἐν τούτοις περιέχεται τὰ νοητὰ ζῶα καὶ τὰ πλήθη τὰ νοητὰ· καὶ ἀπὸ τούτων πρώτων ὁ ἀριθμὸς, μετὰ τῆς ἑτερότητος τὰς τε μονάδας καὶ τὰς δυάδας τὰς ἐν τῷ ἀριθμῷ καὶ τοὺς ἀριθμοὺς πάντας παραγόντων.

Theol Plat.4.82

Θηλυπρεπῶς γὰρ καὶ τὸ γεννητικὸν ἐν τούτοις ἐστὶ καὶ τὸ πατρικόν· καὶ εἰσὶν αἱ μονάδες τῆς τριάδος ταύτης πατρικαὶ πᾶσαι (διὸ καὶ πρὸ τῶν ἄλλων τῆς μοναδικῆς αἰτίας μετίσχουσιν), ἀλλὰ κατὰ τὴν τῆς ἑτερότητος δύναμιν. Ἐκεῖ μὲν γάρ (ἐν τῷ νοητῷ λέγω) καὶ τὸ μητρικὸν πατρικῶς ἦν, ἐνταῦθα δὲ καὶ τὸ πατρικὸν μητρικῶς· ὥσπερ ἐκεῖ μὲν καὶ τὸ νοερὸν νοητῶς, ἐνταῦθα δὲ καὶ τὸ νοητὸν νοερῶς. Προσεχῶς μὲν οὖν ἀπὸ ταύτης ὑφίσταται τῆς τάξεως ὁ πρώτιστος ἀριθμὸς, ἀνάλογον δὲ ἀπογεννώμενος τῇ πρώτῃ τριάδι τῶν νοητῶν δηλονότι καὶ ἐξ ἐκείνης πρόεισιν. Διὸ καὶ ὁ Παρμενίδης ἀρχόμενος τῶν περὶ τοῦ ἀριθμοῦ λόγων ἀναμιμνήσκει τῆς πρώτης ἡμᾶς ὑποθέσεως, δι' ἧς τὸ ἐν ὄν ἀπογεννᾶ, τὸ ἐν οὐσίας μετέχειν λέγων καὶ τὴν οὐσίαν τοῦ ἐνός, ὡς ἂν τῆς τριάδος ταύτης κατ' ἐκείνην ὑποστάσης, καὶ τοῦτο εἰκότως. Νοητὴ γὰρ οὔσα καὶ νοερά πρόεισιν, ὡς μὲν νοητὴν ἐν τοῖς νοεροῖς λαχοῦσα τάξιν, ἀπὸ τῆς ἀκρότητος τῶν νοητῶν, ὡς δὲ <τῶν> νοερῶν προκατάρχουσα διακόσμων, ἀπὸ τῆς νοερᾶς τῶν νοητῶν ***. Ἄλλ' ἐπὶ μὲν τῆς τριάδος ἐκείνης τῆς νοητῆς καὶ τὸ ἐν τοῦ ὄντος ἦν καὶ τὸ ὄν τοῦ ἐνός, διὰ τὴν ἄφραστον αὐτῶν καὶ κρύφιον ἔνωσιν καὶ τὴν ἐν ἀλλήλοις ὑπόστασιν· ἐπὶ δὲ τῆς νοητῆς καὶ νοερᾶς ἡ ἑτερότης ἐκφανεῖσα τῆς κρυπτομένης ἐν ἐκείνῃ καὶ ἀρρήτου δυνάμεως εἰκῶν, καὶ ἐκλάμψασα τὴν ἑαυτῆς ἐνέργειαν, διακρίνει καὶ τὸ ἐν ἀπὸ τοῦ ὄντος καὶ τὸ ὄν ἀπὸ τοῦ ἐνός καὶ ἑκάτερον εἰς πλῆθος προάγει διηρημένον, καὶ οὕτω δὴ τὸν ὅλον ἀριθμὸν ἀπογεννᾶ.

Theol Plat.4.83

Ὁ γὰρ ἀριθμός, ὡς πολλάκις εἵπομεν, διηρημένον ἐστὶ πλῆθος, ἀλλ' οὐχ ἡνωμένον, καὶ ἀπὸ τῶν ἀρχῶν ὑποστὰν κατὰ δευτέραν πρόοδον, ἀλλ' οὐκ ἐν ταῖς ἀρχαῖς κρυφίως ἰδρυμένον. Διὸ καὶ τοῦ πλήθους ἀπλῶς ἕτερος, καὶ ἐν μὲν τοῖς νοητοῖς τὸ πλῆθος, ἐν δὲ τοῖς νοεροῖς ὁ ἀριθμός· ἐκεῖ μὲν γὰρ κατ' αἰτίαν ὁ ἀριθμός, ἐνταῦθα δὲ κατὰ μετουσίαν τὸ πλῆθος· κακεῖ μὲν νοητῶς ἢ διαίρεσις, ἐνταῦθα δὲ νοερῶς ἢ ἔνωσις. Εἰ τοίνυν ἀπὸ τούτων πρόεισιν ὁ ἀριθμός καὶ τοιαύτην ἔλαχε τάξιν, εἰκότως καὶ ὁ Παρμενίδης τούτων μάλιστα διαμνημονεύει τῶν τριάδων, οὐσίας λέγων μετέχειν τὸ ἐν καὶ διὰ ταῦτα πολλὰ πεφηνένα ¹. Τὸ μὲν γὰρ ἐστὶ τῆς πρώτης, τὸ δὲ τῆς τρίτης ἐξαίρετον, οὗ μὲν τῆς ἐνώσεως τοῦ ἐνὸς καὶ τοῦ ὄντος <προϋποστάσης (ἐκεῖ γὰρ) προϋπόστασις ἦν ἢ μέθεξις>, οὗ δὲ τῶν νοητῶν πολλῶν ἀναφανέντων, μόνον οὐχὶ κηρύττοντος τοῦ Πλάτωνος ὅτι κατὰ τὸ πλῆθος τὸ νοητὸν τὸ φανότατον ἐστὶ τῶν νοητῶν, καίτοι κρυφίου ὄντος τοῦ πλήθους καὶ μονοειδοῦς· καθ' ἐκάστην γὰρ τῶν θεῶν διακόσμησιν οἰκείως ἀπογεννᾶται ἐν ἐσχάτοις τὸ πλῆθος. καθ' Προῆλθε μὲν οὖν ἀπὸ τούτων καὶ διὰ ταῦτα ὁ νοητὸς τῶν νοερῶν γενὼν ἀριθμός.

Theol Plat. 4.84

Ἰδιότητος μὴν ἔχει καὶ ἀπεριλήπτους ἀνθρωπίνους λογισμοῖς, διηρημένας δὲ εἰς δύο τὰς πρωτουργοὺς δυνάμεις, τὴν τε γεννητικὴν τῶν ὄλων καὶ τὴν συναγωγὸν τῶν προελθόντων πάντων εἰς ἔνωσιν. Κατὰ μὲν γὰρ τὴν μονάδα συνάγει τὸ νοερὸν πλῆθος καὶ συνάπτει τοῖς νοητοῖς, κατὰ δὲ τὴν δυάδα προάγει τὸ πλῆθος καὶ διακρίνει κατὰ τὴν ἐτερότητα· καὶ κατὰ μὲν τὸ περιττὸν συνάγει τοὺς πολλοὺς διακόσμους εἰς τὴν ἀδιαίρετον ἔνωσιν, κατὰ δὲ τὸ ἄρτιον γονίμως ἐκφαίνει πάντα τὰ γένη τῶν θεῶν. Μέσος γὰρ ἰδρυθεὶς τῶν τε νοητῶν θεῶν καὶ τῶν νοερῶν καὶ τὸν ἕνα σύνδεσμον αὐτῶν συμπληρῶν, ἄκρως μὲν ἐποχοῦμενος τοῖς νοεροῖς, ἡνωμένος δὲ τοῖς νοητοῖς, ἀνελίσσει μὲν τὸ νοητὸν πλῆθος καὶ προκαλεῖται τὸ κρύφιον αὐτοῦ καὶ ἐνιαῖον εἰς διάκρισιν καὶ γόνιμον ἀπογέννησιν, συνάγει δὲ τὸ νοερὸν εἰς ἔνωσιν καὶ τὴν ἀμέριστον κοινωνίαν. Καὶ οὐ τοῦτο μόνον, ἀλλὰ πάντα μέχρι τῶν ἐσχάτων ἀπογεννῶν κατὰ τὴν τῆς δυάδος καὶ τῆς τοῦ ἀρτίου φύσεως ἀπερίληπτον αἰτίαν τὰ προελθόντα πάλιν ἐνίζει καὶ συνελίσσει κατὰ τὴν μονάδα καὶ τὴν ταυτότητα τὴν περιττήν. Διὰ μὲν ἐνάδος καὶ δυάδος νοητῶς καὶ κρυφίως καὶ ἀγνώστως πάντα καὶ συνάγει καὶ συνδεῖ πρὸς τὸ νοητὸν, καὶ αὐτὴν τὴν ἐσχάτην ὕλην καὶ τὰ ἔχνη τὰ ἐν αὐτῇ τῶν εἰδῶν. Διὰ δὲ τοῦ ἀρτίου καὶ περιττοῦ τὰς δύο συστοιχίας ὑφίστησιν, τὰς τε ζωογονικὰς καὶ τὰς ἀτρέπτους, τὰς γονίμους καὶ τὰς ποιητικὰς, καὶ τὰ ἀμέριστα πάντα τῶν δημιουργῶν ἢ ζωογόνων γένη καὶ τὰ μεριστῆς προϊστάμενα ζωῆς ἢ ποιήσεως, καὶ τῶν ἐγκοσμίων τὰ τε νοερώτερα καὶ ἐνικώτερα καὶ τῆς κρείττονος ὄντα συστοιχίας καὶ τὰ οἷον ἀλογώτερα καὶ πληθυόμενα καὶ τὴν καταδεεστέραν συμπληροῦντα σειράν.

Theol Plat. 4.85

Καὶ αὖ πάλιν διὰ τῆς διηρημένης ἀπογεννήσεως ταύτης ἕκαστον ἴδωμεν τῶν προϊόντων ἐνιζόμενον ἅμα καὶ πληθυόμενον, ἀδιαίρετόν τε καὶ διαιρούμενον, <συνεχόμενον> ἐν ταῖς αἰτίαις καὶ δι' ὑφέσεως αὐτῶν χωριζόμενον· καὶ τὰ μὲν κρείττονα καὶ ἀπλούστερα τῇ τοῦ περιττοῦ φύσει, τὰ δὲ καταδεέστερα καὶ ποικιλώτερα τῇ τοῦ ἀρτίου προσάγωμεν. Πανταχοῦ γὰρ τὸ μὲν περιττὸν τῶν ἀμερίστων καὶ ἀπλῶν καὶ ἐνιαίων ἀγαθῶν προηγεῖται, τὸ δὲ ἄρτιον τῶν διηρημένων καὶ ποικίλων καὶ γεννητικῶν προόδων αἵτιόν ἐστι. Καὶ οὕτω δὴ πάντας ὁψόμεθα τοὺς τῶν ὄντων διακόσμους κατὰ τὸν θεῖον ἀριθμὸν ὑφαινομένους, πρεσβύτατον ὄντα καὶ νοερὸν καὶ πάντων ἐξηρημένον τῶν διηρημένων γενῶν. Ἔδει γὰρ πρὸ τῶν ἡριθμημένων εἶναι τὸν ἀριθμὸν καὶ πρὸ τῶν

διακεκριμένων τὴν αἰτίαν τῆς ὅλης διακρίσεως, καθ' ἣν τὰ τῶν θεῶν γένη διήρηται καὶ διακεκόσμηται τοῖς οἰκείοις ἀριθμοῖς. Εἰ τοίνυν ἐν τοῖς νοεροῖς εἰσιν αἱ διαιρέσεις καὶ αἱ συναφαὶ καὶ αἱ διακρίσεις τῶν προϊόντων καὶ αἱ κοινωνίαι τῶν συστοίχων, δεῖ πρὸ τῶν νοερῶν εἶναι τὸν ἀριθμόν, ὃς καὶ διαιρεῖ καὶ συνάγει πάντα ταῖς ἐαυτοῦ δυνάμεσιν νοητῶς. Καὶ εἰ πάντα κρυφίως ἐστὶ καὶ νοητῶς καὶ ἀγνώστως καὶ ἐξηρημένως <ἐν τοῖς νοητοῖς, ἀν> ἀριθμός ἐστιν αὐτῶν <ἡ> ιδιότης καὶ ἐνιαία καὶ ἀδιάκριτος.

Theol Plat.4.86

Κατὰ τὴν μέσσην ἄρα τῶν νοητῶν καὶ νοερῶν σύνδεσιν ὁ ἀριθμός, ὑπερηπλωμένος μὲν τῶν νοερῶν τοῖς νοητοῖς ἀγαθοῖς, ὑφειμένος δὲ τῶν νοητῶν ταῖς νοεραῖς διακρίσεσιν, καὶ τοῖς μὲν νοητοῖς κατὰ τὸ συναγωγὸν τῶν πολλῶν εἰς ἔνωσιν, τοῖς δὲ νοεροῖς κατὰ τὸ γεννητικὸν τῶν πολλῶν ἀπὸ τοῦ ἐνὸς ὁμοιούμενος, ἀπὸ δὲ ταύτης τῆς ἄκρας τῶν νοερῶν θεῶν περιωπῆς ὑφιστάς πρωτίστους μὲν τοὺς νοεροὺς αὐτοὺς ἀριθμούς, εἰδητικούς ὄντας καὶ καθολικούς καὶ τῆς ὅλης γεννήσεως καὶ ποιήσεως προϊσταμένους· δευτέρους δὲ τοὺς ὑπερκοσμίους, ζωογονικούς ὄντας καὶ ἡγεμονικούς καὶ μετρητικούς τῶν ἐν τῷ κόσμῳ θεῶν· τρίτους δὲ τούσδε τοὺς οὐρανίους τῶν αἰδίων περιφορῶν ἐξάρχοντας καὶ συνελίσσοντας τοὺς κύκλους πάντας κατὰ τὰς νοεράς αὐτῶν αἰτίας· ἐσχάτους δὲ τοὺς ὑπὸ σελήνην, τὸ ἄπειρον τῆς ὕλης καὶ ἄστατον ἀριθμοῖς καὶ εἶδεσι καὶ λόγοις συνέχοντας καὶ περατοῦντας, δι' οὓς τὰ ὅλα καὶ τὰ μέρη τῶν θνητῶν πάντων ἀριθμοῖς ἰδίῳ διαπεποικίλται· πανταχοῦ δὲ τὰ προηγούμενα καὶ τελειότερα τῷ περιττῷ, τὰ δὲ ὑφειμένα καὶ δευτερουργὰ γένη τῶν θεῶν τῷ ἀρτίῳ συνέχων, οἷον ἐν μὲν τοῖς νοεροῖς τὸ θῆλυ καὶ τὸ γόνιμον κατὰ τὸ ἄρτιον προάγων, τὸ δὲ ἄρρεν καὶ τὸ πατρικὸν κατὰ τὸ περιττόν, ἐν δὲ τοῖς ὑπερκοσμίῳ τὴν μὲν ὁμοιότητα καὶ τὸ ἄτρεπτον κατὰ τὸ περιττὸν χαρακτηρίζων, τὴν δὲ ἀνομοιότητα καὶ τὴν εἰς τὰ δεύτερα πρόοδον κατὰ τὸ ἄρτιον, *** οὕτω γὰρ καὶ ὁ Ἀθηναῖος ξένος τοῖς μὲν οὐρανίοις περιττά, τοῖς δὲ χθονίοις ἄρτια νέμειν ἐν τῇ ἱερᾷ θρησκείᾳ παρεκελεύσατο.

Theol Plat.4.87

Καὶ καθ' ἐκάτερον τῶν γενῶν τούτων τὸ μὲν ἡγεμονικώτερον ἐπὶ τὸ περιττὸν ἀνεκτέον, τὸ δὲ ὑφειμένον ἐπὶ τὸ ἄρτιον. Ἄνωθεν τοίνυν ἄχρι τῶν ἐσχάτων ἡ τῶν ἀριθμῶν φύσις διήκει, πάντα διακοσμοῦσα καὶ συνέχουσα τοῖς οἰκείοις εἶδεσιν. Πῶς γὰρ ἢ τὴν περίοδον τοῦ κόσμου παντὸς ἀριθμὸς περιλαμβάνει τέλει ος, ὥς αἱ παρὰ τῷ Πλάτῳ Μοῦσαι λέγουσιν, ἢ τὰς καθόδους τῶν ψυχῶν ἀριθμοὶ περιλαμβάνουσιν, οἱ μὲν εὐγονίας ος, οἱ δὲ ἀφορίας ποιητικοί, ἢ τὰς ἀνόδους ἀφορίζουσιν, οἱ μὲν ἐλαττόνων, οἱ δὲ μειζόνων ἀποκαταστατικοὶ περιόδων, ὥς ὁ ἐν τῷ Φαίδρῳ λέγει Σωκράτης, τρισχιλιέταις καὶ μυριάτεσι ἀποκαταστάσεις ἡμῖν παραδιδούς, πῶς δὲ αὐτὸς ὁ χρόνος ὁ τῶν ψυχικῶν μέτρων ἐνιαίως περιληπτικός κατ' ἀριθμὸν πρόεισιν, ὥς φησιν ὁ Τίμαιος, εἰ μὴ προϋπάρχει τούτων ἀπάντων ὁ θεῖος ἀριθμὸς ὁ τοῖς πᾶσιν ἐνδιδούς τὴν τῆς κατ' ἀριθμοὺς διακοσμήσεως ἀρχηγικὴν αἰτίαν; Πάντων οὖν ἀριθμοῖς καὶ εἶδεσιν ὑφισταμένων οἱ μὲν ἀριθμοὶ τὴν πρόοδον ἔλαχον ἀπὸ τῆς ἀκρότητος τῆς νοεράς, τὰ δὲ εἶδη τὴν ἀπογέννησιν ἐκ τῶν νοητῶν ἔσχον εἰδῶν. Ἐν μὲν γὰρ τῇ τρίτῃ τριάδι τῶν νοητῶν τὰ εἶδη πρώτως, ἐν δὲ τῇ πρωτίστῃ τῶν νοερῶν οἱ ἀριθμοὶ πρώτως· ἐπεὶ καὶ ἐν τοῖς ἀποτελέσμασιν αὐτῶν πᾶς μὲν ἀριθμὸς εἶδος ἐστίν, οὐ πᾶν δὲ εἶδος ἀριθμός. Εἰ δὲ δεῖ τάληθ' διαρρήδην ἀποφύνασθαι, καὶ πρὸ τῶν εἰδῶν οἱ ἀριθμοί· καὶ γὰρ ἀριθμοὶ μὲν εἰσιν ὑπερούσιοι, εἶδη δὲ ὑπερούσια οὐκ ἔστι.

Καὶ κατὰ τοῦτον δὴ τὸν λόγον ἕκαστον τῶν εἰδῶν ἀριθμὸς ἐστίν, ὡς καὶ οἱ Πυθαγόρειοι ἔλεγον. Ἐπεὶ καὶ ὁ Τίμαιος Πυθαγόρειος ὦν οὐ μόνον εἶδη νοητὰ τίθεται, ἀλλὰ καὶ ἀριθμούς, εἰσὶν δὲ τέτταρες λέγων. Ἄλλ' ἐκεῖ μὲν ὁ ἀριθμὸς νοητῶς ἐστὶ καὶ κατ' αἰτίαν μοναδικῶς (μονὰς γάρ ἐστι τὸ αὐτοζῶον νοητὴ, κρυφίως ἔχουσα τὸν ὅλον ἀριθμόν), ἐν δὲ τῇ ἀκρότητι τῶν νοερῶν διακεκριμένως ὁ ἀριθμὸς, ἀνελίττων τὸν ἐν τῇ μονάδι κατ' αἰτίαν καὶ ἐνοειδῶς προϋπάρχοντα. Διαφέρει γάρ, οἶμαι, τὸ ἐν τῇ αἰτίᾳ λέγειν πλῆθος καὶ τὸ ἀπ' αἰτίας, καὶ τὸ ἡνωμένον λέγειν ἢ διακεκριμένον· καὶ τὸ μὲν ἐστὶ πρὸ ἀριθμοῦ, τὸ δὲ ἀριθμὸς. Ὡστε καὶ κατ' αὐτόν εἰσιν [οἱ] ἀριθμοὶ νοητοὶ μετὰ τῶν εἰδῶν καὶ πρὸ τῶν εἰδῶν καὶ κατὰ τὸν Παρμενίδην μετὰ τὸ πλῆθος ὁ ἀριθμὸς. Τὸ γὰρ ἐνοειδὲς καὶ κρύφιον πλῆθος ὁ Τίμαιος ἀριθμὸν καλεῖ τῶν εἰδῶν· ἄλλ' ἐπεὶ πρῶτως ὁ ἀριθμὸς ἐν τοῖς θεοῖς, τὰ δὲ εἶδη τῶν ἐνάδων μετέχει τῶν θείων, τέτταρας τὰς ιδέας τὰς πρώτας ἐπωνόμαζεν. Μονὰς γὰρ ἦν καὶ τριάς πρῶτως μὲν ἐν αὐτοῖς τοῖς θεοῖς, δευτέρως δὲ ἐν τοῖς νοεροῖς, καὶ ὑπερουσίως μὲν ἐν ἐκείνοις, εἰδητικῶς δὲ ἐν τούτοις. Ἐν μὲν οὖν τοῖς νοητοῖς ἐνιαίως ἦν τὸ πλῆθος, ἐν δὲ τοῖς νοεροῖς διακεκριμένως· ὅπου δὲ ἡ διάκρισις, ἐκεῖ καὶ ὁ ἀριθμὸς, ὡς εἴρηται πολλάκις. Διὸ καὶ τὰ γένη πάντα τῶν θεῶν ἐντεῦθεν ἀπογεννᾶται διαιρούμενα· τὰ μὲν πατρικὰ καὶ γεννητικὰ [καὶ] παρὰ τοῖς νοητοῖς καὶ νοεροῖς, τὰ δὲ δημιουργικὰ καὶ ζωογόνα παρὰ τοῖς νοεροῖς, καὶ τὰ μὲν συνδετικὰ δι' ὁμοιότητος *** παρὰ τοῖς ὑπερκοσμίοις, τὰ δὲ ἐξηρημένα καὶ τὰ διηρημένα παρὰ τοῖς ἀπολύτοις, τὰ δὲ ὑπουράνια καὶ τὰ ὑποσέληνα παρὰ τοῖς ἐγκοσμίοις.

Ὡς δὲ συλλήβδην εἰπεῖν, αἱ συστοιχίαι πᾶσαι τῶν ὄντων ἀπὸ ταύτης διακρίνονται τῆς τάξεως. Ἰὺ τίνας μὲν οὖν ιδιότητος ἔχει καὶ τίνων αἰτίας ἐστὶ τοῖς θεοῖς ὁ νοητὸς καὶ νοερὸς ἀριθμὸς, φανερόν ἐκ τούτων· ὅτι δὲ καὶ θηλυπρεπὴς ἐστὶ πρῶτος, μετὰ ταῦτα λέγωμεν. Ἐν γὰρ τούτῳ πρῶτον ἡ ἑτερότης ἀνέλαμψεν, διακρίνουσα τὸ ἐν ἀπὸ τοῦ ὄντος καὶ τὸ ἐν εἰς πολλὰς ἐνάδας καὶ τὸ ὄν εἰς ὄντα πολλὰ κατακερματίζουσιν α. Τίς οὖν οὕσα τούτων ἐστὶν αἰτία τοῖς θεοῖς ἡ ἑτερότης; Εἰ μὲν δὴ γένος αὐτὴν τοῦ ὄντος καλοῖμεν, πρῶτον μὲν πῶς πρὸ τοῦ ὄντος ἐστὶ; Διακρίνουσα γὰρ τὸ ὄν καὶ τὸ ἐν μεταξὺ τέτακται ἀμφοῖν· μέση δὲ ὑπάρχουσα τὸ μὲν ἐν εἰς ἀπογεννήσεις προκαλεῖται, τὸ δὲ ὄν πληροῖ γεννητικῆς αἰτίας. Εἰ τοίνυν πρὸ τοῦ ὄντος ἐστὶ, πῶς ἂν εἴη τοῦ ὄντος ἐν τι γένος; Δεύτερον δὲ ἐπὶ τούτῳ τὸ μὲν ἕτερον, τὸ γένος τοῦ ὄντος, οὐσιῶδες ἐστὶ πανταχῇ καὶ τοῖς ὑπερουσίοις οὐδαμῶς ἐνυπάρχει· ἡ δὲ ἑτερότης αὕτη ταῖς ἐνάσιν αὐταῖς ὑπάρχει πρῶτως, ὃ καὶ διακρίνει καὶ ἀπεργάζεται πολλὰς ἐνάδας ἀπὸ τῆς μιᾶς. Πῶς οὖν ἡ ὑπερούσιος ἑτερότης εἰς ταῦτόν ἥξει ποτὲ τῇ τῶν οὐσιῶν συμπληρωτικῇ; Τὸ τρίτον τοίνυν ἐκεῖνο μὲν τὸ ἕτερον ἐν τοῖς νοεροῖς ἀναφαίνεται κατὰ τὴν δημιουργικὴν τάξιν, αὕτη δὲ ἡ φύσις ἀκρότης ἐστὶ νοητὴ τῶν νοερῶν· καὶ ἐκείνη μὲν ὁμοῦ τῇ ταυτότητι συνυφέστηκεν, αὕτη δὲ καθ' ἑαυτὴν ἐν τοῖς νοητοῖς τῶν νοερῶν ἔχει τὴν ὑπόστασιν.

Πρὸς τούτοις δὴ οὖν καὶ ἐν τοῖς ἐξῆς ὁ Πλάτων ἑτερότητος μνησθήσεται προελθόν, καὶ μετὰ τῆς ταυτότητος αὐτὴν ἀπογεννήσει. Πῶς οὖν τὸ αὐτὸ συμπέρασμα δις ἀπεργάζεται, καίτοι μηδενὶ τῶν ἄλλων τὴν τοιαύτην παλιλλογίαν ἀποδιδούς; Οὐδὲ γὰρ τὸ ὅλον, ὃ δὴ δοκεῖ δις παραλαμβάνειν, ταυτόν ἐστὶ τῷ νοητῷ τὸ νοερόν, ἀλλὰ διέστηκεν καὶ ταῦτα ἀπ' ἀλλήλων, ὡς εἴρηται. Καὶ πῶς γὰρ ἂν τὰς διαφορὰς τῶν θείων ἡμῖν ἐκφαίνοι προόδους, εἰ τὰ αὐτὰ συνάγει συμπεράσματα; Κατὰ δὲ ταύτας ἀπάσας τὰς ἐπιβολὰς τὴν ἑτερότητα τὴν τῶν ἀριθμῶν γεννητικὴν διαστέλλομεν τοῦ

γένους τῶν ὄντων. Εἰ δὲ δὴ μή ἐστιν ἡ θατέρου φύσις ἡ ἑτερότης αὕτη, δύναμις δὲ γεννητική τῶν ὄντων, συναγωγὸς ἔσται τοῦ τε ὄντος καὶ τοῦ ἑνός. Πανταχοῦ γὰρ ἡ δύναμις τοιαύτην ἔλαχεν ὑπαρξίν· διὰ γὰρ τὴν δύναμιν καὶ τὸ ἐν τοῦ ὄντος μετέχει καὶ τὸ ὄν τοῦ ἑνός. Οὐ διαιρέσεως οὖν, ἀλλὰ κοινωνίας καὶ ἀδιακρίτου συναφῆς ἡ δύναμις ἦν αἰτία καὶ σχέσις τοῦ τε ἑνός πρὸς <τὸ> ὄν καὶ τοῦ ὄντος πρὸς τὸ ἕν. Ἀνάγκη τοίνυν μήτε κατὰ τὴν δύναμιν αὐτὴν τετάχθαι τὴν νοητὴν μήτε κατὰ τὴν ἑτερότητα τῶν ὄντων τὴν νοεράν, μέσην δὲ οὖσαν ἀμφοῖν ἀνάλογον μὲν ὑφεστάναι τῇ νοητῇ δυνάμει, γεννᾶν δὲ ἐν ἐσχάτοις τῶν νοερῶν καὶ τὴν θατέρου μοῖραν—τίνα δὴ οὖσαν αὐτὴν ἄλλην ἢ τὸ θῆλυ τὸ τῶν θεῶν; Διὸ καὶ μιμεῖται τὴν νοητὴν δύναμιν καὶ γόνιμός ἐστι τῶν πολλῶν ἐνάδων καὶ τῶν πολλῶν ὄντων.

Theol Plat.4.91

Καὶ πῶς γὰρ ἂν ἄλλως διέκρινε τὸν ἀριθμὸν ἀφ' ἑαυτοῦ καὶ τὰ εἶδη τοῦ ἀριθμοῦ καὶ τὰς δυνάμεις, εἰ μὴ θηλυπρεπῆς ἦν αἰτία τῶν θείων προόδων; Πατρικῶς μὲν οὖν ἐστὶ τὸ πλῆθος ἐν τοῖς νοητοῖς, μητρικῶς δὲ ἐν τοῖς νοεροῖς, διόπερ ἐκεῖ μὲν μοναδικῶς, ἐνταῦθα δὲ κατ' ἀριθμὸν ν. Εἰκότως ἄρα καὶ τοῖς δευτέροις γένεσι τῶν θεῶν ἡ μὲν ἔνωσις ἀπὸ τῶν ἀρρένων ἐφήκει θεῶν, ἡ δὲ διάκρισις ἀπὸ τῶν θήλεων, καὶ τὸ μὲν πέρας ἀπὸ τῶν ἀρρένων, ἡ δὲ ἀπειρία παρὰ τῶν θήλεων ἦλθεν. Ἀνάλογον γὰρ τῷ μὲν πέρατι τὸ ἄρρεν, τῷ δὲ ἀπείρῳ τὸ θῆλυ· διαφέρει δὲ τὸ θῆλυ τῆς ἀπείρου δυνάμεως καθ' ὅσον ἡ μὲν δύναμις ἦνεται τῷ πατρὶ καὶ ἐν αὐτῷ ἐστὶ, τὸ δὲ θῆλυ διήρηται τῆς πατρικῆς αἰτίας. Ἐπεὶ καὶ δυνάμεις οὐ μόνον ἐν τοῖς θήλεσιν εἰσιν, ἀλλὰ καὶ πρὸ αὐτῶν, ὥσπερ αἱ νοηταὶ δυνάμεις καὶ <ἐν> τοῖς ἄρρεσιν, ὥσπερ ὁ Τίμαιος λέγει τοῦ δημιουργοῦ τὴν δύναμιν αἰτίαν εἶναι τῆς τῶν αἰδίων γενέσεως· Μιμούμενοι γὰρ ὑμεῖς τὴν ἐμὴν δύναμιν ν, ζῶα ἀπεργάζεσθε καὶ γεννᾶτε ε. Καὶ πρὸ τοῦ ἄρρενος οὖν καὶ τοῦ θήλεος ἡ δύναμις καὶ ἐν ἀμφοῖν καὶ μετ' ἀμφοτέρων. Διὰ πάντων γὰρ διήκει τῶν ὄντων καὶ πᾶν τὸ ὄν δυνάμεως μετέχει, καθάπερ φησὶν ὁ Ἐλεάτης ξένος. Πανταχοῦ μὲν γὰρ ἡ δύναμις, ἀλλὰ μᾶλλον τὸ θῆλυ μετέχει τῆς κατ' αὐτὴν ιδιότητος καὶ τὸ ἄρρεν τῆς κατὰ τὸ πέρας ἐνώσεως, λα΄ Ὅτι μὲν οὖν ὁ πρῶτιστος ἀριθμὸς, ἀπὸ τῶν νοητῶν ἐκφανεῖς, θηλυπρεπῆς ἐστὶ, διὰ τούτων καταφανές.

Theol Plat.4.92

Λείπεται δὴ καὶ περὶ τῆς τριαδικῆς αὐτοῦ διαιρέσεως εἰπεῖν ἐπομένως τῷ Παρμενίδῃ. Τρία τοίνυν ἐξ ἀρχῆς ταῦτα πέφηνεν ἡμῖν κατὰ τὴν τοῦ ἑνός διάκρισιν ἀπὸ τοῦ ὄντος, τὸ ἕν, ἡ ἑτερότης, τὸ ὄν· καὶ τρεῖς αὗται μονάδες, τῆς ἑτερότητος οὔτε τῷ ἐνὶ τῆς αὐτῆς οὔσης οὔτε τῷ ὄντι. Ταῦτα μὲν γὰρ καὶ τοῖς νοητοῖς ἦν, ἡ δὲ ἑτερότης ἐνταῦθα πρῶτον. Ἀλλ' ἐπειδὴ περ ἄνω μὲν ἡ δύναμις συναγωγὸς ἦν, ἐνταῦθα δὲ διακριτικὴ τῶν ἄκρων, οὐ μόνον μονάδες εἰσὶ τρεῖς, ἀλλὰ καὶ δυάδες τρεῖς, τὸ ἐν μετὰ τῆς ἑτερότητος, καὶ ἡ ἑτερότης μετὰ τοῦ ὄντος, καὶ τὸ ἐν μετὰ τοῦ ὄντος· αἰτία γὰρ καὶ τῆς τοιαύτης διακρίσεως ἡ ἑτερότης, τὴν ἔνωσιν ἀκραιφνῆ τοῦ ἑνός ὄντος οὐ φυλάττουσα. Μονάδες οὖν τρεῖς καὶ δυάδες τρεῖς, ἀλλὰ καὶ τριάδες τρεῖς αἱ αὐταὶ γένοιντο ἄν, ὅτε μὲν ἡμῶν ἀπὸ τοῦ ἑνός ἀρχομένων, ὅτε δὲ ἀπὸ τοῦ ὄντος, ὅτε δὲ ἀπὸ τῆς ἑτερότητος. Μοναδικῶς ἄρα καὶ δυαδικῶς καὶ τριαδικῶς ὑφέστηκεν ἡ τριάς αὕτη τοῦτο δὲ αὐτὸ τῷ τὴν ἑτερότητα καὶ τὸ πρῶτιστον θῆλυ γεννηῖσαι μονάδας ἐν αὐτῷ καὶ δυάδας καὶ τριάδας. Ἡ μὲν γὰρ διηρημένη λῆψις διαφόρους ἡμῖν ἀπογεννᾷ μονάδας, ἡ δὲ συμπεπλεγμένη δυάδας καὶ τριάδας, τὰς μὲν τῷ ἐνὶ, τὰς δὲ τῇ ἑτερότητι, τὰς δὲ τῷ ὄντι κεκρατημένας. Καὶ μέχρι τούτων ἡ πρῶτιστη θεότης ἐκπέφανται, γόνιμος οὖσα τῶν πρῶτιστων ἀριθμῶν, κατὰ μὲν τὸ

ἐν τῶν ἐνιαίων, κατὰ δὲ τὴν ἑτερότητα τῶν γεννητικῶν, κατὰ δὲ τὸ ὄν τῶν οὐσιωδῶν.

Theol Plat.4.93

Ἐπειδὴ δὲ ἀπὸ ταύτης νοητῆς οὐσῆς ἢ μετ' αὐτήν, ἀνάγκη δήπου καὶ τὴν μονάδα δύναμιν ἔχειν γόνιμον καὶ τὴν δυάδα καὶ τὴν τριάδα. Ταύτας μὲν οὖν τὰς δυνάμεις ὁ Παρμενίδης ἀποκαλεῖ τὸ ἅπαξ, τὸ δίς, τὸ τρίς. Ἐκαστον γὰρ τούτων δυνάμεις ἐστὶ τῶν προειρημένων αἰτία, τῶν ὑφισταμένων ἢ διακεκριμένως ποιούντων ἢ κατὰ συμπλοκήν· ἐκεῖ γὰρ αὐτῶν αἱ μὲν ἴδιαι πάντως, αἱ δὲ κοιναὶ τῶν δευτέρων ἀπογεννήσεις. Τὰ δ' οὖν ἐκ τούτων ἐστὶ προϊόντα τὸ περισσάκεις περισσόν, τὸ ἄρτιάκεις ἄρτιον, <τὸ ἄρτιοπέρισσον.> Ὡν τὸ μὲν περισσάκεις περισσόν, ὡς καὶ πρότερον ἐλέγομεν, συναγωγόν ἐστιν εἰς ἔνωσιν τῶν θείων προόδων, τὸ δὲ ἄρτιάκεις ἄρτιον γεννητικὸν τῶν ὅλων, καὶ μέχρι τῶν ἐσχάτων προϊόν, τὸ δὲ ἄρτιοπέρισσον μικτόν, ἀπ' ἀμφοῖν ἔχον τὴν ὑπόστασιν. Διὸ δὴ καὶ τὸ μὲν πέρατι, τὸ δὲ τῇ δυνάμει, τὸ δὲ τῷ ὄντι θήσομεν ἀνάλογον. Καὶ ὁρᾷς ὅπως ἐν μὲν τῇ πρώτῃ τάξει πάντα ἀρχικῶς ἦν, μονάς, δυάς, τριάς, ἐν δὲ ταύτῃ δευτέρως πάντα καὶ ὑφειμένως καὶ ἄλλως μὲν ἐκεῖ τὸ μικτόν ἢ τριάς, ἄλλως δὲ ἐνταῦθα τὸ ἄρτιοπέρισσον. Ἐκεῖ μὲν γὰρ τὰ ἄκρα περισσά, διότι νοητῶς ἦν, ἐνταῦθα δὲ πλεόν τὸ ἄρτιον, καὶ ἡ νοητὴ μόνον ἀκρότης περισσῇ, τῇ γὰρ δυνάμει τὸ μέσον τῆς τριάδος ἀνάλογον· καὶ ἐκεῖ μὲν ἡ μονάς ἢ πάντα ἔχουσα τὰ εἶδη τῶν περισσῶν κατ' αἰτίαν καὶ ἡ δυάς ἢ πάντα οὔσα τὰ εἶδη τῶν ἀρτίων κρυφίως καὶ ἡ τριάς ἀριθμὸς οὔσα πρώτως, ἐνταῦθα δὲ καὶ τὸ περισσόν σύνθετον ἤδη καὶ τὸ ἄρτιον διχῶς, οὗ μὲν ἀμίκτως, οὗ δὲ μεμιγμένως.

Theol Plat.4.94

Πάντ' οὖν ἐνταῦθα γονίμως, ἐκεῖ δὲ πατρικῶς καὶ νοητῶς. Ἐκείνη δὲ ἡ μονάς οὐδὲ πρόεισιν ἀπὸ τῶν νοητῶν, ἀλλ' ἐν αὐτοῖς ἀνεκφοίτητός ἐστι. Μετὰ ταύτας τοίνυν καὶ ἀπὸ τούτων κατὰ τρίτην πρόοδον τὸν ὅλον θεωρήσωμεν ἀριθμὸν ὑφιστάμενον. Τούτων γάρ φησι προϋπαρχόντων οὐδεὶς ἂν ἀριθμὸς ἀπολείποιτο ο . Πᾶς οὖν ἀπογεννᾶται διὰ τούτων ἐν τῇ τρίτῃ μονάδι, καὶ τὸ ἐν πολλὰ καὶ τὸ ὄν γίγνεται, τῆς ἑτερότητος διακρινούσης ἐκάτερον. Καὶ πᾶν μὲν τοῦ ὄντος μόνον μετέχει τοῦ ἑνός, πᾶσα δὲ ἑνὰς ἐποχεῖται μοῖρα τινὶ τοῦ ὄντος· πληθύνεται δὲ ἐκάτερον καὶ διακρίνεται νοερῶς καὶ κατακερματίζεται καὶ ἐπ' ἄπειρον πρόεισιν. Ὡς περ <οὖν> ἐπὶ τῶν νοητῶν τῇ τρίτῃ τριάδι τὸ ἄπειρον πλῆθος ἀπεδίδομεν, οὕτω κάπὶ ταύτης τῆς τριάδος τὸν ἄπειρον ἀριθμὸν τῷ τρίτῳ τῆς τριάδος ἀπονέμοιμεν. Καὶ γὰρ ὅλος πανταχοῦ τὸ ἄπειρον ἔσχατόν ἐστιν ὡς παντελῶς προϊόν καὶ πάντα μὲν τὰ δευτέρα περιλαμβάνον, αὐτὸ δὲ ὑπ' οὐδενὸς μετεχόμενον. Ἦσαν μὲν οὖν καὶ ἐν τῇ πρώτῃ μονάδι δυνάμεις, ἀλλὰ νοητῶς, καὶ ἐν τῇ δευτέρᾳ πρόοδοι καὶ ἀπογεννήσεις, ἀλλὰ νοητῶς καὶ νοερῶς· ἐν δὲ τῇ τρίτῃ πανδύναμος ὁ ἀριθμὸς, ὅλον ἑαυτὸν ἐκφήνας, ὃ δὴ καὶ ὁ Παρμενίδης ἄπειρον προσείρηκεν. Καὶ μάλιστα δῆλον ὡς οὐ χρὴ τὴν ἀπειρίαν ταύτην ἐπὶ τὸ ποσὸν μεταφέρειν· πῶς γὰρ ἄπειρος ἀριθμὸς, αὐτῆς τῆς ἀπειρίας πρὸς τὴν τοῦ ἀριθμοῦ φύσιν διαμαχομένης; Πῶς δὲ ἴσαι τοῖς τοῦ ὄντος κέρμασιν αἱ μοῖραι τοῦ ἑνός; Ἐν γὰρ τοῖς ἀπείροις τὸ ἴσον οὐκ ἔστιν.

Theol Plat.4.95

Ἀλλὰ τοῦτο μὲν καὶ τοῖς πρὸ ἡμῶν φροντίδος ἡξίωται. Δεδειγμένης δὲ ἡμῖν καὶ τῆς εἰς τρία διαιρέσεως, συνελόντες εἴπωμεν ὅτι τὸ ἐν πολλὰ κατὰ ταύτην ἀνεφάνη τὴν τάξιν, καὶ αὐτοῦ τοῦ ἑνός εἰς πλήθη προϊόντος ἐνάδων καὶ τοῦ ὄντος ὁμοίως τῷ ἐνὶ συναπογεννωμένου. Νοηταὶ γὰρ εἰσι περιοχαὶ τῶν θείων διακόσμων πάντων αἱ τρεῖς αὗται μονάδες, καὶ πάσαις ταῖς ἀπὸ τῶν νοητῶν προόδοις ἐφεστήκασιν, ὁμοῦ καὶ παράγουσαι πάσας ἐξηρημένως καὶ συνάγουσαι πρὸς τὰς νοητὰς αἰτίας. λβ' Ἐπεὶ

δὲ ὁ Πλωτῖνος τὸν ἀριθμὸν πρὸ τοῦ αὐτοζώου τίθεται καὶ φησὶ τὸ ὄν τὸ πρῶτιστον παράγειν ἅφ' ἑαυτοῦ τὸν ἀριθμὸν καὶ μέσον τοῦτον ἰδρῦσθαι τοῦ τε ἑνὸς ὄντος *** , βάσιν δὲ ὄντα καὶ τόπον τῶν ὄντων, ἄξιον καὶ περὶ τούτου συντόμως εἰπεῖν. Εἰ μὲν γὰρ νοητὸν καὶ κρύφιον καὶ ὡς ἐν μονάδι περιεχόμενον λέγοι τὸ αὐτοζῶον ἔχειν τὸν ἀριθμὸν, ὁρθῶς ἂν λέγοι καὶ τῷ Πλάτῳ συμφώνως. Εἰ δὲ τὸν διακεκριμένον ἤδη πολυειδῶς καὶ τῆς ἑτερότητος ἔκγονον, οὐκ ἔστι τοιοῦτον τὸ νοητὸν πλήθος.

Theol Plat.4.96

Ἐκεῖ μὲν γὰρ τὸ ἓν καὶ ὄν ἐστὶ καὶ τὸ ὄν ἓν, διὸ κατὰ πάντα τέλειον ὑπάρχει τὸ αὐτοζῶον· ἐν δὲ τῷ ἀριθμῷ τὸ ἓν διακέκριται τοῦ ὄντος καὶ τὸ ὄν τοῦ ἑνός, καὶ οὐκέτι τῶν μερῶν ἕκαστον ὅλον ἐστὶ νοητόν, ὥσπερ ἐν τῷ αὐτοζώῳ, ὅλον γὰρ ἦν ἐξ ὅλων ἐκεῖνο καὶ πανταχοῦ τὸ ἓν ἦν μετὰ τοῦ ὄντος ἐν τοῖς μέρεσιν. Καὶ τὸ μὲν αὐτοζῶον μονογενὲς ἦν, ὁ δὲ ἀριθμὸς προήλθε κατὰ τὰς διττὰς συστοιχίας, μονάδα λέγω καὶ δυάδα, περιττὸν καὶ ἄρτιον. Πῶς οὖν ἐν τῷ αὐτοζώῳ θησόμεθα τὸν πρῶτον ἀριθμὸν; Ἀλλὰ καὶ εἴ τις ἐκεῖ τινὰ φησιν ἀριθμὸν ὑπάρχειν, κατ' αἰτίαν ἐστὶ καὶ νοητῶς ὁ ἀριθμὸς, ὑπὸ δὲ τῆς ἑτερότητος διεκρίθη νοερῶς. Καὶ ἔτι πρὸς τούτοις, εἰ μὲν τὸ αὐτοζῶον ἐν τῇ δημιουργικῇ τάξει θεωροίη, <αὐτοζῶον> τὸ πλήρωμα τῶν εἰδῶν καὶ τὸ νοητὸν τοῦ δημιουργικοῦ νοῦ προσονομάζων, οὕτως ἂν ἔχοι ἀριθμὸν τοῦτο νοερὸν, ἅτε δὴ πρὸς τῷ πέρατι τῷ νοερῷ τεταγμένον· εἰ δὲ τὸ νοητὸν ζῶον ἀριθμὸν λέγοι, διάκρισις ἐν τοῖς <νοητοῖς> θεοῖς ἔσται καὶ ἑτερότης, οὐς δὴ κατ' ἄκραν ἔνωσιν ἐλέγομεν τῶν ὅλων ὑπεριδρῦσθαι. Πᾶσα γὰρ τομὴ καὶ διαίρεσις ἀπὸ τῶν νοερῶν ἄρχεται θεῶν, ἐπεὶ καὶ ἡ ἑτερότης ἐνταῦθα προήλθεν, συνδιακοσμοῦσα τῷ ἐνὶ καὶ τῷ ὄντι τὰ πράγματα. Ποῦ τοίνυν ὁ κατακερματισμὸς τῶν ἐνάδων ἢ τὸ πολυειδὲς τῶν ὄντων προσήκει τοῖς νοητοῖς; Ποῦ δὲ τῷ αὐτοζώῳ τῷ πρωτίστῳ τὸ πᾶν τῶν εἰδῶν πλήθος διαφέρει; Τετράς γὰρ ἦν ἐκεῖ μονάδι καὶ τριάδι διαιρουμένη, πρεπούσης τῇ τρίτῃ τάξει τῶν νοητῶν εἰδῶν τῆς τοιαύτης διαιρέσεως.

Theol Plat.4.97

Ὡς γὰρ τὸ ἓν ὄν μονάς, ὁ δὲ αἰὼν μονάς καὶ δυάς (συμπλέκεται γὰρ τὸ αἰεὶ τῷ εἶναι), οὕτως τὸ αὐτοζῶον μονάς καὶ τριάς· ἐπειδὴ δὲ τὴν αἰτίαν ἐν ἑαυτῷ περιέχει τοῦ σύμπαντος ἀριθμοῦ, τετράδα προσείρηκεν αὐτὸ τεττάρων τῶν πρωτουργῶν αἰτίων περιληπτικὴν ὁ Τίμαιος. Πάσης γὰρ εἰδοποιίας ἡ τετράς αὕτη πηγὴ προϋφέστηκεν. Ἀλλ' ἐν τοῖς νοητοῖς ἐνιαίως καὶ ἡ μονάς καὶ ἡ δυάς καὶ ἡ τριάς, ἐν δὲ τοῖς νοεροῖς διηρημένως. Ἡ γοῦν ἑτερότης ἡμῖν ἀπεγέννησεν πάντα ταῦτα διακεκριμένως, ἐπεὶ καὶ ἀνάγκη. Πανταχοῦ γὰρ τὰ πρῶτιστα τῶν ὑφισταμένων *** τὴν ἰδίαν ἔχει μορφήν· οὐκοῦν τὰ πρῶτιστα πλήθη πρόεισι μὲν ἐκ τοῦ ἑνός, ἐνιαῖα δὲ ἐστὶ καὶ ἀδιάκριτα καὶ ἀνάρθματα, μιμούμενα τὴν μίαν τῶν ὅλων ἀρχήν. Εἰκότως ἄρα καὶ ὁ Παρμενίδης τὸ μὲν πλήθος ἐν τοῖς νοητοῖς ὑπέστησεν κατὰ τὸ πέρας, τὸν δὲ ἀριθμὸν ἐν τοῖς νοεροῖς κατὰ τὴν ἀρχήν· καὶ συνήνησεν ταῦτα ἀλλήλοις καὶ τὸ ἐνιαῖον πλήθος καὶ νοητὸν ὡς αἷτιον τῶν νοερῶν ἀριθμῶν προεστήσατο. Καὶ ὁ Τίμαιος τὸ αὐτοζῶον μονογενὲς ἀπέφηνεν, ὅτι δὴ μοναδικῶς αἷτιον ἦν τῶν ὅλων, ἀλλ' οὐ δυαδικῶς οὐδὲ κατὰ τὴν ἑτερότητα τὴν θείαν. λγ' Ἀλλ' ὅτι μὲν ὁ ἀριθμὸς τὸ πρῶτιστόν ἐστιν ἐν τοῖς νοεροῖς, ὑπέμνησται διὰ πλειόνων.

Theol Plat.4.98

Ἀρχόμενος δὲ ὁ Παρμενίδης τῶν περὶ αὐτοῦ λόγων ἐντεῦθεν, Ἰθι δὴ καὶ τῇδε ἔτ ι . — Π ῆ ; — Οὐσίας φαμὲν μετέχειν τὸ ἔ ν , διό ἐστιν ὃ ν ; — Να ί . — Καὶ διὰ ταῦτα δὴ τὸ ἓν ὄν πολλὰ ἐφάν η , συμπληροῖ μὲν τὸν περὶ τῆς πρώτης μονάδος λόγον ὡδί, Τρία δὲ οὐ περιττὰ καὶ δύο ἄρτι α ; — Πῶς δ ' ο ὕ ; τὸν <δὲ> περὶ τῆς δευτέρας, Ἄρτια τε ἄρα ἀρτιάκις ἂν εἴη καὶ περιττὰ περιττάκις καὶ ἄρτια περιττάκις καὶ

περιττὰ ἀρτιάκις, τὸν δὲ περὶ τῆς τρίτης καὶ τῆς συμπάσης ἐφεξῆς τριάδος ἐν τούτοις, οὐ μόνον ἄρα τὸ ὄν ἐν πολλὰ ἐστὶν, ἀλλὰ καὶ αὐτὸ τὸ ἐν ὑπὸ τοῦ ὄντος διανενημεμένον πολλὰ ἀνάγκη εἶναι. — Παντάπασι μὲν οὗν. Ἡ τοίνυν πρωτίστη τριάς τῶν νοητῶν καὶ νοερῶν θεῶν διὰ τούτων ἡμῖν ὑπὸ τοῦ Πλάτωνος ἐκπέφονται, κατὰ μὲν τὴν πρωτίστην μονάδα <τὰς> πρώτας ἔχουσα τῶν ἀριθμῶν δυνάμεις, τὸ περιττὸν λέγω καὶ τὸ ἄρτιον, καὶ διὰ τούτων συμπληρουμένη τῶν ἀρχῶν, αἱ καὶ ἐν τοῖς νοητοῖς ἦσαν κρυφίως, μονάς, δυάς, τριάς, κατὰ δὲ τὴν δευτέραν τὰς δευτέρας ἀπὸ τούτων ὑφισταμένης (ἡ γὰρ τῶν εἰδῶν τοῦ ἀρτίου τομὴ δευτέραν ἔλαχε τάξιν καὶ τὸ περιττάκις περισσὸν ὑφειμένον ἐστὶ τῶν πρώτων περισσῶν), κατὰ δὲ τὴν τρίτην τὰς μερικωτέρας αἰτίας τῶν θείων ἀριθμῶν, διὸ καὶ ὁ κατακερματισμὸς ἐνταῦθα καὶ ἡ ἀπειρία καὶ ἡ παντελὴς διαίρεσις καὶ ὁ ἐνιαῖος ἀριθμὸς καὶ <ὁ> οὐσιώδης, τὸ μὲν ἐνιαῖον καὶ οὐσιῶδες ἀπὸ τῆς ἐνάδος καὶ τοῦ ὄντος λαβόντες, τὴν δὲ τοῦ ἀριθμοῦ διάκρισιν ἀπὸ τῆς ἐτερότητος.

Theol Plat.4.99

Πανταχοῦ μὲν γὰρ ἡ ἐτερότης ἐν ταῖς τριοῖ μονάσιν, διαφερόντως δὲ αὐτὰ κατὰ τὴν τρίτην ἐκφαίνει τὰ πλήθη τῶν ἀριθμῶν καὶ θεοὺς ἀπογεννᾷ μερικωτέρους καὶ τὸ ὄν συνδιαίρει τοῖς θεοῖς. Οὕτε γὰρ θεός ἐστὶν ἐν τούτοις ἀμέθεκτος, διότι οὐδὲ ἐνὰς τοῦ ὄντος χωρίς, οὔτε οὐσία θεότητος ἄμοιρος, διόπερ οὐδὲ τὸ ὄν ἐστὶν ἐνὸς ἀπρηρημένον. Ἐπειδὴ δὲ πάντα μὲν ἐστὶν ἐν ἐκάστη τῶν μονάδων, ἀλλὰ ἐνιαίως μὲν ἐν τῇ πρωτίστῃ καὶ νοητῶς, γεννητικῶς δὲ ἐν τῇ δευτέρᾳ καὶ κατὰ τὴν ιδιότητα τῆς ἐτερότητος, νοερῶς δὲ ἐν τῇ τρίτῃ καὶ κατὰ τὸ ὄν, εἰκότως δήπου τὴν μὲν πρώτην ἡμῖν ἐκφαίνων ἀπὸ τῆς μονάδος ἤρχετο καὶ προῆι μέχρι τριάδος, τὴν δὲ δευτέραν ἀναδιδάσκων ἀπὸ τῶν ἀρτιάκις ἀρτίων ἤρχετο καὶ προῆι μέχρι τῶν ἀρτιοπερίσσω ν, ἃ ἦν ἀμφοτέρω τῆς τοῦ ἀρτίου φύσεως, τὴν δὲ τρίτην προστιθεὶς ἀπὸ τε τοῦ ὄντος ἤρχετο καὶ διὰ τῆς ἐτερότητος ἀνέτρεχεν ἐπὶ τὸ ἔν. Δείξας γὰρ ἀριθμοῦ μετέχον τὸ ὄν, ἐπὶ τὸν ἐνιαῖον ἐντεῦθεν ἡμᾶς περιήγαγεν ἀριθμόν, τῷ κατ' ἐπιστροφὴν ἐπὶ τῆς μονάδος ταύτης τρόπῳ τῆς νοήσεως χρώμενος. λδ' Εἰ δὲ δεῖ καὶ τὴν ἄγνωστον ιδιότητα τῶν θείων ἀριθμῶν κατιδεῖν, καὶ ὅπως ἡ πρωτίστη τῶν νοητῶν καὶ νοερῶν τάξις καὶ κατὰ ταύτην ἀριθμὸς ἂν εἴη πάντων ἀριθμῶν πρεσβύτατος, πρῶτον μὲν τὴν ἀπειρίαν τὴν ὑπὸ τοῦ Παρμενίδου λεγομένην ἐννοήσωμεν, μήποτε καὶ διὰ τοῦτο τὸν ἀριθμόν καὶ τὸ νοητὸν πλήθος ἀπειρά φησιν ὑπάρχειν, ὡς ἄγνωστα καὶ ἄληπτα ταῖς μερικαῖς ἐπιβολαῖς.

Theol Plat.4.100

Τὸ γὰρ παντελὲς καὶ τὸ πανδύναμον αὐτῶν ἐξήρηται <τῆς> τῶν μεριστῶν καταλήψεως ἄγνωστα οὖν ἐστὶ, καὶ διὰ τοῦτο ἀνεξέλικτα καὶ ἀδιεξίτητα λέγεται. Ἐπεὶ κὰν τοῖς ἐσχάτοις ὁ ἀριθμὸς καὶ τὸ πλήθος ἅμα τῷ γνωστῷ καὶ τὸ ἄγνωστον ἔχει, καὶ οὔτε παντὸς ἀριθμοῦ δυνάμεθα τὴν πρόοδον περιλαβεῖν *** νικώμενοι πρὸς τῆς ἀπειρίας. Ταύτης τοίνυν τῆς κατὰ διέξοδον ἀγνώστου δυνάμεως ἐν τοῖς νοητοῖς ἀριθμοῖς καὶ πλήθεσι κατ' αἰτίαν ἡ ἀγνωσία προείληπται· καὶ γὰρ οὐδ' ἂν ἐν τοῖς ἐσχάτοις ἦν τι τοιοῦτον, εἰ μὴ προῆν ἐν ἐκείνοις τὸ ἄγνωστον καὶ ταῦτα ἐσχάτως ὑπῆρχεν τῆς ἐξηρημένης ἐκείνων ἀγνωσίας μιμήματα. Δεύτερον δὲ ἐπὶ τῷδε κἀκεῖνο προσθῶμεν, ὅτι καὶ οἱ ἐνιαῖοι τῶν ἀριθμῶν καθ' ἑαυτοὺς εἰσιν ἄγνωστοι· καὶ γὰρ τῶν ὄντων εἰσὶ πρεσβύτεροι καὶ τῶν εἰδῶν ἐνικώτεροι καὶ γεννητικοὶ τῶν εἰδῶν προϋπάρχουσιν ἃ δὴ νοητὰ καλοῦμεν.

Theol Plat.4.101

Δηλοῦσι δὲ καὶ τῶν θεουργιῶν αἱ σεπτόταται, τοῖς ἀριθμοῖς ὡς ἀρρήτως δρᾶν δυναμένοις χρώμεναι καὶ διὰ τούτων τὰ μέγιστα καὶ ἀπορρητότατα τῶν ἔργων ἀπεργαζόμεναι· καὶ πρὸ τούτων ἡ φύσις, διὰ τῶν ἀριθμῶν ἀρρήτως κατὰ

συμπάθειαν ἄλλοις ἄλλας δυνάμεις χορηγοῦσα, τοῖς μὲν Ἡλιακάς, τοῖς δὲ Σεληνιακάς, καὶ τὰς τούτων ποιήσεις συμφώνως παρεχομένη τοῖς ἀριθμοῖς. Ἐπεὶ κὰν τοῖσδε τοῖς μοναδικοῖς ἀριθμοῖς ἄλλα μὲν τὰ εἶδη τῶν ἀριθμῶν, οἷον ἡ τριάς, ἡ πεντάς, ἡ ἐπτάς, ἄλλαι δὲ αἱ τῶν εἰδῶν ἐνώσεις· καὶ γὰρ τούτων ἕκαστον τῶν εἰδῶν ἓν ἐστὶ καὶ πλῆθος. Κατ' αὐτὴν τοίνυν τὴν ἔνωσιν ἄκραν ἄγνωστόν ἐστι τὸ εἶδος. Εἰ τοίνυν καὶ οὗτος ὁ ἀριθμὸς μετέχει τινὸς ἀγνώστου δυνάμεως, πολλῶ δῆπου μᾶλλον ὁ πρῶτιστος ἀριθμὸς ἔχει τὴν ιδιότητα ταύτην ἐνιαίως τῶν ὅλων ἐξηρημένην. Καὶ μὴν καὶ τὸ ἀναγωγὸν τῶν ἀριθμῶν οὐ μόνον ὅτι τὰς περιόδους ἀφορίζουσι τῶν ψυχικῶν ἀποκαταστάσεων λάβοιμεν ἄν, περιγράφοντες τὴν ἀόριστον ἡμῶν φορὰν τοῖς οἰκείοις μέτροις καὶ τελειοῦντες κατὰ τὰ μέτρα ταῦτα καὶ συνάπτοντες ταῖς πρωτίσταις ἡμῶν αἰτίαις, ἀλλ' ὅτι καὶ διαφερόντως ὁ ἀριθμὸς ἔχει τι πρὸς τὴν ἀλήθειαν ὁλόκον, ὥς φησιν ὁ ἐν τῇ Πολιτείᾳ Σωκράτης, ἀπάγων ἡμᾶς ἀπὸ τῶν αἰσθητῶν ἐπὶ τὴν νοητὴν φύσιν. Ὅτε τοίνυν τὴν ιδιότητα ταύτην καὶ ὁ ἔσχατος ἔλαχεν ἀριθμὸς, τί χρὴ περὶ τοῦ πρωτίστου λέγειν; Οὐχ ὅτι τὸ νοητὸν φῶς ἐκφαίνει καὶ πείθει μάλιστα τοῖς νοητοῖς ἐνιδρύεσθαι καὶ διὰ τῆς ἑαυτοῦ τάξεως τὴν ἐνοειδῆ τῶν ἀρχῶν ἡμῖν ἀπαγγέλλει δύναμιν; Εἰ δὲ ταῦτα ὀρθῶς λέγομεν, θαυμασόμεθα μειζρόνως καὶ τὸν Τίμαιον, ὃς τὸν χρόνον ἐπιστήσας ταῖς τῶν ψυχῶν τελειώσεσι καὶ τῷ κόσμῳ παντί, δι' οὗ πρὸς τὸ αὐτοζῶον ὁμοιότερος ἔμελλεν ἔσεσθαι, καὶ τ' ἀριθμὸν αὐτὸν προΐεναι φησὶ καὶ τῷ ἀριθμῷ μετρεῖν τὸ εἶναι τῶν ὅλων ψυχῶν· καὶ ὥσπερ ἐν τοῖς νοεροῖς ὁ ἀριθμὸς ὑπερίδρυται τῆς οὐρανίας περιφορᾶς συνάγων αὐτὴν καὶ ἐνοποιῶν, οὕτω δὲ κὰν τούτοις τὸν χρόνον ἀριθμὸν ὄντα μετρεῖν τὰς οὐρανίας περιόδους καὶ τῆς τελειότητος τῶν περιόδων ἐν ἑαυτῷ περιέχειν τὰς πρωτίστας αἰτίας.

Theol Plat. 4.102

Εἰ δὲ καὶ ὁ ἐν τῇ Πολιτείᾳ Σωκράτης ἐν τῷ λόγῳ τῶν Μουσῶν περὶ τῆς τοῦ παντὸς μιᾶς καὶ ὁλοτελοῦς περιόδου διαλεγόμενος, Ἦν ἀριθμὸς ζ', φησὶ, περιλαμβάνει τέλειον ζ', πῶς οὐχὶ καὶ διὰ τούτων τελεσιουργὸς τῶν ὅλων ὁ θεὸς ἀριθμὸς καὶ ἀποκαταστατικὸς ἀναφαίνεται καὶ μετρητικὸς τῶν περιόδων πάντων, καὶ τὸ συναγωγὸν τῶν ἀτελῶν εἰς τὸ τέλειον ἐκ τοῦ ἀριθμοῦ τοῖς πᾶσι παραγίνεται, τὰς μὲν ψυχὰς ἀνάγοντος ἀπὸ τῶν φαινομένων ἐπὶ τὰ ἀφανῆ, τῷ δὲ παντὶ κόσμῳ <τὴν> τελειότητα τῆς κινήσεως ἐπιλάμποντος, πᾶσι δὲ ὁμοῦ τὰ μέτρα καὶ τὴν τάξιν τῶν περιόδων ἀφορίζοντος; Εἰ δὲ μὴ μόνον ὁ τέλειος ἀριθμὸς τὴν τοῦ θεοῦ γεννητοῦ περίοδον συνέχει, ἀλλὰ καὶ δεῦτερος μετὰ τοῦτον ἄλλος κύριός ἐστιν ἀμεινόνων τε καὶ χειρόνων γενέσεσιν, ὥς φησιν ὁ αὐτὸς Σωκράτης, οὐκ ἀποκαταστατικὸς ἂν εἴη μόνον, ἀλλὰ καὶ γεννητικὸς ὁ ἀριθμὸς· καὶ δῆλον ὅτι διηρημένως μὲν ἐστὶ ταῦτα κατὰ τὰς δευτέρας καὶ τρίτας τῶν ἀριθμῶν προόδους, ὁμοῦ δὲ καὶ συνηρημένως ἐν τῷ πρωτίστῳ τῶν ἀριθμῶν.

Theol Plat. 4.103

Ἐκεῖνος τοίνυν γεννητικὸς τε καὶ μετρητικὸς ἐστὶ τῶν γεννωμένων καὶ τελεωτικός. λέ' Ἡ μὲν οὖν πρωτίστη τάξις τῶν νοητῶν καὶ νοερῶν οὕτως ὑπὸ τοῦ Παρμενίδου θεωρήται· μετὰ δὲ ταύτην ἡ τὸν μέσον κατέχουσα τόπον τῶν νοητῶν καὶ νοερῶν, ἣν μικρῷ πρότερον συνεκτικὴν ἀπεκαλοῦμεν, ἐκφαίνεται. Καλεῖται δὲ αὕτη τριχῶς, ἐν πολλῇ, ὅλον μέρος, πεπερασμένον ἄπειρον. Ἐπεὶ γὰρ ἡ τῶν ἐνάδων καὶ τῶν ὄντων ἀπὸ τοῦ ἀριθμοῦ διάκρισις εἰς αὐτὴν καθήκει, τὸ μὲν ἐν καὶ τὸ ὄν, ἃ δὴ διαιρεῖν ἐλέγομεν τὴν ἑτερότητα, ὅλα γίνονται, τὰ δὲ ἐκ τούτων προϊόντα, τούτων μέρη· καὶ συνέχει μὲν ἡ ὁλότης τὰ μέρη, συνέχεται δὲ ταῦτα παρὰ τῆς ἑαυτῶν ὁλότητος. *** ἄλλως μὲν παρὰ τοῦ <λζ'> ἀκρότητι λέγω τῶν νοερῶν

θεῶν, ἡ ἐνὰς αἰτία τοῦ πλήθους ἦν ἐξηρημένη τοῦ πλήθους καὶ γεννητικὴ τῶν πολλῶν· ἐνταῦθα δὲ ἡ ἐνὰς συντέτακται τῷ πλήθει, διὸ καὶ ὅλον ἐστὶν ὡς πρὸς μέρη τὰς πολλὰς ἐνάδας. Τριττῆς δὲ οὔσης τῆς συνεκτικῆς τάξεως, καὶ τῆς μὲν νοητῆς, τῆς δὲ νοητῆς καὶ νοερᾶς, τῆς δὲ νοερᾶς, ἡ μὲν πρώτη μονὰς κατὰ τὸ ἐν ὑπέστη καὶ τὰ πολλὰ, ἡ δὲ δευτέρα κατὰ τὸ ὅλον καὶ τὰ μέρη, ἡ δὲ τρίτη κατὰ τὸ πεπερασμένον καὶ τὸ ἄπειρον. Ὅπου γὰρ ἐτελεύτησεν ἡ πρώτη τριάς, ἐκεῖθεν ἔχει τὴν ἀρχὴν ἡ δευτέρα. Διὸ καὶ ἐν τῇ πρὸ ταύτης ὁ Παρμενίδης συνῆγεν ὅτι τὸ ἐν πολλὰ ἐστὶ καὶ ἐν ταύτῃ τὸ αὐτὸ συνάγει μετὰ τῶν λοιπῶν· ἀλλ' ἐκεῖ τὸ ἐν ἀπείρων ἦν γεννητικόν, ἐνταῦθα δὲ τὸ ἐν πολλῶν καὶ τὸ ὅλον μερῶν καὶ τὸ πεπερασμένον ἀπείρων περιληπτικόν.

Theol Plat.4.104

Ὡστε ἐκεῖ μὲν ἐξήρητο τῶν πολλῶν ἡ ἐνὰς, ἐνταῦθα δὲ συντάττεται τῷ πλήθει. Διὸ καὶ ἡ πρώτη σύνταξις ἀπογεννᾷ τὸ ὅλον ὁμοῦ τοῖς μέρεσιν, ἡ δὲ τοῦ ὅλου καὶ τῶν μερῶν ὑπόστασις παράγει τὸ πεπερασμένον ἅμα καὶ ἄπειρον. Ἐξῆς γάρ ἐστιν ἀλλήλοις τὸ ἐν, τὸ ὅλον, τὸ πεπερασμένον, καὶ τὰ τούτοις οἷον ἀντίστοιχα, τὰ πολλὰ, τὰ μέρη, τὰ ἄπειρα. Καὶ ἔστι τὸ μὲν ἐν αὐτὸ ἡ ἀρχὴ τῶν λοιπῶν, τὸ δὲ ὅλον ἤδη σχέσιν ἔχει πρὸς τὰ μέρη καὶ δυάδος ἔμφασιν καὶ πρόεισιν εἰς τὴν πρὸς τὰ μέρη σύνταξιν, τὸ δὲ πεπερασμένον ἤδη πλήθός ἐστι πέρατος καὶ ἐνὸς μετέχον, καὶ οἷον τριάς ἐστιν. Οὔτε γὰρ πέρας μόνον, ὡς ἡ μονάς, οὔτε ἄπειρον μόνον, ὡς ἡ δυάς, ἀλλὰ πέρατος μετέχον, ὃ πρῶτως ἐστὶ τριάς. Πᾶν μὲν οὖν πεπερασμένον ὅλον ἐστίν, οὐ πᾶν δὲ ὅλον πεπερασται· καὶ γὰρ τὸ ἄπειρον ὅλον, εἴτε πλήθός ἐστιν, εἴτε μέγεθος. Καὶ πᾶν μὲν τὸ ὅλον ἐν ἐστίν, οὐ πᾶν δὲ ἐν ὅλον· τὸ γὰρ ἄσχετον πρὸς τὸ πλήθος οὐχ ὅλον. Ἐπέκεινα ἄρα τὸ μὲν ἐν τοῦ ὅλου, τὸ δὲ ὅλον τοῦ πεπερασμένου. Τὸν αὐτὸν δὲ τρόπον καὶ τὰ ἄπειρα μέρη τοῦ πεπερασμένου λέγεται (καθ' ἑαυτὸ γὰρ οὐκ ἔστι τὸ ἄπειρον, ὥ καὶ δῆλον ὡς οὐκ ἔστιν ἐν τῷ ποσῷ τὸ ἄπειρον, ἀλλ' ἐν τῇ δυνάμει), οὐ πάντα δὲ τὰ μέρη ἄπειρα, καὶ γὰρ κατὰ τὸ πέρας ἔνια χαρακτηρίζεται τῶν μερῶν. Καὶ αὖ τὰ μὲν μέρη πολλὰ ἐστὶ, τὰ δὲ πολλὰ οὐ πάντως μέρη.

Theol Plat.4.105

Τὰ τοίνυν πολλὰ πρὸ τῶν μερῶν, ταῦτα δὲ πρὸ τῶν ἀπείρων. Ἀνάλογον ἄρα τῷ μὲν ἐνὶ τὰ πολλὰ, τῷ δὲ ὅλῳ τὰ μέρη, τῷ δὲ πεπερασμένῳ τὰ ἄπειρα· καὶ τρεῖς αὗται συνοχικαὶ μονάδες τὴν μέσσην συμπληροῦσι τάξιν τῶν νοητῶν καὶ νοερῶν, ἡ μὲν ἐνὰς τῆς μονίμου συνοχῆς καὶ νοητῆς χορηγὸς <οὔσα> πᾶσι τοῖς δευτέροις διακόσμοις, ἡ δὲ ὁλότης τὰς προόδους συνέχουσα τῶν θείων καὶ μίαν σχέσιν ἀπεργαζομένη τῆς τῶν ὅλων διακοσμήσεως, ἡ δὲ πεπερασμένη μονὰς ταῖς ἐπιστροφαῖς τῶν δευτέρων εἰς τὰ πρὸ αὐτῶν ἐπιλάμπουσα τὴν συνοχήν. Καὶ ἡ μὲν ἐστὶν ἀνάλογον τῷ ἐνὶ ὄντι, διὸ καὶ νοητὴ ἐστὶν *** ἡ δὲ τῇ τρίτῃ τάξει, παρ' ἧ καὶ τὸ ἐν ἦν καὶ ἡ δυάς ἡ τὸ ἄπειρον γεννώσα πλήθος. <λς'> Τοιαύτη τίς ἐστὶ καὶ ἡ συνεκτικὴ τριάς, ἦν ὁ Παρμενίδης ἡμῖν διὰ τούτων ἀνέφηνεν· Τὸ ἐν ἄρα ἐν τέ ἐστὶ που καὶ πολλὰ, καὶ ὅλον καὶ μόριον, καὶ πεπερασμένον καὶ ἄπειρον πλήθει. Μηδεὶς δὲ ταραττέσθω τοῦ Πλάτωνος ἄπειρον πλήθει λέγοντος τὸ ἐν ἢ τὸ ὄν· τὸ γὰρ ἐν καὶ ὄν προῖον καὶ διηρημένον ἄπειρον τῷ πλήθει καλεῖ. Καὶ πᾶν μὲν γὰρ τὸ πλήθος εἰς τὴν ἀπειρίαν ἀνάγεται τὴν νοητήν, τὸ δὲ διηρημένον πλήθος καὶ πάντη προεληλυθὸς ἀπειρόν ἐστὶ διαφερόντως. Ἐπειδὴ τοίνυν ἐν τῇ τριάδι ταύτῃ πάντων εἰσὶν αἱ πρωτουργοὶ τῶν νοερῶν αἰτίαι καὶ πάντα ἐν τοῖς ταύτης ἔσπαρται κόλποις, ὁ μὲν πρῶτιστος συνοχεὺς ὡς πλήθος περιέχει τὰς αἰτίας ταύτας, ἐνὰς ὧν αὐτὸς νοητὴ καὶ οἷον ἄνθος τῆς τριάδος· ὁ δὲ δεύτερος περιέχει μὲν δευτέρως καὶ αὐτὸς

τάς αἰτίας, ἀλλὰ συντεταγμένος αὐταῖς καὶ συμπληθούμενος· ὁ δὲ τρίτος μετὰ τῆς παντελοῦς διαιρέσεως συνέχει τὸ πλῆθος ἐν ἑαυτῷ περιλαβών.

Theol Plat.4.106

Καὶ ἕκαστος μὲν συνεκτικός ἐστιν, ἀλλ' ὁ μὲν ὡς περατῶν, ὁ δὲ ὡς ὅλον ἀποτελῶν, ὁ δὲ ὡς ἐνίζων. Ὁ μὲν οὖν Πλάτων ἐπὶ τοῦ ἐνὸς πεποιήται καὶ ποιήσεται προΐων τὰς ἀποδείξεις (περὶ τὸ ἐν γὰρ ἐστὶν ἡ σύμπασα θεωρία), δηλὸν δὲ ὅτι καὶ τὸ ὄν συνδιήρηται τῷ ἐνί. Καθόλου γὰρ προεῖρηται τὸ πᾶσαν τὴν θεότητα τὴν ἐντεῦθεν προΐουσαν εἶναι μεθεκτὴν καὶ πᾶσαν μοῖραν τοῦ ὄντος μετέχειν θεότητος· καὶ δεῖ μὴ μόνον ἐπὶ τοῦ ἐνὸς ἰστάνειν τοὺς λόγους, ἀλλὰ καὶ τῷ ὄντι δευτέρως μεταδιδόναι τῆς αὐτῆς ιδιότητος (εἰ καὶ ὁ Πλάτων τὸ ἐν αὐτὸ καθ' αὐτὸ προάγει) κατὰ τὰς διαφορὰς τῶν θείων διακόσμων. Ὁ καὶ θαυμάζειν ἔπεισί μοι τῶν οἰηθέντων περὶ νοῦ τὴν δευτέραν ὑπόθεσιν πάντα συμπεραίνεσθαι, μὴ συνιδόντων ὅτι καὶ τὸ ὄν ὁ Πλάτων ἀφείς αὐτὸ καθ' ἑαυτὸ θεωρεῖ τὸ ἐν καὶ προποδίζον καὶ ἀπογεννώμενον καὶ διαφόρους ιδιότητας ἀναδεχόμενον. Καίτοι πῶς ἂν περὶ νοῦ διαλεγόμενος ἡφίει τὸ ὄν, καθ' ὃ τὴν ὑπόστασιν ἔχει καὶ τὴν δύναμιν καὶ τὴν ἐνέργειαν ὁ νοῦς; Τὸ μὲν γὰρ ἐν ἐπέκεινα τῆς τοῦ νοῦ φύσεως, τὸ δὲ ὄν ὑπαρξιν τῷ νῷ δίδωσι καὶ οὐδὲν ἄλλο ἐστὶ νοῦς ἢ τὸ ὄν. Ἀλλὰ τοῦτο μὲν καὶ δι' ἄλλων πλειόνων ἐλέγχειν ἔξεστιν.

Theol Plat.4.107

Εἰ δὲ εἰσὶν οἱ τρεῖς συνεκτικοὶ θεοὶ τὸν εἰρημένον τρόπον διηρημένοι, καὶ ὁ μὲν νοητός ἐστιν ἐν πολλὰ , ὁ δὲ νοητός καὶ νοερὸς ὅλον μέρος , ὁ δὲ νοερὸς πεπερασμένος ἄπειρος , εἰκότως δήπου καὶ εἷς ἕκαστος αὐτῶν καλεῖται πολὺς. Κατὰ γὰρ τὴν οἰκείαν ιδιότητα πλῆθος ἐστὶ συνοχέων ἕκαστος· καὶ γὰρ ὁ πρῶτος κατὰ τὰ πολλὰ πολλοὺς περιλαμβάνει μερικωτέρους συνοχέας, καὶ ὁ δεύτερος κατὰ τὰ μέρη, καὶ ὁ τρίτος κατὰ τὰ ἄπειρα· καὶ εἴ τινες οὖν εἰσι θεοὶ μερικοὶ τὴν ιδιότητα ταύτην λαχόντες, ἐν ταύτῃ περιέχονται τῇ πρωτίστῃ τριάδι. Καὶ μὴν καὶ τοῖς ἐν Φαίδρῳ γεγραμμένοις ὅπως ταῦτα σύμφωνα, παντὶ συνιδεῖν ῥάδιον. Τὸ μὲν γὰρ ἐν τὸ συνεκτικὸν τῷ νῷ τῷ οὐρανοῦ τῷ πάντα περιέχοντι ταυτόν (ἐν γὰρ ἐστὶ καὶ τὸ νῶτον , κατὰ μίαν ἀπλότητα περιλαμβάνον τὴν σύμπασαν περιφορὰν)· τὸ δὲ ὅλον τῷ βάθει τοῦ οὐρανοῦ καὶ τῷ οἶον ὄγκῳ ταυτόν (καὶ γὰρ τὸ οὐράνιον βάθος ὅλον ἐστίν, ἀπὸ τοῦ νώτου μέχρι τῆς ἀψίδος ἐκτεινόμενον)· τὸ δὲ πέρας τῇ ἀψίδι τοῦ οὐρανοῦ. Τοῦτο μὲν οὖν καὶ παντὸς μᾶλλον ἐμφανές· καὶ τῶν ἄλλων ἐκάτερον εἰς τὰς αὐτὰς ἐννοίας ἀναφέρεται. Καὶ τοίνυν καὶ ὅτι τὰ τρία ταῦτα διαφερόντως προσήκει τοῖς συνοχεῦσιν, τὸ ἐν, τὸ ὅλον, τὸ πέρας, ἐκ τῶν προειρημένων συλλογιστέον. Τί γὰρ οὕτω συνέχειν δύναται τὸ πλῆθος ὡς τὸ ἐν τὸ συντεταγμένον; Τί δὲ οὕτω τῶν μερῶν ἐστὶ συνεκτικὸν ὡς τὸ ὅλον; Πῶς δὲ οὐχὶ καὶ τὸ πέρας τῶν εἰς ἀπειρίαν ὑποφερομένων αἰτίον ἐστὶ τῆς συνδέσεως; Ὅριζι γοῦν αὐτῶν τὴν πρόοδον καὶ τὴν διαφορουμένην τομὴν εἰς μίαν ἀναφέρει τῆς συνοχῆς αἰτίαν.

Theol Plat.4.108

Λζ' Ταῦτά μοι καὶ περὶ τῆς συνεκτικῆς εἰρήσθω τριάδος· τὸ δὲ τρίτον, φασί, τῷ σωτήρι καὶ ἡμεῖς τὴν τελεσιουργὸν διακόσμησιν τῶν θεῶν ἀνυμνήσωμεν ἐπόμενοι τῷ Παρμενίδῃ κατὰ τὸ ἐξῆς. Οὐκοῦν διότι μὲν τέλος ἦν τῆς συνεκτικῆς τὸ πεπερασμένον , ἡ τελεσιουργὸς ἔσχατα ἔχει· τὸ γὰρ πέρας ἔσχατον. Ἀλλ' ἐκεῖ μὲν πεπερασμένον ἐλέγετο τὸ ἐν , ἐνταῦθα δὲ ἔσχατα ἔχον , ὡς κατὰ μέθεξιν τὸ περατωτικὸν τῶν πολλῶν καταδεξάμενον· κάκεῖ μὲν τὸ πέρας ἐν, ὃ δὴ καὶ συνεῖχεν τὸ ἄπειρον, ἐνταῦθα δὲ ἔσχατα ἔχον καὶ μέσον ἂν ἔχοι καὶ ἀρχήν , καὶ τέλειον ἂν εἴη· τὸ γὰρ ἐκ πάντων τούτων συμπληρούμενον τέλειόν ἐστιν. Ἐνταῦθα τοίνυν καὶ ἢ ἐκ τῶν μερῶν ἀνεφάνη τελειότης ἢ γὰρ συμπλήρωσις τῶν μορίων ἀπεργάζεται

τέλειον. Καὶ μὴν καὶ διότι μέσον ἔχει καὶ ἄκρα τὸ τοιοῦτον ἓν, σχῆμα ἂν ἔχοι περιφερὲς ἢ μικτὸν ἢ εὐθὺ· πάντα γὰρ ταῦτα μέσου δεῖται καὶ ἄκρων, τὰ μὲν μετὰ ἀπλότητος, τὸ δὲ μετὰ συμπλοκῆς. Τρεῖς οὖν ἡμῖν πάλιν πεφῆνασιν ιδιότητες, πρώτη μὲν ἦν ἐλέγομεν ἔσχατα ἔχειν ν, δευτέρα δὲ ἡ κατὰ τὸ τέλειον, τρίτη δὲ ἡ κατὰ τὸ σχῆμα· τρεῖς δὲ καὶ οἱ τελεσιουργοὶ τῶν ὅλων ἡγεμόνες, ὁ μὲν νοητὸς, ὁ δὲ νοητὸς καὶ νοερός, ὁ δὲ τρίτος νοερός.

Theol Plat.4.109

Ὁ μὲν τοίνυν νοητὸς λέγεται τὰ ἔσχατα ἔχειν ὥς ὑπ' αὐτὸ τεταγμένος εὐθύς τὸ τῶν συνεκτικῶν πέρασ καὶ τοῖς ἑαυτοῦ πέρασιν νοητῶς περιέχων πάντας τοὺς νοερούς διακόσμους· ὁ δὲ νοητὸς καὶ νοερός κατὰ τὸ τέλειον ἀφώρισται, τὰς ἀρχὰς καὶ τὰ μέσα καὶ τὰ τέλη τῶν ὄντων ἐν ἑαυτῷ περιέχων καὶ συμπληρῶν τὸν μέσον σύνδεσμον τῆς ὅλης τελεσιουργοῦ τριάδος· ὁ δὲ γε νοερός κατὰ τὸ σχῆμα προῆλθε τὸ τριαδικόν, πέρατος καὶ τελειότητος θείας αἵτιος ὢν, καὶ τοῖς μὲν ἀορίστοις ὅρον, τοῖς δὲ ἀτελέσι τελείωσιν ἐνδιδούς νοεράν. Καὶ παράγεται μὲν ἡ τριάς αὕτη κατὰ τὴν συνεκτικὴν τριάδα (τὸ γὰρ πέρασ ἐκείνης αἰτίον ἐστὶ τοῦ ἔσχατα ἔχειν ν), παράγεται δὲ καὶ ἐξ ἑαυτῆς· τὸ γὰρ ἔσχατα ἔχον ὅλον γενόμενον διὰ τοῦ πέρατος ὑφίστησι τὸ τέλειον, τοῦτο δὲ ἀρχὰς καὶ μέσα καὶ τέλη περιέχον ἀναφαίνει τὸ σχῆμα α, καὶ οὕτω πρόεισιν ἡ τελεσιουργὸς τριάς, ἄνωθεν ἄχρι τῶν ἐσχάτων ἐπὶ πάντα διήκουσα καὶ τελειοῦσα τὰς τε ὅλας αἰτίας καὶ τὰς μερικάς. λή· Καὶ ὁρᾷς ὅπως ἑκατέρα τῶν τριάδων τοῖς τέλεσι τῆς ὑπερκειμένης συνάπτει τὴν ἀκρότητα τὴν ἑαυτῆς. Τῆς μὲν γὰρ συναγωγοῦ τριάδος καὶ ἀγνώστου τὸ ἐν πολλὰ πέρασ ἦν, τῆς δὲ συνεκτικῆς ἀρχῇ τὸ αὐτὸ ἐστὶ· καὶ τῆς μὲν συνεκτικῆς τέλος ἦν τὸ πεπερασμένο ν, τοῦτο δὲ αὖ πάλιν ἄρχει τῆς τελεσιουργοῦ, τὸ γὰρ ἔσχατα ἔχειν τὴν ἐκ τῶν περάτων σύστασιν δηλοῖ.

Theol Plat.4.110

Καὶ οὕτω δὴ πᾶς ὁ μέσος οὗτος διάκοσμος συνεχὴς ἐστὶ πρὸς ἑαυτὸν καὶ ἠνωμένος καὶ ὄντως τῶν ὅλων διακόσμων σύνδεσμος, αὐτὸς μὲν πρὸς ἑαυτὸν κοινωνίαν θαυμαστὴν ἐνστησάμενος, συνάπτων δὲ τὰ νοερά τοῖς νοητοῖς καὶ συνελίσσων εἰς μίαν ἀμέριστον ἔνωσιν, ἄνω μὲν ἔχων τὴν νοητὴν τριάδα καὶ ἀγνώστον, ἐν δὲ μέσοις τὴν συνεκτικὴν τῶν προόδων, ἐπὶ δὲ τῷ τέλει τὴν ἐπιστρεπτικὴν ἡγεμονίαν παραγαγών, δι' ἧς προσεχῶς τοὺς νοερούς θεοὺς ἐπιστρέφει πρὸς τοὺς νοητούς. Διὰ τί γὰρ ὁ νοῦς εἰς ἑαυτὸν βλέπει καὶ ἐν ἑαυτῷ ἐστὶν ἢ ὅτι πεπερασται πανταχόθεν καὶ συννεύει πρὸς ἑαυτὸν καὶ περὶ ἑαυτὸν συνελίσσει τὰς οἰκείας ἐνεργείας; Διὰ τί δὲ τέλειός ἐστι καὶ πλήρης τῶν νοερῶν ἀγαθῶν ἢ ὅτι μετέχει τῶν τῆς τελειότητος ἡγεμόνων πρῶτος καὶ κατ' ἐκείνους ὑπέστη, τὴν οὐσίαν ἔχων αὐτοτελῇ καὶ τὴν νόησιν; Πῶς δὲ καὶ λέγεται σφαῖρα παρὰ τε τῷ Πλάτῳ καὶ παρ' ἄλλοις θεολόγοις ἢ ὅτι πρῶτιστος μετέχει τοῦ σχήματος καὶ κατ' ἐκεῖνο σχηματίζεται νοερῶς; Πᾶσα τοίνυν ἐπιστροφή καὶ πᾶσα τελειότης καὶ πᾶν σχῆμα νοερὸν ἀπὸ τῆς τελεσιουργοῦ τριάδος ἐφήκει τοῖς νοεροῖς θεοῖς. Ὁ μὲν γὰρ νοητὸς τῆς τελειότητος ἡγεμὼν τὰ τε πέρατα καὶ τὰς ἀκρότητας καὶ τὰς ὑπάρξεις τελεσιουργεῖ τῶν ὅλων, ὁ δὲ νοητὸς καὶ νοερός τὰς προόδους αὐτῶν ὀρίζει τὰς ἄνωθεν ἄχρι τῶν ἐσχάτων προερχομένας, ὁ δὲ αὖ νοερός τὰς ἐπιστροφὰς συνείληφεν τῶν θεῶν πάντων ἐν τῇ ἑαυτοῦ τελειότητι καὶ διὰ τῶν σχημάτων τὴν ἐπ' ἄπειρον πρόοδον αὐτῶν περαίνει καὶ τελειοῖ.

Theol Plat.4.111

λθ' Πρὸς δὴ ταύτην ἀποβλέποντες τὴν διαίρεσιν καὶ τῶν παρὰ τοῖς ἄλλοις θεολόγοις πολλὰ δυνησόμεθα μετ' αἰτίας θεωρεῖν. Διὰ τί τῆς ἀγνώστου τριάδος ἡ μὲν ἐπιβέβηκεν τοῦ πρῶτου τῶν κόσμων, ἡ δὲ τοῦ μέσου πλάτους, ἡ δὲ τοῦ ἐσχάτου; Ὅτι ἡ μὲν ἐνοειδὴς ἦν, ἡ δὲ κατὰ τὴν ἑτερότητα προῆλθεν, ἡ δὲ κατὰ τὸν ἄπειρον

τῶν ὄντων ἀριθμόν. Διὰ τί δὲ τῶν τριῶν συνεκτικῶν ὁ μὲν ἐστὶν ἐμπύριος, ὁ δὲ αἰθέριος, ὁ δὲ ὑλαῖος; Ὅτι ὁ μὲν κατὰ τὸ ἓν ὑπέστη καὶ τὸν ἓνα συνέχει κόσμον, ὁ δὲ κατὰ τὸ ὅλον καὶ διαιρεῖ τὸ αἰθέριον, ὁ δὲ κατὰ τὸ πεπερασμένον καὶ τῆς ἀπειρίας κρατεῖ τῆς ὑλικῆς. Διὰ τί δὲ αὗ καὶ οἱ τελετάρχαι συνδιήρηνται τοῖς συνοχεῦσιν; Ὅτι ὁ μὲν πρῶτος, τὰ ἔσχατα ἔχω ν , ἡνιοχεῖ τὸν ταρσὸν τοῦ πυρό ς · ὁ δὲ μέσος, ἀρχὰς καὶ μέσα καὶ τέλη περιέχων, τελειοῖ τὸν αἰθέρα τριπλοῦν ὄντα καὶ αὐτόν· ὁ δὲ τρίτος, τὸ περιφερὲς καὶ μικτὸν καὶ εὐθὺ σχῆμα καθ' ἑνωσιν μίαν περιλαβών, τὴν ἀσχημάτιστον ὕλην τελειοῖ καὶ ἄμορφο ν , τῷ μὲν περιφερεῖ τὸ ἀπλανὲς καὶ τὴν πρῶτην ὕλην μορφώσας, τῷ δὲ μικτῷ τὸ πλανώμενον καὶ τὴν δευτέραν ὕλην (ἐκεῖ γὰρ ἡ ἔλιξ), τῷ δὲ εὐθεῖ τὸ ὑπὸ σελήνην καὶ τὴν ἐσχάτην ὕλην (ἐνταῦθα αἱ κατ' εὐθεΐαν κινήσεις).

Theol Plat. 4.112

Οὐκοῦν ἡ μὲν πρώτη τριάς ἐνοειδῶς ἐστὶν αἰτία τῆς τῶν κόσμων διαιρέσεως, ἡ δὲ δευτέρα πλείονα μὲν ἔμφασιν ἔχει τῆς τομῆς καὶ τῆς εἰς μέρη προόδου, τὸ δὲ πλῆθος ἡμῖν οὐκ ἐκφαίνει τῶν κόσμων, ἡ δὲ τρίτη καὶ τοὺς ἑπτὰ κόσμους ἀνέφηνεν καὶ τὴν μονάδα μετὰ τῶν δύο τριάδων. Τοσαύτη τοῦ Πλάτωνός ἐστὶν ἡ ἔνθεος νόησις ὥστε καὶ τῶν ὕστερον φανθέντων τὰς αἰτίας ἐκ τούτων ἡμᾶς θεωρεῖν. Ἐπεὶ κάκεῖνο θαυμάσιον οἶον ἐκ τῶν προειρημένων ἀναφαίνεται, τὸ καθ' ἑκάστην τῶν τριάδων τὸ μέσον εἶναι τῆς ὅλης τριάδος χαρακτηριστικόν· οἶον ἐπὶ μὲν τῆς ἀγνώστου τὴν ἑτερότητα μέσῃν ἰδρυμένην τοῦ ἐνὸς καὶ τοῦ ὄντος, ἐπὶ δὲ τῆς συνεκτικῆς τὸ ὅλον, ὃ μέσον ἐστὶ τοῦ ἐνὸς καὶ τοῦ πεπερασμένου, ἐπὶ δὲ τῆς τελεσιουργοῦ τὸ τέλειον, ὃ δὴ καὶ αὐτὸ μέσον ἰδρύται τοῦ ἔσχατα ἔχοντος καὶ τοῦ σχήματος ς . Καὶ γὰρ ἡ ἑτερότης αὐτὸ τὸ θῆλυ καὶ τὸ γόνιμόν ἐστι τῶν θεῶν· καὶ τὸ ὅλον αὐτὸ τὸ τῆς συνοχῆς ἐστὶν εἶδος, τὰ πολλὰ μέρη συνδέον· καὶ τὸ τέλειον αὐτὸ τὸ τῆς τελειότητος ἀγαθόν, ἀρχὴν ἔχον καὶ μέσον καὶ τέλος καὶ συνάπτον τὸ τέλος τῇ ἀρχῇ κατὰ τὴν ιδιότητα τῆς ἐπιστροφῆς καὶ οὐδὲν ἄλλ' ἢ τελεταρχικὸν ἀποτελούμενον. Αἷτιόν ἐστι τῆς κατὰ τὰ μέσα κέντρα πανταχοῦ τῶν θεῶν τούτων ιδιότητος τὸ καὶ πᾶσαν αὐτῶν τὴν διακόσμησιν ἐν μεσότητι θεωρεῖσθαι τὴν ὑπόστασιν λαχοῦσαν τῶν τε νοητῶν καὶ τῶν νοερῶν θεῶν. Οἱ μὲν γὰρ νοητοὶ θεοὶ κατὰ τὰς ὑπάρξεις ἀφορίζονται μάλιστα καὶ τὰς ἀκρότητας, διὸ δὴ πατέρες καλοῦνται καὶ ἐνιαῖοι θεοὶ (τὸ γὰρ ἐν καὶ ὁ πατὴρ ἐν ἐκείνοις ταύτόν)· οἱ δὲ νοεροὶ κατὰ τὰ πέρατα, διὸ δὴ καὶ νόες ἐπονομάζονται πάντες καὶ νοεροὶ μέσοι δὲ ὄντες οἱ νοητοὶ καὶ νοεροὶ κατὰ τὰς μεσότητας ἐκφαίνονται μάλιστα τὰς τῶν τριάδων.

Theol Plat. 4.113

Ἔτι τοίνυν κάκεῖνο περὶ πασῶν <τῶν> τριάδων τούτων κοινῇ τεθεωρήσθω, τὸ κατὰ τὸ πέρας ἐκάστην εἰς ἄπειρον χωρεῖν· καὶ γὰρ τῆς πρώτης τὸ πέρας ἀριθμός, καὶ τῆς δευτέρας τὸ ἄπειρον πλήθε ι , καὶ τῆς τρίτης τὸ εὐθύ, καὶ αὐτὸ τῆς τοῦ ἀπείρου φύσεως μετέχον. Καὶ τούτου μὴν αἷτιον τὸ τῶν τριάδων ἐκάστην κατὰ τὸ πέρας ἑαυτῆς τοῖς ἐνύλοις ἐπιβατεύειν κόσμοις καὶ τὴν ἀπειρίαν τῶν ἐν τούτοις γεννωμένων κατὰ μίαν αἰτίαν περιέχειν. Πρὸς δὲ αὗ τοῖς εἰρημένοις καὶ τὴν τάξιν τῶν τριάδων ἀπὸ τῶν ἐν αὐταῖς τελῶν θεωρήσωμεν. Τῆς μὲν γὰρ πρώτης τὸ πέρας ἀριθμό ς , τῆς δὲ δευτέρας πεπερασμένον καὶ ἄπειρο ν , τῆς δὲ τρίτης περιφερές, μικτό ν , εὐθ ύ . Δῆλον οὖν ὅτι μοναδικὴ μὲν ἡ πρώτη, δυαδικὴ δὲ ἡ δευτέρα, τριαδικὴ δὲ ἡ τρίτη· καὶ ἀνάλογον ὑπέστησαν, ἡ μὲν πρὸς τὸ ἓν ὄν, ἡ δὲ πρὸς τὸ ὅλον τὸ νοητόν, ἡ δὲ πρὸς τὸ παντελὲς ὅλον. Ὅτι δὲ ἐκεῖνα ταύτην ἔχει πρὸς ἄλληλα τάξιν, εἴρηται πρότερον. Συνελόντες οὖν εἴπωμεν ὅτι πᾶσα νοητὴ καὶ νοερὰ τριάς κατὰ μὲν τὴν ἀκρότητα τὴν ἑαυτῆς συνῆπται πρὸς τὸ νοητόν, κατὰ δὲ τὴν

μεσότητα τὴν οἰκείαν ἐκφαίνει δύνανται, κατὰ δὲ τὴν ἀποπεράτως περιλαμβάνει τὴν ἀπειρίαν τῶν δευτέρων· καὶ τοῦτο τέλος ἐπιθώμεν τῇ περὶ τῶν νοητῶν καὶ νοερῶν θεῶν διδασκαλίᾳ. ΠΡΟΚΛΟΥ ΠΛΑΤΩΝΙΚΟΥ ΦΙΛΟΣΟΦΟΥ ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ ΚΕΦΑΛΑΙΑ ΤΟΥ ΠΕΜΠΤΟΥ Α΄.

Theol Plat.5.1.(1t)

Πῶς προῆλθον αἱ νοεραὶ τάξεις ἀπὸ τῶν νοητῶν καὶ νοερῶν θεῶν καὶ κατὰ τίνας ιδιότητας ὑπέστησαν. β΄. Τίς ἡ διαίρεσις τῶν νοερῶν θεῶν καὶ ἡ καθ' ἑβδομάδας πρόοδος τῇ τάξει ταύτῃ τῶν θεῶν. γ΄. Τίνες οἱ τρεῖς νοεροὶ πατέρες κατὰ Πλάτωνα, τίνες αἱ τρεῖς ἄχραντοι μονάδες, καὶ τίς ἡ ἑβδόμη θεότης ταῖς δύο τριάσι συντεταγμένη. δ΄. Πόθεν ἂν τις συλλογίσαιτο περὶ τῆς εἰς ἑπτὰ ἑβδομάδας προόδου τῶν νοερῶν θεῶν ἐκ τῶν Πλάτωνος. ε΄. Τίς ὁ μέγιστος Κρόνος κατὰ τὴν ἐν Κρατύλῳ θεολογίᾳ, καὶ πῶς νοητός ἐστι καὶ πῶς νοερός· ἐν ᾧ διήρθρωται τὰ περὶ τῆς τοῦ νοῦ πρὸς τὸ νοητὸν ἐνώσεως καὶ διακρίσεως δόγματα. ς΄. Τίς ἡ τοῦ Κρόνου βασιλεία καὶ πῶς ὑπὸ τοῦ Πλάτωνος ἐν Πολιτικῷ παραδέδοται, καὶ τίνων ἐστὶν αἰτία τῷ κόσμῳ καὶ τοῖς ἐγκοσμίῳ θεοῖς καὶ ταῖς μερικαῖς ψυχαῖς. ζ΄.

Theol Plat.5.2

Τίς ἡ Κρονία ζωὴ τῶν ψυχῶν, καὶ τίνα τὰ ιδιώματα τὰ τῆς ἀνακυκλήσεως ταύτης παραδέδωκεν ὁ Ἐλεάτης ξένος. η΄. Πῶς αἱ ψυχαὶ λέγονται τρέφεσθαι τοῖς νοητοῖς καὶ τίς ἡ διαφορὰ τῆς ἐκ τῶν διαφόρων νοητῶν τροφῆς. θ΄. Τίνας τάξεις ἐφίστησι τοῖς ὅλοις ὁ μέγιστος Κρόνος· ἐν ᾧ καὶ τίς ὁ Κρόνιος νόμος ὁ ἐν Γοργίᾳ παραδοθεὶς διήρθρωται. ι΄. Πῶς ὑπὸ τῶν θεολόγων ἀγῆρως ὁ θεὸς οὗτος ἰδίως καλεῖται καὶ ὅπως ὁ Πλάτων ταύτην αὐτοῦ παραδέδωκε τὴν ιδιότητα. ια΄. Τίς ἡ ζωογόνος θεός, καὶ πῶς συναγωγός ἐστι τῆς τε Κρονίου καὶ τῆς Διὸς βασιλείας καὶ τίνας ἔχει τάξεις συζύγους πρὸς ἀμφοτέρας. ιβ΄. Τίς ὁ τρίτος πατήρ ἐν τοῖς νοεροῖς καὶ πῶς ἀπὸ τῶν πρὸ αὐτοῦ πρόεισιν αἰτίων, καὶ ὅτι δημιουργὸς οὗτός ἐστι τοῦ παντός. ιγ΄. Ἀποδείξεις τοῦ τὸν ὅλον δημιουργὸν τοῦ παντός τὸν τρίτον εἶναι πατέρα τῶν νοερῶν. ιδ΄. Ἀπάντησις πρὸς τοὺς λέγοντας τρεῖς εἶναι κατὰ Πλάτωνα δημιουργούς, διὰ πλειόνων ἐφόδων ἀποδεικνύουσα τὴν μονάδα τὴν δημιουργικὴν πρὸ τῆς τριάδος ἐν τῇ τρίτῃ τάξει τετάχθαι τῶν νοερῶν. ιε΄. Ὅτι τὴν ιδιότητα τοῦ δημιουργοῦ μάλιστα παραδέδωκεν ὁ Τίμαιος νοῦν αὐτὸν καλέσας, καὶ ὅτι τοῦτο προσήκει τῷ τρίτῳ τῶν νοερῶν πατέρων. ις΄. Πῶς κατ' ἄλλην ἔφοδον ἀνευρίσκειν δεῖ τὴν ιδιότητα τοῦ δημιουργοῦ, καὶ πῶς λέγεται ποιητὴς ἐν Τιμαίῳ καὶ πατήρ ὁ αὐτός· ἐν ᾧ διήρθρωται ποῦ τὸ πατρικὸν κατὰ Πλάτωνα, ποῦ τὸ πατρικὸν ἅμα καὶ ποιητικόν, ποῦ τὸ ποιητικὸν καὶ πατρικόν, ποῦ τὸ ποιητικὸν μόνον, καὶ ὅπως τίνι διαφέρει ποιητὴς καὶ πατήρ.

Theol Plat.5.3

ιζ΄. Πῶς ἂν τις κατὰ τρίτην ἔφοδον τὰς περὶ τῆς δημιουργικῆς μονάδος ἐννοίας ἀνακαθάραιτο τῷ Τιμαίῳ συνεπόμενος. ιη΄. Περὶ τῆς ἐν Τιμαίῳ τοῦ δημιουργοῦ δημηγορίας ἐξήγησις θεολογική, διαρθροῦσα τὰς περὶ τῆς δημιουργικῆς ἐνεργείας ἡμῶν ἐννοίας. ιθ΄. Τίς ἡ δευτέρα τοῦ δημιουργοῦ δημηγορία πρὸς τὰς μεριστὰς ψυχὰς καὶ τίνι διαφέρει τῆς προτέρας, καὶ πῶς ἐν ταύτῃ τὰ μέτρα πάντα ἀφώρισται τῆς τῶν ψυχῶν ζωῆς. κ΄. Συγκεφαλαίωσις πάντων τῶν περὶ τοῦ δημιουργοῦ λόγων παρακολουθοῦσα τῇ τοῦ Τιμαίου διδασκαλίᾳ. κα΄. Ὅτι τῷ Διὶ τὴν δημιουργίαν ὁ Πλάτων ἀνατίθησιν, ἀπὸ τῶν ἐν τῷ Κριτίᾳ ρηθέντων ὑπομνήσεις. κβ΄. Ἀπὸ τῶν ἐν τῷ Κρατύλῳ ρηθέντων ὑπομνήσεις τῆς τοῦ Διὸς δημιουργίας· ἐν ᾧ καὶ ἡ συμφωνία δείκνυται τῆς ἀπὸ τῶν ὀνομάτων θεολογίας πρὸς τὴν ἐν Τιμαίῳ περὶ τοῦ δημιουργοῦ διάταξιν. κγ΄. Ἀπὸ τῶν ἐν Φιλήβῳ δεδειγμένων ὑπομνήσεις τῆς τοῦ Διὸς δημιουργίας· ἐν ᾧ καὶ τίς ἡ βασιλικὴ ψυχὴ καὶ τίς ὁ βασιλικὸς νοῦς

παραδέδοται. κδ'. Ἀπὸ τῶν ἐν Πρωταγόρᾳ περὶ τῆς πολιτικῆς ρηθέντων τοῦ αὐτοῦ ἀποδείξεις. κε'. Ἀπὸ τῶν ἐν τῷ Πολιτικῷ περὶ τῆς διττῆς ἀνακυκλήσεως λόγων ἔφοδος κατασκευάζουσα τὸν Δία δημιουργὸν εἶναι καὶ πατέρα τοῦ παντὸς κατὰ Πλάτωνα. κς'. Ἀπὸ τῶν ἐν Νόμοις ρηθέντων περὶ τῆς ἀναλογίας ὡς Διὸς κρίσεως οὔσης τῶν αὐτῶν ὑπομνήσεις. κζ'.

Theol Plat.5.4

Πῶς καὶ ἐν τῷ αὐτοζῳῳ κατ' αἰτίαν ἐστὶν ὁ Ζεὺς καὶ ἐν τῷ Διὶ τὸ αὐτοζῳον *** . κη'. Πῶς τὸ ἄγνωστον καὶ ἄρρητον ὁ Τίμαιος ἀποδέδωκε τῷ δημιουργῷ. κθ'. Διὰ τί τὸ μὲν νοητὸν ζῶον καὶ ὀνομάζειν ἀξιοὶ καὶ γινώσκεισθαι, τὸν δὲ δημιουργὸν ἄγνωστον καὶ ἄρρητον ἀφίησιν. λ'. Περὶ τοῦ ἐν Τιμαίῳ κρατήρος θεολογία διδάσκουσα τίνα τὰ ἐν αὐτῷ κεραυνύμενα γένη καὶ πῶς αἰτιὸς ἐστὶ τῆς τῶν ψυχῶν οὐσίας. λα'. Ὅτι πηγαῖός ἐστιν ὁ ἐν τῷ Τιμαίῳ κρατήρ, καὶ ὑπομνήσεις ἐκ τῶν τοῦ Πλάτωνος περὶ τῆς ἀρχῆς καὶ τῆς πηγῆς τῶν ψυχῶν. λβ'. Ὅτι τὰς τρεῖς ζωογόνους πηγὰς τὰς τῷ δημιουργῷ συντεταγμένας λάβοι τις ἂν ἐκ τῶν ἐν Τιμαίῳ ρηθέντων, τὴν τῶν ψυχῶν, τὴν τῶν ἀρετῶν, τὴν τῶν φύσεων. λγ'. Περὶ τῶν ἀχράντων θεῶν ὑπομνήσεις, ὡς ἄρα εἰσὶν κατὰ Πλάτωνα καὶ τί τὸ ἴδιον αὐτῶν τῆς οὐσίας. λδ'. Ἀποδείξεις ἐναργέστεραι τῆς τῶν ἀχράντων θεῶν ὑποστάσεως κατὰ Πλάτωνα. λε'. Πῶς ὀνομάζειν χρή τοὺς ἀχράντους θεοὺς κατὰ Πλάτωνα, διὰ πλειόνων ὑπομνήσεις ἐν ᾧ καὶ τίς ἡ ἔνωσις αὐτῶν καὶ τίς ἡ διάκρισις καὶ τίς ἡ ἰδιότης παραδέδοται. λς'. Πῶς ἂν τις ἀφορμὰς λάβοι καὶ περὶ τῆς ἐβδόμης μονάδος τῶν νοερῶν ἐκ τῶν παρὰ τῷ Πλάτῳ μυστικῶς ἠνιγμένων. λζ'. Πῶς τὴν ἀκρότητα τῶν νοερῶν θεῶν ἐν τῷ Παρμενίδῃ παραδέδωκεν. λη'.

Theol Plat.5.5

Πῶς τὴν μέσσην διακόσμησιν τοῦ νοεροῦ πλάτους καὶ διὰ ποίων συνθημάτων ὁ Παρμενίδης ἐξέφηνεν. λθ'. Πῶς τὴν τρίτην τάξιν τῶν νοερῶν καὶ διὰ ποίων ἰδιοτήτων ὁ Παρμενίδης ἀφορίζει. μ'. Κοινὴ θεωρία τῆς νοερᾶς ἐβδόμαδος ἀπὸ τῶν Παρμενίδου συμπερασμάτων. <ΠΡΟΚΛΟΥ> <ΠΛΑΤΩΝΙΚΟΥ ΦΙΛΟΣΟΦΟΥ> <ΠΕΡΙ ΤΗΣ ΚΑΤΑ ΠΛΑΤΩΝΑ ΘΕΟΛΟΓΙΑΣ> <ΒΙΒΛΙΟΝ ΠΕΜΠΤΟΝ> α' Τὸ δὴ μετὰ τοῦτο τρίτην ἄλλην διακόσμησιν θεῶν τὴν νοερὰν ἀποκαλουμένην θεωρήσωμεν, συνεχῇ μὲν ταῖς πρὸς αὐτῆς, συμπεραίνουσας δὲ τὰς ὅλας προόδους τῶν θείων καὶ ἐπιστρέφουσας εἰς τὴν ἀρχὴν καὶ κύκλον ἕνα τῶν πρωτουργῶν καὶ παντελῶν διακόσμων ἀποτελοῦσαν· καὶ τὸν νοῦν τὸν ἐν ἡμῖν ἀνατείνωμεν εἰς τὸν ἀμέθεκτον καὶ θεῖον νοῦν καὶ τὰς ἐν αὐτῷ τάξεις καὶ ὑφέσεις τῆς οὐσίας διασπώμεθα κατὰ τὴν τοῦ Πλάτωνος ὑφήγησιν.

Theol Plat.5.6.(1t)

Αὕτη τοίνυν ἡ νοερὰ τῶν θεῶν ὑπόστασις ἥρτηται μὲν ἀπὸ τῶν πρεσβυτέρων αἰτίων καὶ πληροῦται παρ' αὐτῶν τῆς ὅλης ἀγαθότητος καὶ αὐταρκείας, ἐξαίρετον δὲ μετ' ἐκείνας τὴν ἡγεμονία προεστήσατο τῶν δευτέρων πάντων, εἰς αὐτὴν ἀναδησαμένη τὰς μερικὰς πάσας προόδους τῶν θεῶν. Καὶ νοερὰ μὲν ἐπονομάζεται διότι δὴ τὸν ἀμέριστον καὶ θεῖον ἀπεγέννησε νοῦν· πληροῦται δὲ ἐκ τῶν νοητῶν, οὐχ ὡς τῷ νῷ συντεταγμένων οὐδ' ὡς κατ' ἐπίνοιαν μόνον αὐτοῦ διαιρουμένων, ἀλλ' ὡς ἐνιαίως μὲν τὰ πλήθη πάντα καὶ κρυφίως τὰς ἐκφάνσεις τῶν θεῶν καὶ τὰς ὑπάρξεις τῶν νοητῶν ἐν αὐτοῖς ἰδρυσασμένων, τῶν δὲ νοερῶν τὸν ὅλον νοῦν καὶ τὴν ποικιλίαν τῶν ὄντων καὶ τὰς πολυειδεῖς τῶν θείων διακοσμήσεις κληρωσασμένων καὶ τὸ πέρας τῆς ὅλης προόδου συνελισσόντων εἰς μίαν ἀρχὴν τὴν νοητήν.

Theol Plat.5.7

Ἐπέστραπται γὰρ τὰ νοερὰ πρὸς τὰ νοητά, καὶ τὰ μὲν ἦνται καὶ μονίμως πρὸ τῶν θεῶν τῶν διηρημένων ἰδρυται, τὰ δὲ πληθύεται καὶ διὰ τῆς ἐπιστροφῆς συνάπτεται

ταῖς πρωτουργοῖς αἰτίαις. Προέρχονται δὲ ἀπὸ πάντων τῶν πρὸ αὐτῶν οἱ νοεροὶ θεοί, τὰς μὲν ἐνώσεις ἀπὸ τοῦ ἐνὸς τοῦ πρὸ τῶν νοητῶν ὑποδεχόμενοι, τὰς δὲ οὐσίας ἀπὸ τῶν νοητῶν, τὰς δὲ ζωὰς τὰς παντελεῖς καὶ συνεκτικὰς καὶ γεννητικὰς τῶν θείων ἀπὸ τῶν νοητῶν καὶ νοερῶν, τὴν δὲ νοερὰν ιδιότητα παρ' ἑαυτῶν λαχόντες· καὶ πρὸς ἑαυτοὺς μὲν ἐπιστρέφοντες τὰς διηρημένας πάσας διακοσμήσεις, αὐτοὺς δὲ τοῖς νοητοῖς ἐνιδρύοντες· ὅλοι δὲ δι' ὅλων γνώσεις ὑπάρχοντες καθαραὶ καὶ ἄγνωστοι καὶ ζωαὶ ζέουσαι καὶ πρὸς τούτοις οὐσίαι παντελεῖς αὐτῷ τῷ ἑαυτῶν εἶναι πάντα τὰ δεύτερα παράγουσαι καὶ μήτε ἐλαττούμεναι κατὰ τὴν ἐκείνων πρόοδον μήτε προσθήκην δεχόμεναι κατὰ τὴν ἐκείνων ἀπογέννησιν, ἀλλὰ ταῖς ἑαυτῶν ἀνεκλείπτους καὶ ἀπείρους δυνάμεις πάντων μὲν ὄντες πατέρες καὶ αἴτιοι καὶ ἡγεμόνες, οὔτε δὲ συνδιαιρούμενοι τοῖς ἀπογεννωμένοις οὔτε ἑαυτῶν ἐξιστάμενοι κατὰ τὴν πρόοδον, ὁμοῦ δὲ καὶ καθ' ἑνωσιν τὰ ὅλα πλήθη καὶ τοὺς διακόσμους πάντας κυβερνῶντες καὶ συνελίσσοντες εἰς τὸ νοητὸν καὶ κρύφιον ἀγαθόν.

Theol Plat.5.8

Εἴτε οὖν ζωὴν λέγοιμι νοερὰν, οὐ τοιαύτην ἡγεῖσθαι δεῖ τὴν ζωὴν οἷαν μικρῷ πρότερον ἐθεωροῦμεν (ἀμέθεκτος γὰρ ἦν ἐκείνη, μεθεκτὴ δὲ αὕτη, καὶ γεννητικὴ μὲν ἐκείνη, ζωογόνος δὲ αὕτη, ταῦτα δὲ ὅτι διέστηκεν ἀλλήλων, οὐκ ἄδηλον· τὸ μὲν <γὰρ> ζωογονικὸν αἴτιον δήπου καὶ γεννητικὸν ἐστίν, τὸ δὲ γεννητικὸν οὐ πάντως ζωογονικὸν ἐστίν, καὶ γὰρ σχημάτων τοῖς ἀσχηματίστοις καὶ ὄρων τοῖς ἀορίστοις καὶ τελειότητος τοῖς ἀτελέσιν ἐστὶ παρεκτικόν)· εἴτε νοητὸν ἐν τοῖς νοεροῖς αἴτιον ἐπονομάζοιμι, τὸ νοητὸν οὐ τοιοῦτον ὑποληπτέον εὐθὺς ὅποιον τὸ πρόσθεν ἐλέγομεν (ἐκεῖνο μὲν γὰρ ἀμέθεκτόν ἐστι καὶ πρὸ τῶν νοερῶν αὐτὸ καθ' ἑαυτὸ προϋπάρχον καὶ τῶν ὅλων ἐξηρημένον, καὶ οὐχ ὡς πλήρωμα τοῦ νοῦ προσαγορευόμενον νοητόν, ἀλλ' ὡς προαίτιον αὐτοῦ καὶ ἐφετὸν αὐτῷ καὶ ἐραστόν, ἀσύντακτον πρὸς αὐτὸν μονοειδῶς ὑφεστηκός· τοῦτο δέ, ὃ νῦν προβαλλόμεθα νοητόν, μετεχόμενόν ἐστι καὶ τῷ νῷ συντεταγμένον καὶ πολυειδὲς καὶ τῶν ὄντων ἀπάντων ἐν ἑαυτῷ τὰς αἰτίας διελόμενον)· εἴτε πατέρας ἐνταῦθα καὶ δημιουργοὺς θεοὺς ἀποκαλοῖμεν, ἐξηλλαγμένον τὸ πατρικὸν τοῦτο καὶ δημιουργικὸν ὑποθησόμεθα τῆς τῶν νοητῶν πατέρων ὑπάρξεως· ἐκεῖνοι μὲν γὰρ γεννητικοὶ τῶν ὅλων ἦσαν οὐσιῶν, οὗτοι δὲ τῶν μεριστῶν ὀχετῶν καὶ τῆς εἰδοποιίας τῆς διωρισμένης αἴτιοι προϋπάρχουσι, κάκεῖνοι μὲν τὰς δυνάμεις ἐν ἑαυτοῖς εἶχον τῶν θείων προόδων οἰστικάς, οὗτοι δὲ τῶν γονίμων αἰτίων διέκριναν ἑαυτούς, καὶ οὐ καθ' ἑνωσιν αὐτοῖς ἀλλὰ κατὰ τὴν δευτέραν συνάπτονται τῆς ἐνώσεως κοινωνίαν.

Theol Plat.5.9

Οἱ γὰρ ὑπὸ τῶν μύθων ὑμνούμενοι γάμοι καὶ ἡ τῶν θείων ὁμονοητικὴ σύζευξις ἐν τοῖς νοεροῖς ἐστὶ θεοῖς μιγνυμένων δὲ τῶν δημιουργικῶν ὀχετῶν τοῖς ζωογονικοῖς ἅπαν τὸ τῶν θεῶν γένος ἐκφαίνεται τῶν τε ὑπερκοσμίων καὶ τῶν τὸν κόσμον κληρωσαμένων. β' Ἀλλὰ τοῦτο μὲν εἰς αὐθις. Ἐπειδὴ δὲ τὴν ιδιότητα τῶν νοερῶν θεῶν ὡς συλλήβδην εἰπεῖν τεθεάμεθα, λείπεται δὴ περὶ τῆς διαιρέσεως αὐτῶν τὴν προσήκουσαν ἀποδοῦναι θεωρίαν. Οὐ γὰρ εἷς ἐστὶ καὶ ἄτομος ὁ νοερὸς διάκοσμος, ἀλλὰ ποικιλωτέρας ἔλαχε προόδους τῶν ὑψηλοτέρων γενῶν. Τρεῖς μὲν οὖν ἔσσονται κἀνταῦθα πατέρες οἱ τὴν ὅλην οὐσίαν τὴν νοερὰν διελόντες, ὁ μὲν κατὰ τὸ νοητόν, ὁ δὲ κατὰ τὴν ζωὴν, ὁ δὲ κατὰ τὸν νοῦν τεταγμένος καὶ τοὺς νοητοὺς μιμούμενοι πατέρας, οἱ τὸ νοητὸν πλάτος τριχῇ διεῖλον, [οἱ] τοιαύτην ἔξουσι τὴν πρὸς ἀλλήλους διαφοράν, ὁ μὲν ἀνάλογον προελθὼν τῷ πρώτῳ πατρὶ καὶ νοητὸς ὢν, ὁ δὲ τῷ δευτέρῳ καὶ τὴν νοερὰν ζωὴν πᾶσαν εἰς ἑαυτὸν ἀναδησάμενος, ὁ δὲ τῷ τρίτῳ

καὶ τὸν ὅλον συγκλείων διάκοσμον τὸν νοερόν, ὥσπερ ἐκεῖνος τὸν νοητόν. Τριῶν δὲ τούτων ὄντων καὶ τοῦ μὲν μένοντος ἐν ἑαυτῷ, τοῦ δὲ προϊόντος καὶ τὰ πάντα ζωοποιῶντος, τοῦ δὲ ταῖς ποιήσεσι ταῖς τῆς δημιουργίας ἀστράπτοντος, ἀνάγκη δήπου καὶ θεοὺς αὐτοῖς ἄλλους συνηνῶσθαι τριττούς, ὧν ὁ μὲν τῆς μονίμου καθαρότητος ἔσται τῷ πρώτῳ παραίτιος, ὁ δὲ τῆς ἀχράντου τῷ δευτέρῳ διὰ πάντων προόδου, ὁ δὲ τῆς ἐξηρημένης τῷ τρίτῳ δημιουργίας.

Theol Plat.5.10

Ἐν μὲν γὰρ τοῖς πρὸ τούτων θεοῖς ἄχραντοι θεότητες κατ' αἰτίαν ἦσαν διὰ τὴν ἔνωσιν τὴν ἀδιάκριτον καὶ τὴν ταυτότητα τὴν συναγωγὸν τῶν δυνάμεων οὐ δεομένων τῆς τούτων κοινωνίας· ἐν δὲ τοῖς νοεροῖς, οὗ καὶ ἡ διάκρισις παντελὴς ὡς ἐν ὀλικοῖς διακόσμοις καὶ ἡ πρὸς τὰ δεύτερα σχέσις πλείων καὶ ἡ πρὸς <τὰ> μερικώτερα τῶν ὅλων κοινωνία, δεῖ δὲ καὶ τῆς ἀχράντου θεότητος ἢ δυνάμεως, ἢ ἔξει λόγον πρὸς τὴν πατρικὴν αἰτίαν ταυτότητος καὶ ἀκλινοῦς ὑποστάσεως ἐξηγουμένη, συνδιελοῦσα τοῖς πατράσιν αὐτήν, ὥστε ἕκαστον τῶν ἀχράντων θεῶν ἰδίῳ συνεζευχθαι πατρί. Δύο μὲν οὖν αὗται τριάδες, ἡ μὲν τῶν νοερῶν πατέρων, ἡ δὲ τῶν ἀχράντων θεῶν, ἡμῖν πεφήνασι· τρίτη δὲ ἄλλη πρὸς ταῖς δύο ταύταις μονὰς τριαδικὴ τῆς διακρίσεως αὐτῶν αἰτία τοῖς νοεροῖς μετὰ τῶν εἰρημένων ὑποστήσεται τριάδων. Οὐσίας μὲν γὰρ ἀπάσης οἱ πατέρες χορηγοί, ταυτότητος δὲ οἱ ἀμείλικτοι, τῆς δὲ διακρίσεως εἶναι δήπου καὶ αὐτῆς αἰτίαν προσήκει, καὶ ταύτην μίαν ἅμα καὶ τριπλῇν, διακρίνουσαν ἕκ τε τῶν ὑπερκειμένων τοὺς νοεροὺς θεοὺς καὶ ἐξ ἑαυτῶν καὶ ἐκ τῶν καταδεεστέρων.

Theol Plat.5.11

Διὰ τί γὰρ ἄλλης ἡγοῦνται διακοσμήσεως, εἰ μὴ διήρηνται τῶν πρώτων; Διὰ τί δὲ αὐτοὶ πληθύνονται καὶ ἀπ' ἀλλήλων διεστήκασιν ταῖς βασιλείαις, εἰ μὴ διακέκρινται; Διὰ τί δὲ τῶν μερικῶν ὑπερανέχουσιν, εἰ μὴ καὶ τούτων χωρίζονται; Μία δὲ οὖν ἡμῖν ἔσται καὶ τριπλὴ μονὰς ἡ τῆς διακρίσεως αἰτία, τριάς δὲ μονοειδὴς ἢ τε πατρικὴ καὶ ἡ ἄχραντος· καὶ τὸ πάντων παραδοξότατον, τὸ μὲν διακριτικὸν αἴτιον μᾶλλον ἔστι μοναδικόν, τὸ δὲ πατρικόν καὶ τὸ ἄχραντον μᾶλλον τριαδικόν. Τὸ μὲν γὰρ παραίτιόν ἐστι τοῖς ἄλλοις τῆς διακρίσεως, τὰ δὲ τῆς κοινωνίας καὶ τῆς ἐνώσεως ἐκείνῳ· οὐκοῦν τριαδικόν μὲν ἑκάτερον γίγνεται τούτων διακρινόμενον, μοναδικόν δὲ ἐκεῖνο παρὰ τούτων ἐνιζόμενον. Πάντα γὰρ τὰ νοερά δι' ἀλλήλων πεφοίτηκε καὶ ἐν ἀλλήλοις εἰσὶ κατὰ δὴ τινα κοινωνίαν θαυμαστήν, μιμούμενα τὴν τῶν νοητῶν ἔνωσιν διὰ τῆς ἐν ἀλλήλοις παρουσίας καὶ συγκράσεως. Καὶ ὁ ἐκεῖ Σφαῖρός ἐστιν ὁ νοερός διάκοσμος, ἐν αὐτῷ καὶ περὶ ἑαυτὸν ἐνεργῶν καὶ προϊῶν εἰς αὐτὸν ἑβδομαδικῶς, μονὰς ὧν καὶ ἑβδομάς παντελὴς, τῆς νοητῆς μονάδος εἰκῶν, εἰ θέμις εἰπεῖν, καὶ τὴν κρύφιον αὐτῆς ἔνωσιν διὰ τῆς προόδου καὶ διακρίσεως ἐκφαίνουσα. Πρωτίστη μὲν οὖν αὕτη πρόοδος τῶν νοερῶν θεῶν ἡμῖν εἰς ἐπτὰδα διακριθεῖσα τελέως ἀνυμνήσθω· δεύτεραι δὲ ὑπὸ ταύτην ἄλλαι νοείσθωσαν ἑβδομάδες ἐπτὰ, τὰς τῆς ἐπτάδος ταύτης μονάδας προάγουσαι μέχρι τῶν ἐσχάτων. Ἐκάστη γὰρ μονὰς ἑβδομάδος ἡγεῖται νοερᾶς ἑαυτῇ συζύγου καὶ διατείνει ταύτην ἄνωθεν ἀπὸ τῆς τοῦ Ὀλύμπου κορυφῆς μέχρι τῶν τελευταίων καὶ χθονίων διακόσμων.

Theol Plat.5.12

Λέγω δὲ οἶον ἡ μὲν πρώτη πατρικὴ μονὰς ἐπτὰ τοιαύτας ὑφίστησιν, ἡ δὲ δευτέρα πάλιν ἐπτὰ ζωοποιούς, καὶ ἡ τρίτη δημιουργικὰς ἐπτὰ, καὶ τῶν ἀχράντων ἑκάστη τὸν ἴσον τοῖς πατράσιν ἀριθμόν, καὶ ἡ τῆς διακρίσεως μονὰς ἐπτὰ. Καὶ γὰρ συμπρόεισιν πάντα ταῦτα τὰ αἴτια ἀλλήλοις· καὶ ὥσπερ ἡ τριάς ἡ πρώτη τῶν πατέρων σύνεστι τῇ ἀχράντῳ τριάδι καὶ τῇ διαιρετικῇ μονάδι, κατὰ τὰ αὐτὰ δὲ καὶ

αἱ δευτέραι τριάδες ἑπτὰ συστοίχους ἔλαχον τριάδας ἀχράντους καὶ μονάδας διακριτικές. Πόθεν δὴ οὖν ἡμῖν ὁ τοσοῦτος ἀριθμὸς ἀνεφάνη τῶν νοερῶν θεῶν; Ἡ δὴλον ἐκ τῶν προειρημένων ὡς ἡ μὲν πρωτίστη καὶ τῶν δευτέρων ἑβδομάδων αἰτία καὶ μονάδος λόγον ἔχουσα πρὸς αὐτὰς ἑβδομάς, ἦν μικρῶ πρότερον σφαῖραν νοερὰν ἐπωνομάζομεν, κατὰ τὸ νοητὸν ὑπέστη πλάτος, μιμουμένη τὸ μὲν πατρικὸν ἐκείνου διὰ τῆς πατρικῆς τριάδος, τὸ δὲ τῆς δυνάμεως αἰώνιον διὰ τῆς ἀχράντου ταυτότητος, τὸ δὲ ἐπ' ἐσχάτων πλῆθος ἀναφανέν διὰ τῆς τῶν ὄλων διαιρετικῆς μονάδος· αἱ δὲ ἀπὸ ταύτης προιοῦσαι λοιπὸν ἑβδομάδες κατὰ τὰ νοητὰ καὶ νοερὰ γένη προεληλύθασιν· ἐκάστη γὰρ μονὰς κατὰ τὰς ἀκρότητας ἐκείνων ὑφίστησι μονάδα συντεταγμένην τῷ ἅφ' ἑαυτῆς προϊόντι πλήθει (πᾶσα γὰρ ἀκρότης ἐνοειδὴς ἐστίν, ὡς πρότερον ἐδείκνυμεν), κατὰ δὲ τὰς μέσας καὶ τρίτας προόδους δύο τριάδας ἀπογεννᾷ· καὶ γὰρ ἐκείνων ἡ διάκρισις ἐν τοῖς μέσοις ἀνεφαίνετο καὶ τοῖς ἐσχάτοις, ὥστε καὶ τοῦτο διὰ τῶν ἔμπροσθεν ὑπέμνηται.

Theol Plat.5.13

Καθάπερ οὖν ἐκεῖναι τὸ νοητὸν πλάτος ἐνιαῖον ὑπάρχον εἰς τριαδικὸν πλῆθος προήγαγον, κατὰ τὸν αὐτὸν τρόπον καὶ αἱ νοεραὶ μονάδες τὰς νοητὰς καὶ νοερὰς τριάδας εἰς ἑβδομάδας προκαλοῦνται νοεράς *** τὰς μὲν συντεταγμένας ταῖς ἑβδομάσι μονάδας ὑπέστησε κατὰ τὰς ἀκρότητας τῶν τριάδων, τὰς δὲ διττὰς τριάδας κατὰ τὰς δευτέρας ἐκείνων καὶ τρίτας ὑποβάσεις. Διὸ δὴ καὶ πᾶσα ἑβδομάς νοητὴν μὲν ἔχει τὴν πρώτην μονάδα, νοητὴν δὲ καὶ νοερὰν τὴν δευτέραν μετὰ ταύτην τάξιν τριαδικὴν ὑπάρχουσαν, νοερὰν δὲ τὴν τρίτην ἐφεξῆς τριάδα, καὶ ταῦτα ὡς ἐν νοεροῖς πάντα· κατὰ γὰρ τὴν ιδιότητα τῆς ὑποστησάσης αὐτὴν μονάδος χαρακτηρίζεται. Ὡς οὖν συνελόντι φάναι, προῆλθον μὲν αἱ νοεραὶ δυνάμεις κατὰ τὰς νοητὰς τάξεις, ὑπέστησαν δὲ τὰς ἑπτὰ ταύτας ἑβδομάδας κατὰ τὰς πρώτας νοεράς. Δεῖ γὰρ δήπου τὰς μὲν ἐξηρημένας αἰτίας ὁμοιοῦσθαι τοῖς νοητοῖς θεοῖς, τὰς δὲ συντεταγμένας καὶ προϊούσας πανταχῇ τοῖς νοητοῖς καὶ νοεροῖς, ἐπεὶ καὶ οὗτοι πρώτιστοι τοὺς κόσμους διεῖλον τριαδικῶς καὶ μέχρι τῶν τελευταίων διήλθον τὰ πάντα συνέχοντες καὶ τελειοῦντες, οἱ δὲ νοητοὶ μονοειδῶς καὶ κρυφίως τὰς τῶν ὄλων αἰτίας περιέχουσι. Καὶ εἰ βούλει λέγειν, μονοειδῶς μὲν οἱ νοητοὶ τὰ πάντα παράγουσι (καὶ γὰρ οἱ ἀριθμοὶ μοναδικῶς ἐν αὐτοῖς εἰσι), τριαδικῶς δὲ οἱ νοητοὶ καὶ νοεροὶ (καὶ γὰρ αἱ μονάδες κατ' ἀριθμὸν ἐν τούτοις διήρηνται, καὶ ὁ ἦν μονὰς ἐν ἐκείνοις, τοῦτό ἐστιν ἀριθμὸς ἐν τούτοις), ἑβδομαδικῶς δὲ οἱ νοεροὶ, τὰς γὰρ νοητὰς ἅμα καὶ νοερὰς τριάδας εἰς ἑβδομάδας νοεράς ἀνελίσσουσι καὶ τὰς συνηρημένας ἐκείνων δυνάμεις εἰς ποικιλίαν ἐξαπλοῦσι νοερὰν.

Theol Plat.5.14

Καὶ γὰρ τὸ πλῆθος αὐτῶν καὶ τὴν ποικιλίαν τοῖς ἐγγυτάτῳ τῆς μονάδος ἀριθμοῖς διώρισαν. Ἄλλοι γὰρ οἱ τῶν μερικῶν ἀριθμοὶ καὶ ἄλλοι τῶν ὀλικῶν ἐν τοῖς θεοῖς διακόσμων. Καὶ πᾶς ὁ νοερὸς οὗτος ἀριθμὸς ἀνήπλωται μὲν τῶν πρὸ αὐτοῦ μᾶλλον καὶ διήρηται ποικιλωτέrais προόδοις, οὐκ ἀπολείπει δὲ τὴν πρὸς τὴν μονάδα συγγένειαν. Τὸ γὰρ ἑβδομαδικὸν πλῆθος πολλὴν ἔχει τὴν οἰκειότητα πρὸς τὴν τῆς μονάδος φύσιν, ἐπεὶ καὶ κατ' αὐτὴν μετρεῖται καὶ ὑφίσταται πρώτως ὑπ' αὐτῆς. Καὶ οἷ γε Πυθαγόρειοι τὸ κατὰ νόον φῶς τὴν ἑπτάδα προσαγορεύοντες νοερὰν αὐτῆς δήπου τὴν ὑπαρξιν εἶναι συγχωροῦσι καὶ ταύτῃ τῆς μονάδος ἐξηρητημένην. Τὸ γὰρ ἐνιαῖον, οὗ τὸ φῶς δηλωτικόν, ἐκ ταύτης ἅπασιν ὑπάρχει τοῖς θείοις ἀριθμοῖς. γ' Ταῦτα καὶ περὶ τῆς διαιρέσεως προειλήφθω τῶν νοερῶν τούτων θεῶν. Ἐχόμενον δὲ ἐστὶ τὴν τοῦ Πλάτωνος θεωρίαν ἐφαρμόσαι τῇ τάξει ταύτῃ καὶ δεῖξαι μηδενὸς αὐτὴν ἀπολειπομένην τῶν θεολογικῶν περὶ τῆς νοερᾶς διακοσμήσεως ταύτης

δογμάτων. Ἐπειδὴ τοίνυν τὴν μὲν οὐρανίαν τάξιν, ἣν ἐν Κρατύλῳ καὶ Φαίδρῳ τελέως ὑμνουμένην ἀνεύρομεν, τὸν μέσον σύνδεσμον κατέχειν τῶν νοερῶν ἅμα καὶ νοητῶν θεῶν ἀπεδείξαμεν, ὑπὸ δὲ ταύτην εὐθὺς διακόσμησιν ἄλλην θεῶν τεταγμένην, ὡς ὁ ἐν Φαίδρῳ Σωκράτης ἐνδείκνυτο, τὴν ὑπουρανίαν ἀψίδα καλουμένην, ἀδιαίρετον πρὸς τὸν οὐρανὸν ἐφυλάττομεν, τίς ἢ διελοῦσα αὐτὴν ἀπὸ τῆς Οὐρανοῦ βασιλείας, ἡγουμένη δὲ τῆς νοερᾶς τάξεως τῶν θεῶν καὶ τοῦ νοῦ πρῶτως χορηγὸς κατ' αὐτὴν τὴν τοῦ Πλάτωνος ὑφήγησιν; *** ὁ ἐν τῷ Κρατύλῳ Σωκράτης ἢ τὸν μέγιστον Κρόνον· τοῦτον γὰρ δὴ νοῦν τὸν πρώτιστον καὶ καθαρώτατον ἀποκαλεῖ.

Theol Plat.5.15 Τὸ τοίνυν ἀκρότατον τοῦ νοῦ τοῦ θείου καί, ὡς αὐτὸς φησι, τὸ καθαρώτατο ν, οὗτός ἐστιν ὁ θεός, διακρίνων μὲν ἑαυτὸν τοῦ οὐρανίου διακόσμου, πάντων δὲ τῶν νοερῶν θεῶν βασιλεύων, διότι δὴ νοῦ μὲν ἐστὶ διακορής, ἀλλὰ τοῦ καθαροῦ νοῦ καὶ τῆς εἰς ἄκρον ἀνατεινομένης νοερᾶς ὑποστάσεως [θεός]. Διὸ δὴ καὶ πατήρ ἐστι τοῦ μεγίστου Διός, καὶ ἀπλῶς πατήρ· ὁ γὰρ τοῦ πάντων πατρὸς πατήρ πολλῶ δήπου μειζρόνως ἔλαχε τὴν πατρικὴν ἀξίαν. Νοῦς μὲν οὖν οὗτος πρῶτος, νοῦς δὲ καὶ ὁ μέγιστος Ζεὺς, βασιλικὴν μὲν ἔχων ψυχὴ ν, βασιλικὸν δὲ νοῦ ν, ὡς ὁ ἐν τῷ Φιλήβῳ Σωκράτης· καὶ δύο νόες οὗτοι καὶ πατέρες νοεροί, ὁ μὲν νοερὸς ὢν ἐν τοῖς νοεροῖς, ὁ δὲ νοητός. Οἱ γὰρ Κρόνιοι δεσμοί, ὢν καὶ αὐτὸς ἐν Κρατύλῳ μέμνηται, ἐνοποιοὶ τῆς τοῦ Διὸς εἰσι νοήσεως περὶ τὸ νοητὸν τοῦ πατρὸς καὶ πληροῦσι τὸν Δίῳ νοῦν τῆς τοῦ Κρονίου νοῦ παντελοῦς νοήσεως. Καὶ τοῦτο δηλὸν οἶμαι καὶ ἐκ τῆς πρὸς τὸν Πλούτωνα τῶν ψυχῶν ἀναλογίας. Ὡς γὰρ ἐκεῖνος συνδεῖ περὶ ἑαυτὸν τὰς ψυχάς, σοφίας αὐτὰς καὶ νοήσεως πληρῶν, οὕτω δὴ καὶ ὁ Κρόνος ἐφετὸς ὢν τῷ Διὶ καὶ ἐραστὸς συνέχει τοῖς ἀλύτοις δεσμοῖς αὐτὸν ἐν ἑαυτῷ.

Theol Plat.5.16 Καὶ ταῦτα ὁ Σωκράτης ἐν τῷ Κρατύλῳ παίζων ἅμα καὶ σπουδάζων ἐνδείκνυται. Τὸ τοίνυν ἐφετὸν τοῦ Διὸς καὶ τὸ νοητὸν ὁ Κρόνος ἐστίν, αὐτὸς δὲ ὁ μέγιστος Ζεὺς νοῦς θεῖος καὶ δημιουργικός. Ἀνάγκη τοίνυν καὶ τρίτην ἄλλην αἰτίαν εἶναι νοεράν, τῆς ζωῆς γεννητικήν. Ἔστι μὲν γὰρ καὶ ὁ Ζεὺς αἴτιος τοῦ ζῆ ν, ὡς φησιν ὁ Σωκράτης, ἀλλὰ νοερῶς καὶ δευτέρως· πρὸ δὲ τοῦ νοῦ τὴν ζωὴν πανταχοῦ τετάχθαι λέγομεν. Δηλὸν δὴ οὖν ὅτι τὴν βασιλίδαν Ῥέαν, μητέρα μὲν οὔσαν τοῦ Διός, τοῦ δὲ Κρόνου πατρὸς ὄντος [τὴν] δευτέραν, τὴν μεσότητα ταύτην συμπληροῦν φήσομεν, κόσμον ζωογονικὸν ὑπάρχουσαν καὶ τὰς τῆς ὅλης ζωῆς αἰτίας ἐν ἑαυτῇ προστησαμένην. Τρεῖς οὖν αὗται πατρικαὶ τάξεις ἡμῖν πεφύνασιν ἐν τοῖς νοεροῖς, ὁ μὲν κατὰ τὸ νοητὸν τῶν νοερῶν, ἡ δὲ κατὰ τὴν ζωὴν τὴν θεῖαν καὶ νοεράν, ὁ δὲ κατὰ τὸν νοῦν τὸν νοερόν. Καὶ γὰρ τὴν μέσσην θεὸν αὐτὴν καθ' ἑαυτὴν μητέρα καὶ αὐτὴν τοῦ δημιουργοῦ καὶ τῶν ὅλων ἀνυμνοῦμεν· μετὰ δὲ τῶν ἄκρων θεωροῦντες πατρικὴν αἰτίαν ἐπονομάζομεν ὡς ἐν τοῖς πατράσιν περιεχομένην καὶ τὰ μὲν τῷ Κρόνῳ, τὰ δὲ τῷ Διὶ συναπογεννώσαν. Ἀλλὰ μὴν καὶ τριάδα τὴν ἀμείλικτον καὶ ἄχραντον τῶν νοερῶν θεῶν διαρρήδην ὁ Πλάτων ἐπόμενος Ὀρφεὶ Κουρητικὴν ἀποκαλεῖ, καθάπερ ἐν Νόμοις φησὶν ὁ Ἀθηναῖος ξένος, τὰ τῶν Κουρήτων ἐνόπλια παίγνια καὶ τὴν ἔνρυσμον χορείαν αὐτῶν ἀνυμνῶν. Καὶ γὰρ Ὀρφεὺς τοὺς Κούρητας φύλακας τῷ Διὶ παρίστησι τρεῖς ὄντας καὶ οἱ θεσμοὶ τῶν Κρητῶν καὶ ἡ Ἑλληνικὴ πᾶσα θεολογία τὴν καθαρὰν καὶ ἄχραντον ζωὴν καὶ ἐνέργειαν εἰς τὴν τάξιν ταύτην ἀναπέμπουσιν.

Theol Plat.5.17 Οὐδὲ γὰρ ἄλλο τι τὸ κορὸν ἢ τὸ καθαρὸν καὶ ἀκήρατον ἐνδείκνυται· διὸ καὶ τὸν μέγιστον Κρόνον ὡς κατ' οὐσίαν ἡνωμένον τῇ τῆς ἀχράντου καθαρότητος αἰτίᾳ νοῦν καθαρὸν ἐλέγομεν πρότερον. Τρεῖς οὖν οἱ πατρικοὶ θεοὶ καὶ τρεῖς οἱ ἄχραντοι·

λείπεται οὖν καὶ τὴν ἑβδόμην μονάδα θεωρήσαντας εἶπεῖν. Εἰ τοίνυν τὰς μυθικὰς ἐννοήσαιμεν ἑκτομάς, τὰς τε Κρονίας καὶ τὰς Οὐρανίας, ὧν καὶ ὁ Πλάτων που διαμνημονεύει σιγῇ τὰ τοιαῦτα κρύπτειν δοκιμάζων αἰεὶ καὶ τὴν ἀπόρρητον αὐτῶν ἀλήθειαν ὁρᾶν, καὶ ὅτι μυστικῶν ἐστὶ νοημάτων ἐνδεικτικά, διότι καὶ νέοις ἀνεπιτήδεια τοιαῦτα ἀκούειν, ἔχοιμεν ἂν ἐκ τούτων τίς ἐστὶν ἡ διακριτικὴ θεότης ἡ καὶ τὰς διαιρέσεις ἀποτελοῦσα καὶ χωρίζουσα τὰ μὲν Κρόνια γένη τῶν Οὐρανίων, τὰ δὲ Δία τῶν Κρονίων, ὅλον δὲ τὸν νοερὸν διάκοσμον τῶν τε πρὸ αὐτοῦ καὶ τῶν μετ' αὐτὸν διακρίνουσα καὶ τὰς ἐν αὐτῷ διαφορὰς αἰτίας ἀπ' ἀλλήλων διιστάσα καὶ τοῖς δευτέροις αἰεὶ τὰ δεύτερα μέτρα τῆς βασιλείας παρεχομένη. Καί μοι μηδεὶς θορυβείσθω τούτων ἀκούσας τῶν λόγων μηδὲ ἐναντιούσθω· πῶς οὖν τὰς ἑκτομάς καὶ τοὺς δεσμοὺς καὶ τὰς τραγικὰς τῶν μύθων διασκευὰς ὁ Πλάτων ἐκβάλλει; Πάντα γὰρ τὰ τοιαῦτα τοὺς μὲν πολλοὺς καὶ ἀνοήτους οἶεται δι' ἄγνοιαν τῶν ἐν αὐτοῖς ἀπορρήτων διαβάλλεσθαι, τοῖς δὲ σοφοῖς ἐνδείκνυσθαι τινὰς ὑπονοίας θαυμαστάς.

Theol Plat.5.18

Διόπερ αὐτὸς μὲν τὸν τοιοῦτον τρόπον τῶν πλασμάτων οὐ προσίεται, τοῖς δὲ παλαιοῖς θεῶν οὓσιν ἐκγόνοις οἶεται χρῆναι πείθεσθαι καὶ τὴν ἀπόρρητον αὐτῶν διάνοιαν θηρᾶν. Ὡς περ οὖν τοὺς δεσμοὺς τοὺς Κρονίους, καὶ ταῦτα πρὸς Εὐθύφρονα καὶ τοὺς τῆς Πολιτείας ἀκρωμένους, ἀποδοκιμάζων, ὅμως ἐν Κρατύλῳ συγχωρεῖ καὶ περὶ αὐτὸν τὸν μέγιστον Κρόνον καὶ περὶ τὸν Πλούτωνα δευτέρους ἄλλους τιθέμενος, οὕτως οἶμαι καὶ τὰς ἑκτομάς τοῖς μὲν τὸ φαινόμενον αὐτὸ καθ' αὐτὸ γνωρίζουσιν ἀπαγορεύει μὴ προσίεσθαι μηδὲ συγχωρεῖν ὅτι καὶ ἐν θεοῖς εἰσιν αἱ παράνομοι καὶ ἄθεστοι τῶν παίδων εἰς τοὺς πατέρας ἐπιχειρήσεις, ἀλλὰ διαμάχεσθαι καὶ κατὰ τὸ δυνατόν διελέγχειν τὰ τοιαῦτα δοξάσματα. Τοῖς δὲ εἴσω παρίεναι δυναμένοις τῆς μυστικῆς ἀληθείας καὶ μεταθέουσι τὴν ἀποκεκρυμμένην τῶν μύθων διάνοιαν συμφθέγγεται καὶ τὰς τῶν ὅλων διακρίσεις, εἴτ' οὖν ἑκτομάς αὐτὰς δι' ἐπίκρυψιν εἴτ' ἄλλως ὅπως οὖν προσονομάζειν ἐθέλουσιν, ἐπιτρέπει. Καὶ γὰρ οἱ δεσμοὶ καὶ <αἱ> ἑκτομαὶ κοινωνίας εἰσὶ καὶ διακρίσεως σύμβολα καὶ τῆς αὐτῆς ἑκάτερόν ἐστι θεομυθίας ἔκγονον. Ὁ τοίνυν τοὺς δεσμοὺς ἐν τῷ Κρατύλῳ συγχωρῶν καὶ τὰς ἑκτομάς δήπου τὰς τῶν νοερῶν διαιρετικὰς προσήσεται. Καὶ οὐ χρὴ θαυμάζειν εἰ καὶ ἐκ τούτων τὴν τοῦ Πλάτωνος δόξαν ἡμεῖς κατασκευάζειν ἐπιχειροῦμεν, ἀλλ' εἰδέναι πῶς μὲν τὰ τοιαῦτα πάντα καὶ ἡ Πλάτωνος φιλοσοφία συγχωρεῖ, πῶς δὲ ἀποδοκιμάζει καὶ τοῖς ἀκούουσιν εἶναι τῶν μεγίστων κακῶν αἴτια καὶ τῆς ἀθέου ζωῆς ὑπολαμβάνει. <δ'> Οἱ μὲν οὖν ἑπτὰ νοεροὶ θεοὶ διὰ τούτων ἂν τῶν ἐπιβολῶν καὶ παρὰ τῷ Πλάτωνι φανεῖεν μνήμης ἡξιωμένοι.

Theol Plat.5.19

Τὴν δὲ καθ' ἑβδομάδας πρόοδον αὐτῶν ἀπὸ τῶν εἰκόνων συλλογίζεσθαι δεῖν οἶμαι. Τὴν δὴ τοῦ παντὸς ψυχῆς τῶν θείων τάξεων πασῶν εἰκόνα δημιουργῶν, ὥς περ οὖν καὶ τὸν αἰσθητὸν τοῦτον κόσμον τῶν νοητῶν, καὶ πρώτην μὲν τὴν ὅλην οὐσίαν αὐτῆς ὑποστήσας, ἔπειτα διελὼν εἰς ἀριθμοὺς καὶ ταῖς ἀρμονίαις συνδήσας καὶ τοῖς σχήμασι διακοσμήσας, τῷ τε εὐθεῖ λέγω καὶ τῷ περιφερεῖ, μετὰ τοῦτο διεῖλεν αὐτὴν εἰς ἓνα κύκλον καὶ ἑπτὰ. Πόθεν οὖν ἡ μονὰς αὕτη καὶ ἡ ἑβδομάς ἢ ἀπὸ τῶν νοερῶν θεῶν; Πρὸ αὐτῶν γὰρ τὸ σχῆμα καὶ ὁ ἀριθμὸς καὶ τὸ ὄντως ὄν· καὶ ὥς περ ἐν τῇ δημιουργίᾳ τῆς ψυχῆς μετὰ τὴν τοῦ ψυχικοῦ σχήματος ὑπόστασιν ἢ κατὰ μονάδα τῶν κύκλων καὶ ἑβδομάδα διαίρεσις, οὕτω καὶ ἐν τοῖς θεοῖς μετὰ τὸ νοερὸν καὶ νοητὸν σχῆμα τὸ νοερὸν ἐστὶ πλάτος καὶ ὁ Σφαῖρος οὗτος τῶν θεῶν. Ἀπὸ τῆς θείας ἄρα νοερᾶς ἑβδομάδος εἰς ἑαυτὴν εἰσιούσης ὑπέστη τὸ τῶν ἑβδομάδων τῶν ἑπτὰ

πλήθος· καὶ διὰ τοῦτο καὶ ὁ δημιουργὸς οὕτω τοὺς ἐν τῇ ψυχῇ διαιρεῖ κύκλους, ὅτι καὶ αὐτὸς καὶ πᾶς ὁ νοερὸς διάκοσμος ἀπὸ μονάδος ἐκάστης ἑβδομάδα παρήγαγεν νοεράν. Καὶ οὐ τοῦτο λέγω καὶ διατείνομαι νῦν, ὅτι τοῖς ἑπτὰ θεοῖς τοῖς ἀπὸ τοῦ δημιουργοῦ προελθοῦσιν οἱ ἑπτὰ κύκλοι τὴν ὁμοίαν ἔλαχον ὑπαρξιν, ἀλλ' ὅτι κατὰ κύκλους τὴν ψυχὴν διαιρῶν ἄνωθεν ἀπὸ τῶν νοερῶν θεῶν τὸν ἀριθμὸν ἐπιφέρει ταῖς τομαῖς, μοναδικὸν λέγω καὶ ἑβδομαδικόν.

Theol Plat.5.20

Ἐπεὶ καὶ ἡ μὲν μονὰς κατὰ τὸν ταῦτοῦ κύκλον, ἡ δὲ διαίρεσις κατὰ τὸν θατέρου· φανήσεται δὲ μικρὸν ὕστερον τὸ ταῦτόν καὶ θάτερον τῇ δημιουργικῇ τάξει προσήκοντα. Ἔτι δὲ καὶ μετὰ τὴν διαίρεσιν τῶν κύκλων τὰ μὲν τῶν ἀφομοιωματικῶν θεῶν, τὰ δὲ τῶν ἀπολύτων σύμβολα παραλαμβάνει, καὶ διὰ τούτων ἀνίησι τὴν ψυχὴν ταῖς τάξεσι τῶν θεῶν ταύταις. Εἰ τοίνυν τὸ μὲν σχῆμα πρὸ τῶν νοερῶν ἐστὶ θεῶν, τὸ δὲ ὅμοιον καὶ τὸ ἀνόμοιον μετ' αὐτούς, ἀνάγκη δήπου τὸ μοναδικὸν ἅμα καὶ ἑβδομαδικὸν εἰς ταύτην ἀναπέμπεσθαι τὴν διακόσμησιν καὶ τὴν ἀπὸ μονάδος εἰς ἑβδομάδα πρόοδον τῇ τάξει ταύτῃ προσήκειν. Ἐκαστος οὖν τῶν ἑπτὰ νοερῶν θεῶν ἑβδομάδος ἡγεῖται νοεραῖς, ὡς ἐκ τῶν εἰκόνων μεμαθήκαμεν. Ἀλλ' ἐκεῖ μὲν ἡ ἑβδομάς μία καὶ πρὸς ἑαυτὴν συγγενής, ἐν δὲ ταῖς ψυχαῖς οἱ κύκλοι διαφέρουσιν ἀλλήλων κατὰ τὰς ιδιότητας τὰς θείας. Οὕτω γὰρ ἐδέξαντο τὸν ἀριθμὸν, ὥστε καὶ τὴν οἰκείαν φύσιν διασφάζειν ἣν ἔλαχον τὰ ἐγκόσμια συνέχουσαι, καὶ τοὺς φαινομένους κύκλους συνελίσσειν τοῖς ἑαυτῶν. εἴ ταῦτα μὲν οὖν ὑπεμνήσθω διὰ τούτων, οὐκ ἄμυδρὰ τεκμήρια φέροντα τῆς τοῦ Πλάτωνος περὶ τούτων διατάξεως. Πάλιν δὲ ἄνωθεν ἀρξάμενοι περὶ ἐκάστου λέγωμεν, ὅσα πρὸς τὴν παροῦσαν ἐξαρκεῖ θεολογίαν.

Theol Plat.5.21

Πρώτιστος τοίνυν ἡμῖν ὁ βασιλεὺς τῶν νοερῶν θεῶν Κρόνος ἀνυμνεῖσθω, κατὰ τὸν ἐν τῷ Κρατύλῳ Σωκράτην τὸ καθαρὸν καὶ ἀκήρατον τοῦ νοῦ καταλάμπων καὶ ἐν αὐτῇ τῇ τῶν νοερῶν ἀκρότητι τὴν ἑαυτοῦ παντελεῖ δύναμιν ἰδρυσάμενος, μένων μὲν ἅμα καὶ προΐων ἐκ τοῦ πατρός, καὶ διαιρῶν τὴν νοεράν ἡγεμονίαν τῆς συνεκτικῆς, καὶ συνεχῇ πρὸς αὐτὴν τὴν τῶν ἄλλων νοερῶν θεῶν ὑπεροχὴν προστησάμενος, αὐτὸ δὲ τὸ νοητὸν τοῦ δημιουργικοῦ νοῦ καὶ τὸ πλήρωμα τῶν ὄντων ἐν ἑαυτῷ περιέχων. Διὸ δὴ καὶ οἱ Κρόνιοι δεσμοὶ μυστικῶς τὴν περίληψιν αἰνίσσονται τοῦ νοητοῦ τούτου καὶ τὴν ἔνωσιν τὴν πρὸς αὐτό. Τῷ γὰρ νῷ τὸ νοητὸν περιληπτόν· ὥσπερ οὖν ἐξήρηται μὲν τοῦ νοῦ τὸ νοητόν, λέγεται δὲ αὐτὸ περιλαμβάνειν ὁ νοῦς, οὕτω δὴ καὶ ὁ Ζεὺς δεσμεῖν τὸν πατέρα λέγεται, καὶ ταῦτα περὶ ἐκεῖνον αὐτὸς συνδέων αὐτόν, καὶ γὰρ ὁ δεσμὸς περίληψις ἐστὶ τῶν συνδεομένων. Τὸ δὲ ἀληθὲς ὧδε ἔχει. Νοῦς μὲν ἐστὶν ὁ Κρόνος παντελής, νοῦς δὲ καὶ ὁ μέγιστος Ζεὺς· νοῦς ἐκάτερος ὢν, ἐστὶ δήπου καὶ νοητὸν αὐτός. Πᾶς γὰρ νοῦς εἰς αὐτὸν ἐπέστραπται, πρὸς δὲ αὐτὸν ἐπιστρέφων, πρὸς ἑαυτὸν ἐνεργεῖ, πρὸς ἑαυτὸν δὲ ἐνεργῶν καὶ οὐ πρὸς τὰ ἔξω, νοητόν ἐστὶν ἅμα καὶ νοερόν· ἢ μὲν νοεῖ, νοερόν, ἢ δὲ νοεῖται, καὶ νοητόν. Ὡστε καὶ ὁ Δίος νοῦς ἑαυτοῦ νοῦς ἐστὶ καὶ αὐτῷ νοητόν, ὡσαύτως δὲ καὶ ὁ Κρόνιος νοῦς ἑαυτῷ νοητόν ἐστὶ καὶ ἑαυτοῦ νοῦς· ἀλλ' ὁ μὲν μάλλον νοῦς, ὁ δὲ μάλλον νοητόν. Ἰδρυται γὰρ ὁ μὲν κατὰ τὴν ἀκρότητα τὴν νοεράν, ὁ δὲ κατὰ τὸ πέρας· καὶ ὁ μὲν ἐφετόν ἐστίν, ὁ δὲ ἐφιέμενον· καὶ ὁ μὲν πληροῦν, ὁ δὲ πληρούμενον.

Theol Plat.5.22

Νοῦ τοίνυν ὄντος τοῦ Κρόνου καὶ νοητοῦ, νοῦς καὶ ὁ Ζεὺς δεύτερον καὶ νοητόν· ἀλλὰ τὸ νοητὸν αὐτοῦ νοερόν ἐστὶ, τὸ δὲ ἐκείνου νοερόν, νοητόν. Ὁμοῦ δὴ οὖν νοερὸς ὢν ὁ Ζεὺς καὶ νοητός, ἑαυτὸν νοεῖ καὶ περιλαμβάνει καὶ συνδεῖ τὸ ἐν αὐτῷ

νοητόν· τοῦτο δὲ ἐν αὐτῷ συνδέων, αὐτὸ τὸ πρὸ αὐτοῦ λέγεται νοητὸν συνδεῖν καὶ περιλαμβάνειν πανταχόθεν. Καὶ γὰρ εἰς αὐτὸν εἰσιῶν εἰς ἐκεῖνον χωρεῖ, καὶ τῷ ἐν αὐτῷ νοητῷ τὸ πρὸ αὐτοῦ νοεῖ, καὶ οὕτως οὐκ ἔξω τοῦ νοῦ τὸ νοητό ν. Τὸ μὲν γὰρ ἐν αὐτῷ πᾶς νοῦς ἀδιάφορον ἔχει πρὸς αὐτόν, τὸ δὲ πρὸ αὐτοῦ πάλιν ἐν αὐτῷ νοεῖ. Πᾶν γὰρ τὸ ἔξω ὃν ἀλλότριόν ἐστι καὶ ἐπεισοδιῶδες καὶ τῆς φύσεως τῆς χειρόνος, τὸ δὲ ἐν αἰτίας τάξει προϊστάμενον καὶ ὡς ἐφετὸν προϋπάρχον ἐν αὐτοῖς ἐστὶ τοῖς ἐφιεμένοις. Εἰς αὐτὰ γὰρ ἐπιστρεφόμενα καὶ πρὸς αὐτὰ συννεύοντα τὰς αὐτῶν αἰτίας ἀνευρίσκει καὶ πάντα τὰ πρεσβύτερα· καὶ ὅσω τελεωτέρα καὶ ἐνοειδεστέρα τῶν ἐφιεμένων ἢ περὶ αὐτὰ στροφή, τοσοῦτῳ μᾶλλον τοῖς αὐτῶν σύνεισιν ἐφετοῖς. Αὐτῷ ἄρα τῷ νοεῖν αὐτὸν πᾶς νοῦς καὶ τὰ πρὸς αὐτοῦ πάντα νοεῖ, καὶ ὅσω μᾶλλον ἤνεται πρὸς αὐτόν, τοσοῦτῳ μειζόνως ἐνίδρυται τοῖς πρὸ αὐτοῦ νοητοῖς. Οὐ γὰρ ἐστὶν ἔξω τῶν ὄντων οὐδενὸς τὸ αἴτιον αὐτοῦ καὶ τὸ τῆς οὐσίας ἢ τῆς τελειότητος παρεκτικόν, ἀλλὰ τὸ χειρόν ἐκάστου καὶ οὐ τὸ νοητόν. Διὸ δὴ καὶ τῶν θείων ἕκαστον πρὸς μὲν τὸ χειρόν ἀνεπίστροφόν ἐστι, πρὸς δὲ αὐτὸ καὶ δι' αὐτοῦ πρὸς τὸ κρεῖττον ἐπέστραπται. Καὶ νοῦ μὲν οὐδενὸς τὸ νοητὸν χειρόν, πᾶς δὲ <νοῦς> πρὸς αὐτὸν ἐνεργῶν καὶ τὰ πρὸ αὐτοῦ νοητὰ περιλαβὼν νοεῖ.

Theol Plat.5.23

Καὶ τὰ μὲν ἔστι ν, ὅσα συζυγεῖ πρὸς αὐτόν, τὰ δὲ ἔχε ι, τῶν προσεχῶς αὐτῷ μετεχομένων, τὰ δὲ ὁρ ἄ, τῶν πορρώτερον καὶ μᾶλλον ἐξηρημένων ἕκαστον. Διὰ γὰρ τοῦτο καὶ ὁ δημιουργὸς νοῦς ἔστι μὲν ἅμα νοητὸν καὶ νοῦς, ἔχει δὲ τὸ τοῦ πατρὸς νοητὸν συνδήσας, ὡς ὁ μῦθος φησιν, ὁρᾷ δὲ τὸ αὐτοζῶον, τὸ τῶν νοουμένων ἀπάντων κάλλιστο ν, ὡς ὁ Τίμαιος λέγει. Καὶ εἰ ταυτά γ' ἐννοῶν ὁ γενναῖος Ἀμέλιος τριττὸν ἔλεγε τὸν νοῦν, τὸν ὄντ α, τὸν ἔχοντ α, τὸν ὁρῶντ α, κατὰ γε τὴν ἐμὴν τῆς τοῦ Πλάτωνος διανοίας ὀρθῶς ἀντελάβετο. Δεῖ γὰρ δὴ καὶ τὸν δεύτερον μὴ μόνον ἔχειν τὸ νοητόν, ἀλλ' εἶναι καὶ ἔχειν (εἶναι μὲν τὸ σύστοιχον, ἔχειν δὲ τὸ πρὸ αὐτοῦ, καθ' ὅσον αὐτοῦ μετείληφε)· καὶ τὸν τρίτον ὁρᾶν τὸ νοητόν, ἀλλὰ καὶ εἶναι καὶ ἔχειν· καὶ ὁρᾶν μὲν τὸ πρῶτιστον, ἔχειν δὲ τὸ προσεχῶς ἐπέκεινα, τὸ δὲ ἐν αὐτῷ καὶ τὸ συζυγοῦν τῇ αὐτοῦ νοήσει, τοῦτο εἶναι καὶ πρὸς αὐτόν ἀδιαίρετον ὑπάρχειν. Εἰ τοίνυν, ὅπερ ἐξ ἀρχῆς ἐλέγομεν, νοεῖ τὸν αὐτοῦ πατέρα Κρόνον ὁ Ζεὺς, νοητὸν μὲν ἐστὶν ὁ Κρόνος, νοῦς δὲ ὁ Ζεὺς, ἄλλο μὲν ὢν νοητόν, ἄλλου δὲ μετέχων. Διόπερ καὶ ὁ Πλάτων οὐχ ἀπλῶς ἐκάλει νοῦν τὸν Κρόνον, ἀλλὰ τὸν ἀκήρατον νοῦ ν, τὸ γὰρ ἐν τῷ νοερῷ νοητόν ἐστὶν. Ἐπεὶ δὲ οὐ τὸ ἀπλῶς ἐστὶ νοητόν, ἀλλ' ὡς ἐν τοῖς νοεροῖς, νοῦς ἐστὶ καὶ αὐτὸς πατρικός, πατὴρ ὢν ἅμα καὶ νοῦς καὶ νοερῶς ἔχων τὸ πατρικόν.

Theol Plat.5.24

Ἐν μὲν οὖν τοῖς νοητοῖς καὶ ὁ νοῦς πατὴρ ἐστίν, ἐν δὲ τοῖς νοεροῖς καὶ ὁ πατὴρ νοῦς. Καὶ ὁ Κρόνος δὴ οὖν νοῦς ἐστὶ καθαρὸς καὶ ἄυλος καὶ τέλειος, ἐν ἐφετοῦ τάξει τῆς δημιουργίας ὑπερίδρυμένος. Τοιαύτην δὲ ἔχων ιδιότητα πλήρης ἐστὶ τῶν νοητῶν πάντων νοερῶς καὶ οἶον ὑπερβλύζει ταῖς νοήσεσι καὶ ὑφίστησι διττὰ γένη θεῶν, τὰ μὲν ἐν αὐτῷ, τὰ δὲ μεθ' αὐτόν· καὶ προάγει μὲν τὰς τοῦ πατρὸς Οὐρανοῦ γονίμους δυνάμεις ἄχρι τῶν ἐσχάτων, πληροῖ δὲ τὴν δημιουργικὴν τάξιν τῶν γεννητικῶν ἀγαθῶν. Μόνος δὲ αὐτὸς τῶν θεῶν μετὰ τινος ἀνάγκης καὶ οἶον βίας λαμβάνειν τε καὶ διδόναι λέγεται τὴν βασιλικὴν ἀξίαν, ἐκτέμνων τὸ τοῦ πατρὸς γόνιμον, ἐκτεμνόμενος δὲ παρὰ τοῦ μεγάλου Διός. Καὶ γὰρ ὀρίζει τὴν τοῦ πατρὸς βασιλείαν καὶ ὀρίζεται παρὰ τοῦ μετ' αὐτόν· καὶ πληροῦται μὲν ἐκ τῶν ὑπερκειμένων, πληροῖ δὲ τὴν ὅλην δημιουργίαν τῆς γονίμου τελειότητος. Διακρίνων δὲ αὐτόν τοῦ πατρὸς ἐξήρηται τῶν ἀφ' αὐτοῦ γεννωμένων. Εἰς δὲ νοῦς

ὦν καὶ παντέλειος ἐν ἑαυτῷ συνέχει τὸ πλῆθος τῶν ὅλων νοητῶν, καὶ τὴν ἀκρότητα τὴν νοερὰν ἐκθεώσας πᾶσιν ἐπιλάμπει τὸ νοητὸν φῶς. ζ' Εἰκότως ἄρα καὶ τὸ πᾶν τοῦτο διττὰς ἔχει ζωὰς καὶ περιόδους καὶ συγκυκλήσεις, καὶ τὴν μὲν Κρονίαν, τὴν δὲ Δίαν, ὥς φησιν ὁ ἐν τῷ Πολιτικῷ μῦθος. Καὶ κατὰ μὲν τὴν ἐτέραν τῶν περιόδων αὐτόματα πάντα φύει τὰ ἀγαθὰ καὶ ἀπήμονα ζῶν ἔχει καὶ ἄτρυτον· κατὰ δὲ τὴν ἐτέραν μετέχει καὶ τῆς ὑλικῆς πλημμελείας καὶ τῆς πολυμεταβόλου φύσεως.

Theol Plat.5.25

Διττῆς γὰρ οὕσης ἐν τῷ κόσμῳ ζωῆς, τῆς μὲν ἀφανοῦς καὶ νοερωτέρας, τῆς δὲ φυσικωτέρας καὶ ἐμφανοῦς, καὶ τῆς μὲν κατὰ τὴν πρόνοιαν ἀφοριζομένης, τῆς δὲ καθ' εἰμαρμένην ἀτάκτως προϊούσης, ἡ μὲν δευτέρα καὶ πολυειδὴς καὶ διὰ τῆς φύσεως ἐπιτελουμένη τῆς Δίας ἐξήρτηται τάξεως, ἡ δὲ ἀπλουστέρα καὶ νοερὰ καὶ ἀφανὴς τῆς Κρονίας. Καὶ ταῦτα σαφῶς ὁ Ἐλεάτης ξένος ἀναδιδάσκει, τὴν μὲν ἐτέραν τῶν ἀνακυκλήσεων Δίον ἀποκαλῶν, τὴν δὲ ἐτέραν Κρονίαν. Καίτοι καὶ ὁ Ζεὺς τῆς ἀφανοῦς αἰτίος ἐστὶ ζωῆς τοῦ παντὸς καὶ τοῦ νοῦ χορηγὸς καὶ τῆς νοερᾶς τελειότητος ἡγεμὼν, ἀλλ' ἐπὶ τὴν Κρόνου βασιλείαν ἀνάγει τὰ πάντα καὶ μετὰ τοῦ πατρὸς ὦν ἡγεμὼν ὑφίστησι τὸν ὅλον περικόσμιον νοῦν. Καὶ εἰ δεῖ τάληθῃ διαρρήδην λέγειν, ἑκάτερα μὲν τῶν περιόδων, ἢ τε ἐμφανὴς λέγω καὶ ἡ ἀφανὴς, μετέχει τῶν θεῶν τούτων ἀμφοτέρων, ἀλλ' ἡ μὲν Κρονία μᾶλλον ἐστίν, ἡ δὲ ὑπὸ τὴν τοῦ Διὸς τελεῖ βασιλείαν. Ὅτι δ' οὖν καὶ ὁ μέγιστος Κρόνος βασιλείαν ἐτέραν ἔλαχε τῶν πρὸ αὐτοῦ θεῶν σαφῶς δεδήλωκεν ὁ Ἐλεάτης ξένος ἐν τοῖς πρὸ τοῦ μύθου λόγοις εἰπών· Καὶ μὴν αὖ τὴν γε βασιλείαν ἦν ἥρξε Κρόνος πολλῶν ἀκηκόαμε ν. Εἷς οὖν ἐστὶ καὶ κατὰ τοῦτον τὸν σοφὸν τῶν βασιλικῶν θεῶν· διὸ δὴ καὶ ἐτέραν ἀρχὴν προεστήσατο τοῦ πατρὸς, κάκεινου τὰ μέσα κέντρα τῶν νοητῶν καὶ νοερῶν θεῶν συνέχοντος οὗτος ἐξηγεῖται τῶν νοερῶν διακόσμων καὶ πᾶσι τὴν νοερὰν χορηγεῖ *** πρῶτως μὲν θεοῖς, δευτέρως δὲ τοῖς κρείττοσιν, ἐσχάτως δὲ καὶ ταῖς μερικαῖς ψυχαῖς, ὅταν εἰς τὴν Κρονίαν δύνανται περιωπὴν ἀνατείνεσθαι.

Theol Plat.5.26

Τὸ μὲν γὰρ πᾶν τοῦτο καὶ οἱ ἐγκόσμιοι θεοὶ πάντες ἀεὶ τὴν διττὴν ἔχουσι ζωὴν· καὶ μιμοῦνται τὴν μὲν Κρονίαν νόησιν διὰ τῆς ἀφανοῦς καὶ νοερᾶς ἐνεργείας, τὸν δὲ δημιουργικὸν νοῦν τοῦ Διὸς διὰ τῆς εἰς τὰ δεύτερα προνοίας καὶ ὅλως τῆς ἐμφανοῦς δημιουργίας. Αἱ δὲ μερικαὶ ψυχαὶ ποτὲ μὲν νοερῶς ἐνεργοῦσι καὶ τῷ Κρόνῳ καθιεροῦσιν ἑαυτάς, ποτὲ δὲ Δίῳ καὶ τὴν τῶν δευτέρων ἄσχετον ποιοῦνται προμήθειαν. Ἐπειδὴν δὲ περιπολῶσιν ἀνάλογον ἐκείνοις, τά τε νοητὰ νοοῦσι καὶ τὰ αἰσθητὰ διακοσμοῦσι καὶ ζῶσιν ἀμφοτέρας τὰς ζωάς, ὥσπερ οἱ θεοὶ καὶ τὰ κρείττονα γένη. Διτταὶ γὰρ αὐτῶν αἱ περίοδοι, νοερὰ μὲν ἄλλη, προνοητικὴ δὲ ἄλλη· καὶ τὰ παραδείγματα διττά, τῆς μὲν ὁ Κρόνιος νοῦς, τῆς δὲ ὁ Δίος· ἐπεὶ καὶ αὐτὸς ὁ μέγιστος Ζεὺς διττὴν ἔχει τὴν ἐνέργειαν, νῶ μὲν τὰ νοητὰ κατέχω ν, τῇ δὲ δημιουργικῇ ποιήσῃ τὰ αἰσθητὰ διακοσμῶν. ζ' Διττῶν δὴ τῶν ἀνακυκλήσεων οὐσῶν, οὐ μόνον ἐν τοῖς ὅλοις, ἀλλὰ καὶ ταῖς μερικαῖς ψυχαῖς, ἐν μὲν τῇ Κρονίᾳ περίοδῳ τὴν γένεσιν οὐκ ἐξ ἀλλήλων εἶναι φησιν αὐταῖς ὁ Ἐλεάτης ξένος, ὥσπερ τοῖς φαινομένοις ἀνθρώποις, οὐδὲ καθὼς ὁ παρ' ἡμῖν πρῶτος ἄνθρωπος μόνον γηγενὴς ἐστίν, οὕτως καὶ ἐπὶ τῶν μερικῶν ψυχῶν μίαν τὴν πρώτην, ἀλλ' εἶναι πάσας γηγενεῖς· ἐκ γὰρ τῶν ἐσχάτων καὶ γηϊνῶν σωμάτων ἀνάγονται καὶ τῆς ἀφανοῦς ἀντιλαμβάνονται ζωῆς, ἀπολείπουσαι τὴν αἰσθητήν.

Theol Plat.5.27

Ἀλλ' οὐδὲ εἰς γῆρας αὐτὰς ῥέπειν καὶ ἀπὸ νεωτέρων ἐπὶ τὸ πρεσβύτερον μεταβάλλειν, τούναντίον δὲ ἀκμαιοτέρας ἀποτελεῖσθαι καὶ νοεράς, τὴν ἐναντίαν τῇ

γενέσει πορευομένης ὁδὸν καὶ οἶον ἀναλυούσας ἣν κατιοῦσαι συνέθεσαν ποικιλίαν ζωῆς. Διὸ δὴ καὶ πάντα τὰ προσήκοντα τῇ νεότητι σύμβολα κάκείναις ὑπάρχει ταῖς ψυχαῖς, τὸ ἄτριχον καὶ τὸ λεῖον, ἐκ πολιῶν καὶ γενειῶντων τοιαύταις γενομέναις· πᾶν γὰρ τὸ προσφυόμενον αὐταῖς ἐκ τῆς γενέσεως ἀποσκευάζονται. Γενομέναις δὲ ἐκεῖ παρὰ τῷ Κρόνῳ καὶ τὸν ἐκεῖ διαζώσας βίον καρποὶ μὲν ἄφθονοι ι, φησὶν, ὑπάρχουσιν ἀπὸ δένδρων καὶ πολλῆς ἄλλης ὕλης αὐτομάτως ἀναδιδούσης τῆς γῆς, γυμνοὶ δὲ καὶ ἄστρωτοι θυραυλοῦντες τὰ πολλὰ νέμοντα ι, τὴν γὰρ τῶν ὥρων κρᾶσιν ἄλυπον ἔχουσιν· μαλακαῖς δὲ εὐναῖς χρῶνται, φυομένης αὐτοῖς ἐκ γῆς πόας ἀφθόνο υ. Ταῦτα δὴ καὶ τὰ τοιαῦτα ἀγαθὰ καρποῦνται παρὰ τοῦ μεγίστου τούτου θεοῦ κατὰ τὴν Κρονίαν περίοδον αἱ ψυχαί. Πληροῦνται μὲν γὰρ τῶν ζωογονικῶν ἀγαθῶν ἐκεῖθεν καὶ τοὺς νοεροὺς δρέπονται καρπούς, ἀπὸ τῶν ὅλων, ἀλλ' οὐκ ἐκ μερικῶν ἐνεργειῶν τὴν τελειότητα πορίζουσαι καὶ τὸ μακάριον ἑαυταῖς. Ἡ μὲν γὰρ δοξαστὴ τροφὴ μεριστὰς ἔχει καὶ ἐνύλους τὰς ἀντιλήψεις, ἡ δὲ νοερά καθαρὰς καὶ ἀμερίστους καὶ αὐτοφυεῖς, ὃ δὴ καὶ τὸ αὐτόματον αἰνίσσεται καὶ ἡ ἐκ τῆς γῆς ἀνάδοσις, αὐτοῦ τοῦ γονίμου τῶν θεῶν τὴν τελειότητα καὶ τὴν αὐτάρκειαν ἐπιλάμποντος ταῖς ψυχαῖς.

Theol Plat.5.28

Διὰ γὰρ τὴν ἄφθονον περιουσίαν τῶν ἀγαθῶν καὶ τοῖς δευτέροις ἐπιρρεῖν δύνανται τὸ προσῆκον αὐτοῖς τῆς εὐδαιμονίας μέτρον. Οὐτ' οὖν χιτῶνας περιβάλλονται, καθάπερ ὅταν εἰς γένεσιν χωρῶσιν, οὔτε προσθήκαις πλεονάζουσι τῆς ζωῆς, ἀλλ' αὐταὶ καθ' ἑαυτὰς καθαρεύουσαι πάσης συνθέσεως καὶ ποικιλίας καὶ τὸν ἑαυτῶν ἀνεγείρουσαι νοῦν, πρὸς τούτοις ἀνατείνονται ὑπὸ τοῦ νοεροῦ πατρὸς καὶ μετέχουσι τῶν ὅλων ἀγαθῶν, φρουρούμεναι ὑπὸ τῶν Ὁρῶν καὶ τὰ μέτρα τῆς εὐδαιμόνου ζωῆς ὑπ' αὐτῶν ὑποδεχόμεναι· πάντα δὲ τὸν βίον μετὰ ῥαστώνης διατελοῦσαι καὶ τὴν ἄϋπνον ζωὴν καὶ ἄχραντον ἐν ταῖς γεννητικαῖς δυνάμεσιν ἐνιδρύουσαι τῶν νοητῶν, πληρούμεναι δὲ τῶν νοερῶν καρπῶν καὶ τρεφόμεναι τοῖς ἀύλοις καὶ θείοις εἶδεσι τὸν ἐπὶ Κρόνου βίον λέγονται ζῆν. ἢ Ὅτι δὴ τῆς νοερᾶς ἀπάσης ζωῆς ὁ θεὸς οὗτός ἐστιν ἡγεμὼν καὶ πᾶς νοῦς ὃς τε ἀμέθεκτος καὶ ὁ μεθεκτός ἐκ τῆς τούτου πρόεισιν αἰτίας, καὶ τὸ νέμειν τοίνυν τὰς ψυχὰς καὶ τὸ τρέφειν προσήκει τῷ μεγίστῳ τούτῳ θεῷ. Διότι μὲν γὰρ νοητός ἐστιν ἐν τοῖς νοεροῖς, τρέφει μὲν αὐτὸς τὰς ψυχὰς, τρόφιμοι δὲ αἱ ψυχαὶ καλοῦνται τοῦ Κρόνου υ· διότι δὲ οὐ τῶν πρωτίστων αὐτὰς πληροῖ καὶ ἐνιαίων νοητῶν, ἀλλὰ τῶν ἑαυτοῦ τῇ τῆς διακρίσεως αἰτίᾳ πληθυομένων, νέμειν αὐτὰς καὶ οἶον διηρημένως ἀποπληροῦν λέγεται.

Theol Plat.5.29

Καὶ ὁρᾷς ὅπως διὰ τούτων ὁ θεὸς οὗτος ἀναφαίνεται τῇ πρωτίστῃ τριάδι τῶν νοητῶν καὶ νοερῶν σύστοιχος ὢν. Ὡς γὰρ ὁ ἐν τῷ Φαίδρῳ Σωκράτης τρέφεσθαι τὰς ψυχὰς ἐν τῷ ὑπερουρανίῳ τόπῳ καὶ τῷ λειμῶνι τῷ νοητῷ φησιν, οὕτω δὴ καὶ ὁ Ἑλεάτης ξένος ὑπὸ τῷ Κρόνῳ νεμομένης αὐτὰς πληροῦσθαι τῶν νοερῶν ἀγαθῶν. Καὶ οὐδὲν θαυμαστὸν εἰ παρ' ἀμφοῖν αἱ ψυχαὶ τελειοῦνται, νοερῶς μὲν ὑπὸ τῇ βασιλείᾳ τοῦ Κρόνου, νοητῶς δὲ ὑπὸ τῇ νοητῇ τάξει τῶν πρώτων νοερῶν θεῶν. Καὶ γὰρ αὐτὸς ὁ θεὸς οὗτος ὑπ' ἐκείνης τρέφεται τῆς τάξεως καὶ διὰ τοῦτο τὴν ἡγεμονικὴν ἔλαχε καὶ πρωτουργὸν ἐν τοῖς νοεροῖς ὑπεροχὴν, ὅτι δὴ παρ' ἐκείνης αὐτῆς τῶν κρυφίων πληροῦται καὶ ἀφανῶν δυνάμεων καὶ τοῦτό ἐστιν ἐν τοῖς νοεροῖς πατράσιν ὅπερ ἐκείνη περὶ τοὺς νοητοὺς ὁμοῦ καὶ νοεροὺς διακόσμους. Πανταχοῦ δὴ οὖν ταῖς ψυχαῖς ἀναγομέναις τροφὴ μὲν γίγνεται τὸ νοητό ν, ἡ δὲ πρὸς αὐτὸ συνοχή διὰ τῶν δευτέρων ὑπάρχει καὶ τρίτων θεῶν. Ὡς περ οὖν ἡ δημιουργικὴ τάξις ἐπὶ τὴν Κρονίαν αὐτὰς ἀνάγει περιωπήν, οὕτω δὴ καὶ ἡ Κρονία

τάξις ἐπὶ τὴν ὑπουρανίαν ἀψὶδ α. Τὰς γὰρ πολλάς τε καὶ μακαρίας διεξόδους ἐν τῇ Κρόνου βασιλείᾳ ποιησάμεναι πάλιν ἐντεῦθεν ἐπὶ τὴν τελεσιουργὸν ἀνατείνονται τριάδα, κἀντεῦθεν ἐπὶ τὴν Οὐρανίαν, ἀφ' ἧς τὸν ὑπερουράνιον θεώμεναι τόπον αὐτοῖς ἀρρήτως ἤδη συνάπτονται τοῖς ἀκροτάτοις τῶν νοητῶν ἀγαθοῖς· καὶ τοῦτον δὴ τὸν τρόπον αἱ δεύτεραι διακοσμήσεις αἰεὶ συνάπτουσι τὰς ψυχὰς ταῖς πρὸ αὐτῶν.

Theol Plat.5.30

Ὁ δὲ καὶ ἡ θεουργία μιμουμένη τὰς ἀφανεῖς περιόδους τῶν ψυχῶν, τὰς πρὸς τοὺς δευτέρους θεοὺς τελετὰς προϋποτίθησι ταῖς ὑψηλοτέραις καὶ διὰ τούτων ἡμᾶς ἐπ' αὐτὴν διαβαίνειν ποιεῖ τὴν νοητὴν περιωπὴν. <Θ'> Ταῦτα μὲν οὖν περὶ τῆς Κρονίας ζωῆς καὶ τῆς ὑπὸ τῷ Κρόνῳ τῶν ψυχῶν πολιτείας ὁ Πλάτων οὐκ ἐν τούτοις μόνον, ἀλλὰ καὶ τοῖς τοῦ Ἀθηναίου ξένου λόγοις ἐνδείκνυται. Καὶ γὰρ ἐν τῷ τετάρτῳ τῶν Νόμων τὸν ἐπὶ τοῦ Κρόνου βίον ἀνυμνεῖ, τό τε ἄχραντον τῆς ἐνεργείας ἐκείνης καὶ τὸ ῥᾶστον καὶ τὸ πλήρες καὶ τὸ αὐταρκες διὰ τῶν μυθικῶν πλασμάτων αἰνισσόμενος. Εἰ δὲ δεῖ καὶ ἐκ τούτων καὶ ἐκ πάσης αὐτοῦ τῆς περὶ τοῦ θεοῦ τούτου μυσταγωγίας καὶ τὰς τάξεις ἀναλογίσασθαι καὶ διελθεῖν ὅσας αὐτὸς ἐφίστησι τοῖς ὅλοις, πρῶτον μὲν τοὺς ἐν Γοργία τρεῖς βασιλέας ἐννοήσωμεν διανεμομένους αὐτοῦ τὴν βασιλείαν, οὓς ὁ Κρόνος παρήγαγεν ὡς τὴν ἐνοειδῆ καὶ ἀμέριστον ἀρχὴν διηρημένως κληρωσομένους, καὶ τὸν νόμον αὐτοῖς τὸν θεῖον ἐπέστησε τῆς κατὰ νοῦν διανομῆς αἴτιον ὄντα καὶ αὐτοῖς τοῖς θεοῖς καὶ τοῖς μετὰ θεοὺς ἅπασιν. Δεύτερον δὲ οὓς ἐν τοῖς Νόμοις ἄρχοντας καὶ βασιλέας ἐφιστάνειν λέγεται ταῖς διαφόροις λήξεσι τῶν ψυχῶν, οὐκ ἀνθρώπου ς, ἀλλὰ γένους θειοτέρου καὶ ἀμείνωνος δαίμονα ς, οἱ καὶ τὰ μέτρα τῶν ἀγαθῶν διανέμουσι ταῖς ψυχαῖς καὶ τὰς γενεσιουργοὺς αὐτῶν ζωὰς ἀποκόπτουσι καὶ τὴν ἄτακτον φορὰν συστέλλουσι καὶ κατέχουσιν αὐτὰς ἐν τῷ νοητῷ καὶ τῇ βασιλείᾳ τοῦ Κρόνου περιλαβοῦσαι.

Theol Plat.5.31

Τὸ τρίτον τοῖνυν οὓς ἐν τῷ Πολιτικῷ κατὰ μέρη τῷ τε κόσμῳ καὶ ταῖς ἀγέλαις ταῖς ἐν αὐτῷ θεοὺς δαίμονας ἐφίστησιν, ὡς ὁ Ἐλεάτης ξένος εἴρηκε, ποτὲ μὲν ἐφαπτομένους τῶν διοικουμένων καὶ νέμοντας αὐτοῖς τὰ νοερά καὶ ἀφανῆ πάντα ἀγαθὰ, ποτὲ δὲ ἀφισταμένους τῆς φυσικῆς τοῦ κόσμου ζωῆς καὶ εἰς τὴν ἑαυτῶν περιωπὴν ἀνατρέχοντας καὶ μιμουμένους τὴν ἐξηρημένην τοῦ δημιουργοῦ καὶ πατρὸς ὑπεροχὴν. Ἐπὶ δὲ τούτοις αὐτῶν τῶν ἐγκοσμίων θεῶν τὰς διττὰς ἀνακυκλήσεις θεασώμεθα, τὴν τε Κρονίαν καὶ τὴν Δίον· ἔχουσι γὰρ ἑκατέραν αἰεὶ, καθάπερ αὐτὸς ὁ μῦθος φησιν ὁ ἐν τῷ Πολιτικῷ. Τὴν μὲν γὰρ τῶν ἄστρον τε καὶ ἡλίου μεταβολὴν δῆλον ὡς ἐν ἑκατέραις συμπύπτει ταῖς στροφαῖς γίνεσθαι. Διττῆς οὖν οὔσης αὐτῆς τῆς περιόδου, παντὶ καταφανὲς ὅτι καὶ τῶν Κρονίων ἀγαθῶν εἰσι πλήρεις καὶ μετέχουσι τῆς Κρονίας σειρᾶς. Καὶ οὐχ οἱ ἐγκόσμιοι θεοὶ μόνον, ἀλλὰ καὶ τὰ κρείττονα γένη πάντα τὰ συνεπόμενα τοῖς θεοῖς ἀμφοτέροις ἐνεργεῖ τὰς ἐνεργείας καὶ συμφέρεται τὰς διττὰς περιφορὰς· δι' ὧν καὶ ψυχαὶ ποτὲ μεταλαγχάνουσι τῆς νοερᾶς ζωῆς καὶ στέλλονται τὴν πορείαν ταύτην, ἀντὶ τῆς αἰσθήσεως ἀλλαζάμεναι νοῦν ἡγεμόνα τῆς ἑαυτῶν κινήσεως καὶ περιφορᾶς. Ἄνωθεν δὴ οὖν ἀπὸ τῶν πρωτίστων θεῶν μέχρι τῶν μερικῶν ψυχῶν διατείνει τὴν ἑαυτοῦ βασιλείαν ὁ Κρόνος καὶ πάντα τελειοῖ καὶ πληροῖ τῶν νοερῶν ἀγαθῶν, [καὶ] ἄλλοις κατ' ἄλλα μέτρα τῶν ἀγαθῶν τὰς διανομὰς ἀπεργαζόμενος.

Theol Plat.5.32

Διὰ γὰρ τοῦτο καὶ ὁ νόμος αὐτῷ συνυφέστηκεν, ὡς φησιν ὁ ἐν τῷ Γοργίᾳ Σωκράτης· Ἦν οὖν νόμος ὁδε ἐπὶ Κρόνο υ, καὶ αἰεὶ καὶ νῦν ἔστιν ἐν θεοῖ ς. Νοῦ γάρ ἐστιν ὁ νόμος διανομῆς, νοῦς δὲ ὁ πρῶτιστος καὶ καθαρώτατος καὶ ἀκήρατος οὗτός ἐστιν ὁ θεός. Εἰ δὲ καὶ διαιρέσεως οὗτος προηγεῖται πάσης καὶ διακρίσεως ἐξάρχει νοερᾶς,

ἀνάγκη δὴπου καὶ κατὰ τοῦτον τὸν λόγον εἶναι παρ' αὐτῷ τὸν νόμον, τὸν διακρίνοντα μὲν τὰς τάξεις τῶν ὄντων καὶ τὰ νοερὰ γένη διιστάντα καὶ τὰ εἶδη πάντα χωρίζοντα κατὰ τὴν εὐτακτον πρόοδον, πᾶσι δὲ τὸ μέτρον τῆς ὑπάρξεως ἐπιλάμποντα καὶ συνέχοντα τὴν ἐν αὐτοῖς τάξιν καὶ τοὺς ὅρους τῆς θείας διανομῆς ἀκλινεῖς διαφυλάττοντα καὶ ταύτην ἔχοντα τὴν ἀξίαν ἐν τῇ Κρόνου βασιλείᾳ καὶ τοῖς νοεροῖς, ἣν ἐν τῷ ὑπερουρανίῳ τόπῳ καὶ τοῖς νοητοῖς ὁμοῦ καὶ νοεροῖς ἡ Ἀδράσκει α. Ἀφ' ἑκατέρου γὰρ αὐτῶν ἡ ἄτρεπτος φρουρὰ καὶ ἡ τῆς τάξεως ἐπὶ πάντα πρόοδος ἀπογεννᾶται, διαφέρουσι δὲ ἀλλήλων ὅτι διαιρεῖ μὲν ὁ νόμος τὸ ἐν εἰς πλῆθος καὶ διορίζει τὰ μέτρα τῆς νοερᾶς ὑποστάσεως καὶ διανέμει τὸ οἰκεῖον ἐκάστοις ἀγαθόν, ἀπὸ τοῦ ἐνὸς νοῦ προάγων τὰ διάφορα μέτρα τῶν ὄντων, ἡ δὲ Ἀδράσκεια πάντα φρουρεῖ μονοειδῶς ἐν τῷ νοητῷ μένουσα καὶ τὴν ὅλην τάξιν ἀκλινῶς διατηρεῖ πάσης διαιρέσεως ἐξηρημένη. Θεὸς οὖν τις ὁ νόμος διαιρετικὸς τῶν θείων εἰδῶν καὶ ἀφοριστικὸς τῶν ἐκάστοις προσηκόντων, κατὰ τὴν ἀπὸ τῆς μιᾶς καὶ ἐνοειδοῦς αἰτίας ἀποπλήρωσιν τῷ Κρονίῳ διακόσμῳ συνυπάρχων, ἐν ᾧ καὶ πρῶτον αἱ τῶν ὄντων διακρίσεις καὶ ἡ παντελὴς τῶν εἰδῶν πρόοδος.

Theol Plat.5.33

Διὸ δὴ καὶ ὁ δημιουργὸς πρὸς τοῦτον βλέπων κατὰ νόμον ἄγει τὰ πάντα, καὶ τῆς μὲν ἐνώσεως τῆς τοῦ πατρὸς εἰκόνα τὴν ἐγκόσμιον ὑφίστησι πρόνοιαν, τῆς δὲ κατὰ τὸν νόμον διαιρέσεως τὴν εἰμαρμένην καὶ τοὺς εἰμαρμένους νόμους ς. Καὶ τοίνυν καὶ αἱ ψυχαὶ κατὰ νόμον ζῶσιν, ἐν μὲν τῇ Διᾷ περιόδῳ κατὰ τοὺς εἰμαρμένους νόμους διοικούμεναι, ἐν δὲ τῇ Κρονίᾳ κατὰ τὸν θεῖον νόμον διεξαγόμεναι, *** τῷ πλῆθει δουλεύουσιν, ἐκεῖ δὲ εἰς μίαν αἰτίαν ἀνατείνονται· ἀνιῶσαι δὲ εἰς τὴν νοητὴν περιωπὴν ὑποτάττονται τῷ Ἀδρασθείας θεσμῷ· διατείνει γὰρ ἐκεῖνος ἄνωθεν μέχρι τῶν ἐσχάτων καὶ τὰ μέτρα ταῖς ψυχαῖς ἀφορίζει τῶν ὅλων περιόδων, ὡς φησιν ὁ ἐν τῷ Φαίδρῳ Σωκράτης. Ἰ. Τίς μὲν οὖν ὁ μέγιστος οὗτος θεός, καὶ ὅσων αἴτιος ἀγαθῶν ταῖς ψυχαῖς καὶ πρὸ τούτων τοῖς τῆς ψυχῆς ἡγεμόσι, θεοῖς τε καὶ δαίμοσιν, ἀπὸ τούτων ἔστω δῆλον. Τῶν δὲ θεολόγων τὸ ἀγῆρων τῇ τάξει ταύτῃ προσήκειν λεγόντων, ὡς οἱ τε βάρβαροί φασι καὶ ὁ τῶν Ἑλλήνων θεολόγος Ὀρφεύς (καὶ γὰρ οὗτος ἀεὶ μελαίνας εἶναι τὰς τοῦ Κρονίου προσώπου τρίχας μυστικῶς λέγει καὶ μηδαμῇ γίγνεσθαι πολιάς), θαυμάζω τὸν τοῦ Πλάτωνος ἔνθεον νοῦν τὰ αὐτὰ περὶ τοῦ θεοῦ τούτου τοῖς κατ' ἔχνος αὐτοῦ πορευομένοις ἐκφαίνοντα.

Theol Plat.5.34

Ἐν γὰρ τῇ Κρονίᾳ περιόδῳ τὸ γῆρας ἀφιέναι φησὶ τὰς ψυχάς, ἐπὶ δὲ τὸ νέον ἀνακάμπτειν, καὶ τὸ μὲν πολὺν ἀφαιρεῖν, τὰς δὲ τρίχας μελαίνας ἴσχειν. Τῶν γὰρ πρεσβυτέρων ν, φησὶν, αἱ λευκαὶ τρίχες ἐμελαίνοντ ο, τῶν δὲ γενειώντων αἱ παρειαὶ λειαινόμεναι εἰς τὴν παρελθοῦσαν ὥραν καθίσταντ ο. Ταῦτα μὲν ὁ Ἐλεάτης ξένος, ὁ δὲ γε Ὀρφεύς τὰ τούτοις ὅμοια περὶ τοῦ θεοῦ διατάττεται· <.....> ὑπὸ Ζηνὶ Κρονίῳ ἀθάνατον αἰῶνα λαχεῖ ν, καθαροῦ γενεῖου <οὐ> διερὰς χαίτας εὐώδεας οὐδὲ <κάρητος γήραος ἡ> πεδανοῖο μιγήμεναι ἄνθει λευκῷ, ἀλλὰ <.....> ἐριθηλέα λάχνη ν.

<.....> τὴν πρὸς τὸν θεὸν ὁμοιότητα τῶν Κρονίων ψυχῶν παραδιδούς, τὸ μὲν γῆρας αὐτὰς ἀφανίζειν ὁ προσειλήφασιν ἐκ τῆς γενέσεως λέγει καὶ τὴν ἀσθένειαν ἀποσκευάζεσθαι τὴν ὑλικήν, τὴν δὲ νεάζουσιν καὶ ἀκμαίαν τοῦ νοῦ προβάλλειν ζώην. Οὐ γὰρ ἄλλως θεμιτὸν αὐτὰς ὁμοιοῦσθαι πρὸς τὸν ἀγῆρων θεὸν ἢ διὰ τῆς ἥβης τῆς νοερᾶς καὶ τῆς ἀχράντου δυνάμεως.

Theol Plat.5.35

Τούτου δὲ αἴτιον ὅτι καὶ αὐτὸς ὁ βασιλεὺς Κρόνος ὑποστάτης ἐστὶ τῶν ἀκηλήτων θεῶν καὶ τῆς ἀμειλίκτου τριάδος (διὸ δὴ καὶ κορόνους ἐστίν, ὡς ὁ Σωκράτης φησί,

νοῦς γάρ ἐστιν ὁμοῦ τῆς ἀχράντου τάξεως τὴν ἀκρότητα περὶ αὐτὸν ἔχων καὶ τοῖς τὰ ὅλα κυβερνῶσιν ἀκμαίοις θεοῖς ἐποχούμενος· καὶ αἱ πρὸς αὐτὸν στελλόμεναι ψυχαὶ μετὰ τῆς νοερᾶς ἐνεργείας εἰς ἀκμὴν καὶ δύναμιν ἀκαμπῇ καὶ ἀρρεπῇ πρὸς τὴν ὕλην θαυμαστῶς ἐπιδιδόασιν. Αἱ μὲν οὖν μερικαὶ ψυχαὶ μεταβάλλουσαι τὰς περιόδους ὅτε μὲν ἐπὶ τὸ νεώτερον, ὅτε δὲ ἐπὶ τὸ πρεσβύτερον ὁδεύουσιν· αἱ δὲ ὅλαι κατ' ἀμφοτέρας ἀεὶ διαζῶσαι, καὶ τῷ μὲν Κρόνῳ κατὰ τὴν ἀφανῆ περίοδον συνοῦσαι, τῷ δὲ Διὶ κατὰ τὴν ἐμφανῆ πρόνοιαν συνδιακοσμοῦσαι τὸ πᾶν, ὁμοῦ κατ' ἀμφοτέρα τὴν ἐπίδοσιν λαμβάνουσαι πρεσβύτεραι καὶ νεώτεραι γίνονται. Καὶ τοῦτο ἦν ὃ καὶ ὁ Παρμενίδης ἐνεδείκνυτο λέγων ὅτι τὸ ἐν κατὰ χρόνον πορευόμενον ἅμα νεώτερον γίγνεται καὶ πρεσβύτερο ν. ια' Ἀλλὰ ταῦτα μὲν καὶ εἰς αὐθις ἔσται φανερώτερα. Ταῖς δὲ αὖ περὶ τοῦ βασιλέως τῶν νοερῶν θεῶν ὑπομνήσεσι πέρας ἐπιθέντες ἐχομένως δήπου τὴν βασιλίδα Ῥέαν ὑμνήσομεν. Ταύτην γὰρ δὴ μητέρα τοῦ δημιουργοῦ τῶν ὅλων, δευτέραν δὲ τοῦ Κρόνου θεὸν Πλάτων τέ φησι καὶ Ὅρφεύς. Ὡδ' οὖν περὶ αὐτῆς ἂν εἴη λεκτέον. Τῆς τοίνυν μονίμου καὶ ἡνωμένης τῶν νοερῶν πάντων αἰτίας καὶ ἀρχηγικῆς μονάδος ἐν ἑαυτῇ μενούσης καὶ πᾶν τὸ νοερὸν πλῆθος προφαινούσης καὶ ἄλιν εἰς ἑαυτὴν συνελισσοῦσης καὶ τὰ ἑαυτῆς γεννήματα καὶ τὰς προκυπτούσας τῶν ὅλων αἰτίας ἀφ' ἑαυτῆς ἐγκολπιζομένης καὶ οἷον μετὰ τὴν διαίρεσιν ἀναλυούσης τὰ διαιρούμενα καὶ πατρικῶς ἐν τοῖς νοεροῖς τὴν ἀκροτάτην βασιλείαν κληρωσαμένης, ἡ ζωογόνος Ῥέα δευτέρα προῆλθεν ἀπὸ τῆς οἰκείας ἀρχῆς, μητρικὴν ἐν ὅλοις τοῖς πατρικοῖς διακόσμοις τάξιν λαχοῦσα καὶ παράγουσα τὸν τε ὅλον δημιουργὸν πρὸ τῶν ἄλλων θεῶν καὶ τὴν ἄτρεπτον τῶν θεῶν φρουράν.

Theol Plat.5.36

Τὸ γὰρ μέσον κέντρον τῆς νοερᾶς τριάδος τῆς πατρικῆς καὶ ὁ ἐκδόχιος κόλπος τῆς ἐν τῷ Κρόνῳ γεννητικῆς δυνάμεως ἡ θεὸς ἐστὶν αὕτη, προκαλουμένη μὲν τὰς ἐν ἐκείνῳ μενούσας αἰτίας εἰς ἀπογέννησιν τῶν ὅλων, ἐκφαίνουσα δὲ πάντα τὰ γένη τῶν θεῶν διωρισμένως καὶ πληρουμένη μὲν ἀπὸ τοῦ πρὸ αὐτῆς πατρὸς τῆς νοητῆς καὶ γονίμου δυνάμεως, πληροῦσα δὲ τὸν ἀπ' αὐτῆς ὑποστάντα δημιουργὸν καὶ πατέρα τῆς ζωογονικῆς περιουσίας. Ὅθεν δὴ καὶ τοῦ ζῆν πᾶσιν αἰτίος ἐστὶν ὡς τὸ πλήρωμα τῆς νοερᾶς ζωῆς εἰς ἑαυτὸν χωρήσας καὶ τὴν γόνιμον αἰτίαν τῆς μητρὸς εἰς ἅπαντα διατείνων. Ὡς γὰρ ἡ μέση θεὸς πολλαπλασιάζει τὰς ἐνοειδεῖς τοῦ Κρόνου δυνάμεις καὶ προάγει καὶ τοῖς δευτέροις ἐφίστησιν, οὕτως ὁ τρίτος πατὴρ ὁμοῦ καὶ τὴν τῆς μονάδος τῆς Κρονίας παντελῆ περιουσίαν καὶ τὴν δυαδικὴν τῆς μητρὸς ἀπογέννησιν ἐκφαίνει καὶ διαιρεῖ καὶ μέχρι τῶν ἐσχάτων προΐησιν, ὡς μηδὲ αὐτὸ τὸ τοῦ παντὸς ἐνυλότατον καὶ ἀτακτότατον ἅμοιρον ἀφείναι τῆς τοῦ Κρόνου δυνάμεως. Μέση τοίνυν οὕσα τῶν δύο πατέρων ἡ θεὸς αὕτη, τοῦ μὲν τὸ νοερὸν πλῆθος συνάγοντος, τοῦ δὲ διαιροῦντος, καὶ τοῦ μὲν μένειν ἐν ἑαυτῷ καὶ ἰδρῦσθαι δι' ὑπεροχὴν ἐφιεμένου, τοῦ δὲ πάντῃ προϊέναι καὶ γεννᾶν καὶ δημιουργεῖν σπεύδοντος, ἄνωθεν μὲν εἰς ἑαυτὴν προάγει τὰς τῶν ὅλων δημιουργικὰς αἰτίας, μεταδίδωσι δὲ καὶ τοῖς δευτέροις ἀφθόνως τῆς οἰκείας δυνάμεως.

Theol Plat.5.37

Διὸ καὶ ὁ Πλάτων ρεύμασιν ἀπεικάζει τὴν γόνιμον αὐτῆς περιουσίαν, ὡς φησιν ὁ ἐν τῷ Κρατύλῳ Σωκράτης, καὶ ῥοὴν τινα τὴν θεὸν εἶναι ταύτην ἀποφαίνεται καὶ οὐδὲν ἄλλ' ἢ τὸ πηγάζον αὐτῆς αἰνίσσεται καὶ τῶν μεριστῶν τῆς ζωῆς ὀχετῶν ἐνιαίως περιεκτικόν. Τὸ γὰρ πρωτουργὸν ρεῦμα πηγαῖόν ἐστιν· ὃ δὴ καὶ αὐτὸς ἐπὶ τῆς θεοῦ ταύτης ἐνδειξάμενος, μικρὸν προελθὼν τὸ τῆς Τηθύος ὄνομα πηγῆς εἶναί φησι διαρρήδην. Τί οὖν ἔτι περὶ τούτων ἀμφισβητεῖν δεῖ καὶ λέγειν· Ποῦ δὲ τῶν πηγαίων

θεῶν ὁ Πλάτων ἀπομνημονεύει; Τὰ γὰρ αἷτια τῆς πάντων τῶν θεῶν ὑποστάσεως
 ρεύματα πηγαῖα καὶ αὐτὸς ἐπονομάζει. Καὶ πρὸς τούτοις, εἰ τὴν ἐγκόσμιον ψυχὴν
 πηγὴν καὶ ἀρχὴν ζωῆς εἶναι τίθεται, διότι δὴ πρόεισιν ἀπ' ἀμφοτέρων, τῆς
 ἀμερίστου λέγω ζωογονίας καὶ τῆς μεριστῆς, τίς μηχανὴ τὴν τῆς πάσης ζωῆς
 περιληπτικὴν θεὸν μὴ οὐχὶ πολλῶ μειζόνως καὶ ἀληθέστερον πηγαίαν ἀποκαλεῖν;
 Ἀλλὰ περὶ μὲν τῶν ὀνομάτων οὐδὲν οἶμαι προσήκει διαγωνίζεσθαι, τὰς δὲ τάξεις
 αὐτὰς τῶν πρωτουργῶν θεῶν κατανοεῖν, ὡς ἐπόμενος τοῖς θεολόγοις ὁ Πλάτων
 ἡμῖν ἐπεκδιηγεῖται, μετὰ τὴν Κρονίαν μονάδα τὴν τῆς Ῥέας βασιλείαν ἀνυμνῶν καὶ
 τὸν ὅλον δημιουργὸν ἀπὸ τούτων ὑφιστάς καὶ πᾶν τὸ συνυφαινόμενον αὐτῷ
 πλῆθος τῶν θεῶν.

Theol Plat.5.38

Συνδῆσασα γὰρ ἡ θεὸς αὐτὸ τὸ πλάτος τῶν νοερῶν καὶ τὴν ὅλην ζωὴν
 ἐγκολπισαμένη πάσας ἐν ἑαυτῇ τὰς νοεράς δυνάμεις προὔβάλλετο τῶν τῆς ζωῆς
 διαφόρων ὀχετῶν, καὶ τῇ μὲν ἀκρότητι τῇ ἑαυτῆς συνήνωται τῷ πρώτῳ πατρὶ καὶ
 συναπογεννᾷ τὰ ὅλα καὶ ἐν αὐτῷ μέιναντα γένη τῶν θεῶν, τῷ δὲ πέρατι πρὸς τὴν
 δημιουργίαν συμφύεται καὶ κατὰ τὴν ὁμοιοητικὴν σύζευξιν πρὸς αὐτὴν πάσας
 ὑφίστησι τὰς τε πρὸ τοῦ κόσμου καὶ τὰς ἐν τῷ κόσμῳ τάξεις τῶν θεῶν. Ἐκεῖ τοίνυν
 καὶ τὰ τῶν ὅλων δημιουργῶν αἷτια πρώτως ὑφέστηκε καὶ τὰ μερικώτερα γε τῆς
 ζωῆς γένη, καὶ ἡ τούτων ἀπάντων ἔνωσις καὶ ἡ ὅλη θεὸς ὁμοῦ μὲν ἐξήρηται τῶν
 ἑαυτῆς πληρωμάτων, ὁμοῦ δὲ συντέτακται αὐτοῖς, καὶ οὕτω δὴ μονοειδὴς τε καὶ
 πολυειδὴς ἐστὶ, καὶ μία καὶ ἀπλὴ καὶ αὐτοτελὴς ὑπάρχουσα κόσμος ἐστὶ ζωογονικός,
 ἄνωθεν ἄχρι τῶν ἐσχάτων προΐων καὶ μέχρι τῶν τελευταίων τὰς ζωογόνους
 δυνάμεις τοῦ τῆς ζωῆς πλάτους ὑφίστησι. Διὸ δὴ καὶ ὁ Πλάτων τὴν τῶν ὅλων
 ζωογονικὴν αἰτίαν ἐπὶ ταύτην ἀνάγει τὴν θεὸν καὶ ἀπὸ τῶν τελευταίων τῆς θεοῦ
 δώρων τὴν ὅλην αὐτῆς ἐνέργειαν ἐνδείκνυται, πρώτως μὲν τὸν ὅλον δημιουργὸν
 πληροῦσαν τῆς νοεράς καὶ γονίμου δυνάμεως, δευτέρως δὲ τὰ πάντα τῶν θεῶν
 γένη τελεσιουργοῦσαν τοῖς ἑαυτῆς νοεροῖς καρποῖς, κατὰ δὲ τρίτην τάξιν τὰς τῶν
 θεῶν ὁπαδοὺς ψυχὰς τρέφουσιν τοῖς ὀχετοῖς τῆς θείας τελειότητος, ἐπ' ἐσχάτοις δὲ
 καὶ τοῖς θνητοῖς ζώοις τὴν τῆς φύσεως δωρουμένην χορηγίαν. Τοῦτο μὲν οὖν
 παντὸς οἶμαι γνωριμώτερόν ἐστι τοῖς τὰ θεῖα τῶν τῆς φύσεως ἔργων ἐπέκεινα
 τιθεμένοις· ὁ δὲ μᾶλλον προσήκει τοὺς τῆς ἀληθείας φιλοθεάμονας ἐπισκοπεῖν,
 ἐκεῖνο ἔγωγε εἶναί φημι, τὸ καὶ τὸν Πλάτωνα τὴν Δήμητρα τῆς ὅλης ζωογόνου
 θεότητος διαιρεῖν καὶ συντάττειν αὐτὴν ποτὲ μὲν τῇ Κόρῃ, ποτὲ δὲ τῇ Ἥρᾳ, ποτὲ δὲ
 τοῖς Διὸς ἐκγόνοις, ὡς ἐν Κρατύλῳ μεμαθήκαμεν, ἐν οἷς τὴν μὲν Ῥέαν τῷ Κρόνῳ
 συντάττει, περὶ δὲ Δήμητρος καὶ Διὸς καὶ Ἥρας κοινήν τινα συμπλέκει ζήτησιν τε
 καὶ θεωρίαν.

Theol Plat.5.39

Καὶ δὴ καὶ ἐν Νόμοις τὰς θεσμοφόρους θεὰς ἀνυμνῶν εἰς τὴν ἔνωσιν τῆς τε
 Δήμητρος καὶ τῆς Κόρης ἀναπέμπει πᾶσαν τὴν ἔνθεσμον ζωὴν. Ἐπεὶ καὶ κατ' Ὀρφέα
 τῷ μὲν Κρόνῳ συνοῦσα κατὰ τὴν ἀκρότητα τὴν ἑαυτῆς ἡ μέση θεὸς Ῥέα καλεῖται,
 τὸν δὲ Δία παράγουσα καὶ μετὰ Διὸς ἐκφαίνουσα τοὺς τε ὅλους καὶ τοὺς μερικοὺς
 διακόσμους τῶν θεῶν, Δημήτηρ. Καὶ ἔστιν ὁ σύμπας τῆς μέσης ζωῆς διάκοσμος
 περιληπτικός τῶν τε ἄλλων Τιτανίδων καὶ δὴ καὶ τῆς Δήμητρος· ταύτην γὰρ
 προεστήσατο μονάδα συναγωγὸν μέσῃ τῶν ἐν αὐτῇ πασῶν τάξεων, τῶν τε
 κρυφίων καὶ τῶν μεριζομένων περὶ τὰς γεννητικὰς τῆς θεοῦ δυνάμεις. Τριτταὶ δὲ
 εἰσὶν ἑκάτεραι· καὶ τὴν μὲν ἄνω τριάδα συνάπτει τῷ Κρόνῳ, τὴν δὲ κάτω
 συνυφαίνει τῇ δημιουργικῇ τάξει, μέσῃ δὲ οὖσαν τὴν Δημητριακὴν μονάδα

συντεταγμένην ἅμα καὶ ἐξηρημένην ἀποφαίνει τοῦ δημιουργοῦ τῶν ὅλων· καὶ γὰρ ὑφίστησι Δία μετὰ τῆς ὅλης καὶ συναπογεννᾷ τὴν Κόρην μετὰ τοῦ Διός. ἰβ' Ἡ μὲν οὖν μέση τῶν πατέρων ζωογόνος θεὸς διὰ τούτων ἀνυμνήσθω τῶν λόγων.

Theol Plat.5.40

Αὐτὸς δὲ ἤδη μετὰ ταύτην ὁ τῶν ὅλων δημιουργός, ἰδίως [αὐτοῦ] τὴν περὶ αὐτοῦ πᾶσαν ἀλήθειαν ἐκφαίνων, τρίτος εὐφημείσθω κατὰ τὴν τάξιν ἣν ἐν τοῖς νοεροῖς ἔλαχε θεοῖς. Καὶ πρῶτον, ὅτι δημιουργικὴν εἶναι δεῖ τὴν ιδιότητα τοῦ τρίτου τούτου πατρός, ὑπομνησθῶμεν, ἔπειθ' οὕτω καὶ περὶ τῶν ἄλλων τῷ Πλάτῳ συνεπόμενοι θεωρήσωμεν. Οὐκοῦν ὁ μὲν πρώτιστος τῶν νοερῶν θεῶν, ὃς ὥδινε τὸ πλῆθος καὶ τῆς διακρίσεως ἦν ἀρχηγὸς πάσης καὶ διήρει τῶν ἐνοειδῶν αὐτὸν καὶ πρώτων θεῶν, γεννῶν δὲ τὰς διηρημένας τῶν ὅλων ἀρχὰς πάλιν εἰς ἑαυτὸν ἐπέστρεφε τὰ γεννώμενα καὶ τῇ ἑαυτοῦ ταυτότητι τὰ μέρη ταῦτα συνύφαινε καὶ εἰς ἀπεφάνετο κόσμος νοητὸς ἐν τοῖς νοεροῖς, ἐν ἑαυτῷ τίκτων καὶ παρ' ἑαυτῷ κατέχων τὰ γεννήματα. Δευτέρα δὲ ἦν ἡ ζωογόνος θεότης, συναποτίκτουσα μὲν καὶ τὸ κρύφιον πλῆθος τῷ πρώτῳ (συνήνεται γὰρ αὐτῷ κατ' ἄκραν ὑπεροχὴν)· μένειν δὲ ἐπὶ τῆς γεννήσεως ταύτης οὐκ ἀνεχομένη καὶ τὴν διάκρισιν τῶν ὅλων εἰς τὴν ἀδιάκριτον ἔνωσιν συνάγειν, διορίζει μὲν τὸν τρίτον νοῦν τοῦ πατρός, τὸ δὲ πλῆθος τῶν θεῶν καὶ τῶν νοερῶν λόγων προΐησι καὶ πληροῖ τῆς γεννητικῆς αὐτὸν δυνάμεως. Εἰ τοίνυν ὥδινε μὲν ὁ πρῶτος τὴν τῶν ὅλων ἀπογέννησιν, προῦφαινε δὲ ἡ γόνιμος τῶν νοερῶν διακόσμων ζωογονία, κατὰ τὴν ἑαυτοῦ δηλαδὴ τάξιν ὁ νοὺς τῶν νοερῶν πατέρων καὶ παράγει τὰ πάντα καὶ διακοσμεῖ, καὶ τὸ μὲν κρύφιον τοῦ πατρός εἰς διάκρισιν καὶ πρόοδον προκαλεῖται, τὴν δὲ ὅλην ζωογονίαν καὶ μέχρι τῶν ἐσχάτων τοὺς ἑαυτῆς ὀχετοὺς ἐκπέμπειν παρασκευάζει.

Theol Plat.5.41

Νοῦ μὲν γὰρ ἴδιον πανταχοῦ τὸ διαίρειν καὶ ἐκφαίνειν τὰ πλήθη, τά τε τῆς ζωῆς πληρώματα καὶ τὰς τῶν νοητῶν ἐνώσεις· ἀλλ' ὁ μὲν νοητὸς νοὺς ἐνοειδῶς εἶχε τὸ πλῆθος (καὶ γὰρ ἦν κατ' αἰτίαν ἐν τῷ νοητῷ προὑπάρχων), ὁ δὲ νοητὸς καὶ νοερὸς δεύτερα μὲν εἶχε τῆς ἐνώσεως μέτρα, τῆς δὲ παντελοῦς διακρίσεως ἐξήρητο, μένων ἐν ταῖς πρωτίσταις τῶν ὅλων ἀρχαῖς, ὁ δὲ αὖ νοερὸς νοὺς ἀπάσης ἐξάρχει διαίρεσεως καὶ τῆς τῶν μερικῶν ὑποστάσεως· ἐπεὶ καὶ πᾶν τὸ πλῆθος τῶν εἰδῶν ἐν ἑαυτῷ προεστήσατο, καὶ οὐ τετραδικῶς μόνον, ὥσπερ ὁ νοητὸς νοὺς, ἀλλὰ μίαν παντελῆ τῶν εἰδῶν πάντων αἰτίαν ἔχει νοεράν. Ἀνάγκη τοίνυν εἰς τοῦτον ἀνήκειν τὰ ὅλας δημιουργικὰς ἀρχὰς καὶ πάντας τοὺς δημιουργικοὺς θεοὺς ἅφ' ἐνὸς τούτου προΐεναι τοῦ τρίτου πατρός, καὶ τοῦτον εἶναι τὸν τῶν ὅλων δημιουργόν. Ὡς γὰρ τὸ πρώτιστον τῶν παραδειγμάτων ἐν τῷ νῷ τῷ νοητῷ καὶ τῇ τρίτῃ τριάδι καὶ τῷ πρώτῳ πατρὶ συνυφίστηκεν, οὕτω δὴ καὶ τὴν ὅλην καὶ πρώτην δημιουργικὴν μονάδα κατὰ τὸν νοῦν θησόμεθα τὸν νοερὸν καὶ τὸν τρίτον πατέρα τῶν νοερῶν θεῶν. Διὰ γὰρ τοῦτο καὶ συνήπται τὸ δημιουργικὸν αἷτιον τῷ παραδειγματικῷ κατὰ τὴν ἀναλογίαν ἣν ἔλαχεν ἐν τοῖς πατράσιν ἐκάτερον, τὸ μὲν τοῖς νοητοῖς, τὸ δὲ τοῖς νοεροῖς· πέρας γὰρ ἐκάτερον ἐκατέρων, δῆλον δὲ τοῦτο καὶ ἐκ τῶν πρότερον.

Theol Plat.5.42

ἰγ' Ὅτι τοίνυν τῆς δημιουργίας τετραπλῆς οὕσης, καὶ τῆς μὲν τὰ ὅλα διακοσμοῦσης ὀλικῶς, τῆς δὲ τὰ ὅλα μὲν, ἀλλὰ μερικῶς, τῆς δὲ κατὰ μέρη μὲν διηρημένης, ἀλλ' ὀλικῶς, τῆς δὲ τὰ μέρη μερικῶς συνυφαινούσης τοῖς ὅλοις, δῆλον ὅτι πρεσβυτάτη μὲν ἐστὶ πασῶν ἡ τῶν ὅλων αἰτία μονοειδῶς καὶ ἀδιαιρέτως· ταύτην δὲ ἀναγκαῖον ἢ πρὸ τῶν νοερῶν εἶναι θεῶν ἢ ἐν τοῖς νοεροῖς ἢ μετὰ τοὺς νοερούς. Ποῦ τοίνυν αὐτὴν θησόμεθα; Τὰ μὲν γὰρ ἀπὸ τῶν νοερῶν ὑφιστάμενα μέρη πάντα μερικώτερα τῆς μιᾶς ἐστὶ καὶ ὅλης δημιουργίας· ἡ γὰρ εἰς τρία τῶν ὅλων διαίρεσις καὶ οἱ τῆς

μεριστῆς ἡγεμόνες ποιήσεως ἐν τούτοις ἐκφαίνονται τοῖς διακόσμοις τὰ δ' αὖ πρὸ τῶν νοερῶν κατ' ἄλλας ιδιότητας ἀφώρισται θεῶν, ὡς δέδεικται πρότερον, καὶ ὅλως καθ' ἔνωσιν ὑφέστηκε καὶ τῆς διακρίσεως ὑπερήπλωται τῶν νοερῶν εἰδῶν. Λείπεται δὴ οὖν ἐν τοῖς νοεροῖς τετάχθαι τὸν ἕνα τῶν ὅλων δημιουργόν. Ἀλλ' εἰ μὲν ὁ πρῶτιστος εἴη πατήρ, νοητὸς ἔσται καὶ ἐν ἑαυτῷ πάντα κατέχων τὰ γεννήματα καὶ τῆς διακρίσεως συναγωγός.

Theol Plat.5.43

Πῶς οὖν διαιρεῖ τοὺς κύκλους; Πῶς τὰ πλήθη τῶν ἐγκοσμίων ἀπογεννᾷ; Πῶς διαλέγεται πρὸς πάντας ὁμοῦ τοὺς νέους δημιουργούς; Ἀσύνηκτος γὰρ ὁ πρῶτος πατήρ πρὸς τὸν ὅλον ἀριθμὸν τῶν ἐγκοσμίων, ὃς καὶ τὰς πρώτας ἑαυτοῦ γεννήσεις ἐπέστρεψεν εἰς ἑαυτόν, οἷον ἀναφεύγων ἀπὸ τοῦ πλήθους εἰς ἔνωσιν καὶ ἀρπάζων ἑαυτὸν ἀπὸ τῆς παντοίας διακρίσεως εἰς τὴν νοητὴν ὑπεροχήν. Εἰ δὲ ὁ ζωογονικὸς εἴη διάκοσμος, πάντα μὲν πλήρη ζωῆς ἔσται διὰ τὸν ὅλον δημιουργόν, καὶ ἡ τῶν ψυχῶν αἰτία κατὰ τὸν εἰκότα λόγον ἐνταῦθα προϋπάρχουσα τοῦ πλήθους ἀναφανήσεται. Πῶς δὲ ἐπιστρέφει τὰ πάντα πρὸς ἑαυτόν; Πῶς δημιουργὸς ἀποκαλεῖται καὶ πατήρ; Καὶ γὰρ ἡ ζωογόνος θεότης αὐτὴ καθ' αὐτὴν μητρικὴν ἔχει πρὸς τοὺς θεοὺς ἀξίαν καὶ προόδου τοῖς πᾶσιν ἐστὶ χορηγός, νοῦ δὲ καὶ τὸ εἰδοποιεῖν καὶ τὸ ἐπιστρέφειν ἐξαίρετον ἀγαθόν. Οὗτ' οὖν ἐν τοῖς ὑπερκοσμίοις ὁ τῶν ὅλων δημιουργός· μερικοὶ γὰρ εἰσὶν ἐκεῖ πάντες, ἢ τὰ ὅλα μεριστῶς ἐπιτροπεύοντες ἢ τῶν μερῶν ὀλικῶς τὰς ποιήσεις περιέχοντες. Οὔτε ἐν τοῖς νοητοῖς πατέρες γὰρ ἐκεῖ πάντες, δημιουργὸς δὲ καὶ πατήρ οὐδεὶς ἐξήρηται· οἱ δὲ θεῖοι διάκοσμοι καὶ κρυφίως τὰ πάντα πάντη καὶ ἐνιαίως προειλήφασιν. Οὔτε ἐν τοῖς νοητοῖς καὶ νοεροῖς τὸ γὰρ συνάγειν τὰ πλήθη καὶ συνέχειν καὶ τελειοῦν οὐκ ἦν δημιουργικῆς ιδιότητος· ἡ μὲν γὰρ διακρίσεώς ἐστι καὶ εἰδοποιίας ἀρχηγός, νοεραῖς ἀστράπτουσα τομαῖς, οἱ δὲ νοητοὶ καὶ νοεροὶ θεοὶ τὰ πλήθη τὰ νοερά πρὸς τὴν ἔνωσιν ἀνατείνουσι τῶν νοητῶν.

Theol Plat.5.44

Οὔτε αὖ τῶν νοερῶν ἐν τῇ πρώτῃ τάξει καὶ τῇ δευτέρᾳ δυνατόν ἐστὶ τὴν δημιουργικὴν αἰτίαν ὑποτίθεσθαι· καὶ γὰρ ἡ ἀκρότης τῶν νοερῶν ἀμέθεκτός ἐστιν ὑπὸ τῶν ἐγκοσμίων καὶ ἐν ἐφετοῦ τάξει μᾶλλον αὐτοῖς προβέβληται, ποιητικὴ δὲ οὐκ ἔστιν αὐτῶν, διὸ πάντες μὲν οἱ ἐν τῷ κόσμῳ θεοὶ πρὸς τὴν Κρονίαν ἀνάγονται περιωπῆν, προΐασι δὲ ἀπ' ἄλλης ἀρχῆς δευτέρας καὶ δι' ἐκείνης ἐπιστρέφονται καὶ συνάπτονται πρὸς τὴν ἐξηρημένην βασιλείαν· καὶ τὸ μέσον κέντρον ζωογονικὸν ὑπάρχον οὐκ ἀφώρισται κατὰ τὴν πατρικὴν ^{***}, τὸ γὰρ γεννητικὸν τοῦ πατρικοῦ καὶ τὸ ζωογόνον τοῦ δημιουργικοῦ γένους ἀμπολυ διαφέρει, καθ' ὅσον οἶμαι καὶ αἱ ἀρχαὶ τῶν ὅλων διακόσμων ἀλλήλων διακέκρινται, τὸ πέρας λέγω καὶ τὸ ἄπειρον. Ἀνάγεται γὰρ ἡ μὲν δημιουργικὴ καὶ πατρικὴ τάξις εἰς τὸ πέρας, ἡ δὲ ζωογόνος καὶ γεννητικὴ πᾶσα δύναμις εἰς τὸ ἄπειρον. Ἰδ' θαυμάζω τοίνυν τῶν Πλάτωνος ἐξηγητῶν ὅσοι τὴν δημιουργίαν οὐ μίαν ποιοῦσιν, ἀλλὰ πολλὰς, καὶ τρεῖς δημιουργοὺς τῶν ὅλων ἀποφαίνουσι, καὶ μεθίστανται ποτὲ μὲν ἐπὶ τὸν δεύτερον, ποτὲ δὲ ἐπὶ τὸν τρίτον, καὶ διαιροῦσι τὰς ῥήσεις τὰς ἐν Τιμαίῳ καὶ τὰς μὲν ἐπ' ἄλλο, τὰς δὲ ἐπ' ἄλλο αἵτιον ἀναφέρειν ἀξιοῦσιν. Εἶναι μὲν γὰρ καὶ τριάδα δημιουργικὴν καὶ πλῆθος ἄλλο θεῶν κατὰ τὴν ποιητικὴν αἰτίαν χαρακτηριζόμενον, καὶ αὐτὸς τίθεμαι καὶ τὸν Πλάτωνα συγχωρήσειν οἶμαι· δεῖ δὲ αὖ καὶ πρὸ τῆς τριάδος καὶ πρὸ παντὸς πλήθους ἐν ἐκάστῳ διακόσμῳ τὴν μονάδα προϋπάρχειν.

Theol Plat.5.45

Πᾶσαι γὰρ τάξεις θεῶν ἀπὸ μονάδος ἄρχονται, διότι δὴ καὶ τῶν ὅλων διακόσμων ἕκαστος πρὸς τὴν σύμπασαν ἀφομοιοῦται πρόοδον τῶν θεῶν. Ὡσπερ οὖν ἡ τῶν

θεῶν ὑπόστασις ἀφ' ἑνὸς ἀμεθέκτου τὴν αἰτίαν ἔχει τῆς ἀπογεννήσεως, οὕτω δὴ καὶ τοὺς τελείους διακόσμους ἐν αὐτοῖς ἀνάγκη μονάδα προϋπάρχουσιν ἔχειν καὶ πρωτουργὸν ἀρχήν. Κατὰ δὴ τοῦτον τὸν λόγον αἶ τε ζωογονικαὶ πᾶσαι πρόοδοι μιᾶς ἐξήρτηνται ζωογονίας καὶ αἱ δημιουργικαὶ διακοσμήσεις εἰς μίαν ἀνατείνονται δημιουργίαν. Καὶ οὐ δεῖ τὸ πλῆθος εἶναι μονάδος χωρὶς· οὔτε γὰρ σύνταξις οὔτε διαίρεσις ἔσται τοῦ πλήθους κατὰ νοῦν, εἰ μὴ τὸ ἐν προϋπάρχοι καὶ ὅλον. Διὰ γὰρ τοῦτο πρὸ πασῶν τῶν θείων προόδων ἡ τῆς ὁλότητος ὑπέστη τάξις, ἵνα τὰ μέρη περιέχη καὶ ἐν ἑαυτῇ καὶ περὶ ἑαυτὴν ἀφορίζῃ. Πῶς οὖν ἐπὶ τῆς δημιουργίας τὸ ὅλον ἀφέντες τοὺς κατὰ μέρη διηρημένους δημιουργοὺς ἐπισκοποῦμεν; Καίτοι καὶ αὐτὸς ὁ Πλάτων ἐπὶ τοῦ παραδείγματος ἀξιοῖ τῶν ἐν μέρους εἶδει πεφυκότων μηδενὶ τὸν κόσμον ἀφομοιοῦν, ἀλλὰ τῷ παντελεῖ ζῶν, καὶ διὰ τοῦτο μονογενῆ τὸν κόσμον ἀποδείκνυσιν, ὅτι τὸ παράδειγμα ἓν. Εἰ γὰρ μὴ ἓν, ἀλλὰ πλείω, πάλιν ἂν ἕτερον εἶναι τὸ περὶ ἐκείνῳ δέοι ζῶον, οὗ μέρος ἂν εἴητῃ ἐκείνῳ, καὶ οὐκ ἔαν ἐκείνοι ἀλλὰ τῷ περιέχοντι τόδε ἂν ἀφωμοιωμένον ὀρθότερον εἴη. Δεῖ γὰρ προηγεῖσθαι τὸ ἐν παράδειγμα τῶν πολλῶν, καθάπερ δὴ καὶ τὸ ἐν ἀγαθὸν τῶν μετεχομένων ἀγαθῶν προϋφέστηκε, καὶ τὸν ὅλον κόσμον τοῦ ἐνὸς παραδείγματος εἰκόνα πρὸ τῶν πολλῶν.

Theol Plat.5.46

Εἴτε γὰρ τῶν πολλῶν μόνον εἰκὼν ὑπάρχοι, πόθεν εἷς ἔσται καὶ ὅλος; Πῶς δὲ οὐκ ἀτιμότερος ἔσται τῶν ἑαυτοῦ μερῶν ὁ κόσμος, <εἰ> ταῦτα μὲν ὁμοίωται τοῖς νοητοῖς, ὁ δὲ ὅλος οὐδενὶ τῶν ὄντων ὁμοίος ἐστίν; Εἴτε καὶ ὁ πᾶς κόσμος ἐκ παραδείγματος εἴη νοητοῦ τινος, εἰ μὲν πολλὰ τοῦ ἐνὸς παραδείγματα, καὶ ταῦτα ὅμοια ἔσται ἀλλήλοις, εἴπερ τῆς αὐτῆς ἐστὶν εἰκόνας αἷτια. Δεῖ δὴ οὖν καὶ τούτοις τὸ ταῦτὸν ἐφήκειν ἐξ ἐνὸς εἶδους, ἢ πάλιν ὁ κόσμος ἔσται τῶν ἑαυτοῦ παραδειγμάτων σεμνότερος κατὰ τὴν ἔνωσιν. Εἰ δὲ ἐν τὸ παράδειγμα, κατὰ τὸν αὐτὸν δῆπου τρόπον καὶ τὸ δημιουργικὸν αἷτιον ἓν. Ὡς γὰρ ἡ μία εἰκὼν ἐξ ἐνὸς παραδείγματος, οὕτω τὸ ἔκγονον ἐν ὑπάρχον ἐξ ἐνὸς ὑπέστη δημιουργοῦ καὶ πατρός. Ἀνάγκη γὰρ ἡ ταῦτὸν εἶναι τῷ δημιουργῷ τὸ παραδειγματικὸν καὶ ἐν αὐτῷ, ἢ πρὸ τοῦ δημιουργοῦ ἰδρῦσθαι, καθάπερ ἡμεῖς φάμεν, ἢ μετὰ τὸν δημιουργόν, ὥς τινες εἶλοντο λέγειν. Ἀλλ' εἰ μὲν ταῦτὸν τό τε παράδειγμα καὶ ὁ δημιουργός, εἷς ἔσται κατὰ τὸν Πλάτωνα· καὶ γὰρ τὸ παράδειγμα μονογενές, ὥς αὐτὸς ἀποδείκνυσιν. Εἰ δὲ ὁ δημιουργός προϋπάρχοι τοῦ παραδείγματος, ὃ μηδὲ θέμις εἰπεῖν, ἐν δὲ τὸ παράδειγμα, πολλῶν δῆπου μειζόνως ὁ δημιουργός εἷς· τὰ γὰρ ὑψηλότερα τῶν αἰτίων ἐνοειδестέραν ἔλαχεν ὑπόστασιν, ἐπεὶ καὶ τῶν ὄλων τὸ πρῶτιστον αἷτιόν ἐστιν ἓν.

Theol Plat.5.47

Εἰ δὲ πρωτίστην μὲν ἔχοι τάξιν ἐν τοῖς οὖσι τὸ παραδειγματικὸν αἷτιον, δευτέραν δὲ τὸ δημιουργικόν, ἐσχάτην δὲ τὸ πᾶν τοῦτο, τοῦ μὲν ὁμοίωμα, τοῦ δὲ ἔκγονον ὑπάρχον, τίς μηχανὴ τῶν ἄκρων μοναδικῶν ὑπαρχόντων τὸ μέσον πλῆθος εἶναι μονάδος χωρὶς; Ἀνάγκη γάρ που τὸ παράδειγμα νοητὸν ὄν τοῦ δημιουργικοῦ μειζόνως αἰτίου τὴν ἔνωσιν ἐπιλάμπειν τῷδε τῷ παντί, καὶ ὥσπερ ἐκεῖνο μονογενές ὄν ἐν ἑαυτῷ περιέχει τὰ πρῶτα παραδείγματα, τὸν αὐτὸν τρόπον καὶ τὴν δημιουργικὴν μονάδα περιληπτικὴν ὑπάρχειν τῶν πολλῶν δημιουργῶν. Εἰ γὰρ καὶ τῷ κόσμῳ τὸ μονογενές ἀπὸ τοῦ παραδείγματος μὲν, ἀλλὰ διὰ τοῦ δημιουργοῦ, πάντως δῆπου καὶ ὁ δημιουργός εἷς. Ἔτι τοίνυν ἀξιῶ τοὺς ταύτης προῖσταμένους τῆς δόξης τὸ τοῦ Σωκράτους ἐννοεῖν, ὅτι πανταχοῦ τὰ πολλὰ τῷ ἐνὶ περιλαμβάνειν προσήκει. Διὰ γὰρ τοῦτο καὶ τὴν τῶν εἰδῶν ὑπόθεσιν προσηκάμεθα καὶ πρὸ τῶν ἄλλων τὰς μονάδας προεστησάμεθα τὰς νοεράς. Πῶς οὖν τὰ μὲν εἶδη τὰ νοερά πρὸς

μίαν ἀρχὴν ἀνατείνεται καὶ ἀπὸ μιᾶς ἕκαστα πρόεισιν αἰτίας δημιουργικῆς, αὐτὸ δὲ τὸ ὅλον εἶδος τὸ δημιουργικὸν πεπληθυσμένον ἐστὶ καὶ διηρημένον πρὸ τῆς ἀδιαιρέτου μονάδος; Δεῖ γὰρ ὡς τὰ ἴσα πάντα τὰ τε νοερὰ καὶ τὰ ψυχικὰ καὶ τὰ αἰσθητὰ μιᾶς ἐξήρτηται τῆς πρώτης ἰσότητος, ὡς τὰ καλὰ πάντα τοῦ αὐτοκάλλους, ὡς τὰ πολλὰ πανταχοῦ τῶν πρώτως ὄντων, οὕτω καὶ τὸ πλῆθος τῶν δημιουργῶν ἐκ μιᾶς εἶναι δημιουργίας καὶ περὶ μίαν ὑφεστάναι δημιουργικὴν μονάδα. Πῶς γὰρ ἂν εἴη θεμιτὸν ἐν τοῖς εἶδεσι μᾶλλον ἀπολείπειν τὸ ἐν ἢ <ἐν> τοῖς θεοῖς; Τὰ μὲν γὰρ τῷ πλήθει σύμμικτον ἔχει τὴν ὑπόστασιν, οἱ δὲ θεοὶ κατ' αὐτὴν ἀφορίζονται τὴν ἔνωσιν.

Theol Plat.5.48

Εἰ ἄρα τῶν εἰδῶν τὰ πλήθη πάντα μονάδων ἐστὶν ἕκγονα, πολλῶ μᾶλλον αἱ τῶν θεῶν τάξεις τὰς ιδιότητας ἀπὸ τῶν μονάδων ἔλαχον ἀρχομένας καὶ διὰ τῶν μονάδων τοῖς πλήθεσιν ἐνυπαρχούσας. Εἰ δὲ τοῦτο, δεῖ πρὸ τοῦ πλήθους τῶν δημιουργῶν ὑφεστάναι τὸν ὅλον δημιουργὸν καὶ τοὺς τρεῖς κατανέμεσθαι τὴν μίαν τῆς ἀπογεννήσεως τοῦ παντὸς αἰτίαν. Πάλιν οὖν ἐξ ἀρχῆς εἴπωμεν ὡς ἀνάγκη τὴν δημιουργικὴν ἀρχὴν ἢ μίαν εἶναι ἢ πολλὰς ἢ μίαν καὶ πολλὰς. Ἄλλ' εἰ μὲν μία μόνον καὶ τὸ πλῆθος τὸ ἐν τῷ κόσμῳ καὶ ἡ διάφορος τάξις ἐκ τῆς μιᾶς ὑφέστηκεν ὁμοίως, πῶς τὰ θνητὰ καὶ ἀθάνατα τῆς αὐτῆς αἰτίας ἀμέσως ἕκγονα; Τὰ γὰρ ἐκ τῆς μιᾶς δημιουργίας πάντα ἀθάνατά ἐστιν. Εἰ δὲ πολλὰι μόνον, πόθεν τῷ πλήθει τὸ κοινὸν τῆς ὑπάρξεως εἶδος, μὴ ἀφ' ἐνὸς ἀρχόμενον; Ὡς γὰρ τὸ τελικὸν αἷτιον ἐν, τὸ ἀγαθόν, ὡς τὸ παραδειγματικὸν ἐν, τὸ αὐτοζῶον, ὡς τὸ γενόμενον ἐν, ὁ κόσμος οὗτος, κατὰ τὸν αὐτὸν τρόπον καὶ τὸ δημιουργικὸν αἷτιον ἐν. Εἰ δὲ μία καὶ πολλὰι, πότερον τῶν μερικῶν ἐστὶν ἢ μία γενῶν ἢ τῶν ὀλικῶν; Ἄλλ' εἰ μὲν τῶν μερικῶν, πῶς πρὸς τὸ πρώτιστον ἀνατείνεται παράδειγμα καὶ νοητόν; Τὰ γὰρ ὑπερκόσμια γένη περὶ τοὺς νοερούς ὑφίσταται θεοὺς καὶ κατὰ τὰ νοερὰ παραδείγματα· μερικὰ γὰρ ὄντα συστοίχως ἑαυτοῖς πρὸς τὰ νοερὰ τὰ μεθ' ἑαυτὰ πάντως ἀφομοιοῖ. Πῶς δὲ ἔτι φυλάξει τὴν τῆς ὅλης δημιουργίας ἔνωσιν τὴν τὰ ὅλα παράγουσαν ὀλικῶς; Οὐδεὶ γὰρ τὸ τοιοῦτον προσήκει τῶν μερικῶν, ἀλλ' ἢ τὰ μέρη ποιεῖν ἢ μερικῶς, ὡς εἴρηται πρότερον.

Theol Plat.5.49

Εἰ δὲ τῶν ὀλικῶν ἐστὶ διακόσμων, νοητὴν αὐτὴν ἢ νοερὰν ἢ νοητὴν εἶναι καὶ νοερὰν ἀναγκαῖον. Ἄλλ' εἰ μὲν τῆς νοητῆς ἐστὶ φύσεως, πῶς διαιρετικὴ τῶν ὅλων ἐστί; Πῶς συντάττεται τοῖς ἐγκοσμίοις; Πῶς σχηματίζειν λέγεται τὸ πᾶν; Πῶς ἐκ τῶν γενῶν τοῦ ὄντος παράγειν τὴν τε ψυχὴν καὶ τὰ μετ' αὐτήν; Πάντα γὰρ ταῦτα θησόμεθα καὶ ἐν τοῖς νοητοῖς, τὸ σχῆμα, τὰ γένη τῶν ὄντων, καὶ ταῦτα διηρημένα, τὸ ὅμοιον καὶ ἀνόμοιον, τὰ ἄλλα δι' ὧν ὑφίστησι τὸν ὅλον κόσμον. Εἰ δὲ τῆς νοητῆς καὶ νοερᾶς, πῶς τὸν μετεχόμενον παράγει νοῦν; Πῶς διακρίνει τὰς πολυειδεῖς τάξεις τῶν ψυχῶν; Πῶς διαιρεῖ τὰς ἐν αὐταῖς μοίρας ἢ τοὺς κύκλους; Καὶ γὰρ τὸ γεννητικὸν νοῦ τοῦ μετεχομένου ἀμέθεκτός ἐστι νοῦς, καὶ τὸ διαιρετικὸν τοῦ πλήθους τῶν συνεχόντων τὰ ὅλα γένη θεῶν οὐδὲν διαφέρει. Καὶ ὅλως ὑπὸ τοῦ Τιμαίου νοῦς μὲν ἀποκαλεῖται καὶ ὁρᾶν καὶ εὐρίσκειν καὶ λογίζεσθαι λέγεται πολλάκις ὁ τῶν ὅλων δημιουργός, νοητὸς δὲ καὶ νοερὸς οὐδαμοῦ προσεῖρηται. Καὶ γὰρ αὖ οἱ μὲν νοητοὶ καὶ νοεροὶ θεοὶ τριαδικῶς τὰ πάντα διαιροῦσιν, ὁ δὲ δημιουργὸς ὅτε μὲν εἰς πέντε διαιρεῖ τὸν κόσμον, ὅτε δὲ εἰς ἑβδομάδας, τοὺς κύκλους τῆς ψυχῆς ἢ τοὺς οὐρανίους ἢ τὰς ἐπτὰ μοίρας ἀπογεννῶν. Πάντη ἄρα τῶν νοητῶν καὶ νοερῶν αὐτὸν θεῶν δευτέρον εἶναι φήσομεν καὶ δευτέρων ἀγαθῶν αἷτιον τῷ κόσμῳ· τῶν δὲ ἡνωμένων εἰδῶν τε καὶ λόγων εἰς ἐκείνους τὴν αἰτίαν

ἀνοίσομεν. ἰε' Ἄλλ' ὅτι μὲν ὁ δημιουργικὸς νοῦς θεὸς ἐστὶ νοερός, οἶμαι διὰ τούτων πεφηνέναι πρὸς γε τὸ παρὸν ἱκανῶς.

Theol Plat.5.50

Δοκεῖ δέ μοι διαφερόντως αὐτοῦ τὴν ιδιότητα ὁ Πλάτων ἐνδείκνυσθαι νοῦν αὐτὸν ἀποκαλῶν καὶ ὁρᾶν τὰ νοητὰ λέγων, ἐκεῖνα δὲ ὁρατὰ κατὰ φύσιν αὐτῷ τιθέμενος. Ὁ γὰρ ὡς ἀληθῶς νοῦς καὶ ὁ κατὰ ταύτην ἰδρύσας ἑαυτὸν τὴν ὑπαρξιν ὁ νοερός ἐστὶ νοῦς. Ἐπεὶ καὶ ὁ νοητὸς νοῦς ἀπλῶς μὲν ἐστὶ νοητὸς καὶ τῆς μοίρας ἐκείνης, λέγεται δὲ νοῦς ὡς αἰτία τῆς νοερᾶς ἀπάσης φύσεως καὶ ὁ τῶν νοητῶν ἅμα καὶ νοερῶν νοῦς οὐκ ἔχει πρὸς τὸ νοητὸν ἄμικτον τὴν ἑαυτοῦ φύσιν. Μόνος δὲ ὁ νοερός νοῦς ἰδίως ἐστὶ νοῦς, αὐτὸ τὸ νοερὸν ἐν τοῖς νοεροῖς κληρωσάμενος, ὥσπερ δὴ καὶ τῶν νοητῶν κυριώτατα καὶ πρώτως ἐστὶ νοητὸν καὶ πρώτιστον καὶ ἀκρότατον, ὃ δὴ καὶ ἐν ὄν καὶ κρυφίως ὄν ἐπονομάζομεν. Τοῦτο μὲν οὖν ἐστὶ τὸ ἀπλῶς νοητόν, ὃ δὲ ἀπλῶς νοῦς νοερός νοῦς. Ἐχει γὰρ τὸ μὲν νοητὸν τὴν ἀκρότητα τῶν ὄλων, ὃ δὲ νοῦς τὸ πέρας, τὰ δὲ ἐν μέσῳ τῇ μὲν τῷ νοητῷ προσήκει, τῇ δὲ τῷ νῷ καὶ τῇ νοερᾷ φύσει. Καὶ τὰ μὲν πρώτως νοητὰ κατ' αἰτίαν ἔχει τὸν νοῦν, τὰ δὲ πρώτιστα τῶν νοερῶν κατὰ μέθεξιν ἔχει τὸ νοητόν, τὰ δὲ τούτων συναγωγὰ τὴν νοητὴν ὁμοῦ καὶ νοερὰν ιδιότητα συνήνωσεν. Ἐπειδὴ τοίνυν καὶ ὁ Τίμαιος νοῦν ἀδιορίστως προσαγορεύει τὸν δημιουργόν, καὶ οὔτε ζῶν οὔτε νοητόν, ὡς τῆς ιδιότητος αὐτῷ μόνης οὔσης νοερᾶς, ἀνάγκη δήπου κατὰ τὸ πέρας αὐτὸν ἰδρύσασθαι τῶν νοερῶν θεῶν.

Theol Plat.5.51

Ἐκεῖ γὰρ ὁ νοῦς ὁ αὐτονοῦς καὶ οὐ τοιοῦτος ὁποῖός ἐστὶν ὁ Κρόνιος. Νοῦς μὲν γὰρ καὶ ἐκεῖνος, ἀλλ' ὁ καθαρὸς καὶ ἀκήρατος νοῦς δηλοῖ τὴν ἐν τοῖς νοεροῖς ἄκραν ὑπερανέχουσαν τῶν ὄλων νοερῶν θεῶν ἡγεμονίαν· ὃ δὲ δημιουργὸς ἀπλῶς ἐστὶ νοῦς. Ὡσπερ οὖν τὸ ἀπλῶς νοητὸν τὸ πρώτιστόν ἐστὶ τῶν νοητῶν, οὕτως ὁ ἀπλῶς νοῦς τὸ ἔσχατόν ἐστὶ τῶν νοερῶν. Πάντα μὲν γὰρ ἐν ἐκάστοις ἐστὶ τῶν διακόσμων· καὶ γὰρ ἐν τοῖς νοητοῖς ζωὴ καὶ νοῦς προϋπάρχει, καὶ ἐν τῷ πλάτει τῆς ζωῆς ὁμοίως ἢ τε ζωὴ καὶ ὁ νοῦς, καὶ ἐν τοῖς νοεροῖς τῶν λοιπῶν ἐκάτερον· ἀλλ' ἐν μὲν τοῖς νοητοῖς κατ' οὐσίαν ἐστὶ τὸ ὄν, κατ' αἰτίαν δὲ ἡ ζωὴ καὶ ὁ νοῦς, ἐν δὲ τοῖς νοεροῖς κατ' οὐσίαν μὲν ὁ νοῦς, κατὰ μέθεξιν δὲ τὸ ὄν καὶ ἡ ζωὴ, ἐν δὲ τοῖς μέσοις ὁ μὲν νοῦς κατ' αἰτίαν, τὸ δὲ ὄν κατὰ μέθεξιν, ἡ δὲ ζωὴ κατ' οὐσίαν ὑφέστηκεν. Ὡς οὖν τὸ ζωτικώτατον ἐν τῇ ζωῇ τὸ μέσον, καὶ ὡς τὸ μάλιστα νοητὸν ἐν τῷ ὄντι τὸ ἀκρότατον, οὕτως αὖ ἐν τοῖς νοεροῖς τὸ ἔσχατόν ἐστὶ δήπου τὸ νοερώτατον. Εἴ τις οὖν ἐστὶν ἀπλῶς νοῦς καὶ ὁρῶν νοῦς, οὗτός ἐστιν ὁ νοερός, ὃν δημιουργὸν ὁ Πλάτων ἀποκαλῶν ἐναργεστάτην ἡμῖν τὴν τάξιν ἣν ἔλαχεν ἐν τοῖς νοεροῖς ἀπέφηνε. Διὰ δὴ τοῦτο καὶ πρὸ τῶν ἄλλων ἀπάντων ὑφίστησι τὸν μετεχόμενον νοῦν, ὡς φησιν ὁ Τίμαιος, Νοῦν γὰρ ἐν τῇ ψυχῇ ἢ, ψυχὴν δὲ ἐν σώματι θεῖς τὸ πᾶν συνετεκταίνεται ο. Κατὰ τὴν ἑαυτοῦ τοίνυν οὐσίαν ἐνεργῶν καὶ αὐτῷ τῷ εἶναι παράγων τὸν τοῦ παντὸς ὑπέστησε νοῦν πρὸ τῶν ἄλλων ἀπάντων.

Theol Plat.5.52

Ἐκ γὰρ τοῦ ἀμεθέκτου νοῦ πᾶς ὁ μετεχόμενος πρόεισιν. Ὡσπερ οὖν εἰ ἔλεγεν ὅτι τὸ μετεχόμενον ὑφίστησι νοητόν, τὸ πρώτως ἂν ἦν ὃν ἐκεῖνο τὸ γεννητικὸν αἷτιον, οὕτως ἐπεὶ νοῦν ἂφ' ἑαυτοῦ παράγει πρώτως, νοῦς ἂν ἀμέθεκτος εἴη καὶ νοερός. <ις> Τίς μὲν οὖν ἡ τοῦ δημιουργοῦ καὶ πατρὸς ὑπαρξίς καὶ τίνα τάξιν ἔλαχεν ἐν τοῖς νοεροῖς κατὰ τὸν Τίμαιον, ἀπὸ τούτων φανερόν. Συλλογισώμεθα δὲ καὶ κατ' ἄλλον τρόπον τὴν ιδιότητα αὐτοῦ, λαβόντες ἀπὸ τοῦ Τιμαίου τὰς τῶν λόγων ἀρχάς. Τοῦτο δὴ οὖν παντὶ γνώριμον, ὅτι ποιητὴν καὶ πατέρα καλεῖ τὸν ὅλον δημιουργόν ὁ Τίμαιος τῶν περὶ αὐτοῦ λόγων ἀρχόμενος· Τὸν μὲν οὖν ποιητὴν καὶ πατέρα τοῦδε

τοῦ παντός εὐρεῖν τε ἔργον καὶ εὐρόντα εἰς ἅπαντας ἀδύνατον λέγει ν. Οὐτ' οὖν πατέρα μόνον οὔτε ποιητὴν μόνον αὐτὸν ἡξίωσεν εἰπεῖν οὔτε συμπλέκων αὐτὸν πατέρα καὶ ποιητὴν, ἀλλ' ἔμπαλιν τὸ ποιητικὸν πρὸ τοῦ πατρικοῦ τιθέμενος. Λεκτέον νῦν, πρῶτον μὲν ἥ διαφέρετον ἀλλήλων ποιητῆς καὶ πατῆρ, ἔπειτα πρὸς τούτῳ τίς μὲν ὁ πατὴρ μόνον, τίς δὲ ὁ ποιητῆς μόνον, τίς δὲ ὁ πατὴρ καὶ ποιητῆς, καὶ ὅπως τῷ δημιουργῷ τὸ ποιητικὸν ἅμα καὶ πατρικὸν προσήκειν ἐνομίσθη παρὰ τοῦ Πλάτωνος. Εἰ μὲν δὴ πάντα διαιροῖμεν εἰς θεοὺς καὶ τὰ τῶν θεῶν ἔκγονα (τοῦτο δὲ ταῦτόν τῳ διαιρεῖν εἰς τε ὑπερουσίους μονάδας καὶ τὰς τῶν ὄντων προόδους), ὁ μὲν πατὴρ τῶν θεῶν ἔσται γεννητικὸς καὶ τῶν ὑπερουσίων ἐνάδων, ὁ δὲ ποιητῆς τῶν οὐσιῶν καὶ τῶν ὄντων ὑποστάτης.

Theol Plat.5.53

Κατὰ τοῦτον γὰρ αὐτὸν τὸν λόγον ὁ Τίμαιος τὰ μὲν ὑπὸ τοῦ δημιουργοῦ γεννώμενα θεοὶς ἰσάζεσθαί φησιν, οὐ γὰρ μόνον ἐστὶ ποιητῆς, ἀλλὰ καὶ πατῆρ· τὰ δὲ ὑπὸ τῶν νέων θεῶν παραγόμενα θνητὴν εἰληχέναι τὴν φύσιν, ποιηταὶ γὰρ εἰσι μόνον καὶ δημιουργοὶ πραγμάτων, τοῦ εἶναι μόνον ἀλλ' οὐχὶ τῆς ὑπερουσίου μετέχοντες ἰδιότητος. Ὡς τοίνυν ἐλασσοῦνται τῆς δημιουργικῆς μονάδος, τούτῳ τὴν γεννητικὴν οὐκ ἔλαχον δύναμιν τῶν θεοῖς ἰσαζομένων· καὶ ὥς τῶν νέων θεῶν ὁ νοερὸς ὑπερήπλωται δημιουργός, τούτῳ τὰς θείας ἀπογεννήσεις τῶν ἐγκοσμίων ἀπάντων εἰς ἑαυτὸν ἀνεδήσατο. Εἰ δὲ αὐτὰ ὄντα διαιροῖμεν εἰς τὰ ὅλα καὶ τὰ μερικά, πάλιν ἡμῖν ὁ μὲν πατὴρ τῶν ὅλων ὑποστάτης ἀναφανήσεται, τῶν δὲ μερικῶν ὁ ποιητῆς. Ὁ μὲν γὰρ ἐξηρημένως αἰτιός ἐστι τῶν ἀπογεννωμένων, ὁ δὲ προσεχῶς καὶ ὁ μὲν αὐτῷ τῷ εἶναι παράγει, τῆς ἐνεργείας αὐτῷ τελοῦσης εἰς τὴν ὑπαρξιν, ὁ δὲ τῷ ἐνεργεῖν, τῆς ὑποστάσεως αὐτῷ κατ' ἐνέργειαν ἰσταμένης. Εἰ δὲ αὐτῶν αἰδίων καὶ τῶν θνητῶν τὰς ἀπογεννήσεις χωρὶς διελοίμεθα, τὰς μὲν τῶν αἰδίων ἐπὶ τὴν πατρικὴν αἰτίαν ἀνοίσομεν, τὰς δὲ τῶν θνητῶν ἐπὶ τὴν ποιητικὴν. Ὁ μὲν γὰρ ποιητῆς ἀπὸ τοῦ μὴ ὄντος ἐπὶ τὸ ὄν προάγει τὸ γεννώμενον (ταύτην γὰρ εἶναι καὶ ὁ Ἐλεάτης ξένος τὴν ποιητικὴν ἀφωρίσατο τέχνην), ὁ δὲ πατὴρ ἑαυτῷ συνυφίστησι τὰ μεθ' ἑαυτόν· αὐτῷ γὰρ τῷ εἶναι πατὴρ ἐστὶ καὶ ἔχει τὴν τοῦ γεννᾶν δύναμιν ἑαυτῷ συνηνωμένην.

Theol Plat.5.54

Ἐκάτερον μὲν οὖν, τό τε πατρικὸν λέγω καὶ τὸ ποιητικόν, ὁμοιοῦται τῇ τοῦ πέρατος ἀρχῇ, καὶ ἔστι τὸ μὲν ἐνώσεως, τὸ δὲ εἰδοποιίας αἴτιον, καὶ τὸ μὲν τοῦ ὅλου, τὸ δὲ τῆς ἅχρι τῶν μερῶν ἐκτάσεως, καὶ τὸ μὲν ἀπλῶν, τὸ δὲ συνθέτων ἀρχηγόν. Ἀντίκειται δὲ αὐτὸς τούτοις τὸ γεννητικὸν αἴτιον καὶ τὸ τῆς ζωῆς παρεκτικόν, ὅτι τὸ μὲν πατρικὸν ταῖς γεννητικαῖς συμφύεται δυνάμεσι, τὸ δὲ ποιητικὸν ταῖς ζωοποιοῖς καὶ ὥσπερ δὴ τὸ πατρικὸν καὶ ποιητικὸν ὑπὸ τὴν τοῦ πέρατός ἐστι συστοιχίαν, οὕτως ἄρα καὶ τὸ γόνιμον πᾶν καὶ τὸ ζωοποιὸν ὑπὸ τὴν ζωοποιίαν καὶ ἀπειρίαν τελεῖ τὴν πρώτην. Τούτων δὲ ἡμῖν ταύτη διηρημένων δήλον ὡς τὸ μὲν πατρικὸν αὐτὸ καθ' αὐτὸ πρῶτως ἐν τοῖς νοητοῖς ἐστὶ θεοῖς. Ἐκεῖνοι γὰρ εἰσι τῶν ὅλων πατέρες, κατ' αὐτὴν ἄκραν ἰστάμενοι τὴν ἔνωσιν τὴν νοητὴν· καὶ διὰ τοῦτο που καὶ ὁ Πλάτων πατέρα καλεῖ τὸν πρῶτον θεόν, ἀπὸ τῶν προσεχῶς μετ' αὐτὸν ἰδρυμένων ἐπ' αὐτὸν τὴν τοῦ πατρὸς ἐπωνυμίαν μεταφέρων. Πανταχοῦ μὲν γὰρ τὰ ὀνόματα τῷ ἀρρήτῳ προσφέρειν εἴωθεν ἀπὸ τῶν δευτέρων καὶ μετ' αὐτὸν αἰτίων· ἀλλ' ὅπου μὲν ἀπὸ πάντων ἀπλῶς τῶν ὄντων, ὅπου δὲ ἀπὸ τῶν ἐν αὐτοῖς πρωτίστων. Θέμις γὰρ οὐ τ' ἦν οὔτε ἐστὶν ἀπὸ τῶν χειρόνων ἐν τοῖς οὔσι καὶ πόρρω τεταγμένων ἐπ' ἐκεῖνον τὰ ὀνόματα τὸν πάντων ἐξηρημένον τῶν ὄντων ἀναπέμπειν. Εἰ μὲν οὖν πάντα τὰ ὄντα τῆς πατρικῆς μετεῖχεν ἰδιότητος, ἀπὸ πάντων τῶν ὄντων ἐλέγομεν τὸ ὄνομα

τοῦτο τῷ ἐνὶ τὸν Πλάτωνα τίθεσθαι· νῦν δέ, οὐ γάρ ἐστιν ἐν πᾶσι τοῖς οὓσι τὸ τοιοῦτον αἴτιον, δηλὸν ἄρα ὡς ἀπὸ τῶν πρωτίστων αὐτῷ καὶ ἀκροτάτων ἐν τοῖς θεοῖς φέρει τὴν τοιαύτην προσηγορίαν.

Theol Plat.5.55

Ἀλλὰ μὴν πρεσβύτεροι τῶν θείων εἰσὶν ἀπάντων διακόσμων οἱ νοητοὶ θεοὶ καὶ μετὰ τὸ ἐν ἀμέσως ὑφεστηκότες. Ἐν τοῖς νοητοῖς ἄρα θεοῖς ἐστιν ἡ πατρικὴ τῶν ὄντων αἰτία καὶ οἱ νοητοὶ θεοὶ πατέρες εἰς τῶν θείων ἀπάντων γενῶν, ἐπ' ἅκροις ἰδρυμένοι τοῖς οὓσι καὶ κρυφίως τὰ ὅλα παράγοντες. Καὶ ὁ μὲν πρῶτος θεὸς καὶ τῆς τοῦ πατρὸς προσηγορίας, ὥσπερ καὶ τῶν ἄλλων ὀνομάτων, ἐπέκεινά ἐστι, καὶ οὔτε τὰγαθὸν οὔτε ἐν λέγεται κυρίως διὰ τὴν ἄρρητον ἑαυτοῦ καὶ ἄγνωστον ὑπεροχὴν· οἱ δὲ νοητοὶ πρῶτως καὶ ἐνάδες εἰσὶν ὑπερούσιοι καὶ ἀγαθότητες καὶ πατέρες τῶν ὄντων ἐξηρημένοι. Τὸ μὲν οὖν πατρικὸν ἀπὸ τῆς πρώτης ἄνωθεν ἄρχεται τριάδος· τὸ δὲ ποιητικὸν ἐν τῇ τρίτῃ πρῶτον ἐκφαίνεται. Τὸ γὰρ τὰ εἶδη πάντα ἀπογεννῶν καὶ τοῖς εἶδεσι πάντα κοσμοῦν τὸ τρίτον ἐστὶ τῶν νοητῶν· ἐκεῖ γάρ, ὥσπερ ἐλέγομεν, τὸ παντελὲς ζῶον τὸ τῶν πρωτίστων καὶ νοητῶν παραδειγμάτων περιληπτικόν. Ἐνταῦθα τοίνυν καὶ τὸ ποιητικὸν ὁμοῦ συνυφίστηκε· τὸ γὰρ αὐτοζῶον καὶ θεοὺς ὑφίστησι καὶ τὰ εἶδη πάντα τῶν ὄντων παράγει. Κατὰ μὲν οὖν τὴν θείαν αἰτίαν πατρικὴν ἔλαχεν ιδιότητα, κατὰ δὲ τὴν εἰδητικὴν τὴν ποιητικὴν προφαίνει τῶν ὄλων ἀρχήν. Ἀνάπαλιν δὲ αὐτὸ τὸ ποιητικὸν ὁμοῦ καὶ πατρικὸν ἐν τῇ δημιουργικῇ μονάδι τὴν ὑπόστασιν ἔλαχε. Διὸ δὴ καὶ θεῶν ἐστιν ὑποστάτης ὁ τῶν ὄλων δημιουργός, διαφερόντως δὲ κόσμον ἀπεργάζεται καὶ τοῖς εἶδεσι καὶ τοῖς λόγοις τοῖς δημιουργικοῖς ἐνεργῶν· καὶ γὰρ νοῦν ὑφίστησι καὶ ψυχὰς καὶ σώματα, τοῖς εἶδεσι πάντα διακοσμῶν, τὰ μὲν τοῖς πρώτοις, τὰ δὲ τοῖς μέσοις, τὰ δὲ τοῖς τελευταίοις.

Theol Plat.5.56

Ὅρᾳς οὖν ὅπως τὸ μὲν τῶν νοητῶν πέρας πατρικὸν ἦν ἅμα καὶ ποιητικόν, τὸ δὲ τῶν νοερῶν πέρας ποιητικὸν ἦν ὁμοῦ καὶ πατρικόν; Ἀλλ' ἐκεῖ μὲν ἡ πατρικὴ μᾶλλον ιδιότης, ἐνταῦθα δὲ ἡ ποιητικὴ· καὶ παρ' ἀμφοτέροις μὲν ἄμφω τὰ αἴτια προϋπάρχει, μᾶλλον μὴν ἐν τῷ παραδείγματι τὸ πατρικόν, ἐν δὲ τῷ δημιουργῷ τὸ ποιητικόν. Τὸ μὲν γὰρ αὐτῷ τῷ εἶναι ποιεῖ, τὸ δὲ τῷ ἐνεργεῖν· καὶ τῷ μὲν ἡ ποίησις οὐσιώδης, τῷ δὲ ἡ οὐσία ποιητικὴ· καὶ τὰ εἶδη παρ' ἀμφοῖν, ἀλλ' οὗ μὲν νοητῶς, οὗ δὲ νοερῶς. Ἐκ δὴ τούτων φανερόν ὅτι καὶ ἀνάλογον ὑπέστη τῷ παραδειγματικῷ τὸ δημιουργικόν αἴτιον καὶ ταύτην ἔχει πρὸς τὰ νοερὰ τὴν τάξιν ἣν ἐκεῖνο πρὸς τὰ νοητά. Καὶ διὰ τοῦτο καὶ ὁ Τίμαιος εἰς ἐκεῖνο τὸ παράδειγμα τὸν τῶν ὄλων ἀνατείνεσθαί φησι δημιουργόν· Ἦπερ οὖν νοῦς ἐνούσας ιδέας ἐν τῷ ὃ ἔστι ζῶον, ὅσαι τε ἔννεισι καὶ οἷαι καθορᾷ, τοσαύτας καὶ τοιαύτας διενοήθη δεῖν καὶ τότε τὸ πᾶν σχεῖν. Καὶ μετὰ τῆς ἀναλογίας ταύτης ὑφεσίς ἐστι τοῦ νοεροῦ πρὸς τὸ νοητόν· τὸ μὲν γὰρ ἥνεται μᾶλλον, τὸ δὲ διακέκριται, καὶ τὸ μὲν ἐν ἐφετοῦ τάξει προέστηκε, τὸ δὲ περὶ αὐτὸ κινεῖται, καὶ τὸ μὲν πληροῖ τῆς πατρικῆς δυνάμεως, τὸ δὲ οἶον καταπίνει καὶ ἐγκολπίζεται τὴν ὅλην ἐκείνου γόνιμον περιουσίαν. Καὶ κατὰ τοῦτον δὴ τὸν τρόπον παντελής ἐστιν ὁ τοῦ παντὸς δημιουργός, ἀπὸ τοῦ παντελοῦς ζώου τῶν ὄλων νοητῶν δυνάμεων μεταλαβών.

Theol Plat.5.57

Τριχῶς γὰρ τὸ πᾶν, τὸ μὲν νοητῶς, τὸ δὲ νοερῶς, τὸ δὲ αἰσθητῶς. Καὶ γὰρ ὁ κόσμος τέλειός ἐστιν ἐκ τελείων, ὡς φησιν ὁ Τίμαιος, καὶ τὸ αὐτοζῶον κατὰ πάντα τέλειόν ἐστιν, ὡς ὁ αὐτός που διατάσσεται, καὶ ὁ δημιουργός τῶν αἰτίων ἄριστος ὢν παντελής ἐστι. Πάλιν οὖν ἀναλαμβάνοντες λέγωμεν ὡς ἄρα τὸ μὲν πατρικὸν αἴτιον ἀπὸ τῆς ἅκρας ἐνώσεως ἄρχεται τῶν νοητῶν, τὸ δὲ πατρικὸν ἅμα καὶ ποιητικὸν ἐν τῷ

παραδείγματι τῷ νοητῷ συνυφέστηκε, τὸ δὲ αὐτὸ ποιητικὸν ὁμοῦ τῷ πατρικῷ κατὰ τὸν ὅλον δημιουργὸν ἀφώρισται, τό γε μὴν ποιητικὸν μόνον καὶ δημιουργικὸν τοῖς νέοις προσήκει θεοῖς, οἳ καὶ μερικῶν εἰσι καὶ θνητῶν ὑποστάται πραγμάτων. Αὐτὴ τοίνυν ἡ τῆς δημιουργικῆς αἰτίας ιδιότης ποιητικὴ καὶ πατρικὴ· καὶ τοῦτο οὐ μόνον ἐν ἀρχῇ τῶν περὶ αὐτῆς λόγων ὁ Τίμαιος λέγει, Τὸν μὲν οὖν ποιητὴν καὶ πατέρα τοῦδε τοῦ παντὸς εἰπὼν, ἀλλὰ καὶ τῇ πρὸς τοὺς νέους θεοὺς συνουσίᾳ τὸ αὐτὸ πεποιήται λέγων ὡσαύτως ὁ δημιουργὸς πρὸς αὐτούς, Θεοὶ θεῶν, ὧν ἐγὼ δημιουργὸς πατὴρ τε ἔργων ἅλута ἐμοῦ γε ἐθέλοντος. Οὐ γὰρ πατέρα καὶ δημιουργὸν ἑαυτόν, ἀλλὰ δημιουργὸν καὶ πατέρα προσείρηκεν, ὥσπερ ἐκεῖ ποιητὴν καὶ πατέρα. Καὶ οὐκ ἐν τῷ Τιμαίῳ μόνον ὁ τρόπος οὗτος ἀφώρισται τῆς τῶν ὀνομάτων συντάξεως, ἀλλὰ καὶ ἐν τῷ Πολιτικῷ φησιν ὁ Ἐλεάτης ξένος περὶ τοῦ κόσμου διαλεγόμενος, ὅτι τὴν τοῦ δημιουργοῦ καὶ πατρὸς ἀπομιμούμενος διδασκὴν καὶ τὴν ἀρχὰς μὲν ἀκριβέστερον ἀπετέλετο, τελευτῶν δὲ ἀμβλύτερον.

Theol Plat.5.58

Πανταχοῦ τοίνυν ὁ Πλάτων τὴν τάξιν ταύτην τῶν ὀνομάτων ἀνεξάλλακτον διαφυλάττων δηλὸς ἐστὶ τοῖς μὴ παντάπασιν ἀπείροις τῶν τοιούτων κατὰ ταύτην τὴν ιδιότητα τὴν δημιουργικὴν ἀφοριζόμενος μονάδα καὶ ἅμα ποιητικὴν αὐτὴν καὶ πατρικὴν εἶναι τιθέμενος. Διότι μὲν γὰρ τὸ πέρας ἐστὶ τῆς νοερᾶς τριάδος, πατρικὴν ἔλαχεν ὑπεροχὴν πρὸς πάντα τὰ δευτέρα γένη τῶν θεῶν· διότι δὲ ἀφ' ἑαυτῆς πάντα παράγει τὰ μερικὰ τῶν ὄντων γένη τε καὶ εἶδη, ποιητικὴν ἔχει τῶν ὑφισταμένων αἰτίαν. Καὶ διότι μὲν πατὴρ ἐστίν, ὁμοῦ καὶ δύναμις ἐστὶν ἐν αὐτῷ καὶ νοῦς. Αὐτὸς γὰρ πού φησιν ὁ δημιουργός, Μιμούμενοι τὴν ἐμὴν δύναμιν περὶ τὴν ὑμετέραν γένεσιν· καὶ πάλιν ὁ Τίμαιος περὶ αὐτοῦ λέγει τὸ Ἕνπερ οὖν <νοῦς> ἐνούσας ἰδέας ἐν τῷ ὃ ἐστὶ ζῶον, ὅσαι τε ἔννεισι καὶ οἷαι καθορᾶ, τοσαύτας καὶ τοιαύτας διενεόθη δεῖν καὶ τόδε τὸ πᾶν σχεῖν. Καὶ πατὴρ οὖν ἐστὶ καὶ ἡ δύναμις ἡ τοῦ πατρὸς ἐν αὐτῷ καὶ ὁ νοῦς, ἀλλὰ πάντα ταῦτα νοερῶς, οὐ νοητῶς. Διόπερ οἶμαι πατὴρ μὲν οὐχ ἀπλῶς εἴρηται, ἀλλὰ μετὰ τοῦ ποιητοῦ καὶ τοῦ δημιουργοῦ· καὶ δύναμις οὐ καθ' ἑαυτήν, ἀλλὰ τοῦ δημιουργοῦ καὶ πατρὸς, ὁ γὰρ ἑαυτὸν δημιουργὸν καὶ πατέρα προσειπὼν ἑαυτοῦ τὴν δύναμιν εἶναί φησι· νοῦς δὲ αὐτόθεν λέγεται καὶ τῆς δυνάμεως χωρὶς καὶ τῶν λοιπῶν, Ἕνπερ οὖν νοῦς ἐνούσας ἰδέας. Πάντα γὰρ ἐστὶν ἐν αὐτῷ νοερῶς, καὶ ἡ δύναμις καὶ ὁ πατὴρ, μιμούμενῳ καὶ ταύτῃ τὸ παράδειγμα τὸ νοητόν.

Theol Plat.5.59

Καὶ γὰρ ἐν ἐκείνῳ πάντα ἦν νοητῶς, τὸ πέρας, τὸ ἄπειρον, τὸ μικτόν, ταῦτα δὲ ἐστὶν ὁ πατὴρ, ἡ δύναμις, ὁ νοῦς· ἀλλὰ τὸ μὲν νοερὸν ἐκείνου νοητόν ἦν ἐν τοῖς νοητοῖς θεοῖς νοερὰν αἰτίαν προστησάμενον, τὸ δὲ τοῦ δημιουργοῦ νοερὸν καθ' αὐτὸ νοερὸν ἐστίν, ἐν τοῖς νοεροῖς νοερὸν ὑπάρχον, ὥσπερ εἴρηται πρότερον. Διότι μὲν οὖν, ὡς ἐλέγομεν, πατὴρ ἐστὶν ἐν αὐτῷ καὶ ἡ δύναμις καὶ ὁ νοῦς, διότι δὲ ταῦτα κατὰ τὸ ποιητικὸν ἀφώρισται καὶ δημιουργικόν, τῇ ζωογόνῳ συντάττεται τάξει καὶ μετ' ἐκείνης ὑφίστηται τὰ τῆς ζωῆς γένη καὶ τὸν ὅλον κόσμον ζωοποιεῖ. Τίς δὲ ἐστὶν αὕτη καὶ ὅπου τέτακται, μικρὸν ὕστερον θεωρήσομεν· τοσοῦτον δὲ ἐκ τῶν νῦν εἰρημένων δηλόν, ὅτι ἡ δημιουργός ἐστὶ τῆς ζωογόνου δεῖται συναφῆς καὶ μετ' ἐκείνης ἀπογεννᾷ τὰς ὅλας ζωάς. Καὶ ταύτην μὲν ἑαυτῷ συνήνωσε, πάντα δὲ τὰ μέτρα τῆς ζωῆς ἐν αὐτῇ σπεύρας καὶ μετ' αὐτῆς διακοσμήσας καὶ παραγαγὼν ἐπιστρέφει πάλιν εἰς ἑαυτόν. Προσῆκει γὰρ αὐτῷ καὶ τὸ γεννᾶν πάντα καὶ τὸ ἀνακαλεῖσθαι πάντα πρὸς ἑαυτὸν οὐχ ἥττον τοῦ γεννᾶν, διότι δὴ κατὰ τὸ πέρας ἵδρυται τῆς νοερᾶς τάξεως καὶ δημιουργικός ἐστὶ νοῦς. Ὡς μὲν οὖν δημιουργικός

ἀπάντων ἐστὶν ὑποστάτης, ὡς δὲ νοῦς συνελίσσει τὸ πλῆθος εἰς ἔνωσιν καὶ ἐπιστρέφει πρὸς αὐτόν. Καὶ ταῦτα ἀμφοτέρω τοῖς πρὸς τοὺς νέους θεοὺς λόγοις ἀποτελεῖ· καὶ γὰρ πληροῖ δημιουργικῆς αὐτοὺς καὶ γονίμου δυνάμεως καὶ πρὸς αὐτὸν συνάγει καὶ οἷον ἐφετὸν ἑαυτὸν καθίστησι τῷ πλῆθει τῶν θεῶν καὶ περὶ ἑαυτὸν ἀνατείνει τοὺς ἐν τῷ κόσμῳ πάντας δημιουργούς. ιζ' Τὸ τρίτον τοίνυν κατ' ἄλλας ἐπιβολὰς τὰς περὶ τῆς δημιουργικῆς αἰτίας ἐννοίας ἀνακαθηρώμεθα τῷ Τιμαίῳ συνοδεύοντες.

Theol Plat.5.60

Πρῶτον μὲν οὖν τὴν ἀγαθότητα αὐτοῦ καὶ τὴν ἄφθονον μετάδοσιν τῶν δημιουργικῶν λόγων ἱκανῶς ἐν ἀρχῇ τῆς περὶ αὐτοῦ θεωρίας ἐξέφηνεν, ἀφ' ἐστίας ὁρμώμενος τῆς ἐνούσης ἀγαθότητος ἐν αὐτῷ καὶ τῆς ὑπερουσίου θεότητος. Οὐ γὰρ ἐστὶν ἡ ἀγαθότης αὕτη καὶ τὸ ἄφθονον οἷον ἕξις τις τοῦ ἀγαθοῦ καὶ δυνάμις, ἢ εἶδος αὐτὸ καθ' ἑαυτὸ τῶν πολλῶν ἀγαθῶν προϋπάρχον, ἀλλὰ μία καὶ ἄρρητος ἀπὸ τάγαθοῦ μετάληψις καὶ τὸ τῆς δημιουργικῆς τάξεως ἐν, καθ' ὃ δὴ καὶ θεὸς ἐστὶν ὁ δημιουργὸς καὶ πάντα πληροῖ τῶν οἰκείων ἀγαθῶν. Διότι γὰρ ἐστὶ θεότης ἐν αὐτῷ πάντα διακοσμεῖν ἐφιεμένη καὶ ὑπαρξίς ἐκτενής εἰς τὴν τῶν ὅλων πρόνοιαν, διὰ δὲ τοῦτο καὶ τὴν τῆς δημιουργίας ἀρχὴν ἐνεστήσατο. Ἡ μὲν οὖν ἀγαθότης οὐδὲν ἄλλο ἐστὶν ἢ δημιουργικὴ θεότης· ἡ δὲ βούλησις ἕκγονός ἐστὶν ἐνέργεια τῆς ἀγαθότητος, ὀρίζουσα τὸ τῆς δυνάμεως τέλος. Ἐπειδὴ γὰρ ἐν τῷ δημιουργῷ τῶν ὅλων καὶ ὁ πατήρ, ὥσπερ εἴρηται, καὶ ἡ δυνάμις καὶ ὁ νοῦς, καὶ ταῦτα νοερῶς, καθ' ἕκαστον τούτων πεπλήρωται τῆς τοῦ ἐνὸς μετουσίης. Καὶ διὰ μὲν τῆς ἀγαθότητος τὸ πατρικὸν τὸ ἐν αὐτῷ καταλάμπεται καὶ τὸ οἷον νοητὸν τοῦ νοῦ· διὰ δὲ τῆς βουλήσεως ἡ δυνάμις κυβερνᾶται καὶ πρὸς ἐν τὸ νοητὸν ἀγαθὸν ἀνατείνεται· διὰ δὲ τῆς προνοίας ὁ νοῦς τέλειός ἐστι καὶ τῶν πάντων ὑποστάτης.

Theol Plat.5.61

Καὶ πάντα ταῦτα τῆς μιᾶς ἐν τῷ δημιουργῷ θεότητός ἐστιν ἕκγονα. Πρῶτον μὲν οὖν, ὅπερ ἔφην, τὴν θείαν ιδιότητα τοῦ δημιουργοῦ διὰ τούτων ἐξέφηνεν· δεύτερον δὲ τὴν νοητὴν ἐν αὐτῷ καὶ ἠνωμένην τῶν ὅλων παραδειγματικὴν αἰτίαν. Τὸ γὰρ ἑαυτῷ παραπλήσια πάντα ποιεῖν παράδειγμα αὐτὸν ἀποφαίνει τῶν ἐν τῷ κόσμῳ καλῶν καὶ ἀγαθῶν νοητόν. Διότι γὰρ αὐτῷ τῷ εἶναι τὰ πάντα ὑφίστησιν, εἰκὼν ἐστὶν αὐτοῦ τὸ ὑφιστάμενον. Καὶ κατὰ τοῦτον δὴ τὸν λόγον οὐ μόνον θεὸς ἐστὶν ὁ δημιουργός, ἀλλὰ καὶ τὸ νοητὸν ἔχει καὶ τὸ ὄντως ὄν ἐν αὐτῷ, καὶ προεἶληφεν οὐ τὴν τελικὴν μόνον τῶν ἐγκοσμίων αἰτίαν, ἀλλὰ καὶ τὴν παραδειγματικὴν. Τὸ δὲ αὖ τρίτον τὴν δυνάμιν ἐξυμνεῖ τὴν δημιουργικὴν τὴν πᾶν μὲν τὸ ἄτακτον καὶ τὸ ἀόριστον ἀρχὴν ἀφανίζουσιν, μόνον δὲ τὸ καλὸν καὶ τὸ ἀγαθὸν ἐπικρατεῖν ἐν τοῖς ὅλοις παρασκευάζουσιν. Τὸ γὰρ δὴ μηδὲν εἶναι φλαυρὸν κατὰ δυνάμιν τὴν ἀνανταγώνιστον τοῦ δημιουργοῦ δυνάμιν ἐνδείκνυται τὴν ἀχράντως μὲν τὰ ἔνυλα διακοσμοῦσαν, ὅρον δὲ τοῖς ἀορίστοις καὶ τάξιν τοῖς ἀτάκτοις ἐπιλάμπουσιν. Οὐ δὴ κάκεῖνό σοι θαυμαστὸν ἐκφαίνεται τῶν Πλάτωνος δογμάτων, τὸ τὴν ὕλην ἐκ τῶν ὑπερκειμένων τινὸς τοῦ δημιουργοῦ θεῶν ἀπογεννᾶσθαι. Παραλαβὼν γὰρ αὐτὴν ἵχνεσιν εἰδῶν κατεχομένην οὕτως αὐτὸς ἐπιτίθησι τὴν σύμπασαν τελειότητα τῆς διακοσμήσεως. Πρόεισιν οὖν καὶ ἡ ὕλη καὶ πᾶν τὸ ὑποκείμενον τῶν σωμάτων ἄνωθεν ἀπὸ τῶν πρωτίστων ἀρχῶν, αἱ δὲ διὰ περισυσίαν δυνάμεως ἀπογεννᾶν δύνανται καὶ τὰ ἔσχατα τῶν ὄντων· ὁ δὲ τοῦ παντὸς δημιουργὸς τάξιν καὶ ὅρον καὶ διακόσμησιν ἐπιλάμπει καὶ τὸ ὅλον ἀπεργάζεται τῶν νοητῶν εἰκόνα διὰ τῆς τῶν εἰδῶν μεταδόσεως.

Theol Plat.5.62

Τέταρτον τοίνυν τὸν νοῦν τὸν δημιουργικὸν ὅπως ἡμῖν ἐκφαίνει, θεασώμεθα. Λογισάμενος οὖν ἠΰρισκεν ἐκ τῶν κατὰ φύσιν ὁρατῶν μηδὲν ἀνόητον τοῦ νοῦν ἔχοντος κάλλιον ἢ ποτε γενέσθαι ἔργο ν. Τίς οὖν ὁ λογισμὸς οὗτος καὶ τίς ἡ εὔρεσις καὶ πόθεν; Οὐκοῦν ὁ μὲν λογισμὸς νόησις ἐστὶ διηρημένη καὶ πρὸς ἑαυτὴν βλέπουσα καὶ ἐν ἑαυτῇ ζητοῦσα τὸ εὖ. Πᾶς γὰρ ὁ λογιζόμενος ἀπ' ἄλλου πρὸς ἄλλο μεθίσταται καὶ εἰς αὐτὸν ἐπιστρεφόμενος ζητεῖ τὸ ἀγαθόν. Ταῦτ' οὖν ἀνάλογον καὶ ὁ δημιουργὸς νοῦς ἐν τῇ διακοσμήσει τοῦ παντὸς ἔχει, διηρημένας αἰτίας προβάλλων τῶν ἐγκοσμίων, ἡνωμένως ἐν τοῖς νοητοῖς προϋπαρχόντων. Ἄ γὰρ ὑφίστησιν ἐνοειδῶς καὶ ἐξηρημένως ὁ νοητὸς νοῦς, ταῦτα ὁ νοερός διακρίνων καὶ μερίζων καὶ οἷον αὐτουργῶν ἀπογεννᾷ. Ὁ μὲν οὖν λογισμὸς πλήρωσις τοῦ νοητοῦ ἐστὶ καὶ ἔνωσις πρὸς αὐτὸ παντελής· ᾧ καὶ δῆλον ὅτι τὸν λογισμὸν οὐ ζητήσιν οὐδ' ἀπορίαν οὐδὲ πλάνην τοῦ θείου νοῦ προσήκει νομίζειν, ἀλλὰ νόησιν σταθεράν τὰς πολυειδεῖς αἰτίας τῶν ὄντων νοοῦσαν. Ἦνωται γὰρ ἀεὶ πρὸς τὸ νοητὸν ὁ νοῦς καὶ πεπλήρωται τῶν ἑαυτοῦ νοητῶν, καὶ τὸν ἴσον τρόπον νοῦς τε κατ' ἐνέργειάν ἐστι καὶ νοητόν. Ἄμα γὰρ νοεῖ καὶ νενόηκε, καὶ ἑαυτὸν εὕρισκει πρὸς ἑαυτὸν εἰσιῶν καὶ ἠΰρηκεν ὃ ἐστὶ. Καὶ ὁ λογισμὸς οὐ κατὰ μετάβασιν· ἡ γὰρ τῶν θεῶν νόησις αἰώνιος, καὶ ἡ εὔρεσις οὐ τοῦ ἀπόντος· πάρεστι γὰρ ἀεὶ πάντα τῷ νῷ τῶν θεῶν καὶ οὐ διέστηκεν ἐκεῖ τοῦ νοῦ τὸ νοητόν.

Theol Plat.5.63

Ἡ μὲν οὖν στροφή τοῦ νοῦ πρὸς ἑαυτὸν καλεῖσθω λογισμὸς, ἡ δὲ ἀπὸ τῶν νοητῶν πλήρωσις εὔρεσις, αὐτὰ δὲ τὰ νοητὰ [καὶ] κατὰ φύσιν ὁρατὰ προσονομαζέσθω. Διότι γὰρ οἶμαι καὶ τὸ ἀκόσμητον τῶν σωμάτων ὑποκείμενον ἵχνεσιν εἰδῶν ἀμυδροῖς κρατούμενον ὁρατὸν προσείρηκε, τὰ νοητὰ κατὰ φύσιν ὁρατὰ προσαγορεύει· τῷ γὰρ νῷ πρὸς ταῦτα βλέπειν κατὰ φύσιν, ἀλλ' οὐ πρὸς τὰ χείρονα. Καθάπερ οὖν αὐτὸν τὸν νοῦν ὁρᾷν τὰ νοητὰ φησι, κατὰ τὰ αὐτὰ δὴ καὶ τὰ νοητὰ κατὰ φύσιν ὁρατὰ καλεῖ καὶ τὸν νοῦν ἐπιστρέφει πρὸς τὸ νοητὸν ὡς ὁρῶν πρὸς ὁρατόν. Εἰ δὴ τὸ αὐτοζῶον ὁρᾷ καὶ πρὸς ἐκεῖνο τὸν ὅλον ἀπεικάζει κόσμον, ὁρατὸν ἂν ἐκεῖνο τῷ δημιουργῷ λέγοιτο τοῦ παντός. Ἐκεῖ γὰρ τὸ φανότατον τῶν νοητῶν, καὶ τοῦτο ἦν ὁ καὶ πρότερον ἐνεδεικνύμεθα, λέγοντες ἐκεῖ τὴν τοῦ κάλλους ἐκλάμψαι πηγὴν, ὃ δὴ λαμπρὸν καὶ στίλβον ὁ ἐν Φαίδρῳ Σωκράτης προσωνόμαζε. ἢ τοιαύτας μὲν οὖν καὶ ἀπὸ τούτων ἐννοίας παραληπτέον ὑπὲρ τῆς δημιουργικῆς αἰτίας. Μία δ' ἂν γένοιτο τελειότης ἀκροτάτη τῶν περὶ αὐτῆς δογμάτων, εἰ τοὺς λόγους οὓς εἰς ἅπαντας ἐκτείνει τοὺς νέους δημιουργοὺς θεωρῆσαι δυνηθείημεν καὶ τὴν ἀποκεκρυμμένην αὐτῶν ἐκφῆναι διάνοιαν.

Theol Plat.5.64

Τοῦτο τοίνυν καὶ ποιῶμεν, ἀρχὴν τοιαύτην ἐνστησάμενοι τῆς περὶ αὐτῶν ἐξηγήσεως. Διτταὶ τῶν θεῶν εἰσιν ἐνέργειαι καὶ δυνάμεις. Αἱ μὲν οὖν ἐν αὐτοῖς μένουσι καὶ περὶ αὐτοὺς ἐνεργοῦσι καὶ τέλος ἔχουσι τὴν μίαν καὶ ἡνωμένην πρὸς τὴν οὐσίαν ὑπόστασιν· αἱ δὲ ἀπ' αὐτῶν προῖοῦσαι καὶ περὶ τὰ δευτέρα τὴν δραστήριον ἐπιδεικνύμεναι δύνανται, αἱ καὶ τῷ πλήθει τῶν ὑποδεχομένων καὶ τῇ τῆς οὐσίας ιδιότητι συνυπάρχουσι. Διττῶν δὲ οὐσῶν τούτων αἱ δευτέραι τῶν πρὸ αὐτῶν ἐξήρτηνται καὶ περὶ αὐτὰς ἀφορίζονται καὶ τὴν οἰκείαν ὑπαρξιν κατ' ἐκεῖνας παραδέχονται. Δεῖ γὰρ δὴ πανταχοῦ τὰς ἕξω προῖούσας ἐνεργείας εἰκόνας εἶναι τῶν ἔνδον, ἀνελιττούσας μὲν τὸ ἀθρόον τῆς ἐκείνων ἀμερείας, πληθυσύσας δὲ τὸ ἡνωμένον, μεριζούσας δὲ τὸ ἀμέριστον. Κατὰ δὴ τοῦτον τὸν λόγον διττὴ μὲν ἐστὶν ἐνέργεια τῆς φύσεως, ἡ τε ἐν αὐτῇ μένουσα, καθ' ἣν ἑαυτὴν συνέχει καὶ τοὺς ἐν αὐτῇ λόγους, καὶ ἡ ἀπ' αὐτῆς, δι' ἣν καὶ τὰ σώματα πεπλήρωται τῶν φυσικῶν

τούτων δυνάμεων, αἱ κινούμεναι παρὰ τῆς φύσεως εἰς ἀλλήλας δρῶσι καὶ πάσχουσιν ὑπ' ἀλλήλων φυσικῶς. Διττὴ δὲ αὖ καὶ τῆς ψυχῆς κίνησις, ἡ μὲν αὐτοκίνητος καὶ πρὸς ἑαυτὴν ἐπεστραμμένη καὶ ἑαυτῆς οὕσα καὶ τῇ ζωῇ τῆς ψυχῆς σύνδρομος καὶ ἀδιάφορος πρὸς αὐτήν, ἡ δὲ ἐναπεριδομένη τοῖς ἑτεροκινήτοις καὶ ταῦτα κινούσα καὶ περὶ ταῦτα τὴν ἑαυτῆς δύναμιν ἐκτείνουσα. Διττὴ δὲ ἄρα καὶ ἡ τοῦ νοῦ πέφυκεν ἐνέργεια, μία μὲν ἡ νοερὰ καὶ τοῖς ὄντως οὖσιν ἠνωμένη καὶ ἀμέριστος, αὐτῷ τῷ νοητῷ τοῦ νοῦ συνυπάρχουσα, μᾶλλον δὲ αὐτὸ τὸ νοητὸν οὕσα καὶ ὁ νοῦς (οὐ γὰρ δυνάμει καθ' αὐτὸν ὁ νοῦς, εἴτα προσλαβὼν τὴν ἐνέργειαν νοεῖ τὸ νοητόν, ἀλλ' ἐνέργεια μία καὶ ἀπλή· καὶ γὰρ τὸ πλῆθος αὐτῆς ἐνιαῖόν ἐστιν, ἡ δὲ ἐνέργεια πρὸς αὐτόν)· ἑτέρα δὲ ἡ πρὸς τὰ ἔξω καὶ τὰ νοῦ μετέχειν δυνάμενα· καὶ γὰρ ταῦτα νοερὰ ποιεῖ δι' ἑαυτὸν ὁ νοῦς, οἷον φῶς τῆς ἐν αὐτῷ νοήσεως ἐκλάμπων καὶ τοῖς ἄλλοις διδούς.

Theol Plat.5.65

Ἀνάγκη τοίνυν καὶ αὐτὸν τὸν θεῖον καὶ δημιουργικὸν νοῦν ἠνώσθαι μὲν πρὸς τὸ νοητὸν αἰεὶ καὶ τὸ πλήρες ἔχειν καὶ τὸ αὐτάρκες τῆς δημιουργικῆς νοήσεως διαιωνίως ἰδρυμένον κατὰ τὴν ἔνωσησιν τὴν τῶν ὅλων ἐξηρημένην (εἰς ἣν οἶμαι καὶ ὁ Τίμαιος ἀποβλέπων μένειν πού φησι τὸν πατέρα τοῦ παντός ἐν τῷ ἑαυτοῦ κατὰ τρόπον ἦθαι καὶ εἰς τὴν ἑαυτοῦ περιωπὴν ἀναχωρεῖν παραδόντα τὴν τῶν θνητῶν δημιουργίαν τοῖς ἐν τῷ κόσμῳ θεοῖς· καθ' ὅσον γὰρ ἐξήρηται τῶν μεθ' ἑαυτὸν καὶ ἀσύντακτός ἐστι πρὸς τὰ μερικώτερα πλήθη τῶν θεῶν, κατὰ τοσοῦτον εἰς ἑαυτὸν ἐπέστραπται καὶ τὰ πρὸ αὐτοῦ κατὰ μίαν καὶ ἐνοειδῆ καθορᾶ καὶ κατανοεῖ ἔνωσησιν), αὐτῷ δὲ τῷ πρὸς ἑαυτὸν καὶ τοὺς ἡγεμονικωτέρους θεοὺς ἀνατείνεσθαι δευτέρας ἀφ' ἑαυτοῦ προβάλλειν ἐνεργείας εἰς ἅπαντας τοὺς μερικοὺς διακόσμους. Ταύτας δὲ οὖν τὰς ἀπὸ τῆς ὅλης καὶ μιᾶς δημιουργίας εἰς τὸ δημιουργικὸν πλῆθος τῶν θεῶν προερχομένας δυνάμεις τε καὶ ἐνεργείας δραστηρίους διὰ τῶν λόγων ὁ Τίμαιος ἀποτυποῦται. Καὶ γὰρ οἱ λόγοι τῶν νοήσεών εἰσιν εἰκόνες, διότι τὸ μὲν συνεσπειραμένον τῶν νοητῶν ἀνελίττουσι, τὸ δὲ ἀμερές εἰς τὴν μεριστήν προάγουσιν ὑπόστασιν, τὸ δὲ ἐν αὐτῷ μένον εἰς τὴν πρὸς ἄλλο σχέσιν μεταβιβάζουσι.

Theol Plat.5.66

Καὶ δῆλον δὴ ὅτι καθάπερ οἱ μὲν ἀπὸ τῆς φύσεως ὠρμημένοι λόγοι φυσικοὶ τινές εἰσι καὶ τὸ δεχόμενον αὐτοὺς φυσικὸν ἀποτελοῦσιν, οἱ δὲ ἀπὸ τῆς ψυχῆς ἀπογεννώμενοι ζωοποιοὶ μὲν ὑπάρχουσι, τὸ δὲ μετέχον αὐτῶν ἔμψυχον ἀπεργάζονται καὶ παρ' ἑαυτοῦ κινούμενον διὰ τὴν ἐκείνης δύναμιν, ὥς φησιν ὁ ἐν τῷ Φαίδρῳ Σωκράτης, καὶ τοῦ τῆς αὐτοκινήσιας ἰνδάλματος αὐτῷ μεταδιδόασιν, οἱ δὲ ἀπὸ τοῦ νοῦ τοῖς δευτέροις μετ' αὐτὸν ἐλλαμπόμενοι τὰ νοερὰ πάντα τοῖς δεχομένοις αὐτοὺς πρυτανεύουσιν ἀγαθὰ, γνώσεως ἀληθοῦς καὶ ἀπλουστεράς ζωῆς καὶ καθαρότητος ὄντες παρεκτικοί, κατὰ τὰ αὐτὰ δὲ καὶ οἱ δημιουργικοὶ λόγοι προάγουσιν εἰς τοὺς νέους θεοὺς τὰ ὅλα καὶ ἀμέριστα καὶ ἠνωμένα μέτρα τῆς ἐξηρημένης δημιουργίας καὶ πληροῦσιν αὐτῶν τὰς οὐσίας τῆς δημιουργικῆς προνοίας, καὶ δευτέρους αὐτοὺς ἀποφαίνουσι δημιουργοὺς καὶ ζηλωτὰς τοῦ σφετέρου πατρός. Ὁ μὲν γὰρ τῶν ὅλων ἐστὶ τοῦ κόσμου πληρωμάτων ὑποστάτης, οἱ δὲ ἐκείνον μιμούμενοι τὰ μερικὰ πάντα συνδημιουργοῦσι τοῖς ὅλοις· καὶ ὁ μὲν τῶν αἰδίων τὴν οὐσίαν παρήγαγεν, οἱ δὲ τὰ θνητὰ πλάττοντες καθ' ἓνα γενεσιουργὸν κύκλον καὶ ταῦτα μεταβάλλουσι· καὶ ὥσπερ ὁ εἷς δημιουργὸς κυβερνᾷ τὰς ὅλας τοῦ παντός περιόδους, οὕτω δὲ καὶ οἱ πολλοὶ τοὺς μερικοὺς κύκλους τῶν ἐν γενέσει φερομένων ἀνακυκλοῦσιν. Εἰ δὲ ταῦτα ὀρθῶς λέγομεν περὶ τῶν ἀπὸ τοῦ

δημιουργοῦ προϊόντων λόγων εἰς τὸ πλῆθος τῶν ἐγκοσμίων θεῶν, καὶ εἰςὶ
δραστήριοι καὶ δημιουργικοὶ καὶ ἐπιστρεπτικοὶ τῶν δεχομένων εἰς τὴν πρὸς αὐτὸν
ἔνωσιν καὶ τελεσιουργοὶ τῶν ἐν αὐτοῖς [λόγων] ἀγαθῶν, οὐκ ἂν ἔτι
παραδοξολογεῖν δοκοῖμεν, εἰ πασῶν τῶν ἐν τῷ πατρὶ μονίμως ἰδρυμένων
δυνάμεων καὶ τῶν πρὸ αὐτοῦ καὶ μετ' αὐτὸν ὑποστάντων αἰτίων τοῖς ἐν τῷ κόσμῳ
θεοῖς προτείνειν τὴν μετουσίαν αὐτοῦς ἀπεφηνάμεθα, καὶ ὥσπερ ἐκεῖνος τὸ πέρας
τῶν νοερῶν θεῶν συνελίσσων πλήρωμα τῶν πάντων ἐστίν, οὕτω δὴ καὶ τοὺς ἀπ'
αὐτοῦ δημιουργικοὺς λόγους ἀπάντων ὡς εἶπεῖν τῶν ὑπὲρ τὸν κόσμον θείων γενῶν
τὰς ιδιότητες εἰς αὐτοὺς προάγειν, δι' ὧν εἰς ἀπάσας τὰς τάξεις τὰς πρὸ αὐτῶν
ἀνηρτημένοι, καθάπερ οἶμαι καὶ ὁ σύμπας οὗτος κόσμος, δημιουργήσουσι τὰ θνητὰ
πάντα καὶ μεταδώσουσιν ἄλλης ἄλλοις δυνάμεως καὶ ἀπορροίας τῶν θείων
δυνάμεων.

Theol Plat.5.67

Τίνα δὴ οὖν ἐστίν, ὡς συλλήβδην εἶπεῖν, ὅσα διὰ τούτων τῶν λόγων ὁ Πλάτων
ἐφήκειν τοῖς νέοις θεοῖς ἀπὸ τοῦ πρώτου δημιουργοῦ ἐνδείκνυται καὶ τῆς
παντελοῦς δημιουργίας; Πρῶτον μὲν δηλαδὴ τὸ θεοὺς αὐτοὺς εἶναι θεῶν ἢ γὰρ
ἀπὸ τοῦ πατρὸς εἰς αὐτοὺς προϊοῦσα κληῖς δυνάμεώς ἐστι χορηγὸς θείας καὶ
δραστήριον ἔλαχε τὴν εἰς τὰ μετέχοντα παρουσίαν, ὥσπερ εἴρηται πρότερον. Μετὰ
δὲ τοῦτο τὴν ἄλυστον αὐτοῖς ἐνδίδωσι δύναμιν, τὴν δὲ τῆς λύσεως αἰτίαν αὐτοὺς ἐν
ἐαυτῷ περιέχει ὁ τῶν ὅλων δημιουργός, ἵνα κατ' οὐσίαν μὲν ὦσιν ἄλυτοι, κατ'
αἰτίαν δὲ τὴν τῆς συνδέσεως οὐκ ἄλυτοι. Τὸ τρίτον τοίνυν τὴν ἐπισκευαστὴν
ἀθανασίαν εἰς αὐτοὺς ἄνωθεν προάγει· τὸ γὰρ μήτε ἀθανάτους εἶναι μήτε τεύξεσθαι
θανάτου μοίρας εἰς τοῦτο καθίστησιν αὐτοὺς τῆς ἀθανασίας τὸ εἶδος ὃ καὶ ὁ ἐν τῷ
Πολιτικῷ μῦθος προσείρηκεν ἐπισκευαστόν.

Theol Plat.5.68

Ἐπὶ δὴ τούτῳ τὴν τελεσιουργὸν αὐτοῖς τῶν ὅλων δύναμιν ἐφήκειν ἀπὸ τοῦ πατρὸς
μαρτυρεῖ· εἰ γὰρ ἀτελής ὁ κόσμος τῆς τῶν θνητῶν ζώων ὑποστάσεως χωρὶς, ἀνάγκη
δήπου τελειότητος αἰτίους εἶναι τῷ παντὶ τοὺς τῆς γενέσεως αὐτῶν προϊσταμένους.
Καὶ τέλος γεννητικὴν μὲν αὐτοῖς καὶ πατρικὴν ἀπὸ τῆς ἐξηρημένης καὶ νοερᾶς
αἰτίας τῶν ὅλων ἀποδίδωσιν ἡγεμονίαν, ἐντίθησι δὲ αὐτοῖς καὶ τὰς προσεχεῖς τῆς
παλιγγενεσίας δυνάμεις· ἐν αὐτοῖς γὰρ καὶ φθίνοντα πάλιν δέχεσθαι καὶ ἐκ τῶν
ὅλων τὰ μέρη δημιουργεῖν καὶ πάλιν εἰς τὰ ὅλα τὴν τῶν μερῶν ἀνάλυσιν ἀποτελεῖν
καὶ ὅλως τὸν ἀειγενῆ τῆς φύσεως δρόμον ὑποτάττει τῇ ποιήσει τῶν νέων θεῶν.
Ὡς δ' οὖν συνελόντι φάναι, πληροὶ μὲν αὐτοὺς τῆς θείας ἐνώσεως ὁ δημιουργός,
πληροὶ δὲ τῆς μονίμου καταστάσεως, πληροὶ δὲ αἰδιότητος τῆς αὐτοῖς προσηκούσης,
τελεσιουργῶν δὲ δυνάμεων καὶ ζωογόνων ὀχετῶν καὶ δημιουργικῶν μέτρων
ἐπιρρεῖ τὰς παντοδαπὰς αὐτοῖς αἰτίας. Διὸ δὴ καὶ οἱ πολλοὶ δημιουργοὶ τὴν τῶν καθ'
ἕκαστα δημιουργίαν εἰς τὴν μίαν καὶ ὅλην πρόνοιαν ἀναφέρουσι τοῦ πατρὸς, καὶ
ταῖς ἀρχαῖς ἅς παρ' ἐκείνου τῶν δημιουργικῶν ἔργων εἰλήχασιν τὴν ἐαυτῶν ***
δραστήριον ποιήσιν. Καὶ πάντες μὲν πασῶν ἀποπληροῦνται τῶν δυνάμεων, ὅτι δὴ
καὶ πάντες τῶν ἀπὸ τοῦ πατρὸς μετέχουσιν εἰς ἑαυτοὺς προϊόντων λόγων
δημιουργικῶν, ἄλλοι δὲ κατ' ἄλλην μάλλον ιδιότητα χαρακτηρίζονται· καὶ οἱ μὲν
τῆς ἐνώσεώς εἰσι δοτῆρες τοῖς αὐτῶν γεννήμασιν, οἱ δὲ τῆς ἀλύτου διαμονῆς, οἱ δὲ
τῆς τελειότητος, οἱ δὲ τῆς ζωῆς, οἱ δὲ τῆς παλιγγενεσίας προϊστάνται· καὶ τὰς
ἠνωμένας ἐν τῷ ἐνὶ δημιουργῷ δυνάμεις διηρημένως ἐν τῷ παντὶ κληρωσάμενοι
τῇ τοῦ πατρὸς ὑπουργοῦσι προνοίᾳ.

Theol Plat.5.69

Καὶ πάντα μὲν ὅσα παρὰ τῶν πολλῶν ἀπογεννᾶται δημιουργῶν, πολλῶ μειζόνως ἀπὸ τῆς μιᾶς ὑφίσταται δημιουργίας, τὰ μὲν θνητὰ διαιωνίως, τὰ δὲ κινούμενα ἀκινήτως, τὰ δὲ μεριστὰ κυβερνώσης ἀμερίστως. Οὐ μέντοι καὶ τὰ τοῦ ἐνὸς ἐκείνου δημιουργοῦ γεννήματα τῶν νέων ἀνάγκη θεῶν ἐξάπτειν τῆς κινήσεως· περιληπτικωτέρα γάρ ἐστιν ἢ μία δημιουργία τῆς πεπληθυσμένης πανταχοῦ, καὶ τὰ αἰτιώτερα τῶν θείων καὶ πρὸ τῶν οἰκείων ἐνεργεῖ γεννημάτων καὶ μετ' αὐτῶν ὑφίστησι τὰ ἀπ' αὐτῶν. Τὰ μὲν τοίνυν θεῖα γένη τοῦ παντὸς καὶ ἀφ' ἑαυτοῦ παράγει καὶ δι' αὐτοῦ κατὰ τὴν ἀγαθοειδῆ βούλησιν ὁ πρῶτιστος θεός, τὰ δὲ θνητὰ διὰ τῶν νέων κυβερνᾷ θεῶν, ἀφ' ἑαυτοῦ μὲν καὶ ταῦτα γεννῶν, ἀλλ' οἷον αὐτουργούντων ἄλλων. Δι' ἐμοῦ γὰρ γενόμενα, φησί, θεοῖς ἰσάζοιτο ἅν. Τὸ μὲν οὖν δι' οὗ τοῖς νέοις θεοῖς ἀποδοτέον, τὸ δὲ ἀφ' οὗ κἂν τῇ παρόδῳ τῶν θνητῶν εἰς τὸν ὅλον δημιουργὸν ἀνακτέον. Ἀεὶ γὰρ τὰ πρῶτιστα τῶν ὑφισταμένων συναπεργάζεται τῇ σφετέρᾳ μονάδι τὴν τῶν δευτέρων ἀπογέννησιν· καὶ πάντα μὲν ἀπ' ἐκείνης, ἀλλὰ τὰ μὲν ἀμέσως καὶ δι' ἐκείνης, τὰ δὲ διὰ μέσων ἄλλων ἀποδέχεται τὴν ἀπ' ἐκείνης πρόνοιαν.

Theol Plat.5.70

Καὶ γὰρ τὰ μέσα ταῦτα γένη τῶν αἰτίων ἀπὸ τῆς πρωτουργοῦ μονάδος λαγχάνει τὴν προνοητικὴν τῶν δευτέρων ἐπιστάσιαν. <ιθ'> Περί μὲν οὖν τῶν ἐν Τιμαίῳ λόγων οὓς ὁ δημιουργὸς ἐνδίδωσι τοῖς ἐν τῷ κόσμῳ θεοῖς τοσαῦτα πρὸς τὸ παρὸν εἰρήσθω. Μετὰ δὲ τούτους θεωρῆσαι προσήκει τὰ δεύτερα μέτρα τῆς ὅλης δημιουργικῆς προνοίας, ἣν προτείνει ταῖς πολλαῖς καὶ μερισταῖς ἀφ' ἑαυτοῦ ψυχαῖς. Καὶ γὰρ ταύτας ὑποστήσας καὶ διελὼν ἰσαριθμούς ταῖς θεαῖς ζωαῖς καὶ περὶ τὸν κόσμον διασπείρων ὅρους δημιουργικοὺς ἐντίθησιν αὐταῖς καὶ τὰς ὅλας αὐτῶν ἀφορίζει περιόδους καὶ τοὺς εἰμαρμένους νόμους εἰς αὐτὰς ἐγγράφει καὶ τὰ μέτρα τῆς γενεσιουργοῦ ζωῆς αὐτῶν προτίθησιν ἐμφανῆ καὶ τὰ τῆς ἀρετῆς ἄθλα καὶ τὰ τῆς κακίας ἔργα πάντα διαθεσμοθετεῖ καὶ κοσμεῖ δεόντως, καὶ τὸ τέλος τῆς πάσης περιόδου νοερῶς ἐν ἐνὶ περιλαμβάνει καὶ πρὸς τοῦτο τὴν ὅλην πολιτείαν συντάττει τῶν μερικῶν ψυχῶν. Πᾶσαι μὲν οὖν αἱ τῆς ἀθανάτου μοίρας ψυχαὶ τὴν πρόοδον ἀπὸ τοῦ δημιουργοῦ λαχοῦσαι πληροῦνται παρ' αὐτοῦ τῆς ἡνωμένης καὶ νοερᾶς προνοίας, διότι δὴ πανταχοῦ τὰ γεννήματα τῶν αἰτίων ἐξηρητημένα μετέχει τῆς ἀπ' αὐτῶν τελεσιουργίας· ἀλλ' αἱ μὲν θεαὶ ψυχαὶ πρῶτως ἐκεῖθεν ὑποστᾶσαι καὶ τῶν λόγων ἀμέσως κατήκοοι γίνονται τοῦ πατρός· αἱ δὲ μερισταὶ δευτέρως καὶ μετὰ πλείονος μερισμοῦ τῆς ἐνοειδοῦς προνοίας τοῦ δημιουργοῦ μεταλαγχάνουσιν.

Theol Plat.5.71

Ὅθεν δὴ καὶ ταύταις μὲν ὡς νομοθέτης καὶ τὰ μέτρα πάντα τῆς ζωῆς αὐτῶν ἀφορίζων, οὕτως προτείνει τοὺς δημιουργικοὺς λόγους, τὸ μὲν διηρημένον τῆς ὅλης αὐτῶν ζωῆς ἡνωμένως περιλαμβάνων, τὸ δὲ ἐν χρόνῳ μεταβάλλον ἀχρόνως ἐν ταύτῳ συνελίσσων, τὸ δὲ πολυειδὲς καὶ ποικίλον τῆς περὶ αὐτὰς ἐνεργείας μονοειδῶς κατὰ μίαν ἀπλότητα συνάγων. Ταῖς δὲ θεαῖς ψυχαῖς αὐτόθεν τὴν ἑαυτοῦ πρόνοιαν ἐκφαίνει καὶ κοινωνεῖν αὐτῷ τῆς εἰς τὸν κόσμον ὅλον προμηθείας παρακελεύεται καὶ συνδημιουργεῖν τὰ θνητὰ καὶ συνδιακοσμεῖν καὶ τῶν γενητῶν ἄρχειν κατὰ τὰ μέτρα τῆς δίκης καὶ ποδηγεῖν πάντα καὶ συγκυκλεῖν ἐπομένως τῇ δημιουργικῇ προνοίᾳ. Πολλοῦ ἄρα δέουσιν ἐφάπτεσθαι τῆς δημιουργίας οἱ τοῦ Πλάτωνος ἐξηγηταὶ τὰς μερικὰς ψυχὰς εἰς ταὐτὸν ἄγοντες ταῖς ὅλαις καὶ πάσαις τὴν αὐτὴν οὐσίαν διδόντες, ἐπειδὴ πᾶσαι κατὰ τὸν ἕνα δημιουργὸν ἔλαχον τὴν ἀπογέννησιν. Πρῶτον μὲν γὰρ καὶ κατ' αὐτὴν τὴν πρόοδον τὰ τῶν πρόσθεν ἐπίλοιπα κατεχεῖτο καὶ δεύτερα καὶ τρίτα, φησὶν ὁ Τίμαιος, γένη προῆγε τὰς

μερικὰς ψυχὰς διακοσμῶν ὁ πατήρ· ἐπὶ δὲ τῇ τοιαύτῃ προόδῳ καὶ τοὺς τῆς ἐπιστροφῆς λόγους ταῖς μὲν θεαῖς ψυχαῖς νοεροὺς προτείνει καὶ δημιουργικοὺς καὶ δυνάμεων γεννητικῶν καὶ τελεσιουργῶν ἀγαθῶν παρεκτικούς, ταῖς δὲ μερικάς γενέσεως καὶ εἰμαρμένων νόμων καὶ δίκης καὶ περιόδων παντοίων ἀφοριστικούς. Εἰ τοίνυν τὰ ἐκ τοῦ δημιουργοῦ πάντα κατ' οὐσίαν ἐστὶ ταῖς ψυχαῖς, ἀνάγκη δὴπου τὰ διαφέροντα μέτρα τῶν λόγων διαφόρων εἶναι δυνάμεων αἴτια· καὶ ταῖς μὲν τῶν [μεριστῶν] ψυχῶν τὴν ἐξηρημένην ἀπονέμει τῶν ἐν τῷ κόσμῳ πολιτείαν, ταῖς δὲ τὴν ὑποτεταγμένην ἐκείναις καὶ κυβερνωμένην ἄνωθεν ἀπ' αὐτῶν.

Theol Plat.5.72

κ' Ταῦτα μὲν οὖν ἐν ἄλλοις διὰ πλείονων ἔξεστιν ἀποδεικνύναι. Μετὰ δὲ τοὺς δημιουργικοὺς λόγους πάλιν ἐπ' αὐτὸν τὸν δημιουργικὸν νοῦν ἀναδραμόντες θεωρήσωμεν ἐπόμενοι τῷ Πλάτῳ τίς ποτε οὗτός ἐστιν ὁ δημιουργός, τὸ πέρας αὐτοῦ τῆς νοερᾶς τριάδος συνελίσσων εἰς τὴν ἀρχήν, καὶ ὅπως αὐτὸν ἐπονομάζειν προσήκει κατὰ τὴν Ἑλληνικὴν θεολογίαν. Μᾶλλον δὲ πρὸ τούτου συνελόντες εἵπωμεν ἐν κεφαλαίοις ἃ περὶ αὐτοῦ κατὰ τὴν ὑφήγησιν τοῦ Τιμαίου παρελήφαμεν· καὶ γὰρ ἂν ἐκεῖνα ῥᾶον ἐκ τούτων διομολογηθέντων ἡμῖν καταμάθοιμεν. Ποιητὴς μὲν δὴ καὶ πατήρ ἀνύμνηται τοῦ κόσμου παντός εὐθὺς ἐν ἀρχῇ τῆς περὶ αὐτοῦ θεολογίας, καὶ οὔτε ποιητὴς μόνον οὔτε πατήρ καὶ ποιητὴς, ἀλλ' ὁμοῦ μὲν ἀμφοτέρας ἔχων ἀναπέφονται τὰς ιδιότητες, κατὰ δὲ τὴν ποιητικὴν μᾶλλον ἢ τὴν πατρικὴν αἰτίαν χαρακτηριζόμενος· δημιουργός δὲ τῶν ὅλων κατὰ τὴν ἀγαθότητα τὴν ἑαυτοῦ καὶ τὴν ἄφθονον βούλησιν καὶ τὴν δύναμιν τὴν πάντα κατακοσμεῖν, καὶ τὰ ἄτακτα, δυναμένην· κάλλους δὲ καὶ συμμετρίας καὶ τάξεως χορηγός καὶ τῶν αἰτίων ἄριστος διαφερόντως ἡμῖν παραδέδοται, διότι δὴ τῆς ὅλης δημιουργικῆς σειρᾶς τὴν μονοειδῆ καὶ πρωτουργὸν ἐκκληρώσατο δύναμιν· νοῦ δὲ καὶ ψυχῆς ὑποστάτης καὶ πάσης ὁμοῦ τῆς ἐν τῷ κόσμῳ ζωῆς, ἐπειδὴ ζῶον ἔμψυχον ἔνουν αὐτὸς ἀπειργάσατο τὸν ὅλον οὐρανόν· πλήρης δὲ τοῦ νοητοῦ παντός <ὦν> καὶ πρὸς αὐτὸ τὸ νοητὸν ζῶον καὶ παντελὲς ἀνατείνων ἑαυτόν, καὶ τοῦτο δι' ὁμοιότητος ἐκείνῳ συνάπτων καὶ μονογενὲς αὐτὸ δημιουργῶν, ὥσπερ τὸ παράδειγμα χωριστόν, ἀφ' ὅλων ἐκβεβηκὸς τῶν νοητῶν, ἡνωμένως ὑφέστηκε· καὶ μὴν καὶ τῶν σωμάτων αὐτὸς δημιουργός, αὐτὸς τελεσιουργός, αὐτὸς ταῖς ἀρίσταις ἀναλογίαις τὰ πάντα συνδέων καὶ τὰς τε δυνάμεις αὐτῶν καὶ τοὺς ὄγκους καὶ τοὺς ἀριθμοὺς τοῖς καλλίστοις δεσμοῖς συναρμόζων· ἔτι δὲ ὅλον ἐξ ὅλων καὶ τέλειον ἐκ τελείων τὸ πᾶν ὑφιστάς, ἵν' ἀγῆρων καὶ ἄνοσον ᾗ καὶ πάντα ἔχον ἐν ἑαυτῷ τὰ τῶν στοιχείων γένη· καὶ δὴ καὶ σχήματι τῷ πρωτίστῳ καὶ ἀπλουστάτῳ καὶ περιληπτικωτάτῳ τῶν ὄντων ἀπάντων σχημάτων αὐτὸ διακοσμῶν· πρὸς δὲ τούτοις αὐταρκειᾶς αἴτιος καὶ τῆς εἰς αὐτὸ τοῦ παντός ἀνακυκλίσεως, ἵνα πάντα καὶ πάσχον ὑφ' ἑαυτοῦ καὶ δρῶν ἐν αὐτῷ μηδενὸς τῶν ἔξω κειμένων προσδεὲς ᾗ· καὶ κινήσεως μὲν αὐτῷ νοερᾶς χορηγός, ζωῆς δὲ κατὰ χρόνον ἐξελιττομένης καὶ αἰὶ κατὰ τὰ αὐτὰ καὶ ὡσαύτως καὶ περὶ τὰ αὐτὰ τὴν μεταβολὴν ποιουμένης· ἔτι τοίνυν ψυχῆς ἐστὶ πατήρ καὶ τῶν ἐν ψυχῇ γενῶν καὶ τῆς ἐν αὐτῇ διαιρέσεως καὶ τῶν ἀρμονικῶν πάντων λόγων, οἷον λύραν αὐτοκίνητον καὶ ἀθάνατον ὑποστησάμενος ταύτην ἐν τῷ κόσμῳ· καὶ τῶν ἐν αὐτῷ κύκλων διαιρέτης, τοῦ τε ἐνὸς καὶ τῶν ἐπτά, καὶ ὅλως σχήματος καὶ μορφῆς αὐτὸς ποιητὴς καὶ δημιουργός· ἐπὶ δὲ τούτοις τὸν ὅλον χρόνον αὐτὸς ἀφ' ἑαυτοῦ γεννᾷ κατὰ τὴν τοῦ αἰῶνος μίμησιν καὶ τὰ τοῦ χρόνου μέτρα πάντα καὶ τοὺς ἐκφαίνοντας ταῦτα θεούς· καὶ διαφερόντως τὸν ὅλον ὑφίστησιν ἥλιον ἀπὸ τῆς ἑαυτοῦ νοερᾶς οὐσίας τὸ φῶς ἀνάπτω ν, ἵνα τῶν ἄλλων

θεῶν ἐξηρημένην ἔχων ὑπεροχὴν βασιλεὺς ἦ τοῦ παντός· καὶ μὲν δὴ καὶ τὰ πλήθη σύμπαντα τῶν ἐγκοσμίων δημιουργεῖ θεῶν τε καὶ δαιμόνων καὶ τὰ οὐράνια καὶ τὰ ὑπὸ σελήνην, ἵνα τὸν μονογενῆ καὶ αὐτάρκη τοῦτον θεὸν ἄγαλμα τοῦ νοητοῦ καὶ παντελοὺς ἀποφάνῃ θεοῦ, τὴν μὲν γῆν οἷον ἐστίαν ἐν αὐτῷ πηξάμενος, τὰ δὲ ἄλλα στοιχεῖα ψυχαῖς θείαις καὶ δαίμοσι διακληρώσας· ἐφ’ ἅπασιν δὲ τούτοις ἐπιστρέφει μὲν τὰ προελθόντα γένη τῶν θεῶν εἰς αὐτόν, πληροὶ δὲ πάντα γενέσεως ἀχράντου, ζωῆς αἰδίου, τελειότητος δημιουργικῆς, γεννητικῆς περιουσίας· ὑφίστησι δὲ καὶ τὰς μεριστὰς ψυχὰς μετὰ τῶν ὀχημάτων καὶ διαιρεῖ περὶ τοὺς ἡγεμόνας θεοὺς καὶ ἄλλας ἄλλοις ὑποτάττει καὶ τοὺς εἰμαρμένους νόμους αὐταῖς ἐκφαίνει καὶ ταῖς εἰς γένεσιν καθόδοις μετρεῖ καὶ ταῖς περιόδοις αὐτῶν ἀθλοθετεῖ καὶ πᾶσαν ὥς εἰπεῖν αὐτῶν τὴν ἐν τῷ κόσμῳ πολιτείαν διαθεσμοθετεῖ.

Theol Plat.5.74

Μετὰ δὲ πάντα ταῦτα πέρας μὲν ἐπιτίθησι τῇ προνοίᾳ τῶν ὅλων, ἐπάνεισι δὲ εἰς τὴν ἑαυτοῦ περιωπὴν, τοῖς νέοις θεοῖς παραδούς τὴν τῶν θνητῶν προμήθειαν καὶ μένων ἐν τῷ αὐτοῦ κατὰ τρόπον ἦθε, παράδειγμα τοῖς ἐν τῷ κόσμῳ δημιουργοῖς τῆς εἰς τὰ δεύτερα προνοίας.

Theol Plat.5.75

Καὶ ὥσπερ ἐν τῇ δημιουργίᾳ τῶν ὅλων παράδειγμα τὸ νοητὸν ζῶον, οὕτω δὴ καὶ τῇ διακοσμήσει τῶν μερικῶν παράδειγμα τὸ νοερὸν ἐστὶ ζῶον, ἐν ᾧ διηρημένως τὰ εἶδη πάντα κατὰ τὴν ἑαυτῶν φύσιν προφαίνεται. Νοήσαντες γάρ φησιν οἱ παῖδες τὴν τοῦ πατρὸς τάξιν ἐπείθοντο αὐτῇ καὶ μένοντος ἐκείνου καὶ πατρικῶς καὶ διαιωνίως τὰ πάντα παράγοντος, αὐτοὶ δημιουργικῶς καὶ κατὰ χρόνον τὰ θνητὰ γένη διεκόσμου. Ἄνωθεν δὲ ἄχρι τῆς τούτων ποιήσεως ἡ τοῦ δημιουργοῦ πρόνοια καταφαίνεται, καὶ οἷον ὕμνος τις οὗτος ἀποδέδοται τῷ δημιουργῷ καὶ πατρὶ τοῦδε τοῦ παντός ὑπὸ τοῦ Πλάτωνος τάς τε δυνάμεις αὐτοῦ καὶ τὰς ποιήσεις καὶ τὰς εἰς τὸν κόσμον εὐεργεσίας ἀνευφημῶν. Καὶ δεῖ τοῖς ἐνταῦθα σαφῶς ἀναγεγραμμένοις πειθομένους καὶ τᾶλλα πάντα περὶ αὐτοῦ ζητούμενα θηρᾶν· λέγω δὲ οἷον, ὁ μικρῷ πρότερον εἵπομεν, τίς ποτε οὗτός ἐστιν ὁ δημιουργός, καὶ ὅπως αὐτὸν ὀνομάζειν <προσῆκει> κατὰ τὴν παρ’ Ἑλλήσι φήμην, καὶ διὰ ποίαν αἰτίαν οὔτε ὄνομα αὐτοῦ παραδίδωσιν ὁ Τίμαιος οὔτε ὅστις ἐστὶν ἐξέφηεν, ἀλλὰ καὶ εὖρεῖν ἔργον αὐτὸν καὶ εὐρόντα φησὶν ἀδύνατον εἰς ἅπαντας λέγειν. Ἦδη μὲν οὖν καὶ τῶν προειρημένων οἶμαι καταφανὲς γεγονέναι τοῖς καὶ μικρὰ συνεῖναι δυναμένοις ὅτι καὶ κατὰ τὴν Πλάτωνος ψῆφον ὁ μέγας ἐστὶ Ζεὺς ὁ νυνὶ παρ’ ἡμῶν ὑμνημένος δημιουργός. Εἰ γὰρ τῆς νοερᾶς ὅλης, ὥσπερ εἴρηται, τριάδος τὸ μὲν ἀκρότατόν ἐστιν ἡ τοῦ Κρόνου βασιλεία καὶ νοητὴ τῶν νοερῶν ὑπεροχή, τὸ δὲ μέσον κέντρον καὶ ὁ ἐκδόχιος κόλπος τῆς ἐν τῷ Κρόνῳ γεννητικῆς δυνάμεως ἡ μητρικὴ τῆς Ῥέας καὶ ζωογόνος πηγὴ, παντὶ δήπου καταφανὲς ὅτι καὶ τὸ πέρας αὐτῆς ὁ μέγιστος ἐκληρώσατο Ζεὺς.

Theol Plat.5.76

Ἀπὸ γὰρ τῶν προειρημένων αἰτιῶν, τῆς μὲν πατρικῆς, τῆς δὲ γεννητικῆς, οὗτός ἐστιν ὁ πατρικῶς ὑφιστάμενος θεός, ὃς δὴ καὶ βασιλεύειν λέγεται τὴν τοῦ πατρὸς διαδεχόμενος νοερὰν ἀρχήν. Εἰ τοίνυν ἀνάγκη τὸν δημιουργὸν τὸ πέρας τῆς νοερᾶς τριάδος ταύτης συνελίσσειν, ὥς δέδεικται πρότερον, καὶ τοῦτο τῆς τοῦ Διὸς βασιλικῆς δυνάμεως ἴδιον, εἰς ταῦτόν δήπου χωρεῖν ὁμολογήσομεν τῷ δημιουργῷ τὴν Δίῳ ἀρχήν, καὶ τοῦτον εἶναι τὸν ὑμνημένον ἐν Τιμαίῳ δημιουργόν. καὶ Εἰ δὲ καὶ δεῖ πλείονος ἀξιῶσαι τοῦτο λόγου καὶ τοῖς ἀλλαχοῦ περὶ τοῦ θεοῦ τούτου παρὰ τοῦ Πλάτωνος ἀναγεγραμμένοις σύμφωνον ἀποδειξαι τὴν ἐν Τιμαίῳ περὶ τοῦ δημιουργοῦ θεολογίαν, φέρε τῶν ἐν Κριτίᾳ πρῶτον ἀναλαβώμεθα, διότι δὴ καὶ συνεχῆς ἐστὶ τῷ Τιμαίῳ καὶ κατὰ τὴν πρὸς αὐτὸν ἀναλογίαν σύγκειται, τὴν ἐν

εἰκόσι τῶν αὐτῶν ὑπόστασιν παραδιδούς, ὧν τὰ πρωτουργὰ παραδείγματα διὰ τῆς τοῦ κόσμου δημιουργίας ὁ Τίμαιος ἐξύμνησεν. Ἐνταῦθα τοίνυν ὁ Πλάτων, ἵνα ἄνωθεν ἄρξωμαι, τὴν τε τῶν Ἀθηναίων παρασκευὴν διὰ πλειόνων ἱστορήσας ἦν εἶχον ἐν τοῖς πρόσθεν χρόνοις καὶ τὴν τῶν Ἀτλαντίνων ὕβριν καὶ πλεονεξίαν, τῶν Ποσειδῶνος μὲν ἀπογόνων, τὸ δὲ θεῖον σπέρμα διὰ τὴν τῶν ἀνθρωπίνων καὶ θνητῶν ἐπιτηδευμάτων σύμμιξιν ἀφανισάντων καὶ ἐπὶ πάντας ὕβρει πορευομένω ν, συνάγει μὲν τοὺς θεοὺς εἰς τὴν περὶ αὐτῶν βουλήν, ὥσπερ οἱ φοιβόληπτοι ποιηταί, καὶ κοινὸν συνέδριον καθίζει τῶν θεῶν, ἐξάρχει δὲ ὁ Ζεὺς τῆς ὅλης αὐτῶν πολιτείας καὶ πρὸς ἑαυτὸν ἐπιστρέφει τὸ πλῆθος.

Theol Plat.5.77

Καὶ ὥσπερ ὁ ἐν Τιμαίῳ δημιουργός, εἰς ἑαυτὸν συνελίσσων πάντας τοὺς ἐγκοσμίους θεοὺς, οὕτω δὴ καὶ ὁ ἐν τῷ Κριτίᾳ τῶν ὅλων προμηθούμενος Ζεὺς συνάγει τοὺς θεοὺς περὶ ἑαυτόν. Τίνα δὴ οὖν ὁ Πλάτων φησὶ περὶ τοῦ θεοῦ καὶ ὅπως σύμφωνα τοῖς ὑπὸ τοῦ Τιμαίου πρότερον εἰρημένοις, ἐφεξῆς κατανοήσωμεν. Θεὸς δὲ ὁ θεῶν Ζεὺς ἐν νόμοις βασιλεύω ν, ἅτε δυνάμενος καθορᾶν τὰ τοιαῦτα, ἐννοήσας γένος ἐπεικὲς ἀθλίως διατιθέμενον καὶ δίκην αὐτοῖς ἐπιθεῖναι βουλευθείς, ἵνα γένωνται ἐμμελέστεροι σωφρονισθέντες, συνήγειρε θεοὺς πάντας εἰς τὴν τιμιωτάτην αὐτῶν οἴκησιν, ἥ δὴ κατὰ μέσον παντὸς τοῦ κόσμου βεβηκυῖα καθορᾶ πάνθ' ὅσα γενέσεως μετείληφε ν. Ἐν δὴ τούτοις εὐθὺς ἐν ἀρχῇ θεὸς θεῶν βασιλεὺς ἀνυμνούμενος ὁ Ζεὺς, πῶς οὐχὶ τοῖς ἐν Τιμαίῳ γεγραμμένοις ὁμολογεῖ τοῖς πάντων αὐτὸν τῶν ἐγκοσμίων θεῶν πατέρα καὶ αἴτιον ἀποφήνασι; Τίς γάρ ἐστιν ἄλλος ὁ πάντων θεῶν βασιλεύων θεὸς ἢ ὁ τῆς ὑποστάσεως αὐτῶν καὶ τῆς οὐσίας αἴτιος; Τίς δὲ ὁ θεοὺς θεῶν τοὺς ἐγκοσμίους ἀποκαλῶν; Οὐχὶ ὁ τῆς δημιουργίας ἀπάσης εἰς ἑαυτὸν τὴν ἀρχὴν ἀναδησάμενος; Εἰ τοίνυν καὶ τοῖς ἀφ' ἑαυτοῦ γεννωμένοις δίδωσι τὸ θεοῖς εἶναι θεῶ ν, πολλῶ δήπου μειζρόνως αὐτῷ προσήκει τῶν θεῶν πάντων ἀνυμνεῖσθαι θεῶ. Καὶ τοίνυν καὶ τὸ δίκην ἐπιθεῖναι τοῖς πλημμελοῦσι τίνι διαφερόντως ἂν προσήκοι τῶν πρὸ τοῦ κόσμου θεῶν ἢ τῷ τὰ μέτρα πάντα ταῖς ψυχαῖς ἀφορίσαντι καὶ τοὺς νόμους τοῦ παντὸς αὐταῖς ἐκφήναντι καὶ περὶ δικαιοσύνης καὶ ἀδικίας τὰ πρόποντα διαθεσμοθετήσαντι, ἵνα τῆς ἔπειτα εἴη κακίας ἀναίτιος ἐκάστω ν; Καὶ μὴν καὶ τὸ συναγείρειν πάντας τοὺς θεοὺς εἰς τὴν τιμιωτάτην αὐτῶν οἴκησιν, ἥ πᾶσαν τὴν γένεσιν καθορᾶ τὸ μέσον κατέχουσα τοῦ παντός, ἐξηρημένην μὲν αὐτῷ τοῦ πλήθους πρόνοιαν ἀποδίδωσιν, ἐξ ἴσου δὲ ἐπὶ πάντα τὸν κόσμον διατείνουσιν, ἃ δὴ τῆς δημιουργικῆς ἐστὶ μονάδος ἐξαίρετα ἀγαθὰ.

Theol Plat.5.78

Τὸ γὰρ ἐπιστρέφειν πάντας εἰς ἑαυτὸν τοὺς θεοὺς καὶ καθορᾶν τὸν ὅλον οὐρανόν, ἐξηρημένως τῷ δημιουργῷ προσήκει τοῦ παντός. Τίνος γὰρ ἂν ἄλλου προσεχῶς μετέχειν δυνατόν τὸ πλῆθος ἢ τῆς ὑποστατικῆς αὐτοῦ μονάδος; Τίς δ' ἂν ἐπιστρέφοι πρὸς ἑαυτὸν τοὺς πάντας ἐν τῷ κόσμῳ θεοὺς ἢ ὁ τῆς οὐσίας αὐτῶν δημιουργός καὶ τῆς ἐν τῷ παντὶ διακληρώσεως; κβ' Ἐν μὲν οὖν τοῦτο πρῶτον τεκμήριον τοῦ ζητουμένου τιθέμεθα· δεύτερον δὲ ἕτερον, εἰ βούλει, τὴν ἐν τῷ Κρατύλῳ τοῦ Σωκράτους ῥῆσιν, καθ' ἣν περὶ τῶν ὀνομάτων ποιεῖται τοὺς λόγους, ἐξ ὧν τὴν οὐσίαν ἡμῖν παρίστησι τοῦ Διός.

Theol Plat.5.79

Οὐ γὰρ ἐξ ἐνὸς ὀνόματος ἐπὶ τὴν φύσιν ἀνάγεται τοῦ θεοῦ τοῦδε, καθάπερ ἐπὶ τῶν ἄλλων θεῶν, οἷον Κρόνου καὶ Ῥέας καὶ Ποσειδῶνος καὶ Πλούτωνος, ἀλλ' ἐκ δυοῖν εἰς ἐν ἰόντων καὶ τὴν μίαν αὐτοῦ καὶ ἠνωμένην οὐσίαν μεριστῶς ἐνδεικνυμένων ἐκφαίνει τὴν τοῦ θεοῦ τούτου δύναμιν καὶ τὴν τῆς ὑπάρξεως ιδιότητα. Καὶ γὰρ ἡ

κοινή περὶ αὐτοῦ φήμη διχῶς αὐτὸν ἐπονομάζει, καὶ τοτὲ μὲν Δία καλοῦντες αὐτὸν ἔν τε εὐχαῖς καὶ ὕμνοις θεραπεύομεν, τοτὲ δὲ ἀπὸ τῆς ζωῆς παρωνύμως Ζῆνα τὸν αὐτὸν ἀνευφημοῦμεν· καὶ Ζεὺς ἅμα καλούμενος καὶ τῇ τοῦ Διὸς προσηγορίᾳ χαίρων, ἀπ’ ἀμφοτέρων ὁμοίως τῶν ὀνομάτων *** παρ’ Ἑλλησίν ἐστι καὶ ἦν ἔλαχεν οὐσίαν καὶ τάξιν ἐν τοῖς θείοις δηλοῦται. Καὶ καθ’ αὐτὸ μὲν οὐδέτερον ἱκανῶς δύναται γνώριμον ποιῆσαι τὴν ιδιότητα τοῦ θεοῦ, συνταχθέντα δὲ ἀλλήλοις καὶ λόγος γενόμενος τῆς περὶ αὐτοῦ ἀληθείας ἐστὶν ἐκφαντικά. Πῶς οὖν ἐξ ἀμφοῖν τῶν ὀνομάτων ἢ τοῦ βασιλέως τούτου σημαίνεται δύναμις καὶ ἡ τῆς ὑποστάσεως αὐτοῦ προηγουμένη τάξις ἐν τοῖς θεοῖς, αὐτοῦ τοῦ Σωκράτους ἀκούσωμεν λέγοντος· Φαίνεται δὲ καὶ τῷ πατρὶ αὐτοῦ λεγομένῳ Διὶ παγκάλως τὸ ὄνομα κεῖσθαι α , ἔστι δὲ οὐ ῥᾶδιον κατανοῆσαι α . Ἀτεχνῶς γὰρ ἐστὶν οἷον λόγος τὸ τοῦ Διὸς ὄνομα α , διελόντες δὲ αὐτὸ διχῇ οἱ μὲν τῷ ἑτέρῳ μέρε α , οἱ δὲ τῷ ἑτέρῳ χρώμεθα α · οἱ μὲν γὰρ Ζῆν α , οἱ δὲ Δία καλοῦσ α , συντιθέμενα δὲ εἰς ἓν δηλοῖ τὴν φύσιν τοῦ θεοῦ, ὃ δὴ προσήκειν φαμέν ὀνόματι οἷον τε εἶναι ἀπεργάζεσθαι α .

Theol Plat.5.80

Οὐ γάρ ἐστιν ἡμῖν καὶ τοῖς ἄλλοις ἅπασιν ὅστις ἐστὶν αἷτιος μᾶλλον τοῦ ζῆν ἢ ὁ ἄρχων τε καὶ βασιλεὺς τῶν πάντων ν . Συμβαίνει οὖν ὀρθῶς ὀνομάζεσθαι οὗτος ὁ θεὸς εἶναι $\delta \alpha$ ὃν ζῆν πᾶσι τοῖς ζῶσιν ὑπάρχει α · διείληπται δὲ δίχ α , ὥσπερ λέγω, ἔν ὃν τὸ ὄνομα τῷ Διὶ καὶ τῷ Ζην α . Ὁ μὲν οὖν τρόπος τῆς τῶν ὀνομάτων εἰς ἓν συναγωγῆς καὶ τῆς δι’ ἀμφοτέρων τοῦ θεοῦ τούτου προφαινομένης ὑπάρξεως παντὶ καταφανής. Εἰ δὲ δὴ τῆς ζωῆς ἐστὶ τοῖς πᾶσιν, ὥσπερ λέγεται, χορηγὸς καὶ ἄρχων καὶ βασιλεὺς τῶν πάντων ὅσα λέγεται ζῆν, τίνι προσήκειν τὴν ιδιότητα ταύτην θησόμεθα τὸν δημιουργὸν ἀφέντες; Πῶς δὲ οὐκ ἀνάγκη τοῖς ἐν Τιμαίῳ λεγομένοις συμφωνοῦντας ἐπ’ αὐτὸν ἀναφέρειν τὴν τῆς ζωογονίας ἀρχήν; Καὶ γὰρ τὸν ὅλον κόσμον ἔμψυχον καὶ ἔννοον καὶ ζῶον ὁ δημιουργὸς ἀποτελεῖ καὶ τὴν τριπλὴν ἐν ἑαυτῷ ζῶην ὑφίστησι, τὴν μὲν ἀμέριστον καὶ νοεράν, τὴν δὲ μεριστὴν καὶ σωματοειδῆ, τὴν δὲ μεταξὺ τούτων, ἀμέριστον ἅμα καὶ μεριστήν, καὶ τῶν οὐρανίων σφαιρῶν ἐκάστην αὐτὸς ἐστὶν ὁ ταῖς τῆς ψυχῆς συνάπτων περιφοραῖς καὶ τῶν ἄστρων ἐκάστῳ ζῶν ἐφιστὰς ψυχικὴν καὶ νοεράν, καὶ τοῖς ὑπὸ σελήνην στοιχείοις θεοῦς ἡγεμόνας παραγαγὼν καὶ ψυχὰς, καὶ πρὸς τούτοις ἅπασιν καὶ τὰ μεριστὰ τῆς ζωῆς ὑποστήσας γένη καὶ τῶν θνητῶν ζῶων τὴν ἀρχὴν τοῖς νέοις θεοῖς ἐνδιδούς. Πάντα μὲν οὖν τὰ ἐν τῷ κόσμῳ ζωῆς ἐστὶ μεστὰ διὰ τὴν τοῦ δημιουργοῦ καὶ πατρὸς δύναμιν· καὶ ζῶον ἔν ὁ κόσμος οὗτος ἐκ πάντων ζῶων συμπληρῶται διὰ τὴν ἀνέκλειπτον τοῦ γεννήσαντος αὐτὸν αἰτίαν.

Theol Plat.5.81

Καὶ οὐδεὶς ἄλλος ἐστὶν ὁ τοῦ ζῆν τοῖς πᾶσιν χορηγὸς καὶ $\delta \alpha$ ὃν ζῆν τὰ πάντα, τὰ μὲν ἐναργέστερον, τὰ δὲ ἀμυδρότερον, ἢ ὁ τῶν ὅλων δημιουργός. Ζῶον γὰρ ἐστὶ καὶ αὐτὸς νοερόν, ὥσπερ τὸ παντελὲς παράδειγμα νοητόν. Διὸ καὶ συνήνωται ταῦτα ἀλλήλοις, καὶ ἔστι τὸ μὲν πατρικῶς τῶν ὅλων αἷτιον, τὸ δὲ δημιουργικῶς. Καὶ ὥσπερ τὸ αὐτοζῶον ἅπαντα τὰ ζῶα τὰ τε νοητὰ καὶ τὰ αἰσθητὰ κατὰ μίαν αἰτίαν ὑφίστησι νοητῶς, οὕτω δὴ καὶ ὁ δημιουργός κατὰ δευτέραν τάξιν τὰ ἐν τῷ κόσμῳ ζῶα δημιουργεῖ νοερῶς καὶ ὥσπερ ἐκεῖνο προσεχῶς ὑφέστηκεν ἐκ τῆς νοητῆς ζωῆς, οὕτως καὶ οὗτος ἐκ τῆς νοερᾶς ζωῆς ἀπογεννᾶται καὶ πληροῦται πρώτιστος τῶν τῆς ζωογονίας ὀχετῶν· διὸ καὶ πᾶσιν ἐπιλάμπει τὸ ζῆν, ἐκφαίνων τὰ βάθη τῆς ζωογόνου θεότητος καὶ τὴν γόνιμον τῶν νοερῶν θεῶν δύναμιν προκαλούμενος. Εἰ τοίνυν ζῆν μὲν τὰ πάντα κατὰ τὴν δημιουργικὴν αἰτίαν καὶ ψυχῆς μετέχει καὶ νοῦ καὶ πάσης ὥς εἶπεν ζωογονίας διὰ τὴν τοῦ θεοῦ τούτου πρόνοιαν, ὃ δὲ τὸ ζῆν προνάων τοῖς ἐν

τῷ κόσμῳ πᾶσιν ἀφ' ἑαυτοῦ καὶ ἄρχων τῶν ὅλων καὶ βασιλεὺς, ὁ μέγιστος Ζεὺς, ὡς φησιν ὁ ἐν τῷ Κρατύλῳ Σωκράτης, ὁ αὐτὸς δήπου τῷ δημιουργῷ ἀναπέφηνεν ὑπάρχων· καὶ ἡ τοῦ Τιμαίου περὶ τὸν δημιουργὸν ἔνθεος νόησις τῇ τοῦ Σωκράτους περὶ τοῦ Διὸς θεολογίᾳ σύμφωνός ἐστιν. Εἰ δὲ καὶ ἑκάτερος αὐτῶν τὴν τοῦ θεοῦ τούτου γνῶσιν δύσληπτον ἐπονομάζει, καὶ ὁ μὲν εὐρεῖν τε ἔργον καὶ εὐρόντα φησὶν αὐτὸν εἰς ἅπαντας ἀδύνατον λέγειν, ὁ δὲ οὐ ῥᾶδιον κατανοῆσαι τὸ τοῦ Διὸς ὄνομα τίθεται, πῶς οὐ καὶ ταύτη συνάδουσιν ἀλλήλοις ἐν τοῖς περὶ τοῦ θεοῦ τούτου λόγοις; Καὶ μὴν καὶ ἡ τῶν ὀνομάτων σύνθεσις καὶ ἡ ἐκ δυοῖν εἰς μίαν ὑπαρξιν σύνοδος διαφερόντως προσήκουσα τῷ δημιουργῷ φαίνεται.

Theol Plat.5.82

Τὸ γὰρ δυοειδὲς αὐτῷ τῆς οὐσίας καὶ ἡ γεννητικὴ δύναμις καὶ κατὰ τοὺς ἄλλους θεολόγους ἀπονενέμηται. Παρ' αὐτῷ γὰρ καὶ ἡ δυὰς ἴδρυται, καθ' ἣν τὰ πάντα γεννᾷ (περὶ ἧς καὶ ὁ Τίμαιος λέγοντα πεποίηκε πρὸς τοὺς ἐν τῷ κόσμῳ δημιουργούς· Μιμούμενοι τὴν ἐμὴν δύναμιν) καὶ παράγει καὶ ζωογονεῖ. Δεῖ δήπου καὶ διὰ τῶν ὀνομάτων αὐτῷ τὴν δυάδα κατὰ τὴν παλαιὰν φήμην ἀφιερῶν. Νοεραῖς γὰρ ἀστράπτει τομαῖς καὶ διαιρεῖ τὰ ὅλα καὶ συνάγει καὶ μίαν τάξιν ἄλυτον ἐκ πολλῶν συνίστησιν, ὃ δὴ καὶ ἡ τῶν ὀνομάτων ἐνδείκνυται δύναμις, ἐκ τῆς διηρημένης νοήσεως εἰς μίαν αὐτοτελῆ καὶ μονοειδῆ θεωρίαν ἡμᾶς ἀνατείνουσα. Πάντα δὲ οὖν ταῦτα σαφῶς ἡμῖν ἐπιδείκνυσιν ὅτι καὶ ὁ Πλάτων εἰς ταῦτόν ἄγει τῷ Διὶ τὸν ὅλον δημιουργόν. Ὁ γὰρ μόνος αἴτιος τοῦ ζῆν τοῖς πᾶσι καὶ πάντων βασιλεὺς ὁ δημιουργός ἐστι τοῦ παντός· καὶ ὁ τῇ δυάδι τῶν ὀνομάτων διαφερόντως ἀγαλλόμενος ὁ διακοσμήσας ἐστὶ τὸν ὅλον οὐρανόν. Καί μοι δοκεῖ τῆς νοεράς, ὡς πολλάκις εἵπομεν, τριάδος [ὡς] τὸ πέρας λαχὼν καὶ τοῦτο πρὸς τὴν ἀρχὴν ἐπιστρέφων, καὶ πλήρης μὲν ὑπάρχων τῶν μέσων τῆς ζωῆς πηγῶν, ἐνώσας δὲ αὐτὸν καὶ τῇ τοῦ πατρὸς περιωπῇ καὶ τὴν ἀπλότητα τῆς νοητῆς ὑποστάσεως εἰς ἑαυτὸν προαγαγόν, κατὰ τὴν ιδιότητα τῶν πρωτουργῶν αἰτίων καὶ τὴν τῶν ὀνομάτων εἰληχέναι δυάδα, καὶ ὥσπερ τὴν οὐσίαν ὑπεδέξατο παρ' ἀμφοτέρων καὶ τὸ μὲν πέρας ἐκ τοῦ πατρὸς ἔχει, τὴν δὲ ἄπειρον δύναμιν ἐκ τῆς γεννητικῆς αὐτοῦ θεότητος, οὕτω δὴ καὶ τῶν ὀνομάτων τὸ μὲν ἐκ τοῦ πατρὸς καὶ τῆς ἐνοειδοῦς ἐν ἐκείνῳ τελειότητος ἔχειν, τὸ δὲ ἐκ τῆς ὅλης ζωογονίας, καὶ δι' ἀμφοῖν, ὥσπερ τὴν οὐσίαν, οὕτω καὶ τὴν ἐπωνυμίαν λαχεῖν.

Theol Plat.5.83

Τὸ μὲν γὰρ δι' ὃ παντὶ καταφανὲς τῆς τελικῆς οὐσίας ὑπάρχον σύνθημα (λέγωμεν δὴ δι' ἣντινα αἰτία ν· ἀγαθὸς ἦ ν, φησὶν ὁ Τίμαιος), τὸ δὲ τῆς ζωῆς αὐτὸ καθ' αὐτὸ τῇ μέσῃ τάξει προσήκει τῶν ὄντων. Οὐκοῦν τὸ μὲν ἐκ τῆς ἀκρότητος ἦκει τῆς νοεράς καὶ τῆς πατρικῆς ἐνώσεως τῷ δημιουργῷ, τὸ δι' ὃ (κατὰ γὰρ τὴν ἐκείνου μέθεξιν ἔνεστι καὶ πέρας καὶ νοητόν), τὸ δὲ ἐκ τῆς μέσης τάξεως τῶν νοερῶν (ἐκεῖ γὰρ ἡ ζωὴ καὶ οἱ ζωογόνοι κόλποι τὴν ὑπόστασιν ἔλαχον), ἐξ ἀμφοῖν δὲ ὁ δημιουργικὸς νοῦς προφανεῖς μετέχει καὶ τῶν ὀνομάτων κατὰ σύνθεσιν. Δία γὰρ αὐτὸν καὶ Ζῆνα καλοῦμεν ὡς δι' αὐτὸν εἰς ἅπαντα τῆς ζωῆς προϊούσης καὶ τοῦ ζῆν ἐν πᾶσι δι' αὐτὸν ὑπάρχοντος. Καὶ οὕτω δὴ κατὰ τρόπον ἡ τῶν ὀνομάτων θέσις τὴν τοῦ δημιουργοῦ πρόοδον ἀπ' ἀμφοτέρων τῶν προηγουμένων αἰτίων ἐνδείκνυται. καὶ Πάλιν τοίνυν τῶν ἐν Φιλήβῳ γεγραμμένων ἀντιλαβώμεθα καὶ θεωρήσωμεν ὅπως καὶ ἐν ἐκείνοις ὁ Σωκράτης ἐπὶ τὸν Δία τὴν δημιουργίαν ἀναφέρει τοῦ παντός.

Theol Plat.5.84

Νοῦν γὰρ τὰ πάντα διακοσμεῖν ὑποθέμενος, ὥσπερ οἱ πρὸς αὐτοῦ σοφοί, καὶ τὸν τε ἥλιον καὶ τὴν σελήνην καὶ πᾶσαν τὴν περιφορὰν διακυβερνᾶν, καὶ τὸν ὅλον

κόσμον ἐπιδείξας ψυχῆς μετέχοντα καὶ νοερᾶς ἐπιστασίας, καὶ ἡμῖν τὴν τούτων μέθεξιν ἀπὸ τῶν ὅλων ὑπάρχειν, ἀλλ' οὐχ, ὥσπερ οἱ πολλοὶ τῶν φυσιολόγων, τὸ μὲν πᾶν ἀπὸ ταυτομάτου καὶ εἶναι καὶ γεγονέναι, καὶ τὰ θεϊότερα τῶν φανερῶν οὕτως ἔχειν, τὰ δὲ ἐν τῷ παντὶ καὶ ψυχῆς μετέχειν καὶ νοῦ—ταῦτα δὴ οὖν καταδησάμενος, ὥσπερ εἵπομεν, καὶ τὰ ἐν τῷ παντὶ κόσμῳ μείζονα καὶ τελεώτερα τῶν ἐν ἡμῖν ἀποφήνας καὶ τὰ ὅλα κυριώτερα καὶ ἡγεμονικώτερα τῶν μερικῶν ἐπιδείξας καὶ νοῦν ἐπιστήσας τοῖς ὅλοις τὸν διακοσμοῦντα τὸ πᾶν καὶ ψυχὴν διὰ τὴν τοῦ νοῦ προμήθειαν (οὐ γὰρ ἄνευ ψυχῆς τῷ κόσμῳ πάρεστιν ὁ νοῦς), ἐπ' αὐτὸν ἀνατρέχει λοιπὸν τὸν ἀμέθεκτον νοῦν καὶ τὸν ὑποστάτην τοῦ τε νοῦ τοῦ μετεχομένου καὶ τῆς ψυχῆς καὶ τὸν ὅλον κόσμον δημιουργήσαντα· καὶ τοῦτον οὐκ ἄλλον ἐπονομάζει καὶ ἀνυμνεῖ, τὰς αἰτίας περιέχοντα τῶν ἐν τῷ κόσμῳ πληρωμάτων, ἢ τὸν μέγαν βασιλέα καὶ ἄρχοντα τῶν ὅλων Δία, καθάπερ ἡ τῶν Ἑλλήνων φήμη· καὶ περὶ τοῦτον τὴν σύμπασαν τοῦ κόσμου πρόνοιαν ἀνατείνει καὶ τὴν ὅλην αἰτίαν ἐν τούτῳ τίθεται τῆς τοῦ παντὸς διακοσμήσεως.

Theol Plat.5.85

Κάλλιον δὲ αὐτῶν ἐφεξῆς ἀκοῦσαι τῶν τοῦ Πλάτωνος ῥημάτων. Οὐκοῦν νοερᾶς μὲν ἐπιστασίας τῷ κόσμῳ μεταδίδωσιν ἐπὶ ταῖς προειρημέναις ἀποδείξεσιν ἐπάγων ταυτί, ὡς ἔστι ν , ἃ πολλάκις εἰρήκαμε ν , ἅπειρόν τε ἐν τῷ παντὶ πολὺ καὶ πέρας ἱκανὸν καὶ τις ἐ π ' αὐτοῖς αἰτία οὐ φαύλ η , κοσμοῦσα τε καὶ συντάττουσα ἐνιαυτούς τε καὶ ὥρας καὶ μῆνα ς , σοφία καὶ νοῦς λεγομένη δικαιοτά τ ' ἄ ν. Διότι δὲ αὐτὸν μετεχόμενον νοῦν διὰ μέσης ψυχῆς ἀνάγκη τὸν κόσμον ποδηγετεῖν (νοῦν γὰρ ἄνευ ψυχῆς ἀδύνατον παραγενέσθαι τ ῶ , καθάπερ δὴ καὶ ὁ Τίμαιος ἀποφαίνεται), δεῖ δὴπου καὶ ψυχὴν προεστάναι τοῦ παντός, ἢ προσεχῶς ἄρχουσα τῶν ἐν αὐτῷ κατὰ νοῦν αὐτὸ κυβερνήσει. Τοῦτο δὴ οὖν ἐφεξῆς ὁ Σωκράτης προστιθεὶς ἐπιφέρει ταῦτα· Σοφία μὴν καὶ νοῦς ἄνευ ψυχῆς οὐκ ἂν ποτε γενοίσθην. Ἡ γὰρ ἀμέριστος οὐσία τοῦ νοῦ καὶ διαιώνιος ἀμέσως συντάττεσθαι τῷ σωματοειδεῖ πῶς ἂν δύναίτο; Δεῖ τοίνυν νοῦν μὲν ἐπιστατεῖν τοῖς ὅλοις, ἵνα τάξεις ἐν τῷ κόσμῳ καὶ τὸ εὖ [καὶ] πάντα συνέχη (καὶ γὰρ ἡ τάξις καὶ τὸ εὖ τῆς νοερᾶς ἐστὶν οὐσίας ἔκγονα), ψυχὴν δὲ πρῶτως τοῦ νοῦ μετέχουσιν ἐλλάμπειν ἐν τῷ σώματι τὸ ἐκείθεν φῶς καὶ πληροῦν πάντα τῆς νοερᾶς διακοσμήσεως· ἔμψυχον ἄρα καὶ ἔννουν εἶναι τὸν κόσμον ὑποθετέον. Ἀπὸ δὲ τούτων ἐπ' αὐτὴν ἄνεισι τὴν τοῦ κόσμου παντὸς αἰτίαν, ἣν καὶ τὸν νοῦν παρήγαγε καὶ τὴν ψυχὴν καὶ τὴν ὅλην τάξιν ἀπεγέννησεν· Οὐκοῦν ἐν μὲν τῇ τοῦ Διὸς ἐρεῖς φύσει βασιλικὴν μὲν ψυχὴ ν , βασιλικὸν δὲ νοῦν ἐγγίνεσθαι διὰ τὴν τῆς αἰτίας δύναμιν ν , ἐν δὲ ἄλλοις ἄλλα καλ ἁ , κα θ ' ὅ τι φίλον ἐκάστοις λέγεται ι.

Theol Plat.5.86

Ταῦτα τοίνυν ἀνάγκη δυοῖν θάτερον, ἢ περὶ αὐτοῦ τοῦ κόσμου λέγειν ἢ περὶ τοῦ δημιουργοῦ τῶν ὅλων. Εἰ μὲν γὰρ ὁ κόσμος ἐστὶ Ζεὺς, νοῦς ἐν τῷ κόσμῳ βασιλικός ἐστὶν ὁ μετεχόμενος καὶ ψυχὴ βασιλικὴ τοῦ παντός ἡγεμονοῦσα καὶ κατὰ νοῦν αὐτὸ διακοσμοῦσα, καὶ ταῦτα τῷ κόσμῳ δὴπου πάρεστι διὰ τὴν τῆς αἰτίας δύναμιν τῆς ὑφιστάσης αὐτὸν καὶ ἀποτελούσης ἔννουν καὶ ἔμψυχο ν· καὶ οὕτω τὸ κοσμοῦμενον ἔσται καὶ δημιουργούμενον ὁ Ζεὺς, ἀλλ' οὐ τὸ κοσμοῦν πάντα καὶ δημιουργοῦν. Εἰ δὲ δεῖ τὴν τῆς αἰτίας δύναμιν εἶναι τὴν τοῦ βασιλικοῦ νοῦ καὶ τῆς βασιλικῆς ψυχῆς ἐξηρημένως περιληπτικὴν, ἐν τῇ δημιουργικῇ τάξει καὶ δυνάμει τὴν τοῦ Διὸς ἀποθησόμεθα φύσιν, καὶ ἔσται κατ' αἰτίαν ἐν αὐτῷ ψυχὴ καὶ νοῦς, [καὶ] ἐπειδὴ καὶ νοῦν δίδωσι τοῖς ἑαυτοῦ γεννήμασι καὶ ψυχὴν. Δύο δὲ τούτων ὄντων λόγων ἄλλος μὲν ἄλλως αἰρείσθω κατὰ τὴν αὐτοῦ δόξαν· ἐμοὶ δὲ ἐνταῦθα σκοποῦντι καὶ τὴν

ἄλλην ἅπασαν τοῦ Πλάτωνος περὶ τοῦ θεοῦ τούτου πραγματείαν οὐδαμῇ καταφαίνεται δεῖν πρὸς τὸν ὅλον κόσμον τὴν τοῦ Διὸς φύσιν ἀναφέρειν. Οὔτε γὰρ τὸ μονογενὲς τοῦ κόσμου τῇ τοῦ Διὸς προσήκει βασιλείᾳ, καὶ κατ' αὐτὸν τὸν Πλάτωνα τῆς Κρονίας τριάδος περιφανῶς ὑμνουμένης καὶ τὴν τοῦ πατρὸς ἀρχὴν διανεμομένης, οὔτε τὸ πᾶσιν αἴτιον, ὡς ἐν Κρατύλῳ λέγεται, τῷ κόσμῳ διαφέρει· καὶ γὰρ ὁ κόσμος τῶν μετεχόντων ἐστὶν ἀπ' ἄλλου τῆς ζωῆς.

Theol Plat.5.87

Τοῦτο μὲν οὖν, ὅπερ ἔφην, ὡς οὐδαμῇ τῷ Πλάτῳ προσῆκον ἀπολείψομεν, εἰ καὶ τινες αὐτὸ τῶν ἐξηγητῶν προσήκαντο· τὴν δὲ αἰτίαν εἰς ταῦτόν ἄγοντες τῷ Δίῳ, καὶ ψυχὴν ἐν ἐκείνῳ καὶ νοῦν ἰδρῦσθαι φήσομεν ἐξηρημένως καὶ τούτων ἀμφοτέρων τὸν Δία μετέχειν, νοῦ καὶ ψυχῆς, ἐκ τῶν πρὸ αὐτοῦ θεῶν, νοῦ μὲν ἀπὸ τοῦ πατρὸς, ψυχῆς δὲ ἀπὸ τῆς βασιλίδος τῆς ζωογόνου θεᾶς. Ἐκεῖ γὰρ ἡ πηγὴ τῆς ψυχῆς, ὥσπερ ἐν τῷ Κρόνῳ κατ' οὐσίαν ὁ νοῦς· πανταχοῦ γὰρ τὸ νοητὸν ἐνιαίως περιέχει τὸν σύστοιχον νοῦν. κδ' Ταῦτα μὲν οὖν διὰ τούτων ἡμῖν ἀναγεγράφθω τῶν λόγων. Ἐφεξῆς δὲ τούτῳ τῶν ἐν Πρωταγόρᾳ μυθικῶν νοημάτων προσαπτώμεθα καὶ τὸ αὐτὸ συλλογισώμεθα, κοινῇ μετὰ τοῦ Τιμαίου σκοποῦντες, εἴ πως ἐφαρμόττει τοῖς περὶ τοῦ δημιουργοῦ λόγοις τὰ διὰ τοῦ Πρωταγορείου μύθου περὶ τοῦ μεγάλου Διὸς ἡμῖν παραδεδομένα δοξάσματα. Λέγει τοίνυν ἐκεῖνος ὁ μῦθος τὸν Προμηθεᾶ κοσμοῦντα τὸ τῶν ἀνθρώπων γένος καὶ προνοοῦντα τῆς λογικῆς ἡμῶν ζωῆς, ἵνα μὴ βαπτισθεῖσα χθονὸς οἴστοις καὶ ταῖς τῆς φύσεως ἀνάγκαις, ὡς φησὶ τις θεῶν, ἀπόληται, τὴν φύσιν ἐνδῆσαι ταῖς τέχναις καὶ ταύτας οἷον παιζούσαις ταῖς ψυχαῖς τοῦ νοῦ μιμήματα προτείνει καὶ διὰ τούτων ἀνεγεῖραι τὸ γνωστικὸν ἡμῶν καὶ διανοητικὸν εἰς τὴν τῶν εἰδῶν θεωρίαν.

Theol Plat.5.88

Πᾶσα γὰρ τεχνικὴ ποίησις εἰδοποιός ἐστι καὶ κοσμητικὴ τῆς ὑποκειμένης ὕλης. Ἀλλὰ τὰς μὲν τέχνας αὐτὸν προμηθεύμενον καὶ δοῦναι ταῖς ψυχαῖς καὶ λαβεῖν παρὰ Ἡφαίστου καὶ Ἀθηνᾶς (ἐν γὰρ τοῖς θεοῖς τούτοις πρώτως ἡ τῶν τεχνῶν περιέχεται πασῶν αἰτία, τοῦ μὲν τὸ δημιουργικὸν αὐτῶν πρώτως παρεχομένου, τῆς δὲ τὸ γνωστικὸν καὶ νοερὸν αὐταῖς ἐπιλαμπούσης ἄνωθεν)· ἐπειδὴ δὲ οὐ μόνον ἔδει τῆς τῶν τεχνῶν εὐρέσεως ταῖς ἐν γενέσει ψυχαῖς, ἀλλὰ καὶ τούτων τελεωτέρας ἄλλης τινὸς ἐπιστήμης, τῆς πολιτικῆς, ἡ τὰς τέχνας ταύτας συντάττειν δύναται καὶ κοσμεῖν καὶ πρὸς τὴν κατὰ νοῦν ζωὴν ἐπάγειν διὰ τῆς ἀρετῆς τὰς ψυχὰς, ὁ δὲ Προμηθεὺς ταύτην πορίζειν ἡμῖν ἀδύνατος ἦν, διότι δὴ παρὰ τῷ μεγάλῳ Δίῳ πρώτως ἐστὶν ἡ πολιτικὴ, τῷ δὲ Προμηθεῖ λαθόντι φησὶν εἰς τὴν τοῦ Διὸς ἀκρόπολιν παρελθεῖν οὐχ οἷόν τε εἶναι (εἰσὶ γὰρ τοῦ Διὸς φυλακαὶ φοβεραὶ, πάντων αὐτὸν τῶν μερικῶν αἰτίων ἐξηρημένον φρουροῦσαι), πέμπει ἄγγελον Ἑρμῆν ὁ Ζεὺς εἰς ἀνθρώπους ἄγοντα φρόνησιν καὶ αἰδῶ καὶ ὅλως τὴν πολιτικὴν ἐπιστήμην, καὶ παρακελεύεται πᾶσιν ὁμοίως μεταδοῦναι τῆς ἀρετῆς ταύτης καὶ ἐπὶ πάντας νεῖμαι τὴν τῶν δικαίων καὶ καλῶν καὶ ἀγαθῶν γνῶσιν, ἀλλὰ μὴ διηρημένως, ὥσπερ τὰς τέχνας ἄλλας ἄλλοι κατενεύμαντο καὶ οἱ μὲν εἰσὶν αὐτῶν ἐπιγνώμονες τῶν ἀνθρώπων, οἱ δὲ ἀμαθεῖς ἢ πασῶν ἢ τινῶν ὑπάρχουσι τεχνῶν. Ἐν δὲ τούτοις ὁ Πλάτων τὸ μὲν παράδειγμα τῆς πολιτικῆς ἐπιστήμης, ὡς ἔστι δῆλον ἐκ τῶν γεγραμμένων, ἐπὶ τὸν Δία πρώτως ἀναφέρει, τὴν δὲ πρόοδον αὐτῆς καὶ τὴν μέχρι τῶν ψυχῶν μετάδοσιν τῆς Ἑρμαϊκῆς σειρᾶς *** προάγει τὴν μέθεξιν καὶ τὴν εἰς ἡμᾶς παρουσίαν οὐσιώδη καὶ κοινὴν ἀπάσαις προτείνει ταῖς ψυχαῖς· τὸ γὰρ ἐπὶ πάντας νεῖμαι κατ' οὐσίαν ἐστὶ ταῖς ψυχαῖς ἐντιθέναι τὴν τοιαύτην ἐπιστήμην.

Theol Plat.5.89

Τούτων δὴ οὖν ὑποκειμένων σκεψώμεθα τίνι μάλιστα προσήκειν τὴν πολιτικὴν φήσομεν καὶ τίς ἐστὶν ὁ πρῶτως τὴν ἐν τῷ παντὶ πολιτείαν καταστήσάμενος καὶ τὰ μὲν θεῖα τῶν θνητῶν ἄρχειν, τὰ δὲ ὅλα τῶν μερῶν ἐπικρατεῖν διορίσας, τὰ δὲ αὐτοκίνητα καὶ νοερὰ τῶν ἀμοιρούντων τῆς τοῦ νοῦ παρουσίας πρεσβύτερα παραγαγών. Ἄρ' οὖν οὐχ ὁ δημιουργὸς ἐστὶν ὁ τούτων ἀπάντων ἡμῖν τῶν ἀγαθῶν αἴτιος καὶ τὸν ὅλον κόσμον κατευθύνων καὶ ταῖς ἀρίσταις αὐτὸν ἀναλογίαις συνδήσας καὶ πᾶσαν τὴν ἐν αὐτῷ πολιτείαν ἰδρύσας καὶ τοὺς τῆς εἰμαρμένης νόμους ἔχων τε καὶ περιέχων καὶ τοὺς τῆς Ἀδραστείας θεσμοὺς διατείνων καὶ μέχρι τῶν ἐσχάτων καὶ πάντα τῇ Δίκῃ, τὰ τε οὐράνια καὶ τὰ ὑπὸ σελήνην, διακοσμών; Ἐπεὶ καὶ ταῖς μερικαῖς ψυχαῖς, εἰσοικίζων ταύτας εἰς τὸ πᾶν καὶ τῆς ὅλης αὐταῖς πολιτείας μεταδιδούς, πασῶν πολιτειῶν ἀρίστης καὶ εὐνομωτάτης οὐσης, οὗτός ἐστιν ὁ καὶ τοὺς εἰμαρμένους νόμους προαγορεύων καὶ τὰ μέτρα τῆς δίκης ἀφορίζων καὶ τὰ πάντα διαθεσμοθετῶν, ὥς φησιν ὁ Τίμαιος. Τοῦτο μὲν οὖν μὴ καὶ περιέργον ἢ κατασκευάζειν, ὥς ὁ κατὰ Πλάτωνα δημιουργὸς ἐστὶν ὁ τὸ πρῶτιστον μὲν παράδειγμα τῆς πολιτικῆς ἔχων· εἰ δέ ἐστι ταῦτα ἀληθὴ καί, ὥς ὁ τοῦ Πρωταγόρου μῦθος, ἐν τῷ Διὶ τὴν πολιτικὴν εἶναι πρῶτον ὑποθετέον, φανερόν ἄρα ἐκ τούτων ὅτι καὶ δημιουργὸς τοῦ παντός ἐστιν ὁ Ζεὺς.

Theol Plat.5.90

Καὶ τίνι γὰρ ἄλλῳ ἢ προσήκειν συνομολογήσαιμεν τὸ τῆς πολιτικῆς πρωτουργὸν εἶδος ἢ τῷ διακοσμοῦντι τὸ πᾶν, εἴπερ ἐστὶ τῶν πολιτειῶν πασῶν πρωτίστη καὶ τελεωτάτη ἢ κατ' οὐρανόν, ὥς φησιν ὁ ἐν τῇ Πολιτείᾳ Σωκράτης; Τίς δὲ καὶ ὁ παράγων πάντα καὶ παραχθέντα συντάττων ἀλλήλοις εἰς τὴν τοῦ παντός εὐθυμοσύνην; Εἰ τοίνυν ὁ πολιτικὸς μὲν ἐστὶν ὁ πρῶτιστος καὶ τελεώτατος τοῦ παντός δημιουργός, ἡ δὲ πολιτικὴ παρὰ τῷ Διὶ πρῶτον ἐν ἀγνῷ βάρθρῳ βεβῶσα ὑπάρξει κάκεῖθεν ἐπὶ πάντα τὰ δεύτερα πρόεισι καὶ τὰ τε ὅλα καὶ τὰ μέρη διακοσμήσει κατὰ νοῦν, ἀνάγκη δὴπου καὶ τὸν ὅλον δημιουργὸν εἰς ταῦτόν ἤκειν τῷ Διὶ καὶ μίαν ὑπαρξιν ἀμφοτέρων εἶναι, πάντα τὰ ἐν τῷ κόσμῳ κατευθύνουσιν καὶ πᾶν τὸ πλημμελὲς καὶ ἄτακτον εἰς τάξιν περιάγουσαν· θέμις γὰρ οὐκ ἔστιν, φησί, τῷ ἀρίστῳ δρᾶν ἄλλο τι πλην τὸ κάλλιστο ν. Ὁ τοίνυν τῇ Θέμιδι τὰ ὅλα διακοσμών καὶ μετ' αὐτῆς τὰ πάντα παράγων πῶς οὐ κατ' οὐσίαν ἔχει τὴν πολιτικὴν πᾶσαν ἐν ἑαυτῷ; Πῶς δὲ οὐκ αὐτός ἐστιν ὁ πρῶτιστος Ζεὺς, ὁ πᾶσι μὲν τὸ θεῖον ἀφορίζων καὶ μίαν ἐκ πάντων πολιτείαν συνυφαίνων, ἐξηρημένος δὲ ἀπάντων τῶν μεριστῶν αἰτίων καὶ τῶν Τιτανικῶν γενῶν καὶ ταῖς ἀχράντοις ἑαυτοῦ δυνάμεσιν ἐπέκεινα φρουρούμενος τοῦ κόσμου παντός; Αἱ γὰρ περὶ αὐτὸν φυλακαὶ τὴν ἄτρεπτον αὐτοῦ τάξιν καὶ τὴν ἄκλιτον τῆς δημιουργίας φρουρὰν αἰνίσσονται, δι' ἣν ἐν ἑαυτῷ μονίμως ἰδρυμένος διήκει διὰ πάντων ἀκωλύτως, καὶ πᾶσι παρὼν τοῖς ἑαυτοῦ γεννήμασι κατ' ἄκραν ὑπεροχὴν τῶν ὅλων ὑπερήπλωται.

Theol Plat.5.91

Καὶ μὴν καὶ ἡ ἀκρόπολις ἡ τοῦ Διὸς κατὰ τὰς τῶν θεολόγων φήμας τῆς νοερᾶς ἐστὶ περιφορᾶς καὶ τῆς ἀκροτάτης κορυφῆς τοῦ Ὀλύμπου σύμβολον, ἣν καὶ πάντες οἱ σοφοὶ τῆς νοερᾶς ἐξάπτουσι τοῦ Διὸς περιωπῆς, εἰς ἣν καὶ πάντας ἀνατείνει τοὺς ἐγκοσμίους θεοὺς, νοερὰς αὐτοῖς δυνάμεις καὶ φῶς θεῖον καὶ ζωοποιὸς ἐλλάμψεις ἐκεῖθεν ἐνδιδούς καὶ πάντα τὰ τῶν κόσμων βάθη τῇ μιᾷ καὶ ἀπλουστάτῃ σφίγγων περιφορᾷ, δι' ἣν καὶ ἡ τῶν φαινομένων κόσμων ἀκρότης ταύτου περιόδος ἐπονομάζεται καὶ φρονιμωτάτη κύκλησις καὶ μονοειδής, ὥς φησιν ὁ Τίμαιος, καὶ ἐνιαῖον τὸ νοερὸν τῆς δημιουργικῆς ἐπιστροφῆς ἀποτυπούμενη καὶ ταύτην λαχοῦσα τὴν ὑπεροχὴν πρὸς ἅπαντα τὸν αἰσθητὸν κόσμον ἣν ἡ τοῦ Διὸς ἀκροτάτη

κορυφή πρὸς ἅπασαν τὴν τῶν στερεωμάτων διακόσμησιν. κέ Ταῦτα καὶ ἀπὸ τῶν ἐν Πρωταγόρᾳ μυθικῶν πλασμάτων εἰς τὴν προκειμένην ἡμῖν ζήτησιν ληπτέον. Ἔτι δὲ ἐγγυτέρω προσιστώμεθα τῆς ἀληθείας καὶ τὸν ἐν τῷ Πολιτικῷ μῦθον παραλάβωμεν εἰς τὴν παροῦσαν ἐπίσκεψιν· φανήσεται γὰρ ἐν τούτῳ διαφερόντως ὁ Πλάτων εἰς ταῦτὸν ἄγων τῷ Διὶ τὸν δημιουργὸν τοῦ παντὸς καὶ μέχρι τῶν ὀνομάτων τὰ αὐτὰ τῷ Τιμαίῳ διαταττόμενος. Διττὰς τοίνυν ὁ Ἐλεάτης ξένος τῷ παντὶ τούτῳ κόσμῳ διδοὺς ἀνακυκλήσεις, ὡς καὶ πρότερον ἐλέγομεν, τὴν μὲν νοερὰν καὶ τῶν ψυχῶν ἀναγωγόν, τὴν δὲ εἰς φύσιν πορευομένην καὶ τὰναντία τῇ πρόσθεν ἀποδιδούσαν, καὶ τὴν μὲν ἀφανῆ καὶ προνοίᾳ θεία κυβερνωμένην, τὴν δὲ ἐμφανῆ καὶ κατὰ τὴν τῆς εἰμαρμένης τάξιν ἀνελίσσομένην, διττὰς καὶ τὰς κινητικὰς αἰτίας ἐφίστησι ταῖς ἀνακυκλήσεσι ταύταις· πᾶσα γὰρ μεταβολὴ καὶ περίοδος δεῖται τινος τῆς κινούσης αἰτίας.

Theol Plat.5.92

Καὶ πρὸ τῶν κινούντων αὐτὰς τὰ οἷον τέλη τῶν περιόδων εἶναι τίθεται διττὰ καὶ τὰ τῶν κινήσεων πρωτουργὰ αἷτια σύστοιχα τοῖς τε κινουῖσιν αἰτίοις καὶ αὐταῖς ταῖς ἀνακυκλήσεσιν ἐξηλλαγμέναις ἀλλήλων ἀποδίδωσι. Τὴν μὲν οὖν ἐτέραν τῶν περιόδων, εἴτε νοερὰν αὐτὴν ἐθέλοις ἐπονομάζειν εἴτε προνοητικὴν εἴτε ὅπως οὖν ἄλλως, κινεῖ μὲν ὁ Ζεὺς καὶ περιάγει, τὸ ζῆν τῷ κόσμῳ χορηγῶν καὶ ἀθανασίαν αὐτῷ δωρούμενος ἐπισκευαστήν, ἐφετὸν δὲ καὶ τέλος προεστήσατο καὶ τῆς ὅλης ταύτης ἀνακυκλήσεως τὸν ἑαυτοῦ πατέρα τὸν Κρόνον. Ἀνάγει γὰρ τὰ ὅλα καὶ ἐπιστρέφει πρὸς ἐκεῖνον, καὶ δὴ καὶ τὰς ψυχὰς εἰς τὴν τοῦ πατρὸς ἀνατείνει περιωπὴν τὰς εὐδαίμονας, ὅσων ἀφανίζεται μὲν τὸ σωματοειδὲς καὶ εἰς τὸ ἀσώματον καὶ ἀμερὲς ἡ περιαγωγή γίγνεται, πάντα δὲ τὰ γενεσιουργὰ σύμβολα περικόπτεται καὶ πρὸς τὴν νοερὰν ἀκρότητα μεθίσταται τὸ τῆς ζωῆς εἶδος. Αὗται γὰρ δὴ καὶ τοῦ Κρόνου λέγονται τρόφιμοι τῷ Διὶ τὴν ἑαυτῶν ἐπιδοῦσαι κυβέρνησιν καὶ δι' ἐκείνου πρὸς τὸ νοητὸν ἀνατεινόμεναι καὶ τὴν Κρονίαν ἀρχὴν τροφή γὰρ τὸ νοητόν, ὡς εἴρηται παρ' αὐτῶν τῶν θεῶν.

Theol Plat.5.93

Καὶ ὥσπερ ὁ ἐν Φαίδρῳ Σωκράτης διὰ τῆς τοῦ οὐρανοῦ περιφορᾶς ἀνάγει τὰς ψυχὰς εἰς τὸν ὑπερουράνιον τόπον, οὗ δὴ καὶ τρέφονται αἱ ψυχαὶ καὶ θεῶνται τὰ ὄντως ὄντα καὶ τὴν ἄγνωστον τῶν θεῶν τάξιν ταῖς ἀκροτάταις ἑαυτῶν δυνάμεσι, καὶ ὡς φησιν ἐν ἐκείνοις ταῖς τῶν ἡνιόχων κεφαλαῖς, νοοῦσιν, οὕτω δὴ καὶ ὁ Ἐλεάτης ξένος ὑπὸ τῷ Διὶ τὰς ψυχὰς ἐπὶ τὴν Κρονίαν περιάγει περιωπὴν καὶ τρέφεσθαι παρὰ τῷ Κρόνῳ τίθεται τὰς ἀνελθούσας καὶ τροφίμους ἀποκαλεῖ τοῦ θεοῦ. Πανταχοῦ μὲν γὰρ τὸ τελεσιουργόν ἐστι τῆς νοερᾶς ζωῆς καὶ πληρωτικὸν τὸ νοητόν, *** καὶ ἡ τῶν νοερῶν ἀκρότης ἐπορέγει τὸ τέλειον. Αἱ δὲ καὶ τῶν ἐπέκεινα μεταλαγχάνουσι καὶ τοῖς ὑψηλοτέροις νοεροῖς ἐνιδρύουσιν ἑαυτὰς καὶ μέχρι τῆς ἀγνώστου τάξεως πόρρω τοῦ ἀγαθοῦ καὶ τῆς μιᾶς ἀρχῆς τῶν πάντων ἀναβαίνουσιν. Αἱ δὲ καὶ πρὸς αὐτὸν τὸν πρῶτιστον νοῦν καὶ ἀμέθεκτον καὶ αὐτονοητὸν ὑπάρχοντα ἀνατείνονται, κάκεῖ γενόμεναι καὶ τὴν ἑαυτῶν ὁρμίσασαι ζωὴν ἐν τῷ κρυφίῳ διακόσμῳ μετέχουσιν ἀρρήτως τῆς ἐκ τἀγαθοῦ προΐουσας ἐνώσεως καὶ τοῦ τῆς ἀληθείας φωτός. Τὴν δὲ αὖ λοιπὴν τῶν διττῶν ὡς ἔφαμεν περιόδων κινεῖ μὲν αὐτὸς ἑαυτὸν ὁ κόσμος κατὰ τὴν ἑαυτοῦ φύσιν κινούμενος καὶ τὴν εἰμαρμένην τάξιν ἀποπληρῶν· τὸ δὲ πρωτουργὸν αἷτιον αὐτῷ τῆς κινήσεως ταύτης ἐστὶ καὶ τῆς ζωῆς ὁ τὴν δύναμιν αὐτῷ τοῦ κινεῖσθαι καὶ τοῦ ζῆν ἐπιλάμπων θεός, ὁ μέγιστος Ζεὺς. Διὸ δὴ καὶ περίοδος αὕτη Διὸς εἶναι λέγεται, καθ' ὅσον ὁ Ζεὺς τῆς ἐμφανοῦς ἐστὶ ταύτης διακοσμήσεως αἷτιος, καθάπερ ὁ Κρόνος τῆς νοερᾶς καὶ ἀφανοῦς.

Κάλλιον δὲ αὐτοῦ τοῦ Πλάτωνος ἀκούειν ταῦτα διαταττομένου. Ὅτι μὲν οὖν διτταὶ τοῦ παντός εἰσιν ἀνακυκλήσεις καὶ ὅτι τῆς μὲν ἡγεῖται θεὸς ὁ κινῶν, τῆς δὲ αὐτὸς ὁ κόσμος ἑαυτὸν περιάγων, ἐν τούτοις ἀναδιδάσκει· Ἄλλ' ὅπερ ἄρτι τε ἐρρέθη καὶ μόνον λοιπὸν, τοτὲ μὲν ὑπ' ἄλλης συμποδηγεῖσθαι θείας αἰτίας, τὸ ζῆν πάλιν ἐπικτώμενον καὶ λαμβάνοντα ἀθανασίαν ἐπισκευαστὴν παρὰ τοῦ δημιουργοῦ, τοτὲ δ' ἐξ, ὅταν ἀνεθῇ, δὲ ἑαυτὸν αὐτὸν ἰέναι κατὰ καιρὸν ἀφεθέντα τοιοῦτον ὥστε ἀνάπαλιν πορεύεσθαι πολλάκις. Ὅτι δὲ αὖ καὶ τῶν περιόδων ἡ μὲν ἐστὶ Δίος, ἡ ἐμφανῆς, ἡ δὲ εἰς τὴν Κρόνου τελεῖ βασιλείαν, ἐν τοῖς ἐφεξῆς πάλιν αὐτὸς διορίζων ἐπιφέρει ταυτὶ μετὰ τὴν τῆς ζωῆς ἐκείνης ἐξύμνησιν καὶ τῆς πολιτείας τῆς ἐκεῖ τῶν ψυχῶν τῆς ἀχράντου καὶ ἀφειμένης ἀπὸ πάντων τῶν σωματικῶν πόνων καὶ τῆς περὶ τὴν ὕλην θητείας· Τὸν δὲ βίον, ὃν Σώκρατες, ἀκούεις τὸν τῶν ἐπὶ Κρόνον, τὸν δ' ἐξ, ὡς ὁ λόγος, ἐπὶ Διὸς εἶναι τὸν νῦν παρὼν αὐτὸς ἦσθησα. Καὶ μὴν καὶ ὅτι τῶν δύο τούτων ἀνακυκλήσεων, εἴπερ ἡ ἐμφανῆς ἐστὶν ἐπὶ Διὸς, αἰτίος ἐστὶν αὐτῆς καὶ ποιητῆς ὁ Ζεὺς, παντὶ καταφανές, καὶ ὡς τῆς ἀφανοῦς Κρονίας οὕσης τὸ κινητικόν ἐστὶ πάλιν ὁ Ζεὺς, ἐκ τῶν γεγραμμένων ἂν τις ἀποδείξειεν. Ἀνάγκη γὰρ ἢ τοὺς δύο τούτους θεοὺς τῆς ἐτέρας ἄρχειν ἀνακυκλήσεως ἢ τὸν μὲν τῆς ἐτέρας ἡγεῖσθαι, τὸν δὲ τῆς παρουσίας.

Ἄλλ' εἰ μὲν ὁ Ζεὺς κινεῖ κατὰ τὴν περίοδον ταύτην τὸ πᾶν, οὐκέτ' ἂν ὁ κόσμος ἑαυτὸν περιάγειν λέγοιτο καὶ τῶν ἐν αὐτῷ πάντων ἄρχειν, οὐδ' ἂν ἀληθὲς εἴη τὸ μήτε ὅλον ὑπὸ θεοῦ στρέφεσθαι διττὰς καὶ ἐναντίας περιαγωγὰς μή τ' αὖ τινε δύο θεῶν φρονοῦντε ἑαυτοῖς ἐναντία στρέφειν αὐτόν. Εἰ γὰρ κινεῖ μὲν ὁ Κρόνος αὐτὸν κατὰ τὴν ἐτέραν ἀνακύκλησιν, κινεῖ δὲ ὁ Ζεὺς κατὰ τὴν ἐναντίαν ἐκείνην περίοδον, δύο θεοὶ τὰς ἐναντίας αὐτὸν κινουσι στροφάς. Εἰ δὲ ταῦτα ἀδύνατον, παντὶ που δῆλον ὅτι κατὰ μὲν τὴν Κρονίαν περιφορὰν ἀμφοτέρω τὰ θεῖα αἰτία προΐσταται τῆς ἀνακυκλήσεως, ὁ μὲν Κρόνος ὡς τῆς νοεῖας ζωῆς χορηγός, ὁ δὲ Ζεὺς ὡς ἀνάγων ἐπὶ τὴν Κρονίαν ἀρχὴν τὰ πάντα καὶ ἐνιδρύων τῷ ἑαυτοῦ νοητῷ· καὶ οὕτως ἡ περίοδος ἐκείνη Κρονία καλοῖτο ἂν, ὡς τοῦ Κρόνου τῆς ὅλης ζωῆς τὴν πρωτουργὸν αἰτίαν παρεχομένου. Κατὰ δὲ τὴν φυσικωτέραν ταύτην καὶ τοῖς πᾶσιν ἐγνωσμένην ἀνακύκλησιν κινεῖ μὲν εἰμαρμένη καὶ σύμφυτος ἐπιθυμία τὸ πᾶν, αἴτιος δὲ τῆς κινήσεως ταύτης ἐξηρημένως ὁ Ζεὺς, ὁ καὶ τὴν εἰμαρμένην τῷ κόσμῳ δούς καὶ τὴν ἐπικτητὸν ζωὴν. Τούτων δὲ οὖν ἡμῖν ἀποδεδειγμένων σκεψώμεθα τίνα περὶ τοῦ κινουντος θεοῦ τὸν κόσμον κατὰ τὴν ἐτέραν περίοδον ἀποφαίνεται· Τοτὲ μὲν ὑπ' ἄλλης συμποδηγεῖσθαι θείας αἰτίας, τὸ ζῆν πάλιν ἐπικτώμενον καὶ λαμβάνοντα ἀθανασίαν ἐπισκευαστὴν παρὰ τοῦ δημιουργοῦ. Παντὶ δὲ οὖν καταφανές ὅτι τὸν κινουντα θεὸν κατὰ τὴν Κρονίαν περίοδον τὸ πᾶν καὶ τὸ ζῆν αὐτῷ χορηγεῖν καὶ ἀθανασίαν ἐπισκευαστὴν διδόναι φησὶ καὶ δημιουργὸν ἀποκαλεῖ διαρρήδην.

Εἰ τοίνυν ὁ Ζεὺς ἐστὶν ὁ τὴν περίοδον ἐκείνην συμποδηγῶν, ὥσπερ δέδεικται, καὶ δημιουργὸς ἂν ὁ αὐτὸς εἴη τοῦ κόσμου καὶ τῆς ἀθανασίας χορηγός. Καὶ τί δεῖ πολλὰ λέγειν; Εἰ γὰρ ὁ αὐτὸς θεὸς τοῦ τε ζῆν αἰτίος ἐστὶ καὶ δημιουργὸς ἐπονομάζεται, πάλιν ἡμῖν ὁ Κρατύλος ἥκει καὶ ὁ Ζεὺς τῷ δημιουργῷ καὶ κατὰ τοῦτον τὸν λόγον εἰς ταῦτόν ἔρχεται. Ἄπασι γὰρ τὸ ζῆν ἐκ τοῦ Διὸς ἐφήκει, καθάπερ ἐν ἐκείνοις εἴρηται. Καὶ μὴν καὶ διὰ τῶν ἐχομένων λόγων, ὥσπερ ὁ Τίμαιος, δημιουργὸν καὶ πατέρα [καλεῖ] τὸν τῆς εἰμαρμένης ἀνακυκλήσεως αἴτιον καὶ ποιητὴν ἀποκαλεῖ· στρέφεται γὰρ ὁ κόσμος, φησί, τὴν τοῦ δημιουργοῦ καὶ πατρὸς ἀπομνημονεύων διδασχὴν. Εἰκότως ἄρα καὶ τὴν ὅλην περίοδον ταύτην Δίον ἐπονομάζομεν, ὡς [καὶ] κατὰ τὴν

ἐκείνου διδαχὴν καὶ τὴν ἐνδιδομένην ἀπ' ἐκείνου τάξιν τοῦ κόσμου κινουῦντος ἑαυτὸν καὶ ἀνακυκλοῦντος. Πάλιν οὖν δημιουργός ἐστι καὶ πατὴρ ὁ Ζεὺς, κἀνταῦθα τοῦ Ἑλεάτου ξένου κατὰ τὰ αὐτὰ τῷ Τιμαίῳ τὴν τῶν θείων ὀνομάτων τάξιν φυλάττοντος. Οὐ γὰρ πατέρα καὶ δημιουργὸν αὐτὸν προσείρηκεν, ἀλλ' ὥσπερ ἐκεῖνος ἔμπαλιν δημιουργὸν καὶ πατέρα, διότι δὴ τὸ δημιουργικὸν ἐν αὐτῷ τῆς πατρικῆς ἐστὶ θεότητος ἐναργέστερον· Ἐγὼ δημιουργὸς πατὴρ τε ἔργῳ ν. κς' Ταῦτα μὲν οὖν καὶ πρότερον διὰ πλειόνων ἐξήτασται, καὶ ὅπῃ τὸ δημιουργικὸν γένος ἕτερόν ἐστι τοῦ πατρικοῦ καὶ πῶς ἐν ἀλλήλοις συμπλέκεται, καὶ ὅπου μὲν ἐστὶ τὸ πατρικὸν κατ' οὐσίαν, τὸ δὲ δημιουργικὸν κατ' αἰτίαν, ὅπου δὲ αὖ τὸ μὲν δημιουργικὸν κατ' οὐσίαν, τὸ δὲ πατρικὸν κατὰ μέθεξιν.

Theol Plat.5.97 Ὑπόλοιπον δ' ἂν εἴη καὶ τῶν ἐν τοῖς Νόμοις περὶ τοῦ Διὸς γεγραμμένων μνησθῆναι· τάχα γὰρ ἂν καὶ ἐν ἐκείνοις φανείη τῷ δημιουργῷ τὴν αὐτὴν καὶ τῷ Διὶ τάξιν ἀποδιδούς. Τῶν τοίνυν ἰσοτήτων καθ' ἃς αἱ πολιτεῖαι κοσμοῦνται διττῶν οὐσῶν, καὶ τῆς μὲν τὸ κατ' ἀριθμὸν ἴσον προτιθεμένης καὶ τοῖς διαφέρουσιν ἀλλήλων κατ' ἴσον νόμον προϊούσης, τῆς δὲ τὸ κατ' ἀξίαν ἐν ἅπασιν ἀσπαζομένης καὶ κατὰ λόγον ἰσότητος οὐσης, ἔστι μὲν που καὶ ἐν τῇ προνοίᾳ τοῦ κόσμου τῶν ἰσοτήτων ἑκατέρα (καὶ γὰρ ἡ τῆς ψυχῆς οὐσία πρώτως μὲν τῇ κατὰ λόγον ἰσότητι διήρηται παρὰ τοῦ δημιουργήσαντος αὐτήν, συμπεπλήρωται δὲ καὶ ταῖς λοιπαῖς μεσότησι καὶ συνδέεται κατὰ πᾶσαν ἑαυτήν, καὶ τῶν σωμάτων ἕκαστα μετέχει μὲν τινος καὶ κοινῆς οὐσίας ἐν τῇ δημιουργίᾳ καὶ ταύτῃ τὴν κατ' ἀριθμὸν ἔλαχεν ἰσότητα), διακεκόσμηται δὲ πάντα τῇ κρατίστῃ τῶν ἀναλογιῶν καὶ τὴν ἄλυτον ἐν τῷ παντὶ τάξιν καὶ τὴν πρὸς ἄλληλα ἀρμοστίαν κατὰ ταύτην ὁ δημιουργὸς τοῖς τε ὅλοις καὶ τοῖς μέρεσιν ἐνδίδωσι. Ταύτην τοίνυν τὴν ἰσότητα καὶ ὁ Ἀθηναῖος ξένος, ἅτε τῷ παντὶ προσεικάζων τὴν ἑαυτοῦ πόλιν, διαφερόντως τιμᾷ τοῖς ἑαυτοῦ πολίταις παρακελευόμενος τοιαῦτα ἄττα φησί· Τὴν δὲ ἀληθεστάτην καὶ ἀρίστην ἰσότητα οὐκέτι ῥᾶδιον παντὶ διιδεῖν· Διὸς γὰρ δὴ κρίσις ἐστὶ.

Theol Plat.5.98 Τί ποτε οὖν τὸ αἰτίον ἐστὶ δι' ὃ τὴν ἀναλογίαν ταύτην ὁ Ἀθηναῖος ξένος κρίσιν ἀπεφύνατο τοῦ Διὸς εἶναι; Τί δὲ ἄλλο γε φήσομεν ἢ τὴν εἰς τὸν κόσμον αὐτῆς συντέλειαν καὶ τὴν ἐν τῇ δημιουργίᾳ τῶν ὅλων δυναστείαν; Ἡ γὰρ διορίσασα μὲν ἐν τάξει τὰ τῶν αἰτίων γένη, δεσμὸν δὲ αὐτῶν μηχανησαμένη κάλλιστον καὶ μίαν ἐξ ὅλων διακόσμησιν συνυφήνασα κατὰ τὸν Τίμαιον, ἡ τῆς ἀναλογίας ἐστὶ ταύτης δύναμις, νοῦ μὲν καὶ τῆς σωματικῆς φύσεως ἀνάλογον ἐν μέσῳ τὴν ψυχὴν ἐνιδρυσασμένη (καὶ γὰρ ἡ ψυχὴ μέση τῆς ἀμερίστου καὶ τῆς μεριστῆς ἐστὶν οὐσία ς, καὶ ὅσῳ τῆς μεριστῆς ὑπερέχει, τοσούτῳ τῆς ἀμεροῦς ἀπολείπεται τῶν ὄντων ὑποστάσεως) αὐτὴν δὲ τὴν ψυχὴν ἐκ διπλασίων λόγων καὶ τριπλασίων συνδήσασα καὶ τὴν σύμπασαν ἅμα καὶ προϊοῦσαν καὶ ἐπιστρεφομένην τοῖς πρωτουργοῖς καὶ αὐτοκινήτοις ὅροις τῆς ἰσότητος συνέχουσα· καὶ δὴ καὶ τὴν σωματικὴν σύνταξιν ἐκ τεττάρων ὑποστήσασα τῶν πρώτων γενῶν, καὶ τὰ μὲν ἄκρα διὰ τῶν μέσων ἀρμόσασα, τὰ δὲ μέσα κατὰ τὴν τῶν ἄκρων ιδιότητα συγκερασασμένη, πάντα δὲ εἰς ἓνα κόσμον ἀναγαγοῦσα καὶ μίαν τάξιν ἄλυτον ἐν τῷ παντὶ συνεχομένην. Εἰ τοίνυν κατὰ πᾶσαν τὴν δημιουργίαν δυναστεύειν τὴν ἰσότητα ταύτην ὁμολογοῦμεν, τοῦ δημιουργοῦ κρίσις ἐστὶν ἡ τῶν ἀναλογιῶν ἀρίστη καὶ κατὰ τὴν τοῦ γεννήσαντος τὰ ὅλα ψῆφον τοσαύτην ἐν τῇ δημιουργίᾳ κεκλήρωται τὴν ἐπικράτειαν ἡλικὴν ὁ πρόσθεν λόγος ἀπέφηνεν.

Theol Plat.5.99

Εἰ τοίνυν ἡ αὐτὴ καὶ τοῦ Διὸς ἐστὶ κρίσις, ὥς ὁ Ἀθηναῖος ξένος ἀποφαίνεται, παντὶ δὴ καταφανὲς ὅτι δημιουργικὴ τίς ἐστὶν ἡ τοῦ Διὸς φύσις· οὐ γὰρ ἄλλο τι κρίνόν ἐστι τὴν τῆς ἀναλογίας ταύτης ἀξίαν ἢ τὸ χρώμενον αὐτῇ πρὸς τὴν τῶν ὄλων διακόσμησιν. Ὡς καὶ ὁ νομοθέτης ἀνάλογον αὐτὸν ἰδρύσας τὴν τῷ παντὶ προσεικασθεῖσαν πόλιν τῇ ἀναλογίᾳ ταύτῃ συνέδησέ τε καὶ διαφερόντως ἐκόσμησε. κζ' Ὑποθέτοντες δὴ οὖν καὶ ἐκ τούτων καὶ ἐκ τῶν προειρημένων ἀπάντων λέγωμεν, ἐπόμενοι τῷ Πλάτῳ καὶ ταῖς πατρίοις φήμασι, ὅτι δὴ Ζεὺς ἐστὶν ὁ τοῦ παντὸς δημιουργός, καὶ συνάγωμεν εἰς ταῦτό τὰς διεσπαρμένας τῶν παλαιῶν ὑπονοίας. Ὡς αἱ μὲν εἰς τὴν αὐτὴν τάξιν ἀναφέρουσι τό τε παράδειγμα τοῦ κόσμου καὶ τὴν δημιουργικὴν αἰτίαν, αἱ δὲ διαιροῦσι ταῦτα ἀπ' ἀλλήλων, καὶ αἱ μὲν πρὸ τοῦ δημιουργοῦ τίθενται τὸ παντελὲς ζῶον, αἱ δὲ μετὰ τὸν δημιουργὸν αὐτῷ παρέχονται τὴν ὑπόστασιν. Εἰ γὰρ ὁ δημιουργός ἐστὶν ὁ μέγας ὥσπερ εἴρηται Ζεὺς, καὶ τὸ παράδειγμα τὸ τῷ δημιουργῷ προκείμενον εἰς τὴν τοῦ κόσμου γένεσιν τὸ παντελὲς ζῶον, ὁμοῦ καὶ συνήνεται ταῦτα ἀλλήλοις καὶ τὴν κατ' οὐσίαν ἔλαχε διάκρισιν· καὶ τὸ μὲν αὐτοζῶον νοητῶς περιείληφεν ἐν ἑαυτῷ τὴν Δίον ἅπασαν σειράν, ὁ δὲ δημιουργὸς τοῦ παντὸς Ζεὺς νοερῶς τὴν τοῦ ζώου φύσιν ἐν ἑαυτῷ προσετίησεν.

Theol Plat.5.100

Καὶ γὰρ τὸ αὐτοζῶον τοῖς πᾶσιν ἐστὶ τῆς ζωῆς χορηγὸν καὶ ζῆ τα πάντα δι' ἐκεῖνο πρῶτως καὶ ὁ Ζεὺς τοῦ ζῆν αἴτιος ὑπάρχων ἔχει τὸ παράδειγμα καὶ τὴν γεννητικὴν ἀρχὴν τῆς τῶν ζώων ἀπάντων οὐσίας. Εἰκότως δὴ οὖν καὶ ὁ παρὰ τῷ Πλάτῳ Τίμαιος τὸ νοητὸν παράδειγμα ζῶον ἀποκαλῶν συνάπτει τὸν δημιουργικὸν νοῦν τῷ πρῶτῳ νοητῷ ζῳῷ καὶ διὰ τῆς πρὸς ἐκεῖνο παντελοῦς ἐνώσεως τοῦ δημιουργοῦ καὶ πατρὸς διακοσμεῖ καὶ τόδε τὸ πᾶν, ὅτι δὴ τὴν δημιουργίαν τοῦ παντὸς εἰς αὐτὸν ἀναδησάμενος ὁ Ζεὺς καὶ ζῶον ὑπάρχων νοερὸν ἦνεται πρὸς τὸ νοητὸν ζῶον καὶ τὴν ἀνάλογον ἐκείνῳ πρόοδον λαχὼν ὑφίστησι πάντα νοερῶς ὅσα νοητῶς 〈ἐν〉 ἐκείνῳ προελήλυθε. Τριττῶν γάρ, ὥσπερ εἴρηται, τῶν νοητῶν οὐσῶν ὑποστάσεων, καὶ τῆς μὲν κατὰ τὸ εἶναι καὶ τὸ ἐν ὃν τὴν ὑπαρξιν λαχούσης, τῆς δὲ κατὰ τὴν νοητὴν ζωὴν καὶ τὸ μέσον κέντρον τοῦ νοητοῦ πλάτους, οὗ δὴ καὶ ὁ αἰὼν καὶ πᾶσα ἡ ζωὴ καὶ ἡ νοητὴ ζωὴ, καθάπερ πού φησιν ὁ Πλωτῖνος, τῆς δὲ κατὰ τὸ νοητὸν πλήθος, τὸ πρῶτιστον πλήρωμα τῆς ζωῆς καὶ παντελὲς παράδειγμα τῶν ὄλων, αἱ τρεῖς τῶν νοερῶν θεῶν βασιλεῖαι ταῖς νοηταῖς τρισὶν ὑποστάσεσιν ἀνάλογον διήρηνται, καὶ ὁ μὲν κατὰ τὴν ἀκρότητα τῶν νοερῶν τὴν ὑπαρξιν κληρωσάμενος, ὁ μέγιστος Κρόνος, καὶ πατρικὴν ἔχων ὑπεροχὴν, ἀνάλογον προέστηκε τῇ τῶν νοητῶν θεῶν ἀκρότητι καὶ τῷ κρυφίῳ διακόσμῳ· καὶ ὥσπερ ἐν ἐκείνῳ πάντα μονοειδῶς ἐστὶ καὶ ἀφράστως ἦνεται καὶ ἀδιακρίτως, οὕτω δὴ καὶ ὁ θεὸς οὗτος καὶ τὰ προελθόντα πάλιν εἰς ἑαυτὸν ἐπιστρέφει καὶ ἐν ἑαυτῷ κρύπτει, τὸ κρύφιον μιμούμενος τῆς πρῶτης ἀκρότητος.

Theol Plat.5.101

Ὁ δὲ αὖ τὰ μέσα γένη τῶν ὄλων περιέχων διάκοσμος καὶ πληρούμενος μὲν ἀπὸ τῆς τοῦ Κρόνου γεννητικῆς δυνάμεως, πληρῶν δὲ ἀφ' ἑαυτοῦ τὴν ὅλην δημιουργίαν τῶν ζωογονικῶν ὁχετῶν, ταύτην ἐν τοῖς νοεροῖς ἔχει τάξιν ἣν ἐν τοῖς νοητοῖς ὁ αἰὼν καὶ ἡ τῆς ζωῆς ἐκείνης ἐνοειδὴς αἰτία· καὶ ὥσπερ ἐκείνη προσεχῶς ἀπογεννᾷ τὸ νοητὸν ζῶον, ὃ δὴ καὶ αἰώνιον ἐπονομάζεται διὰ τὴν ἐκείνης μέθεξιν, οὕτω δὴ καὶ ὁ μέσος κόλπος τῶν νοερῶν θεῶν ἐκφαίνει τὸν δημιουργὸν τοῦ παντὸς καὶ τὴν ζωοποιὸν τῶν ὄλων πηγὴν. Ὁ δὲ δὴ τρίτος βασιλεύς, ὁ ποιητὴς ἅμα καὶ πατήρ, τῷ λοιπῷ δηλαδὴ τῶν νοητῶν, τῷ παντελεῖ ζῳῷ, σύστοιχός ἐστι, καὶ ὥσπερ ἐκεῖνος

ζῶόν ἐστιν, οὕτω δὴ καὶ αὐτὸς Ζεὺς ἐστὶ καὶ νοητῶς μὲν ὁ Ζεὺς ἐν τῷ παντελεῖ ζῶ
ῳ, νοερῶς δὲ ἐν τῷ Διὶ τὸ παντελὲς ζῶον, καὶ ἦνεται μὲν ἀλλήλοις τὰ πέρατα τῶν
τε νοητῶν καὶ <τῶν> νοερῶν θεῶν, καὶ μετὰ τῆς ἐνώσεως ἡ διάκρισις
συνυπάρχει καὶ τὸ μὲν ἐξήρηται τῆς δημιουργίας, ὁ δὲ ἐπέστραπται πρὸς τὸ νοητὸν
καὶ πεπλήρωται τῶν ὅλων ἀγαθῶν ἐκείθεν καὶ πατρικὴν ἔλαχεν ὑπεροχὴν διὰ τὴν
ἐκείνου μέθεξιν. Ὁ μὲν οὖν ποιητὴς καὶ πατὴρ τοῦ κόσμου καὶ πάσης τῆς
δημιουργίας τὸ ἐνοειδὲς κράτος ἐν αὐτῷ πηξάμενος καὶ τὴν πρωτουργὸν αἰτίαν τῆς
τῶν ὅλων ἀπογεννήσεως ἔχων τε καὶ περιέχων καὶ τὰ πάντα ἰδρύσας ἐν αὐτῷ
μονίμως καὶ πάλιν ἀφ' ἑαυτοῦ παράγων ἀχράντως, τοιαύτην ἐν τοῖς νοεροῖς
πατράσι τάξιν κληρωσάμενος ὕμνηται μὲν διὰ παντὸς ὡς εἶπεῖν τοῦ Τιμαίου τὴν
γόνιμον αὐτοῦ καὶ πατρικὴν ἐμφαίνοντος δύναμιν καὶ πρόνοιαν, ἄνωθεν ἄχρι τῶν
ἐσχάτων τοῦ παντὸς διήκουσαν· ὕμνηται δὲ καὶ ἐν ἄλλοις πολλαχοῦ διαλόγοις ὑπὸ
τοῦ Πλάτωνος, καθ' ὅσον [ἄν] ἦν δυνατόν τὴν μονοειδῆ καὶ ἠνωμένην αὐτοῦ καὶ
τῶν ὅλων ἐξηρημένην ὕμνεῖσθαι διὰ τῶν λόγων ὑπεροχὴν.

Theol Plat.5.102

κη' Εἰ δέ τις τῶν ἐν Τιμαίῳ ῥηθέντων ἐν ἀρχῇ περὶ αὐτοῦ μεμνημένος, καὶ ὡς
εὗρεῖν τε ἔργον αὐτὸν καὶ εὐρόντα εἰς ἅπαντας ἀδύνατον λέγειν ἀκούων, ἐπιζητοίη
πρῶτον μὲν διὰ τί τῆς Ἑλληνικῆς θεολογίας ὄνομα τῷ δημιουργῷ τοιοῦτον ἀνείσης
οἶον ἔμπροσθεν εἶπομεν, ὁ Τίμαιος ἄρρητον αὐτὸν εἶναι φησι καὶ πάσης τῆς ἐν
λόγοις φερομένης ἐνδείξεως ὑπεριδρυμένον, ἔπειθ' ὅπως αὐτῷ τὸ μὲν νοητὸν ζῶον,
ἐπέκεινα τοῦ δημιουργοῦ τεταγμένον, καὶ ὀνομάζεται καὶ πολλοῖς συνθήμασι
γνωρίζεται, τὸν δὲ δημιουργὸν ἐν δευτέρᾳ τάξει τοῦ παντελοῦς ζῶου τὴν ἑαυτοῦ
βασιλείαν ἰδρύσαντα καὶ νοερὸν ὄντα θεόν, ἐκείνου νοητὴν ὑπεροχὴν λαβόντος,
ἄρρητον ὥσπερ εἴρηται καὶ ἄγνωστον ἀφίησι, τάχ' ἂν καὶ ἡμεῖς ἐπομένως τῷ
Πλάτωνι τὰς τοιαύτας ἀπάσας ἀπορίας διαλύειν ἔχοιμεν. Πᾶσα γὰρ τάξις θεῶν ἀπὸ
μονάδος ἄρχεται καὶ κατ' αὐτὴν τὴν πρωτουργὸν αἰτίαν τῆς οἰκείας προΐσταται
σειρᾶς.

Theol Plat.5.103

Καὶ τὰ μὲν ἐγγυτέρω τῆς ἀρχῆς ταύτης ὀλικώτερα τῶν πορρωτέρω· προφαίνεται δὲ
πλέον ἀποστάντα τῆς μονάδος *** τὰ ὀλικώτερα καὶ τὰ κατ' οὐσίαν ὑφειμένα
συνάπτει τοῖς πρὸ αὐτῶν. Καὶ ἔστιν ὅλη δι' ὅλης ἑαυτῇ ἠνωμένη καὶ μίαν ἄλυστον
ἀλληλουχίαν ἔν τε τοῖς ὅλοις καὶ τοῖς μέρεσιν ἔλαχε καὶ διὰ τὴν μονάδα τὴν
συναγωγὸν τῆς διακοσμήσεως ἀπάσης εἰς ἓν καὶ περὶ ἑαυτὴν ἐπέστραπται καὶ εἰς
ταύτην ἀνήρτηται καὶ συνελίσσεται πᾶσα κατ' αὐτήν. Εἰ δὴ ταῦτα ἀληθῆ λέγομεν,
καθ' ἐκάστην τάξιν ἡ μονὰς τὴν ἀνάλογον ἐκληρώσατο τῷ ἀγαθῷ πρὸς τὸ πλῆθος
ὑπεροχὴν, καὶ ὥσπερ ἡ τῶν ἀγαθῶν ὅλων ἐνιαία καὶ τοῖς πᾶσιν ἄληπτος αἰτία
πάντων ἐστὶν ἐξηρημένη καὶ περὶ αὐτὴν ὑπεστήσατο πάντα καὶ ἀφ' ἑαυτῆς
ἐγεννήσατο καὶ τὰς ἐνώσεις τῶν πάντων εἰς τὴν ἄρρητον ἑαυτῆς ὑπερένωσιν
ἀνήρπασεν, οὕτω δὴ καὶ πάσης διακοσμήσεως ἡ μονοειδὴς καὶ παντὸς γεννητικὴ
τοῦ συστοίχου πλήθους ἀρχὴ τὴν ὅλην ἑαυτῆς σειρὰν συνέχει καὶ φρουρεῖ καὶ
τελειοῖ καὶ τὸ ἀγαθὸν αὐτῇ δίδωσιν ἀφ' ἑαυτῆς καὶ τάξεως πληροῖ καὶ ἀρμονίας, καὶ
τοῦτ' ἐστὶ τοῖς ἑαυτῆς ἐκγόνοις ὃ τὸ ἀγαθὸν ἅπασι τοῖς οὖσι καὶ ἐφετόν ἐστὶ τοῖς ἀπ'
αὐτῆς ὠρμημένοις ἅπασιν. Οὕτω δὴ οὖν τῆς μὲν πατρικῆς ὅλης διακοσμήσεως ἡ τοῦ
νοητοῦ πατρὸς ἔνωσις προϋφέστηκε, τῆς δὲ συνεκτικῆς ἡ μία τῶν συνοχέων
ὀλότης, τῆς δὲ ζωογονικῆς ἡ πρωτουργὸς αἰτία τῆς ζωῆς καὶ τοίνυν καὶ τῆς
δημιουργικῆς ἀπάσης σειρᾶς εἰς τριάδα τὴν τῶν Κρονίων παίδων ἀνηρτημένης
προσεχῶς, ἡ μονὰς ἡ τὰ ὅλα δημιουργοῦσα καὶ τῆς τριάδος ταύτης ὑπερίδρυται καὶ

πάντας τοὺς δημιουργικοὺς θεοὺς ἐν ἑαυτῇ περιέχει καὶ πρὸς ἑαυτὴν ἐπιστρέφει, καὶ ἔστιν ἀγαθοειδὴς καὶ μία τῶν ἀριθμῶν ἀπάντων τῶν δημιουργικῶν πηγῇ καὶ πρὸς πᾶσαν ὡς εἶπεῖν τὴν τάξιν ταύτην ἀνάλογον ὑφέστηκε τῷ ἐνὶ καὶ τῇ μιᾷ τῶν πάντων ἀρχῇ.

Theol Plat.5.104

Ταῦτα δὴ οὖν ὁ Τίμαιος ἡμῖν ἐνδεικνύμενος δύσγνωστον αὐτὴν καὶ ἀπεριήγητον εὐθὺς ἐν ἀρχῇ τῆς τοῦ κόσμου γενέσεως εἶναι τίθεται ὡς τῷ ἀρρήτῳ καὶ ἀγνώστῳ τῶν ὄντων ἀπάντων αἰτίῳ τὸν αὐτὸν ἔχουσαν λόγον. Ὅθεν οἶμαι καὶ τῶν αἰτίων ἄριστον ἀποκαλεῖ τὸν δημιουργὸν καὶ πατέρα τοῦδε τοῦ παντός, ὡς ἐν τοῖς δημιουργοῖς ἀκροτάτην τάξιν λαχόντα καὶ πάσας τὰς ποιητικὰς ἀρχὰς εἰς ἑαυτὸν συνελίσσοντα καὶ ἀφ' ἑαυτοῦ προβαλλόμενον. Ἀλλ' ἐκεῖνο μὲν τὸ ἐν ὁ Παρμενίδης ἄγνωστον παντελῶς καὶ ἄρρητον ἀποδείκνυσι, τὸν δὲ ποιητὴν καὶ πατέρα τοῦ κόσμου φησὶν ὁ Τίμαιος εὐρεῖν τε ἔργον καὶ εἰς ἅπαντας ἀδύνατον λέγειν, ἃ δὲ τῆς πᾶσαν γνῶσιν καὶ πάντα λόγον ἀποφυγούσης αἰτίας ὑφεῖται καὶ πρὸς τὴν τῶν γνωστῶν καὶ ῥητῶν φύσιν ἀπονεύειν δοκεῖ. Τὸ γὰρ εἰς ἅπαντας ἀδύνατον λέγειν οὐκ ἄρρητον αὐτὸν πάντη καὶ ἄφραστον ἀφίησι· καὶ τὸ εὐρεῖν τε ἔργον οὐ τῆς ἀγνώστου παντελῶς ἐστὶν ιδιότητος σύνθημα. Διότι γὰρ ἐν δευτέραις τοῦ ἀγαθοῦ τάξεσι καὶ πολλοσταῖς τὴν ἀνάλογον αὐτῷ προεστήσατο βασιλείαν, μετέχει μὲν τῶν ἐκείνου συνθημάτων, μετὰ δὲ τῆς οἰκειᾶς ιδιότητος καὶ τῆς προσηκούσης αὐτῷ πρὸς τὰ ὄντα κοινωνίας ἔλαχε τὴν μέθεξιν· καὶ ὥσπερ ἀγαθός ἐστιν, ἀλλ' οὐκ αὐτὸ τὸ ἀγαθόν, οὕτω καὶ δύσγνωστός ἐστι τοῖς μετ' αὐτόν, ἀλλ' οὐκ ἄγνωστος, καὶ μυστικοῖς λόγοις ἀνευφημούμενος, ἀλλ' οὐ παντελῶς ἄρρητος.

Theol Plat.5.105

Ἀλλ' ὁρᾷς αὐτὴν τῶν πραγμάτων τὴν τάξιν καὶ τὴν ἐν αὐτοῖς ὕφεισιν εἰς τὸ κάτω προϊούσαν, ὡς τὸ μὲν ἀγαθὸν καὶ σιγῆς ἐστὶν ἀπάσης καὶ λόγων ἀπάντων ἐξηρημένον· τὸ δὲ τῶν νοητῶν θεῶν γένος σιωπῇ χαίρει καὶ τοῖς ἀρρήτοις συμβόλοις ἀγάλλεται, διὸ καὶ ὁ ἐν Φαίδρῳ Σωκράτης τελετῶν ἀγιωτάτην ἀποκαλεῖ τὴν τῶν νοητῶν μονάδων θέαν ὡς σιγωμένην καὶ ἀπορρήτως νοουμένην· τὸ δὲ τῶν νοερῶν ῥητὸν μὲν ἐστὶν, ἀλλ' οὐκ εἰς ἅπαντας ῥητόν, καὶ γνωστόν, ἀλλὰ μετὰ χαλεπότητος γνωστόν, διὰ γὰρ τὴν πρὸς τὸ νοητὸν ὕφεισιν ἀπὸ τῆς σιγῆς καὶ τῇ νοήσει μόνη καταληπτῆς ὑπεροχῆς εἰς τὴν τῶν ῥητῶν ἤδη προελήλυθε διακόσμησιν. καθ' ἃλλ' εἰ τοῦτο, πολλῷ δήπου μᾶλλον ἐστὶ τὸ παντελὲς ζῶον ἄρρητον καὶ ἄγνωστον τῆς δημιουργικῆς μονάδος· καὶ γὰρ ἐκεῖνο πάσης ὁμοῦ τῆς παραδειγματικῆς τάξεώς ἐστι μονάς, καὶ νοητόν ἐστιν, ἀλλ' οὐ νοερόν. Πῶς οὖν ἐκεῖνο μὲν καὶ ὀνομάζειν καὶ οἶόν ἐστιν ἐκφαίνειν ἐπιχειροῦμεν, τὴν δὲ δημιουργικὴν αἰτίαν οὕτως ἀποσεμνύνομεν καὶ τοῖς ἀρρήτοις εἰς ταύτόν πως ἄγομεν; Μὴ γὰρ οὐκ ἦ ταῦτα τοῦ Πλάτωνος ἐπέκεινα τὸ αὐτοζῶον τοῦ δημιουργοῦ προτάττοντος, ἀλλ' ἐν δευτέρᾳ που τάξει θεῶν αὐτῷ τὴν ὑπόστασιν διδόντος, οὗ τεταγμένον καὶ ῥητὸν ἔσται καὶ γνωστόν μᾶλλον τῆς δημιουργικῆς μονάδος.

Theol Plat.5.106

Ἐπεὶ καὶ τὸ κάλλιστον μὲν ἐπονομάζειν τὸ παντελὲς ἐκεῖνο ζῶον, ἄριστον δὲ τῶν αἰτίων τὸν δημιουργόν, τὴν αὐτὴν δήπου τοῖς αἰτίοις τούτοις πρὸς ἄλληλα δίδωσιν ἀναλογίαν ἣν τῷ ἀγαθῷ πρὸς τὸ κάλλος· καὶ ὥσπερ τὸ ἀγαθὸν πρὸ τοῦ κάλλους (ἐν γὰρ προθύροις ἐστὶ τοῦ ἀγαθοῦ τὸ πρῶτιστον κάλλος, ὡς φησὶν ὁ ἐν τῷ Φιλήβῳ Σωκράτης), οὕτω δὴ καὶ τὸ ἄριστον πρὸ τοῦ καλλίστου καὶ ὁ δημιουργὸς πρὸ τοῦ παντελοῦς ζώου. Τοῦ μὲν γὰρ ἀγαθοῦ τὸ ἄριστον διαφερόντως μετέχει, τοῦ δὲ κάλλους τὸ κάλλιστο ν. Λεγέσθω τοίνυν καὶ πρὸς ταῦτα παρ' ἡμῶν ὅτι τὸ κάλλιστον καὶ τὸ ἄριστον ἀπλῶς μὲν οὕτως ἔχει πρὸς ἄλληλα κατὰ τὴν τάξιν ὡς τὸ ἀγαθὸν

πρὸς τὸ καλόν (ἡ γὰρ τῆς ἀγαθότητος ὅλης σειρά τῆς τοῦ καλοῦ προόδου πάσης καὶ διακοσμήσεως υπερήπλωται), <οὐ> πανταχοῦ δὲ ἄρα τὸ ἄριστον τοῦ καλλίστου πρότερόν ἐστι, καὶ τὸ μὲν πρὸς τὴν ὑφειμένην τάξιν ἄριστον <ἂν> εἶη, τὸ δὲ ὡς πρὸς τὴν κρείττονα κάλλιστον. Λέγω δὲ οἷον τὸ μὲν κάλλιστον ὡς ἐν νοητοῖς ἔχοι τὴν ιδιότητα ταύτην, τὸ δὲ ἄριστον ὡς ἐν νοεροῖς, καὶ εἰ τὸ μὲν κάλλιστον ἐν τοῖς ὑπερκοσμίοις εἶη τοιοῦτον, τὸ δὲ ἄριστον ὡς πρὸς τοὺς ἐν τῷ κόσμῳ λέγοιτο θεούς. Εἰ τοίνυν ὁ μὲν τῶν αἰτίων ἄριστος τῆς δημιουργικῆς ἡγεῖται σειράς καὶ κατ' ἐκείνην ἔλαχε τὴν τοιαύτην ὑπεροχήν, τὸ δὲ τῶν νοητῶν ζῶων κάλλιστον ἐν ὑπερτέρᾳ τάξει τὴν τοῦ κάλλους ἐξαίρετον προεστήσατο δύναμιν, τίς μηχανὴ διὰ ταῦτα τὸ νοητὸν καὶ παντελὲς ζῶον τῆς νοερᾶς αἰτίας καταδεέστερον ἀποφαίνειν καὶ τὸν δημιουργὸν εἰς τὰ μετ' αὐτὸν ἐπιστρέφειν (ἢ πῶς ὁρατὸν αὐτῷ τὸ αὐτοζῶον εἶναί φησί τις;) καὶ τὸ παντελὲς ζῶον καὶ τῶν νοητῶν ἀπάντων περιληπτικὸν αὐτὸ περιεχόμενον ὑπ' ἄλλου ποιεῖν; Ἔσται γὰρ οὕτως ὁ δημιουργὸς τοῦ αὐτοζώου περιληπτικώτερος, εἴπερ ἐκεῖνος μὲν κατὰ τὸ ἄριστον χαρακτηριζόμενος υπερήπλωται τοῦ παραδείγματος, τὸ δὲ ὡς κάλλιστον προσρηθὲν δευτέρόν ἐστι τῆς δημιουργικῆς αἰτίας.

Theol Plat.5.107

Ἀλλὰ μὴν κάκεῖνο μὲν τὸ παντελὲς καὶ νοητὸν ζῶον κατὰ τὴν εἰδητικὴν φύσιν ὁ Τίμαιος διαφερόντως σκοπούμενος, ἀλλ' οὐ κατὰ τὴν ἔνωσιν τὴν ἐν αὐτῷ καὶ τὴν ὑπὲρ τὰ εἶδη τοῦ παντὸς ὑπόστασιν, εἰκότως δήπου τὸ μὲν αὐτοζῶον καὶ γινῶναι δυνατόν καὶ λόγῳ δηλωθῆναι συγχωρεῖ, τὸν δὲ δημιουργὸν ἄρρητόν πως καὶ γνώσεως κρείττονα προσονομάζει. Ἀμφω μὲν γάρ, καὶ ὁ δημιουργὸς λέγω καὶ τὸ αὐτοζῶον, μετέχει τῆς ἐνώσεως καὶ πρὸ τῆς εἰδικῆς οὐσίας τῷ ἐνὶ συνέχεται, καὶ εἰ τὰς ἐνάδας τὰς ἐν αὐτοῖς λαμβάνοις, νοητὴν μὲν τὴν τοῦ παραδείγματος εἶναι θήσεις ἐνάδα, νοερὰν δὲ τὴν δημιουργικὴν, καὶ τοῦ ἐνὸς τοῦ πρωτίστου καὶ ἀγνώστου καὶ ἀλήπτου τοῖς πᾶσιν ἐγγυτέρω τὴν νοητὴν ὕπαρξιν τῆς νοερᾶς. Εἰ δὲ τοῦ μὲν παραδείγματος τὰ εἶδη καθ' αὐτὰ θεωρεῖν ἐθέλοις, καθ' ὃ καὶ παράδειγμα λέγεται τῶν ἐν τῷ κόσμῳ πάντων, τοῦ δὲ δημιουργοῦ τὴν ἀγαθότητα καὶ τὴν ἔνωσιν, γνωστὰ μὲν ἐκεῖνα καὶ ῥητὰ σοι φανεῖται, τὸ δὲ δημιουργικὸν αἷτιον μετέχον τῆς ἀγνώστου καὶ ἄρρητου τῶν θεῶν ιδιότητος. Καὶ γὰρ αὗ καὶ ὁ Τίμαιος τοῦ μὲν δημιουργοῦ καὶ πατρὸς δεῖται διαφερόντως ὡς ὑποστάτου τῶν ὅλων καὶ γεννήτορος τοῦ κόσμου, τὸ δὲ γεννᾶν καὶ παράγειν καὶ τὸ προνοεῖν θεῶν ἐστὶν ἴδιον, καθ' ὅσον εἰσὶ θεοί, διὸ καὶ αὐτὸς τὴν ιδιότητα τοῦ δημιουργοῦ, καθ' ἣν καὶ θεός ἐστι, τῆς ἀπογεννήσεως αἰτίαν τοῦ παντὸς καὶ κυριωτάτην ἀρχὴν ἐπονομάζει τῆς τῶν ὅλων διακοσμήσεως τοῦ δὲ παραδείγματος ὡς τὰ πρώτιστα περιέχοντος εἶδη, καθ' ἃ καὶ ὁ κόσμος ἔμελλεν εἰδοποιεῖσθαι.

Theol Plat.5.108

Εἰκὼν γὰρ ἐστὶ τοῦ παραδείγματος, ἀποτέλεσμα δὲ τοῦ δημιουργοῦ· παραδείγματι μὲν οὖν εἶναι προσήκει τῷ πρωτίστῳ τῶν εἰδῶν, δημιουργῷ δὲ τῷ ἀρίστῳ τῶν αἰτίων κατὰ τὴν ἀγαθότητα τὴν ἑαυτοῦ καὶ τὴν τῆς οὐσίας ὕπαρξιν. Καθάπερ γὰρ εἵπομεν, τὸ γεννητικὸν καὶ ὑποστατικὸν ἄλλων καὶ προνοητικὸν αὐτοῖς διαφέρει τοῖς θεοῖς, ἀλλ' οὐ τοῖς ἐξηρητημένοις αὐτῶν πρώτως· ἀλλὰ καὶ ταῦτα δι' ἐκείνους ἔλαχε τὴν γόνιμον τῶν δευτέρων περιουσίαν. Ταῦτά μοι δοκεῖ καὶ ὁ ἐν τῇ Πολιτείᾳ Σωκράτης ἐνδεικνύμενος μὴ πρότερον τὸν ἥλιον γενέσεως αἷτιον εἰπεῖν πρὶν αὐτὸν τοῦ ἀγαθοῦ καὶ τῆς ὑπερουσίας τῶν ὅλων ἀρχῆς ἔκγονον ἀποφήνηται, καθάπερ δὴ καὶ ὁ Τίμαιος οὐ πρότερον ἄρχεται τῆς τοῦ παντὸς δημιουργίας πρὶν τὴν ἀγαθότητα τοῦ δημιουργοῦ τῶν ὅλων ἀνυμνήσῃ. Κατὰ γὰρ τὸ ἀγαθὸν ἐκάτερός ἐστιν

ὑποστάτης, ὁ μὲν τοῦ παντός, ὁ δὲ τῆς γενητῆς φύσεως, ἀλλ' οὐ κατὰ τὸν νοῦν τὸν ἐν αὐτοῖς ἢ τὴν ζωὴν ἢ ἄλλο τι τῆς οὐσίας εἶδος· καὶ γὰρ ταῦτα διὰ τὴν τοῦ ἀγαθοῦ μέθεξιν ὑφίστησι τὰ μετ' αὐτά. Ἄ' Πρὸς μὲν οὖν τὰς εἰρημένους ἀπορίας διὰ τούτων ἡμῖν ἀποκεκρίσθω.

Theol Plat.5.109

Ἐπολοῖπον δὲ ἐστὶ μοι τῶν περὶ τῆς ὅλης δημιουργίας προβλημάτων εἰπεῖν περὶ τοῦ κρατῆρος ἢν ἔχομεν δόξαν καὶ περὶ τῶν κεραννυμένων ἐν αὐτῷ γενῶν· ταῦτα γὰρ δὴ καὶ ὁ Τίμαιος εἰς τὴν τῆς ψυχῆς γένεσιν τῇ δημιουργικῇ συντάττει μονάδι. Κεράννυσσι μὲν οὖν ὁ δημιουργὸς τὰ στοιχεῖα τῆς τῶν ψυχῶν ὑποστάσεως, κεράννυται δὲ τὰ μέσα γένη τοῦ ὄντος, ὑποδέχεται δὲ τὴν κρᾶσιν ταύτην καὶ συναπογεννᾷ τῷ δημιουργῷ τὰς ψυχὰς ὁ πολυύμνητος κρατὴρ. Τὰ μὲν τοῖνυν τοῦ ὄντος γένη διττὰ τὴν πρώτην θετέον· καὶ τὰ μὲν τῶν ὀλικῶν ὑποστάσεων συμπληρωτικά, τὰ δὲ τῶν μερικῶν. Καὶ τῶν μὲν πρωτουργῶν καὶ ἠνωμένων αἰτίων τὰς ὑπάρξεις ἐν τοῖς νοητοῖς θεοῖς ἰδρῦσθαι συγχωρητέον. Ἐκεῖ γὰρ καὶ ἡ οὐσία πρώτως, ἐν τῇ τῶν νοητῶν ἀκρότητι, καὶ ἡ κίνησις καὶ ἡ στάσις ἐν τῷ μέσῳ κέντρῳ. Μένει γὰρ ὁ νοητὸς αἰὼν ἐν ἐνί, καὶ ὁμοῦ μένει καὶ τῆς ζωῆς ἀπάσης ἐστὶ κρύφιος αἰτία. Διὸ καὶ ὁ μὲν Πλωτῖνος ζωὴν ἀποκαλεῖ τὸν αἰῶνα τὴν μίαν καὶ ὅλην καὶ αὐτὴν ἐν ἄλλοις νοητὴν ζωὴν, ὁ δὲ τρίτος ἀπὸ τούτου Θεόδωρος στάσιν αὐτὸν ἐπονομάζει· καὶ ταῦτα ἀμφοτέρω τὰ δοξάσματα συνήρμωστοι ἀλλήλοις, ὅτι δὴ καὶ στάσις ἐστὶν ἐν τῷ αἰῶνι (μένει γὰρ ἐν ἐνί κατὰ τὸν Τίμαιον) καὶ κίνησις (ζωὴ γάρ ἐστι νοητὴ καὶ τὸ μετέχον αὐτοῦ νοητὸν ἐστὶ ζῶον).

Theol Plat.5.110

Καὶ μὴν καὶ ἡ ταυτότης καὶ ἡ ἑτερότης ἐν τῷ πέρατι τῶν νοητῶν. Πόθεν γὰρ τὸ πλῆθος ἢ ἐκ τῆς ἑτερότητος; Πόθεν δὲ ἡ τῶν μερῶν πρὸς τὰ ὅλα κοινωνία καὶ ἡ τῶν διαιρουμένων ἐν ἀλλήλοις ὑπαρξεις ἢ ἐκ τῆς ταυτότητος; Καὶ γὰρ τὸ ἐν ἐκείνῳ τοῦ ὄντος μετέχει καὶ τὸ ὄν τοῦ ἐνός, καὶ δι' ἀλλήλων ἀσυγχύτως διήκει τὰ μόρια πάντα τοῦ ἐνός ὄντος. Ἄμα γὰρ καὶ τὸ ταῦτόν αἰεὶ καὶ τὸ ἕτερόν ἐστι κρυφίως, καὶ πᾶν τὸ νοητὸν πλάτος κατὰ τὰ πρώτιστα καὶ ἐνοειδέστατα γένη τὴν ὑπόστασιν ἔλαχε. Καὶ ὥσπερ ἡ οὐσία κατὰ τὴν πρώτην ἐξεφάνη τριάδα μετὰ τοῦ ἐνός, οὕτω καὶ ἡ κίνησις ἐν τῇ δευτέρᾳ καὶ ἡ στάσις, καὶ ἡ ταυτότης ἐν τῇ τρίτῃ καὶ ἡ ἑτερότης. Καὶ πάντα οὐσιωδῶς ἐν τῷ νοητῷ, καθάπερ δὴ καὶ ἡ ζωὴ καὶ ὁ νοῦς ἐκεῖ νοητῶς. Ἐπειδὴ γὰρ ἀπὸ τῶν νοητῶν πάντα πρόεισι τὰ ὄντα, κατ' αἰτίαν ἐκεῖ πάντα προϋπάρχει, καὶ ἡ κίνησις ἐκεῖ καὶ ἡ στάσις οὐσιωδῶς, καὶ ἡ ταυτότης καὶ ἡ ἑτερότης ἐνοειδῶς. Πάλιν ἐν τοῖς μέσοις γένεσι τῶν νοητῶν καὶ νοερῶν ὑποστάσεων τὰ αὐτὰ δευτέρως ἐστὶ καὶ ζωτικῶς, ἐν μὲν τῇ ἀκρότητι τῆς οὐσίας οὔσης (περὶ γὰρ ταύτης τῆς τάξεως καὶ ὁ ἐν Φαίδρῳ Σωκράτης διαλεγόμενος ἀπὸ τῆς οὐσίας τὴν ὅλην ἐχαρακτήρισεν· Ἡ γὰρ ἀχρώματος καὶ ἀσχημάτιστος καὶ ἀναφῆς οὐσία ὄντως οὔσα τοῦτον ἔχει τὸν τόπο ν)· ἐν δὲ τῷ μέσῳ κέντρῳ κινήσεως καὶ στάσεως (ἐκεῖ γὰρ ἡ τοῦ οὐρανοῦ περιφορὰ, καθάπερ φησὶν ὁ αὐτός, ἐν ἐνί μὲν ἀκλινῶς ἐστῶσα νοήσεως εἶδει, κινουμένη δὲ ἐν ἑαυτῇ καὶ πρὸς ἑαυτήν, μᾶλλον δὲ κίνησις οὔσα καὶ ζωὴ διαιώνιος)· ἐν δὲ τῷ λοιπῷ δηλαδὴ τὸ ταῦτόν καὶ ἕτερον τῷ πέρατι τῆς τάξεως ταύτης ζωτικῶς ἰδρυται, διὸ καὶ ἐπιστρέφει πρὸς τὴν ἀρχὴν κατὰ τὴν τῆς ταυτότητος φύσιν, καὶ διαιρεῖται μονοειδῶς καὶ πρόεισιν εἰς ἀριθμοὺς πλείονας καὶ μερικωτέρας ἀπογεννᾷ ἀφ' ἑαυτοῦ μονάδας.

Theol Plat.5.111

Πάλιν ἐν τοῖς τρίτοις διακόσμοις ὁ μὲν τῶν νοερῶν θεῶν ἀκρότατος κατὰ τὴν οὐσίαν ἔχει τὰ πάντα καὶ ἔστιν αὐτὸ τὸ νοητὸν καὶ τὸ ὄντως ὄν ἐν τοῖς νοεροῖς, τὴν ἐν αὐτῷ διάκρισιν εἰς ἀδιάκριτον αὐθις ἐπανακαλούμενος ἔνωσιν· ἡ δὲ μέση τάξις

κατὰ τὴν κίνησιν ὁμοῦ καὶ στάσιν (ζωογόνος γάρ ἐστι θεότης, μένουσα ἅμα καὶ προϊούσα καὶ ἀχράντως ἰδρυμένη καὶ τὰ πάντα γονίμοις δυνάμεσι ζωοποιοῦσα)· ἡ δὲ τρίτη πρόοδος κατὰ τὸ ταῦτόν ἅμα καὶ ἕτερον, αὕτη γὰρ καὶ διακρίνει τῶν πατέρων ἑαυτὴν καὶ συνάπτεται αὐτοῖς διὰ τῆς νοεραῆς ἐπιστροφῆς, καὶ τὰ μετ' αὐτὴν ἅμα μὲν συνδεῖ πρὸς ἄλληλα κατὰ τὰς κοινὰς τῶν εἰδῶν δυνάμεις, ἅμα δὲ διακρίνει ταῖς νοεραῖς τομαῖς. Ἐν δὲ ταύτῃ τῇ τάξει πρῶτον μὲν ἐκλάμπει τὰ γένη πάντα καὶ τὰ εἶδη, διότι κατὰ τὴν ἑτερότητα μάλιστα χαρακτηρίζεται, τῶν ὀλικῶν πασῶν ὑποστάσεων τὸ πέρας κληρωσαμένη, καὶ ἀπὸ ταύτης ἐπὶ πάντα πρόεισι, τὸν τε μετεχόμενον νοῦν καὶ τὰς πολυειδεῖς τῶν ψυχῶν διακοσμήσεις καὶ τὴν σωματικὴν ἅπασαν φύσιν. Τριττὰ γὰρ ὑφίστησι γένη τῶν μετ' αὐτὴν, ὡς τὸ ὅλον εἰπεῖν, τὰ μὲν ἀμέριστα καὶ πρῶτα, τὰ δὲ μέσα τῶν ἀμερίστων καὶ μεριστῶν, τὰ δὲ μεριζόμενα περὶ τοῖς σώμασι καὶ διὰ τούτων ἀπογεννᾷ πάντα τὰ μερικώτερα γένη τῶν ὄντων. Ἴν' οὖν ἐπὶ τὰ πρόσθεν εἰρημένα πάλιν ἐπανέλθωμεν, πανταχοῦ μὲν τὰ γένη θετέον, οὐ πανταχοῦ δὲ τὸν αὐτὸν τρόπον, ἀλλ' ἐν μὲν τοῖς ὑψηλοτέροις τῶν θείων διακόσμοις ἐνοειδῶς καὶ ἀδιακρίτως καὶ ἡνωμένως οὗ δὲ καὶ ἡ στάσις μετέχει κινήσεως καὶ ἡ κίνησις στάσεως καὶ ἀμφοῖν μία καὶ ἡνωμένη πρόοδος ἐστίν· ἐν δὲ τοῖς μερικωτέροις διηρημένως αὐτὰ θετέον καὶ μετὰ τῆς προσηκούσης ὑφέσεως.

Theol Plat.5.112

Εἰ γάρ ἐστίν ἐν τῷ πέρατι τῶν νοητῶν τὰ πρῶτιστα καὶ ὀλικώτατα τῶν εἰδῶν, ἀνάγκη δὴπου καὶ τὰ γένη τὴν ἀρχὴν τῆς ὑποστάσεως ἐν τοῖς νοητοῖς ἔχειν· καὶ εἰ τὸ δημιουργικὸν αἷτιον ἀπάντων ἐστὶ γεννητικὸν τῶν μερικῶν διακόσμων, περιέχει τὰ πρῶτιστα γένη τῆς ὑποστάσεως αὐτῶν· καὶ ὥσπερ ἡ πηγὴ τῶν εἰδῶν ἐν αὐτῷ πάντων, εἰ καὶ ἔστιν εἶδη νοητά, οὕτως τὰ γένη τοῦ ὄντος ἐν αὐτῷ προέστηκεν, εἰ καὶ ἔστιν ἄλλα τὰ γένη τὰ ὅλα πρὸ αὐτοῦ. Καὶ ὁ τε θεὸς Ἰάμβλικος ὀρθῶς πού φησιν ἐν τῷ πέρατι τῶν νοητῶν θεῶν ἐκφαίνεσθαι τὰ γένη τοῦ ὄντος καὶ ἡ παρούσα θεολογία τοῖς πράγμασιν ἐπομένως ἄνωθεν ἀπὸ τῶν νοητῶν θεῶν καὶ τούτοις τὴν πρόοδον δίδωσιν, ὥσπερ καὶ τοῖς εἶδεσιν. Ὅσα γάρ ἐστι κατ' αἰτίαν ἐν τοῖς πρῶτοις καὶ κρυφίως καὶ ἀδιαιρέτως, ταῦτα διηρημένως ἐστίν ἐν τοῖς νοεροῖς καὶ μεριστῶς καὶ κατὰ τὴν αὐτοῦ φύσιν ἕκαστον. Ἐντεῦθεν γὰρ δὴ καὶ πάντες οἱ μεριστοὶ τῶν ὄντων διάκοσμοι πληροῦνται καὶ τῶν γενῶν τούτων καὶ τῶν εἰδητικῶν ὑπάρξεων· καὶ διὰ τοῦτο καὶ ὁ δημιουργὸς λέγεται τὰ γένη πάντα περιέχειν καὶ τὴν πηγὴν τῶν εἰδῶν ἔχειν, ὡς τοὺς μερικοὺς ἅπαντας ὀχετοὺς αὐτὸς ἀπογεννῶν καὶ ἐπιλάμπων αὐτοῖς ἀφ' ἑαυτοῦ τὰ μέτρα πάντα τῆς ὑποστάσεως. Τριττὰ δὲ οὖν ἀπάντων πρόεισι γένη τῶν ὄντων, τὰ μὲν ἀμέριστα, τὰ δὲ μεριστά, τὰ δὲ μεταξὺ τούτων, ἡνωμένα μὲν τῶν μεριστῶν μᾶλλον, διακεκριμένα δὲ πλεον τῶν ἀμερίστων γενῶν, ἀμφοῖν δὲ κατὰ μέσον ὑφεστηκότα καὶ τὸν ἕνα τῶν ὄντων συνέχοντα σύνδεσμον.

Theol Plat.5.113

Καὶ τὴν μὲν νοερὰν οὐσίαν παράγει διὰ τῶν πρῶτων καὶ ἀμερίστων γενῶν, τὴν δὲ σωματικὴν διὰ τῶν τρίτων καὶ μεριστῶν, τὴν δὲ ψυχικὴν ἐν μέσῳ τούτων ὑπόστασιν διὰ τῶν μέσων ἐν τοῖς οὖσιν. Ἀλλὰ τὴν μὲν νοερὰν καὶ ἀμέριστον ἅπασαν φύσιν ἀφ' ἑαυτοῦ γεννᾷ καὶ πληροῖ τῆς ὅλης γεννητικῆς δυνάμεως, τὴν δὲ ψυχικὴν μετὰ τοῦ κρατῆρος ὑφίστησι, τὴν δὲ σωματικὴν μετὰ τῆς ὅλης φύσεως. Ἰα' Καὶ ὅτι ταῦτα ἐπομένως τῷ Τιμαίῳ διαταττόμεθα, μάθοι τις ἂν ἐντεῦθεν. Τὸν μὲν νοῦν τοῦ παντὸς παράγων ὁ δημιουργὸς αὐτὸς ἀπὸ τῆς ἑαυτοῦ μόνης αὐτὸν οὐσίας παράγει, κατὰ μίαν ἔνωσιν ἀθρόως αὐτὸν ἐκφαίνων ἅτε διαιωνίως ὑφιστάς, καὶ

οὐδαμοῦ τοῦ κρατῆρος ἐνταῦθα διαμνημονεύει· τὴν δὲ ψυχὴν πρὸ τοῦ σώματος διακοσμῶν καὶ τὰ γένη κεράννυσι καὶ μετὰ τοῦ κρατῆρος ἐνεργεῖ· τὸ δὲ δὴ σῶμα πλάττων τοῦ παντὸς καὶ διαζωγραφῶν τὸν οὐρανόν, μετὰ τῆς ἀνάγκης αὐτὸ δημιουργεῖ (μεμιγμένη γὰρ ἡ τοῦ παντὸς φύσις ἐκ νοῦ καὶ ἀνάγκης ἐγενήθη η, φησὶν ὁ Τίμαιος) καὶ οὐδὲ ἐνταῦθα που τὸν κρατῆρα συμπαραλαμβάνει πρὸς τὴν τῶν σωμάτων διακόσμησιν.

Theol Plat.5.114

Δέδεικται δὲ ἡμῖν ἐν ἄλλοις διὰ πλειόνων ὅτι τὴν φυσικὴν ποιήσιν δι' ἀνάγκης ὁ Πλάτων ἀποκαλεῖ καὶ οὐχ ὥς τινες ὑπέλαβον εἰς ταῦτόν ἄγει τὴν ἀνάγκην τῇ ὕλῃ. Δῆλον δὴ οὖν ὅτι τὴν μὲν τῶν σωμάτων γένεσιν ὁμοῦ τῇ ὅλῃ φύσει παράγει καὶ ἐν τῇ φύσει τῇ πρωτίστῃ τὰ γένη τὰ μεριστὰ μίγνυσι καὶ οὕτως ἐκ νοῦ καὶ ἀνάγκης τὰ σώματα, τὸ μὲν ἀγαθὸν καὶ τὴν ἔνωσιν ἀπὸ τοῦ νοῦ δεχόμενα, τὴν δὲ εἰς διάστασιν καὶ μερισμὸν ἀποτελεωσάν πρόοδον ἐκ τῆς ἀνάγκης· τὴν δὲ τῶν ψυχῶν αὐτοκίνητον οὐσίαν μετὰ τοῦ κρατῆρος μόνου διακοσμεῖ. Καὶ οὔτε ὁ νοῦς οὔτε τὰ σώματα δεῖται τῆς τοιαύτης αἰτίας· ἀλλ' ἔστιν ὁ μὲν δημιουργὸς κοινὸς τῶν τριττῶν γενῶν ὑποστάτης, ὁ δὲ κρατῆρ ἰδίᾳ τῶν ψυχῶν αἰτία συντεταγμένη τῷ δημιουργῷ, καὶ πληρούμενος μὲν ἀπ' αὐτοῦ, πληρῶν δὲ τὰς ψυχάς, καὶ τὰς μὲν δυνάμεις τῆς γονίμου περιουσίας ἐκεῖθεν ὑποδεχόμενος, ἐπιρρέων δὲ ταῖς ψυχαῖς αὐτὰς κατὰ τὰ μέτρα τῆς ἐκάστων οὐσίας, καὶ ταῖς μὲν τὰς ἀκρότητας τῶν γενῶν, ταῖς δὲ τὰς μέσας προόδους, ταῖς δὲ τὰς ἀποπερατώσεις αὐτῶν ἐν τάξει διανεμῶν. Οὐκοῦν ζωογόνος μὲν ἐστὶ κατὰ τὴν οὐσίαν ὁ κρατῆρ, εἴπερ καὶ αἱ ψυχαὶ ζωαὶ τινές εἰσι, ψυχῶν δὲ πρωτουργὸς αἰτία κατὰ τὴν ιδιότητα τῆς ὑπάρξεως, καὶ οὐχ ἀπάσης ζωῆς, ἀλλὰ τῆς ψυχικῆς ἐνοειδῆς καὶ παντελῆς μονάδος. Ἀπὸ γὰρ τοῦ κρατῆρος τούτου καὶ ἡ τοῦ παντὸς ὑπέστη ψυχὴ καὶ τὰ δεύτερα καὶ τρίτα τῶν μεριστῶν ψυχῶν γένη καὶ αἱ τούτων μεταξὺ λαχοῦσαι τὴν πρόοδον. Ὁ πᾶς δὴ οὖν ἀριθμὸς τῆς ψυχικῆς διακοσμήσεως ἀπ' αὐτοῦ προέρχεται καὶ κατὰ τὰς ἐν αὐτῷ γονίμους δυνάμεις μερίζεται.

Theol Plat.5.115

Λεγέσθω δὴ οὖν αἰτία ψυχῶν ὁ κρατῆρ καὶ τῆς δημιουργίας τῶν ψυχῶν ὑποδοχὴ καὶ γεννητικὴ μονὰς αὐτῶν καὶ ὅσα τοιαῦτα· λέγοιτο γὰρ ἂν ὁρθῶς καὶ τῷ Πλάτῳ κατὰ νοῦν. Εἰ δὲ δὴ καὶ συντέτακται τῷ δημιουργῷ καὶ ἐξ Ἰσοῦ συνυφίστησιν αὐτῷ τὰ γένη τῶν ψυχῶν, ἀνάγκη δήπου πηγαῖον εἶναι καὶ τὸν κρατῆρα τοῦτον, ὥσπερ τὸν ὅλον δημιουργόν. Οὐκοῦν πηγὴ μὲν ἐστὶ τῶν ψυχῶν ὁ κρατῆρ, ἥνωται δὲ πρὸς τὴν δημιουργικὴν μονάδα, καὶ διὰ τοῦτο καὶ ὁ ἐν Φιλήβῳ Σωκράτης ἐν τῷ Διὶ βασιλικὴν μὲν εἶναί φησι ψυχὴν, βασιλικὸν δὲ νοῦν· ὁ γὰρ ἡμεῖς πηγαῖον ἐν τῷ παρόντι προσονομάζομεν, τοῦτο βασιλικὸν ἐκεῖνος προσείρηκε. Καίτοι καὶ τὸ τῆς πηγῆς ὄνομα τῷ Πλάτῳ γινώριμόν ἐστιν ἐπὶ τῶν ψυχῶν. Τὸ γὰρ αὐτοκίνητον, φησὶν ὁ ἐν τῷ Φαίδρῳ Σωκράτης, καὶ τοῖς ἄλλοις ὅσα κινεῖται πηγὴ καὶ ἀρχὴ κινήσεώς ἐστι. Καὶ ὁρᾷς ὅπως διττῆς πρὸ τῶν ψυχῶν μονάδος θείας ὑπὸ τῶν θεολόγων παραδεδομένης, τῆς μὲν πηγαίας, τῆς δὲ ἀρχικῆς, διττὰς καὶ τοῖς ἐκ τούτων τὰς ἐπωνυμίας ὁ Πλάτων ἀποδίδωσι, τὴν μὲν ἐκ τῆς ὀλιγωτέρας, τὴν δὲ ἐκ τῆς μερικωτέρας παραλαβών; Ἔστι γὰρ πηγὴ μὲν τὸ αὐτοκίνητον ὡς ἔκγονον τῆς πηγαίας ψυχῆς, ἀρχὴ δὲ ὡς μετέχον καὶ τῆς ἀρχικῆς ψυχῆς. Εἰ τοίνυν καὶ ἐπὶ τῶν ψυχῶν αὐτὸ τὸ τῆς πηγῆς ὄνομα τέτακται παρὰ τῷ Πλάτῳ καὶ τὸ τῆς ἀρχῆς, τί χρὴ θαυμάζειν εἰ καὶ τὰς ἐξηρημένους μονάδας αὐτῶν πηγὰς καὶ ἀρχὰς ἐπονομάζοιμεν; Μᾶλλον δὲ ἐκ τούτων κάκεῖνο ἀποδείκνυται. Πόθεν γὰρ εἰς πάσας ἥκει τὰς ψυχὰς ἡ ἀρχικὴ δύναμις ἢ ἀπὸ τῆς ἀρχικῆς μονάδος, πόθεν δὲ τὸ πηγαῖον

ιδίωμα ἢ ἀπὸ τῆς ψυχικῆς; Τὸ γὰρ ἐπὶ πάσας ὁμοίως διατεῖνον τὰς ψυχὰς ἀναγκαῖον ἀπὸ μιᾶς καὶ τῆς αὐτῆς ἥκειν ἐπ' αὐτὰς αἰτίας.

Theol Plat.5.116

Εἰ μὲν τοίνυν ἀπὸ τοῦ δημιουργοῦ τις λέγοι, καθ' ὅσον ἐστὶ δημιουργός, δεῖ καὶ τοῖς ἄλλοις ἅπασιν ὁμοίως ὑπάρχειν ὅσα προῆλθεν ἐκ τῆς δημιουργικῆς μονάδος· εἰ δὲ ἐκ τῆς αἰτίας τῆς διωρισμένης τῶν ψυχῶν, ἐκείνην καὶ πηγὴν πρωτίστην προσηρτέον καὶ ἀρχήν. Καὶ μὴν καὶ ὅτι τῶν διττῶν τούτων ὀνομάτων συγγενέστερόν ἐστι τὸ ἀρχικὸν ταῖς ψυχαῖς ἢ τὸ πηγαῖον, ὥς ἐγγυτέρω κατὰ τὴν τάξιν αὐτῶν ὑπάρχον, δεδήλωκεν ἐν τῷ αὐτῷ διαλόγῳ. Πηγὴν γὰρ ἅμα καὶ ἀρχὴν τὸ αὐτοκίνητον προσειπὼν τῆς τῶν ὅλων κινήσεως, ὅμως ἐκ τῆς ἀρχῆς μόνῃς τὴν τῆς ἀγενεσίας ἀπόδειξιν πεποιήται. Ἀρχὴ γάρ, φησὶν, ἀγένητο ν , ἐξ ἀρχῆς γὰρ πᾶν τὸ γινόμενον ἀνάγκη γίνεσθαι ι. Εἰ τοίνυν αἱ ἀποδείξεις ἐκ τῶν προσεχῶν εἰσι τοῖς δεικνυμένοις, ἀνάγκη δήπου τὴν ἀρχὴν προσεχεστέραν εἶναι ταῖς ψυχαῖς τῆς πηγῆς. Ἔτι τοίνυν, εἰ πᾶν τὸ γινόμενον ἐξ ἀρχῆς γίνετα ι, καθάπερ φησὶν αὐτός, αἱ δὲ ψυχαὶ γενηταί πῶς εἰσιν, ὥς ὁ Τίμαιος λέγει, καὶ τῶν ψυχῶν ἐστὶν ἀρχὴ προηγουμένη· καὶ ὥσπερ αὗται τῶν κατὰ χρόνον εἰσὶ γιγνομένων ἀρχαί, οὕτω κατ' ἄλλον τρόπον γενητῶν οὐσῶν προϋφέστηκεν ἡ ἀρχή· καὶ ὥσπερ αὗται τὴν τῶν σωμάτων γένεσιν ἀγένητοι, οὕτω καὶ ἡ ἀρχὴ τῶν ψυχῶν ἀπάσης γενέσεως ἐξήρηται. Δέδεικται ἄρα ἡμῖν διὰ τούτων καὶ ὅτι πηγὴ τῶν ψυχῶν ἐστὶν ὁ κρατὴρ καὶ ὅτι μετὰ τὴν πηγὴν ἡ ἀρχικὴ μονὰς ἐστὶ, καὶ ὥς αὕτη τῆς μὲν πηγῆς προσεχεστέρα ταῖς ψυχαῖς ἐστὶν, ὑπερίδρυται δὲ τῶν ψυχῶν ὥς αἰτία γόνιμος αὐτῶν.

Theol Plat.5.117

Καὶ ταῦτα πάντα τοῖς τοῦ Πλάτωνος κατεδησάμεθα λόγοις. λβ' Πάλιν τοίνυν ἐπὶ τὰ προκείμενα τὸν λόγον ἀνάγωμεν καὶ μειζόνως περὶ τοῦ κρατῆρος τούτου τοὺς τῆς ἀληθείας φιλοθεάμονας ἀναδιδάξωμεν, ὅτι τῆς ὅλης ζωογόνου θεότητος τῶν νοερῶν βασιλέων ἐν μέσῳ τὴν γόνιμον τῶν θείων αἰτίαν ἰδρυσάμενης <καὶ> κατὰ μὲν τὰς ἀκροτάτας αὐτῆς καὶ νοερωτάτας δυνάμεις καὶ παντελεῖς τῷ πρώτῳ πατρὶ συνηνωμένης κρυφίως, κατὰ δὲ τὰς μερικωτέρας αἰτίας καὶ δευτέρας ἀπ' ἐκείνων τῷ δημιουργῷ συναπτομένης καὶ μίαν σύμπνοιαν μετ' αὐτοῦ τῆς τῶν μερικῶν διακόσμων ἀπογεννήσεως ἐνστησαμένης, τῶν μὲν πρεσβυτέρων ἐκείνων καὶ μενουσῶν ἐν τῷ πρώτῳ πατρὶ τῆς θεοῦ δυνάμεων ὁ Τίμαιος μυστικῶς ἐφάπτεται, τὰς δὲ τῷ δημιουργῷ συντεταγμένας καὶ μετ' αὐτοῦ τὰ ἐν τῷ παντὶ διακοσμούσας, τὰς μὲν ἐναργέστερον, τὰς δὲ δι' ἐνδείξεως ἀπάσας παραδίδωσιν. Εἰσὶ μὲν γὰρ αἱ δευτέραι μονάδες αὗται τῆς θεοῦ τριπλαῖ, καθάπερ οἱ σοφοὶ λέγουσι, μία μὲν ἡ τῶν ψυχῶν πηγὴ, δευτέρα δὲ ἡ τῶν ἀρετῶν, τρίτη δὲ ὅπισθεν ἀπαιωρουμένη τῆς θεοῦ <ἡ> τῆς φύσεως πηγὴ.

Theol Plat.5.118

Ταύτας δὲ ἄρα τὰς τρεῖς ὑποστάσεις καὶ ὁ δημιουργὸς παραλαμβάνει πρὸς τὴν ἑαυτοῦ γόνιμον ποίησιν. Καὶ ὁ μὲν κρατὴρ, ὥσπερ εἴρηται, πηγὴ τῶν ψυχῶν ἐστὶν, ἐνιαίως συνέχουσα τὸν ὅλον αὐτῶν καὶ τέλειον ἀριθμόν· καὶ ὥσπερ ὁ δημιουργὸς πατρικὴν ἔλαχεν αἰτίαν πρὸς τὴν ψυχικὴν ἀπογέννησιν, οὕτω δὴ καὶ ὁ κρατὴρ γόνιμός ἐστι καὶ μητρὸς λόγον καὶ τάξιν κεκλήρωται πρὸς τὰ ἀφ' ἑαυτῆς. Ὅσα γὰρ ὁ Ζεὺς πατρικῶς, τοσαῦτα καὶ ἡ τῶν ψυχῶν πηγὴ μητρικῶς καὶ γεννητικῶς *** ποιοῦσιν αὐταῖς. Ἡ δὲ ἀρετὴ κατ' αὐτὴν ἐνεργεῖ καὶ κοσμεῖ τὰ ὅλα καὶ τελειοῖ καὶ διὰ τοῦτο ψυχῆς τὸ πᾶν μετασχὼν καὶ ἀρετῆς εὐθὺς μεταλαγχάνει. Ψυχὴν γὰρ αὐτὸ ὤ, φησὶν ὁ Τίμαιος, ἐν μέσῳ θείῃς διὰ παντός τε ἔτεινε καὶ ἔτι ἔξωθεν τὸ σῶμα αὐτῇ περιέκαλυψε καὶ κύκλῳ κύκλον στρεφόμενον οὐρανὸν ἓνα μόνον ἔρημον κατέστησεν

ε , δ ι ' ἀρετὴν δὲ αὐτὸν αὐτῷ δυνάμενον συγγίγνεσθαι καὶ οὐδενὸς ἑτέρου προσδεόμενον , γνώριμον δὲ καὶ φίλον ἱκανῶς αὐτὸν αὐτῷ. Ἄμα δὲ οὖν ἐψύχεται καὶ κατ' ἀρετὴν ὁ κόσμος διαζῇ καὶ τέλος ἔχει τὸ ἀκρότατον ταῖς ἀρεταῖς, τὴν πρὸς αὐτὸν φιλίαν καὶ τὴν αὐτοῦ παντελεῖαν γινώσιν. Γνώριμος γάρ ἐστι καὶ φίλος ἱκανὸς αὐτὸς ἑαυτῷ διὰ τὴν ἀρετὴν. Καὶ μὴν καὶ ἡ φύσις συνυφίσταται τῇ γενέσει τοῦ σώματος. Δι' ἀνάγκης γὰρ ὁ δημιουργὸς ἀπογεννᾷ τὸ σῶμα καὶ μετὰ τῆς οἰκείας αὐτῷ διαπλάττει ζωῆς καὶ διὰ ταῦτα μικρὸν ὕστερον τὰς μερικὰς ψυχὰς ὑποστήσας δείκνυσιν αὐταῖς καὶ τὴν τοῦ παντὸς φύσιν καὶ τοὺς εἰμαρμένους νόμους.

Theol Plat.5.119

Τῷ γὰρ τὴν αἰτίαν τῆς ὅλης φύσεως ἔχειν καὶ τῆς εἰμαρμένης, καὶ ταῖς ψυχαῖς ταῦτα ἐπιδείκνυσιν· οὐ γὰρ ἐπιστρέφεται πρὸς τὰ μεθ' ἑαυτὸν ὁ δημιουργός, ἀλλ' ἐν ἑαυτῷ τὰ δεικνύμενα πρώτως ἔχων, καὶ ταῖς ψυχαῖς αὐτῶν ἐκφαίνει τὰς δυνάμεις. Καὶ τῆς τοῦ παντὸς οὖν φύσεως τὸ παράδειγμα καὶ τῶν εἰμαρμένων νόμων αἰτία μία προὔφεσθηκεν ἐν αὐτῷ. Ἡ γὰρ τῆς φύσεως πηγὴ καὶ εἰμαρμένη πρωτίστη παρ' αὐτῶν ἀποκαλεῖται τῶν θεῶν· Μὴ φύσιν ἐμβλέψῃς , εἰμαρμένον οὖνομα τῆσδε. Διὸ καὶ ὁ Τίμαιος ἅμα καὶ τοὺς εἰμαρμένους νόμους καὶ τὴν τοῦ παντὸς φύσιν ὁρᾷ λέγει τὰς ψυχὰς, οἷον τὴν ἐγκόσμιον εἰμαρμένην καὶ τὰς δυνάμεις αὐτῆς· καὶ ὁ Ἑλεάτης ξένος ἐν Πολιτικῷ τῆς φυσικωτέρας τοῦ παντὸς ἀνακυκλήσεως τὴν κινητικὴν αἰτίαν εἰμαρμένην ἐπονομάζει· Τὸν δὲ δὴ κόσμον ἀνέστρεφεν εἰμαρμένη καὶ σύμφυτος ἐπιθυμία. Καὶ ὅτι τὴν δύναμιν ταύτην ὁ κόσμος ἐκ τοῦ δημιουργοῦ καὶ πατρὸς ἔχει, σαφῶς ὁ αὐτὸς ὁμολογεῖ· Διὸς γὰρ εἶναι τὴν ἐμφανῆ πᾶσαν διακόσμησίν τε καὶ ἀνακύκλησιν λέγει. Δέδεικται δὲ ἄρα κατὰ τὰς τρεῖς ταύτας αἰτίας τῆς ζωογόνου θεᾶς τὰς τῷ δημιουργῷ συντεταγμένους ὁ κόσμος ὑπ' αὐτοῦ τελειούμενος, τὸν πηγαῖον κρατῆρα, τὴν τῶν ἀρετῶν πηγὴν, τὴν τῆς φύσεως πρωτουργὸν αἰτίαν. Καὶ ὅτι πάλιν τὸ ὄνομα τῆς πηγῆς καὶ ἐπὶ τούτων ὁ Πλάτων οὐκ ἂν ὀκνήσειεν προενέγκασθαι, δηλοῖ πηγὴν μὲν τοῦ φρονεῖν ἐν Νόμοις τὴν ἐν ταῖς ψυχαῖς κατ' οὐσίαν ἐνυπάρχουσαν τῆς φρονήσεως δύναμιν τὴν οἰστικὴν τῶν ἐν ἡμῖν ἀρετῶν ἀποκαλῶν, δύο δὲ πηγὰς ὑπὸ τῆς φύσεως ἄλλας μεθεῖσθαι λέγων, ἡδονὴν καὶ λύπην.

Theol Plat.5.120

Ὡςπερ οὖν ἔμπροσθεν τὰς ψυχὰς πηγὰς τῶν κινήσεων ἐδείκνυμεν, διὰ τὴν μίαν αὐτῶν πηγὴν ἧς μετέχουσιν ἐπονομαζομένης, οὕτω δὲ καὶ τὰ πρῶτα τῆς φύσεως ἔκγονα πηγὰς ἀποκαλῶν παντὶ δήπου καταφανές ἐστιν αὐτὴν τὴν αἰτίαν αὐτῶν τὴν ἐξηρημένην πηγὴν προσονομάζειν συγχωρῶν. Κατὰ τὰ αὐτὰ δὲ καὶ τὴν τῆς ἀρετῆς οὐσιώδη δύναμιν ἐν ἡμῖν ὡς πηγὴν τοῦ φρονεῖν ἀποσεμνύνων οὐκ ἂν προσαναγκάζοιτο μηδὲν αὐτῷ προσῆκον τῶν ὀνομάτων ἀκούειν, εἰ τὴν πρωτίστην μονάδα τῶν ἀρετῶν πηγὴν τις ἐθέλοι προσονομάζειν, ὅπου δὲ καὶ ἐπ' αὐτῶν τῶν νοερῶν θεῶν ἔχομεν παρ' αὐτῷ τὸ τῆς πηγῆς ὄνομα κείμενον. Ἐν γοῦν τῷ Κρατύλῳ τὴν Τηθὺν πηγῆς ὀνομάφῃσιν ὑπάρχειν ἐπικεκρυμμένον καὶ τὸν Κρόνον αὐτὸν καὶ τὴν βασιλίδαν Ῥέαν ρεύματα ἀποκαλεῖ· καὶ γὰρ οὗτοι οἱ θεοὶ ὀχετοὶ τῶν νοητῶν εἰσι πηγῶν καὶ προϊόντες ἐκ τῶν ὑπερκειμένων πληροῦσι τὰ μετ' αὐτοὺς ἅπαντα τῶν γονίμων ὀχετῶν τῆς ζωῆς· καὶ αὐτὸς δὲ ὁ κρατὴρ πηγαῖός ἐστι· πηγαίους γοῦν κρατῆρας καὶ οἱ θεοὶ προσειρήκασιν τὰς πρωτουργοὺς τῶν μερικῶν αἰτίας. λγ' Ἀλλὰ ταῦτα μὲν ἐπὶ πλεον ἐν ἄλλοις λόγοις ἐξετάσομεν, καὶ δὲ καὶ τὰ περὶ τῆς δημιουργικῆς μονάδος ἡμῖν ἐνταῦθα περιγεγράφθω κατὰ τὴν τοῦ Πλάτωνος ὑφήγησιν αὐτάρκως βεβασανισμένα.

Theol Plat.5.121

Μετὰ δὲ ταῦτα τοὺς τῆς ἀχράντου καθαρότητος αἰτίους ἡγεμόνας θεωρήσωμεν, εἴ
 που καὶ ταύτης ὁ Πλάτων τῆς τάξεως ἡμᾶς τῶν θεῶν ἀναμιμνήσκων φαίνεται καὶ
 τῆς ἐπὶ πάντα τὰ θεῖα γένη προΐούσης ἀπ’ αὐτῶν ἀκλίτου δυνάμεως. Τῇ γὰρ τῶν
 νοερῶν βασιλέων τριάδι συνήνωται τῆς ἀτρέπτου τάξεως ἡ πρωτουργὸς τριάς καὶ
 συνδιήρηνται ταῖς μονάσιν αὐτῶν αἱ τούτων πρόοδοι. Καὶ τῷ μὲν πρώτῳ
 συνήνωται τὸ ἀκρότατον τῆς τριάδος καὶ τὸ οἶον ἄνθος τῆς ἀκλινοῦς τῶν ὅλων
 φυλακῆς· τῷ δὲ δευτέρῳ τὸ μέσον κέντρον αὐτῆς ὁμοφυῶς συνέζευκται καὶ
 πρόεισιν ἅμα μετ’ αὐτοῦ καὶ περὶ αὐτὸν ὑφέστηκε· τῷ δὲ τρίτῳ <τὸ πέρασ> τῆς
 ὅλης τριάδος συμπλέκεται καὶ συνεπιστρέφεται πρὸς τὴν ἀρχὴν καὶ συνελίσσεται
 μετ’ αὐτοῦ πρὸς τὴν μίαν ἔνωσιν τοῦ πατρὸς πάντων τῶν νοερῶν θεῶν. Καὶ
 διήρηνται μὲν οὕτως μοναδικῶς οἱ τρεῖς ἄχραντοι φύλακες τῶν νοερῶν πατέρων,
 μετὰ δὲ τῆς διαιρέσεως ταύτης ἔχουσι καὶ τὴν ἡνωμένην πρὸς ἀλλήλους ὑπόστασιν,
 καὶ πάντες ἐν ἐκάστῳ πῶς εἰσι πατρί, καὶ περὶ πάντας οἱ πάντες ἐνεργοῦσι. Καὶ
 τρόπον μὲν τινα κατ’ ἰδίαν ὑπόστασιν ἀπὸ τῶν πατέρων ἐμερίσθησαν, τρόπον δὲ
 ἄλλον ἀμερίστως αὐτοῖς συνείληνται καὶ ὁμοῦ δὲ τὴν τε πρὸς τοὺς πατέρας ἔλαχον
 ἰσότημον τάξιν καὶ ὡς ὑφειμένην αὐτῶν <τὴν> οὐσίαν ἔχοντες ἐξεφάνησαν.

Theol Plat.5.122

Τοιοῦτοι δὲ ὑπάρχοντες φρουροῦσι μὲν αὐτῶν τὰς ὅλας προόδους ἀχράντους,
 χορηγοῦσι δὲ αὐτοῖς τὸ ἄκλιτον ἐν ταῖς δυνάμεσι καὶ τὸ ἄτρεπτον ἐν ταῖς ἐνεργείαις,
 ἐξήρτηνται δὲ τῆς ὅλης καθαρότητος. Καὶ εἴ ποὺ τινες ἡμῖν τῶν παλαιῶν τὸ αἰεὶ
 κατὰ τὰ αὐτὰ καὶ ὡσαύτως ἔχον ἐπὶ τοῦ νοῦ θεωροῦσι τῷ μηδὲν αὐτὸν ἀπὸ τῶν
 καταδεεστέρων εἰς ἑαυτὸν χωρεῖν μηδὲ ἀναμίγνυσθαι τοῖς χείροσιν, ἀπὸ τῶν θεῶν
 τούτων τὰ τοιαῦτα πάντα ἀγαθὰ καὶ εἰς τὸν νοῦν καὶ εἰς τοὺς ἄλλους καθήκοντα
 ἀνυμνοῦσιν. Αὐτὸ γὰρ τὸ ἄμικτον τῆς θείας οὐσίας πρὸς τὰ δεύτερα, ὃ καὶ ὁ ἐν
 Συμποσίῳ λόγος εὐφημεῖ διαφερόντως, καὶ τὸ καθαρότητι καὶ ἀτρέπτῳ δυνάμει
 τῶν ὅλων ὑπερέχον, διὰ τὴν φρουρητικὴν ἥκει τοῖς θεοῖς αἰτίαν· καὶ ὥσπερ οἱ
 πατέρες τοῖς τε ἄλλοις ἅπασι καὶ τοῖς ἀκλίτοις θεοῖς τῆς γονίμου ποιήσεώς εἰσι
 χορηγοί, οὕτω δὴ καὶ οἱ ἄχραντοι θεοὶ καὶ τοῖς πατράσι καὶ τοῖς ἄλλοις θείοις
 διακόσμοις δωροῦνται τὴν τῆς καθαρότητος δύναμιν. Ἄμα δὲ οὖν τοῖς νοεροῖς τρισὶ
 βασιλεῦσι καὶ οἱ τρεῖς ἄχραντοι θεοὶ καὶ αὐτῶν τῶν πατέρων φύλακες ὑπέστησαν
 καὶ περὶ αὐτοὺς ἐστήσαντο τὴν ἄτρεπτον φρουρὰν καὶ ἐν αὐτοῖς μονίμως ἵδρυσαν
 ἑαυτούς. Διὸ καὶ ὁ Ἀθηναῖος ξένος, ὥσπερ διὰ τῆς ἀρίστης ἀναλογίας διακοσμεῖ τὴν
 πολιτείαν, δι’ ἧς καὶ ὁ δημιουργὸς συνέδησε καὶ συνεστήσατο τὸν ὅλον οὐρανὸν ν,
 οὕτω δὴ καὶ φρουρὰν ὑφίστησι τοῖς ἐν τῇ χώρᾳ πᾶσιν, ἵνα μηδὲν ἀφρούρητον ᾗ
 κατὰ δύναμιν ν, μιμούμενος αὐτοὺς τοὺς νοεροὺς θεοὺς, οἱ τοῖς ἀχράντοις ἡγεμόσι
 τὰ πάντα φρουροῦσι.

Theol Plat.5.123

Καὶ μοι δοκεῖ καὶ αὐτοὺς τοὺς ἄρχοντας διὰ τοῦτο νομοφύλακας ἢ φύλακας
 προσαγορεύειν, διότι καὶ τοῖς τῶν κόσμων ὅλων νοεροῖς ἡγεμόσι συνυφεστήκασιν
 οἱ ἀκλινεῖς φύλακες. λδ’ Ἀλλὰ ταῦτα μὲν πορρώτερον ἢ εἴη τῆς θείας ἐκείνης
 τριάδος ἐπιχειρήματα καὶ ἀπὸ τῶν ἐσχάτων εἰκόνων ἐπ’ αὐτὴν ἀναγόμενα. Τάχα δ’
 ἂν καὶ ταῦτα ἀφέντες μειζόνων εὐπορήσαιμεν ἐπιβολῶν εἰς τὴν τοῦ προκειμένου
 θήραν, καὶ μετὰ τοῦ Πλάτωνος τὰ θεῖα γένη σκοποῦντες εὔροιμεν ἂν ὅπως καὶ
 ἐκεῖνος τὴν τάξιν ταύτην ἀνυμνεῖ τῶν θεῶν καὶ μετὰ τῶν τριῶν βασιλέων αὐτὴν
 τῶν νῦν παραδεδομένων συνυφίστησιν, ὥσπερ δὴ καὶ παρὰ τοῖς ἄλλοις θεολόγοις ἡ
 περὶ αὐτῶν ἀλήθεια μυστικῶς ἡμᾶς ἀναδιδάσκει. Ἐν μὲν τοίνυν τῷ Πρωταγόρου
 μύθῳ τὴν ἐξηρημένην τοῦ Διὸς περιωπὴν ἡμῖν ἐνδεικνύμενος καὶ τὴν ἀμιγῆ πρὸς

τὰ δεύτερα πάντα τῆς οὐσίας ὑπεροχὴν, δι' ἣν ἄβατός ἐστι καὶ ἀνέκφαντος τοῖς μεριστοῖς γένεσι τῶν θεῶν, ἐπὶ <τὴν> ἄτρεπτον αὐτοῦ φυλακὴν καὶ τὴν περὶ αὐτὸν φρουρητικὴν τάξιν ἀναφέρει τὴν αἰτίαν. Διὰ γὰρ ταύτην πᾶσαι μὲν αἱ δημιουργικαὶ δυνάμεις ἐν ἑαυταῖς ἴδρυνται μονίμως, πάντα δὲ τὰ εἶδη κατ' ἄκραν ὑπεροχὴν ἐξήρηνται τῶν δευτέρων, ὅλος δὲ ὁ δημιουργικὸς νοῦς ἐν τῷ ἑαυτοῦ μένει κατὰ τρόπον ἦθε 1.

Theol Plat.5.124

Αἱ γὰρ τοῦ Διό ς, φησί, φυλακαὶ φοβεραὶ τοῖς πᾶσιν ὑπάρχουσι, καὶ διὰ τοῦτο τὰ τηλικαῦτα γένη τῶν θεῶν, ὧν εἷς ἐστι καὶ ὁ Προμηθεύς, αὐτόθεν συνάπτεσθαι ταῖς ἀχράντοις καὶ Ὀλυμπίοις τοῦ δημιουργοῦ δυνάμεσιν οὐχ οἷά τέ ἐστιν. Εἰ τοίνυν σαφῶς αὐτὸς ὁ Σωκράτης ἐν μύθου σχήματι τὴν περὶ τὸν δημιουργὸν ἡμῖν παραδίδωσι φυλακὴν, πῶς οὐχὶ δηλοῖ διὰ τούτων ὅτι τὸ φρουρητικὸν γένος συνυφέστηκε τοῖς νοεροῖς θεοῖς; Ὡς γὰρ τὰ λόγια πρηστηρίδι φρουρᾷ περιέχεσθαι φησι τὴν δημιουργικὴν τάξιν, οὕτω δὴ καὶ ὁ Πλάτων φυλακὰς αὐτῇ περιεστάναι τὰς τὴν ἐξηρημένην αὐτοῦ τῶν δευτέρων ἀπάντων ἀκρότητα φρουρούσας ἀκλίτως. Ἐν δὲ δὴ τῷ Κρατύλῳ τὸν Κρόνον ὁ Σωκράτης ὅστις ἐστὶ διὰ τῆς ἐν τοῖς ὀνόμασιν ἀποτυπωμένης ἀληθείας ἐκφαίνων, δείκνυσι μὲν αὐτοῦ καὶ τὴν ἰδίαν ὑπαρξιν, καθ' ἣν ὑφέστηκε τῶν ὅλων νοερῶν διακόσμων ἐξηγούμενος, δείκνυσι δὲ καὶ τὴν συνηνωμένην αὐτῷ μονάδα τῆς ἀχράντου διακοσμήσεως. Νοῦς γάρ ἐστιν, ὡς φησιν ἐν ἐκείνοις, καθαρὸς· τὸ γὰρ κόρον αὐτοῦ, φησὶν, οὐ σημαίνει τὸν παῖδα, ἀλλὰ τὸ καθαρὸν καὶ ἀκήρατον τοῦ νοῦ. Θαυμαστὸν οὖν τρόπον ἅμα καὶ τὴν Κρονίαν ιδιότητα καὶ τὴν πρωτίστην τῆς ἀχράντου τριάδος μονάδα συνήνωσεν ὁ τῶν θείων τούτων ὀνομάτων δημιουργὸς ς. Ἀνυπέρβλητος γάρ ἐστιν ἡ ἔνωσις τοῦ τε πρώτου πατρὸς καὶ τοῦ πρώτου τῶν ἀχράντων θεῶν, καὶ διὰ τοῦτο σιγώμενος καλεῖται ὑπὸ τῶν θεῶν οὗτος ὁ ἄκλιτος θεὸς καὶ τῷ νῷ συνωδεῖν λέγεται καὶ κατὰ νοῦν μόνον ὑπὸ τῶν ψυχῶν γνωρίζεσθαι, διότι δὴ κατὰ μίαν ἔνωσιν ἐν τῷ πρώτῳ νῷ συνυφέστηκεν.

Theol Plat.5.125

Ὁ τοίνυν Κρόνος ὡς μὲν νοῦς ὁ πρώτιστος ἀφώρισται κατὰ τὴν ἰδίαν τάξιν, ὡς δὲ καθαρὸς νοῦς καὶ ἀκήρατος ἔχει καὶ τὸ ἄχραντον ἐν ἑαυτῷ συνηνωμένον, καὶ διὰ τοῦτο πάντων ἐστὶ τῶν νοερῶν θεῶν βασιλεύς· καὶ γὰρ ὡς νοῦς πάντας ὑφίστησι καὶ ὡς καθαρὸς νοῦς φρουρεῖ τὰς ὅλας αὐτῶν διακοσμήσεις. Οἱ μὲν τοίνυν δύο πατέρες ὑπὸ τῶν τοῦ Πλάτωνος λόγων ἐπιδείκνυνται τοῖς ἀτρέπτοις θεοῖς συνταττόμενοι, καθ' ἔνωσιν μὲν ὁ πρῶτος, κατὰ διάκρισιν δὲ ὁ τρίτος. Εἰ δὲ βούλει καὶ τὴν μίαν αὐτῶν θεωρῆσαι πρὸς ἀλλήλους ἀκλινῇ φυλακῇ, καθ' ἣν ὁ τρίτος πατήρ ἐν τῷ πρώτῳ μονίμως ἐστίν, ἅτε δὴ νοῦς ὧν ἐκείνου καὶ περὶ ἐκείνων ἐνεργῶν, τοὺς ἐν τῷ Κρατύλῳ πάλιν ἐννοεῖ μοι δεσμοῦ ς, ὧν αἱ μὲν μερισταὶ ζῶαι καὶ νοῦ στερηθεῖσαι καὶ περὶ τὴν ὕλην ἐπτοημέναι μετέχειν ἀδυνατοῦσιν, αὐτὸς δὲ ὁ θεῖος νοῦς καὶ αἱ πρὸς αὐτὸν συναφθεῖσαι ψυχαὶ κατὰ τὴν προσήκουσαν αὐταῖς τάξιν μεταλαγχάνουσιν. Οἱ γὰρ Κρόνιοι δεσμοὶ δοκοῦσι μὲν αὐτὸν καταδεῖν τὸν μέγιστον Κρόνον, τῷ δὲ ὄντι τὰ περιβάλλοντα αὐτῷ τοὺς δεσμοὺς περὶ αὐτὸν συνέχονται ἀχράντως. Τῆς γὰρ συνεκτικῆς τῶν νοερῶν θεῶν διακοσμήσεως σύμβολόν ἐστιν ὁ δεσμός, ἐπειδὴ πᾶν τὸ δεδεμένον ὑπὸ τοῦ δεσμοῦ συνέχεται. Πάλιν οὖν ἐκ τούτων καταφαίνεται τὸ μὲν ἀπὸ τῶν συνεκτικῶν θεῶν εἰς τοὺς νοεροὺς ἐφῆκον βασιλέας τῆς φρουρᾶς ἀγαθὸν ἐνωτικὸν αὐτῶν καὶ συναγωγὸν εἰς ἓν (ὁ γὰρ δεσμὸς φρουρεῖ τὸ συνεχόμενον ὑφ' ἑαυτοῦ), οἱ δὲ ἄτρεπτοι θεοὶ τὰς οἰκείας αὐτῶν τάξεις ἀκλινῶς διαφυλάττοντες.

Διττή γὰρ ἡ φρουρὰ τῶν θεῶν τούτων, ἡ μὲν πρωτουργὸς καὶ ἐνοειδής, τῆς τῶν συνεκτικῶν θεῶν ἐξηρητημένη τριάδος, ἡ δὲ συνυπάρχουσα αὐτοῖς *** ἀπὸ τῆς πρὸς τὰ δεύτερα πάντα ῥοπῆς. Ἐποχοῦνται γὰρ οἱ νοεροὶ πατέρες τοῖς ἀχράντοις θεοῖς καὶ τῶν ὅλων ὑπερίδρυνται διὰ τὴν ἄκλιτον ἐκείνων καὶ ἀκαμπῇ καὶ ἄτρεπτον δύναμιν. Εἰ δὲ δεῖ μὴ μόνον ἐν τούτοις τοὺς δύο τούτους πατέρας τῆς φρουρητικῆς ταύτης μετέχειν τάξεως, ἀλλὰ καὶ τὴν μέσσην αὐτῶν θεόν, τὴν ζωογόνον, τὴν σύστοιχον αὐτῇ μονάδα τῶν ἀτρέπτων εἰληχένας θεῶν, ἀνάγκη δήπου καὶ τὴν τῶν ἀχράντων ἡγεμόνων πρωτίστην τάξιν ἐν τοῖς νοεροῖς πατράσι τριαδικὴν εἶναι καὶ τοῖς τρισὶ νοεροῖς θεοῖς τὸν αὐτὸν ἔχειν τέλειον ἀριθμόν, καὶ τὸν μὲν πρῶτον τῷ πρώτῳ μονίμως ἠνώσθαι, τὸν δὲ δεύτερον διακρίνεσθαι πῶς ἐκ τοῦ δευτέρου μετὰ τῆς πρὸς αὐτὸν ἐνώσεως, τὸν δὲ τρίτον ἥδη διακεκρίσθαι τοῦ τρίτου· καὶ οὕτω δὴ κατὰ τὴν τάξιν τὴν πατρικὴν καὶ τὴν ἄχραντον αὐτοῖς συμπροϊέναι διακόσμησιν τριαδικῶς διηρημένην, ὥσπερ ἐκείνην, καὶ τὸν μὲν πρῶτον τὴν κρύφιον τοῦ Κρόνου καὶ πρωτουργὸν μονάδα φρουρεῖν τῶν ὅλων ὑπερέχουσαν καὶ τὰς ἀπ' αὐτοῦ προΐούσας αἰτίας καὶ εἰς αὐτὸν αὐθις ἐπιστρεφούσας ἐν αὐτῷ τελέως ἐδράζειν, τὸν δὲ δεύτερον τὴν γεννητικὴν τῆς βασιλίδος Ῥέας δύναμιν καθαρὰν ἀπὸ τῆς ὕλης καὶ ἄχραντον διασώζειν καὶ τὴν ἐπὶ πάντα πρόοδον αὐτῆς ἀνέχειν ἀπὸ τῶν δευτέρων, οἷς ἐπιρρεῖ τοὺς τῆς ζωῆς ὀχετοῦς, τὸν δὲ δὴ τρίτον τὴν ὅλην δημιουργίαν ὑπερίδρυμένην τῶν δημιουργουμένων καὶ μονίμως ἐστῶσαν ἐν ἑαυτῇ φυλάττειν καὶ ἄκλιτον αὐτὴν πρὸς τὰ προνοούμενα φρουρεῖν καὶ μίαν καὶ παντελεῖ τῆς μερικῆς ὑπερηπλωμένην ἀπάσης ποιήσεως.

λε' Ἴθι δὴ οὖν ἀπὸ τῆς ἀορίστου ταύτης καὶ κοινῆς περὶ τῶν θεῶν τούτων διδασκαλίας καὶ τὴν Ἑλληνικὴν περὶ αὐτῶν φήμην ὑπὸ τοῦ Πλάτωνος ἡμῖν παραδοθεῖσαν εἰς μέσον ἀγάγωμεν καὶ ἐπιδείξωμεν αὐτὸν καὶ μέχρι τῶν ὀνομάτων ἐπόμενον τοῖς παρ' Ἑλλήσι θεολόγοις, καθάπερ ἐν τῇ τῶν τριῶν βασιλέων μυστικῇ θεωρίᾳ, κὰν τῇ τῶν ἀχράντων θεῶν ἐξηγήσει τῆς ἐκείνων οὐκ ἀφιστάμενον ὑψηλήσεως. Τίς γὰρ οὐκ οἶδε τῶν καὶ σμικρὰ τῆς Ἑλληνικῆς θεοσοφίας ἀκηκοότων ἔν τε ταῖς ἀρρήτοις αὐτῶν τελεταῖς καὶ ταῖς ἄλλαις περὶ τῶν θεῶν πραγματείαις τὴν τῶν Κουρήτων τάξιν παρ' αὐτοῖς διαφερόντως ὑμνημένην ὡς τῆς ἀχράντου προεστῶσαν ιδιότητος *** τῆς θεᾶς ἡγεμονοῦσαν καὶ τὴν φρουρὰν τῶν ὅλων εἰς ἑαυτὴν ἀναδησαμένην; Οὗτοι γοῦν οἱ θεοὶ καὶ τὴν βασιλίδα Ῥεάν λέγονται φρουρεῖν καὶ τὸν τῶν ὅλων δημιουργόν, καὶ μέχρι τῶν αἰτίων τῆς μεριστῆς ζωογονίας τε καὶ δημιουργίας προϊόντες τὴν τε Κόρην ἐν ἐκείνοις καὶ τὸν Διόνυσον ἐξηρημένους τῶν δευτέρων φυλάττειν, ὥσπερ ἐνταῦθα τὰς τῆς ὅλης ζωογονίας καὶ τῆς παντελοῦς δημιουργίας πρωτουργοὺς ἀνέχουσι μονάδας.

Ταύτην δὴ οὖν τὴν Κουρητικὴν τάξιν οὐ μόνον Ὀρφεὺς καὶ οἱ πρὸ τοῦ Πλάτωνος ἔγνωσαν θεολόγοι καὶ γνόντες ἐθρήσκεισαν, ἀλλὰ καὶ ὁ Ἀθηναῖος ξένος ἐν Νόμοις ἀνύμνησεν· τὰ γὰρ ἐν Κρήτῃ τῶν Κουρήτων ἐνόπλια παίγνια πάσης τῆς εὐρύθμου κινήσεως εἶναι φησιν ἀρχηγικὰ παραδείγματα. Καὶ νῦν οὐδὲ τοῦτο ἀπέχρησεν αὐτῷ, τὸ τῆς Κουρητικῆς μνησθῆναι ταύτης τάξεως, ἀλλὰ καὶ προστίθῃσι καὶ τὴν μίαν αὐτῶν ἐνάδα, τὴν δέσποιναν ἡμῶν Ἀθηνᾶν, ἧς καὶ ἡ παρὰ τοῖς πρὸ αὐτοῦ θεολόγοις μυσταγωγία τὴν ὅλην ἐξάπτει τῶν Κουρήτων πρόοδον, ἄνω μὲν αὐτοῦς περιστέφουσα τοῖς Ἀθηναϊκοῖς συμβόλοις ὡς τῆς ἀειθαλοῦς ζωῆς καὶ τῆς ἀκμαίας νοήσεως προστάτας, κάτω δὲ περιφανῶς ὑποτάττουσα τῇ τῆς Ἀθηνᾶς προνοίᾳ. Οἱ μὲν γὰρ πρῶτιστοι Κούρητες ἅτε τῆς νοητῆς ὄντες θεοῦ καὶ κρυφίας ὁπαδοὶ τοῖς

ἐκεῖθεν προῖοῦσιν ἀρκοῦνται συνθήμασιν, οἱ δὲ ἐν ταῖς δευτέραις καὶ τρίταις τάξεσι τῆς νοερᾶς Ἀθηναϊκῆς ἐξήρτηνται μονάδος. Τί οὖν δὴ φησιν ὁ Ἀθηναῖος <ξένος> περὶ τῆς μονάδος ταύτης τῆς ἀχράντως εἰς ἑαυτὴν ἐπιστρεφούσης τὰς Κουρητικὰς προόδους; Ἡ δὲ αὖ που πα ρ ἡμῖν κόρη καὶ δέσποινα εὐφρανθεῖσα τῇ τῆς χορείας παιδείᾳ κεναῖς χερσὶν οὐκ ᾤηθη δεῖν ἀθύρει ν , πανοπλία δὲ παντελεῖ κοσμηθεῖσα οὕτω τὴν ὄρχησιν διαπεραίνει ι.

Theol Plat.5.129

Διὰ δὴ τούτων τὴν συγγένειαν τῆς Κουρητικῆς τριάδος πρὸς τὴν Ἀθηναϊκὴν μονάδα δείκνυσιν ἐναργῶς ὁ Ἀθηναῖος ξένος. Ὡς περὶ γὰρ ἐκείνην ἐνόπλια παίζειν εἴρηκεν, οὕτω δὴ καὶ τὴν ἡγεμονοῦσαν αὐτῶν θεὸν πανοπλία παντελεῖ κεκοσμημένην τῆς ἐνρhythμου κινήσεως αὐτοῖς ἐξάρχειν φησί· καὶ ὥς περ ἐκείνην ἀπὸ τῆς καθαρότητος Κουρητικὴν προσηγόρευσεν, οὕτω δὴ καὶ ταύτην ὡς αἰτίαν αὐτῶν τῆς ἀχράντου δυνάμεως κόρην ἀπεκάλεσε. Τὸ γὰρ κορό ν, ὡς φησιν ὁ ἐν τῷ Κρατύλῳ Σωκράτης, σημαίνει τὸ καθαρὸν καὶ ἀκήρατο ν· ὅθεν δὴ καὶ οἱ Κούρητες τὴν ἐπωνυμίαν ἔλαχον τῆς ἀχράντου προεστῶτες καθαρότητος τῶν θεῶν, καὶ ἡ μονὰς αὐτῶν δέσποινα καὶ κόρη διαφερόντως ἀνύμνηται, τῆς ἀκλίτου καὶ ἀκμαίας χορηγὸς οὕσα τοῖς θεοῖς ἡγεμονίας. Τὸ μὲν οὖν κορό ν, ὥς περ εἵπομεν, σύμβολόν ἐστι τῆς καθαρότητος, ἣς οἶδε οἱ θεοὶ προηγοῦνται καὶ καθ' ἣν ὑπὸ τῶν ἄλλων μετέχονται. Τὸ δὲ ἐνόπλιον τῆς φρουρητικῆς ἐστὶ δυνάμεως σύνθημα, καθ' ἣν τὰ ὅλα συνέχουσι καὶ φρουροῦσιν ἐξηρημένα τῶν δευτέρων καὶ ἐν αὐτοῖς ἐστῶτα διαφυλάττουσι. Καὶ τί γὰρ ἂν ἄλλο καὶ παρ' ἀνθρώποις γένοιτο τῶν ὅπλων ὄφελος πλὴν τῆς ἀπ' αὐτῶν φρουρᾶς; Ταῦτα γὰρ ἐστὶ τὰ τῶν πόλεων διαφερόντως φυλακτήρια. Διὸ καὶ οἱ μῦθοι τοῖς ἀχράντοις θεοῖς τὴν ἀνανταγώνιστον *** ῥώμην, ἐνόπλιον αὐτοῖς ἀποδεδώκασιν σκευήν· αὐτὴν δὲ ἄρα τὴν μίαν αὐτῶν ἐνάδα παντελεῖ πανοπλία κοσμήσαντες ὑπερίδρυσαν ἐκείνων. Προηγεῖται γὰρ τὸ παντελὲς τῶν κατὰ μέρη διηρημένων, καὶ ἡ πανοπλία τῆς μεριστῆς τῶν φρουρητικῶν δυνάμεων διανομῆς προϋφέστηκε.

Theol Plat.5.130

Καὶ μοι δοκεῖ διὰ τούτων πάλιν ὁ Πλάτων τὰ αὐτὰ λέγειν τοῖς ὑπὸ τῶν θεῶν ὕστερον πεφασμένοις, καὶ ἦν ἐκεῖνοι πάντευχον προσειρήκασιν, ταύτην πανοπλία παντελεῖ κεκοσμημένην εὐφημεῖν· Καὶ γὰρ δὴ πάντευχος ἐνόπλιος τείκε θεῖ· τὸ γὰρ παντελὲς ἐν τῇ τῶν ὅπλων τῶν πυρριχίων ἔξει καὶ τὸ ἄχραντον ἐν τῇ δυνάμει τῇ μὲν Ἀθηναϊκῇ μονάδι κατὰ Πλάτωνα προσήκει, τῇ δὲ παντεύχῳ κατὰ τὴν τῶν λογίων ὑφήγησιν. Ἔτι τοίνυν ὁ ρhythμὸς καὶ ἡ ὄρχησις σύνθημα τῆς θεότητός ἐστι ταύτης μυστικόν, διότι δὴ τῆς ζωῆς τῆς θείας τὴν ἄχραντον συνέχουσι δύναιμι καὶ διότι τὰς ὅλας αὐτῆς προόδους τεταγμένας ἀεὶ καθ' ἓνα τὸν θεῖον ὅρον διαφυλάττουσι καὶ διότι τῆς ὕλης αὐτὰς ἐξηρημένας ἀνέχουσι. Τὸ γὰρ ἀνείδεον καὶ τὸ ἀόριστον καὶ τὸ ἄρρυθμον τῆς ὕλης ἐστὶν ἰδίωμα· τὸ τοίνυν ἄυλον καὶ τὸ ὠρισμένον καὶ τὸ ἄχραντον ἔνρhythμόν ἐστι καὶ τεταγμένον καὶ νοερόν. Διὰ γὰρ τοῦτο καὶ ὁ οὐρανὸς αἰδίως χορεύειν λέγεται καὶ πάντες οἱ κατ' οὐρανὸν κύκλοι τῆς ἐνρhythμου καὶ ἐναρμονίου μετέχουσι κινήσεως, ἄνωθεν ἀπὸ τῶν ἀχράντων θεῶν τῆς δυνάμεως ταύτης ἀποπληρούμενοι. Διότι μὲν γὰρ κύκλῳ κινουντα ι , τὸν νοῦν ἀποτυποῦνται καὶ τὴν νοερὰν περιφοράν· διότι δὲ ἐναρμονίως καὶ κατὰ τοὺς πρῶτους καὶ ἀρίστους ρhythμούς, τῆς τῶν φρουρητικῶν θεῶν μετέχουσιν ιδιότητος. Καὶ μὴν τῆς ἀκρότητος τῶν νοερῶν θεῶν ἡ τῶν ἀχράντων ἡγεμόνων τριάς ἐξήρτηται· καὶ ὅτι πρόεισιν ἀπ' ἐκείνης, αὐτὸς ὁ Πλάτων ἀναδιδάσκει τὴν

πρωτίστην τῆς καθαρότητος αἰτίαν ἐν τῷ Κρόνῳ τιθέμενος, τῷ βασιλεῖ τῆς νοερᾶς ἀπάσης ἑβδομάδος.

Theol Plat.5.131

Ἐκεῖ γὰρ τὸ κορόν ἐστι πρῶτως, ὡς αὐτὸς ἐν Κρατύλῳ παραδέδωκεν ἡμῖν, καὶ ᾠὶ πρωτουργὸς αἰτία τῆς καθαρότητος ἐνιαίως ἐν αὐτῷ προϋφέστηκε. Διὰ γὰρ τοῦτο καὶ ἡ Ἀθηναϊκὴ μονὰς προσεῖρηται κόρη καὶ ἡ Κουρητικὴ τριάς τὸν τρόπον τοῦτον ἀνύμνηται, τῆς ἐν τῷ νοερῷ πατρὶ καθαρότητος ἐξηρημένη. λζ' Περὶ μὲν οὖν τῶν ἀχράντων ἡγεμόνων τοσαῦτα κατὰ τὴν τοῦ Πλάτωνος ὑφήγησιν εἶχομεν λέγειν. Λοιπὴ δὲ ἐστὶν ἡ τῆς νοερᾶς ἑβδομάδος ἀπάσης συγκλείουσα τὸν ἀριθμὸν καὶ τῆς ὅλης διαιρέσεως πρωτίστη καὶ ἐνοειδὴς αἰτία, περὶ ἧς κατὰ τὸ ἐξῆς ποιησόμεθα τοὺς λόγους. Αἱ μὲν οὖν παρὰ πᾶσιν τοῖς τὰ θεῖα σοφοῖς παρ' Ἑλλήσιν ὑμνημέναι τομαὶ τῶν νοερῶν θεῶν, τὰς ἐν αὐτοῖς αἰνισσόμεναι διακρίσεις, κατὰ τὴν ἑβδόμην αὐτοῖς ἀποτελοῦνται μονάδα, τὴν τῆς διαιρέσεως αἰτίαν, καθ' ἣν τῶν τε ὑπερκειμένων ἑαυτοὺς διέστησαν θεῶν εἰς ἐτέραν τάξιν προελθόντες καὶ τῶν καταδεεστέρων ἐξηρημένην ἔλαχον ἔνωσιν καὶ καθ' ἑαυτοὺς τὴν διωρισμένην ἔχουσι τάξιν καὶ τὴν κατ' ἀριθμὸν ἀφοριζομένην πρόοδον. Ὁ δὲ γε Πλάτων συγχωρεῖ μὲν τοῖς φοιβολήπτοις ποιηταῖς μυστικῶς τὰ τοιαῦτα αἰνίσσεσθαι, τοὺς δὲ πολλοὺς ἐξείργει τῆς τούτων ἀκροάσεως, τοῖς μυθικοῖς τῆς ἀληθείας παραπετάσμασιν ἀβασανίστως πειθομένους, ὃ δὴ καὶ τὸν Εὐθύφρονα παθόντα διήλεγξεν ὁ Σωκράτης ὡς τῶν θείων ἀνεπιστήμονα.

Theol Plat.5.132

Καὶ κατ' αὐτὸν ἄρα τὸν τοῦ Πλάτωνος ἔνθεον νοῦν τὰ τοιαῦτα πάντα μεθαρμόζοντες εἰς τὴν περὶ τῶν ὅλων ἀλήθειαν καὶ τὴν ἐν αὐτοῖς ἀποκρυπτομένην θεωρίαν ἀναπτύσσοντες τευζόμεθα τῆς περὶ τὸ θεῖον εἰλικρινοῦς θεραπείας. Ἐπεὶ καὶ τοὺς δεσμοὺς τοὺς Κρονίους ὁ ἐν τῷ Κρατύλῳ Σωκράτης ἐξέφηνε καὶ τὴν μυστικὴν αὐτῶν ἔννοιαν ἀνήπλωσε, καὶ ὡς οὐκ ἄρα ἦν τὰ τῶν παλαιῶν καὶ κλεινῶν ἐκείνων θεάματα τῆς ἀληθείας ἀποπεσόντα διαφερόντως ἐπέδειξε. Κατὰ τὰ αὐτὰ δὴ οὖν καὶ τὰς τομὰς τὰς νοερὰς καὶ τὴν τούτων οἰστικὴν δύναμιν κατὰ τὰς ἐνθέους ἐπιβολὰς συγχωρήσει παραλαμβάνειν τοῖς ἑαυτοῦ φίλοις καὶ μετὰ τῶν δεσμῶν ἐν ἐκείνοις θεωρεῖν. Ἔτι τοίνυν ὁ ἐν τῷ Γοργίᾳ μῦθος ἐναργέστερον τὴν τοῦ Διὸς ἀρχὴν τῆς Κρονίας δίστησι βασιλείας καὶ δευτέραν ταύτην ἀπ' ἐκείνης καὶ νεωτέραν ἀποκαλεῖ. Τίς οὖν αἰτία τὰς πατρικὰς ταύτας διέκρινε μονάδας; Τίς νοερὰ δύναμις τὴν νοερὰν ἀρχὴν ἀπὸ τῆς ἐξηρημένης παρήγαγεν; Ἀνάγκη γὰρ εἶναι παρ' αὐτοῖς τοῖς θεοῖς τὴν πρωτουργὸν τῆς διαιρέσεως πηγὴν, δι' ἣν καὶ ὁ Ζεὺς ἑαυτὸν ἐκ τῆς τοῦ πατρὸς διακρίνει μονάδος καὶ ὁ Κρόνος ἐκ τῆς Οὐρανοῦ βασιλείας καὶ τὰ δεύτερα τοῦ Διὸς εἰς ὑφειμένην τάξιν προελθόντα τῆς παντελοῦς αὐτοῦ διακέκριται προνοίας. Καὶ μὴν καὶ αὐτὸς ὁ δημιουργὸς ἐν τῇ ποιήσει τῶν μεθ' ἑαυτὸν γενῶν ὁμοῦ μὲν τῆς ἐνώσεως ἐστὶν αὐτοῖς αἴτιος, ὁμοῦ δὲ καὶ τῶν παντοίων ἐξάρχει διαιρέσεων.

Theol Plat.5.133

Ἐπεὶ καὶ τὴν ψυχὴν ἐν ὅλον ἀπεργασάμενος εἰς μοίρας διακρίνει καὶ δυνάμεις πολυειδεῖς· οὗ δὴ καὶ αὐτὸς ὁ Πλάτων τὰς διακρίσεις ταύτας καὶ κατ' οὐσίαν διαιρέσεις τομὰς ἀποκαλεῖν οὐκ ἀπηξίωσε· Μοίρας ἔτι ἐκεῖθεν ἀποτέμνων καὶ τιθεὶς εἰς τὸ μεταξὺ τούτῳ ν. Καὶ πάλιν ἐν τοῖς ἐπιμεριζομένοις· Καὶ οὕτω δὴ τὸ μιχθέ ν, ἐξ οὗ ταῦτα κατέτεμνε ν, ἥδη πᾶν κατηναλώκε ι. Τί οὖν ἔτι θαυμαστὸν εἰ καὶ οἱ μυθοπλάσται τὰς τῶν νοερῶν ἡγεμόνων διαιρέσεις τομὰς προσειρήκασιν, ὅπου καὶ ὁ Τίμαιος, οὐ μύθους πλάττων, ἀλλὰ τὴν κατ' οὐσίαν εἰς πλῆθος πρόοδον τῶν ψυχῶν ἐνδεικνύμενος, τῷ τῆς τομῆς κέχρηται συνθήματι; Πῶς δὲ οὐχὶ καὶ τοῖς

ἀκροτάτοις τῶν θεολόγων συμφωνότατος ὁ Πλάτων, τὸν δημιουργὸν καὶ αὐτὸς ταῖς νοεραῖς ἀστράπτοντα τομαῖς παραδιδούς; Ὡσπερ τοίνυν τὴν οὐσίαν παράγων τῶν ψυχῶν κατὰ τὸ ὄντως ὄν αὐτὴν ὑφίστησι, καὶ τὴν ζωὴν ἀπογεννῶν κατὰ τὴν ἐκεῖ ζωὴν αὐτὴν ἀπογεννᾷ, καὶ τὸν νοῦν τὸν ἐν αὐταῖς κατὰ τὸν ἐν ἑαυτῷ νοῦν, οὕτω δὴ καὶ τέμνων αὐτὴν ἀφ' ἑαυτῆς καὶ διακρίνων κατὰ τὰς ἐκεῖ τομὰς καὶ διακρίσεις ἐνεργεῖ καὶ τὴν μίαν αὐτῶν καὶ νοερὰν αἰτίαν. Ἔστιν ἄρα καὶ κατὰ τὸν Πλάτωνα τῶν ὅλων διαιρέσεων ἐν τοῖς νοεροῖς ἡ πρωτίστη μονάς, καὶ μετὰ τῶν διττῶν τριάδων, τῆς τε πατρικῆς λέγω καὶ τῆς ἀχράντου, συμπληροῖ τὴν νοερὰν ὅλην ἑβδομάδα· καὶ ἡμεῖς ταῦτα τῷ τε Πλάτῳ καὶ τοῖς ἄλλοις θεολόγοις ἐπόμενοι συγκεχωρήκαμεν. λζ' Ἴθι δὴ οὖν ἐπ' ἀρχὴν ἀναδράμωμεν καὶ τὰ αὐτὰ τὸν Παρμενίδην ἐπιδείξωμεν περὶ τῆς νοερᾶς ἑβδομάδος ταύτης διαταττόμενον καὶ ταῖς τριπλαῖς διακοσμήσεσι τῶν νοητῶν ἅμα καὶ νοερῶν θεῶν συνεχῆ παράγοντα τὸν ἑβδομαδικὸν τοῦτον αἰῶνα καὶ τὴν νοερὰν μόνως τῶν θεῶν ιδιότητα.

Theol Plat.5.134

Καὶ πρῶτον περὶ τοῦ πατρὸς τῶν νοερῶν καὶ αὖ τῆς συντεταγμένης αὐτῷ δυνάμεως τῆς ἀχράντου θεωρήσωμεν ὁποῖά φησι. Μετὰ γὰρ τὸ σχῆμα τὸ τριπλεκὲς καὶ τὴν πάντα τελεσιουργοῦσαν τῶν θεῶν τάξιν ἐμφαίνεται μὲν τὸ ἐν αὐτῷ καὶ ἐν ἄλλῳ, συνθήματα δὲ ταῦτα τῆς νοερᾶς ἀκρότητος ἐπιδείκνυται τῶν νοερῶν μονάδων. Ὁ γὰρ πρῶτιστος τῶν ἐν τῷ διακόσμῳ τούτῳ πατὴρ ἅμα καὶ τὴν πατρικὴν ἔλαχε πρὸς τοὺς μεθ' ἑαυτὸν ὑπεροχὴν καὶ νοῦς ἐστὶ τῶν πρώτων νοητῶν. Πᾶς γὰρ ἀμέθεκτος νοῦς τῶν πρὸ αὐτοῦ λέγεται νοῦς καὶ πρὸς ἐκείνους ἔχει τὴν νοερὰν ἐπιστροφὴν ἀφ' ὧν παράγεται καὶ ἐν οἷς ὡς πρωτουργοῖς αἰτίοις ἵδρυσεν ἑαυτόν. Ὅθεν δὴ καὶ ὁ δημιουργικὸς νοῦς τῶν ὑπὲρ ἑαυτόν ἐστι νοῦς, καὶ προσεχῶς μὲν τοῦ σφετέρου πατρὸς, ἀφ' οὗ καὶ πρόεισιν, ἐξηρημένως δὲ καὶ τῶν ἐπέκεινα νοητῶν ἐνάδων. Ὁ τοίνυν πρῶτιστος βασιλεὺς ἐν τοῖς νοεροῖς καὶ πατὴρ ἐστὶ νοερὸς καὶ νοῦς πατρικὸς ἀλλὰ πατὴρ μὲν νοερὸς τῶν ἀφ' ἑαυτοῦ θεῶν, νοῦς δὲ πατρικὸς τῶν πρὸ αὐτοῦ νοητῶν. Ἔστι μὲν γὰρ κατ' οὐσίαν νοερὸς, ἔχει δὲ τὴν νοητὴν ἐν τοῖς νοεροῖς ὑπεροχὴν, διότι δὴ καὶ ἀνάλογον ἵδρυται τῇ τε ἀγνώστῳ τάξει τῶν νοητῶν ἅμα καὶ νοερῶν θεῶν καὶ τῇ κρυφίῳ τῶν νοητῶν τριάδι· καὶ ὥσπερ ἐκεῖναι τῶν μεθ' ἑαυτὰς ὑπερήπλωνται τριαδικῶν ὑποστάσεων, οὕτω δὴ καὶ ὁ τῶν νοερῶν πατὴρ ἀπάσης ἐστὶ τῆς νοερᾶς ἑβδομάδος ὑπερηπλωμένος πατήρ, εἰ δὴ πατρικὸς ἐστὶ νοῦς καὶ ἀνάλογον ταῖς εἰρημέναις τάξεσι τῶν θεῶν ἐν ἐκείναις ἵδρυσεν ἑαυτόν καὶ πληροῦται παρ' ἐκείνων τῆς πατρικῆς καὶ νοητῆς ἐνώσεως καὶ διὰ τοῦτο καὶ κρύφιος ἐστὶ καὶ τὰς ἑαυτοῦ γονίμους δυνάμεις ἐν ἑαυτῷ κλείει καὶ τὰς ὅλας αἰτίας ἀφ' ἑαυτοῦ παραγαγὼν ἐν ἑαυτῷ πάλιν ἐδράζει καὶ εἰς ἑαυτόν ἐπιστρέφει.

Theol Plat.5.135

Ταῦτα τοίνυν καὶ ὁ Παρμενίδης ἐνδεικνύμενος τοῖς διττοῖς τούτοις συνθήμασιν τὴν τάξιν ταύτην ἀποσεμνύνει καὶ τὸν πρῶτιστον βασιλέα καὶ πατέρα τῶν νοερῶν διὰ τούτων χαρακτηρίζει τῶν ιδιοτήτων· καὶ γὰρ ἐν ἑαυτῷ ἐστὶ καὶ ἐν ἄλλῳ. Καθ' ὅσον μὲν γὰρ ἐστὶν ὁ ὅλος νοῦς, πρὸς αὐτὸν ἐνεργεῖ, καθ' ὅσον δὲ ἐν τοῖς πρὸ αὐτοῦ νοητοῖς ἐστὶν, ἐν ἄλλῳ τὴν ἑαυτοῦ παντελεῖ νόησιν ἵδρυσεν. Τοῦτο γὰρ δὴ τὸ ἐν ἄλλῳ τοῦ ἐν αὐτῷ κρεῖττον ἐστὶν, εἴπερ, ὡς αὐτὸς ὁ Παρμενίδης διατάττεται, κατὰ μὲν τὸ ὅλον αὐτῷ τὸ ἐν ἄλλῳ προσήκει, κατὰ δὲ τὰ μέρη τὸ ἐν αὐτῷ. Ποῦ δὴ οὖν προὔπαρχει τὸ ἄλλο καὶ ποῖα τάξει προσήκει τῶν πρὸ αὐτοῦ θεῶν; Ἡ καὶ τοῦτο δαιμονίως τῷ ἡμετέρῳ καθηγεμόνι γέγραπται, καὶ τὸ ἄλλο τοῦτο τῇ τάξει διαφέρειν ταύτη καθ' ἣν ἡ τῆς ἐτερότητος δύναμις πρῶτον ἐξέλαμψεν, ἔκγονος οὕσα τῆς νοητῆς καὶ πατρικῆς δυνάμεως.

Διὸ καὶ ἐν τῇ πρώτῃ τριάδι κρυφίως ἦν τὸ ἄλλο, καθ' ὅσον καὶ ἡ δύναμις, καὶ διαφερόντως ἐκφαίνεται κατὰ τὴν πρωτίστην τάξιν τῶν νοητῶν ὁμοῦ καὶ νοερῶν· ἐκεῖ γὰρ ἡ πρώτη ἐτερότης καὶ τὸ θῆλυ τῶν θεῶν καὶ ἡ πατρικὴ δύναμις καὶ ἄφθεγκτος. Νοητὸς οὖν ὢν καθ' ὅσον ἐστὶν ὅλον ὁ πρώτιστος τῶν νοερῶν πατέρων ἐν ταῖς νοηταῖς τριάσι τῶν πρὸ αὐτοῦ διακόσμων ἔστησεν ἑαυτόν, ὅφ' ὧν δὴ καὶ πληροῦται τῶν ἡνωμένων καὶ κρυφίων ἀγαθῶν, καὶ διὰ τοῦτο ἐν ἄλλῳ λέγεται τε εἶναι καὶ ἔστιν· 〈καὶ ἔστιν〉 ἐν ἐκείναις [μὲν] τὸ ἄλλο, κρυφίως μὲν καὶ κατ' αἰτίαν ἐν τῇ νοητῇ τῶν νοητῶν, κατ' οὐσίαν δὲ ἐν τῇ νοητῇ τῶν νοητῶν καὶ νοερῶν. Ἦνωται δὴ οὖν τὰ νοητὰ πάντα, τὸ μὲν τῶν νοητῶν καὶ νοερῶν τῷ τῶν πρώτων νοητῶν, τὸ δὲ τῶν νοερῶν ἀμφοῖν. Καὶ τὸ μὲν ἐν ἄλλῳ τῆς κατὰ τὸν ἐνιαῖον ἀριθμὸν ἐτερότητος ἀντέχεται, ὁ δὲ ἐνιαῖος ἀριθμὸς τῆς τοῦ ἐνὸς ὄντος ἐξήρηται κρυφίας ἐνώσεως, διὸ καὶ ἐνιαῖός ἐστι. Ἔτι τοίνυν καὶ ὥδε λέγομεν, ὅτι τῆς ἐπιστροφῆς οὔσης ἐν ἐκείνοις διττῆς, καὶ τῆς μὲν οὔσης πρὸς ἑαυτά, τῆς δὲ πρὸς τὰς αἰτίας αὐτῶν (θέμις γὰρ οὐ τ' ἦν οὔτε ἔσται τοῖς θεοῖς ἐπιστρέφειν καὶ ὅπως οὖν πρὸς τὰ μετ' αὐτά), καὶ τῶν μὲν νοητῶν θεῶν μονίμως τὰ πάντα γεννώντων, τῶν δὲ νοητῶν καὶ νοερῶν, οἱ τὴν ἀμέθεκτον ζωὴν καταλάμπουσι, τὴν τῆς προόδου τοῖς πᾶσιν ἀρχηγὸν αἰτίαν παρεχομένων, τῶν δὲ νοερῶν κατ' ἐπιστροφὴν τὰ ὅλα διακοσμούντων, ἔδει δήπου τὴν ἀκρότητα τῶν νοερῶν τὸ ὅλον καὶ παντελὲς εἶδος τῆς ἐπιστροφῆς ἐξ ἑαυτῆς προφαίνουσιν ἀμφοτέροις χαρακτηρίζεσθαι τοῖς ἐπιστρεπτικοῖς συμβόλοις καὶ πρὸς ἑαυτὴν ἅμα καὶ πρὸς τὰ πρὸ αὐτῆς ἐπιστρέφειν.

Οὐκοῦν διότι μὲν εἰς ἑαυτὴν ἐπέστραπται, ἐν ἑαυτῇ ἐστὶ, διότι δὲ καὶ πρὸς τὰς ἐπέκεινα ἑαυτῆς νοητὰς τάξεις, ἐν ἄλλῳ ἐστί· τὸ γὰρ ἄλλο κρεῖττον ἐστὶ τῆς νοερᾶς ἀπάσης διακοσμήσεως. Ὡς περ τοίνυν ἡ τῶν νοητῶν ἀκρότης κατ' αὐτὸ τὸ νοητὸν ἰδίωμα πρώτως ὑφέστηκε καὶ μονίμως ὑπερίδρυται τῶν ὅλων, καὶ ὥς περ ἡ τῶν νοητῶν καὶ νοερῶν τὴν τῆς τάξεως ταύτης ιδιότητα πρώτως ἐξέφηνε κατὰ τὴν ἐτερότητα τὴν θεῖαν ὑποστάσα τὴν πᾶσιν αἰτίαν τῶν παντοίων προόδων, οὕτω δὴ καὶ ἡ τῶν νοερῶν νοητὴ θεότης τὰ τῆς ἐπιστροφῆς εἶδη διττὰ καθ' ἑνωσιν ἀφ' ἑαυτῆς δείκνυσιν, ἐν ἄλλῳ μὲν οὔσα κατὰ τὸ κρεῖττον τῆς ἐπιστροφῆς εἶδος, ἐν ἑαυτῇ δὲ κατὰ τὸ χεῖρον· τὸ γὰρ εἰς ἑαυτὴν ἐπιστρέφεσθαι καταδεέστερον τῆς εἰς τὰ κρεῖττονα στροφῆς. Πάλιν τοίνυν τὸ μὲν ἐν ἄλλῳ τῆς νοερᾶς ἐστὶ καὶ πατρικῆς ἐξαίρετον ιδιότητος (νοητὸν γάρ ἐστὶ τὸ ἄλλο, καὶ ἡ ἐτερότης ἡ προελθοῦσα δύναμις ἦν τῶν νοητῶν πατέρων ἀπὸ τῶν ἐν αὐτοῖς μονίμως ἰδρυμένων· τὸ τοίνυν ἐν ἐκείνῃ περιεχόμενον καὶ παρ' ἐκείνης πληρούμενον πατρικόν ἐστὶ καὶ νοητόν)· τὸ δ' αὖ ἐν αὐτῷ τῆς ἀχράντου μονάδος ἐστὶν οἰκεῖον σύνθημα. Συνήνωνται γάρ, ὥς καὶ πρόσθεν εἵπομεν, αἱ δύο τῶν νοερῶν τριάδων ἀκρότητες καὶ ἡ τῆς φρουρητικῆς τριάδος μονὰς ἐν τῇ πατρικῇ διαιωνίως ἵδρυσεν αὐτήν, καὶ τὰ προϊόντα ἀπ' αὐτῆς ἐδράζει πάλιν ἐν ἑαυτῇ καὶ ἐπιστρέφει πρὸς αὐτήν· καὶ ὁ νοερὸς πατήρ ὁ πρώτιστος δι' ἑαυτὸν μὲν ἐστὶ πατήρ, διὰ δὲ τὴν ἄχραντον 〈αἰτίαν〉 ἐν ἑαυτῷ τὰ ἑαυτοῦ γέννη περιέχει καὶ μονίμως εἰς ἑαυτὸν ἀνακαλεῖται καὶ τῇ ἑαυτοῦ παντότῃ τὰ νοητὰ πλήθη συνέχει τῶν νοερῶν ἀνεκφοίτητα τῆς ἑαυτοῦ μονάδος.

Ἄμα ἄρα τῷ πατρὶ καὶ ὁ πρώτιστος ὑφέστηκεν ἡγεμὼν τῆς φρουρητικῆς διακοσμήσεως. Καὶ περιέχει μὲν ὁ πατήρ τὴν ἄχραντον αἰτίαν, περιέχεται δὲ ὑπὸ τῶν πρωτίστων νοητῶν· καὶ ὥς περ αὐτὸς ἐν ἐκείνοις ἵδρυται νοητῶς, οὕτω δὴ καὶ τὴν μίαν ἀκρότητα τῶν ἀκλίτων θεῶν ἡδρασεν ἐν ἑαυτῷ καὶ περὶ ἑαυτὸν ὑπέστησε.

Νοῦς ἄρα καθαρὸς ἡμῖν ὁ αὐτὸς καὶ ἐν τῷ Παρμενίδῃ θεὸς ἀναφαίνεται, διότι μὲν ἐστὶ νοῦς, εἰς τὴν νοητὴν περιωπὴν ἀνατεινόμενος καὶ διὰ τοῦτο ἐν ἄλλῳ, καθ' ὅσον ἐστὶν ὅλος, ἰδρυμένος· διότι δὲ αὐτὸς καθαρὸς καὶ ἄυλος, εἰς ἑαυτὸν ἐπεστραμμένος καὶ ἐν ἑαυτῷ πάσας τὰς ἑαυτοῦ δυνάμεις κατακλείων. Τὰ γὰρ μέρη τῆς ὁλότητος ταύτης δυνάμεις εἰσὶ μερικώτεροι, σπεύδουσαι μὲν εἰς τὴν ἀπὸ τοῦ πατρὸς πρόοδον, ἐδραζόμεναι δὲ ἐν αὐτῇ καὶ περιεχόμεναι πανταχόθεν ἀπ' αὐτῆς. Καὶ ἡ ὁλότης αὕτη θεότης ἐστὶ συνεκτικὴ τῶν νοητῶν ἐν ἑαυτῇ μερῶν, ὠδίνουσα μὲν τὸ πλῆθος τὸ νοερὸν καὶ πάντα γεννῶσα μονίμως καὶ τὰ γεννηθέντα πάλιν ἐγκολπιζομένη καὶ συνάγουσα εἰς αὐτὴν καί, ὥς φασιν οἱ τραγικώτεροι τῶν μύθων, καταπίνουσα καὶ ἐν ἑαυτῇ κατατιθεμένη. Διτὰ γὰρ τὰ γεννήματα αὐτῆς, τὰ μὲν εἰς αὐτὴν οἶον ἀναλύοντα, τὰ δὲ ἀπ' αὐτῆς διαιρούμενα, καὶ τὰ μὲν διὰ τὴν ἄχραντον μονάδα τὴν πρώτην ἐν αὐτῇ μένοντα, τὰ δὲ κατὰ τὴν γόνιμον τῶν νοερῶν θεῶν αἰτίαν προϊόντα καὶ τῆς τοῦ πατρὸς ἐνώσεως ὑπερκύπτοντα καὶ τάξεως ἐτέρας προκατάρχοντα καὶ τῆς τῶν δευτέρων διακοσμήσεως.

Theol Plat.5.139

λη' Ἡ μὲν τοίνυν πρωτίστη τάξις τῶν νοερῶν θεῶν ἐν τούτοις ὑπὸ τοῦ Παρμενίδου παραδέδοται. Δευτέρα δὲ μετ' αὐτὴν ἡ τὰ μέσα γένη περιέχουσα τῶν ὅλων καὶ τῆς προόδου τοῖς πᾶσιν αἰτία καὶ τῆς γονίμου δυνάμεως συνεχῆς οὔσα πρὸς ταύτην ἀναφαίνεται. Τί δὴ οὖν ἐστὶ τῷ νοητῷ πανταχοῦ καὶ τῷ ὄντως ὄντι συνεχὲς ἄλλο πλὴν τῆς ζωῆς; Μέση γὰρ αὕτη τοῦ τε νοῦ καὶ τοῦ νοητοῦ, συνάπτουσα τῷ νοητῷ τὸν νοῦν καὶ τὴν νοητὴν ἀποτυπουμένη δύνάμιν τὴν συναγωγὸν τοῦ τε ἐνὸς καὶ τοῦ ὄντος. Ἀνάλογον δὴ οὖν ἐστίν, ὡς τὸ νοητὸν πρὸς τὸ ἐν καὶ τὴν ὑπαρξιν, οὕτως ἢ τε ζωὴ πρὸς τὴν δύνάμιν καὶ ὁ νοῦς πρὸς τὸ ὄν. Καὶ ὥσπερ ἐν ἐκείνοις ἐφετὸν μὲν ἐστὶ τὸ ἐν, τὸ δὲ ὄν τῆς τοῦ ἐνὸς μετουσίας ἀντέχεται, συνάγει δὲ ἡ δύναμις τὸ τε ὄν εἰς τὴν τοῦ ἐνὸς μέθεξιν καὶ τὸ ἐν εἰς τὴν πρὸς τὸ ὄν κοινωνίαν (οὐ γὰρ ἦν τὸ ἀμέθεκτον ἐν, τὸ πάσης δυνάμεως ἐξηρημένον), οὕτω δὴ καὶ τὸ νοητὸν ὀρεκτὸν ἐστὶ τοῦ νοῦ, πληροῦται δὲ ὁ νοῦς, ἡ δὲ ζωὴ συνδεῖ μὲν τῷ νοητῷ τὸν νοῦν, ἐκφαίνει δὲ τῷ νῷ τὸ νοητόν. Ὅθεν οἶμαι καὶ οἱ τὰ θεῖα πάντα σοφοὶ τὸ μὲν ἐν καὶ τὴν ὑπαρξιν νοητὸν ἐκάλουν, τὸ δὲ πρώτως ὄν νοῦν τὸν πρώτιστον, κατὰ τὴν ἀναλογίαν ταύτην ἀποκαλοῦντες.

Theol Plat.5.140

Ἄλλ' οὖν ἡ ζωὴ τοῦ τε ὄντος ἐστὶ μεταξὺ καὶ τοῦ νοῦ, καθάπερ ἡ δύναμις τοῦ ἐνὸς καὶ τοῦ ὄντος· καὶ ταῦτα πάντα, τὸ νοητόν, ἡ ζωὴ, ὁ νοῦς, πρώτως μὲν ἐστὶν ἐν τοῖς νοητοῖς, <δευτέρως δὲ ἐν τοῖς νοητοῖς> καὶ νοεροῖς, κατὰ δὲ τρίτην ὕφεσιν ἐν τοῖς νοεροῖς. Ἄλλ' ἐν μὲν τοῖς νοητοῖς τὸ εἶναι κατ' οὐσίαν, τὰ δὲ λοιπά, καὶ ἡ ζωὴ καὶ ὁ νοῦς, κατ' αἰτίαν ὑπάρχει· ἐν δὲ τοῖς νοητοῖς καὶ νοεροῖς τὸ μὲν εἶναι κατὰ μέθεξιν, ἡ δὲ ζωὴ κατ' οὐσίαν (ἐκεῖ γὰρ πρώτως ἐστὶ), νοῦς δὲ κατ' αἰτίαν· ἐν δὲ τοῖς νοεροῖς κατ' οὐσίαν μὲν ὁ νοῦς, τὰ δὲ πρὸ τούτου κατὰ μέθεξιν. Τριχῇ τοίνυν τῆς ζωῆς θεωρουμένης, ἐν μὲν τοῖς νοητοῖς κατ' αἰτίαν, ἐν δὲ τοῖς νοητοῖς καὶ νοεροῖς κατ' οὐσίαν, ἐν δὲ τοῖς νοεροῖς κατὰ μέθεξιν, ἀνάγκη δήπου τὴν ἐνταῦθα ζωὴν καὶ ζωὴν εἶναι καὶ μετέχειν τῶν πρὸ αὐτῆς γεννητικῶν τοῦ ζῆν αἰτίων. Ἔστιν ἄρα τὸ ἐν τὸ τῶν νοερῶν θεῶν ἐν μέσῳ τεταγμένον οὐ κίνησις, ἀλλὰ κινούμενον. Πάλαι μὲν γὰρ ὑπὸ τοῦ Πλάτωνος ἅπασα ζωὴ κίνησις ὑπάρχουσα δέδεικται· καὶ γὰρ ἡ ψυχὴ αὐτοκίνητος, ὅτι αὐτόζως, καὶ ὁ νοῦς διὰ τοῦτο κινεῖται, διότι ζωὴν ἔχει τὴν ἀρίστην· καὶ τοίνυν καὶ ἡ πρώτη ζωογόνος αἰτία τῶν νοερῶν θεῶν πρώτως ἔλαχε τὴν κίνησιν. Ἄλλ' εἰ μὲν ἡ πρωτουργὸς ἦν καὶ ἀκροτάτη ζωὴ, κίνησιν αὐτὴν, ἀλλ' οὐ κινούμενον ἔδει προσονομάζειν· ἐπειδὴ δὲ ζωὴ μὲν ἐστὶν ὡς ἐν νοεροῖς, πληροῦται

δὲ ἀπὸ τῆς ἐξηρημένης ζωῆς, ἅμα καὶ κίνησίς ἐστι καὶ κινούμενον. Εἰκότως ἄρα καὶ ὁ Παρμενίδης τὸ ἐν ἐν ταύτῃ τῇ τάξει κινούμενον ἀποφαίνει, διότι δὴ προῆλθεν ἀπὸ τῶν ὑπερκειμένων αἰτίων τῆς συμπάσης ζωῆς καὶ ἔστιν ἀνάλογον τῷ μέσῳ κέντρῳ τῶν νοητῶν καὶ τῇ μέσῃ τριάδι τῶν νοητῶν καὶ νοερῶν.

Theol Plat.5.141

Διὸ καὶ ὁ ἐν Φαίδρῳ Σωκράτης οὐρανὸν τὴν τριάδα ταύτην ἀποκαλεῖ· ζωὴ γάρ ἐστιν ἡ ὅλη καὶ κίνησις. Τὸ δὲ κινούμενον ἐν τοῖς νοεροῖς ἐστι μέσον, ἅτε πληρούμενον ἀπ' ἐκείνης. Ἐπεὶ καὶ ὁ αἰὼν κατὰ τὴν ὁλότητα τὴν νοητὴν τεταγμένος ζωὴ παντελής ἐστι καὶ ἡ πᾶσα ζωὴ κατὰ τὸν Πλωτῖνον. Ἄλλ' ἐκεῖ μὲν τὸ μέσον ἡ κατ' αἰτίαν ζωὴ, ἐν δὲ τοῖς νοεροῖς ἡ κατὰ μέθεξιν, ἐν δὲ τοῖς μεταξὺ τούτων ἡ κατ' οὐσίαν, προελθοῦσα μὲν ἀπὸ τῆς νοητῆς (ὡς δηλοῖ καὶ ὁ Παρμενίδης, κατὰ τὴν ὁλότητα χαρακτηρίζων ἀμφοτέρας, εἰ καὶ ἡ ὁλότης ἄλλη μὲν ἐν τοῖς νοητοῖς, ἄλλη δὲ ἐν τοῖς νοητοῖς καὶ νοεροῖς, ὡς εἴρηται πρότερον), παράγουσα δὲ τὴν νοερὰν μετὰ ταύτην. Τὸ γὰρ κινούμενον τῇ περιφορᾷ τοῦ οὐρανοῦ καὶ τῇ νοερᾷ καὶ νοητῇ ζωῇ πάντως δήπου συγγενὲς ὑπάρχει. Καὶ μὴν καὶ ἡ στάσις ἡ τῇ κινήσει ταύτη σύστοιχος οὐχ ἔν τι γένος ἐστὶ τοῦ ὄντος, ὥσπερ οὐδὲ ἡ κίνησις. Τῶν μὲν γὰρ τοῦ ὄντος γενῶν τὰ ὄντα μετέχειν πέφυκε, τὰ δὲ ὑπερούσια τῶν θεῶν ἀγαθὰ τῆς τῶν ὄντων ὑπερήπλωται τάξεως. Εἰ τοίνυν ὁ Παρμενίδης ἐνταῦθα τὸ μὲν ὄν ἔθηκεν ὡς τοῦ ἐνὸς ὑπάρχον, τὸ δὲ ἐν αὐτὸ καθ' αὐτὸ παραλαβὼν ἐν τούτῳ καὶ τὴν κίνησιν θεωρεῖ καὶ τὴν στάσιν, οὐ τὰ <τοῦ> ὄντος δήπου στοιχεῖα τοῖς θεοῖς ἀνατίθῃσιν, ἀλλὰ τὰς προσηκούσας αὐτοῖς παντελεῖς καὶ ὑπερεχούσας τῶν ὄντων ιδιότητας. Καὶ οὕτω δὴ τὸ ἐν κινεῖσθαι καὶ ἐστάναι λέγων, κατὰ μὲν τὴν κίνησιν τὴν ζωογόνον ὑπαρξιν παραδίδωσι τῶν θεῶν καὶ τὴν γεννητικὴν τῶν ὅλων πηγὴν καὶ τὴν πάντων ἀρχηγὸν αἰτίαν, κατὰ δὲ τὴν στάσιν τὴν τῇ κινήσει συντεταγμένην ἄχραντον μονάδα τὴν τὰ μέσα κέντρα συνέχουσαν τῆς φρουρητικῆς τριάδος.

Theol Plat.5.142

Ὡς γὰρ τῷ πρώτῳ πατρὶ συνήνεται κατὰ τὴν πρώτην ὑπόστασιν ἡ τῆς τριάδος τῆς φρουρητικῆς ἀκρότης, οὕτω δὴ καὶ τῇ γεννητικῇ τῶν θεῶν πάντων αἰτίᾳ τῇ κινούσῃ τὰ ὅλα καὶ ταύτη πρώτως ἀφ' ἑαυτῆς κινουμένη συνυφέστηκεν ὁμοφυῶς ὁ τὸν μέσον σύνδεσμον συνέχων τῶν ἀχράντων ἡγεμόνων, δι' ὃν ἐπὶ πάντα προῖον τὸ γόνιμον τῆς θεοῦ ταύτης ἵδρυται μονίμως ἐν ἑαυτῷ καὶ πάντα παράγον καὶ πολλαπλασιάζον ἐξήρηται τῶν ὅλων καὶ ἀκλινὲς ἀφ' ἑαυτοῦ τῶν ἀπογεννωμένων προὑπάρχει. Κίνησις οὖν ἐνταῦθα καὶ στάσις, ἡ μὲν πηγὴ τῆς ἐπὶ πάντα προερχομένης ζωῆς καὶ γεννητικῆς δύναμις, *** ἐδράζουσα μὲν τὴν ὅλην ζωογόνον πηγὴν ἐν ἑαυτῇ, πληρουμένη δὲ ἐκεῖθεν τῶν τῆς ζωῆς γονίμων ὀχετῶν. Ταῦτα ἄρα καὶ τὴν πρόοδον αὐτῶν ὁ Παρμενίδης ἡμῖν παραδιδούς, τὸ μὲν κινούμενον ἐκ τοῦ ἐν ἄλλῳ, τὸ δὲ ἐστὼς ἐκ τοῦ ἐν αὐτῷ δείκνυσιν ἀπογεννώμενον. Τῆς γὰρ πατρικῆς τριάδος ἡ πρώτη μονὰς ὑφίστησι τὰς μετ' αὐτήν, καὶ τῆς ἀχράντου κατὰ τὰ αὐτὰ τὸ ἀκρότατον καὶ νοητὸν ὡς ἐν τῇ τριάδι ταύτῃ τὸ μέσον ὁμοῦ καὶ τὸ ἔσχατον ἐκδίδωσι. Καὶ διὰ τοῦτο καὶ ἡ κίνησις ἐνταῦθα τῆς στάσεως κρεῖττον· ὡς γὰρ τὸ ἐν ἄλλῳ τοῦ ἐν αὐτῷ κατ' αἰτίαν ἐστὶ πρεσβύτερον, οὕτω δὴ καὶ τὸ κινούμενον τοῦ ἐστῶτος.

Theol Plat.5.143

Οἱ γὰρ ἄχραντοι θεοὶ δυνάμεις εἰσὶν ὑποπέζιοι τῶν πατέρων καὶ ἐν αὐτοῖς περιέχονται. λθ' Τὸ τρίτον τοίνυν τῷ σωτῆρι, φασί, καὶ τὴν δημιουργικὴν μονάδα νοήσωμεν ἐκφαινομένην μετὰ τῶν ἐν αὐτῇ συστοίχων θεῶν. Πρῶτον μὲν οὖν ἐνταῦθα καὶ ἡ πρὸς τὰ ἄλλα κοινωνία τοῦ ἐνὸς ἀναφαίνεται· καὶ οὐκέτι καθ' αὐτὸ τὸ ἐν μόνον, ἀλλὰ κατὰ τὴν πρὸς τὰ ἄλλα σχέσιν ἐπισκοποῦμεν, διότι δὴ καὶ ἡ

δημιουργική τάξις τὰ ὅλα ἀφ' ἑαυτῆς παράγει καὶ διακοσμεῖ τὴν σωματικὴν φύσιν καὶ τὰς δευτέρας ἀπάσας ἀπογεννᾷ τῶν θεῶν καὶ ὑπουργικὰς αἰτίας. Ὅτι γὰρ τὰ ἄλλα τῆς σωματικῆς ἐστὶ συστάσεως σύνθημα, τί ἂν λέγοιμι, πάλαι τῶν Πυθαγορείων τὴν μὲν ἀσώματον φύσιν τῷ ἐνὶ χαρακτηρίζειν ἀξιούντων, τὴν δὲ περὶ τὸ σῶμα μεριστὴν διὰ τῶν ἄλλων ἡμῖν ἐνδεικνυμένων; Δεύτερον δὲ ὁ τῶν συμπερασμάτων ἀριθμὸς διπλασιάζεται. Οὐ γὰρ ἔτι τὸ ἐν ἀποδείκνυται μόνον ταῦτόν ἢ καὶ ἕτερον, ὥσπερ ἐν αὐτῷ καὶ ἐν ἄλλῳ, καὶ κινούμενον δήπου καὶ ἐστῶς, ἀλλὰ καὶ τῶν ἄλλων ἕτερον καὶ τοῖς ἄλλοις ταυτό. Τὸ δὲ δις τοῦτο τῇ δημιουργικῇ μονάδι παντελῶς προσῆκον ἡμῖν ἀνεφάνη καὶ πρόσθεν, κατὰ τε τοὺς ἄλλους θεολόγους καὶ κατὰ τὸν ἐν τῷ Κρατύλῳ Σωκράτην, τὸ δημιουργικὸν ὄνομα σύνθετον ἐκ δυοῖν εἶναι λέγοντα.

Theol Plat.5.144

Τὸ τρίτον τοῖνυν τὸ πλῆθος τῶν αἰτίων ἐνταῦθα διακρίνεται καὶ πᾶσαι τῶν θεῶν αἱ μονάδες ἀναφαίνονται κατὰ τὴν δημιουργικὴν πρόοδον· καὶ γὰρ ἡ πατρικὴ τοῦ δημιουργοῦ τάξις καὶ ἡ γόνιμος δύναμις ἡ σύστοιχος αὐτῷ καὶ ἡ ἄχραντος μονὰς ἡ τῆς ἐξηρημένης προνοίας αἰτία καὶ ἡ διαιρετικὴ τῶν ὅλων πηγὴ καὶ πᾶσαι μετὰ τούτων, ὡς εἶπεῖν, αἱ περὶ τὸν δημιουργὸν τάξεις, καθ' ἃς καὶ παράγει τὰ πάντα καὶ σώζει καὶ τῶν παραγομένων ἐξηρημένος ἐν ἑαυτῷ μονίμως ἵδρυται καὶ διακρίνει τὴν ἑαυτοῦ βασιλείαν ἀπὸ τῆς τοῦ πατρὸς ἡνωμένης ἀρχῆς. Πῶς οὖν ταῦτα καὶ διὰ τίνων ἀναφαίνεται; Τὸ μὲν δὴ ταῦτόν ἑαυτῷ (τοῦτο γὰρ ὁ Παρμενίδης πρῶτιστον ἀποδείκνυσι) περὶ τὴν τοῦ ἐνὸς φύσιν τὴν μοναδικὴν καὶ πατρικὴν ιδιότητα παρίστησι, καθ' ἣν καὶ ἔστιν ὁ δημιουργός· διὸ καὶ ταῦτόν ἑαυτῷ λέγεται τὸ ἐν. Τὰ μὲν γὰρ ἄλλα κατὰ τὴν τῶν διαφορῶν αἰτίων περιοχὴν ἐστὶν ἐν αὐτῷ, τὸ δὲ ταῦτόν τῆς οἰκείας ὑπάρξεως αὐτοῦ, τῆς πατρικῆς λέγω, σύνθημα προφαίνεται. Εἷς γὰρ ὢν καὶ τῶν ὅλων ἐξηρημένος πατήρ καὶ δημιουργός, τὴν οἰκείαν ἔνωσιν ἔστησεν ἐν ἑαυτῷ, καὶ τὸ μονοειδὲς καὶ τὸ τῷ πέρατι συγγενὲς ἐν τῷδε διαφερόντως δείκνυσι. Τὸ δὲ δὴ ταῦτόν τοις ἄλλοις τῆς γονίμου δυνάμεως ἐστὶν ἐξαίρετον ἀγαθὸν καὶ τῆς ἐπὶ πάντα προοιούσης καὶ διὰ πάντων ἀκωλύτως διηκούσης αἰτίας. Πάρεστι γὰρ πᾶσιν οἷς παράγει καὶ ἐν πᾶσιν ἐστὶν ὁ αὐτὸς οἷς διακοσμεῖ, τὴν γεννητικὴν τῶν ὅλων αἰτίαν ἐν ἑαυτῷ προστησάμενος. Εἰ δὴ ταῦτα ὀρθῶς λέγομεν, καὶ τὸ πέρας ἐν αὐτῷ καὶ τὸ ἄπειρόν ἐστι δημιουργικῶς καὶ τὸ μὲν ἐν τῇ χωριστῇ τῶν ἄλλων ἐστὶ ταυτότητι, τὸ δὲ ἐν τῇ δυνάμει τῇ γεννώσει τὰ ἄλλα.

Theol Plat.5.145

Πανταχοῦ γὰρ ἡ δύναμις γόνιμός ἐστι τῶν δευτέρων, ἡ δὲ κατὰ τὸ πέρας ἀρχὴ τῆς ἡνωμένης ὑπάρχει καὶ σταθερᾶς ὑποστάσεως χορηγός. Καὶ μὴν καὶ τὸ ἕτερον τῶν ἄλλων τὴν ἄχραντον αὐτοῦ καθαρότητα δηλοῖ καὶ τὴν ἐξηρημένην τῶν δευτέρων ἀπάντων ὑπεροχὴν. Καὶ γὰρ ὁ πρῶτιστος νοῦς διὰ τοῦτο καθαρὸς καὶ ἀκήρατος ἦν, ὡς ὁ ἐν Κρατύλῳ Σωκράτης ἔλεγε, διότι δὴ τῆς πρὸς τὰ αἰσθητὰ πάντα συντάξεως ἢ κοινωνίας ὑπερίδρυτο. Οὐ γὰρ εἰς ὕλην ἐὴν δύναμιν κατακλίνει, φησί τις θεῶν, ἀλλὰ πάσης ὁμοῦ τῆς δημιουργίας ἐξηρημένως ἐπάρχει. Παραλαβὼν δὲ ὁ δημιουργικὸς νοῦς ἐκεῖθεν τὴν ὅλην δύναμιν καὶ τὴν βασιλικὴν ἐπικράτειαν, κοσμεῖ μὲν τὰ αἰσθητὰ καὶ πᾶσαν ὑφίστησι τὴν σωματικὴν φύσιν, ὁμοῦ δὲ τῇ γονίμῳ περιουσίᾳ καὶ τῇ προνοίᾳ τῶν δευτέρων ὑπερέχει τῶν ἀπογεννωμένων καὶ ἐν τῷ ἑαυτοῦ μένει κατὰ τρόπον ἥθε, καθάπερ ὁ Τίμαιος λέγει, διὰ τὴν ἄκλιτον φρουρὰν τὴν συνοῦσαν αὐτῷ καὶ τὴν ἀπ' αὐτῆς ἐνδιδομένην εἰς αὐτὸν ἄχραντον ἀπὸ τῶν ἄλλων τῶν μετεχόντων δύναμιν. Οὐκοῦν τῇ μὲν ἀνεκλείπτῳ χορηγία τῶν ἀγαθῶν καὶ τῇ προνοίᾳ καὶ ταῖς ἀπογεννήσεσι τῶν καταδεστέρων ὁ αὐτὸς ἐστίν

αὐτοῖς μετέχεται γὰρ ὑπ' αὐτῶν καὶ πληροὶ τὰ ἑαυτοῦ γεννήματα τῆς ἑαυτοῦ προμηθείας· τῇ δὲ καθαρότητι καὶ τῇ ἀχράντῳ δυνάμει καὶ ταῖς ἀκλίτοις ἐνεργείαις χωριστός ἐστιν ἄφ' ὧν καὶ διέστηκεν ἀπ' αὐτῶν καὶ ἀμέθεκτός ἐστι τοῖς ἄλλοις.

Theol Plat.5.146

Καὶ ὥς ὁ πρῶτιστος τῶν νοερῶν βασιλεὺς αὐτὸ τὸ εἰς τὴν ὕλην ἀρρεπὲς διὰ τὴν συνηνωμένην αὐτῷ φρουρὰν ἔλαχε καὶ τὴν ἄχραντον μονάδα, καὶ ὥσπερ ἡ ζωογόνος θεὸς τὴν μόνιμον καὶ ἀκλινῇ δύναμιν ἀπὸ τῆς δευτέρας ἔχει τῶν φρουρητικῶν θεῶν αἰτίας, οὕτω δὴ καὶ ὁ δημιουργικὸς νοῦς τὴν χωριστὴν τῶν ἄλλων ὑπεροχὴν καὶ τὴν ἐκβεβηκυῖαν τοῦ πλήθους ἔνωσιν φρουρεῖ διὰ τὴν τρίτην μονάδα τῶν τῆς καθαρότητος ἡγεμόνων. Σύστοιχος γάρ ἐστι φυλακὴ, δημιουργῶ μὲν τὰ πάντα *** σπεύδοντι καὶ διὰ πάντων διήκειν ἡ τῆς χωριστῆς προνοίας αἰτία, ζωογόνῳ δὲ θεότητι κινουμένη πρὸς τὴν τῶν ὧν ἀπογέννησιν ἡ τῆς μονίμου δυνάμεως χορηγός, νῶ δὲ πληθυομένῳ κατὰ τὰς νοήσεις ἡ τῆς ἐπιστροφῆς τῶν ἐνεργειῶν πασῶν εἰς αὐτὸν παρεχομένη τὴν ἄχραντον ἔνωσιν. Λοιπὸν τοίνυν ἐστὶν ἡ τῶν νοερῶν τούτων μονάδων ἐβδόμη τεταγμένη, συνοῦσα μὲν ἀπάσαις αὐταῖς καὶ μετὰ πασῶν ἐνεργοῦσα, διαφερόντως δὲ ἐν τῇ δημιουργικῇ τάξει προφαίνουσα ἑαυτήν. Ἦν δὴ καὶ ὁ Παρμενίδης ἡμῖν ὁμοῦ τῷ ὧν δημιουργῶ παράγων ἐν ἐτερότητι μὲν ἀφορίζεται, καθάπερ δὴ καὶ τὴν ἄχραντον αἰτίαν τὴν ἐν τῷ δημιουργῷ· τὴν δὲ ἐτερότητα ταύτην αὐτὴν ἑαυτῆς διακρίνειν φησὶ τὴν δημιουργικὴν μονάδα. Καὶ γὰρ ἐν τοῖς πρόσθεν ἐλέγομεν ὅτι διακρίσεώς ἐστι χορηγὸς ἅπασιν τοῖς νοεροῖς θεοῖς ἡ τάξις αὕτη. Καθάπερ οὖν ὁ αὐτός ἐστιν αὐτῷ διὰ τὴν πατρικὴν ἔνωσιν ὁ δημιουργός, κατὰ τὰ αὐτὰ δὴ καὶ διακέκριται ἄφ' ἑαυτοῦ καὶ τοῦ σφετέρου πατρὸς κατὰ τὴν ἐτερότητα ταύτην.

Theol Plat.5.147

Πόθεν οὖν αὐτῷ καθήκειν φησὶ τὴν δύναμιν ταύτην; Ἀπὸ τοῦ ἐν αὐτῷ, φησὶ, καὶ τοῦ ἐν ἄλλῳ. Ταῦτα γὰρ ἠνωμένως μὲν ἦν ἐν τῷ πρώτῳ πατρί, διακεκριμένως δὲ ἐν τῷ τρίτῳ κατ' αἰτίαν οὖν ἐκεῖ προὑπῆρχεν ἡ διάκρισις, ἐν δὲ τῷ δημιουργῷ προλαμβάνει καὶ τὴν ἑαυτῆς ἐκφαίνει δύναμιν. Ὅτι δὲ καὶ ἐκεῖ πως ἡ τῆς διαιρέσεως ἐστὶν αἰτία, δεδήλωκεν ὁ Παρμενίδης κατὰ τὴν πρώτην ὑπόθεσιν εἰπὼν ὅτι πᾶν τὸ ἐν αὐτῷ ὄν δυάς πῶς ἐστὶ καὶ διακέκριται ἄφ' ἑαυτοῦ. Ἀλλ' ἐκεῖ μὲν κρυφίως ἡ δυάς, ἐνταῦθα δὲ ἐναργέστερον ὑφέστηκεν, οὗ δὴ καὶ πᾶν ἐκφαίνεται τὸ νοερὸν πλῆθος. Ἦ γὰρ ἐτερότης ἔκγονός ἐστι τῆς ἐκεῖ μονίμως ἐστώσης δυάδος. Αὕτη τοίνυν καὶ τὸν δημιουργικὸν νοῦν διίστησι τῶν πρὸ αὐτοῦ θεῶν καὶ τὰς ἐν αὐτῷ μονάδας ἀπ' ἀλλήλων διακρίνει. Εἰ γὰρ καθ' ὅσον μὲν ἐστὶν ἐν ἄλλῳ, συνήνεται πρὸς τὸ ἑαυτοῦ νοητόν, καθ' ὅσον δὲ ἐν αὐτῷ, διέστηκεν ἀπ' ἐκείνου, διότι δὴ καὶ αὐτὸς καθ' ἑκατέραν ἐκείνου τάξιν προελήλυθεν, ἀνάγκη που τὴν ἐτερότητα ταύτην αἰτίαν εἶναι τῆς ἀπὸ τοῦ πατρὸς αὐτῷ διακρίσεως. <μ> Ἄπασαι δὲ οὖν αἱ μονάδες ἡμῖν πεφῆνασιν αἱ νοεραὶ συστοίχως ἀλλήλαις ὑφιστάμεναι. Καὶ τὸ μὲν ἐν ἄλλῳ σύνθημα τοῦ πατρὸς ἐστὶ, τὸ δὲ ἐν αὐτῷ τῆς ἀχράντου πρωτίστης μονάδος· ἡ δὲ αὖ κίνησις τῆς ζωογόνου ἀγαθότητος, καὶ ἡ στάσις τῆς ταύτης συνεζευγμένης ἀκλίτου δυνάμεως· καὶ τὸ μὲν ταυτό ν, τό τε πρὸς αὐτὸ καὶ τὸ πρὸς ἄλλο, τῆς δημιουργικῆς ιδιότητος, τὸ δὲ ἕτερον τῶν ἄλλων τῆς περὶ τὸν δημιουργὸν φρουρᾶς· ἐφ' ἅπασιν δὲ τὸ ἑαυτοῦ ἕτερον τῆς ἐβδόμης νοερᾶς μονάδος, ἡ κατ' αἰτίαν μὲν ἐν τῷ πρώτῳ πατρί καὶ κρυφίως, ἐναργέστερον δὲ ἐν τῷ δημιουργῷ τὴν ὑπόστασιν ἔλαχε.

Theol Plat.5.148

Καὶ μοι δοκεῖ καὶ ὁ Παρμενίδης διὰ ταῦτα, τὰ τῆς δημιουργίας συνθήματα διελὼν, ἐν μέσοις αὐτοῖς ἐκφῆναι τὰς ιδιότητας τῆς τε ἀχράντου μονάδος καὶ τῆς διαιρετικῆς, καθ' ὅσον καὶ αὗται περιέχονταί πως ἐν τῇ μιᾷ δημιουργίᾳ. Πρῶτιστον

μὲν γὰρ ἀποδείκνυσι τῶν συμπερασμάτων, ὅτι τὸ ἓν ταὐτὸν ἑαυτ ῶ, δεύτερον δὲ ὅτι ἕτερον ἑαυτο ὕ, καὶ τρίτον ὅτι τῶν ἄλλων ἕτερο ν, τέταρτον δὲ ὅτι ταὐτὸν τοῖς ἄλλοι ς, τῇ μὲν ἐνώσει τῇ πατρικῇ τὴν διαιρετικὴν δύναμιν συντάττων, τῇ δὲ χωριστῇ τῶν δευτέρων ὑπεροχῇ τὴν προνοητικὴν αὐτῶν αἰτίαν συμπλέκων. Δεῖ γὰρ ἐν τοῖς θεοῖς τῆς μὲν διακρίσεως προϋπάρχειν τὴν ἔνωσιν, τῆς δὲ τῶν δευτέρων προνοίας τὴν ἀμιγῇ πρὸς αὐτὰ καθαρότητα, δι' ἣν καὶ πανταχοῦ ὄντες οὐδαμοῦ εἰσι καὶ πᾶσι παρόντες πάντων ἐξήρηνται καὶ τὰ πάντα ὄντες οὐδέν εἰσι τῶν ἀπογεννωμένων.